
ਪ੍ਰੋ. ਪ੍ਰੀਤਮ ਸਿੰਘ ਜੀ ਦੇ ਘਰ ਬੈਠਿਆਂ ਪ੍ਰੋ. ਕਿਰਪਾਲ ਸਿੰਘ ਕਸੇਲ ਜੀ ਨੇ 
ਗਲ ਛੇੜੀ, ਕਿਸਾਨ ਵਲੋਂ ਪੰਡਿਤ ਗੁਪਾਲ ਸਿੰਘ ਜੀ ਦਾ ਲਿਖਿਆ ਸ਼ਬਦ ਚਿੱਤਰ 
ਕਮਾਲ ਦੀ ਲਿਖਤ ਹੈ। ਇਸ ਨੂੰ ਵਹਿਮੀ ਜੀ ਦੇ ਜੀਵਨ ਬਾਰੇ ਪੁਸਤਕ ਲਿਖਣੀ 
ਚਾਹੀਦੀ ਹੈ। ਮਹਾਂ ਮੁਨੀ ਪ੍ਰੋਫੈਸਰ ਪ੍ਰੀਤਮ ਸਿੰਘ ਜੀ ਪਟਿਆਲਾ, ਤ੍ਰੈਕਾਲਗ ਸ੍ਰੀ 
ਕਸੇਲ ਜੀ ਨੇ ਸ੍ਰੀ ਵਹਿਮੀ ਜੀ ਦੇ ਜੀਵਨ ਬਾਰੇ ਕੁੱਝ ਲਿਖਣ ਦਾ ਹੁਕਮ ਦੇ ਕੇ ਮੈਨੂੰ 
ਕਿਹੜੇ ਅਸਗਾਹ ਸਾਗਰ ਵਿੱਚ ਧੱਕਾ ਦੇ ਕੇ ਛੱਡ ਦਿੱਤਾ ਏ ? ਜਿਵੇਂ ਜੀਵਨ ਮੌਤ ਦੀ 
ਗੁੰਝਲ ਨਹੀਂ ਸੁਲਝਾਈ ਜਾ ਸਕਦੀ, ਜਿਵੇਂ ਇਸ ਬ੍ਰਹਮੰਡ ਦਾ ਪਾਰਾਵਾਰ ਨਹੀਂ 
ਪਾਇਆ ਜਾ ਸਕਦਾ, ਤਿਵੇਂ ਪਿਤਾ ਸ੍ਰੀ ਵਹਿਮੀ ਜੀ ਦੇ ਜੀਵਨ ਵੇਰਵਿਆਂ ਦਾ ਕੋਈ 
ਸਿਰਾ ਹੱਥ ਆਉਂਦਾ ਨਹੀਂ ਲੌਂਗਦਾ। ਲਿਖਦਿਆਂ ਜਿਹੜੀ ਗੱਲ ਕਲਮ ਦੀ ਨੋਕ ਅਗੇ 
ਜਾਂ ਯਾਦ ਪਟਾਰੀ ਚੋਂ ਸਾਹਮਣੇ ਆ ਗਈ, ਉਹ ਪਹਿਲਾਂ, ਬਾਕੀ ਫਿਰ ਸਹੀ। ਮੈਨੂੰ 
ਆਪਣੇ ਲਿਖਣ ਅਗਿਆਨ ਦਾ ਪੂਰਾ ਅਹਿਸਾਸ ਏ, ਪਰ ਜਿਹੜੀ ਗੱਲ ਹੁਣ ਸ਼ੁਰੂ 
ਕਰ ਲਈ ਏ, ਉਹਦਾ ਕੁੱਝ ਨਾ ਕੁੱਝ ਮੂੰਹ ਮੌਥਾ ਤਾਂ ਬਣਾਉਣਾ ਹੀ ਪਵੇਗਾ। ਤਿਲ ਦਾ 
ਤਾੜ ਤੇ ਮੇਰੇ ਤੋਂ ਬਣ ਨਹੀਂ ਸੌਕਦਾ। ਔਖੀਂ ਡਿੱਠੇ ਕੰਨੀਂ ਸੁਣੇ ਵੇਰਵੇ ਜਿਉਂ ਦੇ ਤਿਉਂ 
ਆਖਣਾ ਮੇਰਾ ਕਰਮਿ ਅਵੱਲ ਹੋਵੇਗਾ। 
- ਸਾਧੂ ਸਿੰਘ ਕਿਸਾਨ 

ਸੋਚ ਦਾ ਸਾਬੀ 

ਸਰੀ ਸਾਧੂ ਸਿੰਘ ਕਿਸਾਨ ਮੇਰੇ ਉਹ ਨਿੱਜੀ ਮਿੱਤਰ ਹਨ ਜਿਨ੍ਹਾਂ ਨੂੰ ਮੈਂ ਇਕ 
ਨੇਕ ਅਤੇ ਮਿਹਨਤੀ ਵਿਅਕਤੀ ਦੇ ਰੂਪ ਵਿੱਚ ਹੀ ਮਿਲਿਆ ਹਾਂ। ਉਨ੍ਹਾਂ ਦੀ ਨੇਕੀ 
ਦਾ ਆਧਾਰ ਮੈਨੂੰ ਜੋ ਲੱਗਿਆ ਹੈ ਉਹ ਹੈ ਉਨ੍ਹਾਂ ਦੀ ਵਿਰਾਸਤ। ਕਿਸਾਨ ਜੀ 
ਕੇਵਲ ਰਹਿਤ ਕਰਕੇ ਨਾਮਧਾਰੀ ਨਹੀਂ ਉਹ ਆਪਣੇ ਪਿਤਾ ਸਤਿਕਾਰਯੋਗ ਨੇਕ 
ਆਤਮਾ ਸੰਤ ਤਰਨ ਸਿੰਘ ਵਹਿਮੀ ਦੇ ਖਾਨਦਾਨ ਦੇ ਨੇਕ ਜੀਵਨ ਆਚਾਰ ਵਾਲੇ 
ਮਨੁੱਖ ਵੀ ਹਨ। ਪਰਿਵਾਰ ਵਿਚਲਾ ਮਾਹੌਲ ਏਨਾ ਸੁਖਦ ਅਤੇ ਮਿਹਨਤ ਵਾਲਾ 
ਹੈ ਕਿ ਕਿਸੇ ਆਏ ਮਹਿਮਾਨ ਨੂੰ ਤਾਂ ਇਹ ਵੀ ਪਤਾ ਨਹੀਂ ਲੱਗਦਾ ਕਿ ਕਿਸਾਨ 
ਜੀ ਅਤੇ ਭਰਾਵਾਂ ਦੇ ਪਰਿਵਾਰ ਵਿਚੋਂ ਕਿਹੜਾ ਬੱਚਾ ਰਿਸ਼ਤੇ ਕਰਕੇ ਉਨ੍ਹਾਂ ਨੂੰ 
ਬਾਪੂ ਜੀ ਕਹਿੰਦਾ ਤੇ ਕਿਹੜਾ ਉਨ੍ਹਾਂ ਦਾ ਆਪਣਾ ਜਨਮਿਆ ਬੱਚਾ ਹੈ। 

ਮੈਨੂੰ ਬੇਹਦ ਪ੍ਰਸੰਨਤਾ ਹੋਈ ਹੈ ਇਹ ਜਾਣਕੇ ਕਿ ਸ੍ਰੀ ਸਾਧੂ ਸਿੰਘ ਕਿਸਾਨ 
“ਬਾਬਾਣੀਆਂ ਕਹਾਣੀਆਂ ਪੁਤ ਸਪੁਤ ਕਰੇਨ” ਦੇ ਮਹਾਂਵਾਕ ਅਨੁਸਾਰ ਸੰਤ ਤਰਨ 
ਸਿੰਘ ਜੀ ਦੀ ਜੀਵਨੀ ਅਤੇ ਸਾਹਿਤਕ ਦੇਣ ਸਬੰਧੀ ਇੱਕ ਪੁਸਤਕ ਸੰਪਾਦਿਤ 
ਕਰਕੇ ਛਪਵਾ ਰਹੇ ਹਨ। ਜਿੱਥੋਂ ਤੱਕ ਸੰਤ ਜੀ ਦੀ ਖੋਜ ਅਤੇ ਲਿਖਤ ਦਾ ਸਬੰਧ 
ਹੈ ਇਹ ਮੇਰੀ ਨਿੱਜੀ ਮਾਣਤਾ ਹੈ ਕਿ ਉਹ ਹਰ ਸਾਹਿਤਕ ਕਾਰਜ ਪੂਰੀ ਲਗਨ 
ਅਤੇ ਸ਼ਰਧਾ ਨਾਲ ਇੱਕ ਖੋਜੀ ਵਾਂਗ ਹੀ ਕਰਦੇ ਸਨ। ਮੈਨੂੰ ਉਨ੍ਹਾਂ ਦੇ ਦਰਸ਼ਨ 
ਕਰਨ ਦਾ ਸੁਭਾਗ ਤਾਂ ਪ੍ਰਾਪਤ ਨਹੀਂ ਹੋਇਆ ਪਰ ਕਈ ਕਿਰਤਾਂ ਪੜ੍ਹਣ ਦਾ ਮਾਣ 
ਮਿਲਿਆ ਹੈ। ਸੰਤ _ਜੀ ਦੀ ਜੀਵਨੀ ਅਤੇ ਰਚਨਾ ਸਬੰਧੀ ਇਕ ਪੁਸਤਕ 
ਹਰਿਆਣਾ ਪੰਜਾਬੀ ਸਾਹਿਤ ਅਕਾਦਮੀ ਨੇ ਵੀ ਲਿਖਵਾਈ ਹੈ ਪਰ ਏਨੇ ਵੱਡੇ 
ਕੱਦ ਦੇ ਲੇਖਕ ਸਬੰਧੀ ਕੇਵਲ ਇੱਕ ਪੁਸਤਕ ਨਿਆਂ ਨਹੀਂ ਕਰ ਸਕਦੀ। ਦੂਜੀ 
ਗੱਲ ਇੱਕ ਲੇਖਕ ਵਲੋਂ ਕੀਤਾ ਗਿਆ ਸਾਹਿਤਕ ਮੁਲੰਕਣ ਫਿਰ ਇੱਕ ਵਿਅਕਤੀ 


ਦਾ ਹੀ ਹੁੰਦਾ ਹੈ। 

ਕਲ ਜਨਾ ਦੇ ਗਿਲ [ ੫ 


ਕਿਸਾਨ ਜੀ, ਮੇਰੀ ਆਸ ਅਨੁਸਾਰ ਸੰਤ ਜੀ ਪੁਤੀ ਸ਼ਰਧਾ ਵੀ ਰੌਖਦੇ ਹਨ 
ਤੇ ਆਪ ਵੀ ਵਧੀਆ ਕਲਮ ਦੇ ਧਨੀ ਹਨ, ਇਸੇ ਤਰ੍ਹਾਂ ਉਨ੍ਹਾਂ ਨੇ ਚੋਣ ਵੀ ਅਜਿਹੇ 
ਲੇਖਕਾਂ ਅਤੇ ਰਚਨਾਵਾਂ ਦੀ ਹੀ ਕੀਤੀ ਹੈ, ਜਿਨ੍ਹਾਂ ਨੇ ਸੰਤ ਜੀ ਨੂੰ ਪੂਰਨ ਸਾਹਿਤਕ 
ਪ੍ਰਪੇਖ ਵਿੱਚ ਹੀ ਪਰਖਿਆ ਹੈ। 

ਮੇਰੀ ਨਜ਼ਰ ਵਿੱਚ ਪੁਸਤਕ ਦਾ ਨਾਮਕਰਨ ਵੀ ਬਹੁਤ ਹੀ ਢੁਕਵਾਂ ਹੋਇਆ 
ਹੈ “ਸੋਚ ਦਾ ਸਾਬੀ'। ਮੈਂ 'ਜੌਸ ਜੀਵਨ” ਵਿੱਚ ਇੱਕ ਥਾਂ ਤੇ ਸੰਤ ਜੀ ਦੇ ਸ਼ਬਦ 
ਪੜ੍ਹੇ ਹਨ ਕਿ ਸ਼ਬਦ ਗੁਰੂ, ਗੁਰ ਸਿੱਖਿਆ, ਸਤਿਸੰਗ ਸਭ ਬਿਧਸਾਰ ਹੀ ਮੇਰੇ 
ਸੰਤ ਅਤੇ ਗੁਰੂ ਹਨ, ਜਿਨ੍ਹਾਂ ਤੋਂ ਸਿੱਖਿਆ ਲੈ ਕੇ ਉਨ੍ਹਾਂ ਨੇ ਰਚਨਾ ਕੀਤੀ ਹੈ। 
ਫਿਰ ਅਜਿਹੇ ਤੱਬਾਂ ਦੀ ਵਿਲੱਖਣ ਚਰਚਾ ਕਿ “ਨਾਨਕ ਨਾਮ ਚੜਦੀ ਕਲਾ। 
ਤੇਰੇ ਭਾਣੇ ਸਰਬੱਤ ਦਾ ਭਲਾ।”” ਕਦੋ ਕਿੱਥੇ ਤੇ ਕਿਸ ਨੇ ਵਰਤਿਆ, ਉਨ੍ਹਾਂ ਦੀ 
ਗਹਿਰ ਗੰਭੀਰ ਸੋਚ ਦਾ ਲਖਾਇਕ ਹੈ। ਉਹ ਆਪਣੇ ਆਪ ਨੂੰ ਕਿਸੇ ਥਾਂ ਵੀ 
ਸਮਰਬ ਸਿੱਧ ਕਰਨ ਦੀ ਕੋਸ਼ਿਸ਼ ਨਹੀਂ ਕਰਦੇ, ਸਗੋਂ ਬਾਬਾ ਫਰੀਦ ਵਰਗੀ 
ਨਿਮਰਤਾ ਨਾਲ ਹੀ ਕਹਿੰਦੇ ਹਨ ਕਿ “ਮੈਂ ਉਸ ਸਤਿ ਰਾਮ ਦੀ ਲਗਨ ਵੱਲ 
ਲੱਗ, ਜਿਸਦੀ ਲਗਨ ਬਿਨਾਂ ਹੋਰ ਸਭ ਧੰਧਾ ਝੂਠਾ ਕਿਹਾ ਹੈ। ਉਸ ਸਤਿ ਦੀ 
ਪ੍ਰਾਪਤੀ ਦੇ ਸੋਮੇ ਸਤਿਗੁਰੂ ਜੀ ਦਾ ਧਿਆਨ ਧਾਰ, ਉਸਦਾ ਪਿਆਰ ਅੰਦਰ ਲੈ, 
ਉਸਦੇ ਇਤਿਹਾਸ ਦਾ ਅਗਲਾ ਸਾਲ ਅਰੰਭਦਾ ਹਾਂ।”” 

ਅਜਿਹੇ ਨਿਮਰ ਅਤੇ ਸਾਹਿਤਕ ਸੱਚ ਦੇ ਖੋਜੀ ਸਬੰਧੀ ਸੰਪਾਦਤ ਪੁਸਤਕ 
ਪੰਜਾਬੀ ਸਾਹਿਤ ਦਾ ਵੱਡਮੁੌਂਲਾ ਸਰਮਾਇਆ ਹੋਵੇਗੀ। ਇਹ ਮੇਰੀ ਆਸ ਵੀ ਹੈ 
ਤੇ ਕਾਮਨਾ ਵੀ। 

ਤੀ 


ਸੀ. ਆਰ. ਮੋਦਗਿਲ 

ਕਿਸਾਨ ਜੀ ਦੀ ਕਿਰਸਾਨੀ 


ਮੈਂ ਆਪਣੀ ਸੰਭਾਲ ”ਚ ਸੁ. ਸਾਧੁ ਸਿੰਘ ਕਿਸਾਨ ਹੁਰਾਂ ਨੂੰ ਵਾਹੀ 
ਕਰਦਿਆਂ ਵੇਖਿਆ ਨਹੀਂ। ਪਰ ਮੈਨੂੰ ਮੋਢਿਆਂ 'ਤੇ ਚੁੱਕ ਕੇ ਪੈਲੀਆਂ `ਚ ਕੰਮ 
ਕਰਦਿਆਂ ਲਈ ਫਛ਼ਾਹ ਵੇਲਾ ਲੈ ਕੇ ਜਾਣਾ ਅੱਜ ਤੱਕ ਯਾਦ ਹੈ। ਵਾਹੀ ਮਨੁੱਖ 
ਪੇਟ ਪਾਲਣ ਲਈ ਕਰਦਾ ਹੈ ਜਾਂ ਆਰਥਕਤਾ ਚੰਗੀ ਕਰਕੇ ਸਮਾਜ `ਚ ਅਸਰ 
ਰਸੂਖ ਵਾਲੀ ਥਾਂ ਬਣਾਉਣ ਲਈ। ਪਰ ਮੋਰੀ ਸੰਭਾਲ “ਚ ਜਿਹੜੀ ਵਾਹੀ 
ਕਿਸਾਨ ਹੁਰਾਂ ਕੀਤੀ, ਓਹਦੇ ਨਾਲ ਤਾਂ ਸਗੋਂ ਆਰਥਕਤਾ ਡੋਲਦੀ ਹੀ ਹੈ। ਉਹ 
ਤਾਂ ਹਰ ਵੇਲੇ ਸਫ਼ਰ ਦੇ ਸਾਥੀ ਹੀ ਰਹੇ। ਘਰੋ ਗਏ ਦਿੱਲੀ, ਤੇ ਫੋਨ ਜਲੰਧਰੋਂ 
“ਵਰਿਆਮ” ਜੀ ਕੋਲੋਂ ਆਇਆ ਕਿ ਬਾਪੂ ਜੀ ਬਾਰੇ ਸਮਾਗਮ ਲਈ ਵਿਚਾਰ 
ਵਟਾਂਦਰਾ ਕਰਨ ਏਥੇ ਆਇਆ ਹਾਂ। 

ਅਕਸਰ ਜੱਟਾਂ ਦੇ ਪੱਤਰ ਪਿਓ ਦੀ ਵਿਰਾਸਤ ਚੋ ਮਿਲੀ ਜ਼ਮੀਨ ਦੀ 
ਵਾਹੀ ਕਰਦੇ ਨੇ। ਪਰ ਆਪਣੇ ਪਿਤਾ ਦੀਆਂ ਲਿਖਤਾਂ ਜਨੂੱਨ ਦੀ ਹੱਦ ਤੱਕ 
ਪਿਆਰ ਕਰਨ ਵਾਲੇ ਕਿਸਾਨ ਜੀ ਨੇ ਅਸਲ ਖੋਤੀ ਹੀ ਆਪਣੇ ਪਿਤਾ 
ਦੀਆਂ ਕਿਤਾਬਾਂ, ਲਿਖਤਾਂ, ਖਰੜਿਆਂ ਤੇ ਉਹਨਾਂ ਦੇ ਸਾਹਿਤਕ ਸਮਾਗਮਾਂ ਦੀ 
ਕੀਤੀ ਹੈ। ਆਪਣੇ ਪਿਤਾ ਦੀ ਬੋਧਿਕ ਸਾਹਿਤਕ ਜਾਇਦਾਦ ਦੇ ਵਾਰਿਸ ਨੇ 
ਕਿਸਾਨ ਜੀ। 

ਵਹਿਮੀ ਜੀ ਦੇ ਜਿਉਂਦੇ ਜੀ ਅਤੇ ਬਾਅਦ "ਚ ਉਹਨਾਂ ਦੀਆਂ ਕਿਤਾਬਾਂ 
ਨੂੰ ਛਪਵਾਉਣ ਬਾਰੇ ਕਿਸਾਨ ਹੁਰਾਂ ਜਿਹੜੀ ਮੁਸ਼ੌਂਕਤ ਕੀਤੀ ਏ ਉਹਦਾ 
ਉਹਨਾਂ ਨੇ ਇਸ ਕਿਤਾਬ ਵਿੱਚ ਜ਼ਿਕਰ ਤੱਕ ਨਹੀਂ ਕੀਤਾ। ਘਰ ਮੁਸੀਬਤ ਪੈ 
ਗਈ, ਤਿੰਨੇ ਭਰਾ ਤੇ ਵੱਡਾ ਪੁੱਤਰ ਪੁਲਿਸ ਨੋ ਫੜ ਲਏ। ਓਦੋਂ ਕਿਸਾਨ ਜੀ 
ਸੀ ਅੰਮ੍ਰਿਤਸਰ ਵਹਿਮੀ ਜੀ ਦੀਆਂ ਪੁਸਤਕਾਂ ਦੀ ਪੁਕਾਸ਼ਨਾ ਲਈ ਤੇਜ ਪ੍ਰੈਸ 
ਬੈਠੇ ਸਨ। ਉਹਨਾਂ ਦਿਨਾਂ `ਚ ਫੋਨ ਨਹੀਂ ਸਨ ਹੁੰਦੇ। ਮਸਾਂ ਕਿਤੇ ਜਾ ਕੇ ਖਬਰ 
ਮਿਲੀ ਤਾਂ ਪਿੰਡ ਆ ਕੇ ਕੇਸ ਦੀ ਪੈਰਵੀ ਕਰਨ ਲੱਗੇ। 

ਇੱਕ ਵਾਰੀ ਪਰਵਾਰਕ ਮੈਂਬਰ ਦੀ ਗਲਤੀ ਕਾਰਨ ਵਹਿਮੀ ਜੀ ਦਾ 
ਕੁੱਝ ਹੱਥ ਲਿਖਤ ਅਤੇ ਟਾਈਪ ਸ਼ੁਦਾ ਖਰੜਾ ਰੈੱਂਦੀ ਵਾਲੇ ਦੇ ਸਪੁਰਦ ਹੇ 
ਗਿਆ। ਕੁੱਝ ਮਿੰਟਾਂ ਬਾਅਦ ਕਿਸਾਨ ਜੀ ਨੂੰ ਜਦੋਂ ਪਤਾ ਲੱਗਾ ਤਾਂ ਉਹ ਨੰਗੇ 
ਪੈਰੀਂ ਸਾਹੋ ਸਾਹੀ ਹੋਏ ਪਿੰਡੋਂ ਧਾ ਕਿਲੋਮੀਟਰ ਦੂਰ ਚੌਕ ਤੱਕ ਭੱਜ ਕੇ ਉਸ 
ਕਬਾੜੀ ਤੋ ਉਹ ਖਰੜਾ ਤਿੰਨ ਗੁਣਾ ਪੈਸੇ ਦੇ ਕੇ ਮੋੜ ਲਿਆਏ। 

ਹੱਥਲੀ ਪੁਸਤਕ ਵੀ ਕਿਸਾਨ ਜੀ ਦੀ ਏਸੇ ਸਿਰੜ ਦੀ ਉਪਜ ਹੈ। ਖੁਦੇ 
ਲਿਖਣ ਲੱਗਿਆਂ ਜਿੰਨੇ ਉਹ ਕੰਜੂਸ ਹਨ ਉਨੇ ਹੀ ਫ਼ਰਾਖ਼ਦਿਲ ਵਹਿਮੀ ਜੀ 

ਦੀਆਂ ਲਿਖਤਾਂ ਅਤੇ ਉਹਨਾਂ ਦੇ ਸਮਾਗਮਾਂ ਬਾਰੇ ਹਨ। ਖੁਦ ਬਾਰੇ ਘੋਟ ਲਿਖ 
ਕੇ ਆਪਣੇ ਪਿਤਾ ਦੀ ਲਿਖਤ ਚੋ ਹੀ ਸਭ ਕੁੱਝ ਲੱਭਦੇ ਹਨ। 

ਵਹਿਮੀ ਜੀ ਦੇ ਅਕਾਲ ਚਲਾਣੇ ਤੋ ਬਾਅਦ ਕਿਸਾਨ ਜੀ ਸਦਕਾ ਹੀ 
ਅਸੀਂ ਪਰਵਾਰ ਵਾਲੇ ਹਰ ਸਾਲ ਵਹਿਮੀ ਜੀ ਦੀ ਯਾਦ ਵਿੱਚ ਸਲਾਨਾ 
ਸਨਮਾਨ ਸਮਾਗਮ ਕਰਵਾਉਂਦੇ ਹਾਂ। ਉਹਨਾਂ ਇਹ ਸਾਰੇ ਸਮਾਗਮ ਨਾਮਧਾਰੀ 
ਪੰਜਾਬੀ ਸਾਹਿਤ ਸਭਾ ਅਤੇ ਛੋਟੇ ਵੀਰ ਸੂ. ਬਲੀ ਸਿੰਘ ਨਾਲ ਮਿਲ ਕੇ 
ਅਖੀਰਲੀ ਸ਼ਿਖਰ ਤੱਕ ਲਿਆਂਦੇ। ਪੰਥ ਦੀ ਇਸ ਪਲੇਠੀ ਪਿਰਤ ਦਾ 
ਸਿਹਰਾ ਵੀ ਕਿਸਾਨ ਜੀ ਸਿਰ ਹੈ। ਇਹ ਸਨਮਾਨ ਨਾਮਧਾਰੀ ਸਾਹਿਤ ਤੇ 
ਪੰਜਾਬੀ ਦੇ ਲਿਖਾਰੀਆਂ ਦੀ ਸ਼ਾਨ ਬਣੇ ਅਤੇ ਸਰਵਸ੍ਰੀ ਜਗਦੀਸ਼ ਸਿੰਘ 
ਪ੍ਰੰ. ਕਿਰਪਾਲ ਸਿੰਘ ਕਸੇਲ, ਨਾਹਰ ਸਿੰਘ ਐਮ.ਏ., ਪੀਤ; ਸਿੰਘ ਕਵੀ, 
ਸੂਬਾ ਮੇਲਾ ਸਿੰਘ ਆਦਿ ਨੂੰ ਦਿੱਤੇ ਗਏ। 

ਕਿਸਾਨ ਜੀ ਨੇ ਵਹਿਮੀ ਜੀ ਦੀਆਂ ਲਿਖਤਾਂ, ਖਰੜਿਆਂ, ਕਿਤਾਬਾਂ ਤੇ 
ਸਾਹਿਤਕ ਸਮਾਗਮਾਂ ਨੂੰ ਮੋਢੇ ਚੁੱਕ ਤਰਦਿਆਂ ਸਰਕਾਰੇ ਦਰਬਾਰੇ ਪ੍ਰਵਾਨ 
ਕਰਵਾ ਲਿਆ ਹੈ। ਹੁਣ ਵਹਿਮੀ ਜੀ ਦੇ ਨਾਂ ਤੇ ਹਰਿਆਣਾ ਸਰਕਾਰ ਨੇ 
51,000/- ਦਾ ਸਲਾਨਾ ਸਾਹਿਤਕ ਸਨਮਾਨ ਜ਼ਾਰੀ ਕੀਤਾ ਹੈ। ਵਹਿਮੀ ਜੀ 
ਨਾਮਧਾਰੀ ਪੰਥ ਦੇ ਪਹਿਲੇ ਸਾਹਿਤਕਾਰ ਹਨ ਜਿਨ੍ਹਾਂ ਦੇ ਨਾਂ ਤੇ ਸਰਕਾਰੀ ਤੌਰ 
ਤੇ ਸਲਾਨਾ ਸਨਮਾਨ ਜ਼ਾਰੀ ਹੋਇਆ ਹੈ। ਵਹਿਮੀ ਜੀ ਦੀਆਂ ਲਿਖਤਾਂ ਨੂੰ 
ਅਮਰ ਕਰਨ ਵਾਲੇ ਸੱਚੇ ਵਾਹੀਵਾਨ ਨੇ ਕਿਸਾਨ ਜੀ। ਕਹਿੰਦੇ ਤਾਂ ਸ਼ਾਇਦ 
ਇੰਜ ਵੀ ਨੇ - 

ਹੀਰ ਨੂੰ ਲੋਕਾਂ ਭੁਲ ਜਾਣਾ ਸੀ 
ਜੇ ਵਾਰਿਸ ਲਿਖਦਾ ਪੂਰੀ ਨਾ। 

ਵਹਿਮੀ ਜੀ ਦੇ “ਵਾਰਿਸ” ਕਿਸਾਨ ਹੁਰਾਂ ਦੀ ਇਸ ਕਿਰਸਾਨੀ ਨੂੰ 

ਸਲਾਮ ! 


- ਗੁਰਭੇਜ ਸਿੰਘ ਗੁਰਾਇਆ 
ਮਿਤੀ : 5.3.2009 

- ਸਾਧੂ ਸਿੰਘ ਕਿਸਾਨ 


ਲਾਲ ਨਿਸ਼ਾਨ ਵਾਲਾ ਪਿੰਡ - ਹਿੰਦੂ ਚੌਂਕ 


ਪਿੰਡ ਦਾ ਮੁੱਢ - 

ਟੈਹ ਟੈਹ ਕਰਦੇ, ਤਾਜ਼ਾ ਖਿੜੇ ਗੁਲਾਬ ਦੇ ਰੰਗ ਰੂਪ ਵਾਲੇ ਮਹਾ ਮਾਨਵ ਸ੍ਰੀ 
ਗੁਰੂ ਨਾਨਕ ਦੇਵ ਜੀ ਨੇ, ਕੁਦਰਤ ਵਲੋਂ ਮਿਲੀਆਂ ਅਗੰਮੀ ਦਾਤਾਂ ਕਾਰਨ, ਇਸ ਤੋਂ 
ਪਹਿਲਾਂ ਵੀ ਭਾਵੇਂ, ਕਈ ਵੈਚਾਰਕ ਤੇ ਸਰੀਰਕ ਕ੍ਿਸ਼ਮੇ ਕਰ ਵਿਖਾਏ ਸਨ, ਪਰ 
ਸੰਸਾਰ ਪੌਧਰ ਦੇ ਸਿਆਣਿਆਂ ਨਾਲ ਸਿਧਾਂਤਕ ਘੋਲ ਅਤੇ ਭਾਰਤ ਤੋਂ ਬਾਹਰ ਤੱਕ 
ਦੇ ਧਾਰਮਕ, ਰਾਜਨੀਤਕ ਮਸ਼ਹੂਰ ਕੇਂਦਰਾਂ ਤੌਕ ਪੁੰਜਣ ਲਈ ਸਰੀਰ ਅਤੇ ਦਿਲ 
ਦਿਮਾਗ ਨੂੰ ਹੋਰ ਤਕੜਾ ਕਰਨ ਵਾਸਤੇ, ਕਰੜਾ ਤੌਂਪ ਸਾਧਨ ਲਈ ਜਿਹੜਾ ਸਥਾਨ 
ਪਸੰਦ ਕੀਤਾ, ਉਹ ਅਜੋਕੇ ਪਾਕਿਸਤਾਨ ਦੇ ਜਿਲਾ ਗੁਜਰਾਂਵਾਲਾ ਤੋਂ ਛੇ ਕੋਹ ਚੜ੍ਹਦੇ 
ਦੱਖਣ ਦੀ ਨੁਕਰੇ ਜਾਂਦੀ ਕੇਂਚੀ ਸੜਕ `ਤੇ ਪੈਂਦੇ, ਓਦੋਂ ਦੇ ਸੈਦਪੁਰ ਅੱਜ ਦੇ 
ਏਮਨਾਬਾਦ ਨੂੰ ਚੁਣ ਕੇ ਵਡਿਆਇਆ। ਸੋਚ ਆਚਾਰ ਦੇ ਧਾਰਨੀ, ਪਰਮ ਕਿਰਤੀ 
ਭਾਈ ਲਾਲੋ ਦੇ ਸੰਗ ਸਾਥ ਵਿੱਚ ਕੀਤੀ ਭਾਈ ਗੁਰਦਾਸ ਦੇ ਸ਼ਬਦਾਂ ਵਿੱਚ, ਰੋੜਾਂ `ਤੇ 
ਬਹਿ ਕੇ ਭਾਰੀ ਤਪੌਸਿਆ ਤੋਂ, ਜਿਸਦਾ ਨਾਮ “ਰੋੜੀ ਸਾਹਿਬ” ਪੁਚਲਿਤ ਹੋਇਆ। 

ਇਸੇ ਕੱਚੀ ਸੜਕ ਤੇ ਗੁਜਰਾਂਵਾਲੇ ਤੇ ਰੋੜੀ ਸਾਹਿਬ ਦੇ ਕਰੀਬ ਵਿਚਾਲੇ 
ਜਿਹੇ ਪੈਂਦੇ ਵੱਡੇ ਪਿੰਡ, ਚੌਧਰੀ “ਸਾਹੋ” ਦੇ ਵਸਾਏ ਸਹਿੰਸਰਾ ਗੁਰਾਇਆ ਤੋਂ ਕੋਹ 
ਕੁ ਪਹਾੜ ਪਾਸੇ ਜਾ ਕੇ ਚੌਧਰੀ ਚੂਹੜ ਚੰਦ ਨੇ, ਬੜੀ ਜੁਗਤ ਨਾਲ ਇੱਕ ਪਿੰਡ 
ਵਸਾਇਆ, ਜਿਸਦਾ ਨਾਮ 'ਚੂਹੜ ਚੌਕ” ਰੌਖਿਆ। 

ਇਹ ਪਿੰਡ ਵਿਚਕਾਰੋ ਉਚਾ, ਪਾਸਿਆਂ ਤੋਂ ਨੀਵਾਂ, ਚਾਰਾਂ ਗਲੀਆਂ ਚੋਂ ਕੋਈ 
ਆਰ-ਪਾਰ ਨਹੀਂ ਸੀ ਨਿਕਲਦੀ। ਹਰ ਗਲੀ ਦੇ ਅੰਦਰ ਇੱਕ ਖੁਹੀ ਲੱਗੀ ਹੋਈ ਸੀ, 
ਧਾੜੇ ਪਾੜਿਆਂ ਦਾ ਸਮਾਂ ਸੀ, ਜ਼ਮੀਨ ਆਬਾਦ ਥੋੜ੍ਹੀ ਸੀ, ਪਿੰਡ ਦੁਆਲੇ ਬਹੁਤਾ 
ਜੰਗਲ ਸੀ। ਇਸ ਪਿੰਡ ਦੇ ਵਸਨੀਕ ਸਮੇਂ ਅਨੁਸਾਰ ਤਨੋ ਮਨੋ ਕਾਫੀ ਤਗੜੇ ਸਨ। 
ਇੱਕ ਵਾਰੀ ਮੁਗੁਲ ਹਕੂਮਤ ਦੇ ਕਾਰਿੰਦਿਆਂ ਸੰਗ, ਲਗਾਨ ਦੇ ਮਾਮਲੇ ਤੇ ਝਗੜਾ 
ਵੱਧ ਗਿਆ ਤਾਂ ਪਿੰਡ ਵਾਲਿਆਂ ਚਾਰ ਪੈਦਲ ਕਰਿੰਦੇ ਮਾਰ ਦਿੱਤੇ, ਪਰ ਦੋ ਘੋੜ 
ਸਵਾਰ ਬੈਂਚ ਕੇ ਨੌਂਸ ਗਏ। ਜਿਨ੍ਹਾਂ ਲਾਹੌਰ ਜਾ ਦੁੱਖ ਪਿੰਟਿਆ। ਓਥੋਂ ਨਵਾਬ ਨੇ ਦੋ 
ਛੋਟੀਆਂ ਤੋਪਾਂ ਸਮੇਤ, ਇੱਕ ਫੌਜਦਾਰ ਨੂੰ ਫੌਜ ਟੁਕੜੀ ਦੇ ਕੇ ਆਖਿਆ - “ਉਹ 
ਪਿੰਡ ਉਡਾ ਦਿਓ।” 

ਅਗੋਂ ਪਿੰਡ ਵਾਲਿਆਂ ਨੇ ਆਪਣੀ ਕਰਤੂਤ ਦੇ ਡਰੋਂ, ਆਦਮੀ ਭੇਜ ਕੇ ਫੌਜ 
ਨੂੰ ਕੁਰਾਹੇ ਪਾ ਦਿੱਤਾ। ਆਖਰ ਲੱਭਦੀ ਲਭਾਂਦੀ ਫੌਜ ਪਿੰਡ ਨੇੜੇ ਪਹੁੰਚ ਹੀ ਗਈ 
ਤਾਂ ਚੌਧਰੀ ਚੂਹੜ ਚੰਦ ਨੇ, ਬੜੀ ਹੁਸ਼ਿਆਰੀ ਨਾਲ ਇੱਕ ਨਵਾਂ ਚੰਦ ਚੜ੍ਹਾ ਦਿੱਤਾ 

ਗਿ ਇਹ ਪਿੰਡ ਤਾਂ 'ਿੰਦੂ ਚਕ” ਹੈ, ਚੂਹਤ ਚੌਕ ਤਾਂ ਏਥੇ ਕੋਈ ਹੈ ਨਹੀਂ। 
ਗਿਆ ਕਿ ਤੁਸੀਂ ਤਾੰ ਪਿੰਡ ਹੀ ਨਹੀਂ ਲੱਭ ਸਕੇ। ਅਤੇ ਪਿੰਡ ਦਾ ਨਾਮ ਢੂਹੜਚਦ 
ਦੇ ਪੁੱਤਰ ਹਿੰਦੂ ਮੌਲ ਦੇ ਨਾਂ 'ਤੇ ਹਿੰਦੂ ਚੌਂਕ ਪਰਪੱਕ ਹੋ ਗਿਆ। 
ਪਰਿਵਾਰਕ ਪਿਛੋਕੜ :- 

ਹਿੰਦੁ ਮੌਲ ਦੇ ਤਿੰਨ ਪੁੱਤਰ ਹੋ ਗਏ - ਜੋਧ, ਸੁਲਤਾਨ ਅਤੇ ਛਬੀਲਾ। ਪਿੰਡ 
ਦੀਆਂ ਤਿੰਨ ਪੱਤੀਆਂ ਬਣ ਗਈਆਂ। ਜੋਧ, ਸੁਲਤਾਨ ਦੋਵੇਂ ਭਰਾ ਵੱਡ ਪਰਿਵਾਰੇ 
ਬਣ ਗਏ, ਪਰ ਛਬੀਲੇ ਦੇ ਘਰ ਇੱਕੋ ਪੁੱਤਰ ਹੋਇਆ। ਮਾਪਿਆਂ ਨਾਂ ਧਰ ਲਿਆ 
“ਆਕੀ'। ਆਕੀ ਨੇ ਆਪਣੇ ਇਕਲੌਤੇ ਪੁੰਤਰ ਦਾ ਨਾਂ ਰੌਖਿਆ 'ਦਾਤਾ”। ਬੱਸ ਜੀ 
'ਚੱਲੀ ਪੀੜ੍ਹੀ ਕੱਲਿਆਂ, ਦਾਤੇ ਦੇ ਪੁੱਤਰ, ਪੌਤੇ ਸਗੋਂ ਪੜੋਤੇ ਵੀ ਇਕੋ ਅਲਿਫ਼ ਹੀ 
ਚੱਲਦੇ ਰਹੇ। ਮੁਗੁਲੀਆ ਹਕੂਮਤ ਦਾ ਦੌਰ ਖਤਮ ਹੋ ਗਿਆ। ਪੰਜਾਬ ਵਿੱਚ ਸਿੰਘਾੰ 
ਦੇ ਬੋਲਬਾਲੇ ਹੋ ਗਏ ਤਾਂ ਆਮ ਲੋਕਾਂ ਵਾਂਗ ਦਾਤੇ ਨੇ ਵੀ ਆਪਣੇ ਇਕਲੌਤੇ ਪੁੰਤਰ 
ਦੇ ਸਿਰ ਕੇਸ ਰੱਖ ਕੇ ਨਾਮ ਚੰਗਾ ਖੜਕਵਾਂ ਰੌੱਖਿਆ 'ਗੱਜਾ ਸਿੰਘ'। ਉਂਜ ਆਪ 
ਤਾਂ ਉਹ ਢਿੱਲਾ ਮੋਨਾ ਸਿੰਘ ਹੀ ਸੀ, ਪਰ ਇਸਦਾ ਸਵਾ ਲੱਖੀ ਪ੍ੌਤਰ ਮੋਹਰ ਸਿੰਘ 
ਆਪਣੇ ਨਾਂ ਦੀ ਲਾਜ ਪਾਲਦਾ ਹੋਇਆ ਗੁਰਸਿੱਖੀ ਦੀਆਂ ਸਾਰੀਆਂ ਮੋਹਰਾਂ ਦਾ 
ਧਾਰਨੀ ਹੋਇਆ। 

ਕਰਨਾ ਕਰਤਾਰ ਦਾ, ਜੋਧ ਅਤੇ ਸੁਲਤਾਨ ਦੇ ਪਰਵਾਰ ਜਿੱਥੇ ਮਨੁੱਖੀ ਦੌਲਤ 
ਵਲੋਂ ਮਾਲਾਮਾਲ ਸਨ, ਓਥੇ ਫ਼ਸ਼ੀਲੇ ਦੀ ਸੰਤਾਨ ਲਗਾਤਾਰ ਇੱਕਲਾਪਾ ਹੰਢਾ ਰਹੀ 
ਸੀ। ਪਰ ਮੰਜੀ ਤੋ ਮਿਹਨਤੀ ਹੋਣ ਕਰਕੇ ਮਾਇਆ ਦੀ ਕੋਈ ਤੋਟ ਨਹੀਂ ਸੀ। 
ਜਿਸ ਕਾਰਨ ਸਿੰਡ ਦੀ ਚੌਧਹਾਹਣ ਫਸੀਲੇ ਕਿਆਂ ਦੇ ਹੈਂਜ ਹੀ ਸੀ। ਔਗੋਂ ਮੋਹਰ 

ਇਹੋ ਸੂਦਾਰ ਅਤਰ ਸਿੰਘ ਸੀ, ਜਿਸਨੇ ਸੜੇ ਪਾਨਦਾਨ ਦਾ ਅਚੌਲ 
ਜਾਇਦਾਦ, ਚੌਧਰ, ਅਣੇਪ ਅਤੇ ਸੋਹਜ ਵਰਗੇ ਰਤਨਾਂ ਸੰਗ ਭੰਡਾਰ ਭਹਿਆ। ਤਿੰਨ 
ਪਿੰਡਾਂ ਸਹਿੰਸਰਾ, ਹਿੰਦੂ ਚੌਂਕ, ਕਿਲ੍ਹਾ ਮੌਲਾ ਸਿੰਘ ਵਿੱਜ ਤਿੰਨ ਮਹੌਂਬੋ ਜ਼ਮੀਨ 
ਖਰੀਦ ਕੇ ਫਿਰ ਆਬਾਦ ਕਰਕੇ ਸੁਯੋਗ ਪ੍ਰਸੰਧ ਕੀਤਾ। 

_ ਅੰਗਰੇਜ਼ ਨੈ ਪੰਜਾਬ ਹੌਪੂੰ ਦੇ ਸ਼ੁਰੂਆਤੀ ਸਮੇਂ ਵਿੱਚ, ਸਿੰਘ ਰਾਜ ਵੇਲੇ 
ਦੇ ਪਿੰਡਾਂ ਵਿੱਚ ਲੌਗੇ ਪੇਂਡੂ ਮੁਨਸਫ਼ਾ ਦੇ ਅਧਿਕਾਰ ਜਾਰੀ ਰਹਿਣ ਚਿੱਤੇ। ਜਿਲਾ 
ਕਦਰ ਗੁਜਰਾਂਵਾਲਾ ਤੋਂ ਕਈ ਅਗਲੇ ਪਿੰਡਾਂ ਦੇ ਰਸਤੇ 'ਚ ਹੋਣ ਕਰਕੇ. ਹਿੰਦ ਜ਼ੌਂਕ 
ਸਿ ਬਲ ਜਨ ਮਨਜਜੀ ਚਿਰ ਪਿੰਡ ਚੋਂ ਸਿਰਕਂਢ, ਦੁਰ ਦੁਰ ਤੱਕ ਜਾਣੇ 

ਚੁ ਅਧਿਕਾਰ ਹੀ ਜਾਰੀ ਨਹੀਂ ਰਹੇ, ਸਗੋਂ ਇਹਨਾਂ ਦੀ ਸਹਾਹਿਤਾ ਵਾਸਤੇ 

'ਉਰਦੂ, ਫ਼ਾਰਸੀ ਪੜ੍ਹਿਆ ਇੱਕ ਮੋਲਵੀ, ਇੱਕ ਸਿਆਣਾ ਪੰਡਤ ਅਤੇ ਦੋ ਚੌਕੀਦਾਰ 
ਨੀਯਤ ਕੀਤੇ ਗਏ। ਇਹ ਚਾਰੇ ਬਿਨ ਤਨਖਾਹੋਂ' ਰੋਜ਼ਾਨਾ ਬਾਪੂ ਅਤਰ ਸਿੰਘ ਕੋਲ 
ਹਾਜ਼ਰੀ ਭਰਦੇ। ਸਿਲੇ ਵਜੋਂ ਚਾਰਾਂ ਨੂੰ ਦਿਨ ਦਾ ਲੰਗਰ ਏਥੇ ਹੀ ਮਿਲਦਾ। ਇੱਕ 
ਹਫ਼ਤਾ ਕੈਦ, ਵੀਹ ਰੁਪਏ ਤੱਕ ਜੁਰਮਾਨਾ ਕਰਨ ਦੀ ਤਾਕਤ ਮਿਲੀ ਹੋਈ ਸੀ ਬਾਪੂ 
ਅਤਰ ਸਿੰਘ ਨੂੰ। ਵਿਰਲੇ ਟਾਵੇਂ ਕੇਸ ਆਪਣੀ ਰਾਏ ਲਿਖ ਕੇ ਜਿਲ੍ਹਾ ਕਚੈਹਰੀ 
ਭੇਜ ਦਿੱਤੇ ਜਾਂਦੇ। ਪਰ ਬਹੁਤੇ ਮਸਲੇ ਲਿਖਤ ਪੜ੍ਹਤੋਂ ਬਿਨਾ ਸਮਝਾ ਬੁਝਾ ਕੇ 
ਸੁਲਾਹ ਸਫਾਈ ਕਰਕੇ ਵਾਪਸ ਭੇਜ ਦਿੱਤੇ ਜਾਂਦੇ। ਜਿਸ ਕਾਰਨ ਲੋਕਾਂ ਵਿੱਚ 
ਸਤਿਕਾਰ ਵੱਧ ਗਿਆ। 

ਮੇਰੇ ਦਾਦਾ ਜੀ ਦੀ ਦਾਦੀ (ਸੁਪਤਨੀ ਸੁ. ਅਤਰ ਸਿੰਘ ਜੀ) ਬਹੁਤ ਵੱਡੀ 
ਜਵਾਨ, ਭਾਰੇ ਸਰੀਰ ਦੀ ਮਾਈ ਗਿੱਲ ਨੇ, ਆਪਣੇ ਬੈਠਣ ਵਾਸਤੇ ਉਚੇਚੀ ਛੋਟੀ 
ਮੰਜੀ ਬਣਵਾ ਰੌਖੀ ਸੀ। ਜਿਸਦੇ ਇੱਕ ਪਾਸੇ ਟੋਕਰੇ ਵਿੱਚ ਪਰਸਾਦੇ ਦੂਜੇ ਪਾਸੇ 
ਵੱਡੀ ਵਲਟੋਹੀ ਵਿੱਚ ਦਾਲਾ ਧਰ ਲੈਣਾ, ਛੋਟੇ ਪਰਵਾਰ ਦੇ ਵੱਡੇ ਖਿਲਾਰ ਨੂੰ, ਲੰਮੀ 
ਹੱਥੀ ਵਾਲੀ ਕੜਛੀ ਨਾਲ ਵਰਤਾਈ ਜਾਣਾ। ਕੱਕੜਾਂ ਦੀ ਕਰੜੇ ਸੁਭਾਅ ਵਾਲੀ ਹੋਣ 
ਕਰਕੇ ਕਈ ਵਾਰੀ ਕੜਛੀ ਤੋਂ ਹਥਿਆਰ ਦਾ ਕੰਮ ਵੀ ਲੈ ਲੈਂਦੇ। ਲੰਗਰ ਤਿਆਰ 
ਕਰਨ ਵਾਸਤੇ ਇੱਕ ਪੰਡਤਾਣੀ, ਦੋ ਮਹਿਰੀਆਂ ਹਰ ਵੇਲੇ ਰੁਂਝੀਆਂ ਰਹਿੰਦੀਆਂ। 
ਘਰ ਵਿੱਚ ਕੁਕਪੁਣਾ :- 

ਸੁ. ਅਤਰ ਸਿੰਘ ਦੇ ਕੋਮਲ ਸੁਨੱਖੇ, ਇੱਕਲੌਤੇ ਸਪੁੰਤਰ ਦਿਆਲ ਸਿੰਘ ਨੇ 
ਮੌਸ ਫੁੱਟਦੀ ਨਾਲ ਸ੍ਰੀ ਅੰਮਿ੍‌ਤਸਰ ਗਿਆਂ ਸ੍ਰੀ ਸਤਿਗੁਰੁ ਰਾਮ ਸਿੰਘ ਜੀ ਤੋਂ 
ਪ੍ਰਭਾਵਿਤ ਹੋ ਕੇ ਕੁਕਪੁਣਾ ਧਾਰਨ ਕੀ ਕੀਤਾ, ਕੜੱਕ ਕੁਕੇ ਬਣ ਗਏ। ਨੇੜੇ 
ਤੇੜੇ ਤਾਂ ਕੀ ਭੈਣੀ ਸਾਹਿਬ ਤੱਕ ਦਾ ਕੋਈ ਮੇਲਾ ਬਿਨ ਵੇਖਿਆ ਨਹੀਂ ਰਹਿਣਾ। 
ਵੱਡੀ ਸੋਧ ਰੌਖ ਕੇ, ਘਰ ਵਿੱਚੋਂ ਆਪਣਾ ਲੰਗਰ ਵੱਖਰਾ ਕਰ ਲਿਆ। ਕੂਕਿਆਂ ਦਾ 
ਔਣ ਜਾਣ ਆਮ ਹੋ ਗਿਆ। 

ਆਪਣੇ ਸਪੁੱਤਰ ਤੋਂ ਅਤੇ ਔਣ ਵਾਲੀ ਸਾਧ ਸੰਗਤ ਕੋਲੋਂ ਕੂਕਿਆਂ ਦੀਆਂ 
ਅੰਗਰੇਜ਼ ਵਿਰੋਧੀ ਗਾਥਾਵਾਂ ਸੁਣ ਕੇ, ਬਾਪੁ ਸੁ. ਅਤਰ ਸਿੰਘ ਜੀ ਵੀ ਨਾਮਧਾਰੀ ਸਜ 
ਗਏ ਤਾਂ ਹਿੰਦੂ ਚੌਕ ਕੁਕਿਆਂ ਦਾ ਗੜ੍ਹ ਬਣ ਗਿਆ। ਗੁਰਸਿੱਖੀ ਦੀ ਦਾਤ, ਸਾਡੇ 
ਘਰ ਵਿੱਚ ਲਿਔਣ ਦਾ ਸਿਹਰਾ ਸ੍ਰੀ ਬਾਪੂ ਦਿਆਲ ਸਿੰਘ ਜੀ ਦੇ ਸੀਸ "ਤੇ ਹੀ 
ਸਜਿਆ ਹੈ। ਲੰਮੇ ਬਿਖੜੇ ਰਾਹਾਂ ਦੇ ਪਾਂਧੀ, ਰੁਸ ਤੱਕ ਜਾਣ ਵਾਲੇ ਸੁਬਾ ਗੁਰਚਰਨ 
ਸਿੰਘ ਵਿਰਕ ਦਾ ਪਿੰਡ, ਹਿੰਦੂ ਚੱਕੋਂ ਚਾਰ ਕੋਹ ਚੜ੍ਹਦੇ, ਚੌਂਕ ਦੇਸ ਰਾਜ, ਹਰ 
ਸਮੇਂ ਸੀ.ਆਈ.ਡੀ. ਦੀ ਨਜ਼ਰ ਹੇਠ ਰਹਿੰਦਾ ਸੀ। ਇਸ ਕਰਕੇ ਸੂਬਾ ਜੀ ਦੂਰੋਂ ਨੇ 
ੜਿਓ! ਆ ਕੇ, ਔਖ ਸੌਖ ਵੇਲੇ ਆਪਣੇ ਹਾਣੀ ਸੁ. ਅਤਰ ਸਿੰਘ ਕੋਲ ਕਿਆਮ 
ਕਰ ਲੈਂਦੇ, ਪਿੱਛਾ ਕਰਕੇ ਪੁਲਿਸ ਨੇ ਪੈੜ ਕੱਢ ਲਈ ਤਾਂ ਬਾਪੂ ਅਤਰ ਸਿੰਘ ਦੀ 
ਮੁਣਸਫ਼ੀ ਬਾਰੇ ਮੁੜ ਗੌਰ ਦਾ ਹੁਕਮ ਹੋਇਆ। ਅਣਖੀ ਅਤਰ ਸਿੰਘ ਨੇ 
ਅੰਗਰੇਜ਼ਾਂ ਦੀ ਮੁਣਸਫ਼ੀ ਨੂੰ ਗੁਰੂ ਰਾਮ ਸਿੰਘ ਦੇ ਵਿੱਢੇ ਰਾਹ ਤੁਰਨ ਲਈ ਠੋਕਰ 

ਮਾਰ ਦਿੱਤੀ। 

ਸੋਧੀ ਸੰਤ ਦਿਆਲ ਸਿੰਘ ਜੀ ਦਾ ਸਮਾਂ, ਰਾਜਸੀ ਉਥਲ ਪੁਥਲ ਤੋਂ ਬਿਨਾ 
ਹੀ ਲੰਘ ਗਿਆ। ਉਹਨਾਂ ਦੇ ਇਕਲੋਤੇ ਫ਼ਰਜ਼ੰਦ ਸਾਡੇ ਦਾਦਾ ਸੁ. ਸੰਤ ਸਿੰਘ ਜੀ 
ਦੇ ਸਮੇਂ, ਪਹਿਲੀ ਸੰਸਾਰ ਜੰਗ ਸ਼ੁਰੂ ਹੋ ਗਈ। ਜਬਰੀ ਭਰਤੀ ਦੇ ਹੁਕਮ ਹੋਂ 
ਗਏ। ਵੱਡੇ ਛੋਟੇ ਪਿੰਡਾਂ ਦੇ ਹਿਸਾਬ ਨੰਬਰਦਾਰਾਂ, ਜੈਲਦਾਰਾਂ, ਸਫ਼ੈਦ ਪੋਸ਼ਾਂ ਦੇ 
` ਕੋਟੇ ਮਿੱਥੇ ਗਏ। ਕੜੱਕ ਕੁਕਿਆਂ ਨੂੰ ਭਰਤੀਓਂ ਛੋਟ ਸੁਣ ਕੇ ਸਿੱਖ ਮੁੰਡੇ ਨਾਮਧਾਰੀ 
ਬਣ ਗਏ। ਨੰਬਰਦਾਰ ਸੰਤ ਸਿੰਘ ਦੇ ਦੋਸਤ, ਮਨੋਂ ਅੰਗਰੇਜ਼ ਵਿਰੋਧੀ ਥਾਣੇਦਾਰ 
ਨੇ ਗੁਪਤ ਸੁਨੇਹਾ ਭੇਜਿਆ ਕਿ ਜੱਟਾਂ ਦੇ ਜਵਾਨ ਮੁੰਡੇ ਨਾਮਧਾਰੀ ਬਾਣੇ ਵਿੱਚ 
ਤਿਆਰ ਹੋਣ, ਮੈਂ ਕਲ੍ਹ ਨੂੰ ਇੱਕ ਵੱਡੇ ਅਫ਼ਸਰ ਸਮੇਤ ਭਰਤੀ ਦੌਰਾ ਕਰਨਾ ਹੈ। 

ਕੁਦਰਤੋਂ ਸ਼ਾਮ ਨੂੰ ਇੱਕ ਜਬੇਦਾਰ ਸੰਤ ਜੀ ਆ ਗਏ, ਜਿੰਨਾ ਰਾਤ ਸਾਡੇ 
ਕੋਠੇ ਤੇ ਦੀਵਾਨ ਸਜਾਇਆ ਅਤੇ ਗਿਣੇ ਮਿੱਥੇ ਪ੍ਰੋਗਰਾਮ ਅਨੁਸਾਰ ਦਿਨੇ ਪਿੰਡ 
ਨੇੜਲੇ ਸਾਡੇ ਬਾਗ ਵਾਲੇ ਖੂਹ 'ਤੇ ਸਾਝਰੇ ਦੀਵਾਨ ਸ਼ੁਰੂ ਕਰ ਦਿੱਤਾ। ਪੁਲਿਸ ਦੇ 
ਚੜ੍ਹ ਕੇ, ਛੈਣੇ ਵਜਾ ਕੇ ਸ਼ਬਦ ਪੜ੍ਹਦੇ ਪਏ ਸਨ। ਨੰਬਰਦਾਰ ਜੀ ਨੇ ਪੁਲਿਸ ਨੂੰ, 
ਸੰਗਤ ਨਾਲ ਹੀ, ਪ੍ਰਾਲੀ `ਤੇ ਬੈਠਣ ਲਈ ਬੇਨਤੀ ਕੀਤੀ ਤਾਂ ਜਾਣੂ ਸਿਆਣੂ 
ਬਾਣੇਦਾਰ ਦੀ ਪਹਿਲ ਤੇ, ਬਾਕੀਆਂ ਨੂੰ ਵੀ ਬੈਠਣਾ ਪੈ ਗਿਆ। 

ਸੰਤ ਜੀ ਨੇ 'ਰੌਖੀ ਗੁਰੂ ਰਾਮ ਸਿੰਘ ਜੀ, 
ਨਹੀਂ ਤੇ ਖਾਲਸੇ ਦੀ ਰੀਤ ਮਿਟ ਜਾਂਦੀ, 

ਟੇਕ ਲੈ ਕੇ ਸਾਰਾ ਸਮਾਂ ਇਸਦੀ ਵਿਆਖਿਆ ਕੀਤੀ। ਕਿਵੇਂ ਸਾਹਿਬ ਸੀ 
ਗੁਰੂ ਗੋਬਿੰਦ ਸਿੰਘ ਅਤੇ ਬੰਦੇ ਬਹਾਦਰ ਤੋਂ ਬਾਅਦ, ਆਮ ਸਿੱਖਾਂ ਨੇ ਵੀ 
ਕੁਰਬਾਨੀਆਂ ਦੇ ਕੇ ਰਾਜ ਭਾਗ ਪ੍ਰਾਪਤ ਕੀਤਾ। ਫਿਰ ਸਿੱਖੀਓਂ ਪਤਿਤ ਹੋ ਕੇ 
ਅੰਗਰੇਜ਼ ਦੀ ਭੇਟ ਕਰ ਦਿੱਤਾ। ਅਣਖ ਅਤੇ ਸ਼ਹਿਨਸ਼ਾਹੀ ਦੇ ਤਖਤੋਂ ਡਿੱਗ ਕੇ, 
ਚਮਚਾਗਿਰੀ ਦੇ ਗੰਦੇ ਰਸਤੇ ਨੂੰ ਗੁਹਿਣ ਕਰ ਲਿਆ। ਗੁਰੂ ਗੋਬਿੰਦ ਸਿੰਘ ਜੀ ਦੀ 
ਪਰਵਾਰਕ ਤੇ ਪਿਆਰੇ ਸਿੰਘਾਂ ਦੇ ਖੂਨ ਨਾਲ ਜਗਾਈ ਜੀਵਨ ਜੋਤ, ਬੁਝੰ ਬੁਝ ਕਰਨ 
ਲੌਂਗ ਪਈ। ਸਤਿਗੁਰੂ ਰਾਮ ਸਿੰਘ ਜੀ ਨੇ ਇਸਨੂੰ ਦੁਬਾਰਾ ਪੁਜਵਲਿਤ ਕੀਤਾ। 
ਜਿਵੇਂ ਦਸਵੇਂ ਗੁਰੂ ਜੀ ਦੀ ਕੁਰਬਾਨੀ ਤੋਂ ਪ੍ਰਭਾਵਤ ਹੋ ਕੇ ਸਿੰਘਾਂ ਨੇ ਨਿਡਰਤਾ ਨਾਲ 
ਕੁਰਬਾਨੀਆਂ ਦਿੱਤੀਆਂ, ਤਿਵੇਂ ਨਾਮਧਾਰੀਆਂ ਨੂੰ ਤੋਪਾਂ ਨਾਲ ਉਡਾ ਕੇ, ਬਾਰ੍ਹਵੇ' ਗੁਰਾਂ 
ਨੂੰ ਬਿੱਲਿਆਂ ਰਾਹੀਂ ਵਿਦੇਸ਼ ਲੈ ਜਾਣ ਬਾਅਦ ਸੰਤ ਜੀ ਨੇ ਕਿਹਾ ਕਿ 'ਸਾਨੂੰ ਵੀ ਕਿਸੇ 
ਕੜੇ ਕਾਨੂੰਨ ਦਾ ਡਰ ਨਹੀਂ ਮੰਨਣਾ ਚਾਹੀਦਾ, ਅੰਗਰੇਜ਼ ਆਪਣੀ ਉਮਰ ਵਧਾਉਣ 
ਵਾਸਤੇ ਸਾਡੇ ਤੋਂ ਭਰਤੀ ਮੰਗਦੇ ਨੇ, ਸਾਨੂੰ ਤਾਂ ਇਕਮੁਨ ਹੋ ਕੇ ਆਪਣਾ ਰਾਜ ਵਾਪਸ 
ਲੈਣ ਦਾ ਜਤਨ ਕਰਨਾ ਚਾਹੀਦਾ ਹੈ।” 

ਦੀਵਾਨ ਸਮਾਪਤ ਹੋਣ ਤੇ ਬੜੇ ਜਤਨ ਨਾਲ ਪੁਲਸੀਆਂ ਨੂੰ ਲੰਗਰ ਛਕਾਇਆ 
ਗਿਆ। ਜਾਣ ਲੱਗਿਆਂ ਥਾਣੇਦਾਰ ਨੇ ਇਸ਼ਾਰੇ ਨਾਲ, ਨੰਬਰਦਾਰ ਨੂੰ ਵੇਖਰਿਆਂ 

ਬੁਲਾਇਆ ਅਤੇ ਅਫਸਰ ਨੂੰ ਸੁਣਾ ਕੇ ਆਖਿਆ ਕਿ ਕਲ੍ਹ ਨੂੰ ਜਥੇਦਾਰ ਸਮੇਤ 
ਥਾਣੇ ਆਉਣਾ ਹੋਵੇਗਾ।” 
ਕੁਕੇ ਫ਼ੌਜ ਵਿੱਚ : 

ਦੁਸਰੇ ਦਿਨ ਇੱਕ ਨੌਜਵਾਨ ਜੈਂਟ ਸਿੱਖ ਦੇਵਾ ਸਿੰਘ ਨੂੰ ਭਰਤੀ ਕਰਾਉਣ 
ਵਾਸਤੇ, ਨੰਬਰਦਾਰ ਜੀ ਆਪਣੇ ਨਾਲ ਲੈ ਗਏ। ਥਾਣੇਦਾਰ ਨੇ ਜਥੇਦਾਰ ਜੀ ਬਾਰੇ 
ਪੁਛਿਆ ਤਾਂ ਕਿਹਾ ਕਿ “ਉਹ ਤਾਂ ਜਿਵੇਂ ਕਿਤੋਂ ਅਚਾਨਕ ਆਏ ਸਨ, ਓਵੇਂ ਹੀ ਪਤਾ 
ਨਹੀਂ ਕਿਧਰੇ ਚਲੇ ਗਏ ਹਨ, ਅਸੀਂ ਦੋਵੇਂ ਭਰਤੀ ਵਾਸਤੇ ਹਾਜ਼ਰ ਹੋ ਗਏ ਆਂ।” 
ਦੋਹਾਂ ਨੂੰ ਅੰਗਰੇਜ਼ ਐਸ.ਪੀ. ਦੇ ਪੇਸ਼ ਕੀਤਾ ਗਿਆ। ਦੋ ਕੱਂਦਾਵਰ ਜੱਟ ਸਿੱਖਾਂ ਨੂੰ, 
ਭਰਤੀ ਵਾਸਤੇ ਆਇਆ ਵੇਖ, ਐਸ.ਪੀ. ਬੜਾ ਖੁਸ਼ ਹੋਇਆ। 

“ਹਾਉ ! ਟੁਮ ਡੋਨੋ ਭਰਟੀ ਹੋਨਾ ਮਾਂਗਟਾ ?” 

ਹੌਸੋੜ ਤੇ ਨਿਧੜਕ ਸੋਧੀ ਦੇਵਾ ਸਿੰਘ ਧਰਤੀ ਤੇ ਪੈਰ ਪਟਕਦਾ 
ਬੋਲਿਆ - 'ਹਾਂ ਜੀ।” 

ਐਸ.ਪੀ. - ਗੋਲੀ ਚਲਾਣਾ ਜਾਣਟਾ ? 

ਦੇਵਾ ਸਿੰਘ ਸੋਧ ਵਾਲੇ ਕਪੜਿਆਂ ਦੀ ਗਠੜੀ, ਸਰਬ ਲੋਹ ਦਾ ਗੜਵਾ 
ਡੋਰੀ ਮੋਢੇ ਤੇ ਸੰਭਾਲਦਾ ਹੋਇਆ, ਹੱਥ ਵਿੱਚ ਫੜੀ ਨਿੱਕੀ ਜਿਹੀ ਖੂੰਡੀ ਐਸ.ਪੀ. 
ਵੱਲ ਸੇਧ ਕੇ, ਪੈਂਤੜਾ ਕੱਢਦਾ ਹੋਇਆ ਬੋਲਿਆ, ਹਾਂ ਜੀ। 

ਐਸ.ਪੀ. ਥੋੜ੍ਹਾ ਤ੍ਰਿਭਕਦਿਆਂ ਹੋਇਆਂ - ਟੀਕ ਹੈ, ਟੀਕ ਹੈ, ਔਰ ਕਿਆ 
ਕਾਮ ਕਰੇਗਾ ? ਕਿਆ ਕਾਮ ਦਾ ਨਾਮ ਸੁਣ ਕੇ, ਸੋਧੀ ਨੇ ਥਾਣੇਦਾਰ ਵੱਲ ਵੇਖਿਆ 
ਤੇ ਕੰਮਾਂ ਦਾ ਪਟਾਰਾ ਖੋਲ੍ਹ ਦਿੱਤਾ - 

ਸਭ ਤੋਂ ਪਹਿਲਾਂ ਅੰਮਿ੍‌ਤ ਵੇਲੇ ਮੈਦਾਨ ਮਾਰ ਕੇ, ਦੋ ਵਾਰ ਗੜਵਾ ਮਾਂਜ 
ਕੇ, ਪੰਜ ਵਾਰ ਹੱਥ ਪੈਰ ਮਿੱਟੀ ਨਾਲ ਸਾਫ ਕਰਾਂਗਾ....ਦਾਤਨ ਕੁਰਲਾ ਕਰਕੇ ਖੂਹ 
ਦੇ ਹਜ਼ਾਰੇ ਸ਼ਬਦ, ਸੁਖਮਨੀ, ਆਸਾ ਦੀ ਵਾਰ, ਅਕਾਲ ਉਸਤਤ, ਚੰਡੀ ਚਰਿਤੁ, 
ਚੰਡੀ ਦੀ ਵਾਰ ਦਾ ਪਾਨ ਸੂਰਜ ਚੜ੍ਹਦੇ ਨਾਲ ਕਰਕੇ ਅਰਦਾਸ ਕਰਾਂਗਾ - ਹੇ ਸ਼ਕਤੀ 
ਮਾਤਾ ਮਹਾ ਮਲੇਛ ਦਾ ਨਾਸ ਕਰ....ਧਰਮ ਦਾ ਪ੍ਰਕਾਸ਼ ਕਰ ! ਦਿਨ ਚੜ੍ਹੇ ਸੌ ਪੌਤਰਾ 
ਸ੍ਰੀ ਗ੍ਰੰਥ ਸਾਹਿਬ ਦਾ ਪਾਠ ਕਰਾਂਗਾ, ਫਿਰ ਕਣਕ ਹੱਥੀਂ ਪੀਹ ਕੇ ਲੰਗਰ ਤਿਆਰ 
ਕਰਾਂਗਾ। “ਲੰਗਰ ਛਕ ਲਓ” ਦਾ ਆਵਾਜ ਦੇ ਕੇ ਆਪ ਛਕਣ ਬਾਅਦ, ਖੁਲ੍ਹੇ ਕੌਪੜੇ 
ਪਾ ਕੇ, ਪਹਿਲੇ ਕੱਪੜੇ ਧੋ ਕੇ, ਸੁਕਣੇ ਪਾ ਕੇ, ਫਿਰ ਸੋਧ ਇਸ਼ਨਾਨ ਕਰਕੇ, 
ਸ਼ਾਮ ਵੇਲੇ ਦੀਆਂ ਬਾਣੀਆਂ ਪੜ੍ਹਾਂਗਾ।” 

ਥਾਣੇਦਾਰ ਵਿਚੋਂ ਟੋਕਦਿਆਂ ਹੋਇਆ ਬਹੁਤ ਸਰਲ ਪੰਜਾਬੀ ਸ਼ਬਦਾਂ ਦੇ 
ਮਤਲਬ ਐਸ.ਪੀ. ਨੂੰ ਸਮਝਾਈ ਗਿਆ। ਜਦੋਂ ਗੌਲ ਸ਼ਾਮ ਤੱਕ ਪੁੱਜੀ ਤਾਂ ਐਸ.ਪੀ. 
ਨੇ ਬੜੇ ਧੀਰਜ ਨਾਲ ਪੁੱਛਿਆ - 'ਟੋ ਹਮਾਰਾ ਕਾਮ ਕਿਸ ਟਾਈਮ ਕਰੋਗੇ ਡੇਵਾ 
ਸਿੰਘ ?” 

ਦੇਵਾ ਸਿੰਘ ਵੀ ਬੜੇ ਹੌਸਲੇ ਨਾਲ - “ਜਨਾਬ ਜਦੋਂ ਵਿਹਲਾ ਹੋਵਾਂਗਾ ਤਾਂ 
ਆਪ ਦਾ ਕੰਮ ਹੀ ਕਰਾਂਗਾ।” 
ਐਸ.ਪੀ. (ਥਾਣੇਦਾਰ ਨੂੰ) - 'ਯੇ ਕੋਨ ਸੇ ਸੀਖ ਹੈਂ ?' 
ਬਾਣੇਦਾਰ - ਜਨਾਬ ਯੇ ਨਾਮਧਾਰੀ ਸਿੱਖ ਹੈ, ਜਿਨਕੋ 'ਕੁਕੇ” ਬੋਲਤੇ ਹੈਂ।” 
ਐਸ.ਪੀ. ਕੁਰਸੀ ਤੋਂ ਕੁੜਕਦਾ ਹੋਇਆ - ਹਾਉ ਕੂਕਾ ? ਰਾਮ ਸਿੰਘ ਕਾ 
ਕੁਕਾ ? ਯੇ ਅੰਗਰੇਜ਼ ਕੀ ਨੌਕਰੀ ਨਹੀਂ ਕਰੇਗਾ, ਕਿਆ ਇਸ ਗਾਉਂ ਮੇਂ ਔਰ ਸੀਖ 
ਨਹੀਂ ਹੈਂ ? 
ਬਾਣੇਦਾਰ - “ਨਹੀਂ ਜਨਾਬ।” 
ਐਸ.ਪੀ. ਬੁਖਲਾਹਟ ਵਿੱਚ - ਸਾਰਾ ਗਾਉਂ ਪਰ ਲਾਲ ਨਿਸ਼ਾਨ ਲਗਾ ਦੋ। 
ਯਹਾਂ ਸੇ ਕੋਈ ਭਰਤੀ ਨਹੀਂ ਹੋਗਾ-ਵੈਲ ! ਭਾਗ ਜਾਓ ਯਹਾਂ ਸੇ, ਹਮਾਰਾ ਵਕਟ 
ਬੜਬਾਦ ਕੀਆ।” 
ਪਰਿਵਾਰ ਵਿੱਚ ਵਾਧਾ : 
ਮੇਰੇ ਦਾਦਾ ਜੀ ਸੁ. ਸੰਤ ਸਿੰਘ ਨੰਬਰਦਾਰ ਨੇ, ਆਪਣੇ ਦਾਦਾ ਜੀ ਸੂ. ਅਤਰ 
ਸਿੰਘ ਵਲੋਂ ਖਰੀਦੀ ਹੋਈ, ਨਿੱਕੇ ਟੁਕੜਿਆਂ ਵਿੱਚ ਖਿੰਡੀ ਪਈ ਜ਼ਮੀਨ, ਤਬਾਦਲੇ 
ਕਰਕੇ, ਵੱਡੇ ਅਠ ਟੁਕੜਿਆਂ ਵਿੱਚ ਤਬਦੀਲ ਕਰ ਲਈ। ਪੰਜ ਟੁਕੜਿਆਂ ਵਿੱਚ 
ਆਪਣੇ ਨਿਵੇਕਲੇ ਖੂਹ ਲਾ ਲਏ, ਤਿੰਨ ਹੋਰ ਖੂਹਾਂ ਵਿੱਚ ਹਿੱਸੇਦਾਰੀ ਕਰ ਲਈ। 
ਤਿੰਨ ਛੰਭ ਸਿਰਫ਼ ਛਿਮਾਹੀ ਨਹਿਰ ਆਸਰੇ ਰਹਿ ਗਏ। ਇਹ ਸਾਰੀ ਅਦਲਾ 
ਰ ਬਦਲੀ ਸਰਕਾਰੀ ਇਸਤੇਮਾਲ ਤੋਂ ਪਹਿਲਾਂ ਹੀ ਕਰਕੇ, ਵੱਡੀ ਸੂਝ ਸਿਆਣਪ ਦਾ 
ਪ੍ਰਦਰਸ਼ਨ ਕੀਤਾ। 
ਸਾਡੇ ਖਾਨਦਾਨ, ਸਗੋਂ ਪਿੰਡ ਵਿੱਚ ਵੀ ਕੁਕਪੁਣੇ ਦੇ ਮੋਢੀ, ਮੇਰੇ ਪੜਦਾਦਾ 
ਸੰਤ ਦਿਆਲ ਸਿੰਘ ਜੀ ਨੇ, ਦੌਰੇ ਆਏ ਸ੍ਰੀ ਗੁਰੂ ਹਰੀ ਸਿੰਘ ਜੀ ਔਂਗੇ ਅਰਜ 
ਕੀਤੀ- 'ਪੜਸ਼ਾਹੋਂ ਪੰਜ ਸੈਂਤ ਪੀੜ੍ਹੀਆਂ ਤੋਂ ਮਨੁੱਖੀ ਇਕਲਾਪਾਂ ਹੰਢਾ ਰਹੇ ਹਾਂ, 
ਵਾਧੇ ਵਾਸਤੇ ਕ੍ਰਿਪਾ ਕਰੋ।” ਸ਼ਾਂਤ ਮੂਰਤੀ ਗੁਰੂ ਜੀ ਨੇ ਹੁਕਮ ਕੀਤਾ - “ਲਗਾਤਾਰ 
ਸਿੰਘ ਜੀ ਅੰਗੇ ਅਰਦਾਸ ਕਰੋ। ਸੱਚੇ ਪਾਤਸ਼ਾਹ ਜੀ ਕ੍ਰਿਪਾ ਕਰਨਗੇ, ਪਰ ਬੋਂਚੇ 
ਕਫਹਿਰੇ ਦੇ ਪੌਕੇ, ਪਰ ਉਪਰੋਂ ਕਦੇ ਚਾਦਰਾ ਵੀ ਬੰਨ੍ਹ ਲੈਂਦੇ ਆਈ ਸਾਧ ਸੰਗਤ 
ਦੀ ਸੇਵਾ ਤੇ ਆਦਰ ਪੁਰਾ ਕਰਦੇ, ਨੇੜੇ ਤੇੜੇ ਦੇ ਮੇਲਿਆਂ ਤੇ ਵੀ ਜਾਂਦੇ, ਪਰ 
ਦੁਰਾਡੇ ਮੇਲਿਆਂ ਤੋਂ ਟਾਲਾ ਵੱਟ ਜਾਂਦੇ, ਉਂਜ ਸਾਲ ਛਿਮਾਹੀ ਸ੍ਰੀ ਭੈਣੀ ਸਾਹਿਬ 
ਜ਼ਰੂਰ ਪਹੁੰਚਦੇ। ਸਾਨੂੰ ਛੋਟੇ ਬੱਚਿਆਂ ਨੂੰ ਦਾਦੀ ਜੀ ਦੱਸਦੇ - ਓਥੇ ਗਿਆਂ ਕਈ 


ਦਿਨਾਂ ਬਾਅਦ, ਸਿਰਫ਼ ਦਸਾਂ ਨੂੰ, ਲਿਖਕੇ ਅੰਦਰ ਜਾ ਕੇ ਹੀ ਦਰਸ਼ਨ ਕਰਨ ਦਾ 
ਸੁਅਵਸਰ ਮਿਲਦਾ। 

ਸਿੰਘ ਵਾਂਗ ਅਤਿ ਸੁੰਦਰ ਜਵਾਨ, ਛੈਲ ਛਬੀਲੇ, ਆਲੇ ਦੁਆਲੇ ਔਣ ਜਾਣ 
ਵਾਲੇ, ਹੱਥ ਵਿੱਚ ਖੁੰਡਾ ਰੱਖਣਾ, ਹਮਜੋਲੀਆਂ ਨਾਲ ਰਲ, ਛਿੱਟ ਮੂੰਹ ਲਾ ਕੇ ਖਰੂਦ 
ਕਰ ਲੈਣਾ, ਨੰਬਰਦਾਰ ਦੇ ਭਾਈ ਹੋਣ ਦਾ ਕੋਝਾ ਲਾਭ ਲੈਣ ਤੋਂ ਸੰਕੋਚ ਨਾ ਕਰਨਾ। 

ਸੋਧੀ ਸੰਤ ਪਿਤਾ ਨੇ, ਵੱਡੇ ਨੂੰ ਗੁਰੂ ਚੌਕ, ਜਿਲਾ ਸਿਆਲਕੋਟ ਨਾਮਧਾਰੀ 
ਬਾਜਵਿਆਂ ਵੱਲ ਵਿਆਹ ਕੇ, ਛੋਟੇ ਨੂੰ ਵੀ ਛੇਤੀ ਹੀ ਜੰਡੂ ਸਾਹੀਆਂ, ਉਸੇ ਜਿਲੇ 
ਸੰਤ ਮੀਹਾਂ ਸਿੰਘ ਦੇ, ਕੜੱਕ ਕੁਕੇ ਪਰਵਾਰ ਵਿੱਚ ਪਰਨਾ ਲਿਆ ਕਿ ਸ਼ਾਇਦ ਟਿਕ 
ਜਾਵੇਗਾ। ਪਰ ਉਹ ਵਿਚਾਰੀ ਛੇ ਮਹੀਨਿਆਂ ਦੇ ਅੰਦਰ ਹੀ ਚੱਲ ਵਸੀ। ਪਿਤਾ ਨੇ 
ਦੁਬਾਰਾ ਚੌਂਕ ਰਾਮਦਾਸ ਨਾਮਧਾਰੀ ਘਰਾਣੇ `ਚ ਪਰਨਾਇਆ, ਪਰ ਅਗਲੇ ਛੇ 
ਮਹੀਨੇ ਵਿੱਚ ਹੀ ਨਿਰਨੇ ਕਾਲਜੇ ਸ਼ਰਾਬ ਪੀ ਲੈਣ ਨਾਲ, ਦਿਲ ਨੂੰ ਐਸਾ ਧੁੜਕੁੰ 
ਲੱਗਾ ਕਿ ਨਾਲ ਹੀ ਲੈ ਗਿਆ। ਕੁੱਝ ਦਿਨਾਂ ਬਾਅਦ ਉਹਦੀ ਸਾਥਣ ਵੀ ਮਗਰੇ ਚਲੀ 
ਗਈ। ਸ਼ਰਧਾਲੂ ਪਿਤਾ ਨੇ 'ਗੁਰੂ ਕੀ ਕਾਰੋਂ ਬਾਹਰ ਚਲਾ ਗਿਆ ਸੀ।” ਕਹਿਕੇ 
ਪਰਵਾਰ ਨੂੰ ਬਹੁਤਾ ਕਲਪਣੌਂ ਬਚਾ ਲਿਆ। 

ਵੱਡੇ ਪੁੱਤਰ ਸੰਤ ਸਿੰਘ ਨੰਬਰਦਾਰ ਘਰ, ਦੋ ਪੁੱਤਰੀਆਂ ਬਾਅਦ ਮਹਾਂ 
ਮਹਿਮਾਵਾਨ ਪੁੱਤਰ ਪੁਗਟਿਆ ਸੰਤ ਤਰਨ ਸਿੰਘ ਵਹਿਮੀ, ਜਿਸ ਨੇ ਪੰਥ ਚੋਂ 
ਪੁਸਤਕਾਂ ਅਤੇ ਪਰਵਾਰ ਚੋਂ ਪੁਰਖਾਂ ਦੀ ਘਾਟ ਦੁਰ ਕੀਤੀ। ਇਸ ਤੋਂ ਬਾਅਦ ਸੀ 
ਸੰਤ ਸਿੰਘ ਜੀ ਨੂੰ ਇੱਕ ਹੋਰ ਪੁੱਤਰੀ ਪ੍ਰਾਪਤ ਹੋਈ ਲਾਭ ਕੌਰ। ਜਿਸ ਦੇ ਚਾਰ 
ਪੁੰਤਰਾਂ ਚੋਂ ਵੱਡਾ ਆਪਣੇ ਮਾਮੇ ਦੇ ਪਦ ਚਿੰਨ੍ਹਾਂ ਤੇ ਚਲਦਾ ਹੋਇਆ ਮਹਾਂਕਵੀ ਬਣ 
ਮਹਾਂ ਸ਼ਰਾਬੀ, ਪਰ ਆਪਣੀ ਮਾਤਾ ਦਾ ਪਰਮ ਸੇਵਕ ਹੋ ਗਿਆ। 
ਸਕੂਲੇ ਪੜ੍ਹਾਈ :- 

ਨੌਜਵਾਨ ਸੰਤ ਸਿੰਘ ਜੀ ਨੇ ਲਾਡਲੇ ਤਰਨ ਸਿੰਘ ਨੂੰ, ਪਿੰਡ ਦੇ ਗ੍ਰੰਥੀ ਚੰਦਾ 
ਸਿੰਘ ਜੀ ਪਾਸ ਪੰਜਾਬੀ ਪੜ੍ਹਨੇ ਪਾਇਆ। ਪੰਡਿਤ ਕੋਲੋਂ ਹਿੰਦੀ ਅੱਖਰ ਸ਼ਨਾਸ 
ਕਰਾਈ। ਹਿੰਦੂ ਚੌਕੋਂ ਦੋ ਮੀਲ ਚੜ੍ਹਦੇ, ਬੁਤਾਲੇ ਸ਼ਰਮ ਸਿੰਘ ਦੇ, ਸਰਕਾਰੀ ਸਕੂਲੇ 
ਪੜ੍ਹਨ ਪਾ ਦਿੱਤਾ। ਕੱੜਕ ਕੂਕੇ ਦਾਦਾ ਦਿਆਲ ਸਿੰਘ ਨੇ ਸਵੇਰ ਦੀ ਸੁਖਮਨੀ, ਸ਼ਾਮ 
ਦੀ ਰਹਿਰਾਸ, ਖੁੰਝਣ ਪਾਰੋਂ ਗਿਲ੍ਹਾ ਕਰਦਿਆਂ ਕਿਹਾ - “ਮੇਰੇ ਸਤਿਗੁਰੂ ਦਾ ਹੁਕਮ 
ਨਾ ਸੀ ਅੰਗ੍ੇਜ਼ਾਂ ਦੇ ਸਕੂਲੇ ਪਾਣ ਦਾ, ਪਰ ਹੁਣ ਸਾਡਾ ਕੀ ਜੋਰ ਏ, ਪਿਤਾ ਨੇ ਕੁੱਝ 
ਬਨਾਣ ਵਾਸਤੇ ਪੜ੍ਹਨੇ ਪਾਇਆ ਹੈਂ।”' ਅਸਲ ਵਿੱਚ ਥੋੜ੍ਹਾ ਪੰਜਾਬੀ ਪੜ੍ਹੇ ਨੰਬਰਦਾਰ 
ਨੇ, ਉਰਦੁ ਵਿੱਚ ਢਾਲਬਾਛ ਹੋਣ ਕਰਕੇ, ਮਾਮਲੇ ਦੇ ਹਿਸਾਬ ਦੀ ਮੁਸ਼ਕਲ ਆਸਾਨ 
ਕਰਨ ਵਾਸਤੇ ਇਹ ਕਦਮ ਚੁੱਕਿਆ ਸੀ। 

ਸਾਲ ਡੇਢ ਸਾਲ ਬਾਅਦ ਦਾਦਾ ਦਿਆਲ ਸਿੰਘ ਜੀ ਚੜ੍ਹਾਈ ਕਰ ਗਏ ਤਾਂ 
ਲਾਡਲੇ ਪੋਤੇ ਨੇ ਕੋਈ ਗੁਮ ਨਾ ਕੀਤਾ, ਕਿ ਸ਼ਾਮ ਵੇਲੇ ਰਹਿਰਾਸ ਪੜ੍ਹਨ ਲਈ 


ਮੁੰਡਿਆਂ ਨਾਲ ਖੇਡਣ ਤੋਂ ਕਿਸੇ ਰੋਕਣਾ ਤਾਂ ਨਹੀਂ। ਵਿ 

“ਪਾ? <- ੮ 4 ਦੀ. 


“ਮੈਨੂੰ ਆਪਣੇ ਬਚਪਨ ਦੀ ਇੱਕ ਗੱਲ ਚੇਤੇ ਆ ਗਈ ਏ, ਪੰਜ ਛੇ ਸਾਲ 
ਦੀ ਉਮਰ ਵਿੱਚ ਪੰਜ ਗ੍ਰੰਥੀ ਦਾ ਪਾਠ, ਮੈਂ ਬਾਪੁ ਜੀ ਕੋਲੋਂ ਸਿੱਖ ਲਿਆ। ਫਿਰ 
ਜਿਹੜੇ ਸਕੂਲੇ ਬਾਪੂ ਜੀ ਪੰਜ ਜਮਾਤਾਂ ਉਰਦੂ ਪੜ੍ਹ ਕੇ ਬਾਅਦ ਵਿੱਚ ਫਾਰਸੀ ਦੇ 
ਵੀ ਚੰਗੇ ਜਾਣਕਾਰ ਹੋ ਗਏ ਸਨ, ਮੈਨੂੰ ਵੀ ਉਸੇ ਸਕੂਲੇ ਪਾ ਦਿੱਤਾ ਗਿਆ। ਸਿਆਲ 
ਨਿਕਲਦਾ ਪਿਆ ਸੀ। ਪਿੰਡ ਦੇ ਕਈ ਹਾਣੀਆਂ ਨਾਲ ਜਾਂਦਿਆਂ ਔਦਿਆਂ, ਲੋਕਾਂ 
ਦੀਆਂ ਕਣਕਾਂ ਵਿਚੋਂ ਗੋਂਗਲੂ ਪੁੰਟ ਪੁੱਟ ਖਾਂਦੇ। ਸਾਡੇ ਵੱਲ ਕਣਕਾਂ ਵਿੱਚ ਗੋਂਗਲੁ 
ਮੂਲੀ ਪਾਣ ਦਾ ਬੜਾ ਰਿਵਾਜ ਸੀ। ਜੋ ਕੱਚੇ ਖਾਣ ਵਿੱਚ ਬਹੁਤ ਸੁਆਦਲੇ ਹੁੰਦੇ 
ਸਨ। ਅਜੇ ਸਕੂਲ ਜਾਂਦਿਆਂ ਨੂੰ ਵੀਹ ਪੰਝੀ ਦਿਨ ਹੋਏ ਸਨ। ਵਿੱਤੋਂ ਵੱਧ ਖਾ ਜਾਣ 
ਕਰਕੇ ਮੈਨੂੰ ਬੁਖਾਰ ਔਣਾ ਸ਼ੁਰੂ ਹੋ ਗਿਆ। ਮੈਨੂੰ ਮੰਜੇ ਤੇ ਪਿਆਂ ਕਈ ਦਿਨ ਹੋ ਗਏ, 
ਤਾਂ ਇੱਕ ਦਿਨ ਬਾਪੂ ਜੀ ਬੜੇ ਪਿਆਰ ਨਾਲ ਮੇਰੇ ਸਿਰ ਤੇ ਹੱਥ ਫੇਰਦਿਆਂ, 
ਫਿਕਰਮੰਦ ਜਿਹਾ ਬੋਲ ਕੀਤਾ, ਕੀ ਗੱਲ ਹੋ ਗਈ। ਮੇਰੀ ਬੱਚੀ ਦਾ ਬੁਖਾਰ ਕਿਉਂ 
ਨਹੀਂ ਉਤਰਦਾ ? ਮੈਂ ਬੜੇ ਨਪੇ ਤੁਲੇ ਸ਼ਬਦਾਂ ਵਿੱਚ ਆਖਿਆ, ਬਾਪੂ ਜੀ ! 
ਸਤਿਗੁਰੂ ਜੀ ਦਾ ਹੁਕਮ ਨਹੀਂ ਅੰਗਰੇਜ਼ਾਂ ਦੇ ਸਕੂਲੇ ਪੜ੍ਹਨ ਦਾ, ਇਸੇ ਕਰਕੇ ਬੁਖਾਰ 
ਨਹੀਂ ਲਹਿੰਦਾ। 

ਉਹ ਕਿਹੋ ਜਿਹੀ ਮਨਹੂਸ ਘੜੀ ਸੀ ਜਿਸ ਨੇ ਮੈਨੂੰ ਸਕੂਲੋਂ ਤਾਂ ਜੀਵਨ ਭਰ 
ਦੀਆਂ ਛੁੱਟੀਆਂ ਕਰਾ ਦਿੱਤੀਆਂ, ਪਰ ਜ਼ਿੰਦਗੀ ਭਰ ਦਾ ਝੋਰਾ ਪੌਲੇ ਪਾ ਦਿੱਤਾ।”” 
ਵਹਿਮੀ ਤੇ ਵਿਆਹ- 

ਪੰਜ ਕੁ ਜਮਾਤਾਂ ਪੜਨ ਤੋਂ ਬਾਅਦ ਪਿਤਾ ਨੇ, ਪੰਦਰਾਂ ਸਾਲ ਦੇ ਹੁੰਦੜ ਹੇਲ 
ਪੁੰਤਰ ਦਾ ਵਿਆਹ ਕਰ ਦਿੱਤਾ। ਦੜਪ ਏਰੀਏ ਵਿੱਚ, ਜਿੱਥੇ ਸਤਿਗੁਰੂ ਰਾਮ ਸਿੰਘ 
ਜੀ ਵੇਲੇ ਸਿੱਖੀ ਦੀ ਪੰਡ ਹੀ ਖੁਲ੍ਹ ਗਈ ਸੀ। ਜਿਲਾ ਸਿਆਲਕੋਟ ਦੇ ਮਸ਼ਹੂਰ 
ਨਾਮਧਾਰੀ, ਪਿੰਡ ਦਾਤੇਵਾਲ, ਭਿੰਡਰ ਗੋਤ ਦੇ ਵਡ ਪ੍ਰਵਾਰੇ ਸੁ. ਮੌਲ੍ਹਾ ਸਿੰਘ ਦੀ 
ਪੁੰਤਰੀ, ਸੋਲਾਂ ਸਾਲ ਦੀ ਸੰਤ ਕੋਰ, ਪਹਿਲੀ ਪਤਨੀ ਬਣ ਕੇ ਆਏ। ਸਹੁਰੇ ਨਾਲ 
ਨਾਂ ਰਲ ਜਾਣ ਕਰਕੇ ਬਦਲਵਾਂ ਨਾਂ ਬਲਵੰਤ ਕੌਰ ਟਿੱਕਿਆ ਗਿਆ। ਪੇਂਤਰ ਦੇ 18 
ਪਰਵਾਰ ਨੂੰ ਵਿਲਕਦਾ ਛੱਡ ਕੇ, ਸੰਸਾਰ ਤਿਆਗਣ ਤੇ ਮਜਬੂਰ ਹੋ ਗਏ। 

ਵਹਿਮੀ ਜੀ ਦੇ ਦਾਦਾ ਸੰਤ ਦਿਆਲ ਸਿੰਘ ਜੀ, ਪਿਤਾ ਸੁ. ਸੰਤ ਸਿੰਘ ਦੇ, 
ਸੌਤ ਔਠ ਸਾਲਾਂ ਦੇ ਵਕਫੇ ਵਿੱਚ ਹੀ ਚਲੇ ਜਾਣ ਕਰਕੇ ਇਸ ਪਰਵਾਰ ਵਾਸਤੇ ਇੱਕ 
ਜੱਗ ਬਦਲ ਗਿਆ। ਪਿੰਡ ਵਿੱਚ ਸ਼ਰੀਕੇ ਬ਼ਰਾਦਰੀ ਵਿੱਚ ਸੌਜਣਾਂ ਸਨੇਹੀਆਂ ਅਤੇ 
ਰਿਸ਼ਤੇਦਾਰਾਂ ਵਿੱਚ ਵੀ ਤੌਰ ਤਰੀਕੇ ਦਾ ਬਦਲਾਅ ਆ ਗਿਆ। ਛੋਟੀ ਉਮਰ ਤੇ 
ਵੱਡੀ ਮਾਲਕੀ ਨੇ ਅਨੇਕਾਂ ਉਲਝਣਾਂ ਪੈਦਾ ਕਰ ਦਿੱਤੀਆਂ। ਪਿਤਾ ਸੀ ਦੇ ਹੁੰਦਿਆਂ 
ਹੀ ਅਲੜ੍ਹ ਤਰਨ ਸਿੰਘ ਦੇ ਘਰ ਇੱਕ ਲੜਕੀ ਹੋਂ ਕੇ ਗੁਜਰ ਚੁੱਕੀ ਸੀ। ਬਾਅਦ ਦੋ 
ਦੇਵੀਆਂ ਹੋਰ ਪੁਗਟੀਆਂ, ਜੋ ਆਪਣੇ ਜੀਵਨ ਸਾਬੀਆਂ ਤੋਂ ਬਾਅਦ ਵੀ, ਪਰਿਵਾਰਾਂ 

ਸਮੇਤ ਸਾਨੂੰ ਸਨੇਹ ਸਹਾਇਤਾ ਨਾਲ ਮਾਲਾਮਾਲ ਕਰੀ ਜਾ ਰਹੀਆਂ ਨੇ। 

ਉਤੋੜਿੱਤੀ ਤਿੰਨ ਧੀਆਂ ਹੋਣ ਬਾਅਦ ਵੱਡੀ ਮਾਲਕੀ ਵਾਲੇ ਮੁੰਡੇ ਨੂੰ, ਸਾਕਾਂ 
ਸੌਜਣਾਂ ਵਲੋਂ ਹੋਰ ਵਿਆਹ ਵਾਸਤੇ ਦਬਾਅ ਪੈਣਾ ਸ਼ੁਰੂ ਹੋ ਗਿਆ। ਰਿਸ਼ਤਾ ਕਰਨ 
ਵਾਸਤੇ ਸਿਫਾਰਸ਼ੀਆਂ ਨੇ ਕਲਾਕਾਰੀਆਂ ਸ਼ੁਰੂ ਕਰ ਦਿੱਤੀਆਂ। ਸਿਆਲਕੋਟ ਜਿਲ੍ਹੇ 
ਵਿੱਚ ਬਾਜਵਿਆਂ ਦੇ ਵੱਡੇ ਪਿੰਡ, 'ਕੁੱਲ ਬਾਜਵੇ” ਦੇ ਨੰਬਰਦਾਰ ਸੁ. ਹਰੀ ਸਿੰਘ 
ਵਲੋਂ ਵੀ ਕਣਸੋ ਕੰਨੀਂ ਪਈ। ਉਸਦੀ ਮਝਲੇ ਕੌਂਦ ਵਾਲੀ ਵੱਡੀ ਲੜਕੀ ਦੇ ਰੁਪ ਗੁਣ 
ਦੀ ਮਹਿਕ ਨੇ ਵਹਿਮੀ ਨੂੰ ਮੁਤਾਂਸਰ ਕਰ ਲਿਆ। ਪਰ ਨਾਲ ਹੀ ਕਿਸੇ ਹੋਰ ਨਾਢੁ 
ਖਾਂ ਨਾਲ ਚਲਦੀ ਗੱਲ ਦਾ ਪਤਾ ਵੀ ਚੌਲ ਗਿਆ। ਕਿਸੇ ਪਾਸੇ ਗੱਲ ਪੇਂਕੀ ਹੋਣ ਤੋਂ 
ਪਹਿਲਾਂ ਹੀ, ਉਸ ਨਾਢੁ ਖਾਂ ਦਾ ਸੰਦੇਸਾ ਹਿੰਦ ਚੌਕ ਪਹੁੰਚ ਗਿਆ, ਕਿ ਮੇਰੀ ਹੋਣ 
ਵਾਲੀ ਮੰਗੇਤਰ ਦਾ ਖਿਆਲ ਦਿਲ ਵਿਚੋਂ ਕੱਢ ਦਿਓ ! ਵਰਨਾ ਵੱਡੇ ਘਰ ਦਾ ਇੱਕੋ 
ਇੱਕ ਦੀਵਾ ਗੁੱਲ ਹੋਇਆ ਸਮਝ ਲਓ! ਇਸ ਚੈਲੰਜ ਨੂੰ ਔਖੜ ਤਰਨ ਸਿੰਘ ਨੇ 
ਕਬੂਲ ਕਰ ਲਿਆ। ਵਿਚੋਲੀਏ ਰਾਹੀਂ ਰਿਸ਼ਤਾ ਪਰਵਾਨ ਕਰਕੇ, ਦਿਆਹ ਦਾ ਦਿਨ 
ਵੀ ਮਿੱਥ ਲਿਆ, ਅਤੇ ਉਸ ਆਫਰੇ ਹੋਏ ਨੂੰ ਸੁਨੇਹਾ ਭੇਜ ਦਿੱਤਾ ਕਿ ਅਸਾਂ ਇਸ 
ਦਿਨ ਕੁੱਲ ਬਾਜਵੇ ਢੁੱਕਣਾ ਹੈ। ਤੂੰ ਵੀ ਬਾਰਾਤ ਲੈ ਕੇ ਆ ਜਾਵੀਂ, ਓਥੇ ਹੀ ਫੈਸਲਾ 
ਹੋਂ ਜਾਇਗਾ ਕੌਣ ਫੇਰੇ ਲੈਂਦਾ ਹੈ। 

ਸੰਨ 1928 ਵਿੱਚ 26 ਸਾਲ ਦੇ ਲਾੜੇ ਨਾਲ ਅਸਲੇ ਵਾਲੇ ਨਾਮਧਾਰੀਆਂ ਅਤੇ 
ਗੈਰ ਨਾਮਧਾਰੀਆਂ ਨਾਲ ਸ਼ੌਂਸ ਭਰਕੇ, ਬਰਾਤ ਕੱਲ ਬਾਜਵੇ ਪਹੁੰਚ ਗਈ। ਬੌਸ 
ਰੁੱਕਦਿਆਂ ਹੀ ਬਰਾਤੀਆਂ ਨੇ ਹਵਾਈ ਫ਼ਾਇਰਿੰਗ ਸ਼ੁਰੂ ਕਰ ਦਿੱਤੀ! ਪਿੰਡ 
ਵਾਲਿਆਂ ਸਮਝਿਆ ਕਿ ਦੋ ਬਰਾਤਾਂ ਦਾ ਟਾਕਰਾ ਹੋਂ ਗਿਐ, ਪਰ ਦੂਜੀ ਧਿਰ ਦਾ 
ਤਾਂ ਕਿਤੇ ਨਾਮੋ ਨਿਸ਼ਾਨ ਵੀ ਨਹੀਂ ਸੀ। ਬਾਪੂ ਜੀ ਨੇ ਸਾਡੀ ਜਣਨੀ ਮਾਤਾ ਕਰਤਾਰ 
ਕੌਰ ਨਾਲ ਲਾਵਾਂ ਲੈ ਲਈਆਂ। 

ਦੋ ਸਾਲ ਬਾਅਦ, ਨਾਨਕਿਆਂ ਦੇ ਵਿਹੜੇ ਵਿੱਚ, ਇੱਕ ਨਿੱਕੇ ਜਿਹੇ ਕੱਕੇ ਭੂਰੇ 
ਬਾਲਕੇ ਦਾ ਆਗਮਨ ਹੋਇਆ। ਬਾਅਦ ਚੇਚਕ ਨਾਲ ਰੌਗ ਰੂਪ ਉਜੇਹਾ ਨਾਂ ਰਿਹਾ। 
ਭਾਰਤ ਆ ਕੇ ਜਿਸ ਨੇ ਖੇਤੀ ਅਤੇ ਕਵਿਤਾ ਨੂੰ ਰਲ ਗੌਡ ਕਰਕੇ, ਆਪਣਾਂ ਨਾਂ ਆਪੇ 
ਹੀ “ਕਿਸਾਨ” ਰੌਖ ਲਿਆ। ਪਰ ਉਨ੍ਹਾਂ ਦਿਨਾਂ ਵਿੱਚ, ਪਿਤਾ ਜੀ ਦੇ ਭਰਪੂਰ 
ਸਤਸੰਗੀ ਹੋਣ ਕਰਕੇ, ਬਾਲਕ ਦਾ ਨਾਮ 'ਸਾਧੂ ਸਿੰਘ” ਰੌੱਖਿਆ। ਚਾਰ ਕੁ ਸਾਲਾਂ 
ਬਾਅਦ, ਜਦੋਂ ਇੱਕ ਲੰਮੇ ਪਤਲੇ ਹੋਰ 'ਗੁਰਾਏ” ਦਾ ਜਨਮ ਹੋਇਆ, ਤਾਂ ਇਹਨਾਂ 
ਬੱਚੇ ਦਾ ਨਾਮ ਬਲੀ ਸਿੰਘ ਰੱਖਿਆ ਗਿਆ। ਜੋ ਦੀਵਾਨਾਂ ਜਾਂ ਵਾਰੇ ਵਿੱਚ, 
“ਵਰਿਆਮ?” ਦੇ ਸ਼ਬਦਾਂ 'ਚ, ਵਾਜੇ ਦਾ “ਸਿੱਧ ਹਸਤ ਵਜੰਤਰੀ” ਸਾਬਤ ਹੋਇਆ। 
ਫਿਰ ਇੱਕ ਦੇਵੀ ਆਈ ਜੋ ਏਧਰ ਆ ਕੇ, 7-8 ਸਾਲ ਦੀ ਉਮਰ ਵਿੱਚ, ਬੁਖਾਰ 
ਦੀ ਤਪਸ਼ ਨਾ ਸਹਾਰਦੀ ਹੋਈ, ਅਕਾਲ ਚਲਾਣਾ ਕਰ ਗਈ। 

ਸਾਡੀ ਜਣਨੀ ਦਾ ਵਿਛੋੜਾ- ਰ 

ਕਈ ਸਾਲ ਬਾਅਦ, ਇੱਕ ਹੋਰ ਮਨੁੱਖ ਨੂੰ ਜਨਮ ਦੇਣ ਪਿੱਛੋਂ ਪਾਕਿਸਤਾਨ 
ਬਣਨ ਤੋਂ ਪਹਿਲਾਂ, ਸਾਡੇ ਸੁੰਦਰ ਸੁਘੜ ਮਾਤਾ ਕਰਤਾਰ ਕੌਰ ਜੀ ਸਵਰਗ ਸਿਧਾਰ 
ਗਏ। ਜਿਨ੍ਹਾਂ ਦੇ ਜਾਣ ਬਾਅਦ, ਪਿੰਡ ਵਿੱਚ ਆਮ ਚੌਲਦੀ ਚਰਚਾ ਅੱਜ ਤਕ ਵੀ 
ਮੇਰੇ ਚੇਤੇ ਵਿੱਚ ਓਵੇਂ ਕਿਵੇਂ ਸਾਮਰਤੱਖ ਹੈ ਕਿ ਪਿੰਡ ਵਿੱਚ ਜੀ, ਆਖ ਕੇ ਬੁਲਾਣ 
ਅਤੇ ਕੱਪੜੇ ਸਿਉਣ ਵਾਲੀ ਮਸ਼ੀਨ ਦੀ ਜਾਚ ਦੌਂਸਣ ਵਾਲੀ ਚਲੀ ਗਈ ਹੈ- 

ਜਦੋਂ ਖੇਤਾਂ ਵਲੋਂ ਮੁੜਦਿਆਂ ਬਾਪੂ ਜੀ ਨੂੰ ਦੇਖ ਕੇ ਮੈਂ ਘਰੋਂ ਜਾ ਕੇ ਦੱਸਿਆ 
ਕਿ ਸਾਡੇ ਬੇਬੇ ਜੀ...ਅਤੇ ਔਗੋਂ ਮੇਰੇ ਮੂੰਹੋਂ ਗੋਲ ਨਾ ਨਿਕਲ ਸੌਕੀ। ਮੈਨੂੰ ਪਰਲ 
ਪਰਲ ਹੰਝੂ ਵਹਾਂਦਿਆਂ ਚੋਂ ਵੀ “ਓਹ” ਆਖ ਕੇ ਸੂਹੇ ਤੋਂ ਪੀਲਾ ਪਿਆ ਬਾਪੂ ਜੀ 
ਦਾ ਚਿਹਰਾ ਅੱਜ ਤੱਕ ਓਸੇ ਤਰ੍ਹਾਂ ਚੇਤੇ ਆ ਰਿਹਾ ਏ। ਸਤਿਗੁਰੂ ਜੀ ਦੇ ਹੁਕਮ ਨਾਲ 
ਰੋਣ `ਤੇ ਠੱਲਿਆ ਹੋਇਆ ਸੀ ਪਰ ਅੰਦਰੋਂ ਉਨੌਦੀਆਂ ਹੁਭੱਕੀਆਂ ਕਿਸੇ ਹੁਕਮ 
ਦੇ ਬੰਧਨ ਵਿੱਚ ਨਹੀਂ ਸਨ ਆ ਰਹੀਆਂ। 

ਮੇਰੀ ਸੌਤਰ ਸਾਲ ਦੀ ਉਮਰ ਵਿੱਚ, ਲੰਮੀ ਬਿਮਾਰੀ ਬਾਅਦ ਵਿਛੌੜੀ ਸਾਥਣ 


4... ਅਲ 1 ] 


(( 


€ 


ਅਖਾਂ ਸਾਹਮਣੇ ਆਈ ਜਾਂਦਾ ਸੀ। ਵਿਛੱੜੇ ਚੰਗੇ ਸਾਥੀ ਦੀ ਘਾਟ ਨੂੰ ਕੋਈ ਇਕੱਲਾ 
ਰਹਿ ਗਿਆ ਹੀ ਸਮਝ ਸਕਦਾ ਹੈ। 

ਸਾਡੇ ਘਰ ਵਿੱਚ ਤੀਸਰੇ ਮਨੁੱਖ ਦੇ ਆਣ ਦੀਆਂ ਖੁਸ਼ੀ ਭਰੀਆਂ ਫੁਹਾਰਾਂ ਦੇ 
ਨਾਲ ਹੀ ਮਾਨਵ ਜਣਨੀ ਦੇ ਜਾਣ ਦੀਆਂ ਗਮਗੀਨ ਘਨਘੋਰ ਘਟਾਵਾਂ ਘਿਰ 
ਆਈਆਂ। ਅਤੇ ਇਸ ਮੌਚੇ ਕੋਹਰਾਮ ਵਿੱਚ ਹੀ ਸਾਡੀ ਬਹੁਤ ਸਿਆਣੀ ਦਾਦੀ 
ਜੀਉਣ ਕੌਰ ਨੇ ਨਵ-ਜਨਮੇ ਬਾਲ ਨੂੰ ਵੱਡੀ ਨੂੰਹ ਬਲਵੰਤ ਕੌਰ ਦੀ ਗੋਦ ਪਾ ਦਿੱਤਾ। 
ਇਹ ਵਾਤਸੌਂਲ ਦਾ ਕ੍ਰਿਸ਼ਮਾ ਹੀ ਕਿਹਾ ਜਾ ਸਕਦਾ ਹੈ, ਕਿ 12-14 ਸਾਲ ਪਹਿਲਾਂ 
ਸੁੱਕ ਚੁੱਕਾ ਦੁਂਧ ਚਾਰ-ਛੇ ਦਿਨਾਂ ਵਿੱਚ ਦੁਬਾਰਾ ਉਤਰ ਆਇਆ। ਤੇ ਬੱਚੇ ਦੇ ਬਚਣ 
ਦੀ ਵਿਉਂਤ ਬਣ ਗਈ। ਪਰ ਨਹੀਂ, ਜਿਵੇਂ ਇੱਕ ਮਾਂ ਬੱਚੇ ਨੂੰ ਦੁੱਧੋਂ ਵਿਲਕਦਾ ਛੱਡਕੇ 
ਚਲੀ ਗਈ ਸੀ, ਓਵੇਂ ਹੀ ਇਹ ਬੌਂਚਾ ਵੀ ਦੋ ਮਹੀਨੇ ਬਾਅਦ ਫਰਨ ਫਰਨ ਪੈਂਦੇ ਦੌਂਧ 
ਨੂੰ ਅਣਡਿੱਠ ਕਰਕੇ ਅਣਜਾਣੇ ਰਾਹ ਪੈ ਗਿਆ। 
ਬਹੁਤੀ ਜਾਇਦਾਦ ਨੂੰ ਜਾਂਦਾ ਹੈ ਕਿ ਇੱਕ ਗੁਜ਼ਰ ਚੁਕੀ ਤੇ ਇੱਕ ਜੀਉਂਦੀ ਪਤਨੀ 
ਦੇ ਦੋ-ਦੋ ਬੱਚਿਆਂ ਦੇ ਹੁੰਦਿਆਂ ਤੀਸਰਾ ਕੁਆਰਾ ਸਾਕ ਮਿਲ ਸਕਦਾ ਹੋਵੇ। ਦੂਸਰੇ 
ਸਹੁਰੇ ਕੁੱਲ ਬਾਜਵੇ ਵਿਚੋਂ ਹੀ, ਨੰਬਰਦਾਰ ਸੂ. ਹਰੀ ਸਿੰਘ ਦੇ ਬਰਾਦਰੀ ਚੋਂ ਦੂਰੋਂ 
ਲੱਗਦੇ ਭਾਈ ਸੁ. ਰਛਪਾਲ ਸਿੰਘ ਨੇ ਆਪਣੀ ਲੜਕੀ ਲਖਬੀਰ ਕੌਰ ਦਾ ਰਿਸ਼ਤਾ, 
ਤਰਨ ਸਿੰਘ ਨੂੰ ਕਰ ਦਿੱਤਾ। ਸਨੇਹ ਪਿਆਰ ਤਾਂ ਸਾਨੂੰ ਵੱਡੀ ਮਾਤਾ ਵਲੋਂ ਵੀ 

ਬੇਓੜਕਾ ਮਿਲ ਰਿਹਾ ਸੀ। ਇਹਨਾਂ ਦੋਵਾਂ ਮਾਤਾਵਾਂ ਨੂੰ ਭਾਵੇਂ ਮਾਤੁ ਮਾਂ ਦੀ ਸ਼ਰੇਣੀ 
ਵਿੱਚ ਹੀ ਗਿਣਿਆ ਜਾਵੇਗਾ, ਪਰ ਇਹਨਾਂ ਤੋਂ ਮਿਲੇ ਦੁਲਾਰ ਨੂੰ ਅਣਡਿੱਠ ਕਰਨਾ 
ਮੇਰੀ ਕਲਮ ਨੂੰ ਗਵਾਰਾ ਨਹੀਂ। ਬਾਪੂ ਜੀ ਤੋਂ ਬਾਅਦ ਵੱਡੇ ਮਾਤਾ ਜੀ ਚਲੇ ਗਏ ਤੇ 
ਛੋਟੇ ਵੀ ਜਾਣ ਜਾਣ ਦੀ ਰੌਂਟ ਲਗਾਈ ਰੌਖਦੇ ਨੇ। ਪਰ ਕੀ ਪਤਾ ਕਿਦ੍ਹਾ ਨੰਬਰ ਕਦੋਂ 
ਲੱਗਦਾ ਹੈ। ਮੇਰੇ ਤੋਂ ਵੱਡੇ ਦੋਵੇਂ ਭੈਣ ਜੀ ਇੱਕ ਔਸੀ ਤੇ ਇੱਕ ਪਚਾਸੀ ਦਾ ਅੰਕੜਾ 
ਪਾਰ ਕਰ ਚੌੱਕੇ ਨੇ। ਮੈਂ ਵੀ ਪੌਣੀ ਸਦੀ ਤੋਂ ਪਾਰ ਹੋਇਆ ਪਿਆ ਹਾਂ। 

ਬੇਬੇ ਬਲਵੰਤ ਕੌਰ ਜੀ ਆਪਣੀ ਛੋਟੀ ਭਰਜਾਈ ਦੀ ਬਿਮਾਰੀ ਦਾ ਸੰਦੇਸਾ 
ਆਇਆਂ ਦਾਤੇਵਾਲ ਚਲੇ ਗਏ। ਮੇਰੇ ਤੋਂ ਵੱਡੇ ਭੈਣ ਹਰਬੰਸ ਕੌਰ ਤੇ ਨਵ ਜਨਮੇ 
ਬੱਚੇ ਨੂੰ ਵੀ ਨਾਲ ਲੈ ਗਏ। ਏਥੇ ਬੇਸੁਰੀਆਂ ਰੋਣ ਰਾਗਣੀਆਂ ਵਿੱਚ, ਕੋਈ ਤੁਰਹੀ 
ਵਰਗੀ ਹਿਜਰ ਹੂਕ ਵੀ ਕੰਨੀ ਪੈ ਜਾਂਦੀ, ਜਿਦ੍ਹੇ ਨਾਲ ਲੌਂਗਦਾ ਸਾਰਾ ਆਲਾ ਦੁਆਲਾ 
ਵਿਰਲਾਪੀ ਹੋਈ ਜਾਂਦਾ ਏ। ਜਿੰਨਾ ਵੱਡਾ ਸਮਾਜਕ ਰੁਤਬਾ, ਜਿੰਨਾ ਵੱਡਾ ਕੋੜਮਾ, 
ਓਨੀਆਂ ਬਹੁਤੀਆਂ ਮਕਾਣਾ। ਪਰ ਏਨੇ ਸਾਰੇ ਘੜਮੌਸ ਵਿੱਚ ਵੀ ਮੈਨੂੰ ਜਾਪਦਾ, 
ਘਰ ਸਾਰਾ ਤਾਂ ਸੰਨ ਮਸਾਣ ਪਿਆ ਹੈ। ਮਾਂ ਦੀ ਮਰਨ ਕੋਨਰੀ ਵਲ ਵੇਖਕੇ ਮੈਨੂੰ 
ਹੌਲ ਪੈਣ ਲੌਂਗ ਜਾਂਦੇ। 

ਆਪਣੀ ਮਾਂ ਦੇ ਅੰਤਮ ਖਿਨਾਂ ਵੇਲੇ ਮੈਂ ਓਹਦੇ ਸਾਹਵੇਂ ਖੜੌਤਾ ਹੋਇਆ ਸਾਂ, 
ਪਤਾ ਨਹੀਂ ਇੱਕਦਮ ਬੇਬੇ ਜੀ ਨੂੰ ਕੀ ਹੋ ਗਿਆ। ਸਜੰਮੇ ਬੱਚੇ ਨੂੰ ਛੌਡ ਕੇ ਦਾਈ 
ਦੇ ਤੇ ਹੋਰ ਸਿਆਣੀਆਂ ਦੇ ਰੋਕਦਿਆਂ “ਏਥੇ ਮੇਰਾ ਜੀ ਘਬਰਾਂਦਾ ਏ” ਆਂਹਦੇ, 
ਅੰਦਰੋਂ ਬਾਹਰ ਨਿਕਲ ਕੇ ਡਿਉੜੀ ਵਿੱਚ ਪਈ ਮੰਜੀ ਤੇ ਲੇਟ ਗਏ, ਮੇਰੇ ਦਾਦੀ ਜੀ 
ਕੁਕਦੇ ਈ ਰਹਿ ਗਏ, “ਨੀ ਕਰਤਾਰ ਕੌਰੇ ! ਏਹ ਕੀ ਕਰਨ ਲੱਗੀ ਏ ? ਮੈਂ ਵੀ 
ਬਾਹਰ ਆ ਕੇ ਬੇਬੇ ਜੀ ਦੇ ਕੋਲ ਖਲੋ ਗਿਆ। ਸਾਰੀਆਂ ਉਤੇ ਕੱਪੜਾ ਦੇ ਕੇ ਘੋਂਟਣ 
ਨੌਪਣ ਲੌਂਗ ਪਈਆਂ। ਕਿਸੇ ਹੱਥਾਂ ਦੀਆਂ ਤਲੀਆਂ ਤੇ ਜੈਫ਼ਲ ਮਲਣਾ ਸ਼ੁਰੂ ਕਰ 
ਦਿੱਤਾ, ਕਿਸੇ ਪੈਰਾਂ ਦੀਆਂ। ਮੈਂ ਪਵਾਂਦੀ ਖਲੋ ਕੇ ਸਿੱਧਾ ਮਾਂ ਦੇ ਮੂੰਹ ਵੇਲ ਵੇਖ ਰਿਹਾ 
ਸਾਂ। ਜਿਵੇਂ ਸਾਹ ਚੜ੍ਹਿਆ ਭੋਵੇ, ਬਾਹਰ ਆ ਕੇ ਬੇਬੇ ਜੀ ਨੇ ਗੇਣਵੇਂ ਪੰਜ ਸੌਤ ਸਾਹ 
ਲਏ ਤੇ ਬੌਂਸ......, ਬਾਕੀ ਕੁੱਝ ਵੀ ਨਹੀਂ ਬਚਿਆ। ਢਾਓ ਵੰਝਰ ਪੈ ਗਿਆ। ਵਿੱਚ 
ਵਿੱਚ ਹੋਰ ਗੱਲਾਂ ਵੀ ਹੋਣ ਲੌਂਗ ਪਈਆਂ। ਕੋਈ ਆਖੇ ਕਿਸੇ ਕੁਂਝ ਕਰ ਦਿੱਤਾ ਏ, 
ਕੋਈ ਕੁੱਝ ਹੋਰ ਹੀ ਆਖੀ ਜਾਵੇ। ਸਾਡੇ ਸਿਆਣੀ ਦਾਦੀ ਜੀ ਨੇ ਸੂਤਕੀ ਵਾ ਕਹਿ 
ਕੇ ਸਾਰੀਆਂ ਨੂੰ ਚੁਂਪ ਕਰਾ ਦਿੱਤਾ। ਮਰਨ ਵਾਲੀ ਦਾ ਰੰਗ ਚਿੱਟੇ ਤੋਂ ਕਾਲਾ ਹੋ ਗਿਆ। 

ਏਹ ਕੁਂਝ ਲਿਖਦਿਆਂ ਲਾਈਟ ਚਲੀ ਗਏ ਏ, ਜਿਵੇਂ ਇਹ ਵੀ ਮੇਰੇ ਨਾਲ 
ਮੇਰੀ ਮਾਂ ਦੇ ਸੋਗ ਵਿੱਚ ਸ਼ਾਮਲ ਹੋ ਗਈ ਹੋਵੇ। 

ਬਾਪੂ ਜੀ ਦੇ ਕਹਿਣ ਤੇ ਛੋਟੇ ਵੀਰ ਬਲੀ ਸਿੰਘ ਨੂੰ ਉਂਗਲੀ ਲਾ ਕੇ ਸੁੰਨੀਆਂ 
ਗਲੀਆਂ ਚੋਂ ਬਾਹਰ ਨਿਕਲ ਗਿਆ। ਖੇਤਾਂ ਵੱਲ ਨਿਗ੍ਹਾ ਮਾਰੀ, ਸਾਡੇ ਖੇਤ ਪਿੰਡ ਦੇ 
ਨੇੜਿਓਂ ਹੀ ਸ਼ੁਰੂ ਹੋ ਜਾਂਦੇ ਸਨ ਸਾਰੇ ਸੁੰਨ ਪੌਸਰੀ ਹੋਈ ਸੀ। ਮਾਂ ਦੇ ਜੀਂਦਿਆਂ ਤਾਂ 

ਇਸ ਤਰ੍ਹਾਂ ਦੀ ਬੇਰੋਣਕੀ ਨਜ਼ਰ ਕਦੇ ਨਹੀਂ ਸੀ ਆਈ। ਕੀ ਰੌਣਕ ਸਿਰਫ ਮਾਂ ਨਾਲ 
ਹੀ ਹੁੰਦੀ ਏ ? ਤੁਰੇ ਜਾਂਦਿਆਂ ਅਚਾਨਕ ਬਲੀ ਸਿੰਘ ਨੇ ਕਹਿ ਦਿੱਤਾ, ਅਸੀਂ ਹੁਣ 
ਰੋਟੀ ਕਿਦ੍ਹੇ ਕੋਲੋਂ ਮੰਗਿਆ ਕਰਾਂਗੇ ? ਸਾਨੂੰ ਦੁੱਧ ਕੋਣ ਪਿਆਇਆ ਕਰੇਗਾ ? ਮੈਨੂੰ 
ਬਾਪੂ ਜੀ ਨੇ ਇਸਨੂੰ ਵਰਚਾਣ ਲਈ ਬਾਹਰ ਭੇਜਿਆ ਸੀ, ਪਰ ਹੁਣ ਮੈਨੂੰ ਕੌਣ 
ਵਰਾਵੇ ? 
ਬਾਪੂ ਜੀ ਸਾਨੂੰ ਹਰ ਵੇਲੇ ਨਾਲ ਹੀ ਰੌਖਣ ਦਾ ਜਤਨ ਕਰਦੇ। ਪਰ ਉਹਨਾਂ 
ਕੋਲ ਵੀ ਹਰ ਵੇਲੇ ਪਰਚਾਉਣੀ ਵਾਲਿਆਂ ਦੀਆਂ ਟੋਲੀਆਂ ਤੁਰੀਆਂ ਰਹਿੰਦੀਆਂ। 
ਇੱਕ ਦਿਨ ਇਕੱਲਤਾ ਵਿੱਚ ਮੇਰੀ ਹੋਂਦ ਤੋਂ ਅਨਜਾਣ ਬਾਪੂ ਜੀ ਕੀਰਨੇ ਕਰਦੇ ਮੇਰੀ 
ਕੰਨੀਂ ਪਏ, “ਹੇ ਕਰਤਾਰ ਕੌਰੇ ! ਮੇਰੀ ਕੇਹੜੀ ਗਲਤੀ ਸੀ ਸਜਾ ਮੈਨੂੰ ਦਿੱਤੀ ਆ।”' 
ਬਾਅਦ ਇੱਕ ਕਵਿਤਾ ਵਿੱਚ ਓਹਨਾ ਇੱਕ ਨਤਰ ਲਿਖੀ ਸੀ। 
“ਓਹਦੇ ਜਾਣ ਦੀਵਾਨਗੀ ਪੇਸ਼ ਪਾਈ, 
ਦੁਖੀ ਜਾਨ ਜੁਦਾਈ ਦੇ ਸੌਲ ਕੀਤੀ।” 
ਮੇਰੇ ਸੰਸਾਰ ਪ੍ਰਵੇਸ਼ ਤੋਂ ਪਹਿਲਾਂ, ਮੇਰੀਆਂ ਦੋ ਭੂਆ ਜੀ ਆਪੋ ਆਪਣੇਂ 
ਸਹੁਰੀਂ ਸਰੀਰ ਤਿਆਗ ਚੁੱਕੀਆਂ ਸਨ। ਤੀਸਰੀ ਭੂਆ ਲਾਭ ਕੌਰ (ਮਾਸਟਰ 
ਅਮਰੀਕ ਸਿੰਘ ਦੀ ਮਾਤਾ) ਵੀ ਸਾਡੀ ਦਾਦੀ ਵਾਂਗ ਲੰਮੀ ਉਮਰ ਦੇ ਦੁੱਖ 
ਸੌਖ ਹੰਢਾ ਕੇ ਪਿਛਲੇਰੇ ਸਾਲ ਚਲੇ ਗਏ ਨੇ। 
ਮੇਰੇ ਤੋਂ ਵੱਡੀਆਂ ਦੋਵੇਂ ਭੈਣਾਂ ਦੇ ਅਨੰਦ ਪਾਕਿਸਤਾਨ ਬਣਨ ਤੋਂ ਪਹਿਲਾਂ ਹੋ 
ਚੁੱਕੇ ਸਨ। ਵੱਡੀ ਭੈਣ ਸੁਰਜੀਤ ਕੌਰ ਦਾ ਤ੍ਰਿਗੜੀ ਦੇ ਸੁ. ਲਾਲ ਸਿੰਘ ਚੀਮੇ ਦੇ 
ਸਪੁੰਤਰ ਸੂ. ਪ੍ਰੀਤਮ ਸਿੰਘ ਨਾਲ ਸਤਿਗੁਰੂ ਜੀ ਦੇ ਹੁਕਮ ਅਨੁਸਾਰ ਭੈਣੀ ਸਾਹਿਬ 
ਹੋਲੇ ਤੇ ਅਨੰਦ ਕੀਤਾ ਗਿਆ। ਬਾਅਦ ਮੁਕਲਾਵੇ ਦੀ ਰੀਤ ਵਜੋਂ' ਪ੍ਾਹੁਣਾ ਪ੍ਰੀਤਮ 
ਸਿੰਘ, ਡੰਗੋਰੀ ਹੇਨ ਰੰਬੀ ਲਾ ਕੇ ਆਸਰੇ ਨਾਲ ਤੁਰਨ ਵਾਲਾ ਉਸ ਦਾ ਪਿਤਾ ਸੁਚਾਲਾ 
ਲਾਲ ਸਿੰਘ, ਨਿੱਕੇ ਜਿਹੇ ਭਤੀਜੇ ਸਣੇ, ਦੋ ਘੋੜੀਆਂ ਇੱਕ ਵਛੇਰੀ ਸਮੇਤ, ਢਾਈ 
ਢਾਈ ਪੰਜ ਸਰੀਰ ਦੀ ਮਿਲਣੀ ਸਮੇਂ ਆਏ। 
ਵੱਡੀ ਤੋਂ ਛੋਟੀ ਭੈਣ ਹਰਬੰਸ ਕੌਰ ਦਾ ਘਰੇ ਅਨੰਦ ਕੀਤਾ ਗਿਆ। ਪਿਤਾ ਵਿਹੂਣੇ 
ਸੂ. ਸੁਰੈਣ ਸਿੰਘ ਸੰਧੂ, ਪੁੱਤਰ ਸ੍ਰ. ਮੂਲਾ ਸਿੰਘ 'ਲੁਦੇ` ਜਿਲਾ ਸਿਆਲਕੋਟ, ਬੋਸ 
ਵਿੱਚ ਬਰਾਤ ਲੈ ਕੇ ਆਏ। 
ਸਰਲ ਸੁਭਾਅ - 
ਇੱਕ ਭੈਣ ਜੀ ਨੇ ਸਹੁਰੇ ਜਾਣ ਲੱਗਿਆਂ, ਰਿਵਾਜਣ ਹੀ ਸਹੇਲੀਆਂ ਗਲ ਲੌਗ 
ਕੇ ਹੰਝੂ ਕੇਰਨੇ ਸ਼ੁਰੂ ਕੀਤੇ। ਕੋਲ ਆ ਗਏ ਪਿਤਾ ਵਹਿਮੀ ਜੀ ਨੇ ਕਿਹਾ, ਪੁੱਤਰੀ ! 
ਜੇ ਸਹੁਰੇ ਜਾਣ ਤੇ ਜੀਅ ਨਹੀਂ ਕਰਦਾ ਤਾਂ ਨਾ ਜਾਓ। ਰੋਣਾ ਕਿਉਂ ਹੋਇਆ। ਉਸ 
ਤੋਂ ਬਾਅਦ ਸਾਡੇ ਪਰਵਾਰ ਵਿੱਚ ਸਹੁਰੇ ਤੁਰਨ ਲੱਗਿਆਂ ਕੁੜੀਆਂ ਦਾ ਰੋਣ ਰਿਵਾਜ 

ਖਤਮ ਹੋ ਗਿਆ। ਇਹ ਇੱਕ ਮਿਸਾਲ ਹੈ ਬਾਪੂ ਜੀ ਦੇ ਖੁਲਾਸੇ ਤੇ ਗੁਰਮੌਤ ਮੂਜਬ 
ਚੌਲਣ ਦੀ। 

ਸਾਡੇ ਬੇਬੇ ਜੀ ਦੇ ਗੁਜ਼ਰ ਜਾਣ ਬਾਅਦ ਦੇਰ ਨਾਲ ਸਹੁਰੇ ਪਹੁੰਚਣ ਤੇ ਬੜੇ 
ਹਲੀਮ, ਬੜੇ ਮਿੱਠਬੋਲੇ ਸਾਡੇ ਨਾਨੀ ਜੀ ਨੇ ਨਹੋਰੇ ਨਾਲ ਕਿਹਾ, “ਧੀ ਮੋਈ ਜਵਾਈ 
ਚੋਰ” ਵਹਿਮੀ ਜੀ ਨੇ ਤੱਤ ਫੌਂਟ ਅਗਲਾ ਬੰਦ ਰਚਕੇ ਸੁਣਾ ਦਿੱਤਾ, ਕਿ 'ੜ੍ਵਣੀ 
ਮੋਈ ਤੇ ਸਹੁਰੇ ਹੋਰ” ਨਾਨੀ ਜੀ ਨੇ ਕਿਹਾ ਕਿ ਇਹ ਤਾਂ ਤੁਸਾਂ ਆਪਣੇ ਕੋਲੋਂ ਗੌਲ 
ਬਣਾ ਲਈ ਏ। ਜਵਾਬਨ ਕਿਹੋ ਨੇ 'ਬੇਬੇ ਜੀ ਆਪ ਜੀ ਨੇ ਵੀ ਗੁਰਬਾਣੀ ਦੀ ਪੰਗਤੀ 
ਤਾਂ ਸੁਣਾਈ ਨਹੀਂ ਸੀ।” 

ਏਧਰ ਆ ਕੇ ਛੋਟੀਆਂ ਤਿੰਨ ਬੇਟੀਆਂ ਦੀ ਸ਼ਾਦੀ ਕੀਤੀ। ਇੱਕ ਦੇ ਸਹੁਰਿਆਂ 
ਬੜੇ ਤਰੀਕੇ ਨਾਲ ਕੋਈ ਮੰਗ ਜ਼ਾਹਰ ਕੀਤੀ। ਬਾਪੂ ਜੀ ਨੇ ਵਿੱਤ ਮੂਜਬ ਸਰਦਾ 
ਬਣਦਾ ਹਿੱਸਾ ਦਿੱਤਾ ਹੋਇਆ ਸੀ, ਬੜੇ ਸਹਿਜ ਨਾਲ ਸੁਣਾ ਦਿੱਤਾ - ਅਅਣਮੰਗੇ 
ਮੋਤੀ ਮਿਲੇਂ, ਮੰਗੀ ਮਿਲੇ ਨਾ ਭੀਖ” ਫਿਰ ਕਾਹਨੂੰ ਕਿਸੇ ਅੱਗੋਂ ਹੋਰ ਕੁੱਝ 
ਕਹਿਣਾ ਸੀ। 

ਪੰਦਰਾ ਸਾਲ ਦੀ ਉਮਰੇ ਪਹਿਲਾ ਵਿਆਹ। ਅਠਾਰਾਂ ਸਾਲ ਦੇ ਹੁੰਦਿਆਂ ਨੂੰ 
ਪਿਤਾ ਜੀ ਸਾਥ ਛੱਡ ਗਏ। ਘਰ ਵਿੱਚ ਅਸਲੋਂ ਛੋਟੇ ਕਦ, ਪਰ ਵੱਡੇ ਹੌਂਸਲੇ ਵਾਲੇ 
ਸੀ। ਥੋੜ੍ਹੀਆਂ ਜ਼ਮੀਨਾਂ ਵਾਲੇ ਗੁਆਂਢੀ, ਦੂਰੋਂ ਪਾਰੋਂ ਲੱਗਦੇ ਸ਼ਰੀਕਾਂ ਦੀਆਂ ਔਖਾਂ `ਚ 
ਰੜਕਣ ਲੱਗ ਪਈ। ਇਸ ਰੜਕ ਦਾ ਮੁੱਖ ਕਾਰਨ ਇਹ ਸੀ ਕਿ ਮੁੰਡਾ ਔਲੜ੍ਹ ਹੋਣ 
ਦੇ ਨਾਲ ਨਾਲ ਔਖੜ੍ਹ ਅਤੇ ਅਣਖੀਲਾ ਵੀ ਸੀ। ਜਿਨ੍ਹਾਂ ਸ਼ਰੀਕਾਂ ਤਰਲੇ ਸਿਫਾਰਸ਼ਾਂ 
ਨਾਲ ਜ਼ਮੀਨ ਹਿੱਸੇ ਠੇਕੇ ਤੇ ਲੈਣੀ, ਉਨ੍ਹਾਂ ਸਾਲ ਬਾਅਦ ਬਣਦਾ ਨਿਆਂ ਦੇਣਾਂ ਤਾਂ ਦਰ 
ਕਿਨਾਰ, ਅਗਲੇ ਸਾਲ ਪੈਲੀਂ ਛੱਡਣੋਂ ਵੀ ਇਨਕਾਰ ਕਰ ਦੇਣਾ - ਪਰ ਇਸ 
ਅਣਖੀਲੇ ਗੱਭਰੂ ਨੇ ਜ਼ੋਰ ਜੁਗਤ ਨਾਲ ਆਪਣਾ ਨਿਆਂ ਵੀ ਲੈਣਾ ਅਤੇ ਅੱਗੋਂ ਜ਼ਮੀਨ 
ਵਾਹੁਣੋਂ ਵੀ ਰੋਕ ਦੇਣਾ। 'ਜਿਸ ਗੁਹਿ ਬਹੁਤ ਤਿਸੈ ਗੁਹਿ ਚਿੰਤਾ” ਵਾਲੀ ਗੁਰਬਾਣੀ 
ਦੀ ਤੁਕ ਸਾਕਾਰ ਹੁੰਦੀ ਨਜ਼ਰ ਐਂਦੀ। ਇਹਨਾਂ ਕਠਨਾਈਆਂ ਨੇ ਕਮਜੋਰ ਕਰਨ ਦੀ 
ਬਜਾਏ ਸਗੋਂ ਸਖਤ ਜਾਨ ਕਰ ਦਿੱਤਾ। ਇਸ ਔਖੇ ਦੌਰ ਵਿੱਚ ਕਈ ਅੰਦਰਲੇ ਹਿਤੂ 
ਸੱਜਣਾਂ ਤੇ ਰਿਸ਼ਤੇਦਾਰਾਂ, ਭਰਵਾਂ ਸਾਥ ਨਿਭਾਇਆ। ਗੁਰੂ ਚੌਕੋਂ, ਵਹਿਮੀ ਜੀ ਦੇ 
ਵੱਡੇ ਮਾਮਾ ਇੰਦਰ ਸਿੰਘ ਜੀ ਨੇ ਆਪਣਾ ਪੌਤਰ ਉਜਾਗਰ ਸਿੰਘ ਪੌਕੇ ਤੌਰ ਤੇ 
ਹਿੰਦੂ ਚੈੱਕ ਟਿਕਾ ਦਿੱਤਾ ਅਤੇ ਛੋਟੇ ਮਾਮਾ ਸੋਹਣ ਸਿੰਘ ਜੀ, ਜੋ ਦੂਰ ਦੂਰ ਤੱਕ 
ਖੜਕੇ ਦੜਕੇ ਵਜੋਂ ਜਾਣੇ ਜਾਂਦੇ ਸਨ, ਮਹੀਨਿਆਂ ਬੱਧੀ ਏਥੇ ਡੇਰਾ ਲਾਈ ਰੌਖਣਾ। 
ਸੁ. ਸਰਧਾ ਸਿੰਘ ਭਿੰਡਰ ਸਾਡੇ ਵੱਡੇ ਮਾਤਾ ਜੀ ਦੇ ਬਲ ਸ਼ਹਾਦਰ ਛੋਟੇ ਭਾਈ ਜਿਹੜੇ 
ਗੌਤਕੇ ਦੇ ਚੰਗੇ ਜਾਣੂ ਸਨ ਅਤੇ ਬਾਪੂ ਜੀ ਦੇ ਵੱਡੇ ਬਹਿਨੋਈ, ਮਹੰਤ ਲਾਭ ਸਿੰਘ 

ਚਵਿੰਡਾ, ਛੋਟੇ ਬਹਿਨੋਈ ਸੁ. ਕਰਤਾਰ ਸਿੰਘ ਜੀ ਲਾਲੇਪੁਰ ਅਤੇ ਮੁਰੀਦਕਿਆਂ 
ਵਾਲੀ ਭੂਆ ਦੇ ਪੁੰਤਰਾਂ - ਸੁਰੈਣ ਸਿੰਘ, ਗੁਰਬਚਨ ਸਿੰਘ ਨੇ ਬੜਾ ਡੱਟ ਕੇ ਔਖਾ 
ਵੇਲਾ ਕੱਂਢਿਆ। 
ਅਲਬੇਲਾਪਨ - 

ਬਾਪੂ ਜੀ ਨੇ ਉਹ ਵੇਲਾ ਚੇਤੇ ਕਰ ਕੇ ਉਰਦੂ ਦਾ ਇੱਕ ਸ਼ੇਅਰ ਸੁਣਾਇਆ 
ਕਰਨਾ - “ਇਸ ਤਰ੍ਹੇ ਤਾਕਤ ਮੁਝ ਮੇਂ ਬਰਦਾਸ਼ਤਿ ਆ ਗਈ, 

ਮਸ਼ਕੂਰ ਹੂੰ ਤੇਰੇ ਸਿਤਮ ਬੇ ਹਿਸਾਬ ਕਾ।” 

ਪਿੰਡ ਦੇ ਸ਼ਰਾਬੀਆਂ ਨੇ, ਪੀ ਕੇ, ਗਰੀਬਾਂ ਦੇ ਘਰਾਂ ਔਗੇ ਚਾਂਗਰਾ ਮਾਰਨੀਆਂ, ਤਾਂ 
ਨੌਜਵਾਨ ਨੰਬਰਦਾਰ ਨੇ, ਸਾਥੀਆਂ ਨਾਲ ਜਾਂ ਪੁਲਿਸ ਰਾਹੀਂ ਉਹਨਾਂ ਨੂੰ ਖਦੇੜ ਦੇਣਾ। 
ਇਹੋ ਜਿਹੇ ਕੰਮਾ ਤੋਂ “ਵਹਿਮੀ' ਤੋਂ ਪਹਿਲਾਂ, ਪਿੰਡ ਵਿੱਚ ਉਪਨਾਮ 'ਸਿੰਘ ਜੀ 
ਪੈ ਗਿਆ। 

ਏਨੇ ਝਗੜੇ ਝਾਂਜਿਆਂ ਦੇ ਬਾਵਜੁਦ ਅਲਬੇਲਾਪਨ ਬਣਿਆ ਰਿਹਾ। ਅਜ 
ਰੋੜੀ ਸਾਹਿਬ ਪੂਰਨਮਾਸ਼ੀ ਮੇਲੇ ਤੇ ਕਵੀ ਦਰਵਾਰ ਵਿੱਚ ਹਿੱਸਾ ਲਿਆ ਏ। ਕਲ੍ਹ 
ਨੂੰ ਕੋਟਲੀ ਮੁਗਲਾਂ ਕਵਾਲੀਆਂ ਦੀ ਮਸਤੀ ਮਾਣੀ ਜਾ ਰਹੀ ਏ, ਪਰਸੋਂ ਇਸਾਈਆਂ 
ਦੇ ਗਿਰਜੇ ਜਾਣ ਵਾਸਤੇ ਸਦਾ ਆਇਆ ਏ, ਤਾਂ ਚੌਥੇ ਗੁਜਰਾਂ ਵਾਲੇ ਨਾਮਧਾਰੀਆਂ 
ਦੇ ਦਰਸ਼ਨ ਮੇਲੇ ਵੀ ਜ਼ਰੂਰੀ ਕਰਨੇ ਹਨ। ਖੁਲ੍ਹ ਖੁਲਾਸੇ ਸੁਭਾ ਵਾਲੇ ਸਮਰੌਥ 
ਨੌਜਵਾਨ ਨੂੰ ਹਰ ਸੰਸਥਾ ਨੇ ਆਪਣੇ ਵੱਲ ਖਿੰਚਦ ਲਈ ਜਤਨ ਕਰਨਾ ਸ਼ੁਰੂ ਕੀਤਾ 
ਹੋਇਆ ਸੀ। ਪਰ ਗੁਜਰਾਂਵਾਲੇ ਇੱਕ ਨਾਮਧਾਰੀ ਮੇਲੇ ਵਿੱਚ ਲੌਕ ਦੁਆਲੇ ਆਸਣ 
ਬੰਨ੍ਹ ਕੇ ਭੌਣੀ ਨਾਲ ਪਾਣੀ ਖਿੱਚਦੇ ਨੂੰ, ਪਰਮ ਪੁਰਖ ਸ੍ਰੀ ਸਤਿਗੁਰੂ ਪਰਤਾਪ ਸਿੰਘ 
ਜੀ ਨੇ ਮੇਹਰ ਦੀ ਨਿਗ੍ਹਾ ਨਾਲ ਵੇਖ ਕੇ ਪੁਛਿਆ - 

“ਸੁੰਦਰ ਸੋਧੀਆ ! ਤੇਰਾ ਨਗਰ ਕਿਹੜਾ ਏ ?” 

ਡੋਲ ਧਰਕੇ, ਬਡੇ ਆਦਰ ਨਾਲ ਨਮਸਕਾਰ ਕਰਦਿਆਂ ਅਰਜ਼ ਕੀਤੀ - 
“ਗਰੀਬ ਨਿਵਾਜ਼ ਜੀ, ਮੇਰਾ ਪਿੰਡ ਹਿੰਦੂ ਚੌਕ ਹੈ।” 

ਸਤਿਗੁਰੂ ਜੀ ਥੋੜ੍ਹਾ ਬਿਗਸ ਕੇ ਬਚਨ ਕੀਤਾ - 'ਤੇਰਾ ਚਿਹਨ ਚੌਕ੍ਰ ਦੌਂਸਦਾ 
ਏ, ਬਾਬੇ ਦਿਆਲ ਸਿੰਘ ਅਤਰ ਸਿੰਘ ਦੀ ਅੰਸ ਵਿਚੋਂ ਹੋਏਗਾ।” 

ਫਿਰ ਬੇਨਤੀ ਕੀਤੀ - 'ਜੀ ਸੌਂਚੇ ਪਾਤਸ਼ਾਹ ਜੀ, ਬਾਪੂ ਦਿਆਲ ਸਿੰਘ ਜੀ 
ਮੇਰੇ ਦਾਦਾ ਜੀ ਸਨ।” 

ਫਿਰ ਫੁੱਲ ਵਰਖਾ ਹੋਈ - “ਤੇਰੇ ਦਾਦਾ ਜੀ ਦੇ ਸਮੇਂ ਗੁਰੂ ਹਰੀ ਸਿੰਘ ਜੀ 
ਨਾਲ ਮੈਂ ਤੇਰੇ ਪਿੰਡ ਗਿਆ ਸਾਂ, ਉਸ ਤੋਂ ਬਾਅਦ ਫਿਰ ਸਮਾਂ ਨਹੀਂ ਬਣਿਆ।” 

ਸਿੱਖ ਫਿਰ ਨਿਮਰਤਾ ਵਿੱਚ ਝੁਕਿਆ - ਮੇਰੇ ਪਿਤਾ ਸੂ. ਸੰਤ ਸਿੰਘ ਜੀ, 
ਕਛੈਹਰੇ ਦੇ ਪੌਕੇ, ਪਰ ਉਤੋਂ ਚਾਦਰਾ ਵੀ ਬੰਨ੍ਹ ਲੈਂਦੇ ਸਨ ਅਤੇ ਮੇਲਿਆਂ ਵਿੱਚ 

ਨਮਸਕਾਰ ਕਰਕੇ ਆਮ ਸਿੱਖਾਂ ਵਾਂਗ ਦੂਰ ਜਾ ਬੈਠਦੇ ਸਨ - ਫਿਰ ਉਚੇਚੀ 
ਬਖਸ਼ਿਸ਼ ਹੋਈ - ਹੁਣ ਉਚੇਚਾ ਆ ਕੇ ਮਿਲਿਆ ਕਰ। ਕਰਮ ਫਰਮਾ ਨੇ ਕੋਈ 
ਕਸਰ ਨਾ ਰਹਿਣ ਦਿੱਤੀ। ਸਿੱਖ ਤਰਨ ਸਿੰਘ ਤੋਂ ਸੰਤ ਤਰਨ ਸਿੰਘ ਬਣ ਗਿਆ। 
ਸੁਧ ਸੋਨੇ ਵਿਚੋਂ ਹੁਣ ਸੁਗੰਧੀ ਆਣ ਲੌਂਗ ਪਈ। ਨਾਮਧਾਰੀ ਮੇਲਿਆਂ ਤੇ ਜਾਣਾ ਨਿਤ 
ਕਰਮ ਬਣ ਗਿਆ। 

ਇਤਿਹਾਸ ਲਿਖਾਰੀ ਦਾ ਵਰ - 

ਇੱਕ ਮੇਲੇ ਤੇ ਹੱਥ ਵਿੱਚ ਕਲਮ ਕਾਪੀ ਵੇਖ ਕੇ ਸ੍ਰੀ ਸਤਿਗੁਰੂ ਜੀ ਨੇ ਕੋਲ 
ਬੁਲਾ ਕੇ ਬੜੇ ਪਿਆਰ ਨਾਲ ਪੁਛਿਆ, ਕੀ ਲਿਖਿਆ ਜਾ ਰਿਹਾ ਏ ? ਅਰਜ ਕੀਤੀ, 
ਗਰੀਬ ਨਿਵਾਜ਼ ਜੀ, ਸੈਂ ਝਕਦਾ ਹੋਇਆ ਅਰਜ ਨਹੀਂ ਕਰ ਸਕਿਆ। ਆਪ ਜੀ 
ਸਮਾਂ ਦੇਣ ਦੀ ਬਖਸ਼ਿਸ਼ ਕੀਤੀ ਏ ਤਾਂ ਅਰਜ ਕਰਦਾ ਹਾਂ - ਸਾਡਾ ਪੁਰਾਤਨ ਗੁਰ 
ਇਤਿਹਾਸ ਜਾਪਦਾ ਏ ਨਾਲੋ ਨਾਲ ਨਹੀਂ ਲਿਖਿਆ ਗਿਆ। ਜਿਸ ਕਾਰਨ ਬੜੇ 
ਨਿਰਨਿਆਂ ਦੀ ਮੰਗ ਕਰਦਾ ਹੈ - ਜੇ ਆਗਿਆ ਹੋਵੇ ਤਾਂ ਮੈਂ ਆਪ ਜੀ ਦਾ ਸਮਾਂ 
ਨਾਲੋਂ ਨਾਲ ਵੇਖ ਕੇ ਲਿਖਣਾ ਚਾਹੁੰਦਾ ਹਾਂ।” ਪਾਤਸ਼ਾਹਾਂ ਬਹੁਤ ਖੁਸ਼ ਹੋ ਕੇ ਬਚਨ 
ਕੀਤਾ - “ਵਾਹ ਵਾਹ ! ਜੇ ਤੇਰੇ ਕੋਲੋਂ ਸੰਗਤ ਦੀ ਏਹ ਸੇਵਾ ਹੋ ਸਕੇ, ਤੇਰੇ ਜਿਹਾ 
ਵਡਭਾਗਾ ਹੋਰ ਕੌਣ ਹੋਵੇਗਾ - ਬਾਲੇ ਸੰਧੂ, ਸੰਤ ਸੰਤੋਖ ਸਿੰਘ ਜੀ ਵਾਂਗ ਤੇਰਾ ਨਾਂ 
ਵੀ ਅਮਰ ਹੋ ਜਾਵੇਗਾ।” 

ਸਿੱਖ ਬੇਨਤੀ `ਚ ਨਿਵਿਆਂ, 'ਪਾਤਸ਼ਾਹੋ ਲਿਖਣ ਬਾਰੇ ਸਿੱਖਿਆ ਦੇਣ ਦੀ 
ਕਿ੍‌ਪਾ ਕਰੋ।” ਹੁਕਮ ਹੋਇਆ - “ਭਾਵੇਂ ਅਗੇ ਹੀ ਤੇਰੀ ਕੁਲ ਬਹੁਤ ਉਤੱਮ ਅਤੇ 
ਸਚਿਆਰੀ ਹੈ। ਫਿਰ ਵੀ ਲਿਖਣ ਵੇਲੇ ਮੇਰੇ ਜਾਂ ਹੋਰ ਕਿਸੇ ਬਾਰੇ ਸਿਫ਼ਤੀ ਵੀ 
ਮੁਬਾਲਗੇ ਵਾਲੀ ਗੋਲ ਕਦੀ ਨਹੀਂ ਲਿਖਣੀ। ਜਿਹੜੀ ਗੌਲ ਪੂਰੀ ਸਪੋਸ਼ਟ ਨਾ ਹੋਵੇ 
ਉਹ ਛੱਡ ਹੀ ਦੇਣੀ, ਪਰ ਕੋਲੋਂ ਬਣਾ ਕੇ ਨਹੀਂ ਲਿਖਣੀ।”” 

“ਸੱਚੇ ਪਾਤਸ਼ਾਹ ਜੀ ! ਆਪ ਜੀ ਬਾਰੇ ਹੁਣ ਤੋਂ ਪਹਿਲਾਂ ਸਮੇਂ ਦੀ ਵਾਰਤਾ 
ਕਿਵੇਂ ਪੂਰੀ ਕਰਾਂ ?”” 

“ਠੀਕ ਹੈ ! ਮੇਰੇ ਬਾਰੇ ਸਭ ਤੋਂ ਪਹਿਲਾਂ ਮਾਤਾ ਜੀਉਣ ਕੌਰ ਜੀ ਤੋਂ ਪੁੱਛ 
ਕੇ ਲਿਖੀਂ ਅਤੇ ਪੁੱਛਣ ਲੱਗਿਆਂ ਝਾਕਾ ਸੰਕੋਚ ਨਹੀਂ ਕਰਨਾ ਕਦੇ ਵੀ।” 
ਵਹਿਮੀ ਨਾਮ ਪੰਕਣਾ - 

ਸਰੀ ਭੈਣੀ ਸਾਹਿਬ ਮੇਲੇ ਤੇ ਗਿਆਂ, ਮਾਤਾ ਜੀਉਣ ਕੌਰ ਜੀ ਤੋਂ ਸਤਿਗੁਰੂ ਜੀ 
ਦੇ ਜਨਮ, ਬਚਪਨ, ਚੇਚਕ ਬਾਰੇ ਪੁੱਛ ਕੇ ਲਿਖਣ ਲੱਗਿਆਂ, ਹਰ ਗੱਲ ਨੂੰ ਬੜਾ 
ਘੇਖਣਾ ਸ਼ੁਰੂ ਕੀਤਾ ਤਾਂ ਜਗਤ ਮਾਤਾ ਨੇ ਸਹਿਜ ਸੁਭਾ ਕਿਹਾ - ਭਾਈ ਤੂੰ ਤਾਂ ਬੜਾ 
ਵਹਿਮੀ ਹੈ। 

ਪਹਿਲਾਂ ਆਪਣੀ ਜਨਮ ਦਾਤੀ ਮਾਤਾ ਜੀਵਾਂ ਜੀ (ਜਿਉਣ ਕੌਰ) ਅਤੇ ਹੁਣ 


ਸੱਚ ਦਾ ਸਾਥੀ / 25 


5।। 58000 0800 500। 4। ੬0੫) ੧311011500੫੧6011.60।। 


ਗੁਰ ਮਾਤਾ ਜੀਵਨ ਕੌਰ ਜੀ ਤੋਂ ਇੱਕੋ ਖਿਤਾਬ ਮਿਲ ਜਾਣ ਕਰਕੇ, ਆਪਣੇ ਨਾਂ ਨਾਲ 
ਪੌਕੇ ਤੌਰ ਤੇ “ਵਹਿਮੀ” ਜੋੜ ਕੇ ਤਰਨ ਸਿੰਘ ਵਹਿਮੀ` ਬਣ ਗਏ ਅਤੇ ਲਿਖਣ 
ਲੌਂਗ ਪਏ। ਸ੍ਰੀ ਸਤਿਗੁਰੂ ਜੀ ਨੇ ਵੀ “ਵਹਿਮੀ ਜੀ” ਕਹਿ ਕੇ ਬੁਲੌਣਾ। ਜੇ ਕਿਸੇ ਨੇ 
ਇਸ ਉਪਨਾਮ ਤੇ ਇਤਰਾਜ਼ ਕੀਤਾ ਤਾਂ ਇਸ ਵਹਿਮੀ ਨਾਮ ਬਾਰੇ ਵੇਖੋ ਵਹਿਮੀ 
ਜੀ ਦੀ ਆਪਣੀ ਦਲੀਲ :- 

ਔਵਲ _ਸੀ ਔਲਾ ਕੱਲਾ ਚੰਗਾ ਭਲਾ ਸੁਖੀ, 

ਉਸ ਚਾ ਆਏ ਵਹਿਮ ਪਏ ਰਚਨਾ ਰਚਾਈ ਚਾ। 

ਸਜ਼ਾ ਮਿਲੀ ਜੰਨਤੋ, ਗਿਰਾਏ ਗਏ ਵਹਿਮ ਪਏ 

ਅੰਮਾ ਹਵਾ ਆਦਮ ਨੂੰ ਗੰਧਮ ਖਵਾਈ ਚਾ। 
ਤੇ ਆਪਣੇ ਵਹਿਮ ਦਾ ਖੁਲਾਸਾ ਇੰਜ ਪੇਸ਼ ਕਰਦੇ ਨੇ :- 

ਇੱਕ ਇੱਕ ਵਹਿਮ ਵਿੱਚ ਰੁੱਝੀ ਸਾਰੀ ਦੁਨੀਆਂ ਜਿਉਂ 

ਵਹਿਮੀ ਨੂੰ ਹੈ ਵਹਿਮ ਨਾਮਧਾਰੀ ਇਤਿਹਾਸ ਦਾ। 
ਇਸ ਵਹਿਮੀ ਨਾਮ ਤੇ ਵਹਿਮੀ ਜੀ ਨੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਤੋਂ ਮੁਹਰ 
ਕਿੰਜ ਲਗਵਾਈ, ਵਹਿਮੀ ਜੀ ਦੇ ਹੀ ਸ਼ਬਦਾਂ ਵਿੱਚ : 

ਸਭ ਤੋਂ ਵੱਡਾ ਸਾਟੀਫਿਟਕ 
(ਪਿੰਡੋਂ ਚੜ੍ਹਦੇ ਖੂਹ ਨੇੜੇ ਤਖਤਪੋਸ਼ਾਂ 'ਤੇ ਬੈਠੇ 
ਨੰਬਰਦਾਰ ਸੁ. ਤਰਨ ਸਿੰਘ ਤੇ ਕੁੱਝ ਹੋਰ ਸੌਜਣ। 
ਦੋ ਬੜੀਆਂ ਵਧੀਆ ਮੱਝਾਂ ਅੱਗੇ ਲਾਈ, ਇੱਕ ਨੌਜਵਾਨ 
ਪੈਦਲ, ਇੱਕ ਔਧਕੜ ਘੋੜੀ ਤੇ) 
ਸਰਦਾਰ ਜੀ ! ਸਾਹਬ ਸਲਾਮਤ ! 
ਨੌਬਰਦਾਰ-ਆਓ ਚੌਧਰੀ ਸਾਹਬ! ਸਤਿ ਸੀ ਅਕਾਲ! ਘੋੜੀਓ ਉਤਰੋ, 
ਬੈਠੋ। ਲਗਦੈ, ਕਿਸੇ ਲੰਮੇ ਪੰਧੇ ਆਏ ਓ। , 
ਚੋਧਰੀ ਘੋੜੀ ਤੋਂ ਉਤਰਦਾ ਹੋਇਆ-ਆਹੋ ਜੀ, ਵਾਹਵਾ ਦੂਰੋਂ ਆਏ ਆਂ, 
ਅੱਜ ਮੁਰੀਦਕਿਆਂ ਤੋਂ ਤੁਰੇ ਆਂ। 
ਨੰਬਰਦਾਰ-ਨੀਕ ਏ, ਪਹਿਲਾਂ ਲੋਢੇ ਵੇਲਾ ਕਰੋ, ਫਿਰ ਗੱਲਾਂ ਕਰਨੇ ਆਂ। 
ਰਹਿਮਤਾ ! ਮੱਝਾਂ ਨੂੰ ਬੰਨ੍ਹ ਕੇ ਅੱਗੇ ਪੌਠੇ ਪਾ ਦੇ, ਘੋੜੀ ਨੂੰ ਤੂੜੀ ਦਾਣਾ। 
ਬਸ਼ੀਰਿਆ ! ਜਾ ਚੌਧਰੀਆਂ ਲਈ ਦੁੱਧ ਕਢਾ ਲਿਆ।... 
ਹੁਣ ਦੱਸੋ ਚੌਧਰੀ ਸਾਹਬ ਕਿਡੀ ਕੁ ਦੂਰੋਂ ਔਣੇ ਹੋਏ ਨੇ, ਲੌਤਾਂ ਦੀ ਧੂੜ ਲੰਮੇ 
ਪੰਧ ਦੀ ਹਾਮੀ ਭਰਦੀ ਏ। ਰ ੍ 
ਚੌਧਰੀ-ਕਲ੍ਹ ਸ਼ਾਮੀ ਚੂਹੜਕਾਣੇ ਮੰਡੀਓਂ ਮੌਝਾਂ ਖਰੀਦੀਆਂ-ਰਾਤ ਮੁਰੀਦਕੀਂ 
ਸੁ. ਸੁਰੈਣ ਸਿੰਘ ਹੋਰਾਂ ਕੋਲ ਕੱਟੀ। ਸਵੇਰੇ ਤੁਰਨ ਲਗਿਆ ਉਹਨਾਂ ਆਖਿਆ, 
ਅਗਲਾ ਪੜਾ ਹਿੰਦੂ ਚੌਕ, ਨੰਬਰਦਾਰ ਕੋਲ ਕਰ ਲਿਆ ਜੇ। ਅਸਾਂ ਸੋਚਿਆ। ਪਰੋਜ 
ਵਾਲੇ ਡਿਪਟਿਆਂ ਕੋਲ ਐਪੜ ਈ ਜਾਵਾਂਗੇ-ਪਰ ਹੁਣ ਤੇ ਮਝਾਂ ਈ ਜਵਾਬ ਦੇ 
ਗਈਆਂ ਨੇ...ਵੇਖੋ! ਪੌਠੇ ਵੀ ਨਹੀਂ ਖਾਧੇ ਚੌਂਜ ਨਾਲ ਤੇ ਬਹਿ ਗਈਆਂ ਨੇ। 
ਨੰਬਰਦਾਰ-ਚੌਧਰੀ ਸਾਹਬ! ਸਾਡੇ ਭਰਾ ਸੁਰੈਣ ਸਿੰਘ ਦਾ ਕੀ ਹਾਲ ਚਾਲ ਏ 
...ਬੜੇ ਦਿਨ ਹੋ ਗਏ ਨੇ ਕੋਈ ਆਇਆ ਈ ਨਹੀਂ ਉਹਨਾਂ ਚੋਂ। 
ਚੌਧਰੀ-ਨੰਬਰਦਾਰ ਜੀ! ਉਹਨਾਂ ਦੀਆਂ ਕਿਆ ਬਾਤਾਂ ਨੇ, ਸੌਖ ਨਾਲ ਆਰ 
ਬੁਖਾਰ ਭਰੇ ਪਏ ਨੇ, ਰਿਜ਼ਕ ਤੇ ਜਿਵੇਂ ਰੱਬ ਨੇ ਛੌਂਪਰ ਪਾੜ ਕੇ ਸੁੱਟਿਆ ਹੋਵੇ। 
ਔਣ ਵਾਲੇ ਦੋਵੇਂ ਆਪੋ ਵਿੱਚ ਔਖ ਰਲਾ ਕੇ-ਨੂਰਿਆ ਕਿਵੇਂ ਕਰਨਾ ਏ ਹੁਣ। 
ਉਠਾ ਮੌਝਾਂ ਨੂੰ ਦਿਨ ਕੇਹੜਾ ਰਹਿ ਗਿਆ ਏ। ਚੌਲ ਕੇ ਟਿੱਕੀਆਂ ਦੇ ਸਿਰ ਹੋਈਏ। 
ਨੰਬਰਦਾਰ-ਚੌਧਰੀਓ! ਟਿੱਕੀਆਂ ਤੇ ਰੁਂਖੀਆਂ ਮਿੱਸੀਆਂ ਏਥੇ ਵੀ ਮਿਲ ਈ 
ਜਾਣਗੀਆਂ, ਰਾਤ ਆਰਾਮ ਕਰੋ...ਦਿਨੇ ਛਾਹ ਵੇਲਾ ਖਾ ਕੇ ਚਲੇ ਜਾਣਾ...ਤੇ ਅੱਗੇ 
ਜਾਣਾ ਕਿੱਡੀ ਕੁ ਦੂਰ ਜੇ ? 

ਚੌਧਰੀ-ਜਾਣਾ ਤੇ ਅਸੀਂ ਚਕ ਰਾਮਦਾਸ ਏ, ਪਰ ਜੇ ਇੱਕ ਕਰਮ ਹੋਰ ਕਰੋ, 
ਤੁਹਾਡੀ ਬੜੀ ਮਿਹਰਬਾਨੀ ਹੋਵੇਗੀ। 

ਨੰਬਰਦਾਰ-ਹਾਂ ਹਾਂ ਦੱਸੋ, ਝਿਜਕੋ ਨਾ...ਅਸੀਂ ਤੁਹਾਡੀ ਕੀ ਖ਼ਿਦਮਤ ਕਰ 
ਸਕਨੇ ਆਂ ? ਰ੍ 

ਚੋਧਰੀ-ਨੰਬਰਦਾਰ ਜੀ! ਖਿਦਮਤ ਵਲੋਂ ਤਾਂ ਅੰਗੇ ਈ ਕੋਈ ਥੋੜ੍ਹ ਨਹੀਂ, ਪਰ ਅਸੀਂ 
ਆੰ ਖਾਣ ਪੀਣ ਵਾਲੇ ਬੰਦੇ...ਤੁਸੀਂ ਹੋਏ ਨਾਮਧਾਰੀਏ, ਜੇ ਰਾਤ ਭਰ ਸਾਡੀਆਂ ਮੌਝਾਂ ਦਾ 
ਧਿਆਨ ਰੱਖੋ, ਤੇ ਡਿਪਟੀ ਕੋਲ ਰੈਣ ਗੁਜਾਰ ਕੇ, ਸਵੇਰੇ ਆ ਕੇ ਲੈ ਜਾਵਾਂਗੇ। 

ਨੰਬਰਦਾਰ-ਓਹ ਤੇ ਕੋਈ ਗੌਲ ਨਹੀਂ-ਡਿਪਟੀ ਵੀ ਤੇ ਆਪਣੇ ਈ ਬੰਦੇ ਨੇ 
ਓਥੇ ਕੀ, ਤੇ ਏਥੇ ਕੀ, ਸਵੇਰੇ ਆਪਣੀ ਅਮਾਨਤ ਸਾਂਭ ਲਿਓ। 

ਚੌਧਰੀ-ਸ਼ਾਵਾਸ਼ੇ ਸਰਦਾਰੋ! ਤੁਹਾਡੀ ਵੱਡੀ ਮੇਹਰਬਾਨੀ, ਸਾਡੀ ਏਹ ਅਮਾਨਤ 
ਏ ਬੜੀ ਮਹਿੰਗੀ, ਉਚੇਚਾ ਧਿਆਨ ਰੌਖਿਓ! 

ਨੰਬਰਦਾਰ-ਰੱਬੋਂ ਨਾ ਕੋਈ ਐਹੋ ਜਿਹੀ ਗੌਲ ਹੋ ਜਾਏ, ਕਲ ਨੂੰ ਆਪਣੀ 
ਚੀਜ਼ ਸਹੀ ਸਲਾਮਤ ਲੈ ਜਾਇਓ। ਰ੍ 

ਚੌਧਰੀ (ਆਪੋ ਵਿੱਚ) ਚੌਲ ਨੂਰਿਆ! ਮੌਝਾਂ ਵਧੀਆ ਟਿਕਾਣੇ ਤੇ ਬੋਂਝ 
ਗਈਆਂ ਨੇ ਰਾਤ ਆਰਾਮ ਕਰ ਲੈਣਗੀਆਂ-ਦਿਨੇ ਜੋ ਮੋਲਾ ਕਰੇ। ਦੋਵੇਂ ਘੋੜੀ ਤੇ 
ਚੜ੍ਹਨ ਲੱਗੇ ਸਾਹਬ ਸਲਾਮਤ ਕਰਦੇ ਨੇ। 

ਅਗਲੇ ਦਿਨ ਦੁਪੈਹਰਾ ਹੋਣ ਨੂੰ ਆ ਗਿਆ, ਮੌਝਾਂ ਵਾਲੇ ਬਹੁੜੇ ਈ ਨਾ। 
ਕੁਦਰਤੋਂ ਸਹਿੰਸਰੇ ਵਲੋਂ ਘੋੜੀ ਤੇ ਚੜ੍ਹਿਆ ਚੌਧਰੀ ਅਬਦੁਲ ਆ ਗਿਆ। ਉਤਰ 
ਕੇ ਸਾਹਬ ਸਲਾਮਤ ਕਰਦਿਆਂ ਕਹਿੰਦਾ ਏ, ਭਰਾ ਜੀ! ਮੌਝਾਂ ਕਿਤੋਂ ਔਜ ਕਲ੍ਹ ਈ 
ਆਂਦੀਆਂ ਜੇ। 

ਨੰਬਰਦਾਰ-ਸਤਿ ਸ੍ਰੀ ਅਕਾਲ ਅਬਦੁਲਾ! ਆਂਦੀਆਂ ਕਿੱਥੋਂ ਨੇ ਆਪੇ ਈ ਆ 
ਗਈਆਂ ਨੇ, ਤੇ ਅੱਗੋਂ ਕਲ੍ਹ ਵਾਲੀ ਸਾਰੀ ਗੱਲ ਸੁਣਾ ਦਿੱਤੀ। ਸੁਣ ਕੇ ਅਬਦੁਲ 
ਕਹਿੰਦਾ-ਭਰਾ ਜੀ! ਤੁਸੀਂ ਵੀ ਬੜੇ ਭੋਲੇ ਓ। ਓਹ ਨਾ ਆਏ ਹੁਣ-ਏਹ ਮੌਝਾਂ ਨੇ 
ਚੋਰੀ ਦੀਆਂ, ਓਹਨਾਂ ਨੂੰ ਪਤਾ ਏ-ਮੇਝਾਂ ਦਾ ਖੁਰਾ ਦੌਂਬੀ ਵਾਹਰ ਆ ਰਹੀ ਹੋਵੇਗੀ, 
ਆਹ ਵੇਖੋ! ਮੌਝਾਂ ਨੂੰ ਡਾਂਗਾਂ ਦੇ ਨਿਸ਼ਾਨ, ਐਹੋ ਜਹੇ ਘਰਦੇ, ਜਾਂ ਮੁਲ ਦੇ ਮਾਲ ਨੂੰ, 
ਕੋਈ ਇੰਜ ਕੁਂਟਦਾ ਏ ? ਮੈਂ ਸ਼ਾਮ ਤੱਕ ਏਥੇ ਈ ਆਂ, ਵਾਹਰ ਕਿਸੇ ਵੇਲੇ ਵੀ ਆਈ 
ਜਾਣੋ। ਕੁੱਝ ਮੁੰਡੇ ਨੇੜੇ ਤੇੜੇ ਵਾਜ ਮਾਰ ਲਈਏ। ਚੋਰ ਵੀ ਕਿਤੇ ਏਥੇ ਈ ਸੂਹ ਲੈਂਦੇ 
ਹੋਣਗੇ। ਜੇ ਮਾਲਕ ਨਾ ਆਏ, ਰਾਤ ਨੂੰ ਚੋਰ ਮੌਝਾਂ ਲੈ ਜਾਣਗੇ। 

ਨੰਬਰਦਾਰ-ਵੀਰ ਅਬਦੁਲਾ! ਗੱਲ ਤੇਰੀ ਠੀਕ ਲੱਗਦੀ ਏ, ਪਰ ਉਹ ਬੰਦੇ 
ਚੰਗੇ ਭਲੇ ਤੇ ਵਧੀਆ ਗੱਲ ਵਾਲੇ ਜਾਪਦੇ ਸਨ। ਨਾਲੇ ਮੁਰੀਦਕਿਆਂ ਵਾਲੇ ਭਰਾ 
ਸੁਰੈਣ ਸਿੰਘ ਦਾ ਨਾਂ ਲੈ ਲਿਆ, ਇੱਕ ਚੰਗੀ ਘੋੜੀ ਤੇ ਗਏ ਨੇ ਓਹ ਪਰੋਜਵਾਲੇ ਨੂੰ। 
ਓਹਨਾਂ ਡਿਪਟੀਆਂ ਦਾ ਨਾਂ ਲਿਆ ਸੀ ਪਈ ਰਾਤ ਓਥੇ ਕਂਟ ਆਵਾਂਗੇ। ਡਿਪਟੀਆਂ 

ਨੂੰ ਬੰਦਾ ਘੋਲ ਵੇਹਨੇ ਆਂ, ਕੋਈ ਪਤਾ ਤੇ ਲੱਗੇਗਾ ਈ। 

ਅਬਦੁਲ-ਭਰਾ ਜੀ! ਘੋੜੀ ਵੀ ਚੋਰੀ ਦੀ ਹੋਵੇਗੀ। ਕੋਈ ਕਾਨੀ ਵਗੈਰਾ 
ਹੈ ਸੀ ? 

ਕੋਲੋਂ ਮਹਿਰ ਚਰਾਗ ਦਾ ਛੋਟਾ ਪੁੱਤਰ “ਯਾਕੂਬ” ਪਟਾਕ ਪਿਆ-ਬਾਪੂ ਜੀ ਮੈਂ 
ਵੇਖਿਆ ਸੀ, ਘੋੜੀ ਤੇ ਚੜ੍ਹਣ ਲੱਗਿਆਂ, ਓਹਨਾਂ ਚਾਦਰ ਤੈਹ ਕਰਕੇ ਈ ਸੁੱਟੀ ਸੀ 
ਉਤੇ, ਕਾਨੀ ਕੋਈ ਨਹੀਂ ਸੀ। 

ਓਹੋ ਗੌਲ ਹੋਈ, ਜੋ ਚੌਧਰੀ ਅਬਦੁਲ ਨੇ ਆਖੀ ਸੀ। ਪਿਛਲੇ ਪਹਿਰ ਪੰਦਰਾਂ 
ਵੀਹ ਬੰਦੇ ਕੁੱਝ ਘੋੜੀਆਂ ਤੇ ਕੁੱਝ ਪੈਦਲ, ਨਾਲ ਦੋ ਖੋਜੀ, ਹਰਲ-ਹਰਲ ਕਰਦੇ 
ਆ ਗਏ। ਪੈਦਲਾਂ ਹੱਥੀਂ ਡਾਂਗਾਂ, ਕੁਹਾੜੀਆਂ, ਐੱੰਦਿਆਂ ਮੱਝਾਂ ਦੁਆਲੇ ਘੇਰਾ ਪਾ 
ਕੇ ਖਲੋ ਗਏ। ਸਵਾਰਾਂ ਵਿਚੋਂ ਦੋ ਕੁ ਅਬਦੁਲ ਤੇ ਨੰਬਰਦਾਰ ਦੇ ਜਾਣੂ ਸਿਆਣੂ 
ਨਿਕਲ ਪਏ। ਨੰਬਰਦਾਰ ਨੇ ਮੰਜੀਆਂ ਡੁਹਾ ਕੇ ਜਲ ਪਾਣੀ ਪੁੰਛਿਆ। ਇੱਕ ਕਾਹਲੇ 
ਨੇ ਆਖਿਆ-ਪਹਿਲਾਂ ਸਾਡੀ ਘੋੜੀ ਦਾ ਪਤਾ ਦਿਓ। ਪਾਣੀ ਪੁਣੀ ਫੇਰ ਈ 
ਪੀਆੰਗੇ। ਨੰਬਰਦਾਰ ਤੋਂ ਪਹਿਲਾਂ ਹੀ ਅਬਦੁਲ ਨੇ ਗੌਲ ਦੀ ਡੋਰ ਆਪਣੇ ਹੱਥ ਕਰ _ 
ਲਈ। ਕਹਿੰਦਾ, ਆਰਾਮ ਨਾਲ ਬਹਿ ਜਾਓ! ਮੌਝਾ ਲੌਂਭ ਗਈਆਂ ਨੇ, ਘੋੜੀ ਦਾ ਪਤਾ 
ਵੀ ਲੌਗ ਜਾਇਗਾ। 

ਪਰ “ਸਿੰਘ ਜੀ” ਕਹਿਣ ਕਿ ਜਿਹੜੇ ਮੇਰੇ ਕੋਲ ਮੋਝਾਂ ਅਮਾਨਤ ਛੱਡ ਕੇ ਗਏ 
ਹਨ, ਉਹਨਾਂ ਤੋਂ ਬਿਨਾ ਮੈਂ ਕਿਸੇ ਹੋਰ ਨੂੰ ਨਹੀਂ ਦੇਣੀਆਂ। ਚੋਰੀ ਤਾਂ ਉਹਨਾਂ ਕੀਤੀ 
ਹੋਵੇਗੀ, ਤੁਸੀਂ ਉਹਨਾਂ ਨਾਲ ਨਜਿੱਨੋ, ਪਰ ਮੈਂ ਮੌਝਾਂ ਉਹਨਾਂ ਸਾਹਮਣੇ ਹੀ ਮੋੜਾਂਗਾ। 
ਅਮਾਨਤ ਚ ਖਿਆਨਤ ਮੈਂ ਨਹੀਂ ਹੋਣ ਦੇਣੀ। 

ਔਣ ਵਾਲੀ ਵਾਹਰ ਵਿਚੋਂ ਕੁੱਝ ਬੰਦੇ “ਗਰਮੂਲੇ” ਦੇ ਸਨ। ਜਿਹੜੇ ਨੰਬਰਦਾਰ 
ਦੇ ਵਿਰੋਧੀ ਧੜੇ ਸ਼ਰਾਬੀਆਂ ਦੇ ਯਾਰ ਬੇਲੀ ਸਨ-ਓਹ ਪਿੰਡ ਵਿਚੋਂ ਆਪਣੇ ਸੱਜਣਾਂ 
ਨੂੰ ਸੌਦ ਲਿਆਏ। ਏਹਨਾਂ ਸੋਚਿਆ-ਔਂਜ ਨੰਬਰਦਾਰ ਕਾਬੂ ਆਇਆ ਏ, ਜੇਹੜਾ 
ਸਾਨੂੰ ਚੋਰੀਆਂ ਨਹੀਂ ਕਰਨ ਦੇਂਦਾ-ਅੱਜ ਆਪ ਚੋਰੀ ਦੇ ਮਾਲ ਸਣੇ ਫਸਿਆ ਖੜ੍ਹਾ 
ਏ. ਸਾਰੇ ਲੇਖੇ ਪੁਰੇ ਕਰ ਲਈਏ। 

ਸਾਰੀ ਗੌਲ ਅਬਦੁਲ ਕੋਲੋਂ ਸੁਣ ਸਮਝ ਕੇ ਮਾਲਕਾਂ ਦੀ ਮਰਜੀ ਸੀ ਮਾਲ 
ਮਿਲ ਗਿਆ ਏ...ਚੋਰ ਤੇ ਘੋੜੀ ਵੀ ਮਿਲ ਜਾਣਗੇ, ਮੌਝਾਂ ਲੈ ਕੇ ਪਿੱਛਾਂ ਮੁੜ 
ਚੌਲੀਏ। ਪਰ ਮਾਲਕ ਬੋਹੜੇ ਤੇ ਮੂਰਖ ਸੱਜਣ ਹਿਮਾਇਤੀ ਬਹੁਤੇ, ਓਹਨਾਂ ਗੌਲ 
ਨੂੰ ਇੰਜ ਦਾ ਮੋੜਾ ਦੇ ਲਿਆ, ਕਿ ਥਾਣੇ ਪਰਚਾ ਦੇ ਕੇ, ਮਾਲ ਮੌਕਿਆਂ ਤੇ ਫੜਾ 
ਕੇ, ਨੰਬਰਦਾਰ ਤੇ ਕੇਸ ਬਣਾ ਕੇ ਈ ਦਮ ਲੈਣਾ ਏਂ। ਥੋੜ੍ਹੇ ਮੌਝਾਂ ਦੀ ਰਾਖੀ ਬਹਿ 
ਗਏ, ਬਹੁਤੇ ਗੁਜਰਾਂਵਾਲੇ ਸਦਰ ਥਾਣੇ ਚਲੇ ਗਏ।ਅਗੇ ਥਾਣੇਦਾਰ ਨੰਬਰਦਾਰ ਦਾ 
ਚੰਗਾ ਜਾਣੂ ਸੀ, ਓਸ ਆਖਿਆ, ਮੌਕਿਆਂ ਤੇ ਜਾ ਕੇ, ਸਾਰੀ ਗੌਲ ਸੁਣ ਸਮਝ 
ਕੇ, ਪਰਚਾ ਦਰਜ ਕਰਾਂਗਾ। ਪਰ ਏਹ ਆਖਣ ਨੰਬਰਦਾਰ ਤੇ ਪਰਚਾ ਕੱਟ ਕੇ, ਸਾਡੇ 

ਨਾਲ ਚੌਲ, ਅਸੀਂ ਮਾਲ ਫੜਾਨੇ ਆਂ। 

ਬੜਾ ਚਿਰ ਖੌਪ ਪਈ ਰਹੀ, ਦੋਹਾਂ ਧਿਰਾਂ ਚੋਂ ਕੋਈ ਨਾ ਮੰਨਿਆ। ਬਾਣੇ ਵਿਚੋਂ 
ਈ ਇੱਕ ਨੇ ਆਖਿਆ ਅੰਗਰੇਜ਼ ਐਸ.ਪੀ. ਕੋਲ ਕੂਕ ਪੁਕਾਰ ਕਰੋ। ਸਾਰੇ ਸ਼ਾਮ ਦੇ 
ਘੁਸ ਮੁਸੇ ਵਿੱਚ ਓਥੋਂ ਚਲੇ ਗਏ। ਔਗੇ ਸ਼ਰਾਬ ਦਾ ਦੌਰ ਚੌਲ ਰਿਹਾ ਸੀ। ਚੋਖੇ 
ਬੰਦਿਆਂ ਦਾ ਰੌਲਾ ਸੁਣ ਕੇ, ਗੋਰੇ ਨੇ ਥਾਣੇਦਾਰ ਨੂੰ ਸੌਂਦ ਕੇ ਹੁਕਮ ਕੀਤਾ-ਜਾ ਕੇ 
ਮਾਲ ਦੀ ਰਾਖੀ ਕਰੋ, ਸੁੜ੍ਹਾ ਮੈਂ ਖੁਦ ਮੋਕਿਆਂ ਤੇ ਜਾ ਕੇ ਫੈਸਲਾ ਕਰਾਂਗਾ। ਸ਼ਰਾਬੀ 
ਧੜਾ ਕੱਛਾ ਵਜਾਂਦਾ ਵਾਪਸ ਮੁੜਿਆ। 

ਨੰਬਰਦਾਰ ਬਾਰੇ ਨਵੀਂ ਗੌਲ ਤੇ ਅੰਗਰੇਜ਼ ਐਸ.ਪੀ. ਦਾ ਔਣਾ ਸੁਣ ਕੇ ਅਗਲੇ 
ਦਿਨ ਏਨਾ ਹਜੂਮ ਕੱਠਾ ਹੋਂ ਗਿਆ ਜਿਵੇਂ ਛਿੰਝ ਪੋਣੀ ਹੋਵੇ। ਓਧਰ, ਡਿਪਟੀ, ਬੜੇ 
ਬੰਦੇ ਲੈ ਕੇ ਆ ਗਏ, ਜਿਨ੍ਹ ਵਿੱਚ ਮੌਝਾਂ ਬੰਨ੍ਹ ਕੇ ਜਾਣ ਵਾਲੇ ਵੀ ਸਨ। ਓਹਨਾਂ ਨੂੰ 
ਪਿਛੋ ਲੁਕਾ ਕੇ ਰੱਖਿਆ ਗਿਆ। ਨੰਬਰਦਾਰ ਨੇ ਆਪਣੇ ਗੁਰਦੁਆਰੇ ਲੋਹਾਂ ਤਪਾ 
ਦਿੱਤੀਆਂ। ਹਰ ਇੱਕ ਨੂੰ ਲੰਗਰ ਵਰਤਾਣਾ ਸ਼ੁਰੂ ਹੋ ਗਿਆ। ਦੁਪੈਹਰਾਂ ਨੇੜੇ ਵੱਡੇ 
ਲਾਲ ਘੋੜੇ ਤੇ ਸਵਾਰ, 6 ਫੁੱਟਾ, ਲਾਲ ਸੂਹਾ, ਬਾਘੜ ਬਿਲੇ ਵਰਗਾ, ਅੰਗਰੇਜ਼ 
ਅਫ਼ਸਰ, ਚਾਰ ਪੰਜ ਘੋੜ ਸਵਾਰਾਂ, 8-7 ਪੈਦਲ ਪੁਲਸੀਆਂ (ਜਿਵੇਂ ਕਿਸੇ ਵੱਡੀ 
ਮੁਹਿੰਮ ਤੇ ਚੱਲੇ ਹੋਣ) ਨਾਲ ਆ ਉਤਰੇ। 

ਡਿਪਟੀਆਂ ਤੇ ਕਈ ਹੋਰਾਂ ਨੇ ਸਿਰ ਨਿਵਾ ਕੇ ਕੁਰਨਿਸ਼ ਕੀਤੀ, ਜਦੋਂ ਕਿ 
ਨੰਬਰਦਾਰ ਤੇ ਹੋਰ ਕੁਕਿਆਂ, ਖੜੋਤਿਆਂ ਈ ਸਤਿ ਸੀ ਅਕਾਲ ਆਖੀ। ਗੋਰੇ 
ਨੇ ਏਹਨਾਂ ਵੱਲ ਬੜੇ ਗੋਰ ਨਾਲ ਵੇਖ ਕੇ, ਅੰਗਰੇਜ਼ੀ ਵਿੱਚ ਥਾਣੇਦਾਰ ਨਾਲ ਗੱਲ 
ਕੀਤੀ। ਅੱਗੋਂ ਉਹਨੇ ਵੀ ਅੰਗਰੇਜ਼ੀ ਵਿੱਚ ਹੀ ਕੁੱਝ ਦੌਸਿਆ। ਪਰ ਦੋ ਕੁ ਵਾਰ ਕੂਕੇ 
ਕਹਿਣ ਤੋਂ ਪਤਾ ਲੱਗਾ, ਗੌਲ ਸਾਡੇ ਬਾਰੇ ਈ ਹੋਈ ਏ। ਸਾਹਬ ਨੇ ਲੰਮੀ ਹੁੰ.. ਕਹਿ 
ਕੇ ਹੇਠਾਂ ਉਤਾਂਹ ਨੂੰ ਸਿਰ ਹਿਲਾਇਆ। ਐਸ.ਪੀ. ਥਾਣੇਦਾਰ ਡਿਪਟੀਆਂ ਚੋਂ 
ਫਿਰੋਜ਼ ਮੁਹੰਮਦ, ਕੁਰਸੀਆਂ ਤੇ, ਬਾਕੀ ਮੌਜੀਆਂ ਤੇ ਬਹਿ ਗਏ। 

ਸਾਹਬ ਦੇ ਇਸ਼ਾਰੇ ਤੇ ਥਾਣੇਦਾਰ ਨੇ ਉਨਕੇ ਗੱਲ ਸ਼ੁਰੁ ਕੀਤੀ-ਐਹ ਮਾਲਕ 
ਨੇ (ਖੜ੍ਹੇ ਕਰਕੇ) ਏਹਨਾਂ ਦੀਆਂ ਦੋ ਮੌਝਾਂ, ਇੱਕ ਘੋੜੀ ਚੋਰ ਲੈ ਗਏ। ਏਹ ਖੁਰੇ 
ਲੌਂਗ ਕੇ, ਦੂਜੇ ਦਿਨ ਏਥੇ ਆ ਗਏ। ਏਹ ਕਹਿੰਦੇ ਹਨ ਨੰਬਰਦਾਰ ਸਾਡਾ ਚੋਰ ਹੈ, 
ਮੌਝਾਂ ਮਿਲ ਗਈਆਂ ਹਨ ਸਾਡੀ ਘੋੜੀ ਵੀ ਏਹਦੇ ਕੋਲ ਹੈ। ਪਰਚਾ ਦਰਜ ਕਰਕੇ 
ਨੰਬਰਦਾਰ ਤੇ ਕੇਸ ਚਲਾਇਆ ਜਾਇ। ਸਾਡਾ ਮਾਲ ਸਾਨੁੰ ਦੁਆਇਆ ਜਾਇ। 

ਐਹ ਨੰਬਰਦਾਰ ਕਹਿੰਦਾ ਹੈ (ਹੱਥ ਕਰਕੇ) ਨਾ ਮੈਂ ਚੋਰ ਹਾਂ, ਨਾ ਕਿਸੇ ਚੋਰ 
ਦਾ ਭਾਈਵਾਲ ਹਾਂ, ਦੋ ਭਲੇ ਆਦਮੀ-ਮੌਝਾਂ ਮੇਰੇ ਕੋਲ ਅਮਾਨਤ ਛੱਡ ਗਏ 
ਹਨ...ਏਹ ਮੌਂਝਾਂ ਓਹਨਾਂ ਬਿਨਾ ਕਿਸੇ ਹੋਰ ਨੂੰ ਨਹੀਂ ਦਿਆਂਗਾ, ਭਾਵੇਂ ਕੁੱਝ ਹੋ 
ਜਾਇ। 

ਜੇ ਮਾਲਕ ਧੜੇ ਨੇ ਦੋ ਕੁ ਵਾਰ ਟੋਕਣ ਦਾ ਜਤਨ ਕੀਤਾ, ਸਾਹਬ ਦੀ ਖ਼ਰਵੀਂ 

ਹੂੰ ਹੂੰ ਨੇ ਚੁਪ ਕਰਾ ਦਿੱਤਾ। ਫਿਰ ਉਸ ਨੇ ਲੋਕਾਂ ਵੱਲ ਵੇਖ ਕੇ ਇਸ਼ਾਰਾ ਕੀਤਾ - 
ਕੋਈ ਔਰ...। 

ਡਿਪਟੀਆਂ ਚੋਂ ਫਿਰੋਜ਼ ਮੁਹੰਮਦ ਦੇ ਇਸ਼ਾਰੇ ਨਾਲ, ਇੱਕ ਅਧਕੜ ਜਿਹਾ 
ਆਦਮੀ ਔਂਗੇ ਆਇਆ। ਪਹਿਲਾਂ ਉਸ ਨੇ ਦੋ ਵਾਰ ਨੰਬਰਦਾਰ ਦੀ ਗੋਡੀਂ ਹੱਥ 
ਲਾਇਆ। ਫੇਰ ਚੌਧਰੀ ਅਬਦੁਲ ਨਾਲ ਬਗੁਲਗੀਰ ਹੋਇਆ। ਅਖੀਰ ਤੇ ਸਾਹਬ 
ਨੂੰ ਸਲਾਮ ਕਰਕੇ, ਗੱਲ ਕਰਨ ਵਾਸਤੇ ਖੜ੍ਹਾ ਹੋ ਗਿਆ ਤਾਂ ਮਾਲਕ ਧੜੇ ਵਿੱਚ ਖੁਸਰ 
ਫੁਸਰ ਸੁਰੂ ਹੋ ਗਈ। ਸਾਹਬ ਨੇ ਅੰਗਰੇਜ਼ੀ ਵਿੱਚ ਕੁੱਝ ਖਰਵਾਂ ਜਿਹਾ ਆਖਿਆ, 
ਸਾਰੇ ਚੁਂਪ ਹੋ ਗਏ। 

ਉਸ ਨੇ ਬੜੀ ਸ਼ਾਇਸਤਾ ਉਰਦੂ ਵਿੱਚ ਸਾਹਬ ਨੂੰ ਮੁਖਾਤਬ ਹੋ ਕੇ ਗੱਲ ਸ਼ੁਰੂ 
ਕੀਤੀ। ਜੇ ਕਿਸੇ ਗੌਲ ਦੀ ਸਮਝ ਨਾ ਔਂਦੀ, ਸਾਹਬ ਥਾਣੇਦਾਰ ਵੱਲ ਵੇਖਦਾ, ਤਾਂ 
ਓਹ ਅਗੋਂ ਅੰਗਰੇਜ਼ੀ ਵਿੱਚ ਸਮਝਾ ਦੇਂਦਾ। ਸਾਰੇ ਇੰਝ ਚੌਂਪ ਵਰਤ ਗਈ, 
ਜਿਵੇਂ ਇੱਥੇ ਇੱਕਲਾ ਔਲਾ ਰੱਖਾ ਈ ਹੋਵੇ। 

ਸਾਹਬ ਜੀ! ਮੇਰਾ ਨਾਂ ਔਲਾ ਰੱਖਾਂ ਹੈ। ਏਹ ਮੌਝਾਂ ਮੈਂ ਤੇ ਮੇਰੇ ਭਤੀਜੇ ਨੂਰੇ 
ਨੇ ਆਂਦੀਆਂ ਨੇ (ਨੂਰਾ ਉਨ ਕੇ ਖੜ੍ਹਾ ਹੋ ਗਿਆ) ਏਹ ਮੌਝਾਂ ਏਹਨਾਂ ਦੀਆਂ ਨਹੀਂ 
ਸਾਡੀਆਂ ਹਨ। ਚੋਰ ਅਸੀਂ ਨਹੀਂ, ਚੋਰ ਤੇ ਦਗੇਬਾਜ਼ ਤੇ ਧੋਖੇਬਾਜ ਏਹ ਨੇ। ਅਸਾਂ 
ਏਹਨਾਂ ਨਾਲ ਰਲ ਕੇ ਮੰਡੀਓ ਮਾਲ ਖਰੀਦਿਆ। ਰਕਮ ਔਧੋ ਔਧ ਤਾਰੀ। ਸ਼ਾਮ 
ਵੇਲੇ ਮਾਲ ਏਹਨਾਂ ਦੇ ਘਰ ਬੰਨ੍ਹਿਆ। ਰਾਤ ਰੋਟੀ ਖਾ ਕੇ ਸ਼ਰਾਬ ਪੀਂਦਿਆਂ ਸਾਡਾ 
ਬੋਲ ਬਕਾਰਾ ਹੋ ਗਿਆ। ਏਹਨਾਂ ਧੌਂਕੇ ਮਾਰ ਕੇ ਸਾਨੂੰ ਘਰੋਂ ਕੱਢ ਦਿੱਤਾ। ਅਸੀਂ ਰੌਬੋਂ 
ਈ ਕਿਸੇ ਸਰਦਾਰ ਦੇ ਘਰ ਜਾ ਸੁੱਤੇ। ਦਿਨੇ ਉਸੇ ਸਰਦਾਰ ਜੀ ਨੂੰ ਲੈਕੇ ਅਸੀਂ ਮਾਲ 
ਮੰਗਣ ਗਏ। ਏਹਨਾਂ ਠੋਕ ਕੇ ਜਵਾਬ ਦਿੱਤਾ ਕਿ ਤੁਸੀਂ ਕੌਣ ਹੁੰਦੇ ਹੋ ਮਾਲ ਮੰਗਣ 
ਵਾਲੇ, ਅਸੀਂ ਤੇ ਤੁਹਾਨੂੰ ਜਾਣਦੇ ਈ ਨਹੀਂ। ਵਿਚੋਂ ਇੱਕ ਨੇ ਆਖਿਆ ਮੈਂ ਤੁਹਾਨੂੰ 
ਰਾਤੀਂ ਈ ਆਖਿਆ ਸੀ. ਏਹਨਾਂ ਦਾ ਫਸਤਾ ਵੱਢ ਦੇਈਏ, ਨਾ ਰਹੇ ਬਾਂਸ ਨਾ ਵਜੇ 
ਬੰਸਰੀ, ਅਸੀਂ ਪੌਰੇ ਉਲਝ ਪੈਂਦੇ ਉਹ ਭਲਾ ਸਰਦਾਰ ਸਾਨੂੰ ਮੋੜ ਲਿਆਇਆ। 
ਪੈਸੇ ਗਏ ਨੇ, ਨਾਲ ਗਿਆ ਏ, ਜਾਨ ਕਿਉਂ ਗਵਾਂਦੇ ਓ। ਪਰ ਸਾਨੂੰ ਚੈਨ ਕਿੱਥੇ ? 
ਦਿਨ ਪਾ ਕੇ, ਨਾਲ ਦੋ ਬੰਦੇ ਤੇ ਹਥਿਆਰ ਲੈ ਕੇ ਅਸੀਂ ਜਾ ਲੱਕੇ...ਸੋਚਿਆ ਜੇ ਕੋਈ 
ਬੰਦਾ ਹੱਥ ਲੱਗਾ, ਮਾਰ ਦੇਣਾ ਏ, ਤੇ ਏਹਨਾਂ ਮਿੱਤਰ ਮਾਰਾਂ ਨੂੰ ਪੁਰਾ ਮਜ਼ਾ ਚਖਾਣਾ 
ਏਂ। ਰੌਬੋਂ ਘਰ ਕੋਈ ਨਹੀਂ ਮਿਲਿਆ, ਦੋ ਝੋਟੀਆਂ ਤੇ ਘੋੜੀ ਲੈ ਕੇ ਅਸੀਂ ਮੁੜ 
ਆਏ। ਸਾਡੀਆਂ ਦੋ ਮੌਝਾਂ ਅਜੇ ਏਹਨਾਂ ਵੱਲ ਨੇ, ਓਹ ਦੇ ਜਾਣ ਤੇ ਘੋੜੀ ਲੈ ਜਾਣ। 
ਆਂ, ਸ਼ਰਮਸਾਰ ਤੇ ਦੇਣਦਾਰ ਵੀ ਆਂ। ਏਹਨਾਂ ਸਾਡੇ ਚੋਰੀ ਵਰਗੇ ਮਾਲ ਦੀ 
ਅਮਾਨਤ ਵਰਗੀ ਰਾਖੀ ਕੀਤੀ ਏ। ਸੁਣਿਆ ਸੀ, ਲੋਕ ਏਹਨਾਂ ਨੂੰ “ਸਿੰਘ ਜੀ” 
ਆੰਂਹਦੇ ਨੇ। ਅਸਾਂ ਪਰਤਾ ਕੇ ਵੇਖ ਲਿਆ ਏ, ਏਹ ਸੱਚ ਮੌਂਚ ਦੇ “ਸਿੰਘ ਜੀ” 

ਨੇ। ਏਨੀ ਦਲੇਰੀ, ਏਨਾ ਜਿਗਰਾ, ਏਨਾ ਹੌਂਸਲਾ ਕੋਈ ਆਮ ਆਦਮੀ ਨਹੀਂ ਕਰ 
ਸਕਦਾ। ਸਾਨੂੰ ਮੁਰੀਦਕਿਆੰ ਵਾਲਿਆਂ ਆਖਿਆ ਸੀ, ਰਾਤ ਏਥੇ ਕੇਂਟਿਓ। ਅਸੀਂ 
ਸ਼ਰਾਬ ਖਰਾਬ ਦੇ ਲਾਲਚ ਨੂੰ ਅਗਾਂ ਚਲੇ ਗਏ। ਔਜ ਅਸੀਂ ਭਰੀ ਪੰਚੈਤ ਵਿੱਚ 
ਸ਼ਰਾਬ ਤੋਂ ਤੋਬਾ ਕਰਨੇ ਆਂ ਤੇ ਅੱਗੋਂ ਅਸੀਂ ਤਾ-ਜਿੰਦਗੀ, ਸਿੰਘ ਜੀ” ਦੇ ਬਿਨਾ 
ਦੰਮਾ ਦੇ ਗੁਲਾਮ ਹੋ ਗਏ ਆਂ। 

ਇੰਜ ਲੱਗਿਆ, ਸਾਹਬ ਨੇ ਸਾਰੀ ਗੌਲ ਚੰਗੀ ਤਰ੍ਹਾਂ ਸਮਝ ਲਈ ਹੋਵੇ। 
ਮਾਲਕ ਧੜੇ ਵੱਲ ਵੇਖ ਕੇ ਕਹਿਣ ਲੱਗਾ, “ਅਬ ਟੁਮ ਬੋਲੋ।” 

ਓਹਨਾਂ ਅੱਗੋਂ ਰੌਲਾ ਪਾ ਦਿੱਤਾ, ਜਨਾਬ ਏਹ ਝੂਠ ਬੋਲਦੇ ਨੇ। ਮਾਲ ਸਾਡਾ 
ਏ ਤੇ ਏਹ ਸਾਡੇ ਚੋਰ ਨੇ। ਸਾਹਬ ਨੇ ਗੱਲ ਅਨਸੁਣੀ ਕਰਕੇ, ਥਾਣੇਦਾਰ ਤੇ ਫਿਰੋਜ਼ 
ਮੁਹੰਮਦ ਨਾਲ ਅੰਗ੍ਰੇਜ਼ੀ ਵਿੱਚ ਮਸ਼ਵਰਾ ਕੀਤਾ। ਜਿਸ ਨੂੰ ਥਾਣੇਦਾਰ ਨੇ ਇਸ ਤਰ੍ਹਾਂ 
ਸੁਣਾਇਆ- 

__ਏਹ ਮੇਂਝਾਂ ਤੇ ਘੋੜੀ ਡਿਪਟੀਆਂ ਦੀ ਸਪੁਰਦਗੀ ਵਿੱਚ ਰਹਿਣਗੀਆਂ। 
ਮਾਲਕਾਂ ਦੇ ਪਿੰਡੋਂ ਸੀਆਈ.ਡੀ. ਰਾਹੀਂ ਰਿਪੋਰਟ ਮੰਗਾ ਕੇ ਫਿਰ ਵੇਖਾਂਗੇ ਕੀ 
ਫੈਸਲਾ ਕਰਨਾ ਹੈ। 

ਅਤੇ ਨੰਬਰਦਾਰ ਜੀ ਨੂੰ ਨੇਕਨਾਮੀ ਦਾ ਸਾਟੀਫਿਟਕ ਦਿੱਤਾ ਜਾਇਗਾ। 
ਜੇਹੜਾ ਕਲ੍ਹ ਨੂੰ ਕੁਝਰਾਵਾਲਿਓਂ ਸਾਹਬ ਦੇ ਦਫਤਰੋਂ ਜਾ ਕੇ ਲੈ ਔਣ। 

ਨੰਬਰਦਾਰ ਨੇ ਓਸੇ ਵੇਲੇ ਇਨਕਾਰ ਕਰ ਦਿੱਤਾ - 'ਮੈਨੂੰ ਗੋਰੀ ਸਰਕਾਰ ਤੋਂ 
ਕਿਸੇ ਸੜੇ ਸਾਟੀ ਫਿਟਕ ਦੀ ਲੋੜ ਨਹੀਂ, ਮੇਰਾ ਸਭ ਤੋਂ ਵੱਡਾ ਸਾਟੀਫਿਟਕ ਏ 
ਹੋ ਹੀ ਏ, ਮੇਰੇ ਸਤਿਗੁਰੂ ਦਾ ਬਾਣਾ ਤੇ ਓਹਦੀ ਸਿੱਖਿਆ ਸੁਰਖਰੁ ਹੋ ਕੇ ਨਿਕਲੇ 
ਨੇ, ਧੰਨ ਸਤਿਗੁਰੂ ਰਾਮ ਸਿੰਘ ਜੀ, ਧੰਨ ਸਤਿਗੁਰੂ ਪ੍ਰਤਾਪ ਸਿੰਘ ਜੀ। 

ਸਾਹਬ ਨੇ ਸਾਰਿਆਂ ਨੂੰ ਬੈਠੇ ਰਹਿਣ ਦਾ ਇਸ਼ਾਰਾ ਕੀਤਾ। ਆਪ ਉਠਕੇ 
ਅੰਗਰੇਜ਼ੀ, ਉਰਦੂ, ਪੰਜਾਬੀ ਦੀ ਖਿਚੜੀ ਪਕਾਂਦਾ ਹੋਇਆ-ਯੇ ਕੁਕਾ ਰਾਮ ਸਿੰਘ 
ਕਾ ਕੂਕਾ ਹਾਇ। ਹਮ ਨੇ ਬੁਕਸ ਮੇਂ ਡੇਖਾ ਹਾਇ। ਕੁਕਾ ਰੰਮ ਨਹੀਂ ਪੀਟਾ, ਕੂਕਾ 
ਝੂਠ ਕਿਆ ਕਹਿਣੇ ਹਾਇ ਨਹੀਂ ਬੋਲਟਾ। ਨੰਬਰਦਾਰ ਬਹੁਟ ਅਚਾ ਹੈ.. ਹਮ ਇਸ 
ਸੇ ਹਾਟ ਮਿਲਾਨਾ ਮਾਂਗਟਾ। 

ਸਾਹਬ ਨੇ ਹੱਥ ਔਗੇ ਕੀਤਾ, ਪਰ ਨੰਬਰਦਾਰ ਜੀ ਨੇ ਔਗੇ ਹੋ ਕੇ ਹੱਥ ਜੋੜ 
ਕੇ ਸਤਿ ਸੀ ਅਕਾਲ ਹੀ ਆਖੀ। 
ਅਣਖ ਅਤੇ ਸਿਖੀ ਦਾ ਸੁਮੇਲ - 

ਬਟਵਾਰੇ ਤੋਂ ਪਹਿਲਾਂ ਇੱਕ ਇਲੈਕਸ਼ਨ ਆ ਗਿਆ। ਸ੍ਰੀ ਸਤਿਗੁਰੂ ਪੁਤਾਪ 
ਸਿੰਘ ਜੀ ਵਲੋਂ ਕਾਂਗਰਸੀ ਉਮੀਦਵਾਰ ਨੂੰ ਕਾਮਯਾਬ ਕਰਨ ਦਾ ਹੁਕਮ ਆਇਆ। 
ਕੋਰਟ ਕਚੈਹਰੀਆਂ ਦੇ ਗੂੜੇ ਮਿੱਤਰ ਅਤੇ ਸ਼ਹਿਰ ਨੇੜੇ ਪੈਂਦੇ ਪਿੰਡ ਘਰਜਾਖੁ ਦੇ ਸੁ. 
ਪ੍ਰਤਾਪ ਸਿੰਘ ਨੇ ਕਚੈਹਰੀ ਵਿੱਚ ਹੀ ਮਿਲ ਕੇ ਆਖਿਆ, ਸੁ. ਤਰਨ ਸਿੰਘ ਜੀ 

ਇਲੈਕਸ਼ਨ ਆ ਗਿਆ ਏ ! ਆਪਾਂ ਮਾਨ ਸਰਦਾਰ ਦੀ ਇਮਦਾਦ ਕਰਨੀ ਏ! ਵੋਟ 
ਆਖਣ ਵਾਸਤੇ ਕਦੋਂ ਚੱਲਣਾ ਹੈ ? ਅਗੋਂ ਵਹਿਮੀ ਜੀ ਨੇ ਉਮਰੋਂ ਵੱਡਾ ਹੋਣ ਕਰਕੇ 
ਬੜੀ ਹਲੀਮੀ ਨਾਲ ਆਖਿਆ, 'ਭਰਾ ਜੀ ! ਭਾਵੇਂ ਔਜੋ ਹੀ ਤੁਰ ਪੈਂਦੇ, ਪਰ ਮੈਨੂੰ 
ਤਾਂ ਸਤਿਗੁਰੂ ਜੀ ਵਲੋਂ ਕਾਂਗਰਸੀ ਆਦਮੀ ਦੀ ਇਮਦਾਦ ਕਰਨ ਦਾ ਹੁਕਮ ਆ 
ਗਿਆ ਹੈ। 

ਘਰਜਾਖੀਆ : ਠੀਕ ਏ, ਹੁਕਮ ਆ ਗਿਐ ਤਾਂ ਫਿਰ ਕੀ ਹੋਇਆ, ਬਹੁਤੀ 
ਗੌਲ ਹੋਈ ਤਾਂ ਗੁਰੂ ਜੀ ਤੋਂ ਇਲੈਕਸ਼ਨ ਬਾਅਦ ਮੁਆਫੀ ਮੰਗ ਲਵਾਂਗੇ। ਇਹ ਮਾਨ 
ਸਰਦਾਰ ਸੌੜ ਭੀੜ ਵਿੱਚ ਕੰਮ ਔਣ ਵਾਲੇ ਬੰਦੇ ਨੇ, ਗੁਰੂ ਜੀ ਨਾਲ ਤਾਂ ਧਰਮ 
ਦਰਗਾਹ ਦਾ ਵਾਹ ਵਲੇਵਾਂ ਰੌਖਣਾ ਚਾਹੀਦਾ ਏ। 

ਨੰਬਰਦਾਰ : ਭਰਾ ਜੀ ! ਤੁਹਾਡੀ ਗੌਲ ਆਪਣੀ ਥਾਂ ਬਿਲਕੁਲ ਨੀਕ ਹੈ, ਪਰ 
ਮੇਰੇ ਵਾਸਤੇ ਸ੍ਰੀ ਸਤਿਗੁਰੂ ਜੀ ਦੇ ਹੁਕਮ ਤੋਂ ਉਤੇ ਕੋਈ ਚੀਜ਼ ਨਹੀਂ। ਉਹ ਮੇਰੇ 
ਦੀਨ ਦੁਨੀ ਦੇ ਵਾਲੀ ਹਨ। ਦੂਸਰੀ ਗੱਲ ਕਿ ਕਲ੍ਹ ਹੀ ਮੈਂ ਤੇ ਜਥੇਦਾਰ ਗੁਰਬਚਨ 
ਸਿੰਘ ਸਹਿੰਸਰੇ, ਬੁਤਾਲੇ ਤੇ ਫ਼ਿਰੋਜਵਾਲੇ, ਘੋੜੀਆਂ ਤੇ ਜਾ ਕੇ ਇੱਕ ਇੱਕ ਵੋਟ ਦਾ 
ਪਤਾ ਕਰਕੇ ਸਾਰਿਆਂ ਨੂੰ ਪੌਕੇ ਕਰ ਆਏ ਹਾਂ। ਸਾਡੇ ਆਪਣੇ ਪਿੰਡ ਵਿੱਚ ਤਾਂ ਵੋਟ 
ਹੀ ਸਿਰਫ਼ ਦੋ ਨੇ, ਇੱਕ ਮੇਰਾ ਤੇ ਇੱਕ ਜਥੇਦਾਰ ਦਾ। 

(ਓਦੋਂ ਵੱਡੀ ਮਾਲਕੀ ਵਾਲਿਆਂ ਦੇ ਵੋਟ ਹੀ ਬਣਦੇ ਸਨ। ਅੰਗ੍ਰੇਜ਼ ਸੋਚਦੇ ਸਨ 
ਕਿ ਵੱਡੇ ਜਿੰਮੀਦਾਰ ਸਾਡੇ ਤੋਂ ਪਰਵਾਹਰੇ ਹੋ ਹੀ ਨਹੀਂ ਸਕਦੇ) 

ਤੀਸਰੀ ਗੌਲ ਕਿ ਸਰਕਾਰ ਪੌਖੀਆਂ ਨੂੰ ਵੋਟ ਪਾ ਕੇ ਅੰਗ੍ਰੇਜ਼ ਦੀ ਉਮਰ ਹੀ 
ਵੱਡੀ ਕਰਨੀ ਹੈ ਜੋ ਸਾਨੂੰ ਨਹੀਂ ਕਰਨੀ ਚਾਹੀਦੀ। ਮੈਂ ਤੇ ਆਹਨਾਂ ਸਗੋਂ ਤੁਸੀਂ ਵੀ 
ਸਾਡੇ ਨਾਲ ਤੁਰੋ ! ਤੇ ਇਹਨਾਂ ਸਰਕਾਰੀਆਂ ਨੂੰ ਹਾਰ ਦੇ ਕੇ ਅੰਗ੍ੇਜ਼ਾਂ ਦਾ ਬਿਸਤਰਾ 
ਗੋਲ ਕਰੀਏ। 

ਘਰਜਾਖੀਆ : ਬੌਂਸ ਬੌਸ ਨੰਬਰਦਾਰਾ। ਮੈਨੂੰ ਜਾਪਦਾ ਏ ਤੇਰੇ ਤੇ ਕੂਕ ਪੁਣੇ 
ਦਾ ਕੁੱਝ ਬਹੁਤਾ ਹੀ ਅਸਰ ਹੋ ਗਿਆ ਏ। ਜਿਹੜਾ ਤੂੰ ਅੰਗਰੇਜ਼ਾਂ ਦੀ ਕਚੈਹਰੀ 
ਵਿੱਚ ਖੜੋਂ ਕੇ ਇਹਨਾਂ ਦੇ ਖਿਲਾਫ ਪਰਚਾਰ ਕਰਨ ਲੱਗ ਪਿਆ ਏਂ; ਤੈਨੂੰ ਤਾਂ ਇਹ 
ਵੀ ਚਿੰਤਾ ਨਹੀਂ ਰਹਿ ਗਈ ਜਾਪਦੀ ਕਿ ਤੇਰੇ ਤੇ 326 ਦਾ ਕੇਸ ਬਣਿਆ ਹੋਇਆ 
ਹੈ। ਜੇ ਇਹਦੇ ਵਿੱਚ ਮੈਂ ਤੇਰੀ ਇਮਦਾਦ ਨਾ ਕਰਾਂ, ਤੂੰ ਕੈਦ ਹੋ ਜਾਣਾ ਏਂ। ਫਿਰ 
ਅੰਦਰੋਂ ਹੀ ਸਤਿਗੁਰ ਨੂੰ ਵਾਜਾਂ ਮਾਰਦਾ ਰਹੀਂ। 

ਨੰਬਰਦਾਰ : ਗੌਲ ਸੁਣ ਘਰਜਾਖੀਆ ਸਰਦਾਰਾ। ਮੈਨੂੰ ਵਾਜ ਮਾਰਨ ਦੀ ਲੋੜ 
ਦਾ ਹਠਾਰੂ ਨਹੀਂ ਹੋਣ ਦੇਵੇਗਾ। 

ਘਰਜਾਖੀਆ : (ਪੂਰੀ ਤੈਸ਼ ਵਿੱਚ) ਮੈਨੂੰ ਪਤਾ ਲੌਂਗ ਗਿਆ ਏ, ਤੂੰ ਸਾਨੂੰ ਵੋਟ 
ਤਾਂ ਕੀ ਪਾਣੇ ਨੇ। ਸਗੋਂ ਸਾਡੀ ਖਿਲਾਫ਼ਤ ਹੀ ਕਰੇਂਗਾ, ਪਰ ਕੰਨ ਖੋਲ੍ਹ ਕੇ ਸੁਣ ਲੈ। 

ਤੇਰੇ ਗੁਰੂ ਦਾ ਨਾਂ ਏ ਪ੍ਰਤਾਪ ਸਿੰਘ, ਤੇ ਮੇਰਾ ਨਾਂ ਵੀ ਪ੍ਰਤਾਪ ਸਿੰਘ ਨਹੀਂ, ਜੋ ਤੈਨੂੰ 
ਜੇਲ੍ਹ ਵਿੱਚ ਚੱਕੀ ਨਾ ਭਿਹਾਈ। ਹੁਣ ਤੋਂ ਤੇਰੇ ਮੇਰੇ ਰਸਤੇ ਵਖੋ ਵੱਖਰੇ, ਤੇ ਆਪਣੇ 
ਗੁਰੂ ਨੂੰ ਆਖੀਂ, ਤੈਨੂੰ ਚੌਕੀ ਪੀਹਣ ਤੋਂ ਬਚਾ ਲਵੇ। 

ਨੰਬਰਦਾਰ : ਠੀਕ ਏ ਸਰਦਾਰਾ ! ਤੂੰ ਵੀ ਨੈਤੁ ਮੁਸੌਲੀ ਨਾਲ ਹੋ ਕੇ ਲਾ ਲਈਂ 
ਜ਼ੋਰ। ਮੈਂ ਆਪਣੇ ਸਤਿਗੁਰੂ ਦੇ ਸਹਾਰੇ ਕਿਸੇ ਦੀ ਪਰਵਾਹ ਨਹੀਂ ਕੀਤੀ ਕਦੀ। 

ਦੋਵੇਂ ਅਖੜ ਜੱਟ ਸਰਦਾਰ, ਘੋੜੀਆਂ ਤੇ ਚੜ੍ਹੇ, ਇੱਕ ਦੂਜੇ ਨਾਲ ਖਾਹ ਮਖਾਹ 
ਹੁੰਦੇ ਰਹੇ। ਦੋਹਾਂ ਦੀਆਂ ਘੋੜੀਆਂ ਫੁਰਕੜੇ ਮਾਰਦੀਆਂ ਰਹੀਆਂ। ਉਚੀ ਬੋਲਦਿਆਂ 
ਸੁਣ ਕੇ ਆਮ ਲੋਕ ਅਤੇ ਕੁਰਸੀਆਂ ਛੱਡ ਕੇ ਅੰਦਰੋਂ ਬਾਊ ਲੋਕ ਵੀ ਉਦਾਲੇ ਆ ਜੁੜੇ 
ਦੇਖ, ਦੋਵੇਂ ਘੋੜੀਆਂ ਨੂੰ ਔਡੀਆਂ ਲਾ ਕੇ ਆਪੋ ਆਪਣੇ ਰਾਹੇ ਪੈ ਗਏ। 
326 ਇੱਜ ਲੌਂਗੀ :- 

ਉਨ੍ਹਾਂ ਦਿਨਾਂ ਵਿੱਚ ਬਾਪੂ ਜੀ ਨੇ ਵੱਡੀ ਸੋਧ ਰੌਖੀ ਹੋਈ ਸੀ। ਦੋ ਨੌਕਰਾਂ ਸਮੇਤ 
ਪੂਰੀ ਵਾਹੀ ਕੀਤੀ ਹੋਈ ਸੀ ਅੰਮ੍ਰਿਤ ਵੇਲੇ ਇਸ਼ਨਾਨ ਕਰਕੇ, ਸੀਰੀ ਸਣੇ, ਕਿੱਲਾ 
ਹੱਲ ਸੇਤੀ ਵਾਹ ਕੇ, ਸੁਹਾਗਾ ਮਾਰ ਕੇ, ਦੁਬਾਰਾ ਇਸ਼ਨਾਨ ਕੀਤਾ। ਪੁਸਾਦਾ ਛੌਕਿਆ 
ਅਤੇ ਘੋੜੀ ਤੇ ਇੱਕਲੇ ਹੀ ਗੁਜਰਾਂਵਾਲੇ ਕਿਸੇ ਕੰਮ ਚਲੇ ਗਏ। ਹੱਥ ਵਿੱਚ ਕੁਹਾੜੀ 
ਜਾਂ ਮੈਲਾ ਹਰ ਵਕਤ ਰੱਖਦੇ ਸਨ। ਵਿਰੋਧੀ ਸ਼ਰਾਬੀਆਂ ਨੂੰ ਪਤਾ ਲਗਾ, “ਸਿੰਘ 
ਇੱਕਮਾ ਹੀ ਸ਼ਹਿਰ ਨੂੰ ਗਿਆ ਹੈ, ਕਈਆਂ ਰਲ ਕੇ ਸਲਾਹ ਕੀਤੀ, ਔਜ ਇਹਦਾ 
ਫਸਤਾ ਵੱਢ ਹੀ ਦੇਈਏ। ਨਾ ਚੌਂਜ ਨਾਲ ਚੋਰੀ ਕਰਨ ਦਿੰਦਾ ਏ, ਜੇ ਘੁਟ ਪੀ ਕੇ 
ਪਿੰਡ ਵਿੱਚ ਮਾੜਾ ਮੋਟਾ ਖਰੂਦ ਕਰ ਬਹਿਨੇ ਆਂ ਤਾਂ ਪੁਲਿਸ ਪੁਆ ਦਿੰਦਾ ਏ, ਲੜਾੰ 
ਦੇ ਲੜ ਜ਼ਮੀਨ ਹੁੰਦਿਆਂ ਹੋਇਆਂ ਵੀ ਵਾਹੁਣ ਲਈ ਦਿੰਦਾ ਨਹੀਂ, ਆਖੇਗਾ ਠੇਕਾ 
ਪਹਿਲਾਂ ਦਿਓ। 

ਪੰਜ ਪੰਜ ਸੱਤ ਸੌਤ ਬੰਦੇ, ਦੋ ਟੋਲੀਆਂ `ਚ ਬਰਛੀਆਂ ਕੁਹਾੜੀਆਂ ਲੈ ਕੇ 
ਮਲਕੜੇ ਜਿਹੇ ਪਿੰਡ ਵਿਚੋਂ ਨਿਕਲ ਗਏ। ਵੱਡੀ ਨਹਿਰ ਅਪਰਬਾਰੀ ਦੁਆਬ ਦੇ, 
ਦੋ ਪੁਲਾਂ, ਪਿੰਪਲੀ ਵਾਲਾ ਤੇ ਕੋਟਲੀ ਮੌਗੁਲਾਂ ਨੇੜੇ ਛਹਿ ਲਾ ਕੇ ਬਹਿ ਗਏ। ਪਿੰਡ 
ਵਿੱਚ ਕਾਨਾਂਫੂਸੀਆਂ ਸ਼ੁਰੂ ਹੋ ਗਈਆਂ, 'ਔਜ ਸਿੰਘ ਦੀ ਖੈਰ ਨਹੀਂ। ਇੱਕ ਗਰੀਬ, 
ਪਰ ਸ਼ਰਾਬੀ ਟੋਲੇ ਦੀ ਬਿਰਧ ਇਸਤਰੀ ਨੇ, ਸਾਡੇ ਬੰਦਿਆਂ ਨੂੰ ਕਿਸੇ ਤਰ੍ਹਾਂ ਖਬਰ 
ਨੂੰ ਧਾਈ ਕਰ ਲਈ ਕਿ ਇਸ ਪੁਲ ਦਾ ਪਤਾ ਕਰਕੇ ਦੂਜੇ ਪੁਲ ਵਾਸਤੇ ਨਹਿਰੇ ਪੈ 
ਜਾਵਾਂਗੇ। ਪਹਿਲੇ ਪੁਲ ਨੇੜੇ ਝਾੜੀਆਂ ਵਿੱਚ ਬੈਠੇ, ਸ਼ਰਾਬ ਪੀਣ ਵਾਲੇ ਬੰਦਿਆਂ 
ਇਨ੍ਹਾਂ ਨੂੰ ਵੇਖ ਕੇ ਲਲਕਾਰਾ ਮਾਰਿਆ ਤਾਂ ਮੁੱਨਭੇੜ ਹੋ ਗਈ। ਉਹ ਬਹੁਤੇ, ਪਰ 
ਸ਼ਰਾਬੀ, ਇਹ ਥੋੜ੍ਹੇ ਪਰ ਵੇਖ ਕੇ ਚੋਟ ਮਾਰਨ ਵਾਲੇ। ਲੜਦਿਆਂ ਮਾਨ ਸਿੰਘ 
ਨਾਮਧਾਰੀ ਨੇ ਕੁਹਾੜੀ ਮਾਰ ਕੇ ਅਨਾਇਤ, ਮੁਸੱਲੀ ਦੀ ਲੱਤ ਵੱਢ ਦਿੱਤੀ। ਬਾਕੀ 
ਸ਼ਰਾਬੀ ਓਹਨੂੰ ਛੱਡ ਕੇ ਨੌਸ ਗਏ। ਸਾਡੇ ਬੰਦੇ ਵੀ ਦੂਸਰੇ ਪੁਲ ਵੱਲ ਜਾਣ ਦੀ 

ਬਜਾਇ ਸ਼ਾਮ ਨੂੰ ਪਿੰਡ ਆ ਗਏ। ਪਰ ਬਾਪੂ ਜੀ ਰੱਬੋਂ ਹੀ ਤੀਜੇ ਜੰਡਿਆਲੇ ਦੇ ਪੁੱਲੋਂ 
ਹੋ, ਰਾਤ ਨੂੰ ਘਰ ਪੁੱਜ ਗਏ। ਪਰਚਾ ਦੇਣ ਵਾਲਿਆਂ ਲਿਖਾਇਆ ਕਿ “ਲੱਤ 
ਨੰਬਰਦਾਰ ਨੇ ਵੱਢੀ ਹੈ।” ਗਵਾਹੀਆਂ ਤਾਂ ਠੀਕ ਹੋ ਗਈਆਂ, ਪਰ ਘਰਜਾਖ ਵਾਲੇ 
ਪ੍ਰਤਾਪ ਸਿੰਘ ਦੇ ਕਹਿਣ `ਤੇ ਛੇ ਮਹੀਨੇ ਕੈਦ ਅਤੇ ਨਾਲ ਚੌਕੀ ਦੀ ਮੁਸ਼ੌਂਕਤ, 
ਮਜਿਸਟ੍ਰੇਟ ਨੇ ਲਿਖ ਦਿੱਤੀ। 

ਬਾਪੂ ਜੀ ਸੋਧ ਵਾਲਾ ਜਲ ਦਾ ਗੜਵਾ ਲੈ ਕੇ ਤੂੀਕ ਤੇ ਗਏ ਹੋਏ ਸਨ, ਜੇਹਲ 
ਚਲੇ ਗਏ। ਦੂਸਰੇ ਦਿਨ ਵਕੀਲ ਸੂ. ਅਵਤਾਰ ਸਿੰਘ ਨੇ, ਸੈਸ਼ਨ ਜੱਜ ਦੇ ਅਪੀਲ 
ਦਾਇਰ ਕਰ ਦਿੱਤੀ, ਜਿਸ ਨੇ ਦੂਸਰੇ ਦਿਨ ਦੀ ਤਾਰੀਖ ਪਾ ਦਿੱਤੀ। ਏਧਰ ਵਹਿਮੀ 
ਜੀ ਨੇ ਜੇਲ੍ਹ ਦਾ ਗੰਦਾ ਮਾਹੌਲ ਦੇਖ ਕੇ ਅਰਦਾਸ ਕੀਤੀ, ਹੇ ਕਰਨ ਕਾਰਨ ਜੀ ! ਇਥੋਂ 
ਦੇ ਛੇ ਮਹੀਨਿਆਂ ਨਾਲੋਂ ਮੈਂ ਭੈਣੀ ਸਾਹਿਬ ਸੌਤ ਮਹੀਨੇ ਸੇਵਾ ਕਰ ਲਵਾਂਗਾ, ਕਿਰਪਾ 
ਕਰੋ। ਅਰਜ਼ ਤੇ ਅਪੀਲ ਦੋਵੇਂ ਮਨਜ਼ੂਰ ਹੋਂ ਗਈਆਂ। ਤੀਸਰੇ ਦਿਨ ਜਮਾਨਤੀ ਹੋ 
ਕੇ, ਕੁੱਖ ਭਾਣੇ ਘਰ ਆ ਗਏ। ਉਥੇ ਸਿਰਫ ਫਲਾਹਾਰ ਹੀ ਕੀਤਾ। ਪਿੰਡ ਆ ਕੇ 
ਕੁੱਝ ਮਨਚਲੇ ਸਾਥੀਆਂ ਵਲੋਂ ਜਲੂਸ ਕੱਢਣ ਕਰ ਕੇ, ਜਿਹੜੇ ਲਲਕਾਰਿਆਂ ਤੇ 
ਇੱਟਾਂ ਵੱਟੇ ਦੀ ਵਰਖਾ ਹੋਈ, ਉਹ ਸਭ ਮੇਰੀ ਅਖੀਂ ਡਿੱਠੀ ਵਾਰਤਾ ਹੈ। 

ਅਗਲੇ ਦਿਨਾਂ ਵਿੱਚ ਬਾਪੂ ਜੀ ਨੂੰ ਬੁਖਾਰ ਨੇ ਘੇਰ ਲਿਆ। ਸਿਆਲ ਦੀ ਗੌਲ 
ਹੈ, ਪਿੰਡ ਨੇੜਲੇ ਬਾਗ ਵਾਲੇ ਖੂਹ ਤੇ ਪਾਏ, ਨਿੱਜੀ ਗੁਰਦੁਆਰੇ ਪਿੱਛੇ, ਧੌਪੇ ਪਰਾਲੀ 
ਤੇ ਪਏ ਸਨ। ਕੋਲ ਹੀ ਸ੍ਰੀ ਸਤਿਗੁਰੂ ਜੀ ਦੇ ਹੁਕਮ ਨਾਲ ਖੋਲ੍ਹੇ ਵਿਦਿਆਲੇ ਦੇ ਬੱਚੇ 
ਬੱਚੀਆਂ ਪੜ੍ਹ ਰਹੇ ਸਨ। ਬੱਚਿਆਂ ਨੂੰ ਪੜ੍ਹਾਉਣ ਦੀ ਜਿੰਮੇਵਾਰੀ ਮੇਰੀ ਸੀ ਅਤੇ 
ਬੱਚੀਆਂ ਨੂੰ ਮੇਰੇ ਭੈਣ ਹਰਬੰਸ ਕੌਰ ਜੀ ਪੜ੍ਹਾਇਆ ਕਰਦੇ ਸਨ। ਤਾਹੀਓਂ ਇੱਕ 
ਸਿਆਣੇ ਬੱਚੇ ਨੇ, ਉੱਚੀ ਉੱਚੀ ਘੋਸ਼ਣਾ ਕਰ ਦਿੱਤੀ, “ਸਤਿਗੁਰੂ ਜੀ ਆ ਗਏ 
ਸਤਿਗੁਰੂ ਜੀ ਆ ਗਏ।” ਕਿਲ੍ਹੇ ਮੌਲਾ ਸਿੰਘ ਕੋਲ, ਸੂਏ ਤੇ ਕਾਰ ਖਲ੍ਹਾਰ ਕੇ, ਪੰਜ 
ਸੱਤ ਕਿੱਲੇ ਪੈਲੀਆਂ ਦੇ ਵਿਚੋਂ ਦੀ ਡਾਂਡੇ ਮੀਂਡੇ, ਵਾਹੋ ਦਾਹੀ ਤੁਰੇ ਆਉਂਦੇ ਸੁਣੇ। 
ਅੰਗੇ ਸਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ, ਨਾਲ ਚੋਰੀ ਬਰਦਾਰ ਸੰਤ ਬਹਾਦਰ ਸਿੰਘ 
ਇੰਜ ਅਛੋਪਲੇ ਜਿਹੇ ਨਿਕਲੇ, ਜਿਵੇਂ ਬੇਂਦਲਾਂ ਓਹਲਿਓਂ ਚੰਨ ਨਿਕਲਦਾ ਹੈ। ਸਾਨੂੰ 
ਸਾਰਿਆਂ ਨੂੰ ਪਤਾ ਨਾ ਲੱਗੇ ਕਿ ਕੀ ਕਰੀਏ, ਸਾਰੇ ਚਾਅ ਨਾਲ ਕਮਲੇ ਜਿਹੇ ਹੋ ਗਏ। 
ਕੋਲ ਖੜ੍ਹਾ ਮੰਜਾ ਡਾਹ ਕੇ ਲਾਲ ਸਿੰਘ ਨੇ ਚਾਦਰਾ ਵਿਛਾਇਆ। ਪਾਤਸ਼ਾਹ ਸੁਸ਼ੋਭਤ 
ਹੋ ਗਏ, ਪਰ ਚਰਨ ਮੰਜੇ ਤੋਂ ਹੇਠਾਂ ਰੱਖ ਕੇ। ਬਾਪੂ ਜੀ ਚਰਨਾਂ ਕੋਲ ਬੈਠਕੇ ਵੈਰਾਗ 
ਰੂਪ ਹੋ ਗਏ। ਮੈਨੂੰ ਨਿਵਾਜਣ ਵਾਸਤੇ ਆਪ ਜੀ ਨੂੰ ਏਡਾ ਕਸ਼ਟ ਕਰਨਾ ਪਿਆ।” 
ਬਾਪੂ ਜੀ ਦੇ ਮੂੰਹੋਂ ਨਿਕਲਿਆ। ਜਦੋਂ ਸਾਨੂੰ ਕੁਝ ਹੋਸ਼ ਆਈ ਤਾਂ ਨਮਸਕਾਰ ਕੀਤੀ। 
ਸਾਡੇ ਪੁਰਾਣੇ ਮੁਜ਼ਾਰੇ, ਮਹਿਰ ਚਰਾਗ ਨੇ, ਪਿੰਡ ਵਿੱਚ ਖ਼ਬਰ ਕਰ ਦਿੱਤੀ। ਘੜੀਆਂ 

ਪਲਾਂ ਵਿੱਚ ਨਾਮਧਾਰੀ, ਗੈਰ-ਨਾਮਧਾਰੀ ਸਾਰਾ ਪਿੰਡ ਆ ਗਿਆ। 

ਹੁਕਮ ਹੋਇਆ 'ਪਰਾਲੀ ਤੇ ਨਹੀਂ ਪੈਣਾ, ਬੜੀ ਵਾਈ ਹੋਂਦੀ ਏ। ਜਲਦੀ 
ਤਕੜਾ ਹੋ ਕੇ ਭੈਣੀ ਸਾਹਿਬ ਆ। ਤੇਰੇ ਵਾਲੇ ਬੜੇ ਕੰਮ ਨੇ।” ਕਿੱਥੇ ਤੇ ਬਾਪੂ ਜੀ 
ਪਾਸਾ ਪਰਤਣ ਤੋਂ ਵੀ ਅਵਾਜ਼ਾਰ ਸਨ, ਹੁਣ ਸਤਿਗੁਰਾਂ ਦੇ ਆਇਆਂ ਆਪੇ ਉਠਕੇ 
ਬਹਿ ਗਏ। ਫਿਰ ਪਾਤਸ਼ਾਹਾਂ ਨੂੰ ਵਿਦਾ ਕਰਨ ਵੀਹ ਪੰਝੀ ਕਦਮ ਤੁਰ ਕੇ ਨਾਲ 
ਗਏ। ਨਾ ਬੁਖਾਰ, ਨਾ ਅਧਰੰਗ, ਜਿਵੇਂ ਸਭ ਕੁੱਝ ਹੀ ਦਰਸ਼ਨਾਂ ਨੂੰ ਵੇਖ ਕੇ ਉੜਨ 
ਛੂ ਹੋ ਗਿਆ ਹੋਵੇ। ਸਾਨੂੰ ਦਾਦੀ ਜੀ ਆਖਿਆ, ਨਾਲ ਹੋ ਕੇ ਆਸਰਾ ਦਿਓ। ਡਿੱਗ 
ਨਾ ਪੈਣ। ਪਰ ਬਾਪੂ ਜੀ ਤਾਂ ਸਾਨੂੰ ਰਲਣ ਵੀ ਨਹੀਂ ਸਨ ਦੇ ਰਹੇ। ਔਜ ਹੋਰ, ਕਲ੍ਹ 
ਨੂੰ ਹੋਰ, ਦਵਾਈਆਂ ਧਰੀਆਂ ਈ ਰਹਿ ਗਈਆਂ। ਮੈਂ ਕਰਾਮਾਤਾਂ ਨੂੰ ਮੰਨਣ ਤੋਂ 
ਇਨਕਾਰੀ ਹਾਂ, ਪਰ ਇਸ ਅਖੀਂ ਵੇਖੀ ਵਾਰਤਾ ਨੂੰ ਕਿਹੜੇ ਜ਼ੁਮਰੇ ਵਿੱਚ ਰੱਖਾਂ। 
ਇਹ ਅੱਜ ਤੱਕ ਸਮਝ ਨਹੀਂ ਆ ਰਹੀ। 
ਇਹ ਕੰਮ ਤੇ ਹੋ ਗਿਐ - 

ਜਦ ਬਾਪੂ ਜੀ ਨੂੰ ਤੰਦਰੁਸਤ ਕਰਨ ਵਾਸਤੇ ਸਤਿਗੁਰੂ ਜੀ ਨੇ ਆਪੇ ਦਰਸ਼ਨ 
ਦੇਣ ਦੀ ਕ੍ਰਿਪਾ ਕੀਤੀ। ਜਥੇਦਾਰ ਗੁਰਬਚਨ ਸਿੰਘ ਦੇ ਨਮਸਕਾਰ ਕਰਦਿਆਂ ਬਾਪੂ 
ਜੀ ਨੇ ਵੈਰਾਗੀ ਦਸ਼ਾ ਵਿੱਚ ਹੀ ਬੇਨਤੀ ਕੀਤੀ, “ਗਰੀਬ ਨਿਵਾਜ਼ ਜੀ, ਇਸ ਨੂੰ ਪੁੰਤਰ 
ਦੀ ਕ੍ਰਿਪਾ ਕਰੋ।” ਹੁਕਮ ਹੋਇਆ ਪੁੱਤਰ ਹੋਏ ਬਾਅਦ ਅਖੰਡ ਪਾਨ ਕਰਾਇਓ। 
ਥੋੜ੍ਹੀ ਦੇਰ ਬਾਅਦ ਸਾਡੇ ਗੁਆਂਢੀ ਭਾਗ ਸਿੰਘ ਨੇ ਅਰਜ ਕੀਤੀ, ਸੱਚੇ ਪਾਤਸ਼ਾਹ ! 
ਜਥੇਦਾਰ ਤੇ ਪੁਤਰ ਦੀ ਕਿਰਪਾ ਕਰੋ।” ਪਾਤਸ਼ਾਹਾਂ ਖਿੜਖਿੜਾ ਕੇ ਫੁਰਮਾਇਆ, 
ਇਹ ਕੰਮ ਤੇ ਹੋ ਗਿਆ ਹੋਇਐ। ਕੋਈ ਹੋਰ ਕੰਮ ਦੱਸੋ। ਸੰਗਤ ਵਿੱਚ ਜੈਕਾਰਿਆਂ 
ਨੂੰ ਵਾਰ ਨਾ ਆਵੇ। ਮੋਮਨ ਮਹਿਰ ਚਰਾਗੁ ਵੀ ਬੋਲੇ ਸੋ ਕਰਨੋਂ ਬਾਜ਼ ਨਾ ਆਵੇ। 

ਪੂਰੇ ਤੰਦਰੁਸਤ ਹੋ ਕੇ ਤਿੰਨ ਕੁ ਮਹੀਨੇ ਬਾਅਦ ਬਾਪ ਜੀ ਨੇ ਛੋਟੀ ਭੈਣ ਲਾਭ 
ਕੌਰ ਦੇ ਪਤਿਓਰੇ ਬਿਹੰਗਮ-ਸੋਧੀ, ਸੰਤ ਤਖਤ ਸਿੰਘ ਜੀ ਨੰ ਲਾਲੇ ਪੁਰੋਂ ਹਿੰਦੁ ਚੌਕ 
ਲਿਆਂਦਾ। ਘਰ ਬਾਹਰ ਦੀਆਂ ਜਿੰਮੇਵਾਰੀਆਂ ਬਾਉਂ ਥਾਈਂ ਸੰਭਲਾ ਕੇ, ਸੀ ਭੈਣੀ 
ਸਾਹਿਬ ਨੂੰ ਚਾਲੇ ਪਾਏ। ਨਾਲ ਮੈਂ ਤੇ ਬਲੀ ਸਿੰਘ ਤੇ ਸਾਡੀ ਮਾਤਾ ਕਰਤਾਰ ਕੌਰ 
ਜੀ। ਉਥੇ ਰਹਿੰਦਿਆਂ ਸਾਨੂੰ ਸੈਂਤ ਮਹੀਨੇ ਹੋ ਗਏ। ਇੱਕ ਰਾਤ ਬਾਪੁ ਜੀ ਨੂੰ ਸੁਪਨਾ 
ਆਇਆ, ਜਿਨ੍ਹਾ ਉਸੇ ਵੇਲੇ ਸਾਡੀ ਬੇਬੇ ਜੀ ਨੂੰ ਜਗਾ ਕੇ ਆਖਿਆ, ਕਰਤਾਰ ਕੌਰੇ ! 
ਗੁਰਬਚਨ ਸਿੰਘ ਦੇ ਘਰ ਪੁੰਤਰ ਪੈਦਾ ਹੋਇਐ। ਬੇਬੇ ਜੀ ਨੇ ਕਿਹਾ, ਵਕਤ ਨੋਟ 
ਕਰ ਲਓ। ਬਾਪੂ ਜੀ ਨੇ ਦਿਨੇ ਸਤਿਗੁਰੂ ਜੀ ਨੂੰ ਸੁਪਨਾ ਸੁਣਾਇਆ। ਹੁਕਮ 
ਹੋਇਆ, ਅੰਮ੍ਰਿਤ ਵੇਲਾ ਹੋਏਗਾ। ਤੀਸਰੇ ਦਿਨ ਤਾਰ ਅਤੇ ਚਿੱਠੀ ਦੋਵੇਂ ਇੱਕਠੀਆਂ 
ਹਿੰਦੂ ਚਕੋਂ ਭੈਣੀ ਸਾਹਿਬ ਪਹੁੰਚ ਗਈਆਂ। ਵਾਰ ਅਤੇ ਵਕਤ ਵਹਿਮੀ ਜੀ ਦੇ 
ਸੁਪਨੇ ਵਾਲੇ ਸਾਕਾਰ ਹੋ ਗਏ। ਹੁਕਮ ਹੋਇਆ, 'ਪਿੰਡ ਜਾ ਕੇ ਅਖੰਡ ਪਾਨ ਕਰਾ 
ਦਿਓ। ਅਸੀਂ ਫੇਰ ਕਿਸੇ ਵਕਤ ਆਵਾਂਗੇ।” 

ਨਿੱਜੀ ਗੁਰਦੁਆਰਾ - 

ਪਿੰਡੋਂ ਪਹਾੜ ਪਾਸੇ, ਪੰਜ ਸੌਂਤ ਕਿਲ੍ਹੇ ਦੂਰ, ਦੇਵਾ ਸਿੰਘ ਬਿਹੰਗਮ ਨੇ 
ਆਪਣੀ ਜ਼ਮੀਨ ਵਿੱਚ ਇੱਕ ਖੁਲ੍ਹਾ ਜਿਹਾ ਡੇਰਾ ਬਣਾਇਆ ਹੋਇਆ ਸੀ, ਜਿਸਨੂੰ 
ਗੁਰਦੁਆਰਾ ਆਖਿਆ ਜਾਣ ਲੌਂਗ ਪਿਆ। ਜਥੇਦਾਰ ਦੇ ਲੜਕੇ ਦੀ ਖੁਸ਼ੀ ਦਾ ਅਖੰਡ 
ਪਾਠ ਹੋ ਕੇ, ਦੀਵਾਨ ਉਥੇ ਲੱਗਾ ਹੋਇਆ ਸੀ। ਸੰਤ ਅਤਰ ਸਿੰਘ ਜੀ ਦੀਆਂ ਇੰਦੂ 
ਮੋਹਣੀਆਂ, ਮਸਤੀ ਬਖੇਰੀ ਜਾਂਦੀਆਂ ਸਨ। ਦੋ ਢੋਲਕਾਂ, ਇੱਕ ਵਾਜਾ ਤੇ ਪੰਦਰਾਂ 
ਸੋਲਾਂ ਛੇਣੇ ਵਜਾਣ ਵਾਲੇ, ਭਾਵ ਜੱਥਾ ਕੜਮਾਲਿਆ ਹੋਇਆ ਸੀ। ਸੰਗਤ ਦਾ 
ਪਾਰਾਵਾਰ ਨਹੀਂ ਸੀ। ਤਾਂ ਹੀ ਪਤਾ ਲੱਗਾ ਕਿ ਇੱਕ ਪਾਸਿਓਂ ਛੇ ਸੱਤ ਸ਼ਰਾਬੀ, 
ਡਾਂਗਾਂ ਬਰਛੀਆਂ ਲੈ ਕੇ ਚਾਂਗਰੇ ਮਾਰਦੇ ਹੋਏ ਜਥੇਦਾਰ ਜੀ ਦੁਆਲੇ ਹੋ ਗਏ। ਪਈ 
ਅਸੀਂ ਨਹੀਂ ਏਥੇ ਕੰਜਰਾਂ ਤੇ ਮੁਸਲਿਆਂ ਵਾਂਗ ਨੱਚਣ ਦੇਣਾ। ਸੰਤ ਜੀ, ਸਾਜਾਂ 
ਵਾਲਿਆਂ ਕੋਲੋਂ ਨੱਚਦੇ, ਭੁੰਬਰ ਪਾਂਦੇ, ਪੰਜਾਹ ਕੁ ਫੁੱਟ ਦੁਰ, ਉਂਚੀ ਖੂਹੀ ਦੀ ਮਣ 
ਤੇ ਜਾ ਕੇ ਪੈਲਾਂ ਪਾਣ ਲੱਗ ਪੈਂਦੇ। ਤਿੰਨ ਚਾਰ ਜਵਾਨ ਸ਼ਰਾਬੀ ਓਧਰ ਨੂੰ ਹੋ ਗਏ, 
ਕਿ ਸੰਤਾਂ ਨੂੰ ਖੂਹੀ ਵਿੱਚ ਡੇਗ ਦੇਈਏ, ਦੋ ਜਣੇ ਉਚੇ ਚੜ੍ਹਕੇ ਧੌਕਾ ਮਾਰਨ ਲੱਗੇ। 
ਸੰਤਾਂ ਨੇ ਦੋਹਾਂ ਹੱਥਾਂ ਨਾਲ, ਦੋਹਾਂ ਨੂੰ ਕੰਡ ਪਰਨੇ ਮਾਰਿਆ। ਦੋ ਹੋਰ ਕੁੱਦ ਕੇ ਪਏ, 
ਸੰਤਾਂ ਉਹ ਵੀ ਓਵੇਂ ਹੀ ਪਿੱਛਾਂ ਪਟਕਾ ਮਾਰੇ। ਮੈਂ ਖੂਹੀ ਨੇੜੇ ਸਾਹਵੇਂ ਪੜ੍ਹਾ ਵੇਖ 
ਰਿਹਾ ਸਾਂ। ਦੋਹਾਂ ਦੇ ਮੂੰਹਾਂ ਚੋਂ ਲਹੂ ਦੇ ਫੁਹਾਰੇ ਛੁੱਟ ਪਏ। ਲੱਗਦਾ ਸੀ, ਖੜਤਾਲਾਂ 
ਸਿੱਧੀਆਂ ਬੁਬਿਆਂ ਤੇ ਵੱਜੀਆਂ ਸਨ। ਜਿੰਨੇ ਚਿਰ ਨੂੰ ਬਰਛੀਆਂ ਵਾਲੇ ਸੰਤਾਂ ਨੇੜੇ 
ਢੌਂਕਦੇ, ਪਤਾ ਨਹੀਂ ਕਿਹੜੇ ਵੇਲੇ ਸਾਰਾ ਜੱਥਾ ਇੱਕ ਅੰਦਰੋਂ ਟਕੂਏ ਲੈ ਕੇ ਪੈ 
ਗਿਆ। ਸਾਰੇ ਸ਼ਰਾਬੀ ਢੌਠੇ ਪਏ ਸਨ ਤੇ ਉਹਨਾਂ ਦੀ ਗਿੱਦੜ ਕੁੱਟ ਹੋ ਰਹੀ ਸੀ। 
ਹਿੰਦੂ ਚੌਕ-ਸਹਿੰਸਰੇ=ਗਰਮੂਲੇ ਤੱਕ ਦੇ ਬਦਮਾਸ਼ ਜੁੜ ਬਣ ਕੇ ਆਏ ਸਨ। 
ਕਈਆਂ ਦੇ ਦੰਦ ਟੁੱਟ ਗਏ, ਕਈ ਵੱਢੇ ਫੌਂਟੇ ਗਏ, ਸੰਤਾਂ ਗੇ ਹਾੜੇ ਪਾਣ, ਸਾਨੂੰ 
ਛੁਡਾਓ। ਸੰਤਾਂ, ਬਾਪੂ ਜੀ ਤੇ ਜਥੇਦਾਰ ਪਾਠ ਵਾਲੇ ਨੇ, ਮਸੀਂ, ਸੂਫ਼ੀਆਂ ਕੋਲੋਂ ਅਮਲੀ 
ਛੁਡਾਏ। ਬਾਪੂ ਜੀ ਉਸੇ ਵੇਲੇ ਘੋੜੀ ਤੇ ਥਾਣੇ ਚਲੇ ਗਏ, ਸਮਾਗਮ ਕਰਨ ਦੀ ਗੱਲ 
ਪਹਿਲਾਂ ਥਾਣੇ ਦੱਸੀ ਹੋਈ ਸੀ। ਜਿਹੜਾ ਸ਼ਰਾਬੀ ਟੁੱਟੇ ਦੰਦਾਂ ਤੇ ਵੱਢੀਆਂ ਬਾਂਹੀ ਦਾ 
ਪਰਚਾ ਦੇਣ ਜਾਏ, ਪੁਲਿਸ ਉਸਨੂੰ ਈ ਅੰਦਰ ਕਰ ਲਵੇ। ਡੀ.ਐਸ.ਪੀ. ਮੌਕਾ 
ਵੇਖਿਆ, ਮੇਰੀ ਚਸ਼ਮਦੀਦ ਗਵਾਹੀ ਹੋਈ। ਅਫ਼ਸਰ ਨੇ ਕਿਹਾ, ਜੱਥੇ ਨੂੰ ਵਿਦਾ ਕਰ 
ਦਿਓ। ਬਾਕੀ ਜੋ ਹੋਵੇਗੀ ਸਾਂਭ ਲਵਾਂਗੇ। 

ਇਸ ਡੇਰੇ ਨੂੰ, ਪਿੰਡ ਦਾ ਸਾਂਝਾ ਥਾਂ ਸਮਝਿਆ ਜਾਂਦਾ ਸੀ। ਕਿਉਂਕਿ ਦੇਵਾ 
ਸਿੰਘ, ਤਰ ਕੇ ਨਹਿਰ ਪਾਰ ਕਰਦਾ ਹੋਇਆ, ਪਾਰ ਬੋਲ ਚੁੱਕਿਆ ਸੀ। ਇਸ 
ਕਰਕੇ ਬਾਪੁ ਜੀ ਨੇ ਪਿੰਡ ਵਾਲੇ ਖੁਹ `ਤੇ ਜਿੱਥੇ ਪਹਿਲਾਂ ਹੀ ਸਾਧਾਂ ਦੇ ਰਹਿਣ ਵਾਸਤੇ 
ਡੇਰਾ ਸਥਾਪਤ ਕੀਤਾ ਹੋਇਆ ਸੀ। ਇੱਕ ਕਮਰਾ ਹੋਰ ਪਾ ਕੇ, ਉਸਨੂੰ ਧਰਮਸਾਲਾ 
ਕਹਿਣਾ ਸ਼ੁਰੂ ਕਰ ਦਿੱਤਾ। ਬਾਅਦ, ਸਤਿਗੁਰੂ ਜੀ ਦੇ ਚਰਨ ਪਾਉਣ ਪਿੱਛੋਂ, ਪੌਕੇ 

ਤੌਰ ਤੇ ਗੁਰਦੁਆਰਾ ਸਥਾਪਤ ਹੋ ਗਿਆ। 

ਵੱਡੀ ਮਾਲਕੀ ਦੇ ਇੱਕਲੇ ਵਾਰਸ ਵਹਿਮੀ ਸੀ, ਪਹਿਲਾਂ ਪਿੰਡ ਵਿੱਚ 
ਇੱਕਲੌਤੇ ਨਾਮਧਾਰੀ ਸਨ। ਬਾਅਦ ਕਈਆਂ ਨੂੰ ਪ੍ੇਰ ਕੇ, ਕਈਆਂ ਨੂੰ ਰਿਸ਼ਤੇਦਾਰੀਆਂ 
ਤੇ ਕਈਆਂ ਨੂੰ ਜ਼ਮੀਨ ਵਾਹੁਣ ਲਈ ਰਿਐਤੀ ਦਰਾਂ ਤੇ ਦੇ ਕੇ, ਸਾਥੀ ਬਣਾ ਲਏ। 
ਫਿਰ ਵੀ ਸ਼ਰਾਬੀ ਜੁੰਡਲੀ ਦਾ ਪਿੰਡ ਵਿੱਚ ਏਨਾ ਜ਼ੋਰ ਸੀ ਕਿ ਮੇਰੇ ਵੇਂਹਦਿਆਂ, ਇੱਕ 
ਦਿਨ ਵਿੱਚ ਤਿੰਨ ਵਾਰ ਡਾਂਗਾਂ ਛਵ੍ਹੀਆਂ ਚੌਲੀਆਂ। ਸ਼ਰਾਬੀ ਕਹਿਣ, ਅਸਾਂ ਪਿੰਡ 
ਵਿੱਚ ਕੂਕਿਆਂ ਨੂੰ ਧਮੇਂਚੜਾ ਨਹੀਂ ਪਾਣ ਦੇਣਾ। ਕੁਕੇ ਕਹਿਣ ਅਸਾਂ ਤੁਹਾਨੂੰ ਸ਼ਰਾਬ 
ਪੀ ਕੇ ਗਲੀਆਂ ਵਿੱਚ ਕੂਕਾਂ ਨਹੀਂ ਮਾਰਨ ਦੇਣੀਆਂ। ਖਰਚ ਪੱਖੋਂ ਨਾਮਧਾਰੀ ਧੜਾ 
ਭਾਰਾ ਸੀ। ਬੰਦਿਆਂ ਪੌਖੋਂ ਸ਼ਰਾਬੀ ਬਹੁਤੇ ਰਲ ਜਾਂਦੇ ਸਨ। ਸ਼ਰੀਫ਼ ਕੂਕੇ ਲੜਾਈ 
ਤੋਂ ਟਾਲਾ ਕਰ ਜਾਂਦੇ। ਦੂਸਰੇ ਪਾਸੇ ਵਾਲੇ ਕਈਆਂ ਨੂੰ ਘੁਟ ਪਿਆ ਕੇ, ਨਾਲ ਤਿਆਰ 
ਕਰ ਲੈਂਦੇ। ਜਥੇਦਾਰ ਗੁਰਬਚਨ ਸਿੰਘ ਤੇ ਵਹਿਮੀ ਜੀ ਦੋ ਜਣੇ ਹੀ ਕਈ ਸ਼ਰਾਬੀਆਂ 
ਤੇ ਭਾਰੂ ਹੋ ਜਾਂਦੇ। 

ਇੱਕ ਪਾਸੇ ਇਹੋ ਜਿਹੇ ਰੁਝੇਵੇਂ, ਦੂਜੇ ਪਾਸੇ ਗੁਜਰਾਂਵਾਲੇ, ਦੋ ਨੌਜਵਾਨ 
ਪ੍ਰੈਮੀਆਂ ਆਪਸ ਵਿੱਚ ਵਿਆਹ ਨਾ ਹੁੰਦਾ ਜਾਣ ਕੇ, ਵਕਤ ਮਿੱਥ ਲਿਆ। ਆਪੋ 
ਆਪਣੀ ਘਰੀਂ ਦੋਹਾਂ ਜ਼ਹਿਰ ਖਾ ਲਿਆ। ਇੱਛੋ ਨੂੰ ਮਾਂ ਨੇ ਆਖਿਆ, “ਤੂੰ ਡੋਲਦੀ 
ਕਿਵੇਂ ਫਿਰਨੀਏ, ਨਾਲੇ ਤੇਰੀ ਜੀਭ ਤੇ ਛਾਲੇ ਕਿਉਂ ਪਏ ਹੋਏ ਨੇ।” ਇੱਛੋ ਨੇ ਦੱਸ 
ਦਿੱਤਾ, ਅਸਾਂ ਦੋਹਾਂ ਜ਼ਹਿਰ ਖਾ ਲਿਆ ਹੈ, ਮੈਂ ਤੇ ਹੁਣੇ ਮਰਨ ਵਾਲੀ ਹਾਂ, ਤੁਸੀਂ 
ਪੁਰਨ ਦਾ ਪਤਾ ਕਰੋਂ, ਜੇ ਉਹ ਬਚ ਜਾਵੇ। ਜਦੋਂ ਪੁਰਨ ਨੂੰ ਪਤਾ ਲੱਗਾ ਕਿ ਉਹ 
ਮਰ ਗਈ ਹੈ ਤਾਂ ਉਸ ਨੇ ਵੀ ਪੁੜੀ ਮੂੰਹ ਵਿੱਚ ਪਾ ਲਈ। ਵਹਿਮੀ ਜੀ ਨੇ ਸ਼ਹਿਰ 
ਜਾ ਕੇ ਪੜਤਾਲ ਕੀਤੀ। ਗੱਲ ਸੱਚੀ ਨਿਕਲੀ, ਤਾਂ ਇੱਛੋ ਪੂਰਨ ਦਾ ਕਿੱਸਾ ਲਿਖ 
ਧਰਿਆ। ਲਗਦੇ ਹੱਥ, ਦਿੱਲੀ ਦੇ ਬਾਦਸ਼ਾਹ ਫਿਰੋਜ਼ ਤੁਗੁਲਕ ਦੀ ਬੇਟੀ 'ਸੋਰਨ” 
ਤੇ ਉਹਨਾਂ ਦਾ ਕੂੜਾ ਸੁੱਟਣ ਵਾਲੇ “ਬੀਜਾ” ਦੇ ਇਸ਼ਕ ਦਾ ਕਿੱਸਾ 'ਸੋਰਨ ਬੀਜਾ” 
ਦੇ ਨਾਂ ਹੇਠ ਲਿਖ ਲਿਆ। ਸੰਨ ਸੰਤਾਲੀ ਬਾਅਦ 'ਪ੍ਰੀਤ ਨਗਰ” ਜਾ ਕੇ 
ਗੁਰਬਖਸ਼ ਸਿੰਘ ਜੀ ਨੂੰ ਸੁਣਾਇਆ। ਸੁਣਕੇ ਉਹਨਾਂ ਬੜੇ ਸਨੇਹ ਨਾਲ ਭੂਮਿਕਾ 
ਲਿਖ ਦਿੱਤੀ। 

“ਰੋੜੀ ਸਾਹਿਬ” ਪੂਰਨਮਾਸ਼ੀ ਦਾ ਮੇਲਾ, ਹਰ ਮਹੀਨੇ ਲੱਗਦਾ ਸੀ। ਮੈਂ ਉਥੇ 
ਗਿਆਂ ਮਿਲਖੀ ਰਾਮ ਦਾ ਲਿਖਿਆ ਕਿੱਸਾ 'ਸਰਵਣ ਸਪੁੰਤਰ”, 'ਬਾਰਾਂ ਮਾਂਹ” 
ਖਰੀਦ ਲਿਆਇਆ। ਪੜ੍ਹਿਆ, ਬੜੀ ਵਧੀਆ ਕਵਿਤਾ ਸੀ, ਜਿੱਦੀ ਹਰ ਸੌਤਰ 
ਪਿਛੇ ਪਾਣੀ, ਆਉਂਦਾ ਸੀ। ਜਿਵੇਂ 'ਚੇਤਰ ਚਾਹ ਸੇਤੀ ਕਿਹਾ ਮਾਪਿਆਂ ਨੇ, ਪੁੱਤਰ 
ਸਰਵਣਾ ਸਾਨੂੰ ਪਿਲਾ ਪਾਣੀ। ਮੈਂ ਬਾਪੁ ਜੀ ਨੰ ਬੇਨਤੀ ਕੀਤੀ, ਤੁਸੀਂ ਵੀ ਕੋਈ ਇਹੋ 
ਜਿਹੀ ਲੰਮੀ ਕਵਿਤਾ ਲਿਖੋ,ਜਿਦ੍ਹੇ ਅੰਤ ਪਾਣੀ ਹੀ ਆਵੇ। ਬਾਪੂ ਜੀ ਨੇ ਥੋੜ੍ਹੇ ਦਿਨਾਂ 

ਵਿੱਚ ਹੀ ਦੋ ਇਤਿਹਾਸਕ ਗਲਤ ਫਹਿਮੀਆਂ ਦੀ ਸੋਧ ਕਰਨ ਵਾਲਾ ਕਿੱਸਾ, “ਸਾਫ਼ 
ਪਾਣੀ” ਵਲੋਂ ਤਰਨ ਸਿੰਘ ਵਹਿਮੀ, ਹਰ ਇੱਕ ਔਖਰ ਤੇ ਇੱਕ ਬੈਂਤ ਲਿਖ ਕੇ ਸੁਣਾ 
ਦਿੱਤਾ। 'ਸੱਸਾ ਸਾਹਿਬਜ਼ਾਦਾ ਜੁਝਾਰ ਸਿੰਘ ਜੀ, ਕਈਆਂ ਲਿਖਿਆ ਮੁੜ ਪੀਣ ਸੀ 
ਆਇਆ ਪਾਣੀ” ਅਤੇ 'ਤੱਤਾ ਤੱਤ ਨਾ ਮੌਤ ਵਿਚਾਰ ਸੱਕੀ” ਛਾਂਗ (ਬੱਕਰੇ) ਕੋਹ 
ਲਿਖ ਦਿੱਤਾ ਵਹਾਨ ਪਾਣੀ। 
ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ “ਜੱਸ ਜੀਵਨ”, ਸਾਧਾਰਨ ਜਿਹੀਆਂ 
ਕਾਪੀਆਂ ਤੇ ਧੀਮੀ ਚਾਲ ਤੁਰਨਾ ਸ਼ੁਰੂ ਹੋ ਚੁੱਕਾ ਸੀ। ਸਤਿਗੁਰੂ ਰਾਮ ਸਿੰਘ ਦਾ 
ਬਿਰਹਾ, ਨਾਮਧਾਰੀਆਂ ਦੇ ਰੋਮ ਰੋਮ ਵਿੱਚ ਰਚਿਆ ਪਿਐ, ਪਰ ਵਹਿਮੀ ਜੀ, 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਵੀ ਓਵੇਂ ਦੇ ਹੀ ਆਸ਼ਕ ਸਨ। ਦੋਵਾਂ ਸਤਿਗੁਰਾਂ ਨੂੰ 
ਹਾਜ਼ਰ ਤੇ ਵਿਦੇਸ਼ ਗਏ ਨੂੰ ਕਿਵੇਂ ਇੱਕੋ ਜਿਹਾ ਮਨ ਮਸਤਕ ਵਿੱਚ ਵਸਾਇਆ 
ਹਨ ਉਹਨਾਂ ਦੇ ਹੀ ਸ਼ਬਦਾਂ ਵਿੱਚ ਵੇਖੋ - 
ਸੱਚੇ ਪਾਤਸ਼ਾਹੋ ! ਮੈਂ ਸਤਿਗੁਰੂ ਰਾਮ ਸਿੰਘ ਜੀ ਦਾ ਈਸ਼ਵਰ ਰੂਪ, ਉਚਰ . 
ਆਪ ਨੂੰ ਹੀ ਮੰਨ ਕੇ. ਮਨ ਦੀ ਧਿਆਨ ਧਾਰਨਾ ਧਾਰੀ ਹੈ। ਆਪ ਵਿਚੋਂ ਹੀ ਉਹਨਾਂ 
ਦਾ ਦਰਸ਼ਨ ਕਰਨ ਹਿੱਤ, ਜਿਚਰ ਉਹ ਵਿਦੇਸ਼ੋਂ ਨਹੀਂ ਆਉਂਦੇ। ਜਿਵੇਂ ਭਾਈ 
ਗੁਰਦਾਸ ਜੀ ਨੇ ਲਿਖਿਆ ਹੈ, 'ਜੈਸੇ ਦਰਪਨ ਬਿਖੈ ਬਦਨ ਬਿਲੋਕੀਅਤ-ਤੈਸੇ 
ਸਰਗੁਣ ਸਾਖੀ, ਭੂਤ ਗੁਰ ਧਿਆਨ ਹੈ।” 
ਬਾਰਵੀਂ - ਰ 
ਸੇ ਸਮੇਂ ਵਹਿਮੀ ਜੀ ਨੇ, ਜਥੇਦਾਰ ਗੁਰਬਚਨ ਸਿੰਘ, ਹਮਜੋਲੀ ਵਧਾਵਾ 
ਸਿੰਘ, ਮਾਨ ਸਿੰਘ, ਆਦਕਾਂ ਨਾਲ ਸਲਾਹ ਕਰਕੇ 'ਬਾਰ੍ਹਵੀ ਮਨਾਉਣ ਦੀ ਵਿਓਂਤ 
ਸੋਚੀ। ਬਾਰ੍ਹਵੇਂ ਗੁਰੂ ਦੀ ਯਾਦ ਨੂੰ ਸੌਜਰਿਆ ਕਰਨ ਵਾਸਤੇ, ਹਰ ਦੇਸੀ ਮਹੀਨੇ ਦੀ 
ਬਾਰਾਂ ਤਾਰੀਖ ਨੰ ਇੱਕਠਿਆਂ ਹੋ ਕੇ ਨਾਮ ਸਿਮਰਨ ਤੇ ਸ਼ਬਦ ਬਾਣੀ ਕਰਨਾ। ਫਿਰ 
ਇਸਦਾ ਘੇਰਾ ਚੌਕ ਰਾਮਦਾਸ ਆਦਿ ਕਈ ਪਿੰਡਾਂ ਤੱਕ ਵਧਾ ਲਿਆ। ਇਸ ਦੇ 
ਪਰਥਾਇ ਬਾਪੁ ਜੀ ਨੇ ਕਈ ਟੱਪੇ ਵੀ ਰਚੇ, ਜਿਨ੍ਹਾਂ ਨੂੰ ਵਧਾਵਾ ਸਿੰਘ ਗੁਰਬਚਨ 
ਸਿੰਘ ਜੀ ਨੇ ਇੱਕਠਿਆਂ ਸੰਗਤ ਵਿੱਚ ਖੜ੍ਹ ਕੇ ਪੜ੍ਹਨਾ, “ਗੁਰੂ ਬਾਰ੍ਹਵੇਂ ਨਮਿੰਤ ਦੀ 
ਬਾਹਰੀ ਸਕਾ ਰਲਕੇ, ਚੜ੍ਹਿਆ ਚਾ ਨੇ ਹੋਂਦਾ, ਜਾਣਾ 
” ਇੱਥੇ ਬੁੱਢੀ ਮਾੜੀ ਆ ਕੇ ਫਿਰ ਸੰਤ ਮੌਘਰ ਸਿੰਘ ਖਾਰਾ, ਬਾਬਾ ਜਗਤ 
ਸਿੰਘ ਭਿੱਖੀ ਗੁਰਦੀਪ ਸਿੰਘ ਵਰਪਾਲ ਆਦਕਾਂ ਨੂੰ ਜੋੜਕੇ, ਬਾਰ੍ਹਵੀਂ ਕਦੀ ਕਿਸੇ 
ਘਰ ਕਦੀ ਕਿਤੇ ਸ਼ੁਰੂ ਕਰ ਲਈ। ਬਾਪੂ ਜੀ ਤੋਂ ਬਾਅਦ ਹੁਣ ਤੱਕ ਵੀਰ ਬਲੀ ਸਿੰਘ 
ਨੇ ਇਸਦੀ ਨਿਰੰਤਰਤਾ ਨਹੀਂ ਟੁੱਟਣ ਦਿੱਤੀ। ਜੇ ਕੋਈ ਹੋਰ ਸਰੀਰ ਨਾ ਮੰਗ ਕਰੇ 
ਤਾਂ ਅਸੀਂ ਚਾਰੇ ਭਰਾ ਅਤੇ ਮਾਸਟਰ ਅਮਰੀਕ ਸਿੰਘ ਜੀ ਵਾਰੀ ਵਾਰੀ ਇਹ ਨਿਯਮ 
ਨਿਭਾਅ ਰਹੇ ਹਾਂ। 

ਚਰਾਗ ਦੀਨ - 
ਹਰ ਸਾਲ ਖਰਬੂਜਿਆਂ ਦਾ ਮੌਸਮ ਔਣ ਤੇ ਬਾਪੂ ਜੀ ਨੇ ਬਾਗ ਵਾਲੇ ਖੂਹ 
ਤੇ ਵੱਡਾ ਢੇਰ ਲਗਵਾ ਕੇ, ਚੌਕੀਦਾਰ ਤੋਂ ਪਿੰਡ ਵਿੱਚ ਹੋਕਾ ਦਿਵਾ ਦੇਣਾ। ਢੇਰ ਕੋਲ 
ਮੈਨੂੰ, ਬਾਬੇ ਵਧਾਵਾ ਸਿੰਘ ਨੂੰ, ਸਾਡੇ ਇਲਾਕੇ ਵਿੱਚ ਬਾਪ ਤੋਂ ਵੱਡੇ ਨੂੰ, ਬਾਬਾ ਕਹਿਣ 
ਦਾ ਰਿਵਾਜ ਸੀ, ਤਾਇਆ ਨਹੀਂ ਸਨ ਕਹਿੰਦੇ। ਇਹ ਵਧਾਵਾ ਸਿੰਘ ਜੀ ਤੇ 
ਜਥੇਦਾਰ ਗੁਰਬਚਨ ਸਿੰਘ ਜੀ, ਇੱਕ ਬਾਪੂ ਜੀ ਤੋਂ ਵੱਡਾ, ਤੇ ਇੱਕ ਛੋਟਾ ਸੀ। ਸੋਕਾ 
- ਭਰਾ ਕੋਈ ਨਹੀਂ ਸੀ। ਦੋਵੇਂ ਪਿੰਡ ਦੀ ਬਰਾਦਰੀ ਵਿਚੋਂ, ਕੂਕੇ ਬਣਾਏ ਹੋਏ ਸਨ। 
ਤਿੰਨਾਂ ਦਾ ਪਿਆਰ ਆਪੋ ਵਿੱਚ ਭਰਾਵਾਂ ਵਰਗਾ ਹੀ ਸੀ। ਜਾਂ ਮਹਿਰ ਚਰਾਗ ਨੂੰ 
ਬਿਨਾਇਆ ਜਾਂਦਾ। ਸਾਨੂੰ ਪੌਕੀ ਕਰ ਦੇਣੀ ਕਿ ਕੋਈ ਦਾਅ ਲਾ ਕੇ ਦੋ ਵਾਰ ਤਾਂ ਭਾਵੇਂ 
ਲੈ ਜਾਵੇ, ਪਰ ਖਾਲੀ ਕੋਈ ਨਾ ਜਾਇ। ਰਾਹੀ ਪਾਂਧੀ ਨੂੰ ਵੀ ਖਾਲੀ ਨਾ ਜਾਣ ਦੇਣਾ। 
ਇਹ “ਚਰਾਗ ਦੀਨ”, ਕਿਲ੍ਹਾ ਮੌਲਾ ਸਿੰਘ ਦਾ ਅਰਾਈਂ ਸੀ, ਜਿਸਨੂੰ “ਮਹਿਰ 
ਜੀ` ਆਖ ਕੇ ਬੁਲਾਣ ਦਾ, ਸਾਨੂੰ ਕਰੜਾ ਹੁਕਮ ਸੀ। ਇਹ ਅਰਾਈਂ, ਬਾਪ ਦਾਦੇ ਤੋਂ 
ਲਗਾਤਾਰ ਸਾਡੀ ਜ਼ਮੀਨ ਕਾਸ਼ਤ ਕਰਦੇ ਆ ਰਹੇ ਸਨ। ਬੜੇ ਈਮਾਨਦਾਰ, ਸਮਝਦਾਰ, 
ਬੜੇ ਕਾਮੇ ਕਾਸ਼ਤਕਾਰ ਸਨ। ਮੇਰੀ ਸੰਭਾਲ ਵਿੱਚ ਇਸਨੇ ਪੁੱਤਰ ਫ਼ਜ਼ਲ ਹੁਸੈਨ ਸਣੇ, 
ਏਡੀ ਸਿੱਧੀ ਰਾਲ੍ਹ ਮਾਰਨੀ, ਵਿਚੋਂ ਹਲ ਮੋੜ ਕੇ ਪਾੜਾ ਨਾ ਲੈਣਾ ਪਵੇ, ਹੌਥ ਵਾਲੇ ਜੰਦਰੇ 
ਰੌਸੀ ਧਰ ਕੇ ਵੇਂਟਾ ਪਾਈਆਂ ਹੋਣ। ਇਹ ਅਰਾਈਂ ਖੇਤੀ ਕਰਦਿਆਂ ਹਰ ਮੋਸਮ ਦੀ 
ਸਬਜ਼ੀ ਜ਼ਰੂਰ ਬੀਜਦੇ ਸਨ। ਸਬਜ਼ੀ ਬੀਜਣ ਵਾਲਿਆਂ ਬਾਰੇ, ਮਹਿਰ ਚਰਾਗ ਦਾ 
ਸੁਣਾਇਆ ਇੱਕ ਟੱਂਪਾ ਮੈਨੂੰ ਚੇਤੇ ਆ ਗਿਐ। ਉਹਨੇ ਆਖਣਾ - 
ਸਭੇ ਜਾਤੀਂ ਚੰਗੀਆਂ, ਇੱਕ ਰੇਂਡੀ (ਖਰਬੂਜੇ) ਭੰਨ ਬੁਰੇ। 
ਸਜਣ ਆਏ ਮਿਲਣ ਨੂੰ, ਇਹ ਵੱਲੀਂ ਛੱਡ ਤੁਰੇ।” 
ਆਪਣੀ ਜਾਤ ਜਾਂ ਸੁਭਾ ਦੇ ਸੰਬੰਧ ਵਿੱਚ ਜਿੰਨੀ ਅਸਲੀ ਤੇ ਵਧੀਆ ਗੱਲ 
ਕੋਈ ਆਪ ਕਰ ਸਕਦਾ ਹੈ, ਦੂਸਰਾ ਨਹੀਂ ਕਰ ਸਕਦਾ। ਇਸੇ ਤਰ੍ਹਾਂ ਵਹਿਮੀ ਜੀ 
ਨੇ, ਆਪਣੀ ਜੌਂਟ ਕੌਮ ਬਾਰੇ ਜਿੰਨੇ ਕਰਾਰੇ ਸ਼ੇਅਰ ਲਿਖੇ ਹਨ, ਦੂਸਰਾ ਨਹੀਂ ਲਿਖ 
ਸਕਦਾ। ਮੈਂ ਵੀ ਇੱਕੋ ਸਤਰ ਲਿਖਾਂਗਾ - 
“ਕਿਸੇ ਸਤੇ ਹੋਏ ਆਖਿਆ ਸੱਚ ਵਹਿਮੀ, 
ਕਬਰ ਜੌਟ ਕੇ ਕੋਲ ਨਾ ਚਾਹੀਦੀ ਏ।? 
ਹਾਂ ਤੇ ਗੌਲ ਹੋ ਰਹੀ ਸੀ ਤਰਕਾਰੀ ਦੀ, ਏਹਨਾਂ ਆਪ ਸਬਜ਼ੀ ਬੀਜਣੀ, ਫਿਰ 
ਉਸਨੂੰ ਵੇਚਣ ਦਾ ਕੰਮ ਵੀ ਆਪ ਕਰਨਾ। ਇਸ ਕਰਕੇ ਇਹਨਾਂ ਦਾ ਹੱਥ ਚੰਗਾ ਸੌਖਾ 
ਰਹਿਣਾ। ਮਹਿਰ ਦੀ ਅਔਧਖੜ ਘਰਵਾਲੀ ਨੇ ਛੋਟੀ ਜਿਹੀ ਟੋਕਰੀ ਆਪਣੇ ਸਿਰ ਤੇ 
ਰੌਖ ਲੈਣੀ ਤੇ ਇੱਕ ਵੱਡਾ ਟੋਕਰਾ ਆਪਣੀ ਔਤ ਹੁਸੀਨ ਤੇ ਜਵਾਨ ਜਹਾਨ ਨੂੰਹ 
“'ਸਾਲ੍ਹਿਆੰ” ਦੇ ਸਿਰ ਤੇ ਰੌਖ ਕੇ ਪਿੰਡ ਵਿੱਚ ਵੇਚਣ ਤੁਰ ਪੈਣਾ। ਮਹਿਰੀ ਨੇ ਜਦੋਂ 

ਹੇਕ ਸੁਣ ਕੇ ਸਵਾਣੀਆਂ ਨੇ ਘਰਾਂ ਤੋਂ ਬਾਹਰ ਨਿਕਲ ਪੈਣਾ। ਮਹਿਰੀ ਦੀ ਹੇਕ, 
ਸਾਲਿਆਂ ਦਾ ਹੁਸਨ ਤੇ ਪਿੱਛੇ ਗਲੀਆਂ ਸੁੰਬਰਦਾ-ਪਾਪਲੀਨ ਦਾ ਖੜ ਖੜ ਕਰਦਾ 
ਤਹਿਮਦ, ਘੜੀਆਂ ਪਲਾਂ ਵਿੱਚ ਕੁੜੀਆਂ ਚਿੜੀਆਂ ਦਾ ਝੁਰਮਟ ਪੈ ਜਾਣਾ। ਉਂਜ 
ਇਸ ਗਾਹਕੀ ਵਿਕਵਾਲੀ ਵਿੱਚ “ਸਿੰਘ ਜੀ” ਦੇ ਦਬਾਅ ਕਾਰਨ ਕਿਸੇ ਮਰਦ ਨੂੰ ਨੇੜੇ 
ਢੁਕਣ ਦੀ ਹਿੰਮਤ ਨਹੀਂ ਸੀ ਪੈਂਦੀ। ਸਾਨੂੰ ਛੋਟਿਆਂ ਨੂੰ, ਜਦੋਂ ਅਜੇ ਇਸ਼ਕ ਮੁਸ਼ਕ 
ਦੀ ਸਮਝ ਨਹੀਂ ਸੀ, ਤਾਂ ਵੀ ਸਾਲ੍ਹਿਆਂ ਨੂੰ ਭਾਬੀ ਆਖਣ ਨਾਲ ਮੂੰਹ ਮਿੱਠਾ ਹੋ 
ਜਾਣਾ। ਤੇ ਜਦੋਂ ਓਹਨੇ ਅੱਗੋਂ 'ਹਾਂ ਵੇ ਲਾਡਲਿਆ ਦਿਉਰਾ” ਕਹਿ ਦੇਣਾ ਤਾਂ ਨਿਰੇ 
ਕੰਨ ਹੀ ਨਹੀਂ, ਸਾਰਾ ਜਿਸਮ ਹੀ ਮਹਿਕ ਮਹਿਕ ਹੋ ਜਾਣਾ। 
ਗਊਆਂ ਦੇ ਵੈਦ - 

ਸਾਡੇ ਘਰ ਪੰਜ ਛੇ ਮੌਝਾਂ ਲਵੇਰੀਆਂ ਹਮੇਸ਼ਾਂ ਰਹਿੰਦੀਆਂ, ਪਰ ਦੁੱਧ ਮਸਾਂ 
ਗੁਜ਼ਾਰੇ ਜੋਗਾ ਹੀ ਮਿਲਦਾ। ਕਦੇ ਕੋਈ ਬਿਮਾਰ ਹੋ ਗਈ ਜਾਂ ਕਿਸੇ ਦਾ ਕੋਈ ਕੱਟਾ 
ਮਰ ਗਿਆ, ਕੋਈ ਨਾ ਕੋਈ ਵਿਘਨ ਪਿਆ ਰਹਿੰਦਾ। ਬਾਪੂ ਜੀ ਨੂੰ ਆਲੇ ਦੁਆਲੇ 
ਦੇ ਕੰਮ ਪਏ ਰਹਿਣੇ। ਅਸੀਂ ਅਜੇ ਅੰਵਾਣੇ ਸਾਂ। ਮਾਲ ਸੰਭਾਲਣ ਦਾ ਜਿੰਮਾ ਨੌਕਰਾਂ 
ਦਾ ਸੀ। ਉਂਜ ਵੀ ਮਾਲ ਡੰਗਰ ਬਾਹਰ ਖੂਹ ਤੇ ਹੁੰਦਾ ਸੀ। ਸਾਡੇ ਵਲ ਡੰਗਰਾਂ ਦੇ 
ਪੌਠੇ ਜਾਂ ਗੋਹੇ ਕੂੜੇ ਨੂੰ ਜਨਾਨੀਆਂ ਹੱਥ ਨਹੀਂ ਸਨ ਲਾਂਦੀਆਂ। ਨਾ ਹੀ ਦੁੱਧ ਚੋਂਦੀਆਂ 
ਸਨ। ਏਸ ਕਰਕੇ ਲਵੇਰੇ ਦੀ ਬਹੁਤਾਤ ਨਾ ਬਣਦੀ। 

ਇੱਕ ਵਾਰ ਸੀ ਭੈਣੀ ਸਾਹਿਬ ਗਿਆਂ, ਬਾਪੂ ਜੀ ਨੇ ਸਤਿਗੁਰੂ ਪੁਤਾਪ ਸਿੰਘ 
ਜੀ ਅੱਗੇ ਅਰਜ ਕੀਤੀ, “ਦੀਨ ਦਿਆਲ ਜੀ ! ਲਵੇਰੀਆਂ ਹੁੰਦਿਆਂ ਵੀ ਲਵੇਰਾ 
ਬੁੜ੍ਹਿਆ ਰਹਿੰਦਾ ਹੈ।” ਗੋਪਾਲਕ ਸਤਿਗੁਰੂ ਜੀ ਨੇ ਹੁਕਮ ਕੀਤਾ, “ਮਾਲ ਵਿੱਚ ਕੋਈ 
ਗਉ ਨਹੀਂ ਹੋਵੇਗੀ, ਜੋ ਜ਼ਰੂਰੀ ਚਾਹੀਦੀ ਹੈ ਅਤੇ ਲਵੇਰੀਆਂ ਦੇ ਦਾਰੂ ਦਰਮਲ ਤੇ 
ਮਸਾਲੇ ਦਾ ਖਿਆਲ ਰੱਖਣਾ ਚਾਹੀਦਾ ਹੈ।” ਅਰਜ ਕੀਤੀ - 'ਸੱਚੇ ਪਾਤਸ਼ਾਹ ਜੀ, 
ਚੰਗੀ ਗਉ ਦੀ ਆਪ ਹੀ ਕ੍ਰਿਪਾ ਕਰੋ। ਆਮ ਗਊਆਂ ਤਾਂ ਚੋਣ ਵਾਲਿਆਂ ਦੇ ਉਤੋਂ 
ਹੀ ਲੰਘ ਜਾਂਦੀਆਂ ਨੇ।” ਹੁਕਮ ਹੋਇਆ - 'ਇਥੋਂ ਤਾਂ ਲਿਜਾਣੀ ਤੁਹਾਨੂੰ ਬੜੀ 
ਮਹਿੰਗੀ ਪਵੇਗੀ। ਹਾਂ ! ਸਾਡੀ ਇੱਕ ਬੜੀ ਚੰਗੀ ਗਦਰੀ ਗਊ ਲਾਹੌਰ ਨੇੜੇ 'ਡੱਲ” 
ਪਿੰਡ ਦੇ ਝੰਡਾ ਸਿੰਘ ਕੋਲ ਸਾਂਭਣ ਵਾਸਤੇ ਰਹਿੰਦੀ ਹੈ, ਜੋ ਮਹੀਨੇ ਕੁ ਤੱਕ ਸੂਣ 
ਵਾਲੀ ਹੈ, ਉਹ ਲੈ ਜਾਓ, ਨੇੜੇ ਪਵੇਗੀ।” 

ਗੁਰੁ ਕਾ ਹੁਕਮਨਾਮਾ ਲੈ ਕੇ ਬਾਪੂ ਜੀ ਡੱਲ ਪਿੰਡੋਂ, ਗਾੰ ਲੈ ਕੇ ਤੁਰ ਪਏ। 
ਰਸਤੇ ਵਿੱਚ ਇੱਕ ਦਿਨ ਕਿਤੋਂ ਸੋਧੀਆਂ ਘਰੋਂ ਲੰਗਰ ਫ਼ੌੱਕਿਆ। ਦੂਸਰੇ ਦਿਨ 
ਫਲਾਹਾਰ ਕਰਕੇ, ਤੀਸਰੇ ਸ਼ਾਮ ਨੂੰ ਭੁੱਖੇ ਭਾਣੇ ਘਰ ਆ ਵੜੇ। ਪੈਂਡਾ ਭਾਵੇਂ ਦੋ ਦਿਨ 
ਦਾ ਸੀ, ਪਰ ਗਊ ਹੇਠ ਲੇਵਾ ਏਡਾ ਵੱਡਾ ਸੀ ਕਿ ਤੁਰਨਾ ਮੁਸ਼ਕਲ ਸੀ। ਮੋਢਿਆਂ 
ਤੱਕ ਉਚੀ ਲੰਮੀ ਗਾਂ, ਕਿ ਵੇਖਿਆਂ ਭੁੱਖ ਲਹਿੰਦੀ। ਗਿੱਠ ਗਿੱਠ ਦੂਰ ਤੇ ਲੰਮੇ ਚਾਚੇ 

ਬਣ, ਸੋਹਣਾ ਚਕਲੀਦਾਰ ਹਵਾਨਾ। ਸੋਅ ਸੁਣਕੇ ਦੂਜੇ ਦਿਨ, ਜਿਵੇਂ ਸਾਰਾ ਪਿੰਡ 
ਵੇਖਣ ਢੁੱਕ ਪਿਆ, ਹਰ ਕੋਈ ਆਖੇ ਕਿਤੇ ਲੁਕਾ ਕੇ ਬੰਨ੍ਹ ਦਿਓ, ਕਿਸੇ ਦੀ ਨਜ਼ਰ 
ਨਾ ਲੌਂਗ ਜਾਵੇ। ਦਾਦੀ ਜੀ ਨੇ ਲਾਲ ਮਿਰਚਾਂ, ਕਈ ਵਾਰ ਉਤੋ' ਵਾਰ ਕੇ ਔਗ ਵਿੱਚ 
ਸੁੱਟ ਦਿੱਤੀਆਂ। ਵੀਹ ਪੰਝੀ ਦਿਨਾਂ ਬਾਅਦ, ਜਦੋਂ ਗਊ ਸੂਈ ਤਾਂ ਜਿਓਰ ਨਾ ਸੁੱਟੇ 
ਘਰ ਦੇ ਓਹੜ ਪੋਹੜ ਕਰਕੇ ਹਾਰ ਗਏ, ਤਾਂ ਸਿਆਲਕੋਟ ਦੇ ਬਾਬੇ 'ਸੁਧੇ ਚੌਂਕੀਏ” 
ਨੂੰ ਲਿਆਂਦਾ। ਵੇਖਕੇ ਆਖਣ ਲੱਗਾ, “ਇੱਕ ਹਫਤਾ ਰੋਜ਼ਾਨਾ ਤਿੰਨ ਚਾਰ ਸੇਰ ਮਾਝੀ 
ਲੌਂਸੀ ਵਿੱਚ, ਸੇਰ ਸ਼ੌਕਰ ਘੋਲ ਕੇ ਪਿਆ ਦਿਓ। ਜਿਓਰ ਸਬੁਤੀ ਨਿਕਲ ਜਾਵੇਗੀ। 
ਪੰਜਵੇਂ ਦਿਨ ਜਿਓਰ ਸੁੱਟ ਦੇ ਗਉ ਨੌ-ਬਰ-ਨੌ ਹੋ ਗਈ। ਵੱਛੇ ਨੂੰ ਪਹਿਲਾਂ ਚੁੰਘਾ 
ਕੇ, ਦੋਏ ਵੇਲੇ ਬਾਲਟੀ ਭਰ ਕੇ ਦੁੱਧ ਚੋ ਲੈਣਾ। ਇਸੇ ਕਾਰਨ, ਬਾਪੁ ਜੀ ਨੂੰ ਡੰਗਰਾਂ 
ਦੀਆਂ ਦਵਾਈਆਂ ਦਾ ਚੇਟਕ ਲੌਂਗ ਗਿਆ। ਫਿਰ ਲਧੇਵਾਲੀ ਦੇ ਮੋਲਵੀ ਨੂੰ ਕਈ 
ਦਿਨ ਪਿੰਡ ਰੌੱਖਿਆ। ਇਹ ਸਾਡੇ ਇਲਾਕੇ ਵਿੱਚ ਮਾਲ ਦਾ ਮਸ਼ਹੂਰ ਵੈਟ ਸੀ। ਇਸ 
ਤੋਂ ਬਾਅਦ ਸਾਡੇ ਘਰ ਲਵੇਰੇ ਦੀ ਕਦੀ ਬੁੜ੍ਹ ਨਹੀਂ ਆਈ। ਗਊ ਰੱਖਣ , ਜਾਂ ਧਿਆਨ 
ਦੇਣ ਕਰਕੇ। 

ਸੁੱਧੇ ਚੱਕੀਏ ਬਾਬੇ ਦੇਵਾ ਸਿੰਘ ਨਾਲ ਇਸ ਤਰ੍ਹਾਂ ਦਾ ਵਾਹ ਵੱਧ ਗਿਆ ਕਿ 
ਉਹ ਆਪਣੇ ਤਿੰਨਾਂ ਪੁੱਤਰਾਂ ਸਮੇਤ ਡੇਰਾ ਡੰਡਾ ਲੈ ਕੇ ਸਾਡੇ ਕੋਲ ਆ ਗਿਆ। ਉਹਦੇ 
ਕੋਲ ਦੋ ਜੋੜੀਆਂ ਬਲਦਾਂ ਦੀਆਂ ਇਹੋ ਜਹੀਆਂ ਸਨ, ਜਿਨ੍ਹਾਂ ਵਰਗੇ ਬਲਦ ਸਾਰੇ 
ਸਿਆਲਕੋਟ ਜ਼ਿਲੇ ਵਿੱਚ ਨਹੀਂ ਸਨ। ਬਾਪੁ ਜੀ ਨੇ ਆਪਣਾ ਇੱਕ ਖੁਹ, ਤੀਹ 
ਕਿੱਲਿਆਂ ਵਾਲਾ ਬਾਬੇ ਨੂੰ ਸੌਂਪ ਦਿੱਤਾ। ਇਹ ਦੱਲੁਆਣਾ ਖੁਹ ਸਹਿੰਸਰਾ ਗੁਰਾਇਆਂ 
ਵਿੱਚ ਸੀ। ਸੁੱਧੇ ਚੌਕੀਆ ਏਡਾ ਤਜਰਬੇਕਾਰ ਵੈਦ ਸੀ ਕਿ ਉਸਨੂੰ ਅੰਦਰ ਬਿਠਾ 
ਕੇ ਇੱਕ ਡੰਗਰ ਨੂੰ ਛੌਪੜ ਚੋਂ ਪਾਣੀ ਪਿਆ ਕੇ, ਦੁਸਰੇ ਨੂੰ ਆਡ ਤੋਂ ਪਿਆ ਕੇ, 
ਉਹਦੇ ਸਾਹਵੇਂ ਲੈ ਆਉਣਾ, ਤਨਿ ਨੇ ਕੱ ਹੀ 
ਹੈ। ਬਾਪੂ ਜੀ ਨੇ ਉਸਦੀਆਂ ਵੈਦਗੀ ਸਿਆਣਪਾਂ ਬਾਰੇ ਸਤਿਗੁਰ ਜੀ ਅੱਗੇ 
ਕੀਤੀ, ਪਝਸ਼ਾਾਂ ਨੇ ਦੁਸਹਿਰੇ ਵਾਲੇ ਮਲੇ ਤੇ ਮਿਲ ਕੇ ਪਰਖਿਆ, ਤੀ 
ਬਾਪੜਾ ਦਿੱਤਾ। 
ਵਹਿਮ ਹੀ ਵਹਿਮ - 

ਬਾਪੂ ਜੀ ਹਰ ਗੱਲ ਨੂੰ ਵਹਿਮ ਦੀ ਹੱਦ ਤੱਕ ਪੁਚਾ ਕੇ ਹੀ ਦਮ ਲੈਂਦੇ। ਆਪਣੇ 
ਇਲਾਕੇ ਵਿੱਚ ਮਾਲ ਦੇ ਵੈਦ ਵਜੋਂ ਮਸ਼ਹੂਰ ਹੋ ਗਏ। ਸਾਡੇ ਪਿੰਡ ਦੇ ਇੱਕ ਗਰੀਬ 
ਦੀ ਗਊ ਬਿਮਾਰ ਹੋ ਗਈ। ਵਹਿਮੀ ਜੀ ਨੇ ਵੇਖ ਪਰਖ ਕੇ ਆਖਿਆ, ਕਿ ਇਹਨੂੰ 
ਬਿਮਾਰੀ ਕੋਈ ਨਹੀਂ। ਲਗਦਾ ਹੈ ਇਹਦੇ ਅੰਦਰ ਕਿਸੇ ਤਰ੍ਹਾਂ ਸੂਈ ਚਲੀ ਗਈ ਹੈ। 
ਵੇਖੀਂ! ਕੱਡ ਤੇ ਮੁਕੀ ਮਾਰਿਆਂ ਕਿਵੇਂ ਦੋਹਰੀ ਹੋ ਜਾਂਦੀ ਹੈ, ਜਾਪਦਾ ਏ ਜਲਦੀ ਮਰ 
ਜਾਵੇਗੀ। ਗਾਂ ਮਰਨ ਬਾਅਦ ਜਦੋਂ ਉਸਦਾ ਪੋਸ਼ ਉਤਾਰਿਆ, ਉਚੇਚਾ ਹੱਡਾ ਰੋੜੀ 
ਵਿੱਚ ਜਾ ਕੇ ਵੇਖਿਓ ਨੇ, ਠੀਕ ਹੀ ਕੰਡ ਵਿੱਚੋਂ ਸੂਈ ਨਿਕਲ ਆਈ। ਦੇਸੀ ਸਾਦੀਆੰ 

ਜਿਹੀਆਂ ਗਿਆਰਾਂ ਚੀਜ਼ਾਂ ਸਨ - ਲੂਣ, ਜਵੈਣ, ਸੌਂਫ਼, ਸੋਏ ਵਗੈਰਾ, ਬਿਮਾਰੀ ਦੇ 
ਹਿਸਾਬ ਨਾਲ ਅਦਲ ਬਦਲ ਕੇ ਲਿਖ ਦਿੰਦੇ। ਇੱਕ ਸਾਵੀ ਜਿਲਦ ਵਾਲੀ 
ਕਾਪੀ ਤੇ ਨੁਸਖੇ ਲਿਖੇ ਹੋਏ ਸਨ। 'ਜੱਸ ਜੀਵਨ” ਦੀਆਂ ਕੱਚੀਆਂ ਕਾਪੀਆਂ, 
“ਔਖੀਆਂ” ਤੇ 'ਪੇਮ ਔਖਰ?” ਤੇ ਕੁੱਝ ਹੋਰ ਛੋਟੇ ਖਰੜੇ, ਸੱਤਵੀਂ ਸੌਣ ਪਿਡੋਂ ਤੁਰਨ 
ਲੱਗਿਆਂ ਬਾਪੁ ਜੀ ਲੈ ਆਏ ਸਨ। ਪਰ ਅਫ਼ਸੋਸ ਕਿ ਉਹ ਸਾਵੀ ਕਾਪੀ ਉਨ੍ਹਾਂ 
ਤੋਂ ਬਾਅਦ ਸਾਨੂੰ ਹੱਥ ਨਾ ਲੌਂਗੀ। 
ਜਿਹੜੀ ਗੱਲ ਮਨ ਵਿੱਚ ਬੈਠ ਗਈ, ਪੂਰੀ ਕਰਕੇ ਰਹਿਣਾ। ਪਹਿਲਾਂ 
ਕਵਿਤਾ, ਲੇਖ, ਕਦੇ ਕਦੇ ਲਿਖਦੇ। ਸੀ ਚੌਕ੍ਵਰਤੀ ਜੀ ਨਾਲ ਮੇਲ ਹੋਣ ਬਾਅਦ, 
ਲਿਖਣ ਪੜ੍ਹਣ ਵਾਸਤੇ, ਸਮਰਪਿਤ ਹੋ ਗਏ। ਰੋੜੀ ਸਾਹਿਬ ਹਰ ਪੂਰਨਮਾਸੀ ਤੇ 
ਕਵੀ ਦਰਬਾਰ ਵਿੱਚ ਕਵਿਤਾ ਪੜ੍ਹਨ ਜ਼ਰੂਰ ਜਾਣਾ। 
ਹਰ ਹਫ਼ਤੇ ਕੋਈ ਸੰਤ ਜੀਵਨ ਜਾਂ ਕਵਿਤਾ “ਸਤਿਜੁਗ” ਨੂੰ ਭੇਜਣੀ। ਲੇਖ, 
ਕਵਿਤਾ, ਇਤਿਹਾਸਕ ਜਾਂ ਕਿਸੇ ਪੁਥਾਇ ਹੀ ਲਿਖਣੇ। ਖਿਆਲੀ ਪੁਲਾਓ ਨਹੀਂ 
ਪਕਾਣਾ। ਇਸ ਬਾਰੇ ਇਕ ਸਤਰ ਲਿਖਦੇ ਹਨ “ਬਿਨ ਇਤਿਹਾਸ ਜੋ ਬੋਲਣਾ, 
ਢੋਲ ਕੇ ਪੋਲ ਸਾਮਾਨ। ਢਕਾ ਬਜੇ, ਬਡ ਸਜੇ, ਸੋ ਖੁਲ੍ਹਾ ਰੂਪ ਹੋਇ ਹਾਨ।”” 
ਨਸਰ ਤੇ ਨਜ਼ਮ - 
ਵਡੇ ਸਾਈਜ਼ ਦੇ ਕਰੀਬ ਬਾਈ ਸੌ ਸਫ਼ੇ ਦੇ, ਛੇ ਹਿੱਸੇ 'ਜੌਂਸ ਜੀਵਨ” ਵਿੱਚ, 
ਵਾਕ-ਇਕ ਸਤਰ, ਇਕ ਪੈਰਾ, ਇਕ ਪੰਨਾ ਅਤੇ ਕਈ ਪੰਨਿਆਂ ਦੀਆਂ ਸਾਖੀਆਂ 
ਵੀ ਹਨ। ਪਰ ਬਾਈ ਚੌਵੀ ਸਾਲ ਦੀ ਉਮਰ ਵਿਚ ਲਿਖੇ, 'ਔਖੀਆੰ” ਤੇ 'ਪ੍ਰੋਮ 
ਔਖਰਾਂ” ਵਿਚ ਸੋ ਸੋ-ਡੇਢ ਸੌ ਸਤਰਾਂ ਦੀਆਂ ਇਕੋ ਕਾਫ਼ੀਏ ਵਾਲੀਆਂ ਅਨੇਕਾਂ ਈ 
ਕਵਿਤਾਵਾਂ ਹਨ। ਜਿਨ੍ਹਾਂ ਵਿਚੋਂ ਕਾਫ਼ੀਏ ਦਾ ਦੁਹਰਾਅ, ਲੱਭਿਆਂ, ਸ਼ਾਇਦ ਲੱਭ 
ਜਾਵੇ। ਇੱਕ ਬੈਂਤ ਵਿਚ ਇਕ ਸਾਖੀ, ਇਕ ਵਾਕਿਆ, ਇਕੋ ਕਿੱਸਾ ਬਿਆਨ ਕੀਤਾ 
ਹੈ। ਵਾਰਿਸ ਨੇ ਹੀਰ ਦੇ ਇਸ਼ਕ ਬਾਰੇ ਬਹੁਤ ਵੱਡੀ ਕਿਤਾਬ ਲਿਖੀ ਹੈ, ਪਰ 
ਵਹਿਮੀ ਜੀ ਨੇ ਇਕੋ ਬੈਂਤ ਵਿਚ, ਜਿਵੇਂ ਸਮੁੰਦਰ ਕੁੱਜੇ ਵਿਚ ਬੰਦ ਕਰ ਦਿੱਤਾ ਹੈ। 
ਲਿਖਦੇ ਹਨ : 
ਰਾਂਝਾ ਚੌਧਰੀ ਤਖਤ ਹਜ਼ਾਰੇ ਦਾ ਸੀ। 
ਮੋਇਆ ਮਾਈ ਤੇ ਬਾਪ ਕੁਆਰੇ ਦਾ ਸੀ। 
ਇਸ ਤੋਂ ਵੀ ਲੰਬੀ ਇਕ ਹੋਰ ਕਵਿਤਾ ਵੇਖੋ : 
ਚ-ਚਿੱਤ ਜੀਹਦਾ ਚਾਹੇ ਕਰੇ ਸੌਦਾ, 
ਖਾਹੇ ਕੋਈ ਭਾਵੇਂ ਤਲਬਗਾਰ ਹੋਵੇ। 

ਨਾ ਇਹ ਅਣਮੁਂਲੀ ਨਾ ਹੁਦਾਰ ਹੋਵੇ। 
ਵਹਿਮੀ ਜੀ ਤੋਂ ਪਹਿਲਾਂ ਸੋਰਨ-ਬੀਜੇ, ਬਾਰੇ ਕੋਈ ਲਿਖਤ ਨਹੀਂ ਮਿਲਦੀ। 
ਸਿੱਖਾਂ ਦੇ ਪੁਥਮ ਤੇ ਸ਼੍ਰੋਮਣੀ ਵਿਆਖਿਆਕਾਰ ਭਾਈ ਗੁਰਦਾਸ ਜੀ ਵੀ ਸਿਆਣਿਆਂ 
ਦੀ ਜ਼ਬਾਨੀ ਹੀ ਲਿਖਦੇ ਹਨ- 
“ਸੋਰਨ-ਬੀਜਾ ਗਾਵੀਐ ਜੌਸ ਸੁਘੜਾ ਵਾਤੀ” 
ਵਤਨ ਵਿਛੋਹ :- 
ਔਗ੍ੇਜ਼ੀ ਤਾਰੀਖ ਦਾ ਤਾਂ ਚੇਤਾ ਨਹੀਂ। ਉਸ ਦਿਨ ਬਿਕਰਮ ਸੰਮਤ 2004 ਦੇ 
ਸੌਣ ਦੀ ਸੌਤਵੀਂ ਸੀ, ਜਦੋਂ ਸਾਨੂੰ ਹਿੰਦੂ ਚੌਕ ਸਦਾ ਲਈ ਤਿਆਗ ਕਰਨਾ ਪਿਆ। 
ਇਸ ਸੱਤਵੀਂ ਦੀ ਯਾਦ ਮੇਰੇ ਚੇਤਿਆਂ ਵਿੱਚ ਦੋ ਗੱਲਾਂ ਕਰਕੇ ਵੱਸੀ ਹੋਈ ਹੈ। 
ਇੱਕ ਮਾ: ਅਮਰੀਕ ਸਿੰਘ ਜੀ ਦੇ ਪਿੰਡ ਲਾਲੇ ਪੁਰੋਂ ਦੋ ਕੋਹ ਦੇਖਣ ਵੱਲ, 
ਭਾਈਕੇ ਮੌਂਟੂ, ਵੱਡਾ ਪਿੰਡ ਵੱਸਿਆ ਹੋਇਆ ਸੀ। ਏਥੇ ਛੇਵੀਂ ਪਾਤਸ਼ਾਹੀ ਦਾ ਬੜਾ 
ਮਸ਼ਹੂਰ ਗੁਰਦੁਆਰਾ ਸੀ। ਜਿੱਥੇ ਹਰ ਦੇਸੀ ਮਹੀਨੇ ਦੀ ਸੱਤਵੀਂ ਨੂੰ ਕਾਫੀ ਮੇਲਾ 
ਭਰਦਾ ਸੀ। ਰਾਗੀ, ਢਾਡੀ ਬੜੇ ਜ਼ੋਰਾਂ ਨਾਲ ਵਾਰਾਂ ਗੋਂਦੇ। ਇੱਕ ਗਾਇਕ ਦੀਆਂ 
ਸਤਰਾਂ ਔਜ ਵੀ ਮੇਰੇ ਚੇਤੇ ਵਿੱਚ ਜਿਓਂ ਦੀਆਂ ਤਿਓਂ ਨੇ - 
'ਸੌਤਵੀਂ ਉਡੀਕਦਿਆਂ ਨੂੰ, ਕਈ ਸਾਤੇ ਲੰਘ ਗਏ ਨੇ, 
ਔਜ ਦੀ ਸੁਭਾਗੀ ਸੱਤਵੀਂ, ਦਰਸ ਦਿਖਾ ਜਾ” 
ਉਹਦਾ ਗੌਣ ਢੰਗ ਇਸ ਤਰ੍ਹਾਂ ਦਾ ਸੀ ਕਿ ਜਦੋਂ ਉਹ “ਆ” 'ਦਿਖਾ” ਦੇ ਪਿੱਛੋਂ 
'ਜਾ" ਆਖੇ, ਇੰਜ ਲਗੇ ਜਿਵੇਂ ਉਹ “ਆ” ਨਾਲੋਂ ਜਾ” ਤੇ ਬਹੁਤਾ ਜ਼ੋਰ ਦੇ ਰਿਹਾ 
ਹੋਵੇ। ਇੱਕ ਸਰੋਤੇ ਨੇ ਚਿੱਟ ਲਿਖਕੇ ਭੇਜ ਦਿੱਤੀ। ਪੜ੍ਹ ਕੇ, ਗੌਣ ਵਾਲੇ ਦਾ ਜਿਵੇਂ 
ਮੌਚ ਮਾਰਿਆ ਗਿਆ। 
ਦੂਜੀ ਗੌਲ - ਸੌਣ ਦੀ ਸੱਤਵੀਂ ਸਾਲਾਨਾ ਮੇਲਾ ਲੌਂਗਦਾ ਸੀ। ਪਿਛਲੇ ਸਾਲ 
ਇਸ ਮੇਲੇ ਤੇ ਢਾਡੀਆਂ ਨੇ ਪੰਜਾਬ ਵੰਡ ਦੇ ਵਿਰੋਧ ਵਿੱਚ ਬੜੀਆਂ ਜੋਸ਼ੀਲੀਆਂ ਵਾਰਾਂ 
ਗਾਇਨ ਕੀਤੀਆਂ। ਇੱਕ ਢਾਡੀ ਬੜਾ ਸੋਹਣਾ ਗੁਰਸਿੱਖ ਨੌਜਵਾਨ ਸੀ। ਉਸਨੇ 
ਇਹ ਬੋਲ ਇਹੇਂ ਜਿਹੀ ਰੀਤ ਵਿੱਚ ਬੰਨ੍ਹੇ ਹੋਏ ਸਨ, ਕਿ ਸੁਣਕੇ ਤੌਲ੍ਹੇ ਫਰਕਣ 
ਲੌਂਗ ਪੈਂਦੇ। ਬੋਲ ਸਨ- 
ਸਬਾਈ-ਮੋਰਾ ਪੰਜਾਬ, ਪਿਆਰਾ ਪੰਜਾਬ, ਸੋਹਣਾ ਪੰਜਾਬ-ਪਿਆਰਾ ਪੰਜਾਬ। 
ਦੁਨੀਆਂ ਦੇ ਦੇਸ਼ਾਂ ਤੋਂ ਨਿਆਰਾ ਪੰਜਾਬ। ਅੰਤਰਾ - ਜਾਨ ਮੈਂ ਦੇਸਾਂ ਪਰ ਜਾਣ ਨਾ 
ਦੇਸਾਂ। ਗਰਾਂ ਨੂੰ ਵੰਡੀਆਂ ਪਾਣ ਨਾ ਦੇਸਾਂ। ਬਣਨ ਕਦੇ ਪਾਕਿਸਤਾਨ ਨਾ ਦੇਸਾਂ। ਮੇਰਾ 
ਪੰਜਾਬ-ਪਿਆਰਾ ਪੰਜਾਬ। 
ਸੰਗਤ ਅਥਾਹ ਸੀ। ਜੈਕਾਰੇ ਤੇ ਜੈਕਾਰਾ ਬੋਲਿਆ ਜਾ ਰਿਹਾ ਸੀ। ਮਾਹੌਲ 
ਇਸ ਤਰ੍ਹਾਂ ਦਾ ਬਣਿਆ ਹੋਇਆ ਸੀ ਕਿ ਪਾਕਿਸਤਾਨ ਦਾ ਨਾਂ ਨਿਸ਼ਾਨ ਵੀ ਕਿਤੇ 

ਨਜ਼ਰ ਨਹੀਂ ਆ ਸਕੇਗਾ। ਏਧਰ ਸਿੰਘ, ਸਟੇਜੀ ਸ਼ੋ-ਬੜੇ ਜੋਸ਼ੋ ਖਰੋਸ਼ ਨਾਲ ਕਰੀ 
ਜਾ ਰਹੇ ਸਨ, ਓਧਰ ਨੌਤਾਗਣ, ਵੰਡ ਦੀਆਂ ਲਕੀਰਾਂ ਪੌਕੀਆਂ ਕਰੀ ਜਾ ਰਹੇ ਸਨ। 
ਤੇ ਲੋਕਾਂ ਦੇ ਵਲਵਲੇ, ਵਿੱਚੇ ਹੀ ਮਿੱਧੇ ਮਧੋਲੇ ਗਏ। 

“'ਵਤਨ-ਤਿਆਗ” ਦੀ ਪੁੰਪਰਾ, ਕਦੀ ਲੋੜ ਤੇ ਕਦੀ ਮਜ਼ਬੂਰੀ ਨਾਲ, ਮਨੁਖ 
ਦੀ ਚੇਤੰਨਤਾ ਦੇ ਸਮੇਂ ਤੋਂ ਹੀ ਜੁੜੀ ਹੋਈ ਹੈ। ਕਬੀਲਾ ਜੁਗ ਤੋਂ ਪਹਿਲਾਂ, ਮਾਰ ਖੋਰੇ 
ਜਾਨਵਰਾਂ ਤੋਂ ਬਚਣ ਅਤੇ ਹਿਰਨ ਸਹੇ ਆਦਿ ਜਾਨਵਰਾਂ ਦਾ ਸਹਿਲਾ ਸ਼ਿਕਾਰ 
ਭਾਲਣ ਵਾਸਤੇ, ਸਥਾਨ ਬਦਲੀ ਕਰਨੀ, ਮਾਨਵ ਜਾਤ ਦੀ ਮਜਬੂਰੀ ਬਣ ਗਿਆ। 
ਕਬੀਲਾ ਜੁਗ ਵੇਲੇ, ਆਪਣੇ ਪਾਲਤੂ ਪਸ਼ੂਆਂ ਘੋੜਾ, ਗਊ, ਭੇਡ, ਬੈਂਕਰੀ ਵਗੈਰਾ 
ਲਈ ਚਰਾਂਦਾ ਟੋਲਦਾ ਮਨੁੱਖ, ਨਵੇਂ ਟਿਕਾਣਿਆਂ ਦਾ ਵਾਸੀ ਬਣਦਾ ਰਿਹਾ। ਫੇਰ 
ਆਪਣਾ ਟਿਕਾਣਾ ਪੌਕਾ ਕਰਕੇ, ਨਵੇਂ ਔਡਿਆਂ ਤੇ ਕਬਜਾ ਕਰਨ ਵਾਸਤੇ, ਆਪਣੇ 
ਤੋਂ ਮਾੜਿਆਂ ਨੂੰ ਇਲਾਕਾ ਬਦਰ ਕਰਦਾ ਰਿਹਾ। 

ਕਬੀਲਿਆਂ ਦੇ ਸਰਦਾਰ ਜਦੋਂ ਰਾਜੇ ਬਣ ਗਏ ਤਾਂ ਆਲੇ ਦੁਆਲੇ ਦੇ ਕਮਜ਼ੋਰਾਂ 
ਨੂੰ ਭਜਾ ਕੇ ਤਕੜੇ ਰਾਜੇ ਉਨਾਂ ਦਾ ਇਲਾਕਾ ਆਪਣੇ ਕਬਜ਼ੇ ਵਿੱਚ ਕਰ ਲੈਂਦੇ। ਪਰ 
ਪਰਜਾ ਬੈਠੀ ਰਹਿੰਦੀ। ਫਿਰ ਇੱਕ ਹੋਰ ਵਰਤਾਰਾ ਚਾਲੂ ਹੋ ਗਿਆ, ਲੋਟ 
ਬਿਰਤੀਆਂ ਦੇ ਬੰਦੇ ਆਪਣੇ ਨਾਲ ਓਵੇਂ ਦੇ ਬੰਦਿਆਂ ਦਾ ਟੋਲਾ ਕੱਠਾ ਕਰਕੇ 
ਲੌਂਟਮਾਰ ਕਰਦੇ ਤੇ ਆਪੋ ਵਿੱਚ ਵੰਡ ਲੈਂਦੇ। ਏਹ ਵਰਤਾਰਾ ਪੱਛਮ ਵਲੋਂ ਹਿੰਦਸਤਾਨ 
ਤੇ ਹੋਏ ਹਮਲਿਆਂ ਦੀ ਸ਼ਕਲ ਵਿੱਚ ਵੇਖਿਆ ਜਾ ਸਕਦਾ ਹੈ। ਸਾਹਿਬ ਦਸਮ 
ਪਾਤਸ਼ਾਹ ਦੀ ਅਗਵਾਈ ਹੋੜ ਬੰਤ ਨ 
ਰਣਜੀਤ ਸਿੰਘ ਨੇ ਬੜੀ ਮੁਸ਼ਕਲ ਨਾਲ ਇਸਦਾ ਮੂੰਹ ਪਰਤਾਇਆ। 

ਲੰਮੇ ਸਮਿਆਂ ਤੋਂ ਇੰਜ ਦਾ ਵਰਤਾਰਾ ਪੌਕ ਗਿਆ ਹੋਇਆ ਸੀ, ਕਿ ਰਾਜੇ 
ਬਦਲ ਜਾਂਦੇ, ਪਰਜਾ ਟਿਕੀ ਰਹਿੰਦੀ। ਜੇ ਨਵਾਂ ਮਾਲਕ ਚੰਗਾ ਆ ਜਾਂਦਾ, ਪਰਜਾ 
ਸੁੱਖੀ ਹੋ ਜਾਂਦੀ। ਜੇ ਕੋਈ ਮੂਰਖ ਤੇ ਜ਼ਾਲਮ ਹੁੰਦਾ, ਪਰਜਾ ਦੁਖੀ ਹੋ ਕੇ ਵਿਰਲੀ 
ਹੋਂ ਜਾਂਦੀ। ਪਰ ਘਰ ਘਾਟ, ਡੇਰੇ ਬਸੇਰੇ ਬਣੇ ਰਹਿੰਦੇ। 

ਰਾਜ ਤਿਆਗ ਦੇ ਰੱਜ ਪਾਰੋਂ, ਅੰਗ੍ਰੇਜ਼ਾਂ ਨੇ ਇਹੋਂ ਜਹੇ ਵਰਤਾਰੇ ਦਾ ਮੁੱਢ ਬੰਨ੍ਹ 
ਧਰਿਆ, ਜਿਵੇਂ ਦਾ ਕਰੂਰ ਨਜ਼ਾਰਾ ਪਿਛਲੇ ਹਜ਼ਾਰਾਂ ਸਾਲ ਦੇ ਸਮੇਂ ਵਿੱਚ ਕੋਈ ਨਜ਼ਰ 
ਨਹੀਂ ਅੱਦਾ। ਵਿਰਲੇ ਮੁਸਲਮ ਮਜ਼੍ਹਬੀ ਜਨੂੰਨੀਆਂ ਤੋਂ ਬਿਨਾ, ਕਿਸੇ ਦੇ ਚਿੱਤ-ਚੇਤਾ 
ਵੀ ਨਹੀਂ ਸੀ ਕਿ ਪੀੜ੍ਹੀਆਂ ਤੋਂ ਮਿਲਖਾਂ ਮਕਾਨਾਂ ਦੇ ਮਾਲਕਾਂ ਨੂੰ ਇੰਜ ਤੋੜ ਕੇ ਸੁੱਟ 
ਦਿੱਤਾ ਜਾਇਗਾ। ਜਿਵੇਂ ਗਾਂ ਮੌਝ ਦੇ ਥਣਾਂ ਤੋਂ ਚਿਚੜ ਲਾਹ ਕੇ ਮਸਲ ਦੇਈਦੇ ਹਨ। 
ਹਰ ਇੱਕ ਨੇ ਇਹੋ ਸੋਚਿਆ, ਬੱਸ ਦੋ ਚਾਰ ਦਿਨ ਰੌਲੇ ਗੌਲੋ ਤੋਂ ਬਾਅਦ 
ਸਾਂਭ ਲਵਾਂਗੇ। 

ਜਥੇਦਾਰ ਗੁਰਬਚਨ ਸਿੰਘ ਦੀ ਚੜਾਈ ਤੋਂ ਬਾਅਦ ਜੀਵਨ ਨਗਰੋਂ ਬਾਪੂ ਜੀ 

ਹਿੰਦੂ ਚੌਂਕ ਪਹੁੰਚੇ ਤਾਂ ਓਬੇ ਦਾ ਮਾਹੌਲ ਬੜਾ ਭਖਿਆ ਹੋਇਆ ਸੀ। ਪਹਿਲਾਂ ਤਾਂ 
ਹੀ ਖਬਰਾਂ ਸੁਣੀ ਦੀਆਂ ਸਨ। ਹੁਣ ਸਾੜੇ ਪਿੰਡੋਂ ਤਿੰਨ ਕੋਹ ਸ਼ਹਿਰ, ਗੁਜਰਾਂਵਾਲੇ 
ਤੇ ਸੌਣਾ, ਤਾਂ ਸ਼ਹਿਰ ਦੇ ਸੜਦੇ ਮੁਹੱਲਿਆਂ ਦੀਆਂ ਲਾਟਾਂ ਸਾਫ਼ ਨਜ਼ਰ ਔਣੀਆਂ। 
ਕੱਲੇ ਕਾਰੇ ਦਾ ਸ਼ਹਿਰ ਜਾਣਾ ਬੰਦ ਹੋ ਗਿਆ। ਪਿੰਡ ਦੇ ਮੁਸਲਮਾਨ ਮਿਸਤਰੀ 
ਰੋਜ਼ਾਨਾ ਦਿਹਾੜੀਆਂ ਕਰਨ, ਸਾਈਕਲਾਂ ਤੇ ਸ਼ਹਿਰ ਜਾਂਦੇ ਸਨ, ਉਹ ਵੀ ਰੁੱਕ ਗਏ। 
ਈਸਾਈਆਂ ਤੇ ਮੁਸੱਲੀਆਂ ਦੇ ਲੱਠ ਮਾਰ ਮੁੰਡੇ ਕਦੀ ਗੇੜਾ ਮਾਰ ਐਂਦੇ, ਪਰ ਦੱਸਦੇ 
ਉਹ ਵੀ ਕੁੱਝ ਨਾ। ਦੂ-ਬ-ਦੂ ਲੜਾਈ ਵਿੱਚ, ਸ਼ਹਿਰ ਦੇ ਠਠਿਆਰ ਸਿੰਘਾਂ ਨੇ, 
ਭਾਵੇਂ ਕਾਫੀ ਦੰਗੇਬਾਜ਼ ਮਾਰੇ, ਪਰ ਕੱਲੇ ਕਾਰੇ ਨੂੰ ਵਸਾਹ ਕੇ, ਜਾਂ ਪਿੱਛੋਂ, ਮੋਮਨ ਮੁੰਡੇ 
ਹੀ ਛੁਰੇ ਮਾਰਦੇ ਰਹੇ। 

ਹਿੰਦੂ ਚੌਂਕ ਵਿੱਚ ਜ਼ਮੀਨ ਦੇ ਮਾਲਕ ਸਾਰੇ ਜੌਟ ਸਿੱਖ ਸਨ। ਚੋਰੀ, ਡਾਕਾ, 
ਲੜਾਈ-ਝਗੜੇ ਪੌਖੋਂ ਵੀ ਬਾਹਰੇ ਵਿੱਚ ਮਸ਼ਹੂਰ ਸਨ। ਅੱਧੇ ਕੁ ਤਾਂ ਇਹ ਕੰਮ 
ਬਾਕਾਇਦਾ ਵਿਹਾਰ ਵਾਂਗੂ ਕਰਦੇ ਸਨ। ਇਸ ਗੱਲ ਦਾ ਲਾਭ ਸਾਨੂੰ ਹੁਣ ਇਹ 
ਮਿਲਿਆ ਕਿ ਜਿਵੇਂ ਅਖਾਣ ਹੈ, 'ਖੋਟਾ ਪੈਸਾ ਤੇ ਮਖੌਟੂ ਪੁੱਤਰ, ਕੁਵੇਲੇ ਕੰਮ ਐਂਦਾ 
ਹੈ” ਸਾਡੇ ਨਾਲੋਂ ਦਸ ਦਸ ਗੁਣਾ ਵੱਡੇ, ਮੁਸਲਮਾਨ ਗਲਬੇ ਵਾਲੇ ਪਿੰਡਾਂ, ਸਹਿੰਸਰਾ- 
ਬੁਤਾਲਾ ਸ਼ਰਮ ਸਿੰਘ-ਫਿਰੋਜ਼ ਵਾਲਾ-ਜੰਡਿਆਲਾ, ਕੋਟਲੀ ਮੁਗਲਾਂ ਨੇ ਸਾਡੇ ਪਿੰਡ 
ਤੇ ਹਮਲੇ ਬਾਰੇ ਸਲਾਹ ਸੋਚ ਵੀ ਨਾ ਕੀਤੀ। ਇਹ ਬਹੁਤੇ ਪਿੰਡ ਸਾਰੀ ਗੁਰਾਇਆ 
ਗੋਤ ਵਾਲੇ ਹੀ ਸਨ। ਸਹਿੱਸਰੇ ਦਾ ਚੌਧਰੀ ਅਬਦੁਲ ਗੁਰਾਇਆ ਤਾਂ ਜਿਲ੍ਹੇ ਦਾ 
ਮੰਨਿਆ ਹੋਇਆ ਕਾਤਲ ਡਾਕੁ ਪਰ ਅੱਤ ਸ਼ਰੀਫ ਸੀ। ਇਹ ਬਾਪੁ ਜੀ ਦਾ ਗਹਿਰਾ 
ਦੋਸਤ ਸੀ। ( £ 
ਚਾਚਾ ਅਬਦੁਲ : 

ਥੋੜ੍ਹੀ ਜਿਹੀ ਗੋਲ ਇਸ “ਅਬਦੁਲ” ਬਾਰੇ। ਇਹ ਬਾਰਾਂ ਤੇਰਾਂ ਸਾਲ ਦਾ, 
ਕੋਮਲ ਸੁਨੱਖਾ ਅੰਜਾਣਾ ਈ ਸੀ, ਜਦੋਂ ਸ਼ਰੀਕਾਂ, ਇਸਦੇ ਬਾਪ, ਚੌਧਰੀ ਹੁਸੈਨ ਖਾਂ 
ਨੂੰ ਧੋਖੇ ਨਾਲ ਘਰ ਬੁਲਾ ਕੇ ਕੀਮਾ ਕਰ ਦਿੱਤਾ। ਝਗੜਾ, ਲੌਂਟ ਕੇ ਲਿਆਂਦੇ ਹੋਏਂ 
ਇੱਕ ਅਮੀਰ ਦੇ ਮਾਲ ਦਾ ਸੀ। ਏਹਦੇ ਤੋਂ ਦੋ ਤਿੰਨ ਸਾਲ ਵੱਡੀ, ਏਹਦੀ ਭੈਣ 
'ਨਜ਼ੀਰਾਂ” ਤੇ ਅਬਦੁਲ ਦੋਵੇਂ ਰਹਿ ਗਏ। ਸਾਲ ਕੁ ਬਾਅਦ ਓਹੋ ਸ਼ਰੀਕ ਆਖਣ 
ਲਗੇ, ਕਿ ਅਸਾਂ ਇਹ 'ਨਜੀਰਾਂ” ਵਿਆਹੁਣੀ ਹੈ, “ਹੁਸੈਨ” ਸਾਡੇ ਨਾਲ ਬਹੁਤ 
ਪਹਿਲਾਂ ਦਾ ਰਿਸ਼ਤਾ ਪੌਕਾ ਕਰ ਚੁੱਕਿਆ ਹੈ। ਨਜ਼ੀਰਾਂ ਆਖੇ, ਮੈਂ ਪਿਓ ਦੇ ਕਾਤਲਾਂ 
ਘਰ, ਕਿਸੇ ਕੀਮਤੋਂ' ਵੀ ਨਹੀਂ ਜਾਣਾ। ਇੱਕ ਦਿਨ ਵਧੇ ਹੋਏ ਜਾਬਰ, ਨਜ਼ੀਰਾਂ ਨੂੰ 
ਘਰੋਂ ਚੁੱਕਣ ਆ ਪਏ। ਦੋਵੇਂ ਭੈਣ ਭਰਾ, ਬਰਛੀਆਂ ਕਿਰਪਾਨਾਂ ਮਾਰਦੇ, ਬੇਹੋਸ਼ ਹੋ 
ਕੇ ਡਿੱਗ ਪਏ। “ਅਬਦੁਲ” ਨੂੰ ਓਵੇਂ ਹੀ ਪਿਆ ਛੱਡ ਕੇ, ਉਹ ਬੇਹੋਸ਼ ਨਜ਼ੀਰਾਂ ਨੂੰ 

ਚੁੱਕ ਕੇ ਲੈ ਗਏ। ਡਾਹਢਿਆਂ ਤੋਂ ਡਰਦਿਆਂ, ਬੇਹੋਸ਼ ਪਏ ਦੇ ਮੂੰਹ 'ਚ, ਕਿਸੇ ਪਾਣੀ 
ਨਾ ਪਾਇਆ। ਪਰ ਇੱਕ ਗਰੀਬ ਨੇ, ਕੋਹ ਵਾਟ ਜਾ ਕੇ, ਹਿੰਦੂ ਚੌਕ ਬਾਪੂ ਜੀ ਨੂੰ 
ਸਾਰਾ ਮਾਜਰਾ ਬਿਆਨ ਕਰ ਦਿੱਤਾ। ਬਾਪੂ ਜੀ ਓਦੋਂ ਬਾਈ ਚੌਵੀ ਸਾਲ ਦੇ ਭਰ 
ਜੁਆਨ ਸਨ। ਆਪਣੇ ਨਾਲ ਪੰਜ ਸੌਤ ਮੁੰਡੇ ਲੈਕੇ ਘੋੜੀਆਂ ਤੇ ਸਹਿੰਸਰੇ ਪੌਜ ਗਏ। 
ਬੇਹੋਸ਼ ਅਬਦੁੱਲ ਨੂੰ ਘੋੜੀ ਤੇ ਲੌਂਦ ਕੇ, ਗੁਜਰਾਂਵਾਲੇ ਹਸਪਤਾਲ ਜਾ ਪਾਇਆ। 
ਦੂਸਰੇ ਦਿਨ ਜਦੋਂ ਉਸਨੂੰ ਹੋਸ਼ ਆਈ ਤਾਂ ਆਖੇ, ਭਰਾ, “ਮੈਨੂੰ ਮਰ ਜਾਣ ਦੇਣਾ ਸੀ। 
ਮੇਰੀ ਭੈਣ ਨੂੰ ਸ਼ਰੀਕ ਚੁੱਕ ਕੇ ਲੈ ਗਏ ਨੇ, ਮੈਂ ਜੀ ਕੇ ਕੀ ਕਰਨਾ ਏ।” ਬਾਪੁ ਜੀ ਨੇ 
ਸਮਝਾ ਕੇ, ਓਹਦੇ ਰੋਹ ਨੂੰ, ਬਦਲੇ ਵਿੱਚ ਬਦਲ ਦਿੱਤਾ। ਤੰਦਰੁਸਤ ਹੋ ਕੇ. ਉਸ 
ਅਲੂਏ ਮੁੰਡੇ ਨੇ, ਚੋਰੀ ਭੈਣ ਨਾਲ ਸਲਾਹ ਕਰਕੇ, ਭੈਣ ਦੇ ਜੋਰੀਂ ਬਣੇ ਖਸਮ ਨੂੰ ਵੱਢ 
ਕੇ ਨਹਿਰ ਵਿੱਚ ਰੋਹੜਿਆ। ਓਹਨਾਂ ਕੇਸ ਨਾ ਕੀਤਾ ਕਿ ਦੋਵੇਂ ਭੈਣ ਭਰਾ ਵੱਢ ਕੇ 
ਰੋੜ੍ਹ ਦਿਆਂਗੇ। ਨਜ਼ੀਰਾਂ ਕਦੇ ਨਾਨਕੇ ਚਲੀ ਜਾਏ, ਕਦੇ ਹਿੰਦੂ ਚੌਕ ਆ ਜਾਏ। 
ਅਬਦੱਲ ਬਾਹਰਲੇ ਬੰਦਿਆਂ ਨਾਲ ਰਲ ਗਿਆ। ਇਹ ਬੜੇ ਵੱਡੇ ਜਿੰਮੀਦਾਰ ਤੇ 
ਬਹੁਤ ਵੱਡੇ ਡਾਕੂ ਵੀ ਸਨ। ਇਹਨਾਂ ਚੋਂ ਇੱਕ ਮੁੰਡਾ, ਨਜ਼ੀਰਾਂ ਨੂੰ ਭਾ ਗਿਆ। 
ਬੁਰਦਾ ਕਰ ਦਿੱਤੇ। ਅਖੀਰ, ਸ਼ਰੀਕ ਪਿੰਡ ਛੱਡ ਕੇ, ਪਤਾ ਨਹੀਂ ਕਿੱਥੇ ਚਲੇ ਗਏ। 
ਏਨੇ ਕਤਲਾਂ ਵਿੱਚ, ਪੁਲਿਸ ਨੇ ਅਬਦੁਲ ਨੂੰ ਵਾਜ ਵੀ ਨਾ ਮਾਰੀ ਤਾਂ ਲੋਕ ਓਹਦੇ 
ਪਰਛਾਵੇ ਤੋਂ ਡਰਨ ਲੱਗ ਪਏ। ਮੇਰੀ ਸੰਭਾਲ ਵਿੱਚ ਇੱਕ ਵਾਰ ਇਹਨਾਂ ਡਾਕੂਆਂ 
ਸੋਨੇ ਚਾਂਦੀ ਦੀਆਂ ਖੁਰਜੀਆਂ ਸਾਡੇ ਇੱਕ ਦੁਰਾਡੇ ਖੂਹ ਤੇ ਲਿਆ ਧਰੀਆਂ। ਬਾਪੁ 
ਜੀ ਬੁਰਾ ਮਨਾਇਆ, ਤਾਂ ਕਹਿਣ ਲੱਗੇ, “ਸਿੰਘ ਜੀ ! ਤੇਰੇ ਤੇ ਹਰਫ ਔਣ ਦੀ ਸ਼ਕਲ 
ਵਿੱਚ, ਅਸੀਂ ਸਾਰੇ ਜਾਨ ਦੇ ਦਿਆਂਗੇ।” ਅਬਦੇਂਲ ਦਸਦਾ ਸੀ, ਗਰੀਬ ਮਾਰ ਨਹੀਂ 
ਕੀਤੀ ਕਦੀ, ਔਰਤ ਦੀ ਬੇਰੁਮਤੀ ਨਹੀਂ ਕੀਤੀ।... ਤਾਂ ਹੀ ਰੌਂਬ ਰਹਿਮ ਰੌਖਦਾ 
ਆਇਐ। 

ਓਧਰ ਹੋਦਿਆਂ, ਸਿਰਸਾ ਇਲਾਕੇ ਨੂੰ ਬੀਕਾਨੇਰ ਹੀ ਆਖਿਆ ਜਾਂਦਾ ਸੀ। 
ਸ੍ਰੀ ਸਤਿਗੁਰੂ ਤਾਪ ਸਿੰਘ ਜੀ ਨੇ ਹਾਲਾਤ ਦੇ ਮੌਂਦੇਨਜ਼ਰ, ਮੁਰੱਬੇਵਾਰ ਇੱਕ 
ਆਦਮੀ, ਚੁਦਾਲ ਔਣ ਬਾਰੇ, ਕਰੜਾ ਹੁਕਮ ਕੀਤਾ ਹੋਇਆ ਸੀ। ਕਈ ਲੋਕ ਏਥੇ 
ਆ ਕੇ, ਭਗੌੜੇ ਹੋਂ ਚੁੱਕੇ ਸਨ। ਸਾਡੇ ਵਿਚੋਂ ਦੋ ਜਣੇ, ਬਾਪੂ ਜੀ ਤੇ ਬਲੀ ਸਿੰਘ ਇਥੇ 
ਚੁਚਾਲ ਕੋਠੀ ਆਏ ਹੋਏ ਸਨ। ਪਿੱਛੇ ਮੈਂ ਤੇ ਜਥੇਦਾਰ ਗੁਰਬਚਨ ਸਿੰਘ ਹੀ ਸਾਡੇ 
ਕਾਰ-ਵਿਹਾਰ ਦੇ ਜਿੰਮੇਵਾਰ ਸਾਂ। ਜਥੇਦਾਰ ਦਾ ਸਨੇਹ ਪਹਿਲਾਂ ਹੀ ਮੇਰੇ ਨਾਲ 
ਬਹੁਤ ਸੀ...। ਬਾਪੂ ਜੀ ਦੇ ਬੀਕਾਨੇਰ ਚਲੇ ਜਾਣ ਤੋਂ ਬਾਅਦ ਸਾਡਾ ਆਪਸੀ ਨੌੜ 
ਹੋਰ ਬਹੁਤਾ ਹੋ ਗਿਆ। ਮੈਂ ਜਥੇਦਾਰ ਨੂੰ “ਚਾਚਾ ਜੀ ਆਖਿਆ ਕਰਦਾ ਸਾਂ। ਬਾਪੂ 
ਜੀ ਦਾ ਕਈ ਪੀੜ੍ਹੀਆਂ ਤੋਂ ਹੀ ਨੇੜੇ ਦਾ ਭਰਾ ਕੋਈ ਹੈ ਨਹੀਂ ਸੀ। ਮਨੁੱਖੀ ਇਕਲਾਪੇ 
ਨੇ ਸੰਢ ਪਾਈ ਹੋਈ ਸੀ। 

ਜਬਦਾਰ : 

ਏਹ ਜਥੇਦਾਰ ਜੀ, ਪਿੰਪਲ ਵਾਲੀ ਪੌਤੀ ਖੁਲ੍ਹਿਆੰ ਦੇ ਪਰਿਵਾਰ ਵਿੱਚੋਂ ਸਨ। 
ਇਹਨਾਂ ਦੇ ਪਿਤਾ ਸੁ. ਭਾਗ ਸਿੰਘ ਜੀ ਦੋ ਭਾਈ ਸਨ। ਭਾਗ ਸਿੰਘ ਜੀ ਇੱਕੋ ਲੜਕੇ 
ਦੇਪਿਤਾ ਬਣਕੇ ਚੜ੍ਹਾਈ ਕਰ ਗਏ। ਦੂਸਰੇ ਭਾਈ ਦੇ ਚਾਰ ਪੁੰਤਰ ਹੋ ਗਏ। ਜਦੋਂ 
ਚਾਰੇ ਪੁਤਰ ਕੁਂਝ ਤਕੜੇ ਹੋ ਗਏ ਤਾਂ ਦੋ ਮੁਰੱਂਬੇ ਜ਼ਮੀਨ ਦੇ ਮਾਲਕ ਇਹ ਚਾਰੇ, ਅਤੇ 
ਦੋ ਮੁਰੌਬੇ ਦਾ ਮਾਲਕ ਇੱਕਲਾ ਗੁਰਬਚਨ ਸਿੰਘ ਇਹ ਆਖਣ ਕਿ ਇਹ ਸਾਰੀ 
ਆਪਣੇ ਬਾਪ ਵੱਲੋਂ ਮਿਲੀ ਮਾਲਕੀ ਤੇ ਟਿੱਕੇ ਰਹੋ। ਮੈਂ ਆਪਣੇ ਪਿਤਾ ਵਲੋਂ ਮਿਲੀ 
ਮਾਲਕੀ ਵਿਚੋਂ ਕਿਵੇਂ ਦੇ ਦਿਆਂ। ਇਹ ਬਹੁਤੇ ਅਤੇ ਸ਼ਰਾਬੀ ਕਬਾਬੀ, ਉਹ 
ਇੱਕਲਾ ਅਤੇ ਸ਼ਰੀਫ ਜਿਹਾ ਸੀ। ਜਥੇਦਾਰ ਜੀ ਦੀ ਸੁਘੜ ਮਾਤਾ “ਹੰਜਰਾ” ਨੇ ਸਾਡੀ 
ਦਾਦੀ ਔਗੇ ਝੋਰਾ ਝੁਰਿਆ - 'ਭੈਣ ਬਾਜੀਏ। (ਸਾਣੇ ਪਿੰਡ ਵਿੱਚ ਬੀਬੀਆਂ ਇੱਕ 
ਦੂਜੀ ਨੂੰ ਗੋਤ ਦਾ ਨਾਂ ਲੈ ਕੇ ਬੁਲਾਂਦੀਆਂ ਸਨ) ਮੇਰਾ ਇੱਕੋ ਇਕ ਬੌਂਚਾ ਸ਼ਰੀਕਾਂ ਦੀ 
ਅੱਖ ਵਿੱਚ ਤਿਣ ਵਾਂਗ ਰੜਕਦਾ ਏ। ਰੱਬ ਏਹਨੂੰ ਲੰਮੀ ਉਮਰ ਦੇਵੇ। ਸ਼ਰੀਕਾਂ ਜੇ 
ਕਿਸੇ ਵੇਲੇ ਇਸਨੂੰ ਕੁੱਝ ਕਹਿ ਦਿੱਤਾ ਤਾਂ ਮੈਂ ਤਾਂ ਕਿਸੇ ਥਾਂ ਜੋਗੀ ਨਾ ਰਹੀ। ਤੁਸੀਂ 
ਵੱਡੇ ਬੌਹੜ ਵਾਲੇ ਓ। ਕਿਤੋਂ ਰਿਸ਼ਤਾ ਲਿਆ ਕੇ ਇਸਨੰ ਪਰਨਾ ਦਿਓ, ਨਾਲੇ ਕੁਕਾ 
ਬਣਾ ਲਓ, ਤਾਂ ਮੈਨੂੰ ਬੇਫਿਕਰੀ ਦੀ ਨੀਂਦ ਧੈ ਜਾਇ। ਇਹਦਾ ਬਹਿਣ ਉਠਣ ਤਾਂ 
ਸੁੱਖ ਨਾਲ, ਨੰਬਰਦਾਰ ਤਰਨ ਸਿੰਘ ਨਾਲ ਔਂਗੇ ਈ ਬਥੇਰਾ ਏ, ਹੋਰ ਗੂੜ ਵੱਧ 
ਜਾਇਗਾ ਤਾਂ ਕੋਈ ਔਖ ਉੱਚੀ ਨਾ ਕਰੇਗਾ।? 

ਥੋੜ੍ਹੇ ਚਿਰ ਵਿੱਚ ਦੋਵੇਂ ਗੱਲਾਂ ਹੋ ਗਈਆਂ। ਸਾਡੀ ਦਾਦੀ ਮਾਤਾ ਜੀਵਾਂ ਜੀ ਨੇ 
ਆਪਣੀ ਭਾਠਜੀ ਲਿਆ ਕੇ ਪਰਨਾ ਦਿੱਤੀ ਅਤੇ ਬਾਪੁ ਜੀ ਨੇ ਸੂਬਾ ਅਰੂੜ ਸਿੰਘ 
ਜੀ ਬੌਰਿਆਂ ਵਾਲੇ ਜਥੇ ਨੂੰ ਬੁਲਾ, ਪਿੰਡ ਵਿੱਚ ਅੰਮ੍ਰਿਤ ਸੰਚਾਰ ਕਰਾ ਕੇ, ਗੁਰਬਚਨ 
ਸਿੰਘ ਨੂੰ ਨਾਮਧਾਰੀ ਸਜਾ ਲਿਆ। ਚਿੱਟੇ ਗੋਲ ਦਸਤਾਰੇ, ਕਲੀਆਂ ਵਾਲੇ ਸਫੈਦ 
ਕੁੜਤੇ ਅਤੇ ਚੂੜੀਦਾਰ ਪਜਾਮੇ ਵਿੱਚ ਸਜੇ ਫੱਬੇ ਸਿੰਘ ਨੂੰ ਵੇਖ ਕੇ ਸੂਬਾ ਜੀ ਦੇ ਮੂੰਹੋਂ 
ਸਹਿਜ ਸੁਭਾ ਨਿਕਲਿਆ - ਵਾਹ, ਕਿਆ ਸੋਹਣਾ ਤਿਆਰ-ਬਰ-ਤਿਆਰ ਜਥੇਦਾਰ 
ਫੌਬਿਆ ਹੈ। ਸਾਰੇ ਦੇਖ ਕੇ ਦੰਗ ਰਹਿ ਗਏ। ਉਚਾ ਲੰਮਾ ਕੌਂਦ, ਕਾਲਾ ਗੋਲ ਦਾਹੜਾ, 
ਝੱਲੀ ਨਾ ਜਾਏ। ਵਡੇਰੀਆਂ ਮਾਈਆਂ ਕਹਿਣ ਲੱਗ ਪਈਆਂ, ਮੁੰਡੇ ਤੋਂ ਮਿਰਚਾਂ ਵਾਰੋ 
ਨੀ, ਕਿਤੇ ਨਜ਼ਰ ਨਾ ਲੌਂਗ ਜਾਇ। 

ਜਥੇਦਾਰ ਘਰ ਉਤੋੜਿੱਤੀ ਤਿੰਨ ਦੇਵੀਆਂ ਆਈਆਂ। ਵੱਡੀ ਮਹਿੰਦਰੋ (ਜਿਦ੍ਹਾ 
ਨਾਨਕੇ ਪਿੰਡ ਐਂਦੇ, ਗੌਰੇ ਚਿੱਟੇ ਅਮਰੀਕ ਸਿੰਘ (ਹੁਣ ਮਾਸਟਰ) ਨਾਲ ਮੰਗਣਾ ਹੋ 
ਗਿਆ। ਦੂਸਰੀ ਵੀਰੋ, ਤੀਸਰੀ ਪਰਸਿੰਨੋ। ਫਿਰ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ 
ਵਰ ਨਾਲ ਇੱਕ ਲੜਕਾ ਮਹਿੰਦਰ ਸਿੰਘ ਆ ਗਿਆ। 

ਓਹਨਾਂ ਸਮਿਆਂ ਵਿੱਚ ਕੋਈ ਨਾ ਕੋਈ ਰੋਗ ਹਰ ਸਾਲ ਲੋਕਾਂ ਤੇ ਹਮਲਾਵਰ 
ਹੋ ਜਾਂਦਾ ਸੀ। ਜੇ ਕੋਈ ਹੋਰ ਨਾ ਆ ਸਕੇ ਤਾਂ ਵੱਡੀ ਮਾਤਾ (ਚੇਚਕ) ਨੇ ਗਰਮੀਆਂ 
ਵਿੱਚ ਆ ਕੇ ਵਾਹਵਾ ਵੇਹਲ ਕਰ ਜਾਣੀ। ਇੱਕ ਸਾਲ ਸਾਡੇ ਘਰ ਵੀ ਚਰਨ ਪਾਇਓ 
ਸੂ। ਮੈਥੋਂ ਵੱਡੇ ਭੈਣ ਜੀ, ਮੈਂ ਤੇ ਬਲੀ ਸਿੰਘ, ਇੱਕ ਸਾਡੇ ਤੋਂ ਨਿੱਕੀ ਸਾਡੀ ਲਾਡਲੀ 
ਜਿਹੀ ਭੈਣ ਸਣੇ ਚਾਰ ਗੌਦੀਆਂ ਸੁਸ਼ੋਭਤ ਹੋ ਗਈਆਂ। ਹਾਲਤ ਏਥੋਂ ਤੱਕ ਪੁੱਜ ਗਈ 
ਕਿ ਇੱਕ ਦਿਨ ਮੋਰੀ ਹਾਲਤ ਬਹੁਤੀ ਵਿਗੜ ਜਾਣ ਤੇ ਬਾਪੂ ਜੀ ਨੇ ਅਰਦਾਸ ਕੀਤੀ 
ਕਿ 'ਹੇ ਸੱਚੇ ਪਾਤਸ਼ਾਹ ! ਮੇਰਾ ਏਹ ਬੱਚਾ ਬਚਿਆ ਰਹੇ, ਕਿਰਪਾ ਸਾਰਿਆਂ ਤੇ 
ਕਰੋ, ਔਗੇ ਆਪ ਜੀ ਦੀ ਰਜ਼ਾ।” ਤੀਸਰੇ ਕੁ ਦਿਨ ਨਿੱਕੀ ਦੇਵੀ ਨੇ ਆਪਣੀ ਕੁਰਬਾਨੀ 
ਦੇ ਕੇ ਸਾਨੂੰ ਸਾਰਿਆਂ ਨੂੰ ਵਾਪਸ ਮੋੜ ਦਿੱਤਾ। 

ਵੱਡੀ ਮਾਤਾ ਨੂੰ ਪ੍ਰਸੰਨ ਕਰਨ ਵਾਸਤੇ ਬੜੇ ਅਡੰਬਰ ਕੀਤੇ ਜਾਂਦੇ, ਪਰ ਸਾਡੇ 
ਘਰ ਵਿੱਚ ਗੁਰਬਾਣੀ ਦਾ ਪਾਠ ਤੇ ਮਾਲਾ ਬਿਨਾ ਹੋਰ ਕੁੱਝ ਨਾ ਕੀਤਾ ਗਿਆ। ਇਸ 
ਰੋਗ ਵਿੱਚ ਸਰੀਰ ਸਾਰਾ ਫਲੂਹੋਂ-ਫਲੂਹੀ ਹੋ ਜਾਂਦਾ। ਸਾੜ ਏਨਾ ਪੈਂਦਾ, ਜਿਵੇਂ 
ਜਿਸਮ ਤਪਿਆ ਜਾ ਰਿਹਾ ਹੋਵੇ। ਮੈਂ ਤਾਂ ਵੱਡੀ ਅੰਮਾ ਦੀ ਮੇਹਰ ਹੱਡੀਂ ਹੰਡਾ ਕੇ 
ਵੇਖੀ ਹੈ। ਵਾਲ ਵਾਲ ਮੁਢ ਛਾਲੇ ਉਗ ਪੈਂਦੇ ਹਨ। 
ਸੌਚਾ ਸਿੰਘ : 

ਪਿੰਪਲ ਵਾਲੀ ਪੌਤੀ ਦੇ, ਬਹਾਦਰ ਸਿੰਘ ਦੇ ਦੋ ਬੱਚੇ ਸਨ। ਵੱਡਾ ਸੁੱਚਾ ਸਿੰਘ, 
ਮੇਰੇ ਤੋਂ ਤਿੰਨ ਕੁ ਵਰ੍ਹੇ ਵੱਡਾ, ਗੋਰਾ ਰੰਗ, ਤਿੱਖੇ ਨੈਣ ਨਕਸ਼, ਆਪਣੀ ਮਾਤਾ ਵਾਂਗ 
ਜਿਸਮ ਜਿਵੇਂ ਸੱਚੇ ਵਿੱਚ ਢਲਿਆ ਹੋਵੇ। ਪਿਤਾ ਸਾਧਾਰਨ ਜਿਹੀ ਸ਼ਕਲ ਸੂਰਤ 
ਵਾਲਾ ਜਿੰਮੀਦਾਰ ਸੀ, ਪਰ ਪੌਤਰ ਜਿਵੇਂ ਅਰਸ਼ੋਂ ਉਤਰਿਆ ਸਰਘੀ ਦਾ ਸਮਰਾਟ। 
ਹਾਣੀ ਸੀ। ਉਂਜ ਮੇਰੀ ਸੌਥਰੀ ਵੱਡੇ ਨਾਲ ਪੈਂਦੀ ਸੀ। ਜਦੋਂ ਮੈਂ 15-16 ਸਾਲ ਦਾ 
ਹੋ ਗਿਆ, ਤਾਂ ਪਿੰਡੋਂ ਨੇੜੇ ਹੋਣ ਕਰਕੇ, ਸਾਡੇ ਖੂਹ ਤੇ ਰੋਜ਼ਾਨਾ ਮੁੰਡਿਆਂ ਦਾ 
ਜਮਘਟਾ ਲੌਂਗ ਜਾਣਾ। ਤੇਲ ਮਲਨਾਂ; ਡੰਡ ਬੈਠਕਾਂ, ਘੋਲ-ਕੌਡੀ ਦੌੜਾਂ ਹੋਣੀਆਂ। 
ਬਾਕੀ ਸਾਰੇ ਅਸੀਂ ਤਾਂ ਓਵੇਂ ਕਿਵੇਂ ਰਹਿ ਗਏ, ਸੁੱਚਾ ਸਿੰਘ ਕੱਠ ਕਾਨ ਵਲੋਂ ਤਾਂ 
ਨਹੀਂ, ਪਰ ਤਾਕਤ ਅਤੇ ਫੁਰਤੀ ਵੱਲੋਂ ਸਾਰਿਆਂ ਤੋਂ ਸਿਰਕੱਢ ਹੋ ਗਿਆ। ਇਸਦੀ 
ਅਜੀਬ ਗੌਲ ਇਹ ਸੀ ਕਿ ਬਿਨਾ ਕਿਸੇ ਉਸਤਾਦ ਤੋਂ ਸਿਰਫ ਸਾਡੇ ਨਾਲ ਘੁਲਦਾ 
ਹੋਇਆ, ਦੁਰਾਡੇ ਅਖਾੜਿਆਂ ਵਿੱਚ ਮੌਲਾਂ ਮਾਰਨ ਲੌਂਗ ਪਿਆ। ਅਗਲੇ ਨੇ ਕੋਮਲ 
ਜਿਹਾ ਵੇਖ ਕੇ ਝੱਂਟਪਟ ਮਰੋੜ ਲੈਣ ਦੇ ਇਰਾਦੇ ਨਾਲ ਗਲ ਪੈਣਾ, ਇਸ ਨੇ ਬਿਜਲੀ 
ਵਰਗੀ ਫੁਰਤੀ ਨਾਲ ਬਹੁਤੀ ਵਾਰੀ ਪੌਟੀਂ ਪੈ ਕੇ, ਕੰਡ ਪਰਨੇ ਸੁਂਟ ਕੇ ਆ ਜਾਣਾ। 
ਆਪਣੇ ਪਿੰਡੇ ਨੂੰ ਕਦੇ ਮਿਟੀ ਨਾ ਲੱਗਣ ਦੇਣੀ। 

(ਇਸ ਤਰ੍ਹਾਂ ਇੱਕ ਆਦਮੀ ਹੋਰ ਮੇਰੀ ਜ਼ਿੰਦਗੀ ਵਿੱਚ ਆਇਆ - ਜਿਸ 
ਨੇ ਕੁਦਰਤ ਤੋਂ ਮਿਲੀ ਸੂਝ ਨਾਲ, ਮਿਹਨਕ ਕਰਕੇ, ਢੋਲਕ ਅਤੇ ਵਾਜਾ ਵਜਾਇਆ 

ਸੱਚ ਦਾ ਸਾਥੀ / 49 


5।। 58000 3300 5001 ਹ। ੬00%॥ ੧311011500੫੧6011.60।। 


ਹੈ। ਗੁਰਮੁੱਖ ਸਿੰਘ ਖਾਰੇ ਵਾਲਾ, ਜਿਸਦਾ ਨਾਂ “ਢੋਲਕੀ” ਪੌਕ ਗਿਆ ਸੀ। 

ਸੰਤ ਨਗਰ ਆ ਕੇ ਟਿਕ ਜਾਣ ਬਾਅਦ ਬਾਪੂ ਜੀ ਨੇ ਮੈਨੂੰ ਤੇ ਬਲੀ ਸਿੰਘ ਨੂੰ, 
ਸੰਤ ਹਰਨਾਮ ਸਿੰਘ ਜੀ ਬੋਲੜਕਿਆ ਵਾਲਿਆਂ ਕੋਲ ਵਾਜਾ ਸਿੱਖਣ ਵਾਸਤੇ 
ਬਿਠਾਇਆ। ਸੰਤ ਹਰਨਾਮ ਸਿੰਘ ਜੀ, ਸੰਤ ਗਿਆਨਾ ਸਿੰਘ ਜੀ ਵਾਰੇ ਵਾਲਿਆਂ 
ਨਾਲ ਵਾਜਾ ਵਜੋਂਦੇ ਹੁੰਦੇ ਸਨ। ਇਹਨਾਂ ਦੀਆਂ ਗੋਰੀਆਂ ਪਤਲੀਆਂ ਉਂਗਲਾਂ ਇੰਜ 
ਵਾਜੇ ਤੇ ਫਿਰਨੀਆਂ, ਪਤਾ ਨਾ ਲੌਂਗਣਾਂ, ਕਦੋਂ ਕਿਹੜੀ ਸੁਰ ਨੂੰ ਛੇੜਿਆ ਗਿਆ ਹੈ। 
ਇਹ ਅੱਜ ਵੀ ਨਬੇ ਬਾਨਵੇਂ ਸਾਲ ਦੀ ਉਮਰ ਵਿੱਚ, ਉਸੇ ਤਰ੍ਹਾਂ ਗੁਣਾਂ ਦਾ ਭੰਡਾਰ 
ਅਤੇ ਤੰਦਰੁਸਤ ਹਨ। ਢੋਲਕ, ਵਾਜਾ, ਕੌਪੜੇਸੀਣੇਂ, ਹਿਕਮਤ ਆਦਿ, ਅਨੇਕਾਂ ਗੁਣ 
ਇਹਨਾਂ ਦਾ ਪਾਣੀ ਭਰਣੇ ਹਨ। ਅਸਾਂ ਜਦੋਂ ਵਾਜਾ ਸਿੱਖਣਾ, ਬਲੀ ਸਿੰਘ ਦੇ ਹਾਣੀ 
ਗੁਰਮੁਖ ਸਿੰਘ ਨੇ, ਕੋਲ ਬਹਿ ਕੇ ਗੋਡਿਆਂ ਤੇ ਬਾਪਾਂ ਦੇਣੀਆਂ। ਮੈਂ ਤੇ ਏਥੇ ਵੀ ਓਵੇਂ 
ਕਿਵੇਂ ਰਹਿ ਗਿਆ। ਮੇਹਨਤ ਕਰਕੇ ਦਿਹ ਦੋਵੇਂ ਪਾਰੰਗਤ ਹੋ ਗਏ। ਬਲੀ ਸਿੰਘ 
ਵਲੋਂ ਵੇਖ ਵੇਖ ਗੁਰਮੁਖ ਸਿੰਘ ਵਾਜਾ ਵੀ ਵਜਾਣ ਲੌਂਗ ਪਿਆ। ਢੋਲਕ ਦੀਆਂ ਗਤਾਂ, 
ਇਸਨੇ ਬੇਓੜਕਾਂ ਈ ਕੱਢ ਲਈਆਂ।) 
ਫਿਰ ਪਿੱਛੇ - 

ਇੱਕ ਦਿਨ ਬਾਪੂ ਜੀ ਦਾ ਕੋਈ ਜਾਣਕਾਰ, ਸਾਡੇ ਖੂਹ ਤੇ ਦੁਪੈਹਰਾ ਕੌਟਣ 
ਨਹਿਰ ਗਿਆ। ਪਿਛਲੇ ਪਹਿਰ ਜਦੋਂ ਜਾਣ ਵਾਸਤੇ ਤਿਆਰ ਹੋਇਆ, ਤਾਂ ਏਨੇ 
ਚਿਰ ਨੂੰ ਜ਼ੋਰ ਕਰਨ ਵਾਲੇ ਮੁੰਡੇ, ਕੱਠੇ ਹੋਣੇ ਸ਼ੁਰੁ ਹੋ ਗਏ। ਸੌਂਚਾ ਸਿੰਘ ਨੂੰ ਵੇਖ ਕੇ, 
ਬਾਪੂ ਜੀ ਤੋਂ ਜਾਣਕਾਰੀ ਲੈ ਕੇ ਕਹਿਣ ਲੱਗਾ, “ਮੇਰੀ ਬੱਚੀ ਇਸ ਲੜਕੇ ਨਾਲੋਂ ਸੁੰਦਰ 
ਤਾਂ ਨਹੀਂ, ਪਰ ਘੋਟ ਵੀ ਨਹੀਂ। ਇਹਦੇ ਮਾਪਿਆਂ ਨੂੰ ਪੁੱਛੋ। ਜੇ ਰਿਸ਼ਤਾ ਪੁਵਾਨ ਕਰ 
ਲੈਣ, ਤਾਂ ਜੋੜੀ ਬੇਮਿਸਾਲ ਬਣ ਜਾਇਗੀ।” ਬਾਪੁ ਜੀ ਨੇ ਉਸੇ ਵੇਲੇ ਪਿੰਡੋਂ ਬਹਾਦਰ 
ਸਿੰਘ ਨੂੰ ਬੁਲਾ ਲਿਆ। ਜੋ ਔਂਦਾ ਹੋਇਆਂ ਜਥੇਦਾਰ ਜੀ ਨੂੰ ਨਾਲ ਲੈ ਆਇਆ। 
ਬਾਪੂ ਜੀ ਨੇ ਸਾਰੀ ਗੱਲ ਖੋਲ੍ਹ ਕੇ ਦੌਸ ਦਿੱਤੀ। ਬਾਬਾ ਵਧਾਵਾ ਸਿੰਘ ਆਦਿ ਹੋਰ 
ਵੀ ਕਈ ਆ ਗਏ। ਘੋੜੀ ਵਾਲੇ ਨੂੰ ਸਾਰੇ ਜਾਣਦੇ ਸਨ। ਗੌਲ ਕੀ ਰਿਸ਼ਤਾ ਪੌਕਾ ਹੋ 
ਗਿਆ। ਸਰਦਾਰ ਨੇ ਸੁੱਚਾ ਸਿੰਘ ਦੇ ਹੱਥ ਤੇ ਪੰਜਾ ਦਾ ਨੋਟ ਧਰ ਕੇ, ਪਿਆਰ ਦੇ 
ਦਿੱਤਾ। ਵੈਸੇ ਰਿਵਾਜ ਓਦੋਂ ਇੱਕ ਰੁਪੈ ਦਾ ਹੁੰਦਾ ਸੀ। ਤੇ ਮੈਨੂੰ ਵੀ ਮੌਗਣੇ ਵੇਲੇ ਇੱਕ 
ਰੁਪਈਆ ਹੀ ਮਿਲਿਆ ਸੀ। 

ਫੱਗਣ ਚੜ੍ਹੇ ਸੁੱਚਾ ਸਿੰਘ ਨੇ ਵੀਹਵੇਂ ਤੇ ਮੈਂ ਸਤ੍ਹਾਰਵੇਂ 'ਚ ਪੈਰ ਪਾਇਆ। 
ਘੋੜੀਆਂ ਤੇ ਬਰਾਤ, ਨੋਈਆਂ ਵਾਲੇ ਪਹੁੰਚ ਗਈ। ਪਿੰਪਲ ਵਾਲੀ ਪੌਤੀ ਦੇ ਮੁੰਡੇ 
ਬਬੇਰੇ ਸਨ, ਪਰ ਹਰ ਵੇਲੇ ਕੋਠੇ ਰਹਿਣ ਕਰਕੇ, ਸਰਬਾਲਾ ਬਣਨ ਦਾ ਮਾਣ ਮੈਨੂੰ 
ਮਿਲਿਆ। ਸੁੱਚੇ ਦੀ ਸੁੰਦਰਤਾ ਦੀ ਹਨੇਰੀ ਓਥੇ ਪਹਿਲਾਂ ਹੀ ਝੁੱਲੀ ਪਈ ਸੀ। ਢੇਕਾ 
ਹੋਣ ਤੋਂ ਬਾਅਦ ਲਾੜੇ ਤੇ ਸਰਬਾਲੇ ਨੂੰ ਕੁੜੀਆਂ ਤੇ ਵਹੁਟੀਆਂ ਨੇ ਆਪਣੇ ਕਬੇਮੇ 
ਕਰ ਲਿਆ। ਜੇ ਕੌਂਝ ਸਿਆਣੀਆਂ ਬਚਾਅ ਨਾ ਕਰਦੀਆਂ, ਲਾੜੇ ਦਾ ਪੋਟਾ ਪੋ 

ਵੀ ਪੂਰਾ ਨਾ ਔਂਦਾ। ਕਈ ਕੁਆਰੀਆਂ ਵਲੋਂ ਲਾੜੀ ਦੀਆਂ ਦਸੀਆਂ ਬਣ ਕੇ ਜਾਣ 
ਦੀਆਂ ਹਾਜ਼ਰ ਫਰਮੈਸ਼ਾਂ ਆ ਗਈਆਂ। ਮੇਰੇ ਦਿਮਾਗ ਵਿੱਚ ਦਸਮ ਗ੍ਰੰਥ ਦੀਆਂ ਦੋ 
ਸਤਰਾਂ ਗੂੰਜ ਗਈਆਂ। 
ਚੰਦਰ-ਭਗਾ ਸਰਿਤਾ ਨਿਕਟ ਰਾਂਝਣ ਨਾਮਾ ਜਾਟ।। 
ਜੋ ਅਬਲਾ ਹੇਰੈ ਤਿਸੈ, ਜਾਤ ਸਦਨ ਪਰ ਖਾਟ।। 

ਲਾੜੇ ਨਾਲ ਮੈਂ ਭਾਵੇਂ ਠੀਕ ਠਾਕ ਹੀ ਸਾਂ, ਪਰ ਮੇਰੇ ਮੰਗੇ ਦੀਆਂ ਆਫਰਾਂ 
ਵੀ ਔਣ ਲੱਗ ਪਈਆਂ। ਉਸ ਪਿੰਡ ਦੀਆਂ ਕੁੜੀਆਂ ਦੀ ਸੁੰਦਰਤਾ, ਜਗੋਂ ਬਾਹਰੀ 
ਸੀ। ਜਿਦੂ ਵੱਲ ਨਿਗ੍ਹਾ ਕਰੋ ਇੱਕ ਦੂ ਇੱਕ ਚੜ੍ਹੰਦੀਆਂ। 

ਤੀਜੇ ਦਿਨ ਡੋਲੀ ਜਦੋਂ ਸਾਡੇ ਪਿੰਡ ਆਈ ਹਰ ਇੱਕ ਦੇ ਮੂੰਹ ਵਿੱਚ ਨਵੀਂ 
ਨੂੰਹ ਦੀ ਚਰਚਾ ਸੀ। ਸਿਆਣੀਆਂ ਕਹਿਣ, ਕੁੜੀ ਤਾਂ ਸੁੱਚੇ ਨਾਲੋਂ ਵੀ ਸੁੱਚੀ ਹੈ। 
ਜਦੋਂ ਦਿਓਰ ਦਲੀਪਾ ਭਰਜਾਈ ਦੇ ਗੋਡੇ ਮੁੱਢ ਬਹਿਣ ਲੌਗਾ, ਕਈ ਹੋਰ ਭਰਜਾਈਆਂ 
ਰੌਲਾ ਪਾ ਦਿੱਤਾ, 'ਨੀ, ਹੁਰ ਨੇੜੇ ਲੰਗੁਰ ਨਾ ਬਹਾਇਓ।” ਲਾੜੀ ਨੇ ਵੀ ਮੁੰਹ 
ਵੱਟਿਆ। ਪਰ ਹੋਣੀ ਜਿਵੇਂ ਨੇੜੇ ਹੀ ਖੜ੍ਹੀ ਹੱਸ ਰਹੀ ਹੋਵੇ। ਕੁੱਝ ਮਹੀਨਿਆਂ 
ਬਾਅਦ, ਇਹੋ ਦਲੀਪਾ ਉਸਨੂੰ ਸਿਰ ਧਰਨਾ ਪੈ ਗਿਆ। 

ਤਿੰਨ ਮਹੀਨੇ ਮਸਾਂ ਪੂਰੇ ਹੋਏ ਹੋਣਗੇ। ਸਾਰੇ ਏਰੀਏ ਵਿੱਚ ਚੇਚਕ ਦੀ ਆਫ਼ਤ 
ਆ ਗਈ। ਵੱਡੀ ਮਾਤਾ ਨੇ ਮੋਤੀ ਚੁਣ ਚੁਣ ਕੇ ਹਾਰ ਤਿਆਰ ਕਰਨਾ ਸੁਰੂ ਕਰ 
ਦਿੱਤਾ। ਸਾੜੇ ਪਿੰਡ ਦਾ ਸੁੰਦਰ ਜਵਾਨ ਈਸਾਈਆਂ ਦਾ 'ਕੱਕੂ” ਚੇਚਕ ਦਾ ਪਹਿਲਾ 
ਚੜ੍ਹਾਵਾ ਬਣਿਆ। ਦੁਸਰੇ ਦਿਨ ਈ ਸੁੱਚੇ ਨੂੰ ਬੁਖਾਰ ਚੜ੍ਹ ਗਿਆ।' ਤੀਸਰੇ ਦਿਨ ਤੋਂ 
ਨਿੱਕੇ ਮੋਤੀ ਨਿਕਲਣੇ ਜਾਰੀ ਹੋ ਗਏ। ਨਿੱਕਾ ਜਿਹਾ ਪਿੰਡ, ਸਾਰੇ ਗੋਗਾ ਫਿਹ ਗਿਆ, 
ਕੋਈ ਚਾਰਾ ਕਰ ਲੌ। ਨਹੀਂ ਤੇ ਮੁੰਡਾ ਹੱਥੋਂ ਗਿਆ। ਸੁੱਚੇ ਦਾ ਪਿਓ, ਸਿੱਧਾ ਸਾਦਾ 


੬) (੨ “੫ 


ਬੰਦਾ, ਆਪ ਘਬਰਾ ਕੇ ਮੌਜਾ ਮੇਲ ਬੈਠਾ। ਆਂਹਦੇ ਨੇ, ਬੀਮਾਰ ਹਮਾਯੂੰ ਦੇ ਮੰਜੇ 
ਦੁਆਲੇ ਬਾਬਰ ਨੇ ਸੱਤ ਗੇੜੇ ਲਿਆ ਕੇ, ਰੌਂਬ ਤੋਂ ਦੁਆ ਮੰਗੀ, ਐ ਖੁਦਾ, ਮੇਰੇ ਬੇਟੇ 
ਬਦਲੇ ਮੈਨੂੰ ਮੌਤ ਦੇ ਦੇ। ਤੇ ਦੁਆ ਮੌਨੀ ਗਈ। ਮੇਰੇ ਤੇ ਵੇਖਣ ਦੀਆਂ ਗੱਲਾਂ ਨੇ, 
ਕੇਹੜੀਆਂ ਲਿਲਕੜੀਆਂ ਬਹਾਦਰ ਸਿੰਘ ਨੇ ਸੁੱਚੇ ਦੇ ਮੰਜੇ ਦੁਆਲੇ ਕੱਢੀਆਂ, ਤੇ 
ਉਹ ਨਾ ਮੌਨੀਆਂ ਗਈਆਂ। ਮੇਰੇ ਵਰਗੇ ਕਈ ਚਸ਼ਮਦੀਦ, ਰੜੇ ਰੈਂਬ ਤੋਂ ਮੁਨਕਰ 
ਰਹ ਜਥੇਦਾਰ ਨੇ ਕੋਈ ਵੈਦ ਹਮੀਮ ਇਲਾਕੇ ਦਾ ਨਹੀਂ, ਜਿਸਨੂੰ ਬੁਲਾਇਆ 

ਹੋਵੇ। ਸਿਰਫ਼ ਇੱਕ ਮੈਂ ਹੀ ਸਾਂ, ਜਿਸਨੇ ਅੰਤ ਸਮੇਂ ਤੱਕ ਸੁੱਚੇ ਦੇ ਮੁੰਹ ਵਿੱਚ 
ਰਿ ਕਿਉਂ ਜੋ ਇਹ ਧਾਰਨਾ ਬਣੀ ਹੋਈ ਹੈ, ਕਿ ਜਿਸਨੂੰ ਇੱਕ 
ਵਾਰ ਚੇਚਕ ਨਿਕਲ ਜਾਏ, ਦੁਸ਼ਾਰਾ ਨਹੀਂ ਨਿਕਲਦੀ। ਵੈਸੇ ਹੈ ਇਹ ਫ਼ੂਤ ਦਾ ਰੋਗ, 
ਇੱਕ ਤੋਂ ਦੁਜੇ ਨੂੰ ਚੰਬੜ ਜਾਂਦਾ ਹੈ। ਸ੍ਰੀ ਗੁਰੁ ਹਰਿਕ੍ਰਿਸ਼ਨ ਸਾਹਿਬ ਜੀ ਨੇ ਵੀ 
ਚੇਚਕੀਆਂ ਦੀ ਸੇਵਾ ਕਰਦਿਆਂ ਆਪਣਾ ਆਪ ਕੁਰਬਾਨ ਕਰ ਦਿੱਤਾ ਸੀ। ਦਿੱਲੀ 
ਵਿੱਚ ਇਹ ਵਬਾ ਵੈਲ ਗਈ ਤਾਂ ਖਚਰੇ ਮੁਲਾਣਿਆਂ ਨੇ, ਬਾਦਸ਼ਾਹ ਨੂੰ ਕਹਿਕੇ, 

ਮਰੀਜਾਂ ਦੇ ਟੋਲੇ ਗੁਰੂ ਜੀ ਦੇ ਡੇਰੇ ਵੱਲ ਭੇਜਣੇ ਸ਼ੁਰੂ ਕਰ ਦਿੱਤੇ। ਕੋਮਲ ਜਿਹਾ ਬਾਲ 
ਗੁਰੂ, ਸੁਣਿਐ ਹੱਥੀਂ ਸੇਵਾ ਬੜੀ ਕਰਦਾ ਹੈ। 

ਮੇਰੀਆਂ ਭੁੱਖੇ ਭਾਣੇ ਦੀਆਂ, ਰੋ ਰੋ ਕੇ ਘੁੰਗਾਂ ਬਹਿ ਗਈਆਂ। ਕੋਈ ਮੈਨੂੰ 
ਧੀਰਜ ਦੇਣ ਵਾਲਾ ਵੀ ਤੇ ਨਹੀਂ ਸੀ। ਬਾਪੁ ਜੀ ਬੀਕਾਨੇਰ, ਚਾਚੇ ਗੁਰਬਚਨ ਸਿੰਘ 
ਨੂੰ ਬੁਖਾਰ ਨ ਘੇਰਿਆ ਹੋਇਆ ਸੀ। ਹਫਤੇ ਬਾਅਦ ਓਹਨੂੰ ਵੀ ਦਾਣੇ ਨਿਕਲ 
ਆਏ। ਪਿੰਡ ਵਿੱਚ ਹਾ ਹਾਕਾਰ ਪੈ ਗਈ। ਡਾਕਟਰੀ ਇਲਾਜ ਤੇ ਓਦੋਂ ਕੋਈ ਹੈ 
ਨਹੀਂ ਸੀ। ਪੰਦਰਾਂ ਵੀਹ ਦਿਨ ਦੇ ਘੋਲ ਬਾਅਦ ਜ਼ਿੰਦਗੀ ਹਾਰ ਗਈ। ਜਥੇਦਾਰ ਦੀ 
ਮੌਜੀ ਨਾਲ ਮੈਂ ਮੌਜੀ ਹੋਇਆ ਰਿਹਾ। ਹੁਣ ਵੀ ਜਦੋਂ ਓਹ ਸਮਾਂ ਅਖਾਂ ਔਗੇ ਆ 
ਜਾਂਦਾ ਹੈ, ਤਾਂ ਝੁਣਝੁਣੀ ਆ ਜਾਂਦੀ ਹੈ। ਉਚਾ ਲੰਮਾ ਭਰਵਾਂ ਸਰੀਰ, ਚੇਚਕ ਏਨੀ 
ਭਾਰੀ ਕਿ ਸੋਜ ਨਾਲ ਫੁੱਲ ਕੇ ਹੋਰ ਭਾਰਾ ਹੋ ਗਿਆ। ਬੇ ਸੁਰਤੀ `ਚ ਸਿਰ ਮੰਜੇ ਤੇ, 
ਸੌਜੇ ਖੱਬੇ ਮਾਰੀ ਜਾਣਾ। ਹੂੰਗਰਾਂ ਦੀ ਆਵਾਜ਼ ਗਲੀਓਂ ਬਾਹਰ ਤੱਕ ਜਾਣੀ। ਛਾਲੋਂ 
ਫਿੱਸ ਕੇ ਬਦਬੁ ਫੈਲ ਗਈ। ਕੋਲ ਬਹਿਣਾ ਔਖਾ ਹੋ ਗਿਆ। 

ਬਾਪੂ ਜੀ ਨੂੰ ਤਾਰਾਂ ਪਾਈਆਂ। ਪਰ ਉਹ ਤਾਂ ਮਾੜੇ ਸੁਪਨੇ ਔਣ ਕਰਕੇ, 
ਪਹਿਲਾਂ ਹੀ ਸਤਿਗੁਰ ਜੀ ਤੋਂ ਛੁੱਟੀ ਲੈ ਕੇ ਤਿਆਰ ਬੈਠੇ ਸਨ। ਫਿਰ ਵੀ ਓਹਨਾਂ 
ਦੇ ਔਣ ਤੋਂ ਪਹਿਲਾਂ ਜਥੇਦਾਰ ਜੀ ਦਾ ਸਸਕਾਰ ਹੋ ਚੁੱਕਿਆ ਸੀ। ਭੁੱਖ ਤੇ ਰੋਣ ਨਾਲ 
ਮੈਂ ਵੀ ਮੌਜੀ ਤੇ ਪਿਆ ਹੋਇਆ ਸਾਂ। ਬਾਪੂ ਜੀ ਨੂੰ ਵੇਖਕੇ ਸਿਰਫ ਮੇਰੀਆਂ ਹੀ ਡਾਡਾਂ 
ਨਹੀਂ ਨਿਕਲੀਆਂ, ਸਾਰੇ ਜੀਅ, ਸਾਰਾ ਪਿੰਡ, ਗਲ ਲੌਂਗ ਕੇ ਢਾਹੀ ਰੋਇਆ। ਮੈਂ 
ਆਖਾਂ - ਸਾਡਾ ਬਾਦਸ਼ਾਹ ਚਲਾ ਗਿਆ ਏ। ਬਾਪੂ ਜੀ ਹੌਂਸਲਾ ਦਿੱਤਾ, 'ਸਾਡਾ 
ਪਾਤਸ਼ਾਹ, ਸਾਡੇ ਸਿਰ `ਤੇ ਹਾਜ਼ਰ ਨਾਜ਼ਰ ਹੈ।” 

ਹੇਨ ਉਤੇ ਦੋ ਸਦਮੇ ਹੋਣ ਨਾਲ ਮੇਰਾ ਪਿੰਡ ਵਿਚੋਂ ਦਿਲ ਚੌੱਕਿਆ ਗਿਆ। 
ਬੀਕਾਨੇਰ ਦੇ ਨਾਂ ਤੋਂ ਜਿਹੜਾ ਮੈਂ ਕੰਨਾਂ ਨੂੰ ਹੌਥ ਲਾਂਦਾ ਸਾਂ, ਹੁਣ ਸੋਚਦਾ ਸਾਂ ਕੇਹੜਾ 
ਵੇਲਾ ਹੋਵੇ ਇਸ ਪਿੰਡ ਨੂੰ ਅਲਵਿਦਾ ਆਖਾਂ। ਬਾਪੁ ਜੀ ਨੂੰ ਕਿਹਾ, ਮੈਨੂੰ ਉਥੇ ਪੁਚਾ 
ਕੇ ਆਪ ਵਾਪਸ ਆ ਜਾਇਓ। ਬਾਪੁ ਜੀ ਸਤਿਗੁਰਾਂ ਦਾ ਹੁਕਮ ਸੁਣਾਇਆ, ਕਿ 
ਚੜ੍ਹੇ ਸੌਣ, ਇੱਕ ਵਾਰ ਸਾਰੇ ਆ ਜਾਓ। ਫੇਰ ਦੀ ਫੇਰ ਵੇਖੀ ਜਾਇਗੀ। ਸਾਡੇ ਦਾਦੀ 
ਜੀ, ਸਾਡੇ ਵੱਡੇ ਬੇਬੇ ਜੀ ਤੇ ਇਹਨਾਂ ਦੇ ਭਾਈ ਮਾਮਾ ਸਰਧਾ ਸਿੰਘ ਜੀ - ਸਾਡੇ 
ਨਿੱਜੀ ਗੁਰਦੁਆਰੇ ਦੇ ਭਾਈ ਵੀਰ ਸਿੰਘ ਜੀ, ਇਹ ਸਾਰੇ ਕਹਿਣ ਕਿ ਅਸੀਂ ਕਿਸੇ 
ਹਾਲਤ ਵਿੱਚ ਵੀ, ਪਿੰਡ, ਘਰ, ਤੇ ਏਡੀ ਜਾਇਦਾਦ ਛੱਡ ਕੇ ਨਹੀਂ ਜਾਣਾ। ਬਾਪੂ 
ਜੀ ਹੱਥ ਜੋੜ ਕੇ, ਗੁਰੂ ਦਾ ਵਾਸਤਾ ਪਾ ਕੇ, ਆਪਣੀ ਮਾਤਾ ਜੀ (ਸਾਡੀ ਦਾਦੀ) ਔਗੇ 
ਬੇਨਤੀ ਕੀਤੀ, ਪਰ ਮਾਈ ਜੀ ਨਾ ਹੀ ਮੰਨੇ। ਹੋਰ ਕੋਈ ਨਿੱਜੀ ਸਹਾਰਾ, ਪਿੰਡ ਵਿੱਚ 
ਰਿਹਾ ਨਹੀਂ ਸੀ। ਸਹਿੰਸਰੇ ਤੋਂ ਚੌਧਰੀ ਅਬਦੁਲ ਨੂੰ ਬੁਲਾ ਕੇ, ਘਰ ਬਾਹਰ ਦੀ ਸਾਰੀ 
ਜਿੰਮੇਵਾਰੀ ਸੰਭਾਲ ਦਿੱਤੀ। ਪਿੰਡ ਦਿਆਂ ਰਲ ਕੇ ਆਖਿਆ, ਪਿੰਡ ਦਾ ਕੋਈ ਨੁੱਕ 
ਬੰਨ੍ਹ ਜਾਣਾ ਸੀ। ਬਾਪੂ ਜੀ ਕਿਹਾ, ਜੇ ਤਾਂ ਮੇਰੇ ਸਤਿਗੁਰ ਦੇ ਹੁਕਮ ਤੇ ਚਲੋ, ਤਾਂ 

ਆਓ ! ਸਾਰੇ ਬੀਕਾਨੇਰ ਚੌਲੀਏ। ਨਹੀਂ ਤੇ ਰਾਮ ਦੀ ਰਜ਼ਾ। ਜਥੇਦਾਰ ਦੇ ਪਰਵਾਰ 
ਨੂੰ ਓਹਦੇ ਸੋਹਰਿਆਂ, ਗੁਰੂ ਚੱਕੋਂ ਆ ਕੇ, ਆਪਣੀ ਸੰਭਾਲ ਵਿੱਚ ਲੈ ਲਿਆ। 

ਸੌਤਵੀਂ ਸੌਣ, ਸਵੇਰੇ ਜਿੰਨਾ ਸਾਮਾਨ ਆਪੇ ਚੱਕਿਆ ਜਾ ਸਕਦਾ ਸੀ, ਲੈ ਕੇ 
ਆਪਣੇ ਆਪ ਜਲਾਵਤਨ ਹੋ ਗਏ। ਬਾਪੂ ਜੀ, ਬਲੀ ਸਿੰਘ ਤੇ ਮੈਂ, ਸਾਡੀ ਤੀਸਰੀ 
ਮਾਤਾ, ਸਾਡੀ ਵੱਡੀ ਭੈਣ, ਭਣੂਜਾ, ਫੁੱਫੜ ਜੀ ਅਮਰ ਸਿੰਘ ਖੌਤਰੀ ਸਮੇਤ ਦੋ ਮੀਲ 
ਤੇ ਪੈਂਦੇ ਰੇਲਵੇ ਸਟੇਸ਼ਨ 'ਬੇੜੀ-ਸਾਂਸੀ” ਨੂੰ ਤੁਰ ਪਏ। ਮੇਰੇ ਨਾਲ ਦੋ ਜਿਗਰੀ ਯਾਰ, 
ਨਜ਼ੀਰ ਮਿਰਾਸੀ ਤੇ ਬਸ਼ੀਰ ਦਰਜ਼ੀ ਵੀ ਹੋ ਲਏ। ਨਜ਼ੀਰ ਨੇ ਸਿਰ ਤੇ ਸਿਲਾਈ 
ਮਸ਼ੀਨ ਚੁੱਕੀ ਹੋਈ ਸੀ। ਬਸ਼ੀਰ ਨੇ ਬਾਪੂ ਜੀ ਦਾ ਪੁਸਤਕਾਂ ਦਾ ਝੋਲਾ ਚੁੱਕਿਆ 
ਹੋਇਆ ਸੀ। 
ਮੁੜ ਮੇਲ ਨਹੀਂ ਹੋਣਾਂ - 

ਪਿੰਡੋਂ ਬਾਹਰ ਮਸੀਤ ਕੋਲੋਂ ਲੰਘਦਿਆਂ ਖਲੋ ਕੇ ਮੈਂ ਬੜੇ ਗਹੁ ਨਾਲ 
ਵੇਖਿਆ। ਇਸ ਮਸੀਤ ਵਿੱਚ ਮੈਂ ਛੇ ਕੁ ਸਾਲ ਦੀ ਉਮਰ ਵਿੱਚ ਅਲਿਫ਼ ਬੇ ਦੀ 
ਪੜ੍ਹਾਈ ਸ਼ੁਰੂ ਕੀਤੀ ਸੀ। ਇੱਕ ਦਿਨ ਬਾਪੂ ਜੀ ਨੇ ਕੋਲੋਂ ਲੰਘਦਿਆਂ ਆਵਾਜ਼ ਮਾਰੀ। 
ਮਸੀਤ ਵਿੱਚੋਂ ਬਾਹਰ ਨਿਕਲਣ ਵੇਲੇ ਮੈਂ ਗੋਡਿਆਂ ਤੇ ਪਰਨਾ ਪਾਇਆ ਹੋਇਆ 
ਸੀ। ਬਾਪੂ ਜੀ ਦੇ ਪੁੱਛਣ ਤੇ ਦਸਿਆ, ਮੌਲਵੀ ਜੀ ਕਹਿੰਦੇ ਹਨ, ਮਸੀਤ ਵਿੱਚ ਗੋਡੇ 
ਨੰਗੇ ਕਰਨੇ, ਸ਼ਰਾਹ ਦੇ ਉਲਟ ਹੈ।” ਹੁਕਮ ਹੋਇਆ, ਮੈਂ ਤਾਂ ਸ਼ਹਿਰ ਚੱਲਿਆ ਹਾਂ- 
“ਤੂੰ ਆਪਣਾ ਬਸਤਾ ਲੈ ਕੇ ਘਰ ਦੌੜ ਜਾ। ਅਸੀਂ ਗੁਰਮੇਤ ਬਿਨਾ ਕਿਸੇ ਸ਼ਰਾ-ਬਰਾ 
ਦੇ ਪਾਬੰਦ ਨਹੀਂ ਹੋ ਸਕਦੇ।” ਮੋਲਵੀ ਸੁਣ ਕੇ ਚੌਂਪ ਹੀ ਰਿਹਾ, ਮੈਂ ਪੌਕੀ ਪਹਿਲੀ 
ਤੋਂ ਪਹਿਲਾਂ ਹੀ ਘਰੇ ਆ ਗਿਆ। 

ਹੋਰ ਸਾਰੇ ਜੀਅ ਔਂਗੇ ਜਾ ਰਹੇ ਸਨ। ਮੈਂ ਆਪਣੇ ਯਾਰਾਂ ਨਾਲ ਗੱਲੀਂ ਪਿਆ 
ਪਿਛੇ ਆ ਰਿਹਾ ਸਾਂ। ਪਿੰਡੋਂ ਫਰਲਾਂਗ ਕੁ ਦੂਰ ਗਏ ਹੋਵਾਂਗੇ, ਮੈਂ ਦੋ ਤਿੰਨ ਵਾਰ ਪਿੱਛੋ 
ਮੁੜ ਕੇ ਵੇਖਿਆ। ਬਸ਼ੀਰ ਨੇ ਆਖਿਆ, ਕੋਈ ਚੀਜ਼ ਰਹਿ ਗਈ ਹੈ ਤਾਂ ਮੈਂ ਦੌੜ 
ਕੇ ਲੈ ਆਵਾਂ? ਨਜ਼ੀਰ ਥੋੜ੍ਹਾ ਵੱਡਾ ਸੀ ਤੇ ਮਿਰਾਸੀ ਹੋਣ ਕਰਕੇ ਸਿਆਣਾ ਵੀ ਸੀ, 
ਮੇਰੇ ਮੁੰਹ ਵੱਲ ਵੇਖ ਕੇ ਆਖਣ ਲਗਾ, ਚੀਜ਼ ਨਹੀਂ ਰਹਿ ਗਈ, ਕੋਈ ਹੋਰ ਗੱਲ 
ਹੈ, ਓਹਦੇ ਪੁਛਣ ਤੇ ਮੈਂ ਕਿਹਾ, ਘੜੀ ਮੁੜੀ ਇਸ ਕਰਕੇ ਵੇਖ ਰਿਹਾ ਹਾਂ, ਮੇਰਾ 
ਦਿਲ ਆਂਹਦਾ ਏ, ਇਹ ਪਿੰਡ ਦੁਬਾਰਾ ਨਹੀਂ ਵੇਖਿਆ ਜਾਣਾ, ਤੇ ਨਾ ਹੀ ਮੁੜ 
ਤੁਹਾਡੇ ਨਾਲ ਮੇਲ ਹੋ ਸੈਕਣਾ ਏਂ। ਔਖਾਂ ਮੇਰੀਆਂ ਵੀ ਭਰ ਆਈਆਂ ਤੇ ਬਸ਼ੀਰ 
ਨਜ਼ੀਰ ਦੀਆਂ ਵੀ। 

ਸਟੇਸ਼ਨ ਤੱਕ ਜਾਂਦਿਆਂ ਕਿਸੇ ਤੋਂ ਕੋਈ ਗੱਲ ਨਾ ਹੋ ਸਕੀ। ਰੇਲ ਐਂਦੀ ਜਾਣ 
ਕੇ ਅਸੀਂ ਤਿੰਨੇ ਸਾਂਝੀ ਗਲਵਕੜੀ ਵਿੱਚ ਬਗੁਲਗੀਰ ਹੋ ਗਏ। ਤਿੰਨਾਂ ਦੀਆਂ 
ਹੁਭਕੀਆਂ ਨੇ ਵੱਡਿਆਂ ਦੀਆਂ ਔਖੀਂ ਵੀ ਪਾਣੀ ਲੈ ਆਂਦਾ। ਫ਼ੋਟਾ ਸਟੇਸ਼ਨ ਸੀ। 
ਬਾਮੁਸ਼ਕਲ ਸਾਮਾਨ ਚਾੜ੍ਹਿਆ ਗਿਆ। ਤੁਰਦੀ ਗੱਡੀ ਚੋੰ ਬਾਰੀ ਵਿੱਚ ਖਲੌਤੇ ਨੂੰ 

ਖਿਲਾ `ਚ ਲਰਜ਼ਦੀਆਂ ਦਿੱਸਦੀਆਂ ਨੇ, ਓਨਾਠ ਵਰ੍ਹਿਆਂ ਦੀ ਲੰਮੀ ਦੂਰੀ ਵੀ ਓਝਲ 
ਨਹੀਂ ਕਰ ਸਕੀ। 
ਭਾਰਤੀ ਇਤਿਹਾਸ ਦੀ ਸਭ ਤੋਂ ਅਸਾਵੀਂ ਤੇ ਵੱਡੀ ਲੜਾਈ ਪਾਰੋਂ ਦਸ਼ਮੇਸ਼ 
ਜੀ ਨੂੰ ਅਨੰਦਪੁਰ ਦਾ ਤਿਆਗ ਕਰਨਾ ਪਿਆ। ਸਾਹਿਬਜ਼ਾਦਾ ਅਜੀਤ ਸਿੰਘ ਜੀ 
ਘੋੜੇ ਤੇ ਸਵਾਰ ਕਦਮ ਬਕਦਮ ਅਨੰਦਪੁਰ ਤੋਂ ਦੂਰ ਹੋ ਰਹੇ ਨੇ। ਮੁੜ ਮੁੜ ਪਿਛਾਂਹ 
__ਵੇਂਹਦਿਆਂ ਨੂੰ ਕਿਸੇ ਸਿੱਖ ਨੇ ਕਾਰਨ ਪੁੱਛ ਲਿਆ। ਅਜੀਤ ਸਿੰਘ ਜੀ ਆਖਦੇ ਨੇ 
- ਏਸ ਆਨੰਦਪੁਰ ਦੇ ਸਾਨੂੰ ਦੁਬਾਰਾ ਦਰਸ਼ਨ ਨਹੀਂ ਹੋ ਸੌਕਣਗੇ। ਬੜੇ ਜੰਗ ਜੂ 
ਜੋਧਿਆਂ ਦੀਆਂ ਵੀ ਬੁਲ੍ਹਕਾ ਨਿਕਲ ਗਈਆਂ। ਇਹ ਵਤਨ ਵਿਛੋਹ, ਜਿੰਨਾ ਹੱਡੀ 
ਹੰਢਾਇਐ, ਓਨਾ ਜਿਹਾ ਹੋਰ ਕੌਣ ਜਾਣ ਸਕਦਾ ਏ। ਗੁਰਬਾਣੀ ਦਾ ਮੂੰਹ ਚੜ੍ਹਿਆ 
ਅਖਾਣ ਹੈ, ਲਾਗੀ ਹੋਇ ਸੋ ਜਾਨੈ ਪੀਰ। 
ਸਾਡੇ ਤੀਸਰੇ ਮਾਤਾ ਜੀ ਦਾ ਪੇਕਾ ਪਰਵਾਰ, ਥੋੜ੍ਹਾ ਜਿਹਾ ਮਨ ਬਦਲ ਕੇ, 
ਓਧਰੇ ਰਹਿ ਗਿਆ। ਓਹਨਾਂ ਵਤਨੀ ਵੱਸਦਿਆਂ ਕਿਉਂ ਪਤਾ ਲੈਣਾ ਸੀ। ਸਾਡੇ 
ਮਾਤਾ ਜੀ ਇੱਕ ਵਾਰ ਜਾ ਕੇ ਮਿਲ ਆਏ ਨੇ। 
ਮੋਰੀ ਇਹ ਹਿਜਰ ਹੂਕ, ਚਾਰ ਸਤਰਾਂ ਵਿੱਚ ਇਸ ਤਰ੍ਹਾਂ ਵੈਹ ਪਈ- 
'ਕੁਝਰਾਂ ਵਾਲੇ ਦੀ ਮਿੱਠੀਏ “ਬੋਲੀਏ ਨੀ, 
ਤੈਨੂੰ ਸੁਣਨ _ ਸੁਨਾਣ ਤੇ _ਜੀ _ਕਰਦੈ। 
ਗਾਲਾਂ ਮਾਸੀ ਦੀਆਂ, ਘਿਓ ਦੀਆਂ ਜਿਵੇਂ ਨਾਲਾਂ, 
ਓਲ੍ਹੇ ਜਾ ਕੇ ਖਾਣ ਤੇ ਜੀ ਕਰਦੈ। 
ਚਾਚਾ ਅਬਦੁਲਾਂ ਮਿਲੇਂ ਇੱਕ ਵਾਰ ਆ ਕੇ, 
ਘੋਟ-ਘੋਟ ਜੌਫੀਆਂ ਪਾਣ ਤੇ ਜੀ __ਕਰਦੈ। 
ਮਿਲ ਕੇ ਰੋਣ ਰੁਆਣ ਤੇ ਜੀ ਕਰਦੈ। 
ਰ੍ ਸੌਣ ਦੀ ਸੱਤਵੀਂ, ਛੋਟੇ ਸਟੇਸ਼ਨ ਥੇੜੀ ਸਾਂਸੀ ਤੋਂ, ਰੇਲ ਤੇ ਖਲੋਂਦੇ ਤੁਰਦੇ 
ਰ੍ ਅਸੀਂ ਸ਼ਾਮ ਤੱਕ ਲਾਹੌਰ ਜੰਕਸ਼ਨ ਤੇ ਜਾ ਉਤਰੇ। ਖਲੋਂਦੇ ਤੁਰਦੇ ਇਸ ਕਰਕੇ ਜੋ 
ਰ੍‌ ਰੇਲ ਦੇ ਡਰਾਈਵਰ ਤੇ ਗਾਰਡ ਦੋਵੇਂ ਮੁਸਲਮਾਨ ਸਨ। ਸਾਨੂੰ ਬਾਅਦ ਵਿੱਚ ਪਤਾ 
ਲੱਗਾ ਕਿ ਉਹ ਜਾਣ ਬੁੱਝ ਕੇ ਲੇਟ ਕਰਦੇ ਸਨ। ਕਿਤੇ ਮੁਸਲਮਾਨ ਲੁਟੇਰੇ ਆ ਜਾਣ 
ਤਾਂ ਉਹ ਆਰਾਮ ਨਾਲ ਵੱਢ ਟੁੱਕ ਸਿਰੇ ਚਾੜ੍ਹ ਸਕਣ। ਪਰ ਕਿਤੋਂ ਕੋਈ ਟੋਲਾ 
ਆਇਆ ਹੀ ਨਾ। ਗੱਡੀਓੰ ਉਤਰ ਕੇ, ਮੈਂ ਤੇ ਭਾਈਆ ਪ੍ਰੀਤਮ ਸਿੰਘ (ਸਾਡੇ 
ਇਲਾਕੇ ਵਿੱਚ ਬਹਿਨੋਈ ਨੂੰ “ਭਾਈਆ” ਆਖਿਆ ਜਾਂਦਾ ਸੀ) ਸਟੇਸ਼ਨੋਂ ਬਾਹਰ, 
ਪਾਣੀ ਲੈਣ ਤੁਰੇ। ਅੱਗੋਂ ਇੱਕ ਮੁਸਲਮਾਨ ਬਜ਼ੁਰਗ ਮਿਲ ਗਿਆ। ਜਿਸ ਨੇ ਸਾਨੂੰ 
ਆਖਿਆ, ਤੁਸੀਂ ਬਾਹਰੋਂ ਪਾਣੀ ਲੈਣ ਨਾ ਜਾਓ। ਕੋਈ ਤੁਹਾਡਾ ਨੁਕਸਾਨ ਨਾ ਕਰ 

ਦੇਵੇ। ਆਓ ! ਮੈਂ ਅੰਦਰੋਂ ਪਾਣੀ ਦਾ ਵਸੀਲਾ ਬਣਾ ਦਿੰਦਾ ਹਾਂ। ਫਿਰ ਉਸ ਨੇ ਸਾਨੂੰ 
ਇਹ ਵੀ ਪੌਕੀ ਕੀਤੀ ਕਿ ਹੁਣ ਜਿਹੜੀ ਗੱਡੀ ਬਠਿੰਡੇ ਨੂੰ ਜਾਣੀ ਏਂ, ਓਹਦੇ ਤੇ 
ਜ਼ਰੂਰ ਚੜ੍ਹ ਜਾਇਓ। ਇਸ ਤੋਂ ਬਾਅਦ ਪਤਾ ਨਹੀਂ ਹੋਰ ਕੋਈ ਜਾਏ ਕਿ ਨਾ ਜਾਏ। 
ਜਾਂ ਕਦੋਂ ਜਾਏ। ਬਠਿੰਡੇ ਜਾ ਕੇ ਹਨੂਮਾਨਗੜ੍ਹ ਜਾਣ ਵਾਲੀ ਗੱਡੀ ਨੂੰ ਉਡੀਕਦਿਆਂ 
ਅਗਲੇ ਦਿਨ ਸਾਨੂੰ ਪਤਾ ਲੌਂਗਾ ਕਿ ਸਾਡੇ ਤੋਂ ਬਾਅਦ ਵਾਲੀ ਗੌਡੀ ਲਾਹੌਰ ਹੀ ਰੋਕ 
ਲਈ ਗਈ ਤੇ ਉਸ ਤੇ ਹਮਲਾ ਕਰਕੇ ਬੁਰੀ ਤਰ੍ਹਾਂ ਕੋਟ ਵੱਢ ਕੀਤੀ ਗਈ। ਸੁਣ ਕੇ 
ਅਸਾਂ ਅਕਾਲ ਪੁਰਖ ਦਾ ਧੰਨਵਾਦ ਕੀਤਾ, ਜਿਸ ਨੇ ਮੋਮਨ ਫਰਿਸ਼ਤੇ ਰਾਹੀਂ ਸਾਨੂੰ 
ਸੁਚੇਤ ਕੀਤਾ। 

ਏਲਨਾਬਾਦ ਪਹੁੰਚ ਕੇ ਥਾਣਾ ਰੋਡ ਤੇ ਪਹਿਲਾਂ ਹੀ ਕਿਰਾਏ ਤੇ ਲਏ ਮਕਾਨ 
ਸਾਹਵੇਂ ਸਾਮਾਨ ਟਿਕਾ ਦਿੱਤਾ। ਮਕਾਨ ਮਾਲਕ ਬਾਣੀਆਂ ਸਾਮਾਨ ਵੇਖ ਕੇ ਚੌੜਾ ਹੋ 
ਗਿਆ ਕਿ ਦੋ ਮਹੀਨੇ ਦਾ ਕਿਰਾਇਆ ਅਗਾਉਂ ਹੋਰ ਦਿਓ। ਭਾਵੇਂ ਦੋ ਮਹੀਨੇ ਦਾ 
ਪਹਿਲਾਂ ਵੀ ਲੈ ਚੁੱਕਾ ਸੀ। ਬਾਪੂ ਜੀ ਨੇ ਬਹੁਤ ਸਮਝਾਇਆ ਕਿ ਅਸਾਂ ਦਿੱਤੇ 
ਕਿਰਾਏ ਤੋਂ ਵੱਧ ਏਥੇ ਰਹਿਣਾ ਹੀ ਨਹੀਂ, ਹੋਰ ਕਿਉਂ ਦੇਈਏ। ਉਹ ਸਾਮਾਨ ਵੇਖ 
ਕੇ ਸੋਚੇ ਕਿ ਅੱਜ ਤਾਂ ਹੋਰ ਕੁੱਝ ਨਾ ਕੁੱਝ ਦੇ ਦੇਣਗੇ। ਫੇਰ ਭਾਵੇਂ ਜਾਣ ਤੇ ਭਾਵੇਂ 
ਰਹਿਣ। ਬਾਣੀਆਂ ਗੱਲਾਂ ਕਰਦਾ, ਕਦੀ ਨੇੜੇ ਆ ਜਾਇ, ਕਦੀ ਦੂਰ ਚਲਾ ਜਾਇ। 
ਨੇੜੇ ਆਏ ਦਾ ਬਾਪੂ ਜੀ ਨੇ ਗੁੱਟ ਮਰੋੜ ਕੇ ਪਿੱਛੇ ਲਾਇਆ ਤਾਂ ਉਹਨੇ ਝੱਂਟ ਜੇਬੋਂ 
ਕੱਢ ਕੇ ਚਾਬੀ ਦੇ ਦਿੱਤੀ ਅਤੇ ਉਘਰੇ ਹੋਏ ਮੁੱਕੇ ਤੋਂ ਬਚਾਕਰ ਗਿਆ। 

ਚਾਰ ਪੰਜ ਦਿਨਾਂ ਬਾਅਦ ਫੁੱਫੜ ਕਰਤਾਰ ਸਿੰਘ ਜੀ (ਮਾ. ਅਮਰੀਕ ਸਿੰਘ 
ਦੇ ਪਿਤਾ) ਏਹ ਕਹਿੰਦੇ ਹੋਏ ਵਾਪਸ ਮੁੜ ਗਏ ਕਿ ਅਸੀਂ ਏਸ ਇਲਾਕੇ ਵਿੱਚ ਨਹੀਂ 
ਰਹਿ ਸਕਦੇ, ਨਾਲੇ ਪਿਛਲੇ ਜੀਆਂ ਬਿਨਾ ਮੈਂ ਏਥੇ ਕੀ ਕਰਨਾ ਹੈ। ਬਾਪੂ ਜੀ ਨੇ ਬਹੁਤ 
ਬੇਨਤੀ ਕੀਤੀ ਕਿ ਪਿਛਲੇ ਜੀਅ ਵੀ ਲੋਕਾਂ ਨਾਲ ਆ ਹੀ ਜਾਣਗੇ, ਪਰ ਓਹ ਚਲੇ 
ਗਏ। ਡੇਢ ਦੋ ਮਹੀਨੇ ਬਾਅਦ ਜਦੋਂ ਉਹ ਆਏ ਤਾਂ ਦੌਸਿਓ ਨੇ, ਕਾਮੋਕੀ ਦੇ ਸਟੇਸ਼ਨ 
ਤੋਂ ਰੇਲ ਤੋਂ ਉਤਰ ਕੇ ਪੈਦਲ ਤੁਰ ਪਿਆ। ਅੱਠ ਕੋਹ ਦਾ ਪੈਂਡਾ ਲੱਕਦਿਆਂ 

ਇੱਕੋ ਦਿਨ ਏਲਨਾਬਾਦ ਰਹਿ ਕੇ ਸਤਿਗੁਰੂ ਜੀ ਦੇ ਹੁਕਮ ਅਨੁਸਾਰ ਕਿ 
ਪਰਵਾਰ ਅਜੇ ਨੌਹਰ ਹੀ ਰੌਖਣੇ ਠੀਕ ਰਹਿਣਗੇ। ਨੌਹਰ ਜਾ ਕੇ ਮਕਾਨ ਕਿਰਾਏ ਤੇ 
ਲੈ ਲਿਆ। ਬਲੀ ਸਿੰਘ, ਭਾਈਆ ਪ੍ਰੀਤਮ ਸਿੰਘ ਜੀ, ਬਾਪੂ ਜੀ ਨਾਲ ਚੁਚਾਲ ਕੋਠੀ 


ਸੰਗਤ ਵਿੱਚ ਰਹਿ ਗਏ, ਪਰ ਮੈਨੂੰ ਪਰਵਾਰ ਨਾਲ ਨੌਹਰ ਪ੍ਰਵਾਸ ਕਰਨਾ ਪਿਆ। 
ਖਲੋ ਕੇ ਅਰਜ਼ - 

ਪਿੰਡ ਸ਼ੇਖੂਪੁਰਾ, ਜਿਲਾ ਗੁਜਰਾਂ ਵਾਲਾ ਵਿੱਚ, ਸੇਠਾਂ ਵੱਲੋਂ ਕਰਵਾਏ ਪਾਕਿਸਤਾਨ 
ਵਿੱਚ ਆਖਰੀ ਹੋਲੇ ਤੇ ਸਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ 'ਜ਼ਿੰਦਗੀ ਵਿੱਚ ਸਿਰਫ 
ਇੱਕ ਵਾਰ ਖੜ੍ਹੋ ਕੇ” ਸੰਗਤ ਨੂੰ ਬੇਨਤੀ ਕੀਤੀ - ਸੰਗਤੇ ਗੁਰੂ ਕੀਏ ! ਕੋਈ ਫੇਰ ਨਾ 

ਆਖੇ, ਮੈਨੂੰ ਪਤਾ ਨਹੀਂ ਲੱਗਾ... ਮਹੀਨੇ ਦੋ ਮਹੀਨੇ ਦੇ ਵਿੱਚ ਵਿੱਚ ਬਿਆਸ ਤੋਂ 
ਪਾਰ ਹੋ ਜਾਓ। ਨਹੀਂ ਤੇ ਰਾਵੀਓਂ ਏਧਰ ਕੋਈ ਨਾ ਰਹਵੇ। ਏਧਰ ਸੰਭਰ ਸੂਹੀ 
ਫਿਰੇਗੀ। ਆਹ ਲੈ, ਹੋ ਜਾਣੀ ਏਂ। ਹੱਥਾਂ ਦੀਆਂ ਹੱਥ ਰਹਿ ਜਾਣੀਆਂ ਨੇ... ਮਾਵਾਂ 
ਤੋਂ ਸਜਾਏ ਪੁੱਤ ਨਹੀਂ ਚੁੱਕੇ ਜਾਣੇ। ਜੇਹੜਾ ਨੱਸ ਗਿਆ, ਉਹ ਖਲੋ ਕੇ, ਪਿਛਲੇ ਨੂੰ 
ਰਲਾ ਨਹੀਂ ਸਕੇਗਾ। ਜੇਹੜਾ ਬੇਨਤੀ ਮੌਨ ਲਏਗਾ, ਸੌਖਾ ਰਹੇਗਾ। ਜੇਹੜਾ ਨਾ 
ਮੰਨੇਗਾ, ਉਹਦੀ ਉਹ ਜਾਣੇ, ਮੈਂ ਅਰਜ ਕਰਨੀ ਸੀ ਕਰ ਦਿੱਤੀ ਏ। 
ਹੋਲੇ ਦਾ ਭੋਗ ਪੈਣ ਤੋਂ ਬਾਅਦ, ਮੈਂ ਤੇ ਮਾਮਾ ਸਰਧਾ ਸਿੰਘ ਜੀ, ਗਿੱਲਾਂ ਦੇ 
ਬਲਬੀਰ ਸਿੰਘ, ਕਪੁਰ ਸਿੰਘ ਚਾਰੇ ਜਣੇ ਕਿਰਪਾਨਾਂ ਕੁਹਾੜੀਆਂ ਨਾਲ ਹਥਿਆਰਬੰਦ, 
ਪੈਦਲ ਪਿੰਡ ਨੂੰ ਤੁਰ ਪਏ। ਕਾਮੋਕਿਆਂ ਤੋਂ ਰੋੜੀ ਸਾਹਿਬ ਨੂੰ ਜਾਂਦਿਆਂ ਮੁਸਲਮਾਨਾਂ 
ਦੇ ਇੱਕ ਖੂਹ ਤੋਂ ਪਾਣੀ ਪੀਣ ਲਈ ਰੁੱਕ ਗਏ। ਉਹ ਪੰਜ ਸੱਤ ਆਦਮੀ ਸਾਡੇ 
ਗਲ ਪੈਣ ਦੀਆਂ ਸਲਾਹੀਂ ਕਰਦੇ ਜਾਪਣ। ਪਰ ਸਾਡੇ ਹਥਿਆਰਾਂ ਤੋਂ ਡਰਦੇ ਸਾੜੇ 
ਨੇੜੇ ਨਾ ਆਏ। 
ਪਰਦੇਸ ਬਣਿਆ ਦੇਸ - 
ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦਾ ਹੁਕਮ ਹੈ - 'ਦੁੰਦ ਸਮਾਂ ਕਿਸੇ ਔਛੀ ਜਗ੍ਹਾ 
ਬੈਠ ਕੇ ਕੱਟ ਲੈਣਾ।” ਭਾਣੇ ਦੇ ਭੈਅ ਤੋਂ' ਸੀ ਸਤਿਗੁਰੁ ਪੁਤਾਪ ਸਿੰਘ ਜੀ ਨੇ 
ਨਾਮਧਾਰੀਆਂ ਨੂੰ ਇਸ ਤਰ੍ਹਾਂ ਕਈ ਥਾਈਂ ਵਸਾਇਆ। ਰਾਵੀ ਤੋਂ ਚੜ੍ਹਦੇ ਜਿਲ੍ਹਿਆਂ 
ਦੇ ਅਤੇ ਸ਼ਹਿਰੀ, ਅੱਜ ਦੇ ਹਿਮਾਚਲ ਪੁਦੇਸ਼ ਦੇ ਮੰਡੀ, ਸੁਕੇਤ ਜਾਂ ਰਵਾਲਸਰ 
ਪਹਾੜਾਂ ਤੇ ਚਲੇ ਗਏ। ਰਾਵੀਓਂ ਲਹਿੰਦੇ ਜਿਲ੍ਹਿਆਂ ਦੇ - ਖਾਸਕਰ ਪੇਂਡੂ ਸਿੰਘਾਂ, 
ਰਿਆਸਤ ਬੀਕਾਨੇਰ ਦੇ ਹਨੂਮਾਨਗੜ੍ਹ ਨੇੜੇ ਪਿੰਡ “ਟਿੱਬੀ' ਜੋ ਨਾਲੀ ਘੌਗਰ ਦੇ ਕੰਢੇ 
ਹੈ, ਵਸੇਬਾ ਕਰ ਲਿਆ। ਸਤਿਗੁਰੂ ਜੀ ਦੁਹੀਂ ਥਾਈਂ ਸਿੰਘਾਂ ਨੂੰ ਧੀਰਜ ਦੇਣ ਵਾਸਤੇ 
ਦਰਸ਼ਨ ਦੇਣ ਕੀ ਕ੍ਰਿਪਾ ਕਰਦੇ। ਧੀਰਜ ਦੇਣ ਕਿ ਦੁਕਾਨਾਂ ਮਕਾਨਾਂ ਦੇ ਮਾਲਕ 
ਆਪਣੇ ਕਾਰ ਵਿਹਾਰ ਫ਼ੌਡ ਕੇ, ਬਗਾਨੇ ਥਾਂ ਜਾ ਕੇ ਕਿਰਾਏ ਦੇ ਘਰਾਂ ਵਿੱਚ ਰਹਿਣ 
ਲਈ ਮਜਬੂਰ ਹੋ ਗਏ। ਮੁਰੱਬਿਆਂ ਦੇ ਮਾਲਕਾਂ ਨੂੰ ਕਿਸੇ ਦੀਆਂ ਜ਼ਮੀਨਾਂ, ਹਿੱਸੇ, 
ਨੇਕੇ ਤੇ ਲੈਕੇ ਵਾਹਣੀਆਂ ਪਈਆਂ। ਸਾਲ ਦੋ ਸਾਲ ਬਾਅਦ, ਫਿਰ ਆਪਣੇ ਉਜੜੇ 
ਘਰ ਵਸਾਣ ਆ ਜਾਣਾ। ਇਸ ਤਰ੍ਹਾਂ ਦੋ ਤਿੰਨ ਵਾਰੀ ਹੋਇਆ, ਪਰ ਕੁਕਿਆਂ ਨੇ 
[ ਲੋਕਾਂ ਦੇ ਮਖੌਲ ਮੇਹਣੇ ਜਰ ਕੇ ਵੀ ਗੁਰੂ ਬਚਨਾਂ ਤੇ ਫੁੱਲ ਚਾੜਨੌਂ ਪਿੱਛੇ ਨਾ ਹੱਟਣਾ। 
ਸਤਿਗੁਰੂ ਜੀ ਨੇ ਸਮਝਾਣਾ ਕਿ ਇਹ ਭਾਣਾ ਵਰਤਣ ਵੇਲੇ ਵਾਸਤੇ ਟ੍ਰੇਨਿੰਗ ਹੀ 
ਸਮਝ ਲਓ। 
ਏਸ ਤਰ੍ਹਾਂ ਇੱਕ ਵਾਰ ਸ੍ਰੀ ਸਤਿਗੁਰੂ ਜੀ ਟਿੱਬੀ ਤੋਂ ਨਹਿਰ ਘੌਗਰ ਸ਼ਿਮਾਲੀ 
ਤੇ ਸਿਰਸੇ ਨੂੰ ਜਾਣ ਸਮੇਂ ਸੂ. ਚੰਨਣ ਸਿੰਘ ਥਰਾਜ (ਇਹ ਸਤਿਗੁਰੂ ਪ੍ਰਤਾਪ ਸਿੰਘ 
ਜੀ ਦੇ ਮਾਮੇ ਦਾ ਪੋਤਰਾ ਸੀ) ਸਮੇਤ ਕਰੀਵਾਲੇ ਤੋਂ ਓਟੁ, ਹੈਡ ਤੱਕ ਦਾ ਇਲਾਕਾ 
ਵੇਖ ਕੇ ਬਚਨ ਕੀਤਾ - ਜੇ ਏਸ ਏਰੀਏ ਵਿੱਚ ਕਿਤੇ ਇੱਕਨੀ ਜ਼ਮੀਨ ਮਿਲ ਜਾਏ 

ਤਾਂ ਮੈਨੂੰ ਜਾਪਦਾ ਏ ਆਬਾਦ ਕਰਨ ਬਾਅਦ ਏਥੇ ਅੰਨ ਦਾਣਾ ਬੰਹੁਤ ਹੋਵੇਗਾ ਅਤੇ 
ਸੁਖ ਹੋਣ ਬਾਅਦ ਸਿੱਖ ਸਾਧ, ਨਿੱਠ ਕੇ ਭਜਨ ਬਾਣੀ ਦਾ ਪਰਵਾਹ ਚਲਾ ਸਕਣਗੇ। 
ਸ੍ਰੀ ਸਤਿਗੁਰੂ ਜੀ ਦੇ ਇਸ ਬਚਨ ਦਾ ਪਿਛੋਕੜ ਮੈਨੂੰ ਇੰਜ ਦਾ ਲੱਗਦਾ ਏ। 
ਸੁਰਸਤੀ ਬਣੀ ਘੋਗਰ - 
ਪੁਰਾਤਨ ਸਮੇਂ ਵਿੱਚ ਇਸ ਦੇਸ਼ ਦਾ ਨਾਂ ਸਪਤਸਿੰਧੂ ਲਿਖਿਆ ਮਿਲਦਾ ਹੈ। 
ਪੌਛਮ ਦੇ ਹਮਲਾਵਰਾਂ, ਅਰਬਾਂ-ਈਰਾਨੀਆਂ ਦੇ ਔਣ ਕਰਕੇ ਦੁਰਾਡਾ ਅਟਕ ਤਾਂ 
ਵੱਖਰਾ ਹੋ ਗਿਆ, ਏਧਹ ਬਰਸਾਤਾਂ ਨਾ ਹੋਣ ਕਰਕੇ ਜਾਂ ਕਿਸੇ ਹੋਰ ਕਾਰਨ ਸੁਰਸਤੀ 
ਨਦੀ ਨੇ ਧਰਤ ਸਮਾਧ ਗ੍ਰਹਿਣ ਕਰ ਲਈ। ਇਸ ਤਰ੍ਹਾਂ ਸੰਸਕ੍ਰਿਤ ਦੇ ਸਪਤ ਸਿੰਧੂ 
ਤੋਂ ਬਦਲ ਕੇ ਫ਼ਾਰਸੀ ਦਾ “ਪੰਜ ਆਬ” ਹੋ ਗਿਆ। ਜਿਸਨੂੰ ਪੰਜਾਬੀਆਂ ਨੇ ਆਪਣੀ 
ਸੰਖੇਪਤਾ ਦੀ ਆਦਤ ਅਨੁਸਾਰ “ਪੰਜਾਬ” ਕਰ ਲਿਆ। ਭਾਰਤ ਦੇ ਸਿਖਰਲੇ 
ਨੇਤਾਵਾਂ ਦੀ ਨਿੱਜੀ ਹਓਮੈ ਦੀ ਮਾਰ ਨਾਲ, ਜਦੋਂ ਦੇਸ਼, ਬੰਗਾਲ ਖਾਸਕਰ ਪੰਜਾਬ, 
ਦੋ ਟੋਟੇ ਹੋ ਗਿਆ ਤਾਂ ਵਿਚਾਰੀ ਰਾਵੀ ਤਾਂ ਏਧਰੋਂ ਨਿਕਲ ਕੇ ਓਧਰ ਜਾ ਸਮਾਪਤ 
ਹੋ ਗਈ। ਭਾਵ ਨਾ ਇੱਤ ਕੀ ਨਾ ਉਤ ਕੀ ਰਹੀ। ਬਾਕੀ ਦਰਿਆਵਾਂ ਬਾਰੇ ਮੇਰੀ 
ਕਵਿਤਾ ਦੀ ਇੱਕ ਸਤਰ ਏਥੇ ਇੰਜ ਢੁੱਕਦੀ ਏ। 
ਸਪਤ ਸਿੰਧੂਓਂ ਰਿਹਾ ਪੰਜਾਬ ਹੈ ਸੀ, 
ਪੰਜਾਂ ਪਾਣੀਆਂ ਦੇ ਦੋ ਦੋ ਬੁੱਕ ਹੋਇਆ। 
ਰਿਗਵੇਦ ਅਨੁਸਾਰ ਸੁਰਸਤੀ ਕਿਨਾਰਿਆਂ ਤੇ ਰਿਸ਼ੀਆਂ ਮਨੀਆਂ ਦੇ ਇਤਨੇ 
ਵਿਦਿਆਪੀਠ ਤੇ ਆਸ਼ਰਮ ਸਨ, ਜਿਤਨੇ ਕਿਸੇ ਹੋਰ ਦਰਿਆ ਕਿਨਾਰੇ ਨਹੀਂ ਸਨ। 
ਇਸਦਾ ਕਾਰਨ ਇਸਦੀ ਨਿਰੰਤਰ ਵਹਿਣ ਵਾਲੀ ਮਧਰ ਧੀਮੀ ਚਾਲ ਸੀ। ਜੋ ਹੜ੍ਹ 
ਆਇਆਂ ਦੂਰ ਦੂਰ ਤੱਕ ਫੈਲ ਜਾਂਦੀ, ਪਰ ਕਿਨਾਰੇ ਬੈਠਿਆਂ ਨੂੰ ਗੋਤੇ ਦੇਣ ਤੋਂ ਗੁਰੇਜ਼ 
ਕਰ ਜਾਂਦੀ। ਇਸ ਨਦੀ ਵਲੋਂ ਸਿੰਜੀ ਧਰਤੀ ਹਰਿਆਲੀ ਭਾਹ ਮਾਰਦੀ। ਇਸੇ 
ਕਰਕੇ ਇਸ ਏਰੀਏ ਦਾ ਨਾਮ “ਹਰਿਆਣਾ” ਪੁਚਲਿਤ ਹੋ ਗਿਆ। ਇਸਦੀ ਸੰਘਣੀ 
ਵਸੋਂ ਦੀ ਨਿਸ਼ਾਨੀ ਵਜੋਂ ਅੱਜ ਤੱਕ ਕਾਲਕਾ ਤੋਂ ਹਨੁਮਾਨਗੜ੍ਹ ਤੱਕ ਇੱਕ ਲਾਈਨ 
ਵਿੱਚ ਜਿਤਨੇ ਥੇੜ੍ਹ ਵੇਖੇ ਜਾ ਸਕਦੇ ਹਨ, ਇਤਨੇ ਸਾਰੇ ਭਾਰਤ ਵਿੱਚ ਕਿਤੇ ਨਜ਼ਰ 
ਨਹੀਂ ਔਂਦੇ। ਰਿਗਦੇਵ ਵਿੱਚ ਇਹ ਵੀ ਲਿਖਿਆ ਹੈ ਕਿ ਜਦੋਂ ਸੰਧਿਆ ਦੀ 
ਪ੍ਰਾਰਥਨਾ ਹੋਣੀ ਤਾਂ ਸ਼ਰਧਾਲੂਆਂ ਵਲੋਂ ਮੰਦਰਾਂ ਵਿੱਚ ਵਜਾਈਆਂ ਘੰਟੀਆਂ ਦੀ 
ਘਨਘੋਰ ਉਦੈ ਅਸਤ ਲੌ ਇੱਕ ਸਾਰ ਗੂੰਜ ਪੈਣੀ। ਰਿਸ਼ੀਆਂ ਵਲੋਂ ਇਸਦੇ ਕਿਨਾਰੇ 
ਵਿਦਿਆਰਥੀਆਂ ਨੂੰ ਵਿਦਿਆ ਦਾਨ ਦੇਣ ਪਾਰੋ ਵੀ ਇਸਦਾ ਨਾਮ ਸਰਸਵਤੀ ਹੋ 
ਸਕਦਾ ਹੈ। ਰਿਗਵੇਦ ਵਿੱਚ ਸਰਸੁਤੀ ਨਦੀ ਅਤੇ ਵਾਕ ਦੇਵੀ, ਇੱਕੋ ਵੇਲੇ ਦੋਹਾਂ 
ਰੂਪਾਂ ਵਿੱਚ ਆਇਆ ਹੈ। ਭਾਰਤੀ ਪਤੰਪਰਾ ਵਿੱਚ ਜੜ੍ਹ ਵਿਚੋਂ ਚੇਤੰਨ ਦਾ ਦਰਸ਼ਨ 
ਕਰਨ ਦਾ ਬੜਾ ਪੁਰਾਣਾ ਰਿਵਾਜ ਹੈ। ਇਸ ਹਿਸਾਬ ਨਾਲ ਨਦੀ ਪਹਿਲਾਂ ਅਤੇ ਵਾਕ 
ਦੇਵੀ ਬਾਅਦ ਵਿੱਚ ਹੈ ਅਤੇ ਇਸਦਾ ਇੱਕ ਤੀਸਰਾ ਨਾਮ ਵੀ ਲਿਖਿਆ ਮਿਲਦਾ 

ਹੈ - “ਵਿਜੈ ਵਾਹਿਨੀ` ਭਾਵ ਜੰਗ ਵਿੱਚ ਸਫਲਤਾ ਦੀ ਦੇਵੀ - ਜਿਸਦਾ ਸਪੱਸ਼ਟ 
ਮਤਲਬ ਹੈ ਕਿ ਇਸਦੇ ਕਿਨਾਰੇ ਵਸਣ ਵਾਲੇ ਜੰਗਜੁ ਜਿੱਤਾਂ ਜਿੱਤਣ ਵਾਲੇ ਸੂਰਮੇ 
ਹਨ। ਰਿਗਵੇਦ ਆਦਿ ਬੁਹਮਣ ਗ੍ਰੰਥਾਂ ਦੀ ਰਚਨਾ ਇਸਦੇ ਕੰਢਿਆਂ ਤੇ ਹੋਣ ਪਾਰੋਂ 
ਇਸਦੇ ਕਿਨਾਰੇ ਦਾ ਨਾਮ 'ਬੁਹਮ ਵਰਤ” ਲਿਖਿਆ ਵੀ ਮਿਲਦਾ ਹੈ। ਸੰਸਕ੍ਰਿਤ 
ਵਿੱਚ 'ਸਰਸ” ਸ਼ਬਦ ਤਾਲਾਬ ਜਾਂ ਜੋਹੜ ਦੇ ਅਰਥ ਵਿੱਚ ਵਰਤਿਆ ਜਾੰਦਾ ਹੈ। 
ਇਸੇ ਸਜਸ ਤੋਂ ਕੰਢੇ ਤੇ ਵੱਸੇ ਸ਼ਹਿਰ ਦਾ ਨਾਮ “ਸਰਸਾ” ਪੁਰਚਲਿੱਤ ਹੋ ਗਿਆ। 
ਰਿਗਵੇਦਂ ਵਿੱਚ ਇਸਨੂੰ ਸਰਸਵਤੀ ਨਗਰ ਲਿਖਿਆ ਹੈ। ਮਹਾਨਕੋਸ਼ ਵਿੱਚ ਰਾਜੇ 
ਸਾਰਸ ਵਲੋਂ ਵਸਾਇਆ ਹੋਣ ਕਰਕੇ ਸਰਸਾ ਨਾਮ ਪਿਆ ਲਿਖਿਆ ਹੈ।-ਹੋ ਸਕਦਾ 
ਏ, ਇਹ ਦੁਬਾਰਾ ਵਸਿਆ ਹੋਵੇ। ਉਪਰ ਲਿਖੀਆਂ ਸਾਰੀਆਂ ਗੱਲਾਂ ਦਾ ਭਾਵ ਇਹੋ 
ਨਿਕਲਦਾ ਹੈ ਕਿ ਇਹ ਇਲਾਕਾ ਪੁਰਾਤਨ ਤਪੋ ਭੂਮ ਹੋਣ ਕਰਕੇ ਸਤਿਗੁਰੂ ਜੀ ਨੂੰ 
ਅੰਤਰ ਆਤਮਿਓਂ ਖਿੰਚ ਪਾ ਰਿਹਾ ਸੀ। 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ “ਸਤਿਜੁਗ` ਵਿੱਚ ਛਪਵਾ ਦਿੱਤਾ ਕਿ ਹਰ 
ਨਾਮਧਾਰੀ ਸਰਸਾ ਵੱਲ ਖਰੀਦੀ ਜਾਣ ਵਾਲੀ ਪੈਲੀ ਵਿੱਚ ਹਿੱਸੇਦਾਰੀ ਕਰੇ। ਖਾਸ 
ਕਰ ਰਾਵੀਓਂ ਲਹਿੰਦੇ ਪਾਸੇ ਵਾਲੇ। ਦੋ ਮੁਰੱਬੇ, ਚਾਰ ਜਾਂ ਇੱਕ ਔਧਾ ਹੀ, ਜਿੰਨੀ 
ਕਿਸੇ ਦੀ ਫੁਰਸਤ ਹੋਵੇ। ਦੋ ਜਗ੍ਹਾ ਦਫਤਰ ਖੋਲ੍ਹ ਦਿੱਤੇ। ਇੱਕ ਸ੍ਰੀ ਭੈਣੀ ਸਾਹਿਬ, 
ਜਿੱਥੇ ਮਾ. ਬਲਵੰਤ ਸਿੰਘ, ਰਕਮਾਂ ਲੈ ਕੇ ਜਮ੍ਹਾ ਕਰਦੇ ਅਤੇ ਹਿਸਾਬ ਰੱਖਦੇ ਸਨ। 
ਦੂਸਰਾ ਲਾਹੌਰ, ਜਿੱਥੇ ਵੱਡੇ ਬਾਬਾ ਜੀ (ਹੁਣ ਸਤਿਗੁਰੁ ਜਗਜੀਤ ਸਿੰਘ ਜੀ) ਰਕਮਾਂ 
ਲੈਂਦੇ। ਸਗੋਂ ਇਹ ਤਾਂ ਪਿੰਡਾਂ ਸ਼ਹਿਰਾਂ ਵਿੱਚ ਫਿਰ ਕੇ ਪੇ੍‌ਰਨਾ ਵੀ ਦਿੰਦੇ। ਸ੍ਰੀ 
ਸਤਿਗੁਰੂ ਜੀ ਦੇ ਹੁਕਮ ਨਾਲ ਖਰਾਬ ਸਿਹਤ ਦੇ ਬਾਵਜੂਦ ਇਸ ਜਿੰਮੇਵਾਰੀ ਨੂੰ 
ਏਨੀ ਤਨਦੇਹੀ ਨਾਲ ਨਿਭਾਇਆ ਕਿ ਪਹਿਲੀ ਵੱਡੀ ਰਜਿਸਟਰੀ 25.01.1947 . 
ਨੂੰ ਸੰਪੰਨ ਹੋ ਗਈ। 
ਦੂਸਰੀ ਛੋਟੀ ਛੇ ਕੁ ਲੱਖ ਵਾਲੀ ਰਜਿਸਟਰੀ ਬਾਰੇ, ਜੱਸ ਜੀਵਨ ਵਿੱਚ 
ਵਹਿਮੀ ਜੀ ਲਿਖਦੇ ਹਨ - 'ਗੁਜਰਾਂ ਵਾਲੇ ਮੇਲੇ ਤੋਂ ਸਤਿਗੁਰੁ ਜੀ ਨਾਲ ਮੈਂ ਨਹਿਰ 
ਤੱਕ ਆਇਆ। ਉਤਰ ਕੇ ਤੁਰਨ ਲੱਗਿਆਂ, ਸਤਿਗੁਰੁ ਜੀ ਨੇ ਜ਼ਮੀਨ ਦੀ ਰਕਮ 
ਬਾਰੇ ਪੁਛਿਆ, ਤਾਂ ਮੈਂ ਚੁੱਪ ਕਰ ਗਿਆ। ਸਤਿਗੁਰੁ ਜੀ ਕਿਹਾ, “ਨਾਲੇ ਗੁਰੂ ਗੁਰੂ 
ਆਹਨਾਂ ਏਂ ਨਾਲੇ ਗੱਲੋਂ ਫਿਰਨਾ ਏਂ ! ਭਲੇ ਪੁਰਸ਼ ਤਾਂ ਇਸ ਤਰ੍ਹਾਂ ਕਿਸੇ ਨਾਲ ਵੀ 
ਨਹੀਂ ਕਰਦੇ।” ਮੈਂ ਸੌਤ ਬਚਨ ਕੀਤਾ ਅਤੇ ਥੋੜ੍ਹੇ ਦਿਨਾਂ ਬਾਅਦ ਲਾਹੌਰ ਜਾ ਕੇ ਬਾਬਾ 
ਜਗਜੀਤ ਸਿੰਘ ਜੀ ਨੂੰ ਯਾਰਾਂ ਹਜ਼ਾਰ ਜਮ੍ਹਾ ਕਰਾ ਦਿੱਤਾ। ਇਹ ਇੱਕ ਨਿੱਕੀ ਜਿਹੀ 
ਮਿਸਾਲ ਹੈ, ਵਹਿਮੀ ਜੀ ਵਲੋਂ ਆਪਣੇ ਬਾਰੇ ਸੌਂਚ ਲਿਖਣ ਦੀ। ਦੁਸਰੀ ਰਜਿਸਟਰੀ 
ਤੋਂ ਪਹਿਲਾਂ ਦੀ ਗੱਲ ਹੈ। ਇੱਕ ਵਾਰ ਲਾਹੌਰ ਸੂੀ ਸਤਿਗੁਰੂ ਜੀ ਦੇ ਹਜ਼ੂਰ, ਬੇਮਾਲਕਾਂ 
ਵਲੋਂ ਰਕਮਾਂ ਔਣ ਦੀ ਗੱਲ ਚੱਲੀ ਤਾਂ ਸਤਿਗੁਰਾਂ ਫੁਰਮਾਇਆ ਕਿ ਉਨ੍ਹਾਂ ਤਾਂ ਸਭ 

ਤੋਂ ਪਹਿਲਾਂ ਰਕਮਾਂ ਤਾਰੀਆਂ ਹਨ ਤਾਂ ਹੀ ਪਹਿਲੀ ਰਜਿਸਟਰੀ ਹੋਈ ਹੈ। ਹੁਣ ਤਾਂ 
ਲੇਟ ਹੋ ਰਹੀ ਹੈ। 
ਸੋਚ ਆਜ਼ਾਰ - 

ਸੌਚ ਬਾਰੇ ਬਾਪੂ ਜੀ ਦਾ ਸੁਭਾਅ ਏਨਾ ਸੁਚੇਤ ਸੀ ਕਿ ਸ਼ਹਿਰ ਜਾਂ ਕਿਤੇ ਮੇਲੇ 
ਵਾਂਢੇ ਜਾਣ ਲੱਗਿਆਂ ਅਸਾਂ ਛੋਟੇ ਬੌਂਚਿਆਂ ਪੁੱਛਣਾ, “ਬਾਪੂ ਜੀ, ਸਾਡੇ ਲਈ ਕੀ 
ਲਿਆਓਗੇ ? ਤਾਂ ਬੜਾ ਸੋਚ ਕੇ ਓਹੋ ਵਾਅਦਾ ਕਰਨਾ ਜਿਹੜਾ ਪੁਰਾ ਹੋ ਸਕਦਾ 
ਹੋਵੇ। ਰੋਂਦੇ ਬੱਚੇ ਨੂੰ ਚੁੱਪ ਕਰਾਉਣ ਵਾਸਤੇ ਵੀ ਕਦੇ ਝੂਠਾ ਲਾਰਾ ਨਹੀਂ ਲਾਣਾ। 

ਗੁਜਰਾਂਵਾਲੇ ਸੰਤ ਬਲਵੰਤ ਸਿੰਘ ਨਾਮਧਾਰੀ ਨਾਲ ਫਸਲ ਵੇਚਣ ਦੀ ਸਾਡੀ 
ਬੜੀ ਪੁਰਾਣੀ ਆੜ੍ਹਤ ਸੀ। ਇੱਕ ਵਾਰ ਉਸ .ਨੇ ਆਮ ਆੜ੍ਹਤੀਆਂ ਵਾਂਗ ਲਾਰੇ 
ਲਾਏ। ਬਾਪੁ ਜੀ ਨੇ ਕਿਹਾ ਕਿ ਮੇਰੀ ਲੋੜ ਬੜੀ ਜ਼ਰੁਰੀ ਹੈ ਮੈਨੂੰ ਪੰਕੀ ਗੱਲ ਦੱਸ। 
ਨਹੀਂ ਤਾਂ ਮੈਂ ਕਿਸੇ ਹੋਰ ਨਾਲ ਗੌਲ ਕਰ ਕੇ ਆਪਣਾ ਕੰਮ ਸਾਰ ਲਵਾਂ। ਮਸਲਾ ਚੋਖੀ 
ਵੱਡੀ ਰਕਮ ਦਾ ਸੀ। ਉਸਨੇ ਸੋਚਿਆ, ਕੋਈ ਨਵਾਂ ਆੜ੍ਹਤੀ ਏਨੀ ਵੱਡੀ ਰਕਮ 
ਕਿਵੇਂ ਦੇਵੇਗਾ। ਸੋ ਉਸ ਨੇ ਕਹਿ ਦਿੱਤਾ ਕਿ ਤੁਸੀਂ ਆਪਣਾ ਕੰਮ ਕਿਤੋਂ ਸਾਰ ਲਓ, 
ਮੇਰੇ ਕੋਲੋਂ ਇਸ ਵੇਲੇ ਏਨੀ ਰਕਮ ਨਹੀਂ ਨਿਕਲ ਸਕਦੀ। ਬਾਪੂ ਜੀ ਨੇ ਇੱਕ ਹੋਰ 
ਆੜ੍ਹਤੀ ਨਾਲ ਗੱਲ ਕੀਤੀ। ਉਸ ਨੇ ਇੱਕ ਸ਼ਰਤ ਰੱਖੀ ਕਿ ਇਹ ਕੰਮ ਤਾਂ ਮੈਂ ਸਾਰ 
ਦਿਆਂਗਾ, ਪਰ ਜਿੰਨਾ ਚਿਰ ਤੁਸੀਂ ਮੈਨੂੰ ਭਜਾ ਨਹੀਂ ਲੈਂਦੇ, ਵਾਪਸ ਨਹੀਂ ਜਾਓਗੇ। 
ਉਸ ਗੈਰ ਨਾਮਧਾਰੀ ਨੂੰ ਖਦਸ਼ਾ ਸੀ ਕਿ ਇਹ ਦੋਵੇਂ ਨਾਮਧਾਰੀ ਹਨ ਤੇ ਕਿਸੇ ਵੇਲੇ 
ਵੀ ਮੁੱਢੀਂ ਤ੍ਰੇਲ ਪੈ ਸਕਦੀ ਹੈ। ਅਗਲੀ ਫਸਲ ਵੇਲੇ ਜਦੋਂ ਅੱਧੇ ਪਿੰਡ ਦਾ ਅਨਾਜ 
ਦੂਸਰੀ ਦੁਕਾਨ ਤੇ ਜਾਂਦਾ ਵੇਖਿਆ ਤਾਂ ਸੰਤ ਬਲਵੰਤ ਸਿੰਘ ਨੇ ਮੇਲੇ ਪਾਣੇ ਸ਼ੁਰੂ ਕਰ 
ਦਿੱਤੇ। ਇੰਜ ਗੱਲ ਨਾ ਬਣਦੀ ਵੇਖ ਕੇ, ਉਸ ਨੇ ਸੀ ਸਤਿਗੁਰੁ ਜੀ ਦੇ ਚਰਨ ਆਪਣੀ 
ਦੁਕਾਨ ਤੇ ਪਵਾਏ। ਹੋਰ ਸੰਗਤ ਸਮੇਤ ਬਾਪੁ ਜੀ ਵੀ ਚਰਨ ਬੰਦਨਾ ਕੀਤੀ। 
ਬਲਵੰਤ ਸਿੰਘ ਨੇ ਵੇਲਾ ਵੇਖ ਕੇ ਸਤਿਗੁਰੁ ਜੀ ਦੇ ਅੱਗੇ ਬੇਨਤੀ ਕੀਤੀ ਕਿ ਵਹਿਮੀ 
ਜੀ ਮੇਰੇ ਨਾਲ ਰੁੱਸ ਗਏ ਹਨ। ਸਤਿਗੁਰੂ ਜੀ ਨੇ ਕੋਲ ਬੈਠੇ ਵਹਿਮੀ ਜੀ ਨੂੰ ਪੁੱਛ 
ਲਿਆ। ਤਾਂ ਏਹਨਾਂ ਅਰਜ ਕੀਤੀ, 'ਸੱਚੇ ਪਾਤਸ਼ਾਹੋ, ਜੈ ਬਿਨਾ ਉਜ਼ਰ ਦਿਤਿਆਂ 
ਵਾਪਸ ਮੁੜਦਾ ਹਾਂ ਤਾਂ ਇਹ ਦਸਤਾਰਾ (ਹੱਥ ਲਾ ਕੇ) ਮੈਲਾ ਹੁੰਦਾ ਰੈ ਪਾਤਸ਼ਾਹਾਂ 
ਖੁਸ਼ ਹੋ ਕੇ, ਗਲਵੱਕੜੀ ਵਿੱਚ ਲੈ ਕੇ ਬਚਨ ਕੀਤਾ, ਐਵੇਂ ਤੇ ਨਹੀਂ ਅੰਗ੍ਰੇਜ਼ ਨੇ 
ਲਿਖਿਆ - 'ਕੂਕਾ ਝੂਠ ਨਹੀਂ ਬੋਲਦਾ, ਅਤੇ ਜੇ ਸਾਰੇ ਤੇਰੇ ਵਾਂਗ ਇਸ ਤਰ੍ਹਾਂ 
ਧਿਆਨ ਰੌਖਣ ਤਾਂ ਇਸ ਦਸਤਾਰ ਨੂੰ ਮੈਚ ਪੋਹ ਈ ਨਹੀਂ ਸਕਦੀ।” ਬਲਵੰਤ ਸਿੰਘ 
ਨੂੰ ਬਚਨ ਕੀਤਾ - ਨਿਸਚਿੰਤ ਰਹੋ, ਸਤਿਗੁਰ ਜੀ ਕਿਰਪਾ ਕਰਨਗੇ। 

ਓਹ ਕਿਰਪਾ ਇੰਜ ਹੋਈ। ਜਦੋਂ ਉਸ ਗੈਰ ਨਾਮਧਾਰੀ ਨੂੰ ਸਾਰੀ ਗੱਲ ਦਾ 
ਪਤਾ ਲੱਗਾ, ਉਸ ਨੇ ਮਿਲ ਕੇ ਬਾਪੂ ਜੀ ਨੂੰ ਆਖਿਆ, ਮੈਨੂੰ ਤੁਹਾਡੇ ਵਲੋਂ ਆੜ੍ਹਤ 

ਆ ਗਈ। ਮੇਰੇ ਵਲੋਂ ਤੁਹਾਨੂੰ ਖੁਲ੍ਹੀਆਂ ਛੁੱਟੀਆਂ ਹਨ। ਬੇਸ਼ੌਕ ਫਸਲ ਓਧਰ ਵੇਚੋ, 
ਪਰ ਕੁੱਝ ਹਿੱਸਾ ਮੇਰੇ ਵੱਲ ਵੀ ਪਾਈ ਰੱਖੋ, ਔਣ ਜਾਣ ਬਣਿਆ ਰਹੇ। ਏਡੇ ਵੱਡੇ 
ਸਤਪੁਰਸ਼ ਦੇ ਚਰਨ ਪੈਣ ਨਾਲ ਹੀ ਬੜੀਆਂ ਬਰਕਤਾਂ ਤੁਰੀਆਂ ਐਂਦੀਆਂ ਹਨ। 

ਵਹਿਮੀ ਜੀ ਆਪਣੇ ਮਨ ਵਿੱਚ ਆਈ ਰੌਤੀ ਭਰ ਮੈਲ ਵੀ ਲੁਕਾਂਦੇ ਨਹੀਂ 
ਸਨ। ਲਿਖਦੇ ਹਨ, ਸਰਸੇ ਪੁਲਿਸ ਕਪਤਾਨ ਵਲੋਂ ਪੁਲਿਸ ਲੈਣ ਗਿਆਂ ਬਾਜ਼ਾਰ 
ਵਿੱਚ ਫਿਰਦਿਆਂ ਇੱਕ ਬੁੱਢਾ ਮੁਸਲਮਾਨ ਬੁਚਕੀ ਚਾਈ ਲੰਘਦਾ ਵੇਖਿਆ। ਮੇਰੇ 
ਕੋਲ ਕਿਰਪਾਨ ਸੀ। ਸੋਚਿਆ, ਇਸ ਬੁੱਢੇ ਨੂੰ ਮਾਰ ਕੇ ਬੁਚਕੀ ਖੋਹ ਲਵਾਂ। ਇੱਕ 
ਦਮ ਅੰਦਰੋਂ ਆਵਾਜ਼ ਆਈ, ਮਨਾਂ ਮੂਰਖਾ, ਐਵੇਂ ਮਨ ਮੈਲਾ ਕੀਤਾ ਈ, ਕੀ ਪਤਾ 
ਏਹਦੀ ਬੁਚਕੀ ਵਿੱਚ ਕੁੱਝ ਹੈ ਵੀ ਕਿ ਨਹੀਂ। ਇਹ ਮਾਰ ਧਾੜ ਦੇ ਸਮੇਂ ਦਾ ਪ੍ਰਭਾਵ 
ਸੀ ਜਿਦ੍ਹੇ ਤੋਂ ਸਤਿਗੁਰੂ ਜੀ ਦੀ ਬਖਸ਼ਿਸ਼ ਨਾਲ ਹੀ ਬਚਿਆ ਜਾ ਸਕਦਾ ਸੀ। 
ਨੌਹਰੋਂ ਨਿਰਵਾਸਤ - 

ਨੌਹਰ, ਇਹਨਾਂ ਦਿਨਾਂ ਵਿੱਚ ਕਾਫੀ ਸੰਗਤ ਇੱਕਠੀ ਹੋ ਗਈ। ਬਹੁਤਿਆਂ ਦਾ 
ਡੇਰਾ ਗੁਰਦੁਆਰੇ ਵਿੱਚ ਸੀ, ਜਿੱਥੇ ਸਾਂਝਾ ਲੰਗਰ ਚਲਦਾ ਸੀ। ਕਈ ਆਪੇ ਆਪਣਾ 
ਵੀ ਚਲਾ ਰਹੇ ਸਨ। ਜਿਹੜੇ ਖਰਚ ਕਰ ਸਕਦੇ ਸਨ, ਉਹ ਕਿਰਾਏ ਦੇ ਮਕਾਨਾਂ ਵਿੱਚ 
ਰਹਿ ਰਹੇ ਸਨ। ਗੁਰਦੁਆਰੇ ਸਵੇਰੇ ਆਸਾ ਦੀ ਵਾਰ, ਦੁਪਹਿਰ ਬਾਅਦ ਨਿਤਨੇਮ, 
ਫਿਰ ਕੀਰਤਨ ਹੁੰਦਾ। ਸੰਗਤ ਵੱਧ ਜਾਣ ਕਰਕੇ, ਗੈਰ ਸਮਾਜੀ ਤੌਤ ਵੀ ਸ਼ਾਮਲ ਹੋ 
ਗਏ। ਕਈ ਚੋਰੀਆਂ ਕਰਦੇ ਵੀ ਸੁਣੇ। ਇੱਕ ਦਿਨ ਕੱਂਝ ਮੁੰਡਿਆਂ ਦਾ ਬਾਜਾਰ ਵਿੱਚ 
ਦੁਕਾਨਦਾਰਾਂ ਨਾਲ ਕਿਸੇ ਗੌਲੋਂ ਤਕਰਾਰ ਹੋ ਗਿਆ। ਸਿੱਖ ਮੁੰਡਿਆਂ ਕਹਿ ਦਿੱਤਾ - 
ਦਸਵੇਂ ਪਾਤਸ਼ਾਹ ਵਲੋਂ ਸਿੰਘਾਂ ਨੂੰ ਨੌਹਰ ਲੁੱਟਣ ਦਾ ਹੁਕਮ ਹੈ। ਜੇ ਸਿੱਧੀ ਹੌਥੀਂ ਸੂਤ 
ਨਾ ਆਓਗੇ, ਤਾਂ ਅਸੀਂ ਸਾਰਾ ਸ਼ਹਿਰ ਲੋਂਟ ਲੈਣਾ ਏਂ। ਬੋਸ ਫੇਰ ਕੀ ਸੀ, ਸ਼ਹਿਰੀਆਂ 
ਕੱਨਿਆਂ ਹੋ ਕੇ, ਤਸੀਲਦਾਰ ਕੋਲ (ਜੋ ਉਂਦੋਂ ਸ਼ਹਿਰ ਵਿੱਚ ਵੱਡਾ ਅਫਸਰ ਸੀ) ਜਾ 
ਕੇ ਬੜਾ ਰੌਲਾ ਪਾਇਆ। ਕਈ ਹੋਰ ਝੂਠੀਆਂ ਸੱਚੀਆਂ ਲਾ ਕੇ, ਇਹ ਬੜੇ ਜ਼ੋਰ ਨਾਲ 
ਆਖਿਆ ਕਿ ਸਿੱਖ ਔਜ ਭਲਕੇ ਨੌਹਰ ਨੂੰ ਲੈਂਟਣ ਹੀ ਵਾਲੇ ਹਨ। ਇਹ ਸ਼ਾਮ ਵੇਲੇ 
ਦਾ ਵਾਕਿਆ ਹੈ, ਰਾਤੋਂ ਰਾਤ ਬ਼ੀਕਾਨੇਰੋਂ ਰਾਜੇ ਵਲੋਂ ਹੁਕਮ ਆਇਆ ਤੇ ਕੁੱਝ 
ਮਿਲਟਰੀ ਵੀ ਆ ਗਈ ਕਿ ਸਿੱਖਾਂ ਨੂੰ ਹੁਣੇ ਹੀ ਸ਼ਹਿਰੋਂ ਬਾਹਰ ਕਰ ਦਿੱਤਾ ਜਾਏ। 
ਲੋੜ ਪਈ ਤੇ ਗੋਲੀ ਦੀ ਵਰਤੋਂ ਵੀ ਕਰ ਲਈ ਜਾਏ। 

ਸੂ. ਤੇਜਾ ਸਿੰਘ ਜੀ ਚੰਦੋਵਾਲੀਏ, ਰਿਟਾਇਰਡ ਇਨਕਮ ਟੈਕਸ ਅਫਸਰ 
ਬੰਬਈ, ਉਸ ਦਿਨ ਕੁਦਰਤੀ ਨੌਹਰ ਹੀ ਸਨ। ਦਾੜਾ ਬੰਨ੍ਹ ਕੇ ਟੇਢੀ ਦਸਤਾਰ ਸਜਾ, 
ਕੋਟ ਪੈਂਟ ਪਾ ਸਰਕਾਰੋਂ ਨੇਕਕਾਮੀ ਦੇ ਮਿਲੇ ਹੋਏ ਤਗਮੇ ਸਜਾ ਕੇ ਤਿਆਰ ਹੋ ਗਏ। 
ਆਪਣੇ ਨਾਲ ਕੁੱਝ ਵਡੇਰੇ ਨਾਮਧਾਰੀਆਂ ਨੂੰ ਮਾਲਾ ਫੜਾ ਕੇ ਤਸੀਲਦਾਰ ਕੋਲ ਚਲੇ 
ਗਏ। ਉਥੇ ਮਿਲਟਰੀ ਅਫਸਰ ਤੇ ਥਾਣੇਦਾਰ ਵੀ ਬੈਠੇ ਸਨ। ਪਤਾ ਲੱਗਣ ਤੇ ਸ਼ਹਿਰ 
ਦੇ ਲੋਕ ਵੀ ਕੱਠੇ ਹੋ ਕੇ ਪਹੁੰਚ ਗਏ। ਬਹੁਤ ਰੌਲਾ ਪਿਆ। ਅਖੀਰ ਨੂੰ ਮਿਲਟਰੀ 

ਅਫਸਰ ਤੇ ਸਰਦਾਰ ਜੀ ਦੀ ਆਪਸੀ ਅੰਗ੍ਰੇਜ਼ੀ ਵਿੱਚ ਗੌਲ ਹੋਈ। ਬਾਕੀ ਸਾਰੇ ਚੁੱਪ 
ਹੋ ਗਏ। ਗੌਲ ਇਹ ਤੈ ਹੋਈ ਕਿ ਅੱਜ ਸਾਰੇ ਲੋਕ ਸਾਮਾਨ ਬੰਨ੍ਹ ਲੈਣ, ਕੱਲ੍ਹ ਸੂਰਜ 
ਚੜ੍ਹੇ ਦੋ ਰੇਲਾਂ ਸਟੇਸ਼ਨ ਤੇ ਆ ਖਲੋਣਗੀਆਂ। ਦੁਪਹਿਰ ਤੱਕ ਗੁਰਦੁਆਰੇ ਤੋਂ ਬਿਨਾ 
ਸਾਰੇ ਸਿੱਖ ਸ਼ਹਿਰ ਬਦਰ ਹੋ ਜਾਣਗੇ। ਨੌਹਰ ਵਸਦੇ ਕੂਕਿਆਂ ਲਈ ਇੱਕ ਵਾਰ 
ਫੇਰ ਭਾਣਾ ਵਰਤ ਗਿਆ। ਪਰ ਇਹ ਭਾਣਾ ਤਾਂ ਖੁਦ ਕਾਸ਼ਤਾ ਸੀ। ਚੰਗੇ ਭਲੇ 
ਵਸਦਿਆਂ ਨੇ, ਕੁੱਝ ਮੂਰਖਾਂ ਦੀ ਮਿਹਰਬਾਨੀ ਨਾਲ ਭਾਣਾ ਪੱਲੇ ਪਾ ਲਿਆ। 
ਸਟੇਸ਼ਨ, ਸ਼ਹਿਰੋਂ ਮੀਲ ਭਰ ਦੁਰਾਡਾ ਸੀ। ਨਾ ਕੋਈ ਰਿਕਸ਼ਾ ਨਾ ਰੇਹੜਾ। ਹਰ ਇੱਕ 
ਨੇ ਆਪੋ ਆਪਣਾ ਸਾਮਾਨ ਸਿਰ ਤੇ ਚੌੱਕਿਆ ਹੋਇਆ ਸੀ। ਮੇਰੇ ਵਰਗੇ ਕਈਆਂ 
ਨੂੰ ਕਈ ਫੇਰੇ ਲਾਣੇ ਪਏ। ਇੱਕ ਨੇ ਮੈਨੂੰ ਪੁਛਿਆ, ਹੁਣ ਕੀ ਲਈ ਜਾਨਾ ਏਂ। ਮੈਂ 
ਆਖਿਆ, ਮਿੱਤਰਾਂ ਦੀ ਜ਼ਬਾਨ ਦਾ ਰਸ ਚੁੱਕੀ ਜਾ ਰਿਹਾਂ। ਅੰਮ੍ਰਿਤ ਵੇਲੇ ਤੋਂ 
ਦੁਪਹਿਰ ਤੱਕ, ਦੋਵੇਂ ਗੱਡੀਆਂ ਫੁੱਲ ਹੋ ਕੇ ਚੌਲ ਪਈਆਂ। 

ਇਹ ਸਾਰੀ ਖਬਰ ਚੁਚਾਲ ਵੀ ਪੁੱਜ ਚੁੱਕੀ ਸੀ। ਏਲਨਾਬਾਦ ਸਟੇਸ਼ਨ ਤੇ 
ਸਾਰਿਆਂ ਦੇ ਵਾਰਸ ਪਹੁੰਚੇ ਹੋਏ ਸਨ। ਪਾਕਿਸਤਾਨੋਂ ਔਣ ਬਾਅਦ ਇੱਕ ਵਾਰ ਫੇਰ 
ਬਾਣਾ ਰੋਡ ਤੇ ਉਸੇ ਮਕਾਨ ਵਿੱਚ ਜਿਸਦੀ ਚਾਬੀ ਅਜੇ ਬਾਪੂ ਜੀ ਕੋਲ ਸੀ, ਰਾਤ 
ਰਹਿਣਾ ਪੈ ਗਿਆ। ਮੌਛਰ ਆਖੇ, ਔਜ ਤੁਸੀਂ ਮਸਾਂ ਕਾਬੂ ਆਏ ਓ। ਪਿਛਲਾ ਖਾਧਾ 
ਪੀਤਾ, ਸਾਰਾ ਹੀ ਟੈਸਟ ਕਰ ਲੈਣਾ ਏ। ਇਹ ਬੜਾ ਕਾਮਲ ਡਾਕਟਰ ਹੈ। ਰਿਪੋਰਟ 
ਜਿਸਮ ਤੇ ਛਾਪ ਕੇ, ਫਿਰ ਕੰਨਾਂ ਵਿੱਚ ਸੁਣਾ ਵੀ ਜਾਂਦਾ ਹੈ। 
ਨਹਿਰ ਘੋਗਰ ਜਨੂਬੀ ਦੇ ਕੰਢੇ ਜਾ ਕੇ ਵੇਖਿਆ - ਪੁਰਾਣੀ ਸਰਸਵਤੀ ਨਦੀ, ਔਜ 
ਦੀ ਘੋਗਰ ਨਾਲੀ, ਪੂਰੇ ਜੋਬਨ ਤੇ ਆਈ ਠਾਨਾਂ ਮਾਰਦੀ ਦਾ ਡੂੰਘਾ ਵਹਿਣ, ਜਿਦ੍ਹੇ 
ਦੋਹੀਂ ਪਾਸੀਂ ਦਰਖਤਾਂ ਨਾਲ ਮੋਟਾ ਰੌਂਸਾ ਬੰਨ੍ਹਿਆ ਹੋਇਆ ਸੀ - ਡੇਢ ਸੌ ਫੁਟ ਕੁ 
ਹੀ ਚੌੜਾ ਸੀ। ਪਰ ਉਸਦੇ ਦੋਈਂ ਪਾਸੀਂ, ਤਿੰਨ ਚਾਰ ਮੀਲ ਗਲ ਗਲ ਤੱਕ ਪਾਣੀ। 
ਗੂੜੇ ਗਹਿਰੇ ਪਾਣੀ ਵਿੱਚ ਅੰਦਾਜੇ ਨਾਲ ਹੀ ਚਲਿਆ ਜਾ ਸਕਦਾ ਸੀ। ਰਸਤਾ ਨਾ 
ਦਿੱਸਣ ਕਰਕੇ ਜੇ ਕਿਸੇ ਡੂੰਘੇ ਥਾਂ ਜਾ ਪੈਣਾ ਤਾਂ ਗੋਤੇ ਵੀ ਲਂਗ ਜਾਣੇ। ਸਾਮਾਨ 
ਏਲਨਾਬਾਦ ਛਡ ਕੇ, ਭੁੱਖੋ ਭਾਣੇ ਸਵੇਰੇ ਦੇ ਚੌਲੇ ਹੋਏ, ਸ਼ਾਮ ਤੱਕ ਮਸੀਂ ਚੁਚਾਲ 
ਪੁੰਜਿਆ ਗਿਆ। ਔਗੋਂ ਪਾਕਿਸਤਾਨੋਂ ਆਈਆਂ ਸੰਗਤਾਂ ਦਾ ਏਨਾ ਇੱਕਨ...ਸੌਜਣ 
ਸਬੰਧੀ ਰਿਸ਼ਤੇਦਾਰ ਵੇਖ ਕੇ ਪਤਾ ਲੌਂਗਾ, ਠੀਕ ਹੀ ਵਤਨ ਵੰਡਿਆ ਗਿਆ ਹੈ। ਸਗੋਂ 
ਇਤਿਹਾਸੋਂ ਬਾਹਰੀ ਗੋਲ ਇਹ ਬਣ ਗਈ ਹੈ ਕਿ ਰਾਜੇ ਤਾਂ ਚੌਂਪਚਾਪ ਬਿਨਾ 
ਲੜਿਆਂ ਆਪਣੇ ਮਹੱਲਾਂ ਜਾਂ ਕੁਰਸੀਆਂ ਤੇ ਬੈਠੇ ਹੋਏ ਹਨ, ਪਰ ਜਨਤਾ ਵਿਚਾਰੀ 
ਜਾਨਾਂ ਜਾਇਦਾਦਾਂ ਅਤੇ ਇੱਜ਼ਤਾਂ ਗੁਆ ਕੇ ਦਰ ਦਰ ਧੌਕੇ ਖਾਂਦੀ ਫਿਰਦੀ ਪਈ ਹੈ। 
ਟਿਕਟਿਕਾ - 

ਅਗਲੇ ਦੋ ਚਾਰ ਦਿਨਾਂ ਵਿੱਚ, ਨੌਹਰੋਂ ਆਇਆਂ ਦਾ-ਮੁਸਲਮਾਨਾਂ ਵਲੋਂ 

ਰਾਣੀਆਂ ਵਗੈਰਾ ਵਿੱਚ ਡੇਰਾ ਲਵਾ ਦਿੱਤਾ ਗਿਆ। ਅਸੀਂ ਵੀ ਜਗਮਲੇਰੇ ਦੀ ਇੱਕ 
ਵੱਡੀ ਹਵੇਲੀ ਦੀ ਇੱਕ ਨੱਕਰੇ ਬਣੇ, ਲੰਮ ਸਲੰਮੇ ਕੱਚੇ ਕੋਠੇ ਵਿੱਚ ਜਾ ਮੋਰਚਾ 
ਗੌਡਿਆ। ਵਹਿਮੀ ਜੀ, ਭਾਵੇਂ ਸਤਿਗੁਰੂ ਜੀ ਦੇ ਔਤ ਨੇੜਲੇ ਤਿੰਨ ਚਾਰ ਮੁਖਤਿਆਰਾਂ 
ਵਿੱਚੋਂ ਸਨ - ਪਰ ਵਹਿਮੀ ਜੀ ਵਿੱਚ ਕੁੱਝ ਗੁਣ ਅਵਗੁਣ ਇਹੋ ਜਿਹੇ ਸਨ ਜੋ 
ਮੁਖਤਿਆਰ (ਸ਼ਬਦ) ਨੂੰ ਵਾਰਾ ਨਹੀਂ ਸਨ ਖਾਂਦੇ। ਏਥੇ ਆਪਣੀ ਇਸ ਗੱਲ ਨੂੰ 
ਇੱਕ ਮਿਸਾਲ ਦੇ ਕੇ ਸਮਝਾਣ ਦਾ ਜਤਨ ਕਰਦਾ ਹਾਂ - 
ਦੋਸਤੀ ਦੇ ਨਿਯਮ - 

ਇੱਕ ਡੂੰਘੀ ਰਾਤ ਗਈ, ਵਹਿਮੀ ਜੀ ਅਤੇ ਭਾਈ ਘਸੀਟਾ ਸਿੰਘ ਜੀ, ਦੋ 
ਆਮੋਂ ਸਾਹਮਣੇ ਮੰਜਿਆ `ਤੇ ਬੈਠੇ ਗੱਲਾਂ ਕਰਨ ਲੌਂਗ ਪਏ। ਤੀਸਰੇ ਮੰਜੇ ਤੇ ਮੈਂ 
ਪਿਆ ਸਾਂ। ਉਨ੍ਹਾਂ ਜਾਣਿਆਂ ਸੁੱਤਾ ਪਿਆ ਹਾਂ। ਇਹ ਚੁਚਾਲ, ਪਟਵਾਰੀਆਂ ਵਾਲੇ 
ਚੁਬਾਰੇ ਦੀ ਗੌਲ ਹੈ। ਜਿਦ੍ਹੇ ਵਿੱਚ ਨਿੱਜੀ ਪਟਵਾਰੀਆਂ ਤੋਂ ਬਿਨਾ ਏਹ ਆਗੂ ਹੀ ਜਾ 
ਸਕਦੇ ਸਨ। ਵਹਿਮੀ ਜੀ ਨੇ ਕਿਹਾ ਭਾਈ ਜੀ ! ਦੋਸਤੀ ਦਾ ਸਭ ਤੋਂ ਵੱਡਾ ਨਕਤਾ 
ਵਿਸ਼ਵਾਸ ਹੈ। ਜੇ ਸੌਜਣ ਤੇ ਭਰੋਸਾ ਨਹੀਂ ਤਾਂ ਦੋਸਤੀ ਕੇਹੀ। ਭਾਈ ਜੀ ਨੇ ਕਿਹਾ, 
ਆਪਣੇ ਦਿਲ ਦੀ ਗੌਲ ਛੇਤੀ ਕੀਤਿਆਂ ਕਿਸੇ ਨੂੰ ਨਹੀਂ ਦੌਂਸਦਾ, ਪਰ ਲੌਗੇ ਚਾਰੇ, 
ਤੁਹਾਡੇ ਤੋਂ ਨਹੀਂ ਲੁਕਾਵਾਂਗਾ। ਉਂਜ ਤੁਹਾਡੇ ਤੋਂ ਮੈਨੂੰ ਹਰ ਵੇਲੇ ਇਸ ਗੱਲੋਂ ਡਰ 
ਲੱਗਾ ਰਹਿੰਦਾ ਹੈ ਕਿ ਮੇਰੀ ਕੋਈ ਕਮੀ ਸ਼ਰੇਆਮ ਮੇਰੇ ਮੂੰਹ ਤੇ ਨਾ ਮਾਰ ਦੇਣ। 
ਪੈ ਜਾਂਦੀਆਂ ਹਨ। ਵਹਿਮੀ ਜੀ ਨੇ ਕਿਹਾ, ਮੇਰੇ ਵਲੋਂ ਪੌਕਾ ਵਚਨ ਸਮਝੋ, ਜਦੋਂ ਕੋਈ 
ਗੌਲ ਸਾਹਮਣੇ ਆਈ ਤਾਂ ਨੋਟ ਕਰ ਲਿਆ ਕਰਾਂਗਾ, ਜਾਂ ਕਿਸੇ ਵੇਲੇ ਪਾਸੇ ਲੈ 
ਜਾਇਆ ਕਰਾਂਗਾ। 

ਗੱਲਾਂ ਹੋਰ ਵੀ ਹੋਈਆਂ, ਅਜੇ ਏਨੀਆਂ ਹੀ। ਔਜ ਬਾਪੂ ਜੀ ਦੇ ਜੀਵਨ ਤੇ 
ਮੈਂ ਪਿਛਲ ਝਾਤ ਮਾਰਦਾ ਹਾਂ ਤਾਂ ਉਨ੍ਹਾਂ ਦਾ ਇਸ ਤਰ੍ਹਾਂ ਦਾ ਬਿੰਬ ਮੇਰੇ ਸੋਹੇਂ ਆ 
ਖਲੋਂਦਾ ਹੈ। ਸ੍ਰੀ ਵਹਿਮੀ ਜੀ, ਮੌਢਲੇ ਤੌਰ ਤੇ ਇਤਿਹਾਸ ਖੋਜੀ ਲੇਖਕ ਸਨ, 
ਜਿਸਦਾ ਸਬੂਤ ਉਨ੍ਹਾਂ ਦੀਆਂ ਲਿਖੀਆਂ ਪੁਸਤਕਾਂ ਦੀ ਲਿਸਟ ਤੋਂ ਮਿਲ ਜਾਂਦਾ ਹੈ। 
ਪਰ ਨਿੱਜੀ ਜੀਵਨ ਵਿੱਚ ਔਕੜਾਂ ਸਾਹਵੇਂ ਦਲੇਰ, ਸੌਜਣਾਂ ਨਾਲ ਉਦਾਰ, ਮਾੜਿਆਂ 
ਓੜਕਾਂ ਦੇ ਉਤਸ਼ਾਹੀ, ਹਰ ਵੇਲੇ ਖੁਸ਼ ਰਹਿਣੇ, ਤਿੰਨ ਪਤਨੀਆਂ ਦੇ ਬੱਚਿਆਂ ਨੂੰ 
ਇੱਕੋ ਜਿਹਾ ਜਾਨਣ ਵਾਲੇ, ਸਫਲ ਗ੍ਰਿਸਤੀ ਸੰਤ ਸਨ। ਸਖੀ, ਕਿ ਉਪਰਲੇ ਕੱਪੜੇ 
ਦੀ ਹੌਂਦ ਤੱਕ ਲਗਨ ਅਤੇ ਮਿਹਨਤ ਸਦਕਾ, ਨਾਮਧਾਤੀਆਂ ਦੇ ਸਭ ਤੋਂ ਵੱਡੇ 

ਲਿਖਾਰੀ, ਕੂਕਿਆਂ ਦੇ ਕੌਮੀ ਕਵੀ ਤੇ ਸਿਰੜੀ ਸਾਹਿਤਕਾਰ ਹੋਣ ਦਾ ਮਾਣ ਪ੍ਰਾਪਤ 
ਕਰ ਗਏ। ਵਹਿਮੀ ਜੀ ਦੇ ਦੋ ਗੁਣ ਸਨ 'ਅਝੋਂਕ” ਅਤੇ “ਅਝੱਕ” - ਜਿਹੜੇ ਕਈ 
ਵਾਰ ਅਵਗੁਣ ਵੀ ਬਣ ਜਾਂਦੇ, ਪਰ ਨਿਭੇ ਜ਼ਿੰਦਗੀ ਦੇ ਨਾਲ ਹੀ, ਉਨ੍ਹਾਂ ਦਾ ਕਲਮੀ 
ਵਿਰਸਾ ਔਲਾਦ ਵਿੱਚ ਤਾਂ ਨਹੀਂ, ਪਰ ਭਾਣਜੇ ਅਮਰੀਕ ਸਿੰਘ ਮਾਸਟਰ ਵਿੱਚ 
ਜ਼ਰੂਰ ਕੁੱਝ ਕੁ ਪੁਸਫੁਂਟ ਹੋਂ ਪਿਆ ਹੈ ਅਤੇ ਉਨ੍ਹਾਂ ਦਾ ਲਾਇਆ ਕਲਮੀ ਪੌਂਦਾ, 
ਨਾਮਪਾਰੀ ਪੰਜਾਬੀ ਸਾਹਿਤ ਸਭਾ ਦੇ ਰੂਪ ਵਿੱਚ ਵੀ ਚੰਗੀਆਂ ਪ੍ਰਾਂਭਲਾਂ ਮਾਰਦਾ 
ਪਿਆ ਹੈ, ਸ਼ਾਲਾ ! ਏਵੇਂ ਹੀ ਚੜ੍ਹਦੀਆੰਂ ਕਲਾਂ ਵਿੱਚ ਵਿਚਰਦਾ ਰਹੇ। 
ਮੁਖਤਿਆਰੀ ਤੇ ਜੌਸ-ਜੀਵਨ 

ਪਾਕਿਸਤਾਨ ਬਣ ਗਿਆ, ਅਸੀਂ ਲੁਟੀਂਦੇ ਕੁਟੀਂਦੇ ਏਧਰ ਆ ਗਏ। ਏਥੇ 
ਜਗਮਲੇਰੇ ਆ ਨਿਵਾਸ ਕੀਤਾ। ਸਾਡੀ ਤੀਜੀ ਮਾਤਾ ਚੋਂ, ਓਧਰੇ ਜਨਮੀ ਸਿੰਦਰ 
ਕੌਰ, ਸਾਡੀ ਤੀਸਰੀ ਭੈਣ, ਦੋ ਕੁ ਸਾਲ ਦੀ ਸੀ। ਏਧਰ ਆ ਕੇ ਨਿਰੋਲ ਭਾਰਤੀ ਭਾਈ 
ਗੁਰਦੇਵ ਸਿੰਘ, ਗੁਰਮੌਖ ਸਿੰਘ, ਦੋ ਹੋਰ ਭੈਣਾਂ ਬਲਬੀਰ ਕੌਰ, ਜਿਮਰਜੀਤ ਕੌਰ 
ਸਾਡੇ ਨਾਲ ਆ ਰਲੇ। ਅਸੀਂ ਚਾਰ ਭਰਾ ਤੇ ਪੰਜ ਭੈਣਾਂ ਹੋ ਗਏ। ਅਨ ਨੌ ਪੀੜ੍ਹੀਆਂ 
ਤੋਂ ਕਰੂਰ ਇਕਲਾਪਾ ਹੰਢਾ ਰਿਹਾ ਪਰਵਾਰ, ਘੰਮਾ ਘੰਮ ਵੱਸਣ ਲੱਗ ਪਿਆ। 
ਵਹਿਮੀ ਪੌੰਤਰਾਂ-ਪੌੰਤਰੀਆਂ ਦੇ ਬੱਚੇ-ਬੱਂਚੀਆਂ ਅਤੇ ਕਈਆਂ ਦੇ ਪੋਤੇ-ਪੋਤੀਆਂ ਵੀ 
ਪਰਨਾਏ ਜਾ ਚੁੱਕੇ ਹਨ। ਪਿਛਲੇਰੇ ਵਰ੍ਹੇ ਵਹਿਮੀ ਪਰਵਾਰ ਦੇ ਇਸ ਵੇਲੇ ਸਭ ਤੋਂ 
ਵਡ ਉਮਰੇ 95 ਸਾਲ ਦੇ ਸਾਡੇ ਭੂਆ ਜੀ ਲਾਭ ਕੌਰ (ਮਾਤਾ ਮਾਸਟਰ ਅਮਰੀਕ 
ਸਿੰਘ) ਚੜ੍ਹਾਈ ਕਰ ਗਏ। ਉਹਨਾਂ ਦੇ ਸ਼ਰਧਾਂਜਲੀ ਸਮਾਗਮ ਤੇ ਔਣ ਵਾਲੇ ਸੱਜਣਾਂ, 
ਰਿਸ਼ਤੇਦਾਰਾਂ ਨੂੰ ਵੇਖ ਕੇ ਸਟੇਜ ਸਕੱਤਰ ਸੁਵਰਨ ਸਿੰਘ ਵਿਰਕ ਨੇ ਵਾਕ ਉਚਾਰਿਆ 
- 'ਸੰਗਤਾਂ ਅਸੂ ਦੇ ਮੇਲੇ ਵਾਂਗ ਆ ਰਹੀਆਂ ਹਨ।” 

ਖਰੀਦੇ ਗਏ ਪੰਜ ਛੇ ਪਿੰਡਾਂ ਵਿਚੋਂ ਵਡਾ ਪਿੰਡ ਜਗਮਲੇਰਾ ਸੀ। ਪਰ ਆਗੂ 
ਰੌਲ ਚੁਚਾਲ ਕੋਠੀ ਦਾ ਹੀ ਸੀ। ਕਿਉਂਕਿ ਏਥੇ ਅੰਗ੍ਰੇਜ਼ ਮਾਲਕ ਸਕੇਨਰ ਨੇ ਕਿਲ੍ਹਾ 
ਨੁਮਾ ਹਵੇਲੀ ਬ:” ਕੇ, ਵਿੱਚ ਕੱਚੀ ਕੋਠੀ ਬਣਾਈ ਹੋਈ ਸੀ। ਸੁਰੱਖਿਆ ਪੌਖੋਂ ਉਤੇ 
ਇੱਕ ਚੁਬਾਰਾ ਪਾਇਆ ਹੋਇਆ ਸੀ। ਹਵੇਲੀ ਦੇ ਅੰਦਰ ਮਾਲ ਤਬੇਲਾ ਅਤੇ 
ਕਰਿੰਦਿਆਂ ਲਈ ਕਾਫੀ ਪੌਕੇ ਮਕਾਨ ਬਣਾਏ ਹੋਏ ਸਨ। ਦੋ ਵੱਡੇ ਉਚੇ ਦਰਵਾਜੇ 
ਲਾਏ ਹੋਏ ਸਨ, ਜਿਨ੍ਹਾਂ ਉਤੇ ਚੌਕਸੀ ਪਾਰੋ ਕਮਰੇ ਬਣੇ ਹੋਏ ਸਨ। ਸਕੇਨਰ ਤੋਂ 
ਬਾਅਦ ਸੇਨਾਂ ਦੇ ਮੁਖਤਿਆਰਾਂ ਵੀ ਨੱਬੇ ਸਾਲ ਓਸੇ ਤਰ੍ਹਾਂ ਗੁਜ਼ਰਾਨ ਕਰ ਲਈ। ਪਿੰਡ 
ਦਾ ਨਾਂ ਚੁਚਾਲ ਸੀ। ਕੋਠੀ ਪੈਣ ਕਰਕੇ 'ਚੁਚਾਲ ਕੋਨੀ” ਪੈ ਗਿਆ। ਸਤਿਗੁਰੂ ਪ੍ਰਤਾਪ 
ਸਿੰਘ ਜੀ ਨੇ ਆਪਣਾ ਹੈਡ ਕੁਆਟਰ ਵੀ ਏਥੇ ਹੀ ਰੱਖਿਆ ਅਤੇ ਇਸਦਾ ਨਾਂ 
ਆਪਣੇ ਮਾਤਾ ਜੀ ਦੇ ਨਾਂ ਤੇ ਜੀਵਨ ਨਗਰ” ਪੁਚਲਤ ਕੀਤਾ। 

ਸਤਿਗੁਰੂ ਜੀ ਨੇ ਬਹੁਤ ਗਹਿਰੀ ਸੋਚ ਅਨੁਸਾਰ ਪਾਕਿਸਤਾਨੋਂ ਆਏ ਬਹੁਤੇ 
ਲੀਣਰ ਨੁਮਾ ਸਿੱਖਾਂ ਨੂੰ ਜਗਮਲੇਰੇ ਹੀ ਵਸਾਇਆ। ਜਿੰਨਾਂ ਵਿੱਚੋਂ ਕਈਆਂ ਨੂੰ ਪੁਮੌਂਖ 

ਨਿਗਰਾਨੀ, ਸੰਤ ਕੰਧਾਰਾ ਸਿੰਘ ਨਿੱਜੀ ਸੁਰੱਖਿਆ, ਸੁ. ਅਵਤਾਰ ਸਿੰਘ ਕਾਗਜ਼ੀ 
ਕਾਰਵਾਈ, ਵਹਿਮੀ ਜੀ ਜਗਮਲੇਰੇ ਦੇ ਮਕਾਨਾਂ ਦੀ ਵੰਡ ਵਸੇਬਾ, ਸੂਬਾ ਵਰਿਆਮ 
ਸਿੰਘ ਜੀ ਸਾਧਾਂ `ਚ ਵੀ ਆਗੂ ਅਤੇ ਸਾਰੇ ਮੁਖਤਿਆਰਾਂ ਦੇ ਵੀ ਉਤੇ ਅਤੇ ਸਭ ਤੋਂ 
ਉਤੇ ਸੰਤ ਆਲਾ ਸਿੰਘ ਜੀ ਨੂੰ ਏਥੇ ਵਸਾ ਕੇ ਇਸ ਪਿੰਡ ਦਾ ਨਾਂ ਹੀ ਸੰਤ ਨਗਰ 
ਕਰ ਦਿੱਤਾ। (ਬਹੁਤੇ ਵੇਰਵਿਆ ਵਾਸਤੇ ਜੌਸ ਜੀਵਨ ਚੌਥਾ ਪੰਜਵਾਂ ਭਾਗ ਪੜ੍ਹੋ) 

ਇਸੇ ਸੰਤ ਨਗਰ ਦੇ, ਓਦੋਂ ਚੜ੍ਹਦੇ ਬੰਨੇ ਇੱਕ ਵੱਡੀ ਹਵੇਲੀ ਦੀ ਲਹਿੰਦੀ 
ਦੌਖਣ ਗੁੱਠੇ, ਇੱਕ 50 ਕੁ ਫੁੱਟ ਲੰਮ ਸਲੰਮਾ ਕੱਚਾ ਕੋਠਾ ਸੀ। ਵਿਚੋਂ ਡੂੰਘਾ, 
ਵਿੱਚਕਾਰ ਜਹੇ ਇੱਕੋ ਦਰਵਾਜਾ, ਬਾਰੀ ਝਰਨਾ ਕੋਈ ਨਾ। ਇਹ ਸਾਨੂੰ ਤਿੰਨ ਚਾਰ 
ਪਰਵਾਰਾਂ ਨੂੰ ਸਤਿਗੁਰੂ ਜੀ ਨੇ ਆਪ ਆ ਕੇ ਬਖਸ਼ਿਆ ਅਤੇ ਨਾਲ ਹੀ ਸੰਤ ਨਗਰ 
ਦੇ ਹਰ ਘਰ ਕੋਠੇ ਦੀ ਲਿਸਟ ਬਣਾ ਕੇ, ਓਧਰੋਂ ਆਇਆਂ ਨੂੰ ਵਸਾਣ ਦੀ ਜਿੰਮੇਵਾਰੀ 
ਵੀ ਬਖਸ਼ੀ। ਸਤਿਗੁਰੂ ਜੀ ਨੇ ਕਰੀਬਨ ਰੋਜ਼ਾਨਾ ਹੀ ਸੰਤ ਨਗਰ ਦਰਸ਼ਨ ਦੇਣ ਦੀ 
ਕਿਰਪਾ ਕਰਨੀ। ਨਵੇਂ ਆਇਆਂ ਦਾ ਵਸੇਬਾ, ਮੁਖਤਿਆਰਾਂ ਨੂੰ ਉਦਮ, ਖਾਸ ਕਰਕੇ 
ਵੱਡੇ ਸੰਤਾਂ ਨਾਲ ਮੇਲੇ ਗੇਲੇ ਦੇ ਪੌਜ। 
ਵੱਡੇ ਸੰਤ - 
ਸਰੀਰ। ਸੰਖੇਪ ਜਿਹਾ, ਤਿੱਖਾ ਚਿੱਟਾ ਦਾਹੜਾ। ਵਿਰਕ ਗੋਤ ਦੇ ਸ਼ੂਕੇ ਬਾਂਕੇ ਜਵਾਨ 
ਸਨ। ਪਹਿਲੀ ਉਮਰੇ ਚੋਰੀ ਡਾਕਾ ਵੀ ਕੀਤਾ। ਜਦੋਂ ਕੂਕੇ ਬਣ ਗਏ ਤਾਂ ਭਜਨ, 
ਕੀਰਤਨ, ਸੇਵਾ ਏਨੇ ਕੀਤੇ, ਕਰਾਏ ਕਿ ਵੱਡੇ ਸੰਤਾਂ ਦਾ ਰੁਤਬਾ ਹਾਸਲ ਹੋਇਆ। 
80 ਕੁ ਸਾਲ ਦੀ ਉਮਰ ਵਿੱਚ ਵੀ ਹੱਥੀਂ ਕੰਮ ਕਰਦੇ। ਗੱਲਬਾਤ ਵਿੱਚ ਵਿਰਕਾਂ 
ਵਾਲਾ ਖੜਕਾ ਦੜਕਾ। ਚੌਧਰ ਤੋਂ ਅਸਲੋਂ ਪੁਹੇਜ਼, ਪਰ ਜੇ ਕਿਸੇ ਨਾਲ ਵਧੀਕੀ ਹੁੰਦੀ 
ਸੁਣ ਲੈਣ, ਤਾਂ ਅੜ ਕੇ ਇਨਸਾਫ਼ ਕਰਾਟਾ। ਉਚੀ ਸੁਰ ਵਾਲੇ ਕੀਰਤਨ ਦੇ ਆਸ਼ਕ। 
ਮਾਨਵੀ ਗੁਣਾਂ ਦਾ ਅਣਮੁੱਕ ਭੰਡਾਰ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨਾਲ ਇਸ਼ਕ 
ਵਰਗਾ ਪ੍ਰੇਮ। ਇਹਨਾਂ ਦੇ ਇਨਸਾਫ਼ ਦੀ ਇੱਕ ਗੱਲ ਚੇਤੇ ਆ ਗਈ ਹੈ। ਪਰ ਥੋੜ੍ਹੀ 
ਜਹੀ ਗੌਲ, ਸੂਬਾ ਵਰਿਆਮ ਸਿੰਘ ਜੀ ਬਾਰੇ ਕਰ ਲਵਾਂ। 
ਸੂਬਾ ਜੀ - 

ਵੱਡੇ ਸੱਤਾਂ ਵਾਂਗ ਸੂਬਾ ਜੀ ਵੀ ਬਿਹੰਗਮ। ਸੁਭਾ ਰਾਜਨੀਤਕ, ਚੌਧਰ ਆਲੇ 
ਦੁਆਲੇ ਫਿਰਦੀ ਵੀ ਸਹੇੜ ਲੈਣੀ। ਜੌਥੇ ਤੇ ਕੰਟਰੋਲ ਏਨਾ ਕਿ ਕੋਈ ਵੀ ਨਜ਼ਰੋਂ 
ਓਹਲੇ ਨਹੀਂ ਰਹਿ ਸਕਦਾ। ਸੋਧ ਮਰਿਆਦਾ ਵਲੋਂ ਕਰੜਾਈ। ਜਦੋਂ ਬਾਹਰਲੇ 
ਪਿੰਡਾਂ ਜਾਂ ਖੇਤਾਂ ਵੱਲ ਜਾਣਾ, ਸਤਿਗੁਰੂ ਜੀ ਵਲੋਂ ਮਿਲੇ ਹੋਏ, ਮਧਰੇ ਜਹੇ ਘੋੜੇ ਦੀ 
ਸਵਾਰੀ ਕਰਨੀ। ਲੋੜਾਂ ਕੰਮਾਂ ਵਾਲੇ, ਵੀਹ ਤੀਹ ਬੰਦੇ ਨਾਲ ਤੁਰ ਪੈਣੇ। ਇੱਕ ਜਣੇ 

ਨੇ, ਡੰਗੋਰੀ ਉਤੇ ਛੱਤਰੀ ਬੰਨ੍ਹ ਕੇ, ਟੱਟੂ ਨਾਲ ਤੁਰੀ ਜਾਣਾ। ਇਹ ਛਤਰੀ ਸੂਬਾ ਜੀ 
ਦੀ ਪੱਕੀ ਨਿਸ਼ਾਨੀ ਬਣ ਗਈ। ਮੌਸਮ ਭਾਵੇਂ ਕੋਈ ਹੋਵੇ ਛਤਰੀ ਅੰਗ-ਸੰਗ 
ਰਹਿਣੀ। ਹੱਥੀਂ ਕਾਰ ਵਿਹਾਰ ਤੋਂ ਅਸਲੋਂ ਬਚ ਕੇ ਰਹਿਣਾ। ਲੰਗਰ ਛਕਣ, 
ਬਹਿਣ-ਉਠਣ "ਚ ਸਤਿਗੁਰੂ ਜੀ ਵਾਂਗ ਲੌਂਗਣ ਦਾ ਜਤਨ ਕਰਨਾ। ਕੱਦ ਮਧਰਾ, 
ਸੁੰਦਰਤਾਈ ਤੋਂ ਬਚੇ ਹੋਏ। ਆਪਣੇ ਸੇਵਕਾਂ, ਰਿਸ਼ਤੇਦਾਰਾਂ ਤੇ ਪਰਵਾਰ ਬਾਰੇ ਛਾਬਾ 
ਏਨਾ ਝੁਕਦਾ ਰੱਖਣਾ ਕਿ ਹਰ ਇੱਕ ਨੂੰ ਪਤਾ ਪਿਆ ਲੱਗੇ। 
ਕੱਚੀਆਂ ਅਲਾਟਾਂ ਵੇਲੇ ਦੀ ਗੱਲ ਹੈ, ਮੈਂ ਤੇ ਬਖਸ਼ੀਸ਼ ਸਿੰਘ (ਮਸ਼ਹੂਰ ਮੋਨੀ 
ਸੰਤ ਗੁਲਾਬ ਸਿੰਘ ਜੀ ਵਰਨ ਦਾ ਵੱਡਾ ਪੱਤਰ - ਮੇਰਾ ਤੇ ਇਸਦਾ, ਵਾਹੀ ਦਾ ਸੀਰ 
ਕਈ ਵਰ੍ਹੇ ਰਿਹਾ) ਨੇ ਇੱਕ ਵੱਡਾ ਖੇਤ ਵਾਹ ਸੁਹਾਗ ਕੇ ਤਿਆਰ ਕੀਤਾ। ਸੂਬਾ ਜੀ 
ਨੇ ਘੋੜੇ ਤੇ ਸਵਾਰ ਖੇਤ ਬੰਨਿਓਂ ਲੰਘਦਿਆਂ ਵੇਖਿਆ, ਖੇਤ ਬੜਾ ਵਧੀਆ ਬਣਿਆ 
ਹੋਇਆ ਹੈ। ਥੋੜ੍ਹਾ ਅੱਗੇ ਜਾ ਕੇ, ਆਪਣੇ ਇੱਕ ਰਿਸ਼ਤੇਦਾਰ ਸੇਵਕ ਨੂੰ ਕੋਲ ਸੌਂਦ 
ਕੇ ਆਖਿਓ ਨੇ, ਤੂੰ ਇਹ ਖੇਤ ਰਾਤੋ ਰਾਤ ਕੇਰਾ ਕੇਰ ਲੈ, ਉਨ੍ਹਾਂ ਨੂੰ ਹੋਰ ਖੇਤ ਮਿਲ 
ਜਾਏਗਾ। ਦੂਸਰੇ ਦਿਨ, ਅਸੀਂ ਹਲ-ਬੀਜ ਲੈ ਕੇ ਗਏ, ਵੇਖਿਆ, ਖੇਤ ਬੀਜਿਆ 
ਪਿਆ ਹੈ ਅਤੇ ਇੱਕ ਆਦਮੀ ਗੁੱਠਾਂ ਗੋਡ ਰਿਹਾ ਹੈ। ਉਸ ਨੇ ਸਾਨੂੰ ਦੱਸਿਆ, ਮੈਨੂੰ 
ਸੂਬਾ ਜੀ ਕਲ੍ਹ ਹੀ ਕਹਿ ਦਿੱਤਾ ਸੀ, ਤੂੰ ਬੀਜ ਲੈ, ਉਹਨਾਂ ਨੂੰ ਹੋਰ ਮਿਲ ਜਾਏਗਾ। 
ਅਸੀਂ ਕਿਹਾ, ਤੂੰ ਹੁਣੇ ਏਥੋਂ ਚਲਾ ਜਾ। ਬੀਜ, ਸੂਬਾ ਜੀ ਕੋਲੋਂ ਤੈਨੂੰ ਮਿਲ ਜਾਏਗਾ। 
ਇਹ ਫਸਲ ਅਸੀਂ ਹੀ ਵੱਢਾਂਗੇ। ਉਸ ਨੇ ਸੂਬਾ ਜੀ ਨੂੰ ਦੱਸਿਆ। ਉਹਨਾਂ ਕਿਹਾ, 
ਕੁਂਝ ਨਹੀਂ ਹੁੰਦਾ, ਤੂੰ ਨਾਮ ਜੱਪ। ਜਦੋਂ ਕੋਈ ਹਿਲ ਜੁਲ ਨਾ ਹੋਈ, ਤਾਂ ਅਸਾਂ ਇੱਕ 
ਸ਼ਾਂਤਮਈ ਰੋਸ ਦਾ ਰਸਤਾ ਅਖਤਿਆਰ ਕੀਤਾ। ਸੰਗਤ ਵਿੱਚ ਜਾਂ ਰਾਹੇ ਪੰਧੇ ਮਿਲ 
ਪੈਣ ਤੇ, ਸੂਬਾ ਜੀ ਨੂੰ ਪਰਨਾਮ ਕਰਨੀ ਬੰਦ ਕਰ ਦਿੱਤੀ। 
ਸੰਤ ਨਗਰ ਦੇ ਵਿਚਾਲੇ ਜਹੇ ਇੱਕ ਮਕਾਨ ਸਮੂਹ ਵਿੱਚ, ਵੱਡੇ ਸੰਤਾਂ ਅਤੇ 
ਸੂਬਾ ਜੀ ਦਾ ਡੇਰਾ ਸੀ। ਜਿੱਥੇ ਸੰਗਤਾਂ ਦੀ ਬਹੁਤ ਆਵਾ ਜਾਈ ਲੱਗੀ ਰਹਿੰਦੀ। ਓਥੇ 
ਸਾਨੂੰ ਪਿਛਲੇ ਪਹਿਰ ਦੇ ਦੀਵਾਨ ਵਿੱਚ ਹਾਜ਼ਰ ਹੋਣ ਦਾ ਹੁਕਮ ਹੋ ਗਿਆ। ਸਾਨੂੰ 
ਪਤਾ ਲੱਗਾ, ਵੱਡੇ ਸੰਤਾਂ ਅਤੇ ਵਹਿਮੀ ਜੀ ਕੋਲ ਸਾਡੀ ਸ਼ਿਕਾਇਤ ਹੋ ਗਈ ਹੈ। 
ਇਹ ਦੋਵੇਂ ਸਾਧ ਸੰਗਤ ਨੂੰ ਨਮਸਕਾਰ ਨਹੀਂ ਕਰਦੇ। ਅਸੀਂ ਦੀਵਾਨ ਵਿੱਚ ਜਾ ਕੇ 
ਸੰਤਾਂ ਨੂੰ ਪਰਨਾਮ ਕਰਕੇ ਪੁੱਛਿਆ, ਜੀ, ਕੀ ਹੁਕਮ ਹੈ ? ਸੰਤਾਂ ਫੁਰਮਾਇਆ, 
ਬੱਚਿਓ ! ਤੁਹਾਡੀ ਸ਼ਿਕਾਇਤ ਕਿਉਂ ਆਈ ਹੈ ? ਅਸਾਂ ਅਰਜ ਕੀਤੀ, ਸਾਡਾ 
ਤਿਆਰ ਖੇਤ, ਰਿਸ਼ਤੇਦਾਰ ਨੂੰ ਬੀਜਣ ਵਾਸਤੇ ਦੇ ਦਿੱਤਾ ਹੈ। ਸਾਨੂੰ ਪੁੱਛਿਆ 
ਦੱਸਿਆ ਹੀ ਨਹੀਂ। ਸਾਡੀ ਗੱਲ ਸੁਣਦਿਆਂ ਸੰਤਾਂ ਪੁੱਛਿਆ, ਕਿਉਂ ਸੂਬਿਆ ! ਮੁੰਡੇ 
ਠੀਕ ਆਂਹਦੇ ਨੇ ? (ਵੱਡੇ ਸੰਤਾਂ ਬਿਨਾ ਸੂਬਾ ਜੀ ਨੂੰ ਸਤਿਗੁਰੂ ਜੀ ਵੀ ਏਸ ਤਰ੍ਹਾਂ 
ਕਦੀ ਨਹੀਂ ਸੀ ਬੁਲਾਇਆ) ਸੂਬਾ ਜੀ ਹੌਲੇ ਜਹੇ ਆਖਿਆ, ਇਹਨਾਂ ਨੂੰ ਹੋਰ ਖੇਤ 
ਮਿਲ ਜਾਏਗਾ। ਸੰਤਾਂ ਸਾਨੂੰ ਆਖਿਆ, ਤੁਸੀਂ ਬੀਜ ਤਾਂ ਏਥੇ ਡੇਰੇ ਦੇ ਜਾਓ ਤੇ 

ਆਪਣੀ ਓਹੀ ਪੈਲੀ ਸਾਂਭ ਲਓ। 
ਸੌਦਾ ਮੋੜ ਲੈ - 


1948. ਸੰਤ ਨਗਰ ਵਿੱਚ ਪਹਿਲਾ ਹੋਲਾ ਹੋਣ ਦਾ ਐਲਾਨ ਹੋ ਗਿਆ। ਇੱਕ 
ਦਿਨ ਹੋਰ ਪ੍ਰਬੰਧਕਾਂ ਸਮੇਤ ਸ੍ਰੀ ਸਤਿਗੁਰੂ ਜੀ ਸਾਝਰੇ ਸਾਡੇ ਘਰ ਦਰਸ਼ਨ ਦੇ ਕੇ 
ਹੁਕਮ ਕੀਤਾ, ਵਹਿਮੀ ਜੀ ! ਹੋਲੇ ਦੀ ਰਸਦ ਰੌਖਣ ਵਾਸਤੇ, ਆਪਣੇ ਲੰਮੇ ਕੋਠੇ ਦਾ 
ਇੱਕ ਪਾਸਾ ਕੁੱਝ ਚਿਹ ਲਈ ਸਾਨੂੰ ਦੇ ਦਿਓ ! ਸੌਤ ਬਚਨ ਸੌਂਚੇ ਪਾਤਸ਼ਾਹ। 

ਸਰਦੀ ਅਜੇ ਹੈਗੀ ਸੀ। ਓਸੇ ਦਿਨ ਸਾਨੂੰ ਤਿੰਨ ਚਾਰ ਪਰਵਾਰਾਂ ਨੂੰ ਇੱਕ 
ਪਾਸਾ ਵਿਹਲਾ ਕਰਕੇ ਦੂਜੇ ਪਾਸੇ ਬਿਸਤਰੇ ਟਿਕਾ ਲੈਣ ਦਾ ਹੁਕਮ ਵਹਿਮੀ ਜੀ ਨੇ 
ਕਰ ਦਿੱਤਾ, ਜੋ ਤੱਤ ਫੌਂਟ ਮੰਨਿਆ ਗਿਆ। ਸਾਰਿਆਂ ਕੋਲ, ਮੰਜਾ ਤਾਂ ਪਾਕਿਸਤਾਨੋਂ 
ਲਿਆਂਦਾ ਹੋਇਆ ਸਿਰਫ਼ ਇੱਕੋ ਹੀ ਸੀ। ਜਿਦ੍ਹੇ ਤੇ 90 ਸਾਲਾ ਦਾਦੀ ਜੀ ਦਾ 
ਟਿਕਾਣਾ ਹੁੰਦਾ। ਹੋਲੇ ਦੀ ਰਸਦ ਅੰਦਰ ਟਿਕਣੀ ਸ਼ੁਰੂ ਹੋਈ ਤਾਂ ਸਾਡੇ ਬਿਸਤਰੇ 
ਬਾਹਰ ਲਗਣ ਲੱਗ ਪਏ। ਇੱਕ ਦਿਨ ਫਿਰ ਸਤਿਗੁਰੂ ਜੀ ਨੇ ਆ ਕੇ ਪੁੱਛਿਆ, 
ਸੁਣਾਓ ਕੀ ਹਾਲ ਹੈ ? ਵਹਿਮੀ ਜੀ ਨੇ ਅਰਜ਼ ਕੀਤੀ, ਸਾਡੇ ਨਾਲ ਆਪ ਜੀ ਨੇ 
“ਬਲ” ਤੇ “ਬਾਵਨ” ਵਾਲੀ ਗੱਲ ਕੀਤੀ ਹੈ - ਥੋੜ੍ਹਾ ਥਾਂ ਮੰਗ ਕੇ ਹੁਣ ਸਾਨੂੰ ਘਰੋਂ ਕੱਢ 
ਦਿੱਤ ਹੈ। ਸਤਿਗੁਰਾਂ ਚੇਤੇ ਕਰਾਇਆ, ਆਪੇ ਆਂਹਦਾ ਸੈਂ, ਉਹਨਾਂ ਸ਼ਰਾਬੀਆਂ ਤੋਂ 
ਜਿੰਦ ਕਿਵੇਂ ਛੁੱਟੇ। ਜੇ ਓਧਰੋਂ ਬਚਿਆ ਹੋਇਆ ਹੈਂ, ਤਾਂ ਹੁਣ ਹੋਰ ਹੋਰ ਗੱਲਾਂ ਕਰਨਾਂ 
ਏਂ। ਵਾਰਾ ਨਹੀਂ ਖਾਂਦਾ, ਤਾਂ ਸੋਦਾ ਵਾਪਸ ਮੋੜ ਲੈ। 

ਨਹੀਂ ਪਾਤਸ਼ਾਹੋਂ ! ਏਹ ਸੌਦਾ ਏਸੇ ਤਰ੍ਹਾਂ ਚੌਲਣ ਦਿਓ। ਬੜਾ ਹਾਸ ਬਿਲਾਸ 
ਹੋਇਆ। 

ਹੋਲਾ ਆ ਗਿਆ। ਬਾਪੂ ਜੀ ਸਾਰਾ ਸਾਰਾ ਦਿਨ ਡੇਰੇ ਘਰ ਘਰ ਲਵਾਂਦੇ 
ਰਹਿਣਾ। ਜੇ ਕਿਸੇ ਮਿੱਤਰ ਨੇ ਮਜਬੂਰ ਕਰਕੇ ਕੁੱਝ ਛਕਾ ਦਿੱਤਾ ਤਾਂ ਠੀਕ, ਨਹੀਂ 
ਤੇ ਰਾਤ ਕੁਵੇਲੇ ਘਰ ਆ ਕੇ ਹੀ ਛਕਣਾ। ਬਹੁਤ ਲੋੜ ਪੈਣ ਤੇ ਵੀ ਕਿਤੋ' ਮੰਗ ਕੇ 
ਨਹੀਂ ਛਕਣਾ। ਸੁਭਾਅ ਲੋੜੋਂ ਜ਼ਿਆਦਾ ਹੀ ਬੇ ਸਵਾਲ ਸੀ। ਬਹੁਤੀ ਖੇਚਲ ਕਰਕੇ 
ਸਿਹਤ ਖਰਾਬ ਹੋਣ ਲੌਂਗ ਪਈ, ਤਾਂ ਅਸਾਂ ਵਕਤ ਸਿਰ ਪਿੱਛੇ ਜਾ ਕੇ ਜਲ ਪਾਣੀ 
ਛਕਾ ਦੇਣਾ। ਪਰ ਵਹਿਮੀ ਜੀ ਤਾਂ ਕੌਮ ਦੀ ਲਗਨ ਵਿੱਚ ਏਨੇ ਮਸਤ ਕਿ ਆਪਣੀ 
ਸੁਰਤ ਹੀ ਨਹੀਂ। ਹਰ ਵੇਲੇ ਤਨ ਮਨ ਮੋਲਿਆ ਰਹਿਣਾ। ਖੌਂਬੀ ਬਾਂਹ ਤੇ ਨਿੱਕਾ 
ਜਿਹਾ ਕੱਪੜੇ ਦਾ ਝੋਲਾ, ਜਿਦ੍ਹੇ ਵਿੱਚ ਦੋ ਕਾਪੀਆਂ, ਇੱਕ ਵਿੱਚ ਪਿੰਡ ਦੇ ਮਕਾਨਾਂ 
ਦੀਆਂ ਲਿਸਟਾਂ, ਦੂਜੀ ਵਿੱਚ ਜਦੋਂ ਘੜੀ ਵਕਤ ਮਿਲੇ, ਜੌਸ ਜੀਵਨ ਦੇ ਕੱਚੇ ਨੋਟ 
ਲਿਖ ਲੈਣੇ। ਜਿਹੜੇ ਬਾਅਦ, ਏਥੇ ਬੁੱਢੀ ਮਾੜੀ, ਆ ਕੇ, ਤਿੰਨ ਵਾਰ ਕੱਲਿਆਂ ਸੋਧ 
ਕੇ “ਜਸ ਜੀਵਨ” ਦਾ ਖਰੜਾ ਤਿਆਰ ਕੀਤਾ। ਸਾਨੂੰ ਤਾਂ ਸਾਰ ਹੀ ਨਹੀਂ ਸੀ ਕਿ ਬਾਪੁ 
ਜੀ ਏਡਾ ਮਹਾਨ ਕੰਮ ਕਰਦੇ ਪਏ ਹਨ। ਜੇ ਥੋੜ੍ਹੀ ਸਮਝ ਵੀ ਕਰਦੇ ਤਾਂ ਹੱਥ ਵਟਾ 
ਕੇ ਹਿੱਸਾ ਪਾਇਆ ਜਾ ਸਕਦਾ ਸੀ। 


ਸੋਚ ਦਾ ਸਾਥੀ / 66 


5।। 58000 0800 500। 4। ੬03) ੧੧811085॥00੫/600118.60।। 


ਵਹਿਮੀ ਜੀ ਦਾ ਬੋਲਾ - 

ਕੰਮ-ਕਾਰ ਵਾਲਿਆਂ ਦੀ ਭੀੜ, ਸੂਬਾ ਜੀ ਕੋਲ ਬਹੁਤੀ, ਪਰ ਡੇਰੇ ਦਾ ਨਾਂ, 
ਸੰਤਾਂ ਦਾ ਡੇਰਾ ਪੈ ਗਿਆ। ਡੇਰੇ ਤੋਂ ਦੋ ਘਰ ਹੱਟਵੀਂ, ਖੁਲ੍ਹੀ ਥਾਂ ਤੇ ਬਣੀ ਹੋਈ 
ਮਸਜਿਦ ਨੂੰ ਗੁਰਦੁਆਰਾ ਬਣਾ ਲਿਆ, ਜਿੱਥੇ ਅੰਮ੍ਰਿਤ ਵੇਲੇ ਵਾਰਾ ਦੇ ਰੂਪ ਵਿੱਚ 
ਆਸਾ ਦੀ ਵਾਰ ਦਾ ਕੀਰਤਨ ਹੁੰਦਾ। ਜਿਦ੍ਹੇ ਵਿੱਚ ਬੀਬੀਆਂ ਤੇ ਸਿੰਘ ਇੱਕੋ ਜਿਹਾ 
ਭਾਗ ਲੈਂਦੇ। ਬੀਬੀਆਂ ਦੀਆਂ ਬ੍ਰੀਕ ਸੁਰਾਂ, ਸਿੰਘਾਂ ਦੇ ਕੰਨਾਂ ਚੋਂ ਧੁੰਅ ਕਢ ਦੇਂਦੀਆਂ। 
ਢਲੀ ਦੁਪਹਿਰੇ ਇੱਕ ਘੰਟਾ ਨਾਮ ਸਿਮਰਨ, ਜਿਸਨੂੰ ਨਿਤਨੇਮ ਆਖਿਆ ਜਾਂਦਾ। 
ਫਿਰ ਕਵਿਤਾ ਵਿੱਚ 'ਪੰਥ ਪ੍ਰਕਾਸ਼” ਜਾਂ ਗੁਰ ਪਰਤਾਪ ਸੂਰਜ ਦੀ ਕਥਾ ਹੁੰਦੀ। ਕੋਈ 
ਇੱਕ ਜਾਂ ਬਹੁਤੀ ਵਾਰ ਮੈਂ ਹੀ ਪੜ੍ਹਦਾ ਅਤੇ ਸੰਤਾ ਦੇ ਸੇਵਕਾ ਵਿਚੋਂ ਇੱਕ, ਸੰਤ 
ਗੁਣਾਂ ਦਾ ਖਜ਼ਾਨਾ ਸਨ। ਕਥਾ ਬਾਅਦ ਜੋਟੀਆਂ ਦੇ ਸ਼ਬਦ ਪੜ੍ਹ ਲੈਣੇ। ਅਰਦਾਸ 
ਜੈਕਾਰੇ ਬਾਅਦ ਬਾਪੂ ਜੀ ਨੇ ਉਚੀ ਸਾਰੀ 'ਧੰਨ ਸਤਿਗੁਰੂ ਰਾਮ ਸਿੰਘ ਅਕਾਲ 
ਪੁਰਖ” ਦੋ ਵਾਰੀ ਕਹਿਣਾ, ਤਾਂ ਸੰਗਤਾਂ ਵੀ ਉਂਜ ਹੀ ਦੁਹਰਾ ਦੇਣਾ - ਜਿਦ੍ਹੇ ਨਾਲ 
ਬੜੀ ਮਧੁਰ ਗੂੰਜ ਪੈਣੀ। ਜੇ ਕਿਸੇ ਕਾਰਨ ਵਹਿਮੀ ਜੀ ਗੈਰ ਹਾਜ਼ਰ ਹੋਣਾ ਤਾਂ ਕਿਸੇ 
ਹੋਰ ਨੇ ਇਹੋ ਬੋਲਾ ਕਰ ਦੇਣਾ। ਪਰ ਓਹ ਗੌਲ ਨਾ ਬਣ ਸੌਕਣੀ, ਜਿਸ ਕਰਕੇ ਇਹ 
ਬੋਲਾ, ਵਹਿਮੀ ਜੀ ਦੇ ਨਾਂ ਪੌਕਾ ਹੋ ਗਿਆ। ਗੁਣਾਂ ਦੀ ਸਾਂਝ ਤੋਂ ਵੱਡੇ ਸੰਤਾਂ ਦਾ 
ਵਹਿਮੀ ਜੀ ਨਾਲ ਸਨੇਹ ਬਹੁਤ ਵੱਧ ਗਿਆ। ਸੋ ਸੰਤ ਜੀ ਨੇ 'ਵਹਿਮੀ” ਜੀ ਨੂੰ 
ਦੋ ਵੇਲੇ ਦੇ ਦੀਵਾਨ ਵਿੱਚ ਜ਼ਰੂਰ ਹੀ ਔਣ ਵਾਸਤੇ ਮਨਾ ਲਿਆ। 

ਇਹ ਸੋਅ, ਸਤਿਗੁਰੂ ਜੀ ਤੱਕ ਵੀ ਪੁੱਜ ਗਈ। ਹੋਲੇ ਤੋਂ ਦੋ ਦਿਨ ਪਹਿਲਾਂ 
ਸੰਤ ਨਗਰ ਦੇ ਚੌਕ ਵਿੱਚ ਵਾਰਾ ਲੱਗਾ। ਸੰਤ ਗਿਆਨਾ ਸਿੰਘ ਜੀ ਅਤੇ ਸੰਤ ਪੀਤਮ 
ਸਿੰਘ ਜੀ ਪੌਦੀ ਵਾਲਿਆਂ ਦੇ ਜੱਥੇ ਵੱਖੋ ਵੱਖਰੇ ਢੋਲਕ ਵਾਜੇ ਲੈ ਕੇ ਸਤਿਗੁਰੂ ਜੀ 
ਦੇ ਆਸਣ ਨੇੜੇ ਬੈਠ ਗਏ। ਸੰਤ ਗਿਆਨਾ ਸਿੰਘ ਜੀ ਦੇ ਜੱਥੇ ਦੀਆਂ ਸੰਤਾਂ ਵਾਂਗ 
ਪ੍ਰੀਤਮ ਸਿੰਘ ਜੀ ਦੇ ਜੱਥੇ ਦੀਆਂ, ਟੀਪ ਤੇ ਜਾਂਦੀਆਂ ਕੋਇਲਾਂ ਵਰਗੀਆਂ ਆਵਾਜ਼ਾਂ 
ਇੱਕ ਪਾਸੇ। ਸਤਿਗੁਰੂ ਜੀ, ਕੀਰਤਨ ਦੀ ਅਗਵਾਈ ਕਰਦੇ, ਕਦੀ ਸੌਜੀ ਭੁਜਾ ਨਾਲ 
ਏਧਰ ਉਤਸ਼ਾਹ ਦਿੰਦੇ ਤੇ ਕਦੀ ਖੌਬੀ ਬਾਂਹ ਉਲਾਰ ਕੇ ਓਧਰ ਵਾਹਵਾ ਕਰਦੇ। ਓਹ 
ਰਸ-ਓਹ ਆਨੰਦ, ਸ਼ਬਦਾਂ ਦੀ ਪਕੜ ਤੋਂ ਅਗੇਰੇ ਹੈ। ਅੱਜ ਵੀ ਚੇਤੇ ਕਰਦਿਆਂ 
ਤਨ ਮਨ ਮਖ਼ਮੁਰ ਹੋ ਜਾਂਦਾ ਹੈ। ਸੂਰਜ ਚੜ੍ਹੇ ਤੋਂ ਵਾਹਵਾ ਦੇਰ ਬਾਅਦ ਵਾਰੇ ਦਾ 
ਅਰਦਾਸਾ ਹੋਇਆ। ਜੈਕਾਰੇ ਬਾਅਦ ਵਹਿਮੀ ਜੀ ਨੇ ਬੜੀ ਮਸਤੀ ਵਿੱਚ ਆਪਣਾ 
ਬੋਲਾ ਦੁਹਰਾਇਆ ਤਾਂ ਸੰਗਤ ਦੇ ਬੋਲਣ ਨਾਲ ਇੰਜ ਲੱਗਿਆ ਕਿ ਜਿਵੇਂ ਪੰਡਾਲ 
ਦੇ ਨਾਲ ਆਕਾਸ਼ ਵੀ ਗੂੰਜ ਰਿਹਾ ਹੋਵੇ। ਸੁਣ ਕੇ ਸਤਿਗੁਰੂ ਜੀ ਨੇ ਵਹਿਮੀ ਜੀ ਨੂੰ 

ਕੋਲ ਬੁਲਾ ਕੇ ਹੁਕਮ ਕੀਤਾ - ਧੰਨ ਸਤਿਗੁਰੂ ਰਾਮ ਸਿੰਘ ਅਕਾਲ ਪੁਰਖ, ਬੋਲ ਕੇ, 
ਧੰਨ ਗੁਰੂ ਹਰੀ ਸਿੰਘ ਦਿਆਲ ਪੁਰਖ ਵੀ ਬੋਲਿਆ ਕਰੋ। ਵਹਿਮੀ ਜੀ ਨੇ, ਓਸੇ ਵੇਲੇ 
ਓਵੇਂ ਹੀ ਦੁਹਰਾ ਦਿੱਤਾ ਅਤੇ ਸੰਗਤ ਨੇ ਗੂੰਜਾ ਪਾ ਦਿੱਤੀਆਂ। 
ਘਰ ਬਦਲਿਆ - 

ਹੌਲੇ ਤੋਂ ਥੋੜੇ ਦਿਨ ਪਿਛੋਂ ਹੀ ਸਾਡੀ ਮਕਾਲ ਬਦਲੀ ਦਾ ਸਿਲਸਿਲਾ ਸ਼ੁਰੂ ਹੋ 
ਗਿਆ। ਡੇਰੇ ਲਾਗਲੀ ਮਸਜਿਦ, ਜਿਸਨੂੰ 'ਮਹਾਰਾਂ ਵਾਲਾ ਗੁਰਦੁਆਰਾ” ਆਖਿਆ 
ਜਾਣ ਲੌਂਗ ਪਿਆ ਸੀ, ਦੇ ਸਾਹਵੇਂ ਚੜ੍ਹਦੇ ਵਾਲੇ ਘਰ ਵਿੱਚ ਸਾਨੂੰ ਚਲੇ ਜਾਣ ਦਾ 
ਹੁਕਮ ਹੋ ਗਿਆ। ਜਿਦ੍ਹੇ ਦੋ ਛੋਟੇ ਕਮਰੇ, ਇੱਕ ਨੱਕਰੇ ਨਿੱਕੀ ਜਿਹੀ ਝਲਾਨੀ ਰਸੋਈ 
ਵਜੋਂ ਮਿਲ ਗਏ। ਸਾਰੇ ਪਿੰਡ ਦੇ ਘਰ-ਕੋਠੇ, ਅਲਾਟ ਕਰਨ ਦੇ ਜਿੰਮੇਵਾਰ ਵਹਿਮੀ 
ਜੀ, ਪਰ ਆਪ ਨੂੰ ਗੁਰੂ ਹੁਕਮ ਅਨੁਸਾਰ ਸੰਤ ਨਗਰ ਵਿੱਚ ਹੀ ਤਿੰਨ ਵਰ੍ਹਿਆਂ 
ਅੰਦਰ, ਚਾਰ ਵਾਰੀ ਘਰ ਬਦਲੀ ਕਰਨੀ ਪਈ। ਇੱਕ ਵਾਰ ਤਾਂ ਇੱਕ ਗੁਰੂ ਕੇ ਮੁੰਹ 
ਚੜ੍ਹੇ ਮੁਖਤਾਰ ਨੇ ਇੱਕ ਹੋਰ ਸਿੱਖ ਨੂੰ ਘਰੋਂ ਕੀ ਕੱਢਿਆ, ਓਹਦਾ ਸਾਮਾਨ ਬਾਹਰ 
ਖਿੰਡਾ ਦਿੱਤਾ। ਬਾਹਰੋਂ ਆਇਆਂ, ਸਤਿਗੁਰਾਂ ਨੂੰ ਪਤਾ ਲੱਗਾ ਤਾਂ ਓਹਦੇ ਸਾਹਵੇਂ 
ਦੋਸ਼ੀਆਂ ਨੂੰ ਖਲਿਹਾਰ ਕੇ ਝਿੜਕਿਆ। ਪੀੜਤ ਨੂੰ ਕਿਹਾ, ਪਿੰਡ ਵਿੱਚ ਜਿਹੜਾ 
ਘਰ ਚਾਹਵੇਂ, ਤੈਨੂੰ ਓਹੀ ਮਿਲੇਗਾ। ਓਹਦੇ ਉਜਾੜੇ ਵਿੱਚ ਵਹਿਮੀ ਜੀ ਦਾ ਕੋਈ 
ਸੀਰ ਨਹੀਂ ਸੀ। ਪਰ ਉਸ ਨੇ ਆਖਿਆ, ਜੇ ਵਹਿਮੀ ਜੀ ਵਾਲਾ ਘਰ ਮਿਲੇ ਤਾਂ ਮੇਰਾ 
ਗੁਜ਼ਾਰਾ ਹੋ ਜਾਏਗਾ। ਪਿੰਡ ਵਿੱਚ ਇਹ ਸਾਡਾ ਘਰ ਬਦਲ ਨੰ. ਤਿੰਨ ਸੀ। ਚਾਰ ਪੰਜ 
ਕੋਠੇ ਕੱਚੇ, ਉਂਜ ਬੜੀ ਜੁਗਤ ਨਾਲ ਬਣੇ ਹੋਏ। ਬਾਹਰ ਵੱਡਾ ਪੌਕਾ ਗੇਟ, ਅੰਦਰ 
ਡਿਓੜੀ। ਪਿੱਛੇ ਖੁਲ੍ਹੀ ਹਵੇਲੀ, ਵਸੇਬੇ ਤੇ ਸੁਰੱਖਿਆ ਪੱਖੋਂ ਬੜਾ ਵਧੀਆ। ਅਤੇ 
ਓਹ ਸਿੰਘ ਇਸ ਵੇਲੇ ਭਾਵੇਂ ਪੀੜਤ ਸੀ, ਪਰ ਹੈ ਉਹ ਵੀ ਵੱਡਾ ਕਰਮਾਂ ਵਾਲਾ ਸੀ। 
ਬਾਹਰ ਅੰਦਰ ਦੇ ਕੰਮਾਂ ਪਾਰੋਂ, ਇਹ ਘਰ, ਓਹਦੀ ਅਸਲੀ ਪਸੰਦ ਸੀ। 

ਸਤਿਗੁਰੂ ਜੀ ਨੇ ਕੋਲ ਖੜ੍ਹੇ ਵਹਿਮੀ ਜੀ ਵੱਲ ਸਹਿਮਤੀ ਬਾਰੇ ਵੇਖਿਆ ਵੀ 
ਨਾ ਅਤੇ ਹਾਂ ਕਰ ਦਿੱਤੀ। ਸਾਨੂੰ ਉਸੇ ਵੇਲੇ ਹੁਕਮ ਹੋ ਗਿਆ। ਗੱਡੇ ਜੋੜ ਕੇ ਅਣ 
ਵੇਖੀ ਥਾਂ ਵੇਲ ਤਿਆਰੀ ਕਰ ਲਓ। ਅਸਾਂ, ਮੈਂ, ਬਲੀ ਸਿੰਘ, ਭਾਈਆ ਪ੍ਰੀਤਮ 
ਸਿੰਘ ਨੇ ਬੁੱਝੇ ਦਿਲ ਨਾਲ ਸਾਮਾਨ ਲੱਂਦਣਾ ਸ਼ੁਰੂ ਕੀਤਾ। ਬੁੱਝੇ ਦਿਲ ਨਾਲ ਕਿ ਲੋਕਾਂ 
ਨੂੰ ਇੱਕ ਵਾਰ ਘਰ ਛੱਡਣੇ ਪਏ, ਸਾਨੂੰ ਹਰ ਵਰ੍ਹੇ ਭਾਜੜ ਪਈ ਰਹਿੰਦੀ ਹੈ। ਗੱਡੇ 
ਤੁਰਨ ਵੇਲੇ ਤੇਂਕ ਪਤਾ ਨਹੀਂ ਸੀ, ਰਾਤ ਕਿੱਥੇ ਗੁਜ਼ਾਰਨੀ ਹੈ। ਗੱਡੇ ਔਗੇ ਬਲਦ 
ਜੋੜਦੇ ਪਏ ਸਾਂ ਕਿ ਬਾਪੂ ਜੀ ਤੇ ਵੱਡੇ ਸੰਤ ਆ ਗਏ। ਸੰਤਾਂ ਵਿਨੋਦ ਨਾਲ ਆਖਿਆ, 
ਅੱਜ ਫੌਜਾਂ ਕਿੱਧਰ ਨੂੰ ਚੜਾਈ ਕੀਤੀ ਹੈ। ਅਗੋਂ ਅਸਾਂ ਓਸੇ ਰੌਂ ਵਿੱਚ ਜਵਾਬ ਦਿੱਤਾ, 
ਜਿਧਰ ਗੁਰੂ ਕਾ ਹੁਕਮ ਹੋ ਜਾਏ। ਬਾਪੂ ਜੀ ਤਾਂ ਚੁੱਪ ਰਹੇ, ਪਰ ਸੰਤਾਂ ਸਾਨੂੰ ਸ਼ਾਬਾਸੀ 
ਦੇ ਗਲਵਕੜੀ 'ਚ ਲੈ ਕੇ ਆਖਿਆ, ਹੁਸੈਨ ਵਾਲੀ ਹਵੇਲੀ ”ਚ। 

ਹੁਸੈਨ ਵਾਲੀ ਹਵੇਲੀ- 

ਹੁਸੈਨ ਦੀ ਹਵੇਲੀ ?ਸਾਨੂੰ ਲੱਗਿਆ ਸੰਤ ਅਜੇ ਵੀ ਸ਼ਾਇਦ ਓਸੇ ਰੋਂ ਵਿੱਚ 
ਹਨ। ਪਰ ਨਹੀਂ ਸੰਤ ਗਹਿਰ ਗੰਭੀਰ ਸਨ। ਬਾਪੂ ਜੀ ਨੇ ਦੱਸਿਆ, ਸੰਤਾਂ, ਸਤਿਗੁਰਾਂ 
ਕੋਲੋਂ ਏਹੋ ਹੁਕਮ ਲੈ ਲਿਆ ਹੈ। 

ਜੀਵਨ ਨਗਰ ਏਰੀਏ ਦੀਆਂ ਰਜਿਸਟਰੀਆਂ ਤਾਂ ਹੋ ਚੁੱਕੀਆਂ ਸਨ ਪਰ 
ਮੌਕਿਆਂ ਦਾ ਕਬਜ਼ਾ ਅਜੇ ਮੁਕੰਮਲ ਨਹੀਂ ਸੀ ਮਿਲਿਆ। ਮੁਸਲਮਾਨ ਅਜੇ ਏਥੇ ਹੀ 
ਸਨ। ਸਾਡਾ ਤੇ ਓਹਨਾਂ ਦਾ ਇੱਟ ਖੜੱਕਾ ਚੌਲਦਾ ਹੀ ਰਹਿੰਦਾ ਸੀ। ਸਾਨੂੰ ਸਤਿਗੁਰਾਂ 
ਨਾ ਜਾਵੇ। ਜਦੋਂ ਜਾਓ, ਸਨੌਧ ਬੌਂਧ ਹੋ ਕੇ ਬਾਰਾਂ, ਪੰਦਰਾਂ, ਜੁੜ ਕੇ ਹੀ ਗੇੜਾ ਮਾਰਨ 
ਜਾਓ। ਪਤਾ ਨਹੀਂ ਕਿਵੇਂ ਦੋ ਸਿੰਘ, ਕਰੀਵਾਲੇ ਵਲੋਂ ਪੈਦਲ ਆ ਰਹੇ ਸਨ। ਸੰਤ 
ਨਗਰ ਮਸਤਾਨਗੜ੍ਹ ਰੋਡ `ਤੇ ਜਿੱਥੇ ਹੁਣ ਕੁਦਰਤੀ ਇਲਾਜ ਕੇਂਦਰ ਹੈ, ਇਸ ਥਾਂ 
ਪਿੰਪਲ ਹੁੰਦਾ ਸੀ, ਜਿਦੇਹੇ ਉਂਦਾਲੇ ਕਾਫੀ ਥਾਂ ਵੇਹਲਾ ਪਿਆ ਸੀ। ਏਥੇ ਕਈ 
ਮੁਸਲਮਾਨ ਇੱਕਠੇ ਹੋਏ ਬੈਠੇ ਸਨ। ਦੋ ਲੰਘਦੇ ਸਿੰਘਾਂ ਨੂੰ ਬੁਲਾ ਲਿਓ ਨੇ। ਜਦੋਂ 
ਵੇਖਿਆ ਖਾਲੀ ਹੱਥ ਹਨ, ਚੁਫੇਰਿਓਂ ਧੈ ਕੇ ਦੋਵੇਂ ਮਾਰ ਦਿੱਤੇ। ਪਿੰਡੋਂ ਦੁਰ ਲਿਜਾ 
ਕੇ, ਜੰਗਲ ਵਿੱਚ ਸਾੜ ਦਿੱਤੇ। ਹੱਡੀਆਂ ਦਾ ਖੁਰਾ ਖੋਜ ਤੱਕ ਮਿਟਾ ਦਿੱਤਾ। ਸ਼ਾਮ 
ਚੁਚਾਲ ਕੋਠੀ ਸੂਹਿਆਂ ਸਾਨੂੰ ਖਬਰ ਦਿੱਤੀ, ਇਹ ਵਾਕਿਆ ਹੋ ਗਿਆ ਹੈ। 

ਦਿਨੇਂ ਪੁਲਿਸ ਕਪਤਾਨ ਸੁ. ਸੰਤ ਸਿੰਘ ਨੇ ਪੜਤਾਲ ਕੀਤੀ ਤਾਂ ਪਤਾ ਲੱਗਾ, 

ਰਾਣੀਆਂ ਦੇ ਤੁਰਕ ਥਾਣੇਦਾਰ ਨੇ ਲਾਸ਼ਾਂ ਖੁਰਦ ਬੁਰਦ ਕਰਵਾ ਦਿੱਤੀਆਂ ਹਨ। ਜਿਲੇ 
ਹਿਸਾਰੋਂ ਵੀ ਪੁਲਿਸ ਅਫ਼ਸਰ ਆਏ। ਏਸੇ ਪਿੱਪਲ ਦੁਆਲੇ ਬੈਹ ਕੇ ਗੱਲਾਂ ਹੋਣ 
ਲੱਗੀਆਂ। ਏਧਰੋਂ ਰਾਜਨੀਤਕ ਤੇ ਦਬੰਗ ਭਾਈ ਘਸੀਟਾ ਸਿੰਘ। ਓਧਰੋਂ ਅਔਖੜ ਖਾਨ 
ਤੇ ਪੂਰਾ ਧੜੱਲੇਦਾਰ ਚੌਧਰੀ ਹੁਸੈਨ। ਦੋਹਾਂ ਨੂੰ ਝਗੜਦੇ ਦੇਖ, ਅਫ਼ਸਰ ਚੁੱਪ ਕਰਕੇ 
ਸੁਣਦੇ ਰਹੇ। ਭਾਈ ਨੇ ਗੱਲੀਂ ਗੱਲੀਂ ਘੇਰ ਕੇ, ਹੁਸੈਨ ਦੇ ਮੁੰਹੋਂ ਗੁੱਸੇ ਵਿੱਚ ਕੁੱਝ ਗੱਲਾਂ 
ਕਢਵਾ ਲਈਆਂ, ਜਿਨ੍ਹਾਂ ਤੋਂ ਪੁਲਿਸ ਨੂੰ ਪੌਂਕ ਹੋ ਗਿਆ ਕਿ ਦੋਵੇਂ ਸਿੰਘ ਹੁਸੈਨ ਹੋਰਾਂ 
ਹੀ ਕਤਲ ਕੀਤੇ ਹਨ। ਹੁਸੈਨ ਸਣੇ ਸੋਲਾਂ ਬੰਦੇ ਉਸੇ ਵੇਲੇ ਫੜ ਲਏ। ਹੱਥਕੜੀ 
ਲੱਗੀ, ਪੁਲਿਸ ਹਿਰਾਸਤ ਵਿੱਚ ਵੀ ਹੁਸੈਨ, ਭਾਈ ਨੂੰ ਝਈਆਂ ਲੈ ਲੈ ਪਏ। 
'ਜ਼ਮਾਨਤੀ ਹੋ ਕੇ ਥੋੜ੍ਹੇ ਦਿਨਾਂ ਤੱਕ ਤੁਹਾਨੂੰ ਫਿਰ ਵੇਖਾਂਗੇ।” ਪਾਕਿਸਤਾਨ ਬਣ 
ਗਿਆ। ਸਾਰੇ ਪਿੰਡਾਂ ਦੇ ਮੁਸਲਮਾਨ ਚਲੇ ਗਏ। ਸਣੇਂ ਹੁਸੈਨ, ਸੋਲਾਂ ਜਣੇ, ਏਥੇ 
ਮੁੜਕੇ ਨਾ ਆ ਸਕੇ ਅਤੇ ਓਹਦੀ ਹਵੇਲੀ ਜਿੱਥੇ ਹੁਣ 'ਸਤਿਜੁਗ” ਦਾ ਖ੍ਰੈਸ ਚੌਲਦਾ 
ਪਿਆ ਸੀ, ਪਕੇ ਤੌਰ ਤੇ ਸਾਨੂੰ ਮਿਲ ਗਈ। 

ਵੱਡੀ ਹਵੇਲੀ ਦਾ ਚੜ੍ਹਦੇ ਪਾਸੇ ਵੱਡਾ ਗੇਟ। ਅੰਦਰ ਖੁਲ੍ਹੀ ਡਿਓੜੀ। ਪਿੱਛੇ ਦੋ 
ਪਹਾੜ, ਦੋ ਲਹਿੰਦੇ, ਵੱਡੇ ਕਮਰੇ। ਉਚੀਆਂ ਛੱਤਾਂ, ਪੌਕੇ ਮੌਥੇ, ਦੋ ਰਸੋਈਆਂ। ਗੱਲ 
` ਕੀ ਸੱਤ ਨਗਰ ਦਾ ਸਭ ਤੋਂ ਵਧੀਆ ਮਕਾਨ ਸੀ। ਜਾਣਕਾਰ ਆਖਣ ਲੌਂਗ ਪਏ, ਹੁਣ 
ਸੱਚ ਦਾ ਸਾਥੀ / 69 


ਲਾ 


5।। 58000 0800 500। 4। ੬0੫) ੧੧81085॥0੫/600118.60।। 


ਵਹਿਮੀ ਜੀ ਨੂੰ ਸੁਠਾ ਤੇ ਰੁਤਬੇ ਵਰਗਾ ਟਿਕਾਣਾ ਮਿਲਿਆ ਹੈ। ਛੇ ਸੌਤ ਸਾਲ 
ਬਾਅਦ ਜਦੋਂ ਭਾਰਤ ਸਰਕਾਰ ਨੇ ਵੱਡਿਆਂ ਮਾਲਕਾਂ ਤੇ ਸੀਲਿੰਗ ਲਾਗੂ ਕੀਤੀ। ਅਸਾਂ 
ਬਾਪੂ ਜੀ ਦੇ ਨਾਂ ਤੋਂ ਸਾਰੀ ਜ਼ਮੀਨ ਤੇ ਹਵੇਲੀ ਵੇਚ ਕੇ, ਬੁੱਢੀ ਮਾੜੀ ਚਾਰੇ ਭਰਾਵਾਂ 
ਦੇ ਨਾਂ ਤੇ ਰਜਿਸਟਰੀਆਂ ਕਰਾ ਲਈਆਂ। ਬਾਪੂ ਜੀ ਇਸ ਇਲਾਕੇ ਦੇ ਸਭ ਤੋਂ ਵੱਡੇ 
_ ਅਲਾਟੀ ਸਨ। ਪਾਕਿਸਤਾਨ ਤੋਂ ਜ਼ਮੀਨਾਂ ਔਣ ਵੇਲੇ ਵੀ ਵੱਡੀ ਮਾਲਕੀ ਨੂੰ ਕੋਟ 
ਲੱਗਾ। ਫਿਰ ਏਥੇ ਅਲਾਟ ਹੋਣ ਵੇਲੇ ਵੀ ਕਾਟ ਲੌਗੀ। ਬਾਪੁ ਜੀ ਨੇ ਹੋਰਨਾਂ ਸਿੱਖਾਂ 
ਵਾਂਗ ਸੰਤ ਨਗਰੋਂ ਦੂਰ ਬਹੁਤੀ ਪੈਂਦੀ ਜ਼ਮੀਨ ਪ੍ਰਵਾਨ ਨਾ ਕੀਤੀ ਤੇ ਸਤਿਗੁਰਾਂ ਦੇ 
ਹੁਕਮ ਅਨੁਸਾਰ ਘੋਟ ਜ਼ਮੀਨ ਲੈ ਕੇ ਗੁਰੁ ਘਰ ਨੇੜੇ ਸੰਤ ਨਗਰ ਰਹਿਣਾ ਹੀ ਚੰਗਾ 
ਜਾਣਿਆ। ਭਾਵੇਂ ਸਭ ਰਿਸ਼ਤੇਦਾਰ ਸੰਤ ਨਗਰੋਂ ਦੁਰ ਅਲਾਟਾਂ ਲੈ ਕੇ ਵੱਡੇ ਜਿੰਮੀਦਾਰ 
ਹੋ ਗਏ। ਇਸ ਗੁਰੂ ਸਿੱਖ ਦੇ ਰਿਸ਼ਤੇ ਨੂੰ ਸਿਰਫ਼ ਬਾਪੂ ਜੀ ਹੀ ਜਾਣ ਸਕਦੇ ਸਨ। 
ਫਿਰ ਲੰਗਰ ਵਿਦਿਆਲੇ ਵਾਸਤੇ, ਸ਼ਰਧਾ ਨਾਲ ਜੋ ਹਿੱਸਾ ਪਾਇਆ, ਓਹਦੇ ਵਿੱਚ 
ਵੀ ਵਹਿਮੀ ਜੀ ਸਾਰਿਆਂ ਤੋਂ ਮੋਹਰੀ। 

ਮਨਹੂਸ 1947 ਦਾ ਸਾਲ ਖਤਮ ਹੋ ਗਿਆ। ਪੰਜਾਬੀਆਂ ਦੇ ਸਿਰਾਂ ਤੋਂ 
ਵਹਿਸ਼ਤ ਦਾ ਦਿਓ ਜ਼ਰਾ ਉਤਰਿਆ ਤਾਂ ਭੁੱਖ ਦਾ ਭੂਤ ਸਵਾਰ ਹੋ ਗਿਆ। ਬਿਨਾ 
ਕਿਰਾਏ ਤੋਂ ਰੇਲਾਂ ਵਿੱਚ ਦੂਰ ਦੂਰ ਤੱਕ ਵਧੀਆ ਜ਼ਮੀਨਾਂ ਟਿਕਾਣੇ ਭਾਲਦੇ ਫਿਰੇ। 
ਭਾਰਤ ਸਰਕਾਰ ਨੇ ਫ਼ੀ ਆਦਮੀ ਕੁੱਝ ਕਿੱਲੇ ਕੱਚੀਆਂ ਅਲਾਟਾਂ ਵਜੋਂ ਦੇਣੇ ਸ਼ੁਰੂ 
ਕੀਤੇ। ਜਿਦ੍ਹੇ ਨਾਲ ਬਹੁਤੇ ਬੰਦਿਆਂ ਵਾਲੇ ਮਾੜੇ, ਮੁਰੌਬਿਆਂ ਵਾਲਿਆਂ ਤੋਂ ਅੱਗੇ ਲੰਘ 
ਗਏ। ਸਾਲ ਦੋ ਸਾਲ ਬਾਅਦ ਜਦੋਂ ਪਾਕਿਸਤਾਨੋਂ ਰਿਕਾਰਡ ਆ ਕੇ ਪੌਕੀਆਂ ਅਲਾਟਾਂ 
ਹੋਣ ਲੱਗੀਆਂ ਤਾਂ ਕਈ ਸਿਆਣਿਆਂ ਦੁਰਾਡੇ ਪਿੰਡਾਂ ਵਿੱਚ ਸਸਤੀ ਜ਼ਮੀਨ ਲੈ ਕੇ 
ਕਿੱਲਿਆਂ ਦੇ ਮੁਰੱਬੇ ਬਣਾ ਲਏ। ਪਰ ਬਾਪੂ ਜੀ ਨੇ ਸਤਿਗੁਰੂ ਜੀ ਦੇ ਨੇੜੇ ਰਹਿਣ ਪਾਰੋਂ 
ਸੰਤ ਨਗਰੋਂ ਜਾਣਾ ਨਾ ਮੰਨਿਆ ਅਤੇ ਜਾਇਦਾਦ ਦੀ ਵੱਡੀ ਕਸਰ ਪ੍ਰਵਾਨ ਕਰ ਲਈ। 
ਸੰਜਮ ਤੇ ਮੇਹਰ - 

ਵਹਿਮੀ ਜੀ ਦਾ ਸੁਭਾ ਵੱਡਾ ਸੰਜਮੀ ਤੇ ਬੇ ਸਵਾਲ ਸੀ। ਜਿਸਦੀ ਸ਼ਿਫਤ ਸੀ 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਆਪਣੇ ਪ੍ਰਵਚਨਾਂ ਵਿੱਚ ਕਈ ਥਾਈਂ ਕੀਤੀ। ਇੱਕ 
ਵਾਰ ਸੰਤ ਨਗਰ ਸਤਿਗੁਰੂ ਜੀ ਸੰਗਤਾਂ ਅਤੇ ਮੁਖਤਾਰਾਂ ਨੂੰ ਹਾਲ ਹਵਾਲ ਪੁੱਛ ਰਹੇ 
ਸਨ। ਨੇੜੇ ਹੀ ਵਹਿਮੀ ਜੀ ਕਲਮ ਕਾਪੀ ਲੈ ਕੇ ਸੁਚੇਤ ਬੈਠੇ ਸਨ ਕਿ ਲੁੜੀਂਦੇ ਬਚਨਾਂ 
ਦਾ ਸਾਰ ਲਿਖ ਲਿਆ ਜਾਏ। ਅਚਾਨਕ ਪਾਤਸ਼ਾਹਾਂ ਪੁੱਛ ਲਿਆ, “ਵਹਿਮੀ ਜੀ, 
ਲਵੇਰਾ ਕਿੰਨਾ ਕੁ ਹੈ ?” ਤਾਂ ਬੇਨਤੀ ਕੀਤੀ, ਇੱਕੋ ਲਵੇਰੀ ਸੀ, ਮਹੀਨਾ ਪਹਿਲਾਂ ਮਰ 
ਗਈ ਹੈ। ਹੁਣ ਤਾਂ ਨਾ ਪੌਠੇ ਪਾਣੇ, ਨਾ ਦੁੱਧ ਚੋਣ ਦੀ ਖੇਚਲ, ਬਸ ਮੌਜਾਂ ਹੀ ਮੌਜਾਂ 
ਹਨ। ਕੋਲੋਂ ਵੱਡੇ ਸੰਤਾਂ ਦੋਹਰ ਲਾਈ ਕਿ 'ਮੁੰਡਿਆਂ ਤੇ ਜਵਾਈ ਨੇ, ਚਲੇ ਗਏ 
ਮੁਸਲਮਾਨਾਂ ਦੇ ਡੰਗਰ, ਵੇਹੜੇ ਸਨ, ਇਸ ਨੇ, ਸਾਰਿਆਂ ਦੀ ਲਿਸਟ ਸਰਕਾਰੇ ਦੇ 
ਕੇ ਨੀਲਾਮ ਕਰਾ ਦਿੱਤੇ ਹਨ। ਲੱਗਦੇ ਹੌਥ ਭਾਈ ਘਸੀਟਾ ਸਿੰਘ ਦੇ ਜਵਾਈ ਦਾ ਮਾਲ 

ਦੀ ਨਾਲ ਹੀ ਰੇਹੜ ਦਿੱਤਾ। ਸਤਿਗੁਰੂ ਜੀ ਨੇ ਉਸੇ ਸ਼ਾਮ ਨੂੰ ਇੱਕ ਲਵੇਰੀ ਮੌਂਝ ਭੇਜ _ 
ਕੇ ਆਖਿਆ, ਬਿਰਧ ਮਾਤਾ ਅਤੇ ਬੱਚਿਆਂ ਨੂੰ ਤਾਂ ਦੁੱਧ ਮਿਲਣਾ ਹੀ ਚਾਹੀਦਾ ਹੈ। 
ਜਦੋਂ ਹੱਥ ਕੁੱਝ ਸੌਖਾ ਹੋਇਆ ਤਾਂ ਇੱਕ ਬੋਤਾ ਜੀਵਨ ਨਗਰ ਜਾ ਮੌਥਾ ਟੇਕਿਆ। 
ਸਤਿਗੁਰੂ ਜੀ ਪੁੱਛਿਆ, ਇਹ ਕੇਹੀ ਭੇਟਾ ਹੈ ? ਅਰਜ਼ ਕੀਤੀ, ਆਪ ਜੀ ਨੇ ਇੱਕ 
ਵਾਰ ਲਵੇਰੀ ਦੀ ਕਿਰਪਾ ਕੀਤੀ ਸੀ। ਉਹ ਕਰਜ਼ਾ ਦੇਣਾ ਬਾਕੀ ਸੀ। ਮਨ ਵਿੱਤ 
ਐਵੇਂ ਧੁੜਕੂ ਲੱਗਾ ਰਹਿੰਦਾ ਸੀ, ਦੇਣਾ ਭਲਾ ਨਾ ਬਾਪ ਕਾ। 


ਦੋ ਸ਼ਿਕਾਇਤਾਂ - 

ਹਰ ਹਫ਼ਤੇ ਰਾਸ਼ਨ ਕੋਠੀਓਂ ਮਿਲਦਾ ਸੀ। ਆਵਾਜਾਈ ਬਹੁਤੀ ਹੋਣ ਕਰਕੇ, 
ਹਫ਼ਤਿਓਂ ਪਹਿਲਾਂ ਹੀ ਲੰਗਰ ਮਸਤਾਨਾ ਹੋ ਗਿਆ। ਇੱਕ ਦਿਨ ਦਾ ਫਾਕਾ ਕਰਕੇ, 
ਦੁਸਰੇ ਦਿਨ ਮਾਸੀ ਜੀ ਨੇ (ਅਸੀਂ ਤੀਸਰੀ ਮਾਤਾ ਜੀ ਨੂੰ, ਮਾਸੀ ਜੀ ਹੀ ਕਹਿੰਦੇ ਹਾਂ) 
ਸਾਡੇ ਘਰ ਪਏ, ਗੁਰੂ ਕੇ ਭੜੋਲਿਆਂ ਦਾ ਥੌਲਾ ਹੂੰਝ ਕੇ, ਸਾਫ ਕਰਕੇ ਲੰਗਰ ਤਿਆਰ 
ਕੀਤਾ। ਬਾਪੂ ਜੀ ਕੁਵੇਲੇ ਬਾਹਰੋਂ ਆਏ ਤਾਂ ਮਾਸੀ ਜੀ ਨੇ ਥਾਲਾ ਅੱਗੇ ਰੱਖਿਆ। 
ਪੁਛਣ ਲੱਗੇ, ਦਾਣੇ ਤਾਂ ਕਲ੍ਹ ਦੇ ਪੌਤਰਾ ਵਾਚ ਗਏ ਹੋਏ ਨੇ, ਔਜ ਇਹ ਲੰਗਰ ਕਿਵੇਂ 
ਪੌਕਿਆ ਹੈ ? ਮਾਸੀ ਜੀ ਨੇ ਦੱਸਿਆ, ਤਾਂ ਕਿਹੋ ਨੇ, ਗੁਰੂ ਕੀ ਅਮਾਨਤ, ਬਿਨਾ 
ਪੁੱਛਿਆ ਕਿਉਂ ਵਰਤੀ ਏ ? ਬਿਨਾ ਛੱਕਿਆ ਈ, ਸੰਤਾਂ ਦੇ ਡੇਰੇ ਚਲੇ ਗਏ। ਓਥੇ 
ਸਤਿਗੁਰੂ ਜੀ ਆ ਗਏ, ਤਾਂ ਪਤਨੀ ਦੀ ਸ਼ਿਕਾਇਤ ਕਰ ਦਿੱਤੀ। ਪਾਤਸ਼ਾਹਾਂ ਸਾਰੀ 
ਗੱਲ ਸੁਣੀ ਤੇ ਸਮਝੀ। ਪਰ ਚੁੱਪ ਕਰ ਗਏ। ਓਸੇ ਦਿਨ ਪੜਤਾਲ ਕਰਾ ਕੇ, ਬਹੁਤੇ 
ਖਰਚ ਵਾਲਿਆਂ ਦਾ ਰਾਸ਼ਨ ਵਧਾ ਦਿੱਤਾ। 

ਏਸੇ ਤਰ੍ਹਾਂ ਹੋਲੇ ਦੀ ਰਸਦ ਵਿੱਚੋਂ ਵਧੇ ਦੋ ਭਾਂਡੇ, ਇੱਕ ਤਿਲਾਂ ਦੀ ਚਾਟੀ, 
ਇੱਕ ਸ਼ੌਕਰ ਦੀ, ਪਤਾ ਨਹੀਂ ਕਿਵੇਂ ਸਾਡੇ ਘਰ ਪਏ ਰਹਿ ਗਏ। ਮੈਂ ਤੇ ਮਾਸਟਰ 
ਅਮਰੀਕ ਸਿੰਘ ਜੀ ਨੇ, ਦੋ ਫਰਲਾਂਗ ਤੋ ਪੀਣ ਵਾਲਾ ਪਾਣੀ ਲੈਣ ਜਾਣਾ, ਤਾਂ ਠੰਢ 
ਵਿੱਚ ਤਿਲ ਸ਼ੌਕਰ ਚੌਬਦੇ ਜਾਣਾ। ਜਦੋਂ ਦੋਵੇਂ ਭਾਂਡੇ ਵੇਹਲੇ ਹੋ ਗਏ ਤਾਂ ਕਿਸੇ ਤਰ੍ਹਾਂ 
ਸਾਡੀ ਚੋਰੀ ਫੜੀ ਗਈ। ਸਤਿਗੁਰੂ ਜੀ ਰੋਜ਼ ਐਂਦੇ ਹੀ ਸਨ। ਬਾਪੂ ਜੀ ਨੇ ਸਾਨੂੰ 
ਖਲ੍ਹਾਰ ਕੇ ਸ਼ਿਕਾਇਤ ਕੀਤੀ। ਗਰੀਬ ਨਿਵਾਜ਼ ਜੀ, ਗੱਲ ਸੁਣ ਕੇ, ਧਿਆਨ ਹੋਰ 
ਪਾਸੇ ਕਰ ਲਿਆ। ਇੱਕੋ ਦਿਨ ਵਿੱਚ ਤਿੰਨ ਵਾਰ ਸਾਨੂੰ ਪੇਸ਼ ਕੀਤਾ ਗਿਆ ਤਾਂ 
ਸਤਿਗੁਰੂ ਜੀ ਖੁਲੂ ਕੇ ਹੱਸ ਪਏ। ਠੀਕ ਹੀ ਤੂੰ ਵਹਿਮੀ ਹੈ' ! ਮੁੰਡਿਆਂ ਜੇ ਕੁੱਝ ਖਾ 
ਲਿਆ ਤਾਂ ਆਖ਼ਰ ਕੇਹੜੀ ਆ ਗਈ, ਇਹਨਾਂ ਦਾ ਮਾਲ ਸੀ, ਇਹਨਾਂ ਖਾ ਲਿਆ। 

ਨਹੀਂ ਪਾਤਸ਼ਾਹੋ ! ਕੋਈ ਡੰਨ ਜ਼ਰੂਰ ਲਾਓ। ਇੰਜ ਹਿਲ ਜਾਣਗੇ। ਪੰਜ ਪੰਜ 
ਮਾਲਾ ਭਗੌਤੀਆਂ ਦੀਆਂ ਲਵਾ ਕੇ ਖਹਿੜਾ ਛੌਡਿਆ। ਮੈਂ ਆਪ ਹੁਣ ਬਾਪੂ ਜੀ ਦੀ 
ਉਮਰ ਨੂੰ ਪੁੱਜ ਗਿਆ ਹਾਂ। ਬੜਾ ਸੰਸਾਰ ਵੇਖਿਆ ਹੈਂ, ਬੜੀਆਂ ਜੀਵਨੀਆਂ 
ਪੜ੍ਹੀਆਂ ਨੇ, ਪਰ ਮੇਰੇ ਮਨ ਦੀ ਉੱਤਰ ਕਾਪੀ ਵਿੱਚ, ਔਸਤ ਨੰਬਰ ਕਿਸੇ ਵੀ 
ਦੇਹਧਾਰੀ ਨੂੰ, ਵਹਿਮੀ ਜੀ ਵਰਗੇ ਹਾਸਲ ਨਹੀਂ ਹੋਏ। 

ਰ ਅੱਖੀਂ ਡਿੱਠੀ ਤੋਂ ਕੰਨੀਂ ਸੁਣੀ 
ਸਮਾਂ : 1945 
ਸਥਾਨ : ਹਿੰਦੂ ਚੌਕ (ਵਰਤਮਾਨ ਪਾਕਿਸਤਾਨ) 
ਤੇ ਬੈਠੇ ਹੋਏ, ਆਪਣੇ ਪੰਦਰਾਂ ਸਾਲ ਦੇ ਪੁੱਤਰ ਸਾਧੂ ਸਿੰਘ ਤੋਂ ਗੁਰਬਾਣੀ ਦਾ-ਪਾਠ 
_ ਸੁਣ ਰਹੇ ਹਨ। ਇਹਨਾਂ ਦੇ ਪੇਕੇ ਜੋਟੀਦਾਰ, ਜਥੇਦਾਰ ਗੁਰਬਚਨ ਸਿੰਘ ਅਤੇ ਸੂ. 
ਵਧਾਵਾ ਸਿੰਘ ਜੀ ਕੋਲ ਹੀ ਬੈਠੇ ਹਨ। ਪਿੰਡ ਵਲੋਂ ਇੱਕ ਬਹੁਤ ਹੀ ਬਿਰਧ ਪੰਡਤ 
ਮੁਕੰਦ ਲਾਲ ਜੀ ਸਹਿਜੇ ਸਹਿਜੇ ਤੁਰੇ ਆ ਰਹੇ ਨੇ। ਇਹ ਤਿੰਨੇ ਪੰਡਤ ਜੀ ਬਾਰੇ, 
ਆਪੋ ਵਿੱਚ ਗੱਲਾਂ ਕਰਨ ਲੱਗਦੇ ਹਨ। 
ਵਧਾਵਾ ਸਿੰਘ ਜੀ ਕਹਿੰਦੇ ਨੇ, 'ਵੇਖੋ ! ਇਹ ਪੰਡਿਤ ਸੌ ਨੇੜੇ ਪੁਜ ਕੇ ਵੀ 
ਕਿਵੇਂ ਸਿੱਧਾ ਸਤੌਰ ਤੁਰਿਆ ਆ ਰਿਹਾ ਹੈ। ਇੱਕ ਸੱਠ ਸਾਲੇ ਪੁਤਰ ਬਿਨਾ 
ਪਰਵਾਰ ਵਿੱਚੋਂ ਕੋਈ ਜੀਅ ਨਹੀਂ ਬਚਿਆ।” ਜਥੇਦਾਰ ਜੀ ਹੌਲੇ ਜਹੇ ਕਹਿੰਦੇ ਨੇ, 
'ਤੇ ਉਹ ਪੁੰਤਰ, ਕਿਹੜਾ ਵਿਆਇਆ ਵਰਿਆ ਹੈ।” ਵਧਾਵਾ ਸਿੰਘ ਜੀ ਥੋੜ੍ਹਾ ਹੱਸ 
ਕੇ, ਵਿਆਹ ਕੀ ਹੋਵੇ ? ਗੋਬਿੰਦ ਰਾਮ ਤੁਰਨ ਲੱਗਿਆਂ, ਸੱਜੇ ਹੱਥ ਦੀ ਪਹਿਲੀ 
ਉਂਗਲੀ, ਵੱਖਰੀ ਕਰਕੇ ਤੁਰਦਾ ਹੈ। ਜਿਹੜਾ ਆਪਣੀ ਉਂਗਲ, ਦੂਜੀਆਂ ਨਾਲ ਨਹੀਂ 
ਰਲਣ ਦਿੰਦਾ, ਉਹ ਦੂਸਰਾ ਜੀਅ ਕਦੋਂ ਰਲਾ ਸਕਦਾ ਹੈ। ਦੋਵੇਂ ਪਿਓ ਪੁੱਤ, ਛੜੇ 
ਮਲੰਗ-ਹਨ। ਪੁਰੰਤ ਪਕਾਂਦਾ ਹੈ ਤੇ ਦੋਵੇਂ ਰਲਕੇ ਖਾ ਲੈਂਦੇ ਹਨ। ਪਰ ਹੈਣ ਦੋਵੇਂ ਭਲੇ 
ਪੁਰਸ਼। ਸੱਚੇ ਸੁੱਚੇ ਅਤੇ ਰੱਬ ਦੇ ਭੈ ਵਾਲੇ। 
ਤਦੋਂ ਨੂੰ, ਪੰਡਿਤ ਜੀ, ਇਹਨਾਂ ਦੇ ਕੋਲ ਪੁੰਜਦੇ ਹਨ। ਚਾਰੇ ਉਠਕੇ, ਬੜੇ 
ਸਤਿਕਾਰ ਨਾਲ, ਜੀ ਆਇਆਂ, ਕਹਿ ਕੇ, ਉਨਾਂ ਲਈ ਥਾਂ ਵੇਹਲੀ ਕਰਦੇ ਹਨ। ` 
ਪੰਡਿਤ ਜੀ, ਸੁੱਖੀ ਵੱਸਣ, ਤੇ ਜੀਉਂਦੇ ਰਹਿਣ ਦੀ, ਅਸੀਸ ਦੇ ਕੇ, ਬੈਠਣ ਲੱਗਦੇ 
ਹਨ, ਤਾਂ ਨੰਬਰਦਾਰ ਜੀ ਨੇ ਦੌੜ ਕੇ ਬੈਠਕ ਵਿੱਚੋਂ, ਤਹਿ ਕੀਤਾ ਹੋਇਆ ਖੇਸ 
ਲਿਆ ਕੇ ਵਿਛਾ ਦਿੱਤਾ। ਨਾਲ ਬੇਨਤੀ ਕੀਤੀ - “ਇਸ ਉਤੇ ਬੈਠਣ ਦੀ ਕਿਰਪਾ 
ਕਰੋ। ਤਖ਼ਤ ਪੋਸ਼ ਬਹੁਤ ਸਖਤ ਹੈ।” 
ਪੰਡਿਤ ਜੀ, ਬੈਠਦਿਆਂ ਹੋਇਆਂ, ਆਪਣੇ ਆਪ ਨਾਲ, ਉਂਜ ਬੋਲ ਕੇ, 
'ਤਰਨ ਸਿੰਘ ਹੋਰਾਂ ਦੀਆਂ ਕਈ ਆਦਤਾਂ, ਵੱਡੇ ਸਿੰਘ ਹੋਰਾਂ ਨਾਲ ਮਿਲਦੀਆਂ ਨੇ। 
ਸਿਰਫ਼ ਜਵਾਨ ਉਹਨਾਂ ਜਿੱਡੇ ਨਹੀਂ ਹੋਏ ਇਹ ਈ ਕੀਹ, ਉਹਨਾਂ ਜਿੱਡਾ ਜਵਾਨ 
ਤਾਂ, ਔਜਕਲ੍ਹ ਨੇੜੇ ਤੇੜੇ ਕੋਈ ਨਜ਼ਰ ਨਹੀਂ ਐਂਦਾ। ਜਿੱਥੇ ਬਹਿੰਦੇ, ਚੁਫੇਰਾ ਭਰਿਆ 
ਭਰਿਆ ਲੌਗਦਾ। ਮੇਰਾ ਕੇਂਦ ਕਾਨ ਵੇਖ ਕੇ, ਮੇਰੇ ਨਾਲ ਬੜਾ ਮੋਹ ਕਰਦੇ। ਕਹਿੰਦੇ, 
ਪੰਡਤਾ ! ਦੋਵੇਂ ਵੇਲੇ ਆ ਕੇ, ਦੁੱਧ ਨਾਲ ਰੌਜ ਲਿਆ ਕਰ।” 

ਜਥੇਦਾਰ ਜੀ, ਬੇਨਤੀ ਕਰਦੇ ਨੇ, 'ਪੰਡਤ ਜੀ ! ਵੱਡੇ ਬਾਪੂ ਜੀ ਨੂੰ “ਸਿੰਘ ਜੀ, 
ਕਿਉਂ ਆਖਿਆ ਜਾਂਦਾ ਸੀ ?” 
ਪੰਡਤ ਜੀ ਜ਼ਰਾ ਅੱਖਾਂ ਖੋਲ੍ਹ ਕੇ ਵੇਖਦੇ ਹੋਏ, ਕਾਕਾ ਜੀ ਭਲੀ ਪੁੱਛੀ ਜੇ। ਸਿੰਘ 
ਜੀ ਦਾ ਸੁਭਾਅ, ਚੰਗਾ ਖੜਕੇ ਦੜਕੇ ਵਾਲਾ ਸੀ। ਖਰੀ ਗੌਲ ਕਹਿਣੋਂ ਜ਼ਰਾ ਨਹੀਂ 
ਸਨ ਝਿਜਕਦੇ। ਮੋਟੀਆਂ ਲਾਲ ਅੱਖਾਂ ਤੇ ਮੁਛੈਹਰੇ ਕੁੰਡਲਾਂ ਵਾਲੇ। ਸ਼ੇਰ ਵਰਗੀ 
ਦਹਾੜ, ਵੇਖਿਆਂ ਡਰ ਆਵੇ। ਲੋਕਾਂ “ਸਿੰਘ ਜੀ” ਨਾਂ ਪਾ ਦਿੱਤਾ। ਉਤੋਂ ਖਾਲਸਾ 
ਸਰਕਾਰ ਵਲੋਂ ਕਚਹਿਰੀ ਲਾਣ ਦਾ ਹੁਕਮ ਆ ਗਿਆ। 
ਜਬੇਦਾਰ ਜੀ ਨੇ ਫਿਚ ਬੇਨਤੀ ਕੀਤੀ, 'ਪੰਡਤ ਜੀ ! ਤਾਂ ਅੱਜ ਫਿਰ ਸਾਨੂੰ ਵੱਡੇ 
ਬਾਪੂ ਜੀ ਦੇ ਨਾਮਧਾਰੀ ਸਜਣ ਦੀ ਸਾਖੀ ਸੁਣਾਓ। ਸੁਣਿਐ, ਆਪ ਜੀ ਵੀ ਓਦੋਂ 
ਨਾਲ ਹੀ ਗਏ ਹੋਏ ਸੌ। ਪਰ ਪਹਿਲਾਂ ਆਪਣੀ ਆਰਜਾ ਬਾਰੇ ਚਾਨਣਾ ਪਾਓ ! 
ਸੈਂਕੜਾ ਪੂਰਾ ਹੋ ਗਿਆ ਕਿ ਅਜੇ ਕੁੱਝ ਕਸਰ ਹੈ ?” 
ਪੰਡਤ ਜੀ ਥੋੜ੍ਹਾ ਮੁਸਕਾਉਂਦੇ ਹੋਏ, 'ਮੈਨੂੰ ਮੇਰੇ ਵਰ੍ਹਿਆਂ ਸਾਲਾਂ ਦਾ ਤਾਂ ਪੂਰਾ 
ਪਤਾ ਨਹੀਂ। ਮੈਂ ਕੁੱਝ ਗੱਲਾਂ ਦਸਦਾ ਹਾਂ। ਉਹਨਾਂ ਤੋਂ ਅੰਦਾਜਾ ਲਾ ਲਓ, ਸੈਂਕੜਾ 
ਹੋ ਗਿਆ ਕਿ ਨਹੀਂ। ਕਈ ਵਡੇਰੇ ਮੈਨੂੰ ਆਂਹਦੇ ਸਨ, ਜਿੰਨੇ ਵਰ੍ਹੇ ਅੰਗ੍ਜ਼ਾਂ ਨੂੰ, ਸਿੱਖਾਂ 
ਦਾ ਰਾਜ ਲਿਆਂ ਹੋ ਗਏ ਨੇ, ਏਨੇ ਕੁ ਵਰ੍ਹਿਆਂ ਦਾ ਤੂੰ ਹੋ ਗਿਐਂ।” 
ਨੰਬਰਦਾਰ ਜੀ ਨੇ, ਝੱਟ ਹਿਸਾਬ ਕਰਕੇ ਆਖਿਆ, ਇਹਦਾ ਮਤਲਬ 
ਹੋਇਆ, ਆਪ ਦਾ ਜਨਮ, 1850 ਤੋਂ ਸਾਲ ਵੱਧ ਜਾਂ ਘੋਟ ਦਾ ਹੈ। ਤੇ ਹੁਣ 
ਹੋਇਆ 1945, ਪੰਜ ਕੁ ਵਰ੍ਹੇ ਬਾਕੀ ਨੇ, ਸੈਂਕੜਾ ਪੂਰਾ ਕਰਨ ਵਿੱਚ।” 
ਵਧਾਵਾ ਸਿੰਘ ਜੀ ਹੱਥ ਤੇ ਹੱਥ ਮਾਰਦੇ ਹੋਏ, _'ਪੰਜ ਵਰ੍ਹੇ ਕੀ ਹੋਏ ਪੰਡਤ 
ਜੀ ਅੱਗੇ। ਅਜੇ ਤਾਂ ਸਿਹਤ ਵਧੀਆ ਪਈ ਹੈ।” ਪਰ ਪੰਡਤ ਜੀ ! ਵੱਡੇ ਬਾਪੂ ਜੀ 
ਦੀ ਕਚੈਹਰੀ ਲੱਗਦੀ ਤਾਂ ਆਪ ਨੇ ਵੇਖੀ ਹੋਵੇਗੀ ? ਉਹਨਾਂ ਦੀ ਕੋਈ ਗੱਲ ਹੀ 
ਸੁਣਾਓ ?” 
ਜਥੇਦਾਰ ਜੀ ਵਿੱਚੋਂ ਹੀ ਟੋਕਦੇ ਹੋਏ, “ਕਚੋਹਰੀਵਲੀ ਗੌਲਤਰੇਫੇਰ ਕਿਸੇ 
ਦਿਨ, ਅੱਜ ਤਾਂ ਕੁਕ ਪੁਣੇ ਵਾਲੀ ਸਾਥੀ ਹੀ ਸੁਣਾਂਗੇ।” 
ਪੰਡਤ ਜੀ ਹੌਕਾ ਜਿਹਾ ਭਰਦੇ ਹੋਏ, ਵੱਡੇ ਸਿੰਘ ਜੀ ਦੀ ਕਚੈਹਰੀ, ਸਿੱਖ 
ਵੇਲੇ ਵੀ ਲੱਗਦੀ ਸੁਣਦੇ ਸਾਂ, ਫੇਰ ਅੰਗ੍ਰੇਜ਼ ਵੇਲੇ ਔਖੀਂ ਵੇਖੀ ਹੈ। ਜਦੋਂ ਓਹ 
ਯਕੇ ਬਣ ਗਏ ਤਾਂ ਅੰਗਜਾਂ ਪਤਾ ਨਹੀਂ ਕਿਉਂ ਉਹ ਕਚੈਹਰੀ ਬੰਦ ਕਰ ਦਿੱਤੀ। 
ਸ਼ਾਇਦ ਸਿੰਘ ਜੀ ਦਾ ਕੂਕਾ ਬਣ ਜਾਣਾ ਚੰਗਾ ਨਾ ਲੱਗਿਆ ਹੋਵੇ ?” 
ਨੰਬਰਦਾਰ ਜੀ ਅਰਜ ਕਰਨ ਵਾਂਗ, 'ਪੰਡਤ ਜੀ ! ਮੇਰੇ ਦਾਦਾ ਦਿਆਲ ਸਿੰਘ 
ਜੀ ਆਪ ਤੋਂ ਵੱਡੇ ਸਨ ਜਾਂ ਛੋਟੇ ?” 
ਪੰਡਤ ਜੀ ਥੋੜ੍ਹਾ ਗੰਭੀਰ ਹੁੰਦੇ ਹੋਏ, “ਆਹ ! ਕਿਹੜੀਆਂ ਪੁਰਾਣੀਆਂ 
ਛਿਲਤਰਾਂ ਛੇੜ ਦਿੱਤੀਆਂ ਜੇ। ਸੁ. ਦਿਆਲ ਸਿੰਘ ਜੀ ਮੇਰੇ ਤੋਂ ਪੰਜ ਸੱਤ ਸਾਲ ਵੱਡੇ 

ਹੋਣਗੇ, ਪਰ ਚਲੇ ਤਾਂ ਮੇਰੇ ਤੋਂ ਬਹੁਤ ਪਹਿਲਾਂ ਗਏ ਨੇ। ਪਤਾ ਨਹੀਂ, ਮੈਂ ਅਜੇ ਤੱਕ 
ਹੋਰ ਕੀਹ ਦੁੱਖ ਵੇਖਣ ਵਾਸਤੇ ਤੁਰਿਆ ਫਿਰਦਾ ਹਾਂ। ਸਾਡਾ ਆਪਸ ਵਿੱਚ 
ਹਾਣੀਆਂ ਵਾਲਾ ਜੋੜ ਸੀ।” 

ਨੰਬਰਦਾਰ ਜੀ ਫੇਰ ਬੇਨਤੀ ਕਰਦੇ ਹਨ, 'ਪੰਡਤ ਜੀ ! ਆਪ ਦੀ ਤੰਦਰੁਸਤੀ 
ਅਤੇ ਲੰਮੀ ਉਮਰ ਦਾ ਕੀ ਭੇਦ ਹੈ ?” 

ਪੰਡਤ ਜੀ ਅੰਗੜਾਈ ਲੈਂਦੇ ਹੋਏ, 'ਮੈਂ ਸ਼ੁਰੁ ਤੋਂ ਦੋ ਗਉਆਂ ਰੌਖਦਾ ਰਿਹਾਂ, 
ਜਿੰਨਾ ਵਾਸਤੇ ਪੌਠੇ ਹਮੇਸ਼ਾ ਸਿੰਘ ਜੀ ਦੇ ਟੱਕੋਂ ਵੱਢ ਕੇ ਲੈ ਔਣੇ ਅਤੇ ਹੱਥ ਦੇ ਟੋਕੇ 
ਨਾਲ ਕੁਤਰ ਕੇ ਪਾ ਦੇਣੇ। ਰੋਟੀ ਥੋੜ੍ਹੀ ਖਾਣੀ ਤੇ ਦੁੱਧ ਬਹੁਤਾ ਪੀਣਾ। ਦੁਕਾਨਦਾਰੀ 
ਨਾਲ, ਮਿਹਨਤ ਮਜ਼ਦੂਰੀ ਵੀ ਕਰ ਲੈਣੀ।” 

ਵਧਾਵਾ ਸਿੰਘ ਜੀ ਵਿੱਚੋਂ ਟੋਕਰੇ ਹੋਏ, “ਮਜ਼ਦੂਰੀ ਕਿਵੇਂ ਦੀ ?” 

ਪੰਡਤ ਜੀ, ਅਤੀਤ ਵਿਚੋਂ ਕੁੱਝ ਲੱਭਦੇ ਹੋਏ, “ਬੱਚਿਓ ! ਤੁਹਾਨੂੰ ਕੀ ਪਤਾ 
ਹੈ, ਰੋਟੀ ਕਮਾਉਣੀ ਕਿੰਨੀ ਔਖੀ ਹੁੰਦੀ ਸੀ। ਵਾਢੀਆਂ ਕਰਕੇ, ਸਾਲ ਜੋਗੀ ਕਣਕ 
ਬਣਾ ਲੈਣੀ। ਫੇਰ ਵੱਡੀ ਨਹਿਰ ਦੀ ਪੁਟਾਈ ਸ਼ੁਰੂ ਹੋ ਗਈ। ਉਥੇ ਵੀ ਚਲੇ ਜਾਣਾ, 
ਜਿਹੜੇ ਚਾਰ ਆਨੇ ਦਿਹਾੜੀ ਬਣਨੀ ਉਹ ਸ਼ਾਮ ਨੂੰ ਲੈ ਆਉਣੇ। ਇਹ ਨਹਿਰ ਤੇ 
ਸੂਆ ਮੇਰੇ ਹੱਥੀਂ ਪੁੰਟੇ ਹੋਏ ਨੇ।” 

ਜਥੇਦਾਰ ਜੀ ਕਾਹਲੇ ਪੈਂਦੇ ਹੋਏ, 'ਗੌਲਾਂ ਤਾਂ ਪੰਡਿਤ ਜੀ, ਇਹ ਵੀ ਸੁਣਨ 
ਵਾਲੀਆਂ ਨੇ, ਜੋ ਫਿਰ ਕਦੀ ਸਹੀ, ਪਰ ਔਜ ਤਾਂ ਵੱਡੇ ਬਾਪੁ ਜੀ ਦੀ ਸਾਖੀ ਖੋਲ੍ਹ 
ਕੇ ਸੁਣਾ ਦਿਓ।” ਰਾ 

ਪੰਡਤ ਜੀ, ਹੇ ਰਾਮ” ਕਹਿ ਕੇ, ਤਖਤ ਪੋਸ਼ ਤੇ ਪਾਸਾ ਬਦਲਦੇ ਹੋਏ, “ਰਾਮ 
ਜੀ ਤੁਹਾਨੂੰ ਸੁੱਖ ਦੇਵੇ। ਬੜੀ ਪੁਰਾਣੀ ਗੱਲ ਹੈ... ਸੌਂਤਰ ਔਸੀ ਵਰ੍ਹੇ ਹੋ ਗਏ ਹੋਣਗੇ। 
ਮੈਂ ਓਦੋਂ ਔਲੜ੍ਹ ਜਿਹਾ ਸਾਂ, ਮਸ ਫੁਂਟਦੀ ਪਈ ਸੀ, ਏਸੇ ਬੋਹੜ ਥੱਲੇ ਬੇਠਿਆਂ, 
ਸੁ. ਦਿਆਲ ਸਿੰਘ ਜੀ ਨੇ ਵੱਡੇ ਸਿੰਘ ਜੀ ਨੂੰ ਦੱਸਿਆ, ਬਾਪੂ ਜੀ ! ਇਸ ਵਰ੍ਹੇ 
“ਹੋਲਾ” ਮਾਨਾਂ ਵਾਲੇ ਸੂ. ਹੀਰਾ ਸਿੰਘ ਨੇ ਕਰਾਣਾ ਹੈ। ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ 
ਦਰਸ਼ਨ ਦੇਣ ਦੀ ਕ੍ਰਿਪਾ ਕਰਨਗੇ। ਮੈਨੂੰ ਉਥੇ ਪਹੁੰਚਣ ਦਾ ਹੁਕਮਨਾਮਾ ਆ ਗਿਆ 
ਹੈ। ਆਪ ਜੀ ਦਰਸ਼ਨ ਮੇਲਾ ਕਰਨ ਦੀ ਤਿਆਰੀ ਕਰ ਲਓ। ਵੱਡੇ ਸਿੰਘ ਜੀ ਨੂੰ 
ਸੁਣ ਕੇ ਚਾਅ ਚੜ੍ਹ ਗਿਆ। ਬੜਾ ਹੁੱਬ ਕੇ ਕਹਿਣ ਲੱਗੇ - 'ਹੱਛਾ ! ਬੜੀ ਚੰਗੀ ਗੌਲ 
ਹੈ ਪੁੰਤਰ ਜੀ ! ਪਰ ਜਾਣ ਤੋਂ ਪਹਿਲਾਂ ਦੱਸ ਦਿਆ ਜੇ। ਕਿਉਂਕਿ ਇੱਕ ਰਾਤ ਰਾਹ 
ਵਿੱਚ ਵੀ ਲੌਂਗੇਗੀ।” 

ਵਧਾਵਾ ਸਿੰਘ ਜੀ ਫੇਰ ਬੇਨਤੀ ਕਰਦੇ ਹਨ, 'ਵਿਚੋਂ ਟੋਕਣ ਦਾ ਗੁੱਸਾ ਨਾ 
ਕਰੋ, ਤਾਂ ਇਹ ਵੀ ਦੱਸੋ, ਪਈ ਨਾਲ ਹੋਰ ਕੌਣ ਕੋਣ ਗਿਆ ਸੀ ?” 

ਪੰਡਤ ਜੀ ਚੌਹਾਂ ਵੱਲ ਵੇਖ ਕੇ, “ਬੱਚਿਓ, ਇਹ ਟੋਕਣਾ ਨਹੀਂ, ਸਗੋਂ ਇਹ 
ਤਾਂ ਹੁੰਗਾਰਾ ਭਰਨ ਵਾਲੀ ਗੱਲ ਹੈ। ਨਾਲੇ, ਮੈਂ ਕੇਹੜਾ ਮੰਦਰ ਵਿੱਚ ਕਥਾ ਪਿਆ 

ਕਰਦਾ ਹਾਂ... ਇਹ ਤਾਂ ਬੈਠੇ ਬੈਠੇ ਪੁਰਾਣੀਆਂ ਯਾਦਾਂ ਈ ਤਾਜ਼ੀਆਂ ਪਏ ਕਰਨੇ ਆਂ। 
ਜਾਣ ਵਾਲੇ ਦਿਨ ਵੱਡੇ ਸਿੰਘ ਜੀ ਘੋੜੀ ਤੇ ਸਵਾਰ ਹੋ ਗਏ। ਪੈਦਲ ਸੁ. ਦਿਆਲ 
ਸਿੰਘ, ਮਿਸਤਰੀ ਦਿਆਲ ਸਿੰਘ, ਡੇਰੇਦਾਰ ਭਾਈ ਜੀਉਣ ਸਿੰਘ, ਸੂ. ਵਧਾਵਾ 
ਸਿੰਘ ਕੀ ਪੱਤੀ ਵਾਲਾ, ਆਲਾ ਸਿੰਘ ਵੀ ਤਿਆਰ ਹੋ ਗਏ। ਸਿੰਘ ਜੀ ਨੇ ਮੈਨੂੰ ਹੁਕਮ 
ਕੀਤਾ - ਚੌਲ ਪੰਡਤਾ ! ਮਹਾਂਪੁਰਸ਼ਾਂ ਦੇ ਦਰਸ਼ਨ ਕਰਕੇ, ਜਨਮ ਸਵਾਰ ਲੈ। ਘੋੜੀ 
ਸਾਂਭਣ ਵਾਸਤੇ, ਨਾਲ “ਰਹਿਮਤ” ਨੂੰ ਲੈ ਲਿਆ। ਇਸ ਤਰ੍ਹਾਂ ਇਹ ਜੱਥਾ ਮਾਨਾਂ 
ਵਾਲੇ ਦਾ ਹੋਲਾ ਵੇਖਣ ਚੌਲ ਪਿਆ। 

ਨੰਬਰਦਾਰ ਜੀ ਦਾ ਬੌਂਚਾ, ਪਾਠ ਛੌਂਡ ਕੇ ਸਾਖੀ ਸੁਣਦਾ ਹੋਇਆ ਹੌਲੇ ਜਹੇ 
ਜਥੇਦਾਰ ਜੀ ਨੂੰ ਕਹਿਣ ਲੌਂਗਾ - ਓਦੋਂ ਪਿੰਡ ਵਿੱਚ ਹੋਰ ਕੋਈ ਘੋੜੀ ਨਹੀਂ ਸੀ ? 
ਪੰਡਿਤ ਜੀ ਸੁਣਕੇ ਫਰਮਾਇਆ - ਬੇਟਾ ਜੀ, ਏਹ ਤੇ ਨਹਿਰ ਦਾ ਪਾਣੀ ਪੈਣ 
ਕਰਕੇ, ਲਹਿਰਾਂ-ਬਹਿਰਾਂ ਹੋ ਗਈਆਂ ਨੇ... ਤਾਂ ਹੀ ਪਿੰਡ ਵਿੱਚ ਕਈ ਘੋੜੀਆਂ 
ਤੁਸੀਂ ਵੇਖ ਰਹੇ ਓ। ਓਦੋਂ, ਇੱਕੋ ਸਿੰਘ ਜੀ ਕੋਲ ਘੋੜੀ ਹੁੰਦੀ ਸੀ, ਜਿਦ੍ਹੇ ਵਾਸਤੇ 
ਮਾਲ ਡੰਗਰ ਤੋਂ ਵੱਖਰਾ, ਇੱਕ ਨੌਕਰ ਕੱਲੀ ਘੋੜੀ ਵਾਸਤੇ ਰੱਖਿਆ ਹੋਇਆ ਸੀ। 
ਸਿੰਘ ਜੀ ਦੀ ਘੋੜੀ 'ਜਿਗਰੀ ਰਵਾਲ” ਬੜੀ ਵਧੀਆ ਤੁਰਦੀ ਸੀ। (ਜਿਗਰੀ 
ਰਵਾਲ, ਜਿਹੜੀ ਆਪਣੇ ਆਪ ਸਹਿਸੁਭਾ ਛੋਟੇ ਕਦਮੀਂ ਲਗਾਤਾਰ ਤੁਰਦੀ ਹੋਵੇ।) 
ਜੇ ਕਦੇ ਘੋੜੀ “ਪੋਈਏ” ਪੈ ਜਾਣੀਂ (ਪੋਈਏ ਪੈਣਾ, ਦੌੜਨ ਤੋਂ ਪਹਿਲਾਂ ਚਾਰੇ ਪੈਰ 
ਵੱਖੋ ਵੱਖਰੇ, ਵੱਡੇ ਖੁਲ੍ਹੇ-ਖੁਲ੍ਹੇ ਚੁੱਕਣੇ) ਅਸੀਂ ਭਜ ਕੇ ਵੀ ਪਿੱਛੇ ਰਹਿ ਜਾਣਾ। ਸਿੰਘ 
ਜੀ ਨੇ ਪਿੱਛੇ ਵੇਖ ਕੇ, ਘੋੜੀ ਫਿਰ 'ਗਾਮ ਚਾਲ' ਤੋਰਨ ਲੱਗ ਪੈਣਾ। ਗਾਮ ਚਾਲ, 
ਸਹਿਜੇ ਸਹਿਜੇ। ਦੁਪੈਹਰੇ ਪਿੰਡੋਂ ਤੁਰੇ ਸਾਂ, ਸ਼ਾਮ ਨੂੰ “ਉਗੁ ਚੌਂਕ” ਪੁੱਜ ਕੇ 
ਬਾਜਵਿਆਂ ਦੇ ਘਰੇ ਨਿਵਾਸ ਕੀਤਾ। ਰਾਤ ਉਨ੍ਹਾਂ ਸਾਡੀ ਬੜੀ ਸੇਵਾ ਕੀਤੀ। ਦਜੇ 
ਦਿਨ ਤੁਰਨ ਲੱਗਿਆਂ ਕਈ ਸਰੀਰ ਸਾਡੇ ਨਾਲ ਤੁਰ ਪਏ। ਰਸਤੇ ਵਿੱਚ ਹਰ ਘਿੰਡੋਂ 
ਸਿੰਘ ਜੀ ਦੇ ਜਾਣੂਆਂ, ਸਾਨੂੰ ਲੱਸੀ ਪਾਣੀ ਪਿਆ ਕੇ, ਫਿਰ ਸਾਡੇ ਨਾਲ ਹੋ ਜਾਣਾ। 
ਇਸ ਤਰ੍ਹਾਂ ਮਾਨਾਂ ਵਾਲੇ ਪੁੰਜਦਿਆਂ ਤੱਕ, ਸਾਡਾ ਜੌਥਾ ਚਾਲੀ ਪੰਜਾਹ ਦਾ ਹੋ 
ਗਿਆ।” 

ਨੰਬਰਦਾਰ ਜੀ ਨੇ ਸਵਾਲ ਕੀਤਾ, 'ਐਡੇ ਮੇਲੇ ਵਿੱਚ, ਡੇਰੇ ਦਾ ਕੀ ਪੁਬੰਧ 
ਹੋਇਆ ?? 

ਪੰਡਤ ਜੀ ਨੇ ਮੁਸਕਾਉਂਦੇ ਆਖਿਆ, 'ਮੇਲੇ ਵਿੱਚ ਪੱਜਦਿਆਂ, ਕੁਦਰਤੋਂ 
ਮੇਲੇ ਵਾਲਾ ਸੂ. ਹੀਰਾ ਸਿੰਘ ਅੱਗੋਂ ਮਿਲ ਪਿਆ। ਸਿੰਘ ਜੀ ਨੂੰ ਜੋਂਫ਼ੀ ਪਾ ਕੇ 
ਮਿਲਿਆ। ਜਲ ਪਾਣੀ ਛੱਕਿਆ ਸੁਣਕੇ, ਨੌਕਰ ਤੇ ਘੋੜੀ ਘਰ ਭੇਜ ਕੇ, ਆਪ ਸਾਡੇ 
ਨਾਲ ਦੀਵਾਨ ਵੱਲ ਤੁਰ ਪਿਆ। ਮੇਲੇ ਵਿੱਚ ਜਣਾ ਖਣਾ, ਛੋਟੇ ਸੁ. ਦਿਆਲ ਸਿੰਘ 
ਜੀ ਦੀ ਪੈਰੀਂ ਹੱਥ ਲਾਵੇ। ਅਸੀਂ ਬੜੇ ਹੈਰਾਨ, ਕਿ ਏਹਨਾਂ ਦੀ ਕਿੰਨੀ ਵਾਕਫ਼ੀ ਏ।” 

ਛੋਟੇ ਬੱਚੇ ਨੇ ਫਿਰ ਸਵਾਲ ਕੀਤਾ, 'ਮੇਲੇ ਵਿੱਚ ਸੰਗਤ ਕਿੰਨੀ ਕੁ ਸੀ ?” 

ਪੰਡਿਤ ਜੀ ਨੇ, ਦੋਵੇਂ ਬਾਹੀਂ ਖਿਲਾਰ ਕੇ, ਅਸਮਾਨ ਵੱਲ ਵੇਖਦੇ ਹੋਏ, “ਜਿਵੇਂ 
ਹਨ੍ਹੇਰੀ ਰਾਤੇ, ਤਾਰਿਆਂ ਨੂੰ ਕੋਈ ਗਿਣਤੀ ਵਿੱਚ ਨਹੀਂ ਲਿਆ ਸਕਦਾ, ਓਵੇਂ ਚਿੱਟ 
ਚਿਟੈਣ ਹੋਈ ਪਈ ਸੀ। ਇੰਜ ਲੱਗੇ, ਜਿਵੇਂ ਸਾਰਾ ਪੰਜਾਬ ਕੂਕਾ ਬਣਕੇ ਏਥੇ ਆ 
ਗਿਆ ਹੋਵੇ। ਜਿੱਥੋਂ ਤੱਕ ਨਜ਼ਰ ਜਾਂਦੀ, ਕੂਕੇ ਈ ਕੂਕੇ ਜਿਵੇਂ ਸਮੁੰਦਰ ਵਿੱਚ ਉਬਾਲ 
ਆ ਗਿਆ ਹੋਵੇ। ਜਦੋਂ ਅਸੀਂ ਗੁਰੂ ਮਹਾਰਾਜ ਨੂੰ ਪਰਨਾਮ ਕਰਨ ਚੱਲੇ ਤਾਂ ਬੜੀਆਂ 
ਲੰਮੀਆਂ ਲੈਣਾਂ ਲੱਗੀਆਂ ਵੇਖੀਆਂ। ਅਸੀਂ ਸੋਚੀਏ, ਵੇਖੀਏ ਕਿੰਨੇ ਚਿਰ ਨੂੰ ਵਾਰੀ 
ਆਏਗੀ। 

ਜਥੇਦਾਰ ਜੀ ਨੇ ਸਵਾਲ ਕੀਤਾ, 'ਪੰਡਿਤ ਜੀ ! ਆਪ ਨੂੰ ਸਤਿਗੁਰੂ ਜੀ ਦੀ 
ਪਛਾਣ ਕਿਵੇਂ ਹੋਈ ?” 

ਪੰਡਿਤ ਜੀ ਥੋੜ੍ਹਾ ਖਿੜਦੇ ਹੋਏ, ਪਛਾਣ ਦੀ ਭਲੀ ਪੁੱਛੀ ਜੇ। ਗੱਲ ਢੁਕਦੀ 
ਆਖਣ ਵਾਲੀ ਭਾਵੇਂ ਨਹੀਂ, ਪਰ ਆਖਣੀ ਪਵੇਗੀ। ਵਾਰਸ ਨੇ ਜਿਵੇਂ ਆਖਿਆ ਸੀ 
- ਗੁੱਝੀ ਰਹੇ ਨਾ ਹੀਰ ਹਜ਼ਾਰ ਵਿਚੋਂ। ਪਰ ਗੁਰੂ ਜੀ ਨੂੰ ਤਾਂ ਲੱਖਾਂ ਵਿਚੋਂ ਅਭੋਲ ਬੰਦਾ 
ਵੀ ਪਛਾਣ ਲੈਂਦਾ ਸੀ। ਅੱਗੇ ਸੁਣੋ, ਸੰਗਤਾਂ ਦੇ ਵਿੱਚਕਾਰ, ਦੁਰਾਡੇ ਜਹੇ, ਇੰਜ 
ਲੱਗਿਆ, ਜਿਵੇਂ ਗੁਰੂ ਮਹਾਰਾਜ ਕੁੱਝ ਉਚੇ ਥਾਂ ਤੇ ਬੈਠੇ ਹੋਣ।.... ਪਰ ਨਹੀਂ, ਨੇੜੇ 
ਹੀ ਦਰਸ਼ਨ ਹੋ ਰਹੇ ਸਨ। ਜਦੋਂ ਹੋਰ ਨੇੜੇ ਗਏ ਤਾਂ ਗੁਰੁ ਜੀ ਦੇ ਚੇਹਰੇ ਵੱਲ ਨਜ਼ਰ 
ਨਾ ਟਿਕੇ। ਜਿਵੇਂ ਉੱਗਦਾ ਸੂਰਜ ਡਲਹੂਕਾ ਮਾਰਦਾ ਪਿਆ ਹੋਵੇ। ਬੇਂਚਿਓ ! ਕੀ ਦੱਸਾਂ, 
ਤੇ ਕਿਵੇਂ ਦੱਸਾਂ - 'ਕਹਿਬੇ ਕੋ ਸੋਭਾ ਨਹੀਂ, ਦੇਖਾ ਹੀ ਪ੍ਰਵਾਨ” ਵਾਲੀ ਗੱਲ ਸੀ। ਮੈਨੂੰ 
ਲਗੇ, ਜਿਵੇਂ ਮੇਰੇ ਤੇ ਜਾਦੂਈ ਮਦਹੋਸ਼ੀ ਤਾਰੀ ਹੋ ਰਹੀ ਹੋਵੇ। ਦਿਲ ਡਾਹਡਾ ਕਰਕੇ 
ਪਰਨਾਮ ਕੀਤਾ। ਸਿਰ ਚੁੱਕਿਆ, ਤਾਂ ਕੀ ਵੇਖਦਾ ਹਾਂ, ਗੁਰੂ ਜੀ ਵੱਡੇ ਸਿੰਘ ਜੀ ਨੂੰ 
ਕਹਿ ਰਹੇ ਨੇ - ਆਓ ਸਰਦਾਰ ਅਤਰ ਸਿੰਘ ਜੀ।” ਮੈਂ ਹੈਰਾਨ, ਕਿ ਗੁਰੂ ਜੀ ਨੂੰ 
ਸਿੰਘ ਜੀ ਦੇ ਨਾਂ ਦਾ, ਕਿਵੇਂ ਪਤਾ ਲੱਗਾ ਹੈ ? ਫਿਰ ਹੁਕਮ ਹੋਇਆ - “ਸੂਬਾ ਲੱਖਾ 
ਸਿੰਘ, ਸਰਦਾਰ ਜੀ ਨੂੰ ਆਪਣੇ ਕੋਲ ਬਿਠਾ ਲਓ !” ਫਿਰ ਗੁਰੁ ਜੀ, ਸੁ. ਦਿਆਲ 
ਸਿੰਘ ਨੂੰ ਕਹਿ ਰਹੇ ਸਨ - ਲੈ ਆਏ ਹੋ ਨਿਆਂਕਾਰ ਜੀ ਨੂੰ ?” 

ਜਥੇਦਾਰ ਜੀ ਨੇ ਸ਼ੰਕਾ ਜਾਹਰ ਕੀਤੀ, “ਪੰਡਤ ਜੀ ! ਏਨਾ ਕੁੱਝ ਵੇਖਣ, ਸੁਣਨ 
ਵਾਸਤੇ, ਏਨੀ ਭੀੜ ਵਿੱਚ, ਤੁਸੀਂ ਕਿੱਥੇ ਖਲੌਤੇ ਰਹਿ ਸਕੇ ?? 

ਪੰਡਿਤ ਜੀ, ਥੋੜ੍ਹਾ ਸੁਚੇਤ ਹੁੰਦੇ ਹੋਏ, ਤੁਹਾਡੀ ਗੱਲ ਠੀਕ ਹੈ, ਪਰ ਮੈਂ ਛੋਟੇ 

ਲੀ ਸਰਦਾਰ ਜੀ ਦੇ ਨੇੜੇ ਲੌਂਗ ਕੇ ਖੜਾ ਰਿਹਾ। ਪ੍ਰਬੰਧਕਾਂ ਸੋਚਿਆ, ਏਹਨਾੰ ਵਿਚੋਂ 

ਹੋਏਗਾ, ਸੋ ਮੈਨੂੰ ਕਿਸੇ ਕੁੱਝ ਨਾ ਕਿਹਾ। ਫਿਰ ਗੁਰੂ ਮਹਾਰਾਜ ਨੇ ਫੁਰਮਾਇਆ - 
'ਸੂਬਾ ਲੱਖਾ ਸਿੰਘ ਜੀ, ਸਰਦਾਰ ਜੀ ਨੂੰ ਕੰਨ ਵਿੱਚ ਗੁਰੂ ਮੰਤਰ ਦੇ ਦਿਓ... ਪਰ 
ਮਸਤਾਨੇ ਨਹੀਂ ਕਰਨਾ, ਕਿਉਂਕਿ ਏਨ੍ਹਾਂ ਤੋਂ ਬੜੇ ਕੰਮ ਲੈਣੇ ਹਨ।” 

ਨੰਬਰਦਾਰ ਜੀ ਨੇ ਸਵਾਲ ਉਨਾਇਆ, 'ਪੰਡਤ ਜੀ ! ਵੱਡੇ ਬਾਪੂ ਜੀ ਨੂੰ, ਨਾਮ 

ਦੀ ਦਾਤ ਬਿਨ ਮੰਗੇ ਹੀ ਮਿਲ ਗਈ ?? 

ਪੰਡਿਤ ਜੀ ਨੇ ਤੱਤ ਫੌਂਟ ਉਤੌਰ ਮੋੜਿਆ, “ਨਹੀਂ ਛੋਟੇ ਸਿੰਘ ਜੀ” (ਸਿੰਘ 
ਜੀ ਦਾ ਲਕਬ, ਵੱਡੇ ਬਾਪੂ ਜੀ ਤੋਂ ਬਾਅਦ ਸੰਤ ਦਿਆਲ ਸਿੰਘ ਜੀ ਅਤੇ ਸੂ. ਸੰਤ 
ਸਿੰਘ ਜੀ ਸਮੇਂ ਕੁੱਝ ਘੋਟ ਬੋਲਿਆ ਜਾਂਦਾ ਸੀ, ਜੋ ਅੱਜ ਫੇਰ ਸੰਤ ਤਰਨ ਸਿੰਘ ਜੀ 
ਵੇਲੇ ਓਵੇਂ ਹੀ ਪੁਚਲੱਤ ਹੋ ਗਿਆ) “ਸਿੰਘ ਜੀ” ਸ਼ਬਦ ਬਾਰੇ ਨੰਬਰਦਾਰ ਜੀ ਦੇ 
ਬੇਟੇ ਨੇ ਹੌਲੇ ਜਹੇ ਜਥੇਦਾਰ ਜੀ ਦੇ ਕੰਨ' ਵਿੱਚ ਪੁਛਿਆ। ਤਾਂ ਪੰਡਤ ਜੀ ਨੇ 
ਸਮਝਾਇਆ। 'ਛੋਟੇ ਸਰਦਾਰ ਜੀ ਨੇ ਪਰਨਾਮ ਕਰਦਿਆਂ ਹੀ, ਗੁਰੂ ਜੀ ਅੱਗੇ 
ਬੇਨਤੀ ਕਰ ਦਿੱਤੀ ਸੀ, ਕਿ ਮੇਰੇ ਪਿਤਾ ਜੀ ਨੂੰ ਨਾਮ ਦੀ ਬਖਸ਼ਿਸ਼ ਕੀਤੀ ਜਾਵੇ। 
ਤਾਂ ਹੀ ਸੂਬਾ ਜੀ ਨੂੰ ਹੁਕਮ ਕੀਤਾ ਗਿਆ ਸੀ, ਗੁਰੂ ਮਹਾਰਾਜ ਵਲੋਂ ਅਤੇ ਫੇਰ ਜਿਵੇਂ 
ਬੜੇ ਜਾਣਕਾਰ ਗੱਲਾਂ ਕਰਦੇ ਹਨ, ਸਿੰਘ ਜੀ ਨੇ ਅਰਜ ਕੀਤੀ, 'ਜੀ ਮੈਨੂੰ ਕੋਈ 
ਸਿੱਖਿਆ ਦਿੱਤੀ ਜਾਵੇ, ਕਿਉਂ ਜੁ, ਮੈਂ ਅਨਜਾਣ ਜੈੱਟ ਹਾਂ” ਤਾਂ ਮਹਾਰਾਜ ਨੇ ਕਿਰਪਾ 
ਕੀਤੀ, ਕਿ ਸ਼ੋਭਾ ਤਾਂ ਅੱਗੇ ਸੁਣੀ ਹੋਈ ਹੈ, ਫਿਰ ਵੀ ਨਿਆਂ ਕਰਨ ਲੈਂਗਿਆਂ, ਧੜਾ 
ਨਹੀਂ ਮਾਰਨਾ, ਗੁਰੀਬ ਮਾਰ ਨਹੀਂ ਕਰਨੀ, ਉਸ ਵੱਡੇ ਨਿਆਂਕਾਰ ਨੂੰ ਹਰ ਵੇਲੇ 
ਹਾਜ਼ਰ ਨਾਜ਼ਰ ਜਾਣ ਕੇ ਫੈਸਲੇ ਕਰਨੇ। ਅੰਗ੍ਰੇਜ਼ ਦੇ ਦਬਾਅ ਹੇਠ ਨਹੀਂ ਔਣਾ ਅਤੇ 
ਮਰਿਆਦਾ ਬਾਰੇ ਆਪਣੇ ਬੇਟੇ ਦਿਆਲ ਸਿੰਘ ਤੋਂ ਅਗਵਾਈ ਲੈਣੀ।” 

ਵਧਾਵਾ ਸਿੰਘ ਨੇ ਸ਼ੰਕਾ ਜਾਹਰ ਕੀਤੀ, ੯੩1੮ ਏਨੀਆਂ ਗੱਲਾਂ ਆਪ 
ਨੂੰ ਚੇਤੇ ਕਿਵੇਂ ਰਹਿ ਗਈਆਂ ?” 

ਥੋੜ੍ਹਾ ਮੁਸਕਰਾ ਕੇ, ਰੰਗ ਵਿੱਚ ਹੋ ਕੇ, ਪੀ “ਉਹ ਨਜ਼ਾਰਾ 
ਹੀ ਐਸਾ ਸੀ, ਜਿਦ੍ਹੇ ਵਰਗਾ ਨਾ ਪਹਿਲਾਂ ਵੇਖਿਆ, ਅਤੇ ਨਾ ਬਾਅਦ ਵਿੱਚ ਵੇਖਿਆ 
ਹੈ। ਇਸ ਕਰਕੇ ਇੰਨ ਸ਼ਿੰਨ ਔਜ ਵੀ ਅੱਖਾਂ ਸਾਹਮਣੇ ਆ ਰਿਹਾ ਹੈ। ਅੱਗੇ ਹੋਰ 
ਸੁਣੋ। ਮੈਂ ਥੋੜ੍ਹਾ ਚੇਤੰਨ ਹੋ ਕੇ ਧਿਆਨ ਕੀਤਾ ਕਿ ਵੱਡੇ ਸਿੰਘ ਜੀ, ਜੋ ਅਨੇਕਾਂ ਚੋਂ 
ਇੱਕ ਸਨ, ਗੁਰੂ ਮਹਾਰਾਜ ਦੇ ਕੋਲ ਬੈਠੇ ਸਨ। ਦੋਵੇਂ ਇੱਕੋ ਜਿਹੇ ਜਵਾਨ, ਇੱਕੇ 
ਜਿਹੇ ਸੋਹਣੇ, ਪਰ ਸਿੰਘ ਜੀ ਜ਼ਰਾ ਭਾਰੇ, ਗੁਰੂ ਜੀ ਪਤਲੇ ਸਿੱਧੇ। ਦੋਹਾਂ ਦੇ ਅਧ 
ਚਿੱਟੇ, ਸੋਹਣੇ ਦਾਹੜੇ। ਸਿੰਘ ਜੀ ਦਾ ਲਾਲ ਗੋਰਾ ਰੰਗ, ਗੁਰੂ ਜੀ ਦਾ ਕਣਕ ਬੰਨਾ, 
ਡਲਕਾਂ ਮਾਰਦਾ ਗੁਲਾਬੀ ਰੰਗ, ਪਰ ਗੁਰੁ ਜੀ ਦੀ ਗਰਦਨ, ਸਿੰਘ ਜੀ ਤੋਂ ਹੀ ਨਹੀਂ, 
ਕੁੱਲ ਦੁਨੀਆਂ ਤੋਂ ਲੰਮੀ ਝੰਮੀ ਸੀ। ਦਸਤਾਰ ਵਿੱਚ ਲਿਸ਼ਕਾ ਮਾਰਦਾ ਖੰਡਾ, ਜਿਵੇਂ 
ਵਿਸ਼ਨੂੰ ਭਗਵਾਨ ਦੇ ਸੀਸ ਤੇ ਸੁਦਰਸ਼ਨ ਚਮਕਦਾ ਹੋਵੇ।” ਕੋਲ ਬੈਠਿਆਂ 'ਚੋਂ ਕੋਈ 
ਸਵਾਲ ਕਰਨ ਲੱਗਾ, ਤਾਂ ਪੰਡਿਤ ਜੀ, ਖੁਦ ਮਸਤੀ ਵਿੱਚ ਗੜੂੰਦ ਹੋ, ਹੱਥ ਦੇ 
ਇਸ਼ਾਰੇ ਨਾਲ ਰੋਕ ਦਿੱਤਾ। 'ਵੇਖਿਆ ਤੇ ਨਹੀਂ, ਪੜ੍ਹਿਆ ਤੇ ਸੁਣਿਆ ਹੈ, ਭਗਵਾਨ 
ਚਤੁਰਭੁਜ ਹੁੰਦਾ ਹੈ। ਏਥੇ ਸਾਖਿਆਤ, ਦੋ ਲੰਮੀਆਂ ਭੁਜਾਂ ਵਾਲਾ ਵਿਸ਼ਨੂੰ ਭਗਵਾਨ 
ਵੇੱਖਿਆ।” 

ਨੰਬਰਦਾਰ ਜੀ ਨੇ ਵੀ ਓਸੇ ਮਸਤੀ ਵਿੱਚ ਹੋ ਕੇ ਕਿਹਾ, ਪੰਡਿਤ ਜੀ ! ਧੰਨ 

ਜਨਮ ਹੈ ਆਪਦਾ, ਜਿਹਨਾਂ ਸਾਨੂੰ ਵੀ ਉਹ ਸਮਾਂ ਸਾਕਾਰ ਕਰ ਦਿੱਤਾ ਹੈ।” 

ਪੰਡਿਤ ਜੀ, ਓਸੇ ਹੌਂ ਵਿੱਚ ਔਗੇ ਵਖਿਆਨ ਜਾਰੀ ਰੌਖਦੇ ਹਨ, ਜਿਵੇਂ ਕੋਈ 
ਅੰਤਰ ਸਮਾਧੀ ਸਬਿਤ ਸੰਤ ਅਗੰਮੀ ਬੋਲੇ ਕਰਦਾ ਹੋਵੇ, “ਓਸੇ ਰਾਤ, ਸਾਨੂੰ ਹੋਲੇ 
ਵਾਲੇ ਸਰਦਾਰ ਦੇ ਘਰ, ਵੱਖਰਾ ਡੇਰਾ ਮਿਲ ਗਿਆ। ਅੰਮਿ੍‌ਤ ਵੇਲੇ, ਇਸ਼ਨਾਨ 
ਕਰਕੇ, ਦੀਵਾਨ ਸਥਾਨ ਤੇ ਗਏ। ਸਵੇਰੇ, ਕੀਰਤਨ ਦਾ ਸਾਝਰੇ ਹੀ ਭੋਗ ਪੈ ਗਿਆ। 
ਲੰਗਰ ਛਕਦਿਆਂ, ਹੋਲੇ ਦੇ ਜਲੁਸ ਦੀ ਤਿਆਰੀ ਹੋਣ ਲੌਂਗ ਪਈ। ਗੁਰੂ ਮਹਾਰਾਜ 
ਹਾਥੀ ਤੇ ਸਵਾਰ ਹੋਏ। ਸੁਨਹਿਰੀ ਤਿੱਲੇ ਨਾਲ, ਕਢਾਈ ਕੀਤਾ ਗੁਰੂ ਜੀ ਦਾ ਚੋਗ੍ਹਾ, 
ਝਿਲਮਿਲ ਪਿਆ ਕਰਦਾ ਸੀ। ਕੇਂਝ ਮੌਖੀਏ ਸਿੰਘ, ਜਿਨ੍ਹਾਂ ਨੂੰ ਸੂਬੇ ਆਖਿਆ ਜਾਂਦਾ 
ਸੀ, ਘੋੜੀਆਂ ਤੇ ਸਵਾਰ ਹੋ ਕੇ, ਪਿੱਛੇ ਪਿੱਛੇ ਤੁਰ ਪਏ। ਜਿਨ੍ਹਾਂ ਵਿੱਚ ਸਾਡੇ ਸਿੰਘ 
ਜੀ ਦੀ ਸਨ। ਅੱਜ ਸਿੰਘ ਜੀ ਨੂੰ ਅਨੋਖਾ ਹੀ ਰੂਪ ਚੜ੍ਹਿਆ ਸੀ। ਚਾਦਰੇ ਦੀ ਜਗ੍ਹਾ 
ਚਿੱਟਾ ਕਛਹਿਰਾ, ਸਿਰ ਤੇ ਗੋਲ ਦਸਤਾਰਾ, ਮਸਾਂ ਹੀ ਪਛਾਣ ਵਿੱਚ ਆਏ। ਹਾਥੀ 
ਪਿੱਛੇ ਘੋੜੀਆਂ, ਪਿੱਛੇ ਸੰਗਤ ਦਾ ਠਾਨਾਂ ਮਾਰਦਾ, ਹਿਲੌਰੇ ਲੈਂਦਾ ਚਿੱਟਾ ਸਮੁੰਦਰ। 
ਨੌਚਦੀਆਂ ਘੋੜੀਆਂ ਨੇ, ਅਨੋਖਾ ਈ ਰੰਗ ਬੰਨ੍ਹਿਆ ਹੋਇਆ ਸੀ। 

ਤਾਂਹੀਓਂ, ਇੱਕ ਪਾਸੇ ਰੋਲਾ ਪੈ ਗਿਆ। ਕਿਸੇ ਘੋੜੀ ਦੀ ਫੇਟ ਨਾਲ ਇੱਕ 
ਮੁਸਲਮਾਨ ਬੌਂਚਾ ਥਾਂ ਤੇ ਹੀ ਚਿੱਤ ਹੋ ਗਿਆ। ਸਾਰੇ ਹਾ ਹਾਕਾਰ ਮੌਂਚ ਗਈ। ਹੋਲੇ 
ਵਾਲੇ ਸਰਦਾਰ ਦਾ ਰੰਗ ਚਿੱਟਾ ਹੋ ਗਿਆ। ਪਤਾ ਨਹੀਂ, ਅੰਗੇੇਜ਼ ਕੀ ਕਰ ਦੇਣਗੇ। 
ਪੁਲਿਸ ਕੁੱਟ ਕੁੱਟ ਕੇ ਭੀੜ ਨੂੰ ਬੱਚੇ ਤੋਂ ਦੁਰ ਕਰਨ ਲੱਗ ਪਈ। ਗਰੀਬਣੀ ਜਿਹੀ 
ਬੁੱਢੀ ਮਾਈ ਬੱਚੇ ਨੂੰ ਗੋਦ ਵਿੱਚ ਲੈ ਕੇ, ਡੁੰਨ-ਵੱਟਾ ਹੋਈ ਦੇ, ਅੱਥਰੂ ਅੱਖਾਂ ਵਿੱਚ 
ਭਰੇ ਪਏ ਸਨ। ਇੱਕ ਅੰਗ੍ਰੇਜ਼ ਅਫ਼ਸਰ ਮਾਈ ਦੇ ਨੇੜੇ ਹੋ ਕੇ ਪੁਚਕਾਰਨ ਲੱਗਾ - 
“ਮਾਈ ! ਟੁਮਾਰਾ ਬੇਟਾ, ਰਾਮ ਸਿੰਘ ਕੁਕਾ ਨੇ ਮਾਰ ਡੀਆ ?” 

ਗੋਰੇ ਦੀ ਗੱਲ ਸਮਝ ਕੇ, ਮਾਈ ਨੇ ਸਿਰ ਚੁੱਕ ਕੇ, ਉਸ ਗੋਰੇ ਵੱਲ ਇੰਜ 
ਵੇਖਿਆ, ਜਿਵੇਂ ਕਹਿ ਰਹੀ ਹੋਵੇ - ਬਾਂਦਰ ਮੁੰਹਿਆਂ, ਕੀ ਬਕਨਾ ਪਿਆ ਏਂ ?' 

ਨੰਬਰਦਾਰ ਜੀ ਫਿਰ ਖੁਸ਼ੀ ਪਰਗਟ ਕੀਤੀ, 'ਧੰਨ ਓ ਪੰਡਤ ਜੀ ! ਜਿਨ੍ਹਾਂ ਨੂੰ 
ਓਹ ਸਮਾਂ ਵੇਖਣਾ ਨਸੀਬ ਹੋਇਆ।” 

ਪੰਡਤ ਜੀ ਪ੍ਰਸੰਨ ਹੁੰਦੇ ਹੋਏ - 'ਬੰਦੁਕਧਾਰੀ ਘੋੜ ਸਵਾਰ ਪੁਲਸੀਆਂ ਨੇ ਸਾਣੋਂ 
ਸਾਰੇ ਘੋੜੀਆਂ ਵਾਲੇ ਘੇਰੇ ਵਿੱਚ ਲੈ ਲਏ।” 

ਪੰਡਿਤ ਜੀ ਨੇ ਕਿਹਾ, 'ਬਾਅਦ ਵਿੱਚ ਸਿੰਘ ਜੀ ਨੇ ਸਾਨੂੰ ਦੱਸਿਆ, ਘੋੜ 
ਸਵਾਰ ਪੁਲਸੀਆਂ ਵਿੱਚੋਂ ਇੱਕ ਮੇਰਾ ਜਾਣ ਨਿਕਲ ਪਿਆ, ਨੇੜੇ ਹੋ ਕੇ ਕਹਿਣ ਲੱਗਾ 
- ਜਿਹੜਾ ਕਹਿ ਦਏਗਾ, ਰਾਮ ਸਿੰਘ ਕੁਕੇ ਦੀ ਘੋੜੀ ਨਾਲ ਬੱਚਾ ਮਰਿਆ ਹੈ - 
ਉਸਨੂੰ ਬੜਾ ਰੁਤਬਾ ਤੇ ਇਨਾਮ ਮਿਲੇਗਾ, ਮੈਂ ਆਖਿਆ - ਭੌਂਦਆਂ 'ਔਹ ਵੇਖ, 
ਸਤਿਗੁਰੂ ਜੀ ਤਾਂ ਹਾਥੀ ਤੇ ਸਵਾਰ ਏਥੇ ਹੀ ਆ ਰਹੇ... ਤੁੰ ਆਪ ਹੀ ਇਹ ਬਕਵਾਸ 
ਕਰਕੇ, ਇਨਾਮ ਕਿਉਂ ਨਹੀਂ ਹਾਸਲ ਕਰ ਲੈਂਦਾ ?” _ 

ਵਧਾਵਾ ਸਿੰਘ ਤੇ ਜਥੇਦਾਰ ਜੀ ਦੋਵੇਂ ਇੱਕਨੇ ਹੀ - “ਵਾਹਵਾ ਵਾਹਵਾ, 
ਪੰਡਿਤ ਜੀ।” ਤਾਂ ਪੰਡਿਤ ਜੀ ਸਾਖੀ ਅੱਗੇ ਤੋਰਦੇ ਹਨ - 

“ਅਗਲੀ ਗੌਲ ਬਚਿਓ, ਧਿਆਨ ਲਾ ਕੇ ਸੁਣੋ - ਸਤਿਗੁਰੂ ਜੀ, ਮਾਂ ਪੁੱਤ ਦੇ 
ਕੋਲ ਆ ਕੇ ਹਾਥੀ ਤੋਂ ਉੱਤਰੇ। ਇੱਕਦਮ ਬੱਚੇ ਨੂੰ ਮਾਂ ਦੀ ਗੋਦ ਵਿੱਚੋਂ, ਬਾਹੋਂ ਫੜ 
ਕੇ ਹੁਕਮ ਕੀਤਾ, ਉਠ ਬੇਟੇ, ਮਾੰ ਨੂੰ ਧੀਰਜ ਦੇਹ।... ਤੇ ਬੌਂਚਾ, ਜਿਵੇਂ ਨੀਂਦਰੋਂ 
ਜਾਗਿਆ ਹੋਵੇ, ਆਕੜ ਭੰਨ ਕੇ, ਦੋਵੇਂ ਬਾਹੀਂ ਮਾਂ ਦੇ ਗਲ ਪਾ ਲਈਆਂ। ਮਾਈ, 
ਪਹਿਲਾਂ ਤਾਂ ਡੌਰ ਭੋਰ ਹੋਈ ਵੇਖਦੀ ਰਹਿ ਗਈ। ਜਦੋਂ ਕੁੱਝ ਸੁਰਤ ਪਰਤੀ, ਬੱਚੇ 
ਨੂੰ ਭੁੱਲ ਕੇ, ਪਹਿਲਾਂ ਮਹਾਰਾਜ ਦੇ ਪੈਰਾਂ ਨਾਲ ਚਿਮ£ ਕੇ, ਯਾ ਔਲ੍ਹਾ ! ਯਾ ਖੁਦਾ ! 
ਕਰਦੀ ਰਹੀ। ਫਿਰ ਉਠ ਕੇ, ਹੋਲਾ ਦੇਣ ਲੰਗ ਪਈ - 'ਓ ਭੁੱਲਿਓ ਲੋਕੋ ! ਵੇਖੋ ! 
ਆਹ ਖੁਦ ਖੁਦਾ, ਤੁਹਾਡੇ ਸਾਹਮਣੇ ਖੜੌਤਾ ਜੇ। ਐਵੇਂ ਆਲੇ-ਦੁਆਲੇ ਨਾ ਟੱਕਰਾਂ 
ਮਾਰਦੇ ਫਿਰੋ। ਇਹ ਵੇਲਾ ਫਿਰ ਹੱਥ ਨਹੀਂ ਜੇ ਆਉਣਾ। ਆਓ, ਆਪਣੀ ਆਕਬਤ 
ਸਵਾਰ ਲਓ !! 

ਜਿਹੜੇ ਅਫ਼ਸਰ ਮਾਂ ਨੂੰ ਕਹਿ ਰਹੇ ਸਨ - “ਮਹਾਰਾਜ ਦੀ ਘੋੜੀ ਨਾਲ 
ਮਰਿਆ ਕਹਿ ਦੇ” ਉਹਨਾਂ ਦੇ ਮੁੰਹ ਹੁਣ ਇਸ ਤਰ੍ਹਾਂ ਲਟਕ ਗਏ ਜਿਵੇਂ ਉਹਨਾਂ ਦੇ 
ਆਪਣੇ ਬੋਂਚੇ ਮਰ ਗਏ ਹੋਣ। 

ਮੇਲੇ ਵਾਲਾ ਸਰਦਾਰ, ਆਪਣੀ ਚਿੱਟੀ ਦਸਤਾਰ ਸਿਰੋਂ ਲਾਹ ਕੇ, ਹੱਥ ਵਿੱਚ 
ਕਰਦਾ ਫਿਰੇ। 

ਸਾਰੀ ਸੰਗਤ ਦੇ ਜੈਕਾਰਿਆਂ ਦੀ ਗੂੰਜ ਨਾਲ ਜਾਪੇ, ਜਿਵੇਂ ਅਸਮਾਨ ਵੀ ਗੂੰਜ 
ਰਿਹਾ ਹੋਵੇ। 

ਅੰਗ੍ਰੇਜ਼, ਪੁਲਿਸ, ਬੰਦੁਕਧਾਰੀ ਘੋੜ ਸਵਾਰ... ਪਤਾ ਨਹੀਂ, ਕਿਧਰ ਨੂੰ ਛੂ 
ਮੰਤਰ ਹੋ ਗਏ। ਗੁਰੂ ਮਹਾਰਾਜ ਦੀ ਜੈ ਜੈ ਕਾਰ ਦਾ ਉਹ ਸਮਾਂ ਜਦੋਂ ਮੇਰੇ ਚੇਤੇ ਆ 
ਜਾਂਦਾ ਹੈ, ਤਾਂ ਮੇਰਾ ਤਨ-ਮਨ ਸਵਾਦ ਸਵਾਦ ਹੋ ਜਾਂਦਾ ਹੈ। 
ਨੇ ਰਲ ਕੇ... ਗੁਰੂ ਮਹਾਰਾਜ ਨੂੰ... ਪਤਾ ਨਹੀਂ ਕਿੱਥੇ ਲਿਜਾ ਕੇ ਗੁੰਮ ਕਰ ਦਿੱਤਾ 
ਹੈ... ਔਜ ਤੱਕ ਕੋਈ ਓਘ-ਸੈਂਧ ਨਹੀਂ ਨਿਕਲੀ। 

ਪਰ ਇੱਕ ਗੱਲ ਦੀ ਮੈਨੂੰ ਔਜ, ਹੁਣ ਤੀਕ ਵੀ ਸਮਝ ਨਹੀਂ ਆਈ, 'ਏਨੇ 
ਕਰਾਮਾਤੀ ਮਹਾਪੁਰਸ਼ ਹੁੰਦਿਆਂ ਓਹਨਾਂ ਉਦੋਂ ਈ ਸ਼ਿੱਲਿਆਂ ਦਾ ਬੇੜਾ ਕਿਉਂ ਨਾ 
ਮੰਝਧਾਰ ਤੋਬਿਆ ?” 

-- 8286 

ਸਾਡੇ ਬਾਪੂ ਜੀ 


ਬਾਪੁ ਸੀ ਦੇ ਪਹਿਲੇ ਭੋਗ ਸਮਾਗਮ ਸਮੇਂ, 
ਮੇਰੇ ਵਲੋਂ ਭੇਟ ਕੀਤੀ ਸ਼ਰਧਾਂਜਲੀ। 


ਏਥੇ ਬੈਠੇ ਕਿੰਨੇ ਸਾਰੇ ਹੋਰ ਵੀ ਨੇ, ਜਿਨਾਂ ਦੇ ਵਹਿਮੀ ਜੀ ਮਾਨਸਿਕ ਤੌਰ 
ਤੇ ਸਾਡੇ ਵਾਂਗ ਈ ਬਾਪੁ ਜੀ ਨੇ। ਤਾਂ ਮੈਂ ਸਾਡੇ ਬਾਪੁ ਜੀ ਆਹਨਾ। ਸਾਡੇ ਬਾਪੂ 
ਜੀ ਏਨੇ ਚੰਗੇ ਨੇ - ਤੁਸੀਂ ਸੋਚੋਗੇ ਚੰਗੇ ਸਨ, ਆਖਣਾ ਸੀ, ਪਰੇ ਨਹੀਂ ? ਚੰਗੇ 
ਨੇ, ਮੈਂ ਸੋਚ ਕੇ ਈ ਆਖਿਐ, ਕਿਉਂਕਿ ਚੰਗਿਆਈ ਕਦੇ ਨਹੀਂ ਮਰਦੀ - ਫੇਰ 
ਉਹੋ ਗੱਲ ਕਿ ਸਾਡੇ ਬਾਪੁ ਜੀ ਏਨੇ ਚੰਗੇ ਨੇ, ਕਿ ਜਿਨ੍ਹਾ ਨਾਲ ਉਨ੍ਹਾਂ ਚੰਗਿਆਈ 
ਕੀਤੀ, ਅਗੋਂ ਜਵਾਬ ਚੰਗਾ ਨਾ ਮਿਲਣ ਤੇ ਫੇਰ ਵੀ ਚੰਗਿਆਈ ਕੀਤੀ - 

ਸਾਡੇ ਬਾਪੂ ਜੀ ਰੱਬ ਵਰਗੇ ਖੁਲ੍ਹ ਦਿਲੇ ਸਨ ਕਿ ਓਹਨਾਂ ਸਾਨੂੰ ਸਤਿਕਾਰ 
ਦੀ ਪੱਧਰ ਤੋ ਅੱਗੇ ਬੜਾ ਈ ਖੁਲ੍ਹਕੇ ਵਿਚਾਰ ਕਰਨ ਦਾ ਵਕਤ ਤੇ ਹੌਂਸਲਾ 
ਦਿੱਤਾ। 

ਸਾਡੇ ਬਾਪੂ ਜੀ ਬੜੇ ਜਿੰਦਾਦਿਲ ਸਨ ਕਿ ਉਨ੍ਹਾਂ ਬੱਚੇ ਤੋਂ ਬਿਰਧ ਤੱਕ 
ਤੇ ਬਚਪਨੇ ਤੋ ਬੁਢਾਪੇ ਤੱਕ, ਬੜੀਆਂ ਮੁਸ਼ਕਲਾਂ ਵਿੱਚ ਵੀ ਇੱਕ ਰਸ ਹੱਸ 
ਖੇਡ ਕੇ ਜ਼ਿੰਦਗੀ ਬਸਰ ਕੀਤੀ। 

ਬੁਢਾਪੇ ਦਾ ਜ਼ਿਕਰ ਆਇਐ ਤਾਂ ਮੈਂ ਬੜੇ ਫ਼ਖਰ ਨਾਲ ਦੱਸਾਂ ਕਿ ਮੈਂ 
ਉਹਨਾਂ ਨੂੰ ਮੇਰੇ ਹੋਸ਼ ਸੰਭਾਲਣ ਤੋ ਉਹਨਾਂ ਦੇ ਅੰਤਲੇ ਸਾਹਾਂ ਤੱਕ, ਕਦੇ ਵੀ 
ਵਡੇਰਿਆਂ ਵਾਲੀ ਨਿਰਾਸਤਾ ਭਰੀ ਅਵਸਥਾ ਵਿੱਚ ਨਹੀਂ ਵੇਖਿਆ। 

ਸਾਡੇ ਬਾਪੂ ਜੀ ਬੜੇ ਕਾਮਯਾਬ ਗ੍ਰਿਸਤੀ ਸਨ ਕਿਉਂਕਿ ਉਹਨਾਂ 
ਆਪਣੀਆਂ ਤਿੰਨਾ ਹੀ ਸ਼ਾਦੀਆਂ ਦੇ ਪੁਵਾਰਾਂ ਨੂੰ ਇੱਕ ਟੱਬਰ ਵਾਂਗ ਰੱਖਣ 
ਵਿੱਚ ਪੂਰੀ ਸਫਲਤਾ ਹਾਸਲ ਕੀਤੀ। 

ਸਾਡੇ ਬਾਪੂ ਜੀ ਪੂਰਨ ਸੰਤ ਸਨ ਕਿ ਉਹਨਾਂ ਆਪਣੇ ਇਸ਼ਟ ਦੇਵ ਦਾ 
ਦਰਸ਼ਨ ਦੀ ਤਾਂਘ ਨਾਲ ਸਾਸ-ਸਾਸ ਸਿਮਰਨ ਕੀਤਾ - 

ਸਾਡੇ ਬਾਪੂ ਜੀ ਅਸਲੀ ਦਲੇਰ ਸਨ ਕਿ ਅੰਤ ਸਮੇਂ ਮੌਤ ਬਾਰੇ ਮੇਰੇ 
ਪ੍ਰਸ਼ਨ ਦੇ ਉਤੱਰ ਵਿੱਚ ਸਹਿਜ ਸੁਭਾ ਇਹ ਸ਼ਬਦ ਆਖੇ - ਜੇਹੜੇ ਸਮੇਂ ਨੇ 
ਆ ਈ ਜਾਣੈ ਓਹਚਾ ਡਰ ਤੇ ਗੁਮ ਕਾਹਦਾ - 

ਸਾਡੇ ਬਾਪੂ ਜੀ ਬੜੇ ਦ੍ਰਿੜ੍ਹ ਵਿਸ਼ਵਾਸੀ ਸਨ, ਕਿ ਆਪਣੇ ਜੀਵਨ ਦੀ 
ਬੜੀ ਵੱਡੀ ਤੇ ਆਖ਼ਰੀ ਮੁਸੀਬਤ ਵਿੱਚ ਵੀ ਜ਼ਾਹਰ ਤੇ ਗੁਝੇ ਦੁਸ਼ਮਨਾਂ ਦੇ 
ਭਰਪੂਰ ਜਤਨ ਕਰਦਿਆਂ, ਉਹਨਾਂ ਦਾ ਆਪਣੀ ਅਖੀਰੀ ਜਿੱਤ ਦਾ ਭਰੋਸਾ, 
ਹਕੀਕਤ ਹੋ ਨਿਬੜਿਆ। 

ਸਾਡੇ ਬਾਪੂ ਜੀ ਏਨੀ ਪੱਕੀ ਲਗਨ ਵਾਲੇ ਸਨ ਕਿ ਇੱਕ ਕਰੀਬ 

ਅਨਪੜ੍ਹ ਪੇਂਡੂ ਜਂਟ ਨੇ, ਆਪਣੇ ਜੀਵਨ ਦਾ ਅੰਤ - ਨਾਮਧਾਰੀ ਪੰਥ ਦੇ ਸਭ 
ਤੋਂ ਵਡੇ ਲਿਖਾਰੀ ਹੋਣ ਦਾ ਮਾਣ ਪ੍ਰਾਪਤ ਕਰਕੇ ਕੀਤਾ - 
ਸਾਡੇ ਬਾਪੂ ਜੀ ਬੜੇ ਈ ਸਾਫ਼ ਗੋ ਸਨ ਕਿ ਆਪਣੀ ਜੌਂਟ ਕੌਮ ਬਾਰੇ 
ਉਹਨਾਂ ਦੀ ਸਾਫ਼ ਗੋਈ ਦਾ ਨਮੂਨਾ ਵੇਖੋ - 
ਮਤਲਬ ਵਾਸਤੇ ਜੱਟ ਬਣ ਜਾਏ ਮਿੱਤਰ 
ਗੱਲਾਂ ਜਰੇ ਉਹ ਜੇਹੜੀਆਂ ਜਰੇ ਕੋਈ ਨਾ। 
ਵੇਲਾ ਕੱਢ ਲੈਂਦਾ ਆਖ ਪਿਉ ਚਾਚਾ 
ਵਾਰੀ ਆਪਣੀ ਜੀ ਤੇ ਧਰੇ ਕੋਈ ਨਾ। 
ਸੱਟ ਮਾਰਨੋ ਜੱਟ ਨਹੀਂ ਘੋਟ ਕਰਦਾ 
ਕਿਸਮਤ ਆਪਣੀ ਨੂੰ ਭਾਵੇਂ ਮਰੇ ਕੋਈ ਨਾ। 
ਤਰਨ ਸਿੰਘ ਤੋਂ ਕੋਈ ਜੇ ਪੁੱਛ ਵੇਖੇ 
ਨਕੀ ਜੱਟ ਦੀ ਜਾਤ ਤੇ ਕਰੇ ਕੋਈ ਨਾ। 
ਸਾਡੇ ਬਾਪੁ ਜੀ ਸ਼ਬਦ ਦੇ ਅਸਲੀ ਅਰਥਾਂ `ਚ ਵਹਿਮੀ ਸਨ ਤੇ ਉਹਨਾਂ ਦਾ 
ਵਹਿਮ ਸੋਲਾਂ ਆਨੇ ਸਹੀ ਸੀ। ਜਿਸਦੇ ਫਲਸਰੁਪ ਨਦੇੜੋ' ਬਾਦ ਤੇ ਜੱਸ ਜੀਵਨ 
ਆਦਿ ਸੋਲਾਂ ਸਾਹਿਤਕ ਤੇ ਇਤਿਹਾਸਕ ਕਿਰਤਾਂ ਹੋਂਦ ਵਿੱਚ ਆਈਆਂ - 
ਸਾਡੇ ਬਾਪੂ ਜੀ ਅਕਾ ਦੇਣ ਦੀ ਹੱਦ ਤੱਕ ਖੋਜੀ ਸਨ, ਜਿਸ ਕਰਕੇ ਕਈ 
ਵਾਰੀ ਅਸੀਂ ਖਿੱਝ ਵੀ ਜਾਂਦੇ ਸਾਂ ਤੇ ਉਹਨਾਂ ਦੀ ਮਹਾਨਤਾ ਦਾ ਪੂਰਾ ਅੰਦਾਜ਼ਾ 
ਨਹੀਂ ਸਾਂ ਲਾ ਸਕਦੇ। ਪਰ ਹੁਣ ਜਦੋਂ ਮੈਂ ਕੌਲਿਆਂ ਬਹਿ ਕੇ ਆਪਣੀ ਜਾਣਕਾਰੀ 
`ਚ ਆਏ ਓਹਨਾਂ ਦੇ ਜੀਵਨ ਦਾ ਲੇਖਾ ਜੋਖਾ ਕੀਤੈ ਤਾਂ ਮੈਨੂੰ ਸਾਡੇ ਬਾਪੂ ਜੀ ਤੇ 
ਨਾਮਧਾਰੀ ਪੰਥ ਦੇ ਵਹਿਮੀ ਜੀ, ਹਜ਼ਾਰਾਂ ਲੱਖਾਂ ਈ ਨਹੀਂ, ਗੁਰਬਾਣੀ ਅਨੁਸਾਰ 
“ਕੋਟਿ ਮਧੇ ਕੋਈ ਵਿਰਲਾ, ਵਰਗੇ ਪੁਰਨ ਪੁਰਖ ਲੱਗੇ ਨੇ। 
ਸਾਡੇ ਬਾਪੂ ਜੀ ਏਡੇ ਵੱਡੇ ਪ੍ਰੀਤਵਾਨ ਸਨ ਕਿ ਸ੍ਰੀ ਸਤਿਗੁਰੂ ਪ੍ਰਤਾਪ 
ਸਿੰਘ ਜੀ ਬਾਰੇ ਮੇਰੇ ਵਲੋਂ ਪੁੱਛਣ `ਤੇ ਉਹਨਾਂ ਆਪਣੇ ਜੀਵਨ ਦਾ ਆਖ਼ਰੀ 
ਫ਼ਿਕਰਾ ਇਹੋ ਬੋਲਿਆ ਕਿ ਉਹਨਾਂ ਬਿਨਾ ਹੋਰ ਹੈ ਈ ਕੀ ? 
ਸਾਡੇ ਬਾਪੂ ਜੀ ਸੱਚ ਮੂੰਹ ਤੇ ਮਾਰ ਦੇਣ ਵਾਲੇ ਸਨ। ਬਿਨਾ ਅਗਲੇ ਦੇ ਰੁਤਬੇ 
ਦਾ ਖਿਆਲ ਕੀਤਿਆਂ, ਜਿਸਦੇ ਫਲਸਰੁਪ ਅਨੇਕਾਂ ਔਕੜਾਂ ਚੋਂ ਗੁਜ਼ਰਦੇ ਰਹੇ। 
ਸਾਡੇ ਬਾਪੂ ਜੀ ਮੇਰੇ ਵਧੀਆ ਮਿੱਤਰ ਸਨ ਕਿ ਅੱਜ ਮੈਂ ਮਹਿਸੂਸ 
ਰਿਹਾਂ ਮੇਰਾ ਸਭ ਤੋਂ ਰਾਜ਼ਦਾਨ ਦੋਸਤ ਮੈਥੋਂ ਵਿਛੜ _ਗਿਐ। ਜਿਹੜਾ ਮੇਰੇ 
ਵਾਸਤੇ “ਮਾਵਾਂ ਨਾਲੋਂ ਚੰਗਾ ਬਾਪੂ, ਅਨੇਕਾਂ ਦਾ ਪ੍ਰੇਰਨਾ ਸਰੋਤ, ਸਾਡੇ ਤੋਂ 
ਸਿਰਫ਼ ਦੇਹ ਦਾ ਓਹਲਾ ਕਰ ਗਿਐ। ਮੈਂ ਕਾਮਨਾ ਕਰਦਾ ਹਾਂ ਕਿ ਉਹਦੀ 
ਨੇਕੀ ਸਚਿਆਈ, ਲਗਨ-ਦ੍ਰਿੜ੍ਹਤਾ ਵਰਗੇ ਸ਼ੁਭ ਗੁਣ ਸਾਨੂੰ, ਆਪਣੇ ਨਕਸ਼ੇ 
ਕਦਮਾਂ ਤੇ ਤੁਰਨ ਦਾ ਬਲ ਬਖਸ਼ਦੇ ਰਹਿਣ। 
- ਸਾਧੂ ਸਿੰਘ ਕਿਸਾਨ 

ਹੀਰ ਗਾਬਾ 
- ਸੰਤ ਤਰਨ ਸਿੰਘ ਵਹਿਮੀ 


ਵਹਿਮੀ ਜੀ, ਮੇਰੀ ਸਮਝ ਵਿੱਚ ਔੱਜ ਏਨੇ ਜ਼ਰੂਰੀ ਵਿਅਕਤੀ ਹਨ ਕਿ 
ਘੱਟੋ ਘੋਟ 20 ਸਾਲ ਤੱਕ ਹੋਰ ਦਰਸ਼ਨ ਦੇਣੇ ਚਾਹੀਦੇ ਹਨ। ਕਾਰਨ ਇਹ ਹੈ 
ਕਿ ਇਹ ਗੁਰ ਇਤਿਹਾਸ ਦੀ ਉਸ ਅਮੁੱਲ ਨਿਧੀ ਨੂੰ ਲੈ ਕੇ ਬੈਠੇ ਹੋਏ ਨੇ 
ਜਿਸਦੇ ਪ੍ਰਕਾਸ਼ ਹੋਣ ਤੋਂ ਬਿਨਾ ਸਾਨੂੰ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਬਾਬਤ 
- ਨਿੱਜੀ ਵਾਪਰੀਆਂ ਤੋਂ ਇਲਾਵਾ ਹੋਰ ਕੁੱਝ ਵੀ ਨਹੀਂ ਪਤਾ ਹੋਣਾ। ਬਾਹਨ 
ਸਾਲਾ ਇਹ ਬਜ਼ੁਰਗ ਸਤਿਗੁਰੁ ਅਤੇ ਸੰਤਾਂ ਦਾ ਇਤਿਹਾਸ ਲਿਖਣ ਤੇ ਘੋਖਣ 
ਦੇ ਸ਼ੌਕ ਨਾਲ ਦੁਰ ਦੁਰ ਦੇ ਸਫਰ ਝਾਗਦਾ ਫਿਰਦਾ ਹੈ ਤੇ ਜਦੋ ਵੀ ਕੋਈ ਗੁਰੂ 
ਘਰ ਦਾ ਬਚਨ ਸੁਨਾਣ ਵਾਲਾ ਲੱਭ ਪਵੇ ਤਾਂ` ਇਹਦੀ ਖੁਸ਼ੀ ਦਾ ਪਾਰਾਵਾਰ 
ਨਹੀਂ ਰਹਿੰਦਾ। 
ਹੁਣ ਵੀ ਉਸ ਨੇ ਲਿਖ ਘੱਲਿਆ ਹੈ ਕਿ ਮੈਂ ਸਮੁੰਹ ਨਾਮਧਾਰੀਆਂ ਅਤੇ 
ਅਣ-ਧਰਮੀਆਂ ਨੂੰ ਲਿਖਾਂ ਜਿਨਾਂ ਸਤਿਗੁਰੁ ਜੀ ਦੇ ਦਰਸ਼ਨ ਕੀਤੇ, ਕੌਈ 
ਅਜ਼ਮਤ ਵੇਖੀ ਜਾਂ ਕੋਈ ਜ਼ਿੰਦਗੀ ਬਖਸ਼ ਉਪਦੇਸ਼ ਸੁਣਿਆ ਹੋਵੇ ਤਾਂ ਹੇਠ 
ਲਿਖੇ ਪਤੇ ਤੇ ਲਿਖਣ - 
(ਪਤਾ : ਸ੍ਰੀ ਵਹਿਮੀ ਜੀ, ਪਿੰਡ ਸੀ ਰਾਮਪੁਰ, ਡਾ. ਅੰਮ੍ਰਿਤਸਰ 
ਕਲਾਂ, ਜਿਲਾ ਹਿਸਾਰ) 
ਵਹਿਮੀ ਜੀ ਦੀ ਰੀਝ ਹੈ ਕਿ ਪਰਲੋਕ ਗਮਨ ਤੋ ਪਹਿਲਾਂ ਉਹ ਏਨਾ 
ਕੁੱਝ ਲਿਖਤੀ ਤੌਰ ਤੇ ਮਾਤ ਲੋਕ ਵਿੱਚ ਛੱਡ ਜਾਣ ਜੋ ਸਤਿਗੁਰਾਂ ਸੰਤਾਂ ਦੇ 
ਜੀਵਨ ਤੋਂ ਬਿਨਾ ਉਨ੍ਹਾਂ ਦੀ ਯਾਦ ਨੂੰ ਵੀ ਸਦੀਵੀ ਬਣਾਈ ਰੱਖੇ। 
ਇਸ ਲੇਖ ਵਿੱਚ ਉਨ੍ਹਾਂ ਨੇ ਸੰਮਤ ਵਾਰ ਜੋ ਵਾਕਿਆਤ ਲਿਖੇ ਹਨ, 
ਉਹ ਸਭਨਾਂ ਲਈ ਹਵਾਲੇ ਦਾ ਕੰਮ ਦੇ ਸਕਦੇ ਹਨ। 
ਰ - ਸੰਪਾਦਕ “ਸਤਿਜੁਗ” 


ਤੇਰੀਆ ਸਦਾ ਸਦਾ ਚੰਗਿਆਈਆ। 
ਮੈਂ ਰਾਤ ਦਿਹੈ ਵਡਿਆਈਆ। 
ਅਣਮੰਗਿਆ ਦਾਨ ਦੇਵਣਾ ਕਹੁ ਨਾਨਕ ਸਚੁ ਸਮਾਲ ਜੀਉ। 
(ਸੀ ਰਾਗ ਮ: 1) 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ ਧਿਆਨ ਧਾਰਦਿਆਂ ਹੀ ਉਹ ਸਮਾਂ 
ਸਾਹਵੇਂ ਆ ਜਾਂਦਾ ਹੈ (ਬਿ: 1946 ਚੇਤ ਵਦੀ ਤੀਜ) ਜਦ ਸਤਿਗੁਰੂ ਜੀ ਦਾ 

ਪ੍ਰਕਾਸ਼ ਹੋਇਆ। ਗੁਰੂ ਹਰੀ ਸਿੰਘ ਜੀ ਖਬਰ ਸੁਣਦਿਆਂ ਖੁਸ਼ ਹੋ ਬਚਨ ਕੀਤੇ 
- 'ਵੱਡੇ ਪ੍ਰਤਾਪ ਵਾਲਾ, ਘਰ ਦਾ ਮਾਲਕ ਪ੍ਰਤਾਪ ਸਿੰਘ ਆਇਆ ਹੈ। 
ਇਸਦੀ ਛੌਤਰ ਛਾਇਆ ਹੇਠ ਸਾਧ ਸੰਗਤ ਨੂੰ ਬੜੇ ਸੁਖ ਹੋਣਗੇ।” 

ਥੋਤ੍ਰੋ ਦਿਨਾਂ ਬਾਅਦ ਹੀ ਉਪਰੋਂ ਹੁਕਮ ਆਇਆ, ਤੇ ਪੁਲਸ ਦੀ ਚੌਕੀ 
ਜੋ ਡਿਉਢੀ ਅੱਗੇ ਭੈਣੀ ਸਾਹਿਬ ਦੇ ਦਰਵਾਜੇ ਅੱਗੇ ਬੈਠੀ ਸੀ, ਦੁਰ ਹੋਈ। 
ਸਿੱਖਾਂ ਸਾਧਾਂ ਖੁਸ਼ੀ ਹੋ ਸਤਿਗੁਰੂ ਜੀ ਦਾ ਨਾਮ 'ਬੰਦੀ ਛੋੜ” ਕਹਿਣਾ ਸ਼ੁਰੂ 
ਕੀਤਾ। ਸਤਿਗੁਰੁ ਜੀ ਕੁੱਝ ਹੀ ਬਰਸਾਂ ਦੇ ਹੋਏ ਤਾਂ ਮਾਤਾ ਜੀਉਣ ਕੌਰ ਜੀ 
ਗੁਰੂ ਹਰੀ ਸਿੰਘ ਜੀ ਔਂਗੇ ਅਰਜ਼ ਕੀਤੀ ਕਿ “ਇਸਨੂੰ ਪੜ੍ਹਨੇ ਪਾਈਏ।” ਗੁਰੂ 
ਜੀ _ਬਚਨ _ਕੀਤਾ “ਇਹ ਪ੍ਰਤਾਪ ਸਿੰਘ ਅੱਗੇ ਹੀ ਸਭ ਕੁੱਝ ਪੜ੍ਹਿਆ 
ਹੋਇਆ ਹੈ।” 

ਸਤਿਗੁਰੂ ਜੀ 7 ਸਾਲ ਤੋਂ 10 ਸਾਲ ਦੀ ਉਮਰ ਵਿੱਚ ਆਦਿ ਗ੍ਰੰਥ 
ਸਾਹਿਬ ਤੇ ਦਸਮ ਗ੍ਰੰਥ ਦਾ ਪਾਠ, ਥੋੜ੍ਹੀ ਥੋੜ੍ਹੀ ਸੰਥਾ ਸੰਤ ਧਿਆਨ ਸਿੰਘ ਜੀ 
ਕਾਦਰਾਬਾਦੀ, ਸੰਤ ਲਛਮਣ ਸਿੰਘ ਜੀ ਜਟਾਣਾਂ ਤੇ ਬਾਬਾ ਸੰਤੋਖ ਸਿੰਘ ਜੀ 
ਬਾਹੋਂ ਵਾਲੀ ਤੋ ਲੈਕੇ ਕਰ ਲਿਆ। ਤੇ ਰੋਜ਼ ਰਾਮਸਰ ਵਿੱਚ ਅੰਮ੍ਰਿਤ ਵੇਲੇ 
ਇਸ਼ਨਾਨ ਕਰ ਖੜੋਂ ਕੇ 25 ਪਾਨ ਜਪੁਜੀ ਸਾਹਿਬ ਦੇ ਕੰਠ ਕਰਨੇ ਅਰੰਭੇ, ਤੇ 
ਰੋਜ਼ ਸਵਾ ਸੇਰ ਘਿਓ ਦਾ ਕੜਾਹ ਪੁਸਾਦ ਕਰਕੇ ਵਰਤਾਣਾ। 

ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਾਤਾ ਸਾਹਿਬ ਕੌਰ ਮਾਧ ਪੁਰ ਵਾਲੀ (ਜੋ 
ਗੁਰੂ ਹਰੀ ਸਿੰਘ ਜੀ ਦੇ ਪਹਿਲੇ ਮਹਿਲ ਸੀ) ਦੇ ਪਿਓਕੇ ਪਿੰਡ ਕਿਸੇ ਕਾਰਜ 
ਵਜੋ ਜਾਣ ਲਈ ਤਿਆਰ ਹੋਏ। ਤਾਂ ਗੁਰੂ ਹਰੀ ਸਿੰਘ ਜੀ ਮੁਸਕਰਾ ਕੇ ਬਚਨ 
ਕੀਤਾ - 'ਐਸੇ ਸਜ ਬਣ ਕੇ ਜਾਓ ਕਿ ਗੁਆਂਢਣ ਪਈ ਜਰਕੇ” ਇਹ ਵਾਕ 
ਗੁਰੁ ਹਰੀ ਸਿੰਘ ਦਾ ਤੇ ਸਤਿਗੁਰੁ ਰਾਮ ਸਿੰਘ ਜੀ ਦਾ ਵਾਕ - 'ਪੁਰਤਾਪ ਸਿੰਘ 
ਬੜੇ ਪ੍ਰਤਾਪ ਵਾਲਾ ਹੋਵੇਗਾ।” ਜੋ ਉਹਨਾਂ ਬਾਬਾ ਕਾਹਨ ਸਿੰਘ ਜੀ ਗੜ੍ਹੀ 
(ਫਿਲੌਰ ਨੇੜੇ ਦਾ ਇੱਕ ਪਿੰਡ) ਵਾਲਿਆਂ ਨਾਲ ਕੀਤਾ ਸੀ। ਬਾਬਾ ਜੀ ਨੇ 
ਸਤਿਗੁਰੂ ਰਾਮ ਸਿੰਘ ਅੱਗੇ ਅਰਜ ਕੀਤੀ ਸੀ। “ਬਾਬੇ ਜੱਸੇ ਦੀ ਪੌਤ੍ਰਿਆਂ 
ਵਾਲੀ ਮੰਗ ਪੁਰੀ ਹੋਵੇਗੀ।”” ਤੁਸਾਂ ਤਾਂ ਬਚਨ ਕੀਤਾ ਹੋਇਆ ਹੈ ਤੇ ਆਪ 
ਆਖਦੇ ਹੋ, ਅਸਾਂ ਪੁਦੇਸ ਚਲੇ ਜਾਣਾ ਹੈ ਤੇ ਬੁੱਧ ਸਿੰਘ (ਗੁਰੂ ਹਰੀ ਸਿੰਘ) ਜੀ 
ਦੇ ਮਹਿਲਾਂ ਦੀ ਦੇਹ ਆਮ ਕਰਕੇ ਢਿੱਲੀ ਰਹਿੰਦੀ ਹੈ ਤਾਂ ਸਤਿਗੁਰੂ ਜੀ ਇਹ 
ਬਚਨ ਕੀਤਾ ਸੀ। ਨ ਭਾਈ ਸੋਚਣ ਦੀ ਲੋੜ ਨਹੀਂ, ਪ੍ਰਤਾਪ ਸਿੰਘ ਬੜੇ 
ਪ੍ਰਤਾਪ ਵਾਲਾ ਹੋਵੇਗਾ। 

"ਵਡੇ ਪ੍ਰਤਾਪ ਵਾਲਾ” ਤੇ 'ਗੁਆਂਢਣ ਪਈ ਜਰਕੇ” ਦੇ ਪ੍ਰਤੱਖ ਪ੍ਰਤਾਪ 
ਵਾਲੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ 1963 ਬਿ. ਜੇਠ ਵਦੀ ਦਸਵੀਂ ਗੁਰੂ 
ਹਰੀ ਸਿੰਘ ਜੀ ਦੇ ਜੋਤੀ ਜੋਤ ਸਮੌਣ ਤੋਂ ਬਾਅਦ ਨਾਮਧਾਰੀ ਪੰਥ ਨੂੰ ਹੋਰ 
ਮਜਬੂਤ ਕਰਨ ਦੇ ਆਹਰ ਵੱਲ ਲੱਗਣ ਲਈ ਪਹਿਲਾਂ ਆਪ ਤਪ ਧਾਰਨ 

ਕੀਤਾ। ਸ਼ੁਰੂ ਤੋਂ ਹੀ ਰੋਪੜ ਵਾਲੀ ਨਹਿਰ ਦੇ ਕੰਢੇ ਤੇ ਹਰ ਸਾਲ ਵੱਖਰੀ ਕੱਖਾਂ 
ਦੀ ਛਪਰੀ ਪਾ, ਚਾਲ੍ਹੀ ਦਿਨ ਇਕਾਂਤ ਸ਼ਾਂਤ ਰਹਿ, ਰਾਤ ਦਿਨ ਇੱਕ ਕਰ ਨਾਮ 
ਸਿਮਰਨ ਕਰਨਾ ਅਰੰਭਿਆ। ਸਾਥੀਆਂ ਨੂੰ ਵੀ ਕਿਹਾ - 'ਜਿਸ ਮੇਰੇ ਨਾਲ 
ਜੁੜਨਾ ਏ ਉਹ ਵੀ ਇਹੋ ਨੇਮ ਧਾਰੇ।” 

ਫੇਰ ਸਤਿਗੁਰੂ ਜੀ ਆਪ ਕਸਰਤ ਕਰਨੀ ਤੇ ਸਰੀਰ ਬਣਾਉਣਾ 
ਅਰੰਭਿਆ ਤੇ ਸਾਥੀਆਂ ਨੂੰ ਵੀ ਸਾਥ ਲੈ ਜਾਚ ਦੱਸੀ ਕਿ ਦੇਹ ਦੇ ਨਰੋਏ 
ਹੋਇਆਂ ਬਾਝੋਂ ਨ ਕੋਈ ਆਪਣਾ ਧਰਮ ਕਰਮ ਪੂਰਾ ਹੋ ਸਕਦਾ ਏ ਤੇ ਨਾ ਹੌਰ 
ਲੋੜਵੰਦ ਦੀ ਸੇਵਾ ਤੇ ਗਰੀਬ ਦੀ ਮਦਦ ਹੋ ਸਕਦੀ ਹੈ। 

ਸਤਿਗੁਰੂ ਜੀ ਨੇ ਆਪਣੇ ਕੁੱਝ ਸਾਥੀਆਂ ਨੂੰ ਹੀ ਨੇਮ ਚਾਲੀਆ ਤੇ - 
ਸੇਵਾ ਭਜਨ ਨ ਦਿੱਤੇ ਸਗੋ ਮਾਤਾ ਭੁਪਿੰਦਰ ਕੌਰ ਜੀ (ਆਪਦੇ ਮਹਿਲ) ਵਲੋਂ 
ਅਰਜ਼ ਕਰਾ ਕੇ ਅੰਦਰੋਂ ਪ੍ਰੇਰਨਾ ਦੇ ਕੇ ਸਭ ਮਾਈਆਂ ਨੂੰ ਵੀ ਭਾਈਆਂ ਦੇ 
ਬਰਾਬਰ ਦੀ ਭਗਤੀ ਦੀ ਦਾਤ ਦਿੱਤੀ ਤੇ ਸਿੱਖਿਆ ਵੀ ਦਿੱਤੀ ਕਿ ਇਸਤਰੀ 
ਜਾਮਾ ਕੁਦਰਤੀ ਹੀ ਕੁੱਝ ਅਪਵਿਤੁ ਹੋਇ ਜਾਂਦਾ ਹੈ, ਉਸ ਸਮੇਂ ਪੂਰਾ 
ਪਰਹੇਜ਼ ਰੱਖਣਾ। 

ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਅਨੰਦ ਤੋਂ ਬਿਨਾ ਕਿਸੇ ਗੁਰੂ ਦਾ ਗੁਰ 
ਮਰਿਆਦਾ ਅਨੁਸਾਰ ਜਿਵੇਂ ਅਨੰਦ ਨਹੀਂ ਹੋਇਆ, ਤਿਵੇ' ਸਤਿਗੁਰੁ ਜੀ ਜਿੰਨੀ 
ਭਜਨ ਬਾਣੀ ਵੀ ਕਿਸੇ ਗੁਰੁ ਨੇ ਆਪ ਨਾਲ ਹੋ ਸਿੱਖਾਂ ਪਾਸੋਂ ਨਹੀਂ ਕਰਾਈ। 
ਭਜਨ ਬਾਣੀ ਕਰਨ ਕਰਾਉਣ ਦਾ ਮੁੱਢ ਗੁਰ ਨਾਨਕ ਜੀ ਕਰਤਾਰ ਪੁਰੋਂ ਬੱਧਾ, 
ਪਰ ਪੂਰਨ ਰੂਪ ਇਸ ਨੂੰ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਹੀ ਦਿੱਤਾ। 

ਸਤਿਗੁਰੂ ਜੀ 1987 ਬਿਕ੍ਰਮੀ ਤੋਂ ਸਤਿਗੁਰੂ ਰਾਮ ਸਿੰਘ ਜੀ ਦੇ ਦਰਸ 
ਨਮਿੱਤ ਘਿਓ ਦੀ ਜੋਤ ਜਗਾ ਭਜਨ ਦੀ ਵਰਨੀ ਅਰੰਭੀ ਜੋ ਔਜ ਤੱਕ ਇੱਕ 
ਰਸ ਜਾਰੀ ਹੈ। ਤੇ ਜੋ ਮਰਿਆਦਾ ਅਨੰਦਾਂ ਦੀ ਖੋਟਿਆਂ ਤੋ (ਬਿਕ੍ਰਮੀ 1920) 
ਸਤਿਗੁਰੂ ਰਾਮ ਸਿੰਘ ਜੀ ਟੋਰੀ ਸੀ। ਉਹ ਮੁੜ ਸਮੇ ਦੇ ਫੇਰ ਨਾਲ ਜਗਤ 
ਵਿੱਚ ਹੀ ਮਿਲ ਗਈ ਜਾਣ, ਬਹੁਤ ਜਤਨ ਕਰਕੇ ਉਸੇ ਰੁਪ ਵਿੱਚ ਉਜਾਗਰ 
ਕੀਤੀ। ਜਿਸਦੀ ਕੀਰਤੀ ਅੱਜ ਸਾਰੇ ਭਾਰਤ ਅਤੇ ਦੁਰ ਦ੍ਰੇਡੇ ਦੇਸਾਂ ਵਿੱਚ ਹੋ 
ਰਹੀ ਹੈ। ਇਹ ਅਨੰਦ ਮਰਿਆਦਾ ਫਜ਼ੁਲ ਖਰਚੀ ਲੋਕ ਲਾਜ ਤੇ ਪਾਜ ਦੀ ਪੰਡ 
ਅਤੇ ਜਗਤ ਡੰਡ ਨੂੰ ਉਕਾ ਉਡਾਂਦੀ ਏ। 

ਸਤਿਗੁਰੂ ਜੀ ਨੇ ਹੀ ਨਾਮਧਾਰੀ ਪੰਥ ਦੀਆਂ ਕਰਨੀਆਂ ਦਾ ਇਤਿਹਾਸ 
ਉਜਾਗਰ ਕੀਤਾ। ਭਾਵੇ ਸਰਕਾਰੀ ਰਿਕਾਰਡ ਵਿੱਚ ਅਤੇ ਇੱਕ ਦੋ ਲੇਖਕਾਂ ਦਾ 
ਲਿਖਿਆ ਇਤਿਹਾਸ ਹੈ ਸੀ, ਪਰ ਪ੍ਰਗਟ ਸਤਿਗੁਰੂ ਜੀ ਹੀ ਆਪ ਲਿਖ ` 
ਸਵਾਰ ਪੁਚਾਰਕੇ ਕੀਤਾ। “ਸਤਿਜੁਗ” ਨੂੰ ਪੌਕੇ ਪੈਰਾਂ 'ਤੇ ਕੀਤਾ, ਜਿਸਦੇ ਮਰਨ 
ਦੀ ਕਦੇ ਉਮੈਦ ਹੀ ਨਹੀਂ ਹੋ ਸਕਦੀ ਸੰਸਾਰ ਵਸਦੇ ਤੱਕ। 

ਹੁਕਮਨਾਮੇ ਸਤਿਗੁਰੁ ਰਾਮ ਸਿੰਘ ਜੀ ਦੇ ਮੰਗ ਮੰਗ ਭਾਲ ਭਾਲ ਇੱਕਨੇ 
ਕੀਤੇ। ਸਤਿਗੁਰੂ ਬਿਲਾਸ ਆਦਿ ਦੇ ਆਸਰੇ ਅੰਮ੍ਰਿਤ ਕਥਾ ਅਜਿਹੀ ਖੋਜ, 

ਪੜਚੋਲ, ਵੇਰਵੇ ਤੇ ਨਿਰਨੇ ਨਾਲ ਕਰਦੇ, ਗਿਆਨ ਵਿਹੂਣੇ ਜੀਆਂ ਦੀਆਂ ਸ਼ੁਭ 
ਸਿੱਖਿਆ ਦੇ ਪਦਾਰਥਾਂ ਨਾਲ ਝੋਲੀਆਂ ਹੀ ਚਾ ਭਰਦੇ। 

ਸੀ ਗੁਰੂ ਨਾਨਕ ਸਰਬ ਸੰਪ੍ਰ ਦਾਏ ਕਾਨਫਰੰਸ 1991 ਬਿ: 28 ਅੱਸੂ 
ਤੋਂ 30 ਤੱਕ ਕਰਕੇ ਸਤਿਗੁਰੁ ਨਾਨਕ ਨਾਮ ਲੇਵਾ ਪੰਥਾਂ ਨੂੰ ਸੈਂਦਾ ਦੇ, 60-65 
ਹਜਾਰ ਪੱਲਿਓਂ ਖਰਚ ਤੇ ਸੇਵਾ ਪ੍ਰਬੰਧ ਦੀ ਖੇਚਲ ਕਰਕੇ ਮਿਲਾਪ ਦੀ ਕੋਸ਼ਿਸ਼ 
ਕੀਤੀ ਤੇ ਆਪ ਇਤਨਾ ਵਿਸ਼ਾਲ ਰਿਦਾ ਕਰ ਵਿਖਾਇਆ ਕਿ ਆਇਆਂ ਨੇ 
ਜਿਵੇਂ ਚਾਹਿਆ ਪੁਚਾਰ ਤੇ ਅਰਦਾਸਾ ਕੀਤਾ। ਉਸ ਸਮੇਂ ਤੋਂ ਬਾਅਦ ਵੀ 
ਗੁਜਰਾਂਵਾਲੇ ਅੰਮ੍ਰਿਤਸਰ ਆਦਿ ਇਤਫ਼ਾਕ ਲਈ ਇਕੱਠੇ ਹੋਏ। ਸਭਨਾਂ ਦੇ 
ਮਿਲਾਪ ਅਤੇ ਸਿੱਖਾਂ ਦੇ ਇਤਫ਼ਾਕ ਦਾ ਸਦਾ ਹੀ ਆਪ ਨੇ ਤਨੋ ਮਨੋ ਜਤਨ 
ਜਾਰੀ ਰੌੱਖਿਆ। 

ਸਤਿਗੁਰੁ ਜੀ ਸੰਗਤ ਵਿੱਚ ਆਪ ਅੱਗੇ ਲੌਂਗ ਭਜਨ ਬਾਣੀ ਸਦਾ 
ਕਰਦੇ। ਗੁਰੁ ਹਰੀ ਸਿੰਘ ਜੀ ਦੇ ਜੇਠ ਵਿੱਚ ਮੇਲੇ ਨਿਮਾਣੀ ਦੇ ਤੋਂ, ਸੰਗਤ ਦੀ 
ਸਹੁਲਤ ਨੂੰ ਸੋਚ, ਗਰਮੀਆਂ ਚੋਂ ਬਦਲ ਬਰਸਾਤ ਤੇ ਚੁਮਾਸੇ `ਚ ਸ੍ਰੀ ਭੈਣੀ 
ਸਾਹਿਬ ਮਹੀਨਾ ਭਰ ਸੈਂਕੜੇਹਜਾਰਾਂ ਸੰਗਤਾਂ ਦਾ ਇੱਕਨ ਕਰ ਗੁਰਮਤ ਦਾ 
ਸਬਕ ਪੱਕਾ ਕਰਾਂਦੇ ਜੋ ਆਪਦਾ ਅੰਕ ਤੱਕ ਨਿਭਿਆ। ਸਗੋਂ ਆਪਣੀ ਹੱਥੀਂ 
ਇਹ ਮੇਲਾ ਸਦਾ ਲਈ ਪੱਕਾ ਹੀ ਕਰ ਗਏ। 

ਸਤਿਗੁਰੁ ਜੀ ਨਾਮਧਾਰੀਆਂ ਨੂੰ ਨਾ ਮਿਲਵਰਤਨ ਬਦੇਸ਼ੀਆਂ ਅੰਗਰੇਜ਼ਾਂ 
ਨਾਲ ਅਜੇਹੀ ਖੌਕੀ ਕਰਾਈ ਰੱਖੀ। ਜਿਵੇਂ' ਦੀ ਸੀ ਸਤਿਗੁਰੁ ਰਾਮ ਸਿੰਘ ਜੀ 
ਜਾਰੀ ਕੀਤੀ ਸੀ। ਖਾਣਾ ਤੇ ਬਾਣਾ ਆਪ ਉਹੀ ਰੱਖਿਆ ਤੇਂ ਕਚਹਿਰੀਆਂ ਤੇ 
ਸਕਲਾਂ ਦਾ ਬਾਈਕਾਟ ਕੀਤੀ ਰੱਖਿਆ। ਆਪਣੇ ਪੰਥ ਦੇ ਮੁਕਦਮੇ ਆਪ 
ਸੁਣਦੇ ਤੇ ਆਪ ਵਿੱਚ ਹੋਕੇ ਵੱਡੀਆਂ ਵੱਡੀਆਂ ਦੁਬਿਧਾਵਾਂ ਨਬੇੜ ਦੇਂਦੇ। 

ਜਿਵੇਂ ਗੁਰੂ ਹਰੀ ਸਿੰਘ ਜੀ, ਸਤਿਗੁਰੂ ਰਾਮ ਸਿੰਘ ਜੀ ਦਾ ਗੁਰਮੁਖੀ 
ਪੜ੍ਹਣ ਦਾ ਹੁਕਮ ਸੁਣ, ਸੰਤ ਬਾਬੇ ਗੁਪਾਲ ਸਿੰਘ ਜੀ ਮੌੜਿਆਂ ਵਾਲਿਆਂ ਤੋਂ 
ਗੁਰਮੁਖੀ ਵੱਡੀ ਉਮਰ ਵਿੱਚ ਪੜ੍ਹੀ ਸੀ। ਤਿਵੇਂ ਸਤਿਗੁਰੂ ਜੀ ਨੇ ਹਰ ਨਾਮਧਾਰੀ 
ਨੂੰ ਅਨੰਦ ਹੋਣ ਦੇ ਸਮੇਂ ਤੋਂ ਪਹਿਲਾਂ ਹੀ ਇਹ ਗੁਰਮੁਖੀ ਅੱਖਰ ਪੜ੍ਹਨੇ ਜਰੂਰੀ 
ਕਰ ਦਿੱਤੇ। ਭਾਵੇ' ਕਈਆਂ ਦੇ ਕੌੜੇ ਤੋਂ ਕੌੜੇ ਬਚਨਾਂ ਕਰ ਉਹ ਹੁਕਮ ਕੁੱਝ 
ਢਿੱਲਾ ਭੀ ਹੋਇਆ, ਪਰ ਉਹ ਅਮਰ ਉਨ੍ਹਾਂ ਦਾ ਉਵੇ' ਅਮਰ ਹੈ। ਜਿਵੇਂ 
ਸਤਿਗੁਰੂ ਜੀ ਨੇ ਰਿਵਾਜ, ਲਾਜ ਪਾਜ ਦੇ ਹਟਾਣ ਲਈ ਬੀਬੀ ਦਾ ਅਨੰਦ 
ਕਾਰਜ ਦੇ ਨਾਲ ਹੀ ਪੰਦਰਾਂ ਦਿਨ ਸਹੁਰੇ ਘਰ ਚਲੇ ਜਾਣ ਦਾ ਹੁਕਮ ਦਿੱਤਾ ਸੀ 
ਕਿ ਨ ਫੇਰ ਕੋਈ ਮਿਲਣੀ ਸੱਦੇ ਤੇ ਨ ਜਗਤ ਭੁਗਤ ਦਾ ਅਡੰਬਰ ਕਰੇ। 
ਭਾਵੇਂ ਇਹ ਭੀ ਹੁਕਮ ਅਸਾਂ ਉਹਨਾਂ ਨੂੰ ਆਖ ਆਖ ਕਹਿ ਕਹਿ ਕੁੱਝ ਘੋਟ 
ਕਰਾ ਦਿੱਤਾਂ, ਪਰ ਅਸਲੀ ਅਮਰ ਤਾਂ ਉਵੇਂ ਦਾ ਉਵੇ' ਹੀ ਹੈ ਤੇ ਵਰਤਿਆ ਜਾ 
ਸਕਦਾ ਹੈ। 

ਸਤਿਗੁਰੂ ਪੁਤਾਪ ਸਿੰਘ ਜੀ ਨੇ ਜਿੱਥੇ ਮੋਹਣੀ ਮੂਰਤ ਸਤਿਗੁਰੂ ਰਾਮ 

ਸਿੰਘ ਜੀ ਦੇ ਦਰਸ਼ਨਾਂ ਲਈ ਭਜਨ ਪਾਠ, ਭਗੌਤੀਆਂ ਦੀ ਮਾਲਾ, ਪਤ੍ਰਾ ਪਾਠ, 
ਸ਼ਬਦ ਪਾਨ, ਤੁਕ ਪਾਠ ਆਦਿ ਕਈ ਔਕੜਾਂ ਅਟਕਾਂ ਝਾਗ ਕਰਵਾਇਆ ਸੀ 
ਅਤੇ ਢਾਈ ਲੱਖ ਪਾਠ ਆਦਿ ਗ੍ਰੰਥ ਸਾਹਿਬ ਦਾ ਨਾਮਧਾਰੀ ਸੰਗਤ ਤੋਂ 
ਕਰਵਾਇਆ ਉਥੇ ਔੱਜ ਪ੍ਰੀਤਮ ਦੇ ਭਵਿੱਖਤ ਵਾਕ, ਭਾਣੇ ਦੀ ਵੀ ਯਾਦ ਨਾ 
ਭੁਲਣ ਦਿੱਤੀ ਤੇ ਉਨ੍ਹਾਂ ਦੇ ਔਣ ਦੀ ਉਡੀਕ ਅੰਤ ਤੀਕ ਰੱਖੀ ਅਤੇ ਰੱਖਣ ਦੀ 
ਪੱਕੀ ਕੀਤੀ। 

ਸਤਿਗੁਰੂ ਜੀ ਸਾਧ ਸੰਗਤ ਨੂੰ ਇੱਕ ਘੰਟਾ ਨਾਮ ਸਿਮਰਨ ਦਾ 
ਨਿਤਨੇਮ ਜੋ 1997 ਦੇ ਜੇਠ ਦੀ ਦੋ ਮੰਗਲਵਾਰ ਤੋਂ ਆਪ ਸ਼ੁਰੁ ਕਰ ਦਿੱਤਾ 
ਏਸੇ ਮੇਲੇ ਤੇ ਸੰਗਤ ਨੂੰ ਅਰਦਾਸ ਸਮੇਂ ਹੁਕਮ ਕੀਤਾ ਕਿ ਇਹ ਮੇਰੇ ਵਲੋਂ 
ਸਦਾ ਸੰਗ ਰੱਖਣ ਵਾਲੀ ਚੀਜ਼ ਹੈ। ਜੋ ਇਸਨੂੰ ਨਿਭਾਏਗਾ ਮੈਂ ਸਦਾ ਉਸਦਾ 
ਜਾਮਨ ਹਾਂ। ਇਹ ਇੱਕ ਅਜਿਹੀ ਦਾਤ ਹੈ ਜਿਸਦਾ ਰਿਣ ਗਿਣਕੇ ਦਿੱਤਾ ਹੀ 
ਨਹੀਂ ਜਾ ਸਕਦਾ। 

ਸਤਿਗੁਰੂ ਜੀ ਸੰਗਤ ਦੇ ਸੁੱਖ ਨੂੰ ਮੁੱਖ ਰੱਖ, ਹਿਸਾਰ ਦੇ ਜ਼ਿਲੇ ਸਰਸੇ 
ਤਸੀਲ ਵਿੱਚ ਪੰਜ ਪਿੰਡ ਪਹਿਲੋ' ਖਰੀਦ, ਦੇਸ਼ ਦੀ ਵੰਡ ਦਾ ਪ੍ਰਬੰਧ ਕੀਤਾ। 
ਕਈ ਲੱਖ ਰੁਪੈਯਾ ਪੰਥ ਚੋਂ ਇੱਕਠਾ ਕਰ ਪੰਜ ਪਿੰਡ ਖਰੀਦੇ ਤੇ ਸਭ ਤੋਂ 
ਪਹਿਲਾਂ ਆਪ ਡੇਰਾ ਲਾ ਲੰਗਰ ਜਾਰੀ ਕੀਤਾ ਤੇ ਹੋਲੇ 2003 ਬਿ. ਦੇ ਤੇ 
ਸ਼ੇਖੂਪੁਰੇ ਬੇਦਾਦ ਖੜ੍ਹੋ ਕੇ ਕਿਹਾ ਕਿ ਜੋ ਬਚਣਾ ਚਾਹੁੰਦਾ ਹੈ 15 ਅਗਸਤ ਤੋਂ 
ਪਹਿਲਾਂ ਰਾਵੀਓਂ ਪਾਰ ਬਾਲ, ਮਾਲ, ਬਿਰਧ ਤੋ ਜਨਾਨੇ.ਕਰਾ ਦੇਵ। ਜਿਨ੍ਹਾਂ 
ਬਚਨ ਮੰਨਿਆ ਸੁੱਖੀ ਰਹੇ, ਦੂਜੇ ਦੁੱਖੀ ਹੋਇ ਆਏ। 

ਸਤਿਗੁਰੂ ਜੀ ਨੇ ਪਾਕਿਸਤਾਨੋਂ ਆਇਆਂ ਲਈ ਅਮਿਤ 
ਲੁਧਿਆਣੇ, ਭੈਣੀ ਸਾਹਿਬ ਤੇ ਜੀਵਨ ਨਗਰ ਵਿੱਚ ਲੰਗਰ ਖੋਲ੍ਹੋ ਅਤੇ ਪਹਿਲਾਂ 
ਨਾਲ ਆਏ ਜ਼ਮੀਨ ਵਿੱਚ ਵੱਸਦਿਆਂ ਨੰ ਪੱਕੀ ਕੀਤੀ ਕਿ ਕਿਸੇ ਆਏ ਦਾ 
“ਹੁਣ ਕਿਉਂ ਆਇਆ ਏ” ਆਖ ਦਿਲ ਨਹੀਂ ਤੋੜਨਾ ਸਗੋਂ ਦਿਲਾਸਾ ਤੇ 
ਧਰਵਾਸ ਦੇਣਾ। ਸਤਿਗੁਰੂ ਜੀ ਨੇ ਸਭ ਨੂੰ ਧਰਵਾਸ ਤੇ ਟਿਕਾਣਾ ਦਿੱਤਾ। 

ਪਾਕਿਸਤਾਨੋਂ ਆਏ ਕਈਆਂ ਨੂੰ ਅਜੇ ਤੱਕ ਆਪਣੇ ਮੁੰਹ ਸਿਰ ਤੁਰਿਆਂ 
ਨੂੰ ਜ਼ਮੀਨਾਂ ਨਹੀਂ ਮਿਲੀਆਂ। ਨੇੜੇ ਆਏ ਸੇਵਕਾਂ ਦੀ ਜ਼ਮੀਨ ਬੇ ਖਰਚ ਖੇਚਲ 
ਆਪਣੇ ਵਸਾਏ ਪਿੰਡਾਂ ਵਿੱਚ ਲਿਆਇ ਪਾਈ ਤੇ ਲੰਗਰੋਂ' ਪ੍ਰਸਾਦਾ ਅੰਨ 
ਦਿ ਆਪ ਕਰਜ਼ ਚੁੱਕਿਆ ਪਰ ਸਿੱਖਾਂ ਦਾ ਹਰਜ਼ ਨਾ ਹੋਣ 

| 

ਮੈਨੂੰ ਚੇਤਾ ਏ, ਇੱਕ ਦੁੰਹ ਸਿੱਖਾਂ ਜਦ ਸਮਾਂ ਪਾਸਾ ਪਰਤਿਆ ਤਾਂ 
ਆਪ ਜੀ ਤੋਂ ਖਧਾ ਵਰਤਿਆ ਪਦਾਰਥ' ਕੱਝ ਮੋੜਨਾ ਚਾਹਿਆ ਤੇ ਅੱਗੇ 
ਲਿਆ ਧਰਿਆ ਸੀ ਤਾਂ ਸਤਿਗੁਰੁ ਜੀ ਨੇ ਪਰੇ ਕਰਦਿਆਂ ਕਿਹਾ, 'ਜੀ ਮੈਂ 
ਤੁਹਾਡੇ `ਤੇ ਅਹਿਸਾਨ ਨਹੀਂ ਕੀਤਾ। ਆਪਦਾ ਪਿਆਰ ਪਾਲਿਆ ਹੈ। ਤੁਸੀਂ 

ਮੈਨੂੰ ਉਸ ਪਿਆਰ ਦੀ ਉਜਰਤ ਦਿੰਦੇ ਹੋ, ਜੋ ਮੈਂ ਕਦੀ ਨਹੀਂ ਲੈ ਸਕਦਾ। 

ਸਤਿਗੁਰੂ ਜੀ ਕਹਿੰਦੇ ਜਿੱਥੇ ਸੰਗਤ ਦੇ ਮਿਲਾਪ ਲਈ ਹੌਲੇ ਤੇ ਮੇਲੇ 
ਮੁੱਢੋਂ ਕਰਦੇ ਆਏ ਹਾਂ, ਇਹ ਵੀ ਤਾਂ ਇੱਕ ਮੇਲਾ ਹੀ ਕੀਤਾ ਹੈ ਜੋ ਸੰਗਤ ਦਾ 
ਹਿੱਤ ਕੀਤਾ ਹੈ। 

ਸਤਿਗੁਰੂ ਜੀ ਨੇ ਜ਼ਮੀਨ ਖਰੀਦਣ ਸਮੇਂ ਸਭ ਨੂੰ ਕਹਿ ਲਿਆ ਸੀ ਕਿ 
ਉਥੇ ਕਈ ਕਸ਼ਟ ਹੋਣਗੇ। ਜੋ ਸਹਿ ਸਕੇ, ਹਿੱਸਾ ਪਾਵੇ। ਸਿੱਖਾਂ ਕਸ਼ਟ ਸਮੇਂ 
ਸਾਥ ਤਾਂ ਦਿੱਤਾ ਪਰ ਕਈ ਕੁੱਝ ਹੋਰ ਵੀ ਕੀਤਾ। ਪਰ ਸਤਿਗੁਰੂ ਜੀ ਕਿਸੇ ਤੇ 
ਕੋਈ ਗਿਲਾ ਨਾ ਕੀਤਾ। ਸਗੋਂ ਜੋ ਜ਼ਬਾਨੋਂ ਬਚਨ ਕੀਤਾ ਹੋਇਆ ਸੀ ਕਿ 
ਮਾੜਿਆਂ ਤੇ ਥੋੜ੍ਹੀ ਖਰੀਦਣ ਵਾਲਿਆਂ ਨੂੰ ਚੰਗੀ ਜ਼ਮੀਨ ਦੇਣੀ ਹੈ, ਸੋ ਬਚਨ 
ਪੂਰਾ ਕੀਤਾ। ਜੋ ਮੁਜਾਰੇ ਸਦਾ ਜਗੀਰਦਾਰਾਂ ਦੀ ਜ਼ਮੀਨ ਵਾਂਹਦੇ ਤੇ ਦਬਾ ਹੇਠ 
ਰਹਿੰਦੇ ਸੀ। ਉਨ੍ਹਾਂ ਨੂੰ ਮੁਰਬਿਆਂ ਦੇ ਮਾਲਕ ਬਣਾ ਦਿੱਤਾ। ਤੇ ਜੋ ਕਹਿੰਦੇ ਸੀ 
ਕਿ ਜਿਸ ਦੇ ਕਹੇ ਵੋਟ ਦੇਂਦੇ ਹੋ, ਉਸ ਤੋਂ ਹੀ ਜ਼ਮੀਨ ਜਾ ਲਵੋ, ਉਹ ਉਨ੍ਹਾਂਬਾ 
ਪੁਸ਼ਤਾਂ ਲਈ ਲਾਹ ਦਿੱਤਾ। 

ਨਿਰਾ ਖਰੀਦਣ ਵਾਲਿਆਂ ਨੂੰ ਹੀ ਨਹੀਂ ਬੇ ਮਾਲਕਾਂ ਨੂੰ ਭੀ ਬੀੜ ਨਾਡੇ 
ਵਾਲੀ ਵਿਚੋਂ 10 ਘੁਮਾਂ 7 ਘੁਮਾਂ 4 ਘੁਮਾਂ ਖੂਤੀਂ ਘਰ ਮੁਫ਼ਤ ਜ਼ਮੀਨ ਦਿੱਤੀ ਤੇ 
ਜੀਵਨ ਨਗਰ ਭੀ ਕਈ ਮੁਰੱਬੇ ਬੇਮਾਲਕਾਂ ਨੂੰ ਦਿੱਜ਼ੇ ਤੇ ਕੋਲੋਂ ਟੈਕਟਰ ਲਾ ਕੇ 
_ ਵਾਹ ਬਣਾ ਬੀ ਪਾ ਪੈਰਾਂ ਤੇ ਕੀਤਾ। ਪਰਵਾਰਾਂ ਦੇ ਖਰੱਚ ਕੀੜੇ, .ਕਜੀਆਂ ਦੇ 
ਕਰਜੇ ਲਾਹੇ। 

ਮੈ ਕਈ ਸਾਲਾ ਨਲ ਨਲ ਇਸ ਹਰੀ 
ਆਇਆ ਹਾਂ। ਜੇ ਸਤਿਗੁਰ ਜੀ ਨੂੰ ਭਾਇਆਂ ਤਾਂ ਸਭ ਮੋਟਾ ਮੋਟਾ ਹਾਲ 
` ਆਪਦੇ ਸਾਹਵੇ' ਆਵੇਗਾ। ਮੈਂ ਅੱਗੇ ਹੀ ਕੁੱਝ ਲੰਮਾ ਸਮਾਂ ਆਪਦਾ ਲੈ ਲਿਆ 
ਹੈ, ਹੁਣ ਅੰਤ ਵੱਲ ਆਉਂਦਾ ਹਾਂ। ਰ੍ 

ਜਿਵੇਂ ਗੁਰ ਵਾਕ ਹੈ - “ਸੁਤ ਕੰਚਨ ਸਿਉ ਹੇਤ ਵਧਸਇਆ। ਸਭ ਕੁੱਝ 
ਆਪਣਾ ਇੱਕ ਰਾਮ ਪਰਾਇਆ।” ਸੋ ਸਮਾਂ ਸਾਡੇ ਤੇ ਆਇਆ ਹੈ। ਅਸਾਂ 
ਸਤਿਗੁਰੂ ਜੀ ਦੇ ਸਭ ਉਪਕਾਰ ਭੁਲਾਏ ਤੇ “ਖਾਇ ਖਾਇ ਕਰੇ ਬਦ ਫੈਲੀ” 
ਕਰ ਵਖਾਈ। ਸਤਿਗੁਰੂ ਜੀ ਨੇ ਇਹ ਸਮਾਂ ਪਹਿਲਾਂ ਹੀ ਲਾਹੌਰ ਵਿੱਚ ਕਹਿ 
ਦਿੱਤਾ ਸੀ। 

ਬਾਬੇ ਚਤਰ ਸਿੰਘ ਜੀ ਵਡਾਣੇ ਵਾਲਿਆਂ ਭਾਣੇ ਦੇ ਬਚਨ ਕਰਦਿਆਂ 
ਹੋਇਆਂ ਕਿਹਾ “ਉਹ ਸਮਾਂ ਅਜੇ ਕਿਤਨਾ ਕੁ ਦੂਰ ਏ।” ਤੇ ਆਪ ਨੇ ਕਿਹਾ 
“ਅਜੇ ਬੜੀ ਦੂਰ ਹੈ।” ਸਿੱਖ ਗੁਰੂ ਘਰ ਦੀ ਨਿੰਦਾ ਕਰਨਗੇ - ਆਪੋ ਵਿੱਚ 
ਮੰਦਾ ਬੋਲਣਗੇ। ਤਾਂ ਬਾਬੇ ਕਿਹਾ ਅਸੀਂ ਹੁਣੇ ਸ਼ੁਰੂ ਕਰਦੇ ਹਾਂ।” ਤਾਂ ਸਤਿਗੁਰੂ 
ਜੀ ਕਿਹਾ ਸੀ - ਕਾਹਲ ਦੀ ਕੋਈ ਲੋੜ ਨਹੀਂ ਆਪੇ ਹੀ ਇਹ ਸਮਾਂ ਆ 
ਜਾਵੇਗਾ। ਸੋ ਉਹ ਸਮਾਂ ਆਇਆ। ਸਤਿਗੁਰੂ ਜੀ ਸ੍ਰੀ ਭੈਣੀ ਸਾਹਿਬ ਗੁਰੂ 

ਹਰੀ ਸਿੰਘ ਜੀ ਦੇ ਗੱਦੀ ਵਾਲੇ ਚੁਬਾਰੇ ਵਿੱਚ ਜਾ ਖੜ੍ਹੋ ਅਰਦਾਸਾ ਕੀਤਾ - 
ਮੇਰੇ ਅੰਦਰ ਆਪ ਦੀ ਬਖਸ਼ਸ਼ ਦਾ ਅਜਿਹਾ ਅਸਰ ਰਵ੍ਰੇ ਕਿ ਕਿਸੇ ਦਾ ਮੰਦਾ _ 
ਮੇਰੇ ਅੰਦਰ ਆਏ ਹੀ ਨਾ। 

ਸਤਿਗੁਰੂ ਜੀ ਨਾਲ ਕੁੱਝ ਇੱਕ ਸਿੱਖਾਂ ਸਭੋ ਕੁੱਝ ਕੀਤਾ, ਮੁਕਾਬਲਾ 
ਕੀਤਾ, ਪਰ ਸਤਿਗੁਰੂ ਜੀ 'ਬ਼ੁਰਿਆਂ ਦੇ ਹਰ ਕਾਜ ਸਵਾਰੇ” ਵਾਲਾ ਹੀ ਸੁਭਾਅ 
ਰੱਖਿਆ। 

ਸਤਿਗੁਰੂ ਜੀ ਹੋਰ ਸਵਾ ਲੱਖ ਪਾਠ ਦਰਸ਼ਨਾਂ ਨਮਿਤ ਅਰੰਭਿਆ ਤੇ ਹੋਰ 
ਜ਼ਮੀਨ ਲੈ ਕੇ ਸਿੱਖਾਂ ਨੂੰ ਦੇਣ ਲਈ ਭਾਲਣ ਲੌਂਗੇ। ਕਈਆਂ ਸਿੱਖਾਂ ਕਿਹਾ ਅੱਗੇ 
ਲੋਕੀ ਇਤਨਾ ਦੁੱਖ ਦੇਂਦੇ ਹਨ ਆਪ ਜੀ ਹੋਰ ਲੈ ਦੇਣ ਦੀ ਸਲਾਹ ਕਰਦੇ ਹੋ।” 
ਤਾਂ ਸਤਿਗੁਰੂ ਜੀ ਕਿਹਾ 'ਜੇ ਉਹ ਆਪਣਾ ਸੁਭਾ ਨਹੀਂ ਛੱਡਦੇ ਤਾਂ ਮੈਂ ਕਿਉਂ 
ਛਡਾਂ। ਬੱਚੇ ਕਈ ਗਲਤੀਆਂ ਕਰਦੇ ਹਨ ਮਾਪੇ ਤਾਂ ਹਿੱਤ ਤੋਂ ਨਹੀਂ ਹਰਦੇ।” 

ਮੈਂ ਸਤਿਗੁਰੂ ਜੀ ਦੀਆਂ ਚੰਗਿਆਈਆਂ ਰਾਤ ਦਿਨ ਜੱਸ ਦੇ ਰੁਪ ਵਿੱਚ 
ਲਿਖਦਾ ਹਾਂ। ਤੇ ਕਹਿੰਦਾ ਹਾਂ ਅਣਮੰਗਿਆ ਦਾਨ ਦੇਣ ਵਾਲੇ ਸਤਿਗੁਰੁ 
ਜੀਓ ! ਜਿਵੇਂ ਆਪ ਨੇ ਸਭ ਤੋਂ ਪਹਿਲਾਂ ਸੰਗੀਤ ਸੰਮੇਲਨ ਕੀਤਾ ਸੀ ਰਾਗ (ਪੋ 
ਮ) ਅਤੇ ਸਮੇਂ ਸਿਰ ਪਾਠ ਸਿਰੇ ਚਾੜ੍ਹਣ ਦੀ ਪੱਕੀ ਆਪਣੇ ਪਿਆਰੇ ਸਪੁੱਤਰਾਂ 
ਦੂੰ ਕੀਤੀ ਸੀ ਤੇ ਗਊਆਂ ਘੋੜਿਆਂ ਦੀ ਨਸਲ ਨਾਲ ਜਿਵੇਂ ਆਪਦਾ ਪਿਆਰ 
ਸੀ ਤਿਵੇਂ ਸਾਨੂੰ ਸਦਾ ਰਾਗ (ਪ੍ਰੇਮ) ਤੇ ਪਾਠ ਦਰਸ਼ਨ ਦੀ ਇੱਛਾ ਤੇ ਗਉਆਂ 
ਦਾ ਪੂੰਮ, ਧਰਮ ਪ੍ਰੇਮ, ਘੋੜਿਆਂ ਦਾ ਪਿਆਰ ਤੇ ਦੇਸ਼ ਪ੍ਰੇਮ ਦੇਣਾ। ਆਪਦੀ 
ਗੁਰ ਮੰਤ ਦਿੱਤੀ ਦੀ ਸੋਚ ਦੀ ਸਮ੍ਹਾਲ ਸਾਥੋਂ' ਹੋਵੇ। 


ਦਰ 

ਮੋਰਾ ਆਪਾ 
ਕਵਿਤਾ ਭਾਵੇ ਮੈਂ ਕੋਈ ਕਦੀ ਵਰਤਦੇ ਹਾਲ ਦੀਆਂ ਇਸ ਲਿਖਤ ਤੋਂ 
ਪਹਿਲਾਂ ਭੀ ਲਿਖਦਾ ਸਾਂ ਪਰ ਇੱਕ ਮੇਰੇ ਪਿਆਰੇ ਜਮਾਤੀ ਮੀਆਂ ਨੇਅਮਤੁਲਾ 
ਦੀ ਪ੍ਰੋਰਨਾ ਨੇ ਇਹ ਕਿਤਾਬ “ਅੱਖੀਆਂ” ਮੈਥੋਂ ਆਰੰਭ ਕਰਵਾਈ। ਇਹ 
ਮੇਰੇ ਸੱਜਣ, ਮੇਰੇ ਲਿਖੇ ਸ਼ੇਅਰ ਆਪ ਖੁਸ਼ਖ਼ਤ ਲਿਖਦੇ। ਸੋ ਉਹਨਾਂ ਦੀ 
ਲਿਖਤ ਉਰਦੁ ਮੁਲ ਰੁਪ ਵਿੱਚ ਮੇਰੇ ਕੋਲ ਹੈ। ਜਿਸ ਤੋਂ ਇਹ ਉਤਾਰਾ 
ਗੁਰਮੁਖੀ ਅੱਖਰਾਂ ਵਿੱਚ ਕਰਕੇ ਛਪਵਾਉਣ ਦੇ ਖਿਆਨ ਨਾਲ (ਹੁਣ ਸ੍ਰੀ 
ਰਾਮਪੁਰ ਜਿਲਾ ਹਿਸਾਰ ਕਰ ਰਿਹਾ ਹਾਂ। ਤਦੋਂ ਮੇਰੀ ਉਮਰ 20-25 ਸਾਲਾਂ 
ਦੇ ਵਿਚਾਲੇ ਸੀ ਅਤੇ ਹੁਣ ਮਾਤਾ ਜੀ ਦੇ ਦੱਸੇ ਅਨੁਸਾਰ ਮਘਰ 2026 
ਬ਼ਿਕ੍ਮੀ ਤੋਂ 68ਵਾਂ ਸਾਲ ਜਾ ਰਿਹਾ ਹੈ। ਮੈਨੂੰ ਛੋਟੀ ਉਮਰ ਸਮੇਂ ਆਪਣੇ ਪਿੰਡ 
ਦੇ ਪੰਡਿਤ ਮਸਤ ਦਿਆਲ ਜੀ (ਜੋ ਸੰਨਿਆਸੀ ਹੋ ਬਾਅਦ, ਬੂਪੜੇ ਗੁਰਾਇਆਂ 
ਦੇ ਕੋਲ, ਡੇਰਾ ਪਾ ਕੁੱਝ ਚੇਲਿਆਂ ਸਮੇਤ ਜਾ ਟਿਕੇ ਸੀ) ਮੇਰੀ ਕਾਵਿਕ ਬੁੱਧੀ 
ਦੇਖ ਆਪਣੀ ਕਵਿਤਾ ਦੇ ਬੰਦ ਭੀ ਸੁਣਾਉਂਦੇ ਤੇ ਮੈਨੂੰ ਵੀ ਛੰਦਾਂ ਦੇ ਭੇਦ ਦੱਸਦੇ 
ਹੁੰਦੇ ਸੀ। ਪਰ ਬਿਜਲੀਵਾਲ ਜ਼ਿਲਾ ਗੁਰਦਾਸਪੁਰ ਦੇ ਹੋਲੇ 1970 ਬਿਕ੍ਮੀ, 
ਨਾਮਧਾਰੀ ਪੰਥ ਦੇ ਤੇ ਮੈਨੂੰ ਕਵੀ ਹਰਨਾਮ ਸਿੰਘ ਜੀ ਜਵੰਦੇ ਕਲਾਂ ਵਾਲਿਆਂ 
ਦੀ ਸੰਗਤ ਹੋਈ ਜਿਸ ਨੇ ਮੈਨੂੰ ਬਹੁਤ ਪ੍ਰਭਾਵਿਤ ਕੀਤਾ। 
ਹਰਨਾਮ ਸਿੰਘ ਜੀ ਨੇ “ਗੁਰੂ ਨਾਨਕ ਜੀ ਦੀ ਉਸਤਤ” ਪੁਸਤਕ 
ਪਹਿਲਾਂ ਛਪਵਾਈ ਸੀ। ਜਿਸ ਵਿਚੋਂ ਮੈਂ ਉਸ ਧਰਤੀ ਤੋਂ ਵਾਰੀ ਪਿਆਰਿਆ, 
ਜਿੱਥੇ ਗੁਰੂ ਨਾਨਕ ਅਵਤਾਰ ਧਾਰਿਆ ਆਦਿ ਸਰਲ ਛੰਦ ਆਮ ਲੋਕ ਉਹਨਾਂ 
ਦੇ ਪੜ੍ਹਦੇ ਸੀ। ਇਸ ਹੋਲੇ ਤੇ ਵੀ ਉਹ 'ਪ੍ਰੀਤਮ ਪਿਆਰੀ ਸਮਾਧ” ਪੁਸਤਕ ਜੋ 
ਆਚਫ਼ੀ ਤੇ ਇਸ਼ਕੀ ਬੋਲਾਂ ਤੇ ਰਮਜ਼ਾਂ ਦਾ ਸੰਗ੍ਰਹਿ ਸੀ ਤੇ ਔਖੀਆਂ ਪੁਸਤਕ ਵੀ 
ਲਿਆਏ ਤੇ ਲੋਕਾਂ ਨੂੰ ਸੁਣਾਉਂਦੇ ਸੀ। ਅੱਖੀਆਂ ਦੇ ਲੰਮੇ ਸ਼ੇਅਰ ਤੇ ਸੁਥਰੇ 
ਬਹਿਰ ਦੀ ਮੈਂ ਸਿਫ਼ਤ ਕੀਤੀ ਤਾਂ ਉਹਨਾਂ ਕਿਹਾ ਕਿ ਕਵਿਤਾ ਵਿੱਚ ਦਸਮ ਜੀ 
ਦੀ ਕਵਿਤਾ ਵਾਂਗੂ ਸਿਫ਼ਤ ਹੋਣੀ ਚਾਹੀਦੀ ਹੈ ਕਿ ਉਕਾ ਅਟਕ ਨਾ ਹੋਵੇ। 
ਜਿਵੇਂ ਉਚੇ ਬਾਉਂ ਤਲੇ ਨੂੰ ਖਿਦੂ ਚਿੜ੍ਹਦ ਨੂੰ ਨਹੀਂ ਹੁੰਦੀ ਤੇ ਉਨ੍ਹਾਂ ਦਸਮ ਜੀ 
ਦਾ ਸਵੈਯਾ : ਰ 
“ਰੋਗਨ ਤੇ ਅਰੁ ਸੋਗਨ ਤੇ ਜਲ ਜੋਗਨ ਤੇ ਬਹੁ ਭਾਂਤ ਬਚਾਵੈ” ਸੁਣਾਇਆ 
ਵੀ। ਉਹਨਾਂ ਦੀ ਛਪਵਾਈ ਪੁਸਤਕ “ਔਖੀਆਂ” ਪੜ੍ਹਣ ਪਾਰੋ ਤੇ ਪ੍ਰਭਾਵਿਤ ਹੋਂ 
ਮੈਂ ਭੀ “ਅੱਖੀਆਂ” ਦੀ ਇਸ ਪੁਸਤਕ ਦੀ ਰਚਨਾ ਕੀਤੀ। ਤੇ ਫੇਰ 'ਪ੍ਰੇਮ 
ਅੱਖਰ” ਪੁਸਤਕ ਲਿਖੀ। 'ਇੱਛਾ ਪੂਰਕ” ਤੇ “ਸਾਫ਼ ਪਾਣੀ” ਵੀ ਮੈਂ ਪਾਕਿਸਤਾਨ 

ਬਣਨ ਤੋ ਪਹਿਲਾਂ ਲਿਖੇ। “ਸਤਿਜੁਗ” ਦੇ ਬਸੰਤ ਨੰਬਰਾਂ ਦੇ ਸੰਤਾਂ ਦੇ ਜੀਵਨ 
ਤੇ ਮਾਤਾ ਜੀਵਨ ਕੌਰ ਜੀ ਤੇ ਮਾਤਾ ਭੁਪਿੰਦਰ ਕੌਰ ਜੀ ਦੇ ਜੀਵਨ ਤੋਂ ਬਾਅਦ 
ਬਾਕੀ ਦੇ ਪੁਸਤਕ ਜੋ ਮੇਰੇ ਛੱਪ ਚੁੱਕੇ ਹਨ, 'ਪੰਜ ਨਿਰਣੇ”, “ਸਚਹੁ ਓਰੈ ਸਭ 
ਕੋ ਤੇ ਗੁਰੂ ਗੋਬਿੰਦ ਸਿੰਘ ਜੀ ਦਾ 'ਨੰਦੇੜੋ' ਬਾਅਦ ਦਾ ਜੀਵਨ।” 

ਸੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ “ਜੱਸ ਜੀਵਨ” ਤਿਬਾਰਾ ਤੋਂ 
ਨੰਦੇੜ ਬਾਅਦ “ਦਸਮ ਗੁਰ ਦਰਸ਼ਨ” ਸ੍ਰੀ ਰਾਮਪੁਰ ਜਿਲਾ ਹਿਸਾਰ ਵਿਖੋ ਆ 
ਕੇ ਲਿਖੇ। 

ਦੇਹ ਰਹਿੰਦੀ ਹੈ ਢਿੱਲੀ, ਗੁਰੂ ਜੇ ਕਿਰਪਾ ਕੀਤੀ। 

ਲਿਖਾਂ ਪੁਸਤਕ “ਵੀਚਾਰ” ਜਿਵੇ ਦੀ ਸਾਥੇ ਬੀਤੀ। 
ਤਰਨ ਸਿੰਘ ਵਹਿਮੀ - 19 ਵਿਸਾਖ 2027 ਬਿਕੂਮੀ ਸ਼ੁਕਰਵਾਰ 

1.5.1970 


"81੦੮ 


22 ਮਾਘ 1986 ਬਿਕ੍ਰਮੀ 
“ਸਤਿਜੁਗ” ਦੇ ਬਸੰਤ ਨੰਬਰ ਚੋਂ 
ਬੀਤੀ ਦਿਲ ਦੱਸਦਾ ਨਹੀਂ ਕੀਤੀ ਨਾ ਕਿਆਸ ਗੋਰੇ। 
ਲੈ ਗਿਆ ਪਿਆਰਾ ਕਿਸੇ ਦੇਸ ਨੂੰ ਵਿਛੋੜ ਕੇ। 
ਆਸਾ ਰੱਖ ਆਵਣੇ ਦੀ ਪਹੁੰਚੇ ਪਾਸ ਬਾਵਲੇ ਕਈ 
ਕਿਸੇ ਨਾ ਲਿਆਂਦਾ ਸੋਹਣੇ ਸਾਂਵਲੇ ਨੂੰ ਮੋੜ ਕੇ 
ਮੁੜਿਆ ਬਿਦੇਸੀ ਨਾ ਉਹ ਜੁੜਿਆ ਨਾ ਦੇਸੀ ਦਿਲ 
ਲੱਗੇ ਮੌਤ ਘਾਟ ਬਹੁਤ ਜੀਵਣਾ ਨਾ ਲੋੜ ਕੇ 
ਸਹਿਕਦੇ ਕਈ ਅੱਜ ਤੀਕ ਉਸੇ ਦੀ ਉਡੀਕ ਵਿੱਚ 
ਕਰਦੇ ਅਰਜ਼ ਆਓ ਖੜ੍ਹੇ ਹੱਥ ਜੋੜ ਕੇ 
ਭੈਣੇ ਕੋਲੋਂ ਆਖਦੇ ਬਸੰਤ _ਕੋਈ ਮਨਾਵੇ ਨਾ 
ਉਹਦੇ ਬਿਨਾ ਉਹਦੀ ਇਹ ਬਸੰਤ ਸਾਨੂੰ ਭਾਵੇ ਨਾ। 

---"-8(8%੮--- 

ਬਾਪੂ ਜੀ ਦੀ ਵਸੀਅਤ 


ਗਉੜੀ ਗੁਆਰੇਰੀ ਮਹਲਾ 5॥ 

ਸੁਖਿ ਬੈਸਹੁ ਸੰਤ ਸਜਨ ਪਰਵਾਰੁ॥ਪੰਨਾ185॥ 

ਹਰਿ ਧਨੁ ਖਟਿਓ ਜਾਕਾ ਨਾਹਿ ਸੁਮਾਰੁ॥ 

ਖਾਵਹਿ ਖਰਚਹਿ ਰਲਿ ਮਿਲਿ ਭਾਈ॥ਪੰਨਾ186॥ 

ਤੋਟਿ ਨ ਆਵੈ ਵਧਦੋ ਜਾਈ॥ 

ਮੈਂ ਤਰਨ ਸਿੰਘ ਆਪਣੇ ਸਜਣ ਸੰਤ ਪਰਿਵਾਰ ਨੂੰ ਗੁਰਮਤਿ ਦੇ ਆਸਰੇ- 

ਸਜਣ ਸੰਤ ਸਿੰਘ ਪਿਤਾ ਦੇ ਪਰਵਾਰ ਨੂੰ ਸਦਾ ਚੇਤੇ ਰੱਖਣ ਵਾਲੀ ਸਿੱਖਿਆ 
ਦਿੰਦਾ ਹਾਂ। ਜਿਸ ਦੇ ਮਨ ਵੱਸੇਗੀ-ਸੁਖ ਨਾਲ ਵੱਸ-ਆਰਾਮ ਪਾਵੇਗਾ॥ 

ਸੁਖ ਕਾ ਨਾਮ ਨਿਧਾਨ ਗੁਰਮੁਖ ਗਾਵਿਆ॥ 

ਸੁਖ ਦਾ ਹੀ ਨਾਮ ਖਜਾਨਾ ਹੈ। ਇਸ ਲਈ ਤੁਸਾਂ ਸੁਖ ਹੀ ਖੌਟਨਾ- 
ਜਿਸਦੀ ਗੇਨਤੀ ਦਾ ਅੰਤ ਨਹੀਂ॥ 

ਜੇ ਰਲਮਿਲ ਖਾਵੋ ਖਰਚੋਂਗੇ ਤਾਂ ਤੁਹਾਨੂੰ ਭਾਈਆਂ ਨੂੰ ਤੋਟ ਨਾ ਆਵੇਗੀ। 
ਮਾਇਆ ਦੇ ਪਰਛਾਵਿਆਂ ਮਗਰ ਲੌਂਗ - ਇਹ ਮੇਰੀ ਤੇ ਗੁਰ ਕੀ ਮੌਤ ਮਿਲ 
ਬੈਠਣ ਵਾਲੀ, ਕਦੇ ਨਾ ਭੁਲਣੀ - ਕਿਸੇ ਲੋਭ ਹੋਰੀ ਵਿੱਚ ਪੈ। ਜਿਦ ਵਿੱਚ ਪੋ। 

ਬੇਈਮਾਨੀ ਕਿਸੇ ਨਾਲ ਨਾ ਕਰਨੀ। ਲਹਿਣਾ ਲੈ ਕੇ ਦੇਣਾ ਓਹਨੀਂ 
ਅੱਖੀ ਤੇ ਹੱਥੀਂ ਖੁਸ਼ੀ ਖੁਸ਼ੀ। ਤੇ ਲਹਿਣਾ ਲੈ ਕੇ ਨਾ ਦੇਣ ਵਾਲੇ ਕਿਸੇ ਨਾਲ ਨਾ 
ਵਰਤਣਾ। ਕਿਉਂਕਿ ਗੁਰਵਾਕ ਹੈ - 

ਲੈਹਣਾ ਲੈ ਕੇ ਨਾ ਦੇਣਾ, ਖਰੀ ਧਾੜੇ ਤੋਂ ਭੀ ਮੰਦ ਹੈ। ਤੇ ਇਹ 
ਲਾਲਚੀਆਂ ਲੋਕਾਂ ਦਾ ਕੰਮ ਹੈ। ਤੇ ਗੁਰਵਾਕ ਹੈ - ਲੋਭੀ ਕਾ ਵਿਸਾਹੁ ਨ ਕੀਚੈ। 
ਇਸ ਲਈ ਐਸੇ ਕਿਸੇ ਨਾਲ ਮੇਲ ਵਰਤੋਂ ਨਾ ਰੱਖਣਾ। ਕਿਉਂਕਿ ਅੰਤ ਕਾਲ 
ਓਥੈ ਧੁਹੇ ਜਿਥੈ ਹਥ ਨ ਪਾਇ ਦੀ ਵਰਤੋ ਕਰਦਾ ਹੈ। 

ਬਾਬਾ ਅਤਰ ਸਿੰਘ ਜੀ ਦਾਦਾ ਦਿਆਲ ਸਿੰਘ ਜੀ, ਪਿਤਾ ਸੰਤ ਸਿੰਘ 
ਜੀ ਤੇ ਮਾਤਾ ਜੀਵਾ ਜੀ ਤੇ ਮੇਰੀ ਤਰਨ ਸਿੰਘ ਦੀ ਅੰਸ-ਪੁਤ ਤੇ ਕੀ ਧੀ 
ਨਾਮਧਾਰੀ ਧਰਮ 'ਕੋਈ ਨਾ ਤਿਆਗੇ। ਇਸ ਧਰਮ ਦੇ ਤਿਆਗੀ ਨਾਲ ਮੇਲ 
ਸਬੰਧ ਵਾਹ ਨਾ ਵਧਾਵੇ। 

ਇਸ਼ਨਾਨ-ਬੰਦਗੀ-ਸ਼ਰਾ ਪੁੌਜਦੇ ਕਰਨੇ ਪਰ ਧਰਮ ਦੀ ਕਿਰਤ ਤੇ 
ਅੰਤਰ ਆਤਮਾ ਦੀ ਆਵਾਜ਼ ਨੂੰ ਮਿਧਕੇ ਕਦੀ ਕੋਈ ਅਨਿਆਂ ਨਹੀਂ ਕਰਨਾ। 
ਕਰਤੇ ਤੋਂ ਡਰਨਾ ਤੇ ਸਭਿੰਗੁਰੂ ਪ੍ਰਤਾਪ ਸਿੰਘ ਜੀ ਤੇ ਸਤਿਗੁਰੂ ਰਾਮ ਸਿੰਘ ਜੀ 
ਦਾ ਧਿਆਨ ਧਰਨਾ ਹਿਰਦੇ ਸਦਾ, ਤੇ ਨਾਮਧਾਰੀ ਬਾਣਾ-ਖਾਣਾ ਹੀ ਪਰਵਾਰ 
ਵਿੱਚ ਵਰਤਣਾ ਵਰਤਾਣਾ ਰਖਣਾ ਰਖਾਣਾ। 

ਮੇਰੇ ਨਮਿਤ ਮੇਰੇ ਪਿੱਛੇ ਜੇ ਸਰੇ ਤਾਂ ਇਤਿਹਾਸ ਲੇਖਕਾਂ ਤੇ ਇਤਿਹਾਸ 
ਖੋਜੀਆਂ, ਹਰ ਪੰਥ ਦੇ ਤੇ ਨਾਮਧਾਰੀ ਪੰਥ ਦੇ ਸ੍ਰੇਸ਼ਟ ਪੁਰਸ਼ਾਂ ਨੂੰ ਸੌਂਦ ਕਹਿਣਾ 
- ਜੇ ਕਰ ਸਕਦੇ ਹੋ ਤਾਂ ਨਿਰਪੌਖ ਨਿਰਲੋਭ ਪੰਥ ਆਪਣੇ ਦੇ ਇਤਿਹਾਸ ਦੀ 
ਸੇਵਾ ਕਰੋ। ਕਮੀ ਪੁਰੀ ਕਰੋ ਗਲਤੀਆਂ ਸੋਧੋ। 

ਮੈਨੂੰ ਪਿਤਾ ਜੀ ਮਾਮਲਾ ਉਗਰਾਣ ਤੇ ਖਤ ਪੜ੍ਹਣ ਜੋਗਾ ਹੀ ਬਣਾ 
ਦਿੱਤਾ ਸੀ - ਮੈਂ ਨਵਾਂ ਚੇਟਕ ਲਾਇਆ, ਸਤਿਗੁਰ ਜੀ ਦੀ ਕਿਰਪਾ ਤੇ ਸੰਗਤ 
ਪਾਰੋ ਮੈਂ ਚਾਹੁੰਦਾ ਹਾਂ ਪੁਸਿਧਤਾ ਤੇ ਸੌਂਚਾਈ, ਸੁਖ ਤੇ ਸਹਿਜ ਮੇਰੀ ਅੰਸ 
ਵਿੱਚ ਵਧੇ। 

ਆਪੋ ਵਿੱਚ ਭਰਾਵਾਂ ਕਦੇ ਬੇਈਮਾਨੀ ਨ ਕਰਨੀ। ਭਰਾਵਾਂ ਕਦੇ ਨ 
ਲੜਨਾ, ਹਾਂ ਜੇ ਕੋਈ ਅਵੱਸ ਵਜਾ ਨ ਪਿਆਰ ਰਹਿਣ ਦੀ ਵਾਪਰ ਭੀ ਜਾਵੇ 
ਤਾਂ ਚੁਪ ਤੇ ਆਪੋ ਵਿੱਚ ਨਾ ਮਿਲਵਰਤਨ ਕਰਨੀ - ਪਰ ਗਾਲ੍ਹ ਨ 
ਕੱਂਢਨੀ। ਮਾਰਨਾ, ਲੜਨਾ, ਝਗੜਨਾ, ਧਗਾਣਾਂ ਭਰਾਵਾਂ ਨੇ ਕਦੀ ਨਹੀਂ ਕਰਨਾ। 
ਬੇਈਮਾਨੀ ਕਦੀ ਕਿਸੇ ਨਾਲ ਨਹੀਂ ਕਰਨੀ। ਵੱਡੇ ਭਰਾ ਛੋਟੇ ਨੂੰ ਪਿਆਰ 
ਕਰਨਾ ਅੰਜਾਨ ਜਾਣ। ਛੋਟੇ ਭਰਾ ਵੱਡੇ ਨਾਲ ਪਿਆਰ ਕਰਨਾ ਸੁਘੜ ਆਪਣੇ 
ਤੋਂ ਜਾਣ। ਤੇ ਜੋ ਮੈਂ ਵੰਡ ਘਰ ਕੋਠਿਆਂ ਦੀ ਕਰ, ਤੁਹਾਡੇ ਵਰਤਣ ਜੋਗ 
ਇਕਰਾਰ, ਵਾਇਦੇ, ਬਚਨ ਬੰਧੇਜ ਲਿਖੋ ਹਨ, ਸਾਧੂ ਸਿੰਘ ਦੀ ਤੇ ਤੁਹਾਡੀ 
ਸਲਾਹ ਨਾਲ ਉਹਨਾਂ ਤੋਂ ਹਿੱਲ ਹੋਰ ਫੇਰ ਨ ਕਰਨਾ। 

ਜੇ ਮਨਜੂਰ ਹੋਵੇ ਤਾਂ ਮੇਰੇ ਸੌਹੇਂ ਦਸਖਤ ਕਰੋਂ। 

ਲਿਖਣ ਵਾਲੀ ਬੀਬੀ ਬੀਰ। 

ਬਾਪੁ ਜੀ ਦੇ ਰੁਬਰੁ ਸਾਰਿਆਂ ਸਲਾਹ ਕਰਕੇ ਦਸਖਤ ਕੀਤੇ। ਤਰਨ 
ਸਿੰਘ, ਸਾਧੁ ਸਿੰਘ ਕਿਸਾਨ, ਬਲੀ ਸਿੰਘ, ਗੁਰਦੇਵ ਸਿੰਘ, ਗੁਰਮੁਖ ਸਿੰਘ, 
ਗੁਰਦੀਪ ਸਿੰਘ। - 27.07.75 

ਵਹਿਮੀ ਜੀ ਦੀ ਲਿਖਤ 

- ਸੰਤ ਇੰਦਰ ਸਿੰਘ ਚਕ ਵਰਤੀ 

ਆਪ ਜੀ ਦੀ ਲਿਖਤ ਵਿੱਚ ਕੋਰੀ ਤੇ ਖੁਸ਼ਕ ਦਾਰਸ਼ਨਿਕਤਾ ਨਹੀਂ, 
ਝਕਝੋਰ ਦੇਂਦੀ ਹੈ। ਆਪ ਜੀ ਦੇ ਇੱਕ ਕਬਿਤ ਦਾ ਕੋਈ ਨਾ ਕੋਈ ਚਰਨ 
ਮੇਰੀ ਜ਼ਬਾਨ ਤੇ ਸਦਾ ਹੀ ਚੜ੍ਹਿਆ ਰਹਿੰਦਾ ਹੈ, ਅਜਿਹਾ ਦਿਨ ਸ਼ਾਇਦ ਹੀ 
ਕਦੇ ਆਇਆ ਹੋਵੇ, ਜਦ ਇਸਦੀ ਯਾਦ ਵਿੱਚ ਮੈਂ ਮਸਤਾਨਾ ਨਾ ਹੋਇਆ 
ਹੋਵਾਂ। ਭਾਵੇਂ ਆਪ ਜੀ ਨੇ ਨਸਰ, ਨਜ਼ਮ, ਸ਼ਬਦ ਚਿੱਤਰ ਬੜਾ ਕੁੱਝ ਲਿਖਿਆ 
ਹੈ ਪਰ ਜੇ ਏਨਾ ਹੋਰ ਕੁੱਝ ਵੀ ਨਾ ਲਿਖ ਕੇ ਕੇਵਲ ਤੇ ਕੇਵਲ ਇਹ ਇੱਕ ਹੀ 
ਕਬਿਤ ਲਿਖਿਆ ਹੁੰਦਾ ਤਦ ਵੀ ਮੈਂ ਇਹਨਾਂ ਨੂੰ ਕਵੀ ਜਾਂ ਲਿਖਾਰੀ ਹੀ 
ਮੰਨਦਾ। ਕਿੰਨਾ ਦਰਦ, ਕਿੰਨਾ ਵਿਯੋਗ ਤੇ ਫਿਰਾਕ ਭਰਿਆ ਪਿਆ ਹੈ ਇਸ 
ਕਬਿਤ ਵਿੱਚ। ਕਿੰਨੀ ਵੇਦਨਾ, ਕਿੰਨਾ ਤਰਲਾ ਹੈ। ਮੈਂ ਜਦ ਵੀ ਇਸਨੂੰ ਪੜ੍ਹਦਾ 
ਹਾਂ, ਤਦੇ ਉਸ ਪਰਦੇਸੀ ਪ੍ਰੀਤਮ ਦੀ ਤਸਵੀਰ ਅੱਖਾਂ ਐਂਗੇ ਆ ਕੇ ਦਿਲ ਕਿਸੇ 


ਕੋਲ ਹੀ ਹੈ, ਹੋਰਸ ਕੋਈ ਇਸ ਦੁੱਖ ਦੀ ਕਾਰੀ ਕਿਸੇ ਨੀਮ ਹਕੀਮ ਤੇ ਕੀ 
ਕਰਨੀ ਸੀ : ਅਫਲਾਤੂ ਤੇ ਧਨੰਤ੍ਰ ਵੀ ਨਹੀਂ ਕਰ ਸਕਦੇ, ਇਹਨਾਂ ਦੁੱਖਾਂ ਦੀਆਂ 
ਹੋਰ ਹੀ ਦਵਾਈਆਂ ਨੇ......। 

ਸੰਤ ਤਰਨ ਸਿੰਘ ਵਹਿਮੀ 
- ਜਗਦੀਸ਼ ਸਿੰਘ “ਵਰਿਆਮ” 

ਪ੍ਰਸਿੰਧ ਰੂਸੀ ਕਵੀ ਰਸੂਲ ਹਮਜ਼ਾਤੋਵ ਦੀ ਪੁਸਤਕ ਮੇਰਾ ਦਾਗਿਸਤਾਨ 
ਵਿੱਚ ਇੱਕ ਕਹਾਵਤ ਹੈ : 

ਉਕਾਬ ! ਤੂੰ ਕਿੱਥੇ ਜੰਮਿਆ ਸੈਂ ? 

ਤੰਗ ਗੁਫ਼ਾ ਵਿੱਚ। 

ਉਕਾਬ ! ਤੂੰ ਕਿਧਰ ਨੂੰ ਉਡਦਾ ਜਾ ਰਿਹੈ ? 

ਵਿਸ਼ਾਲ ਆਕਾਸ਼ ਵੱਲ। 

ਸੰਤ ਤਰਨ ਸਿੰਘ ਵਹਿਮੀ ਦੀ ਸਾਹਿਤਕ ਉਡਾਨ ਉਕਾਬ ਦੇ ਪ੍ਰਮਾਣ 
ਨਾਲ ਢੁਕਦੀ ਹੈ। ਕੁਲ ਪੰਜ ਜਮਾਤਾਂ ਪੜ੍ਹਕੇ ਉਹਨਾਂ ਬਿਬੇਕ ਦੀਆਂ ਬਹੁਤ 
ਉਚੀਆਂ ਆਕਾਸ਼ੀ ਉਡਾਨਾਂ ਲਾਈਆਂ। 

ਆਸਕਰ ਵਾਈਲਡ ਦਾ ਕਥਨ ਹੈ : 

ਕੋਈ ਵੀ ਵਿਅਕਤੀ ਇਤਿਹਾਸ ਬਣਾ ਸਕਦਾ ਹੈ ਪਰ ਇਸਨੂੰ ਕਲਮਬੰਦ 
ਕਰਨਾ ਕਿਸੇ ਪੁਤਿਭਾਸ਼ੀਲ ਵਿਅਕਤੀ ਦਾ ਹੀ ਕੰਮ ਹੈ। 

ਤਰਨ ਸਿੰਘ ਵਹਿਮੀ ਦੀ ਪ੍ਰਤਿਭਾ ਚਕ੍ਰਿਤ ਕਰਦੀ ਹੈ। 

ਵਹਿਮੀ ਇੱਕ ਵਿਸ਼ਾਲ ਅਸਚਰਜਤਾ ਤੋਂ ਘੱਟ ਨਹੀਂ ਅਤੇ ਜਿਵੇਂ ਉਹ 
ਆਪ ਮੰਨਦੇ ਸਨ। ਇਸ ਚਮਤਕਾਰ ਦੇ ਪਿੱਛੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ 
ਦੈਵੀ ਸ਼ਖਸੀਅਤ ਦੀ ਅਸੀਸ ਅਤੇ ਆਸ਼ੀਰਵਾਦ ਸੀ। ਸਤਿਗੁਰੂ ਪ੍ਰਤਾਪ ਸਿੰਘ 
ਜੀ ਉਹਨਾਂ ਦੇ ਆਦਰਸ਼ ਸਨ। ਇਸਨੂੰ ਹਿੰਮਤ ਕਹੀਏ, ਲਗਨ ਕਹੀਏ ਜਾਂ 
ਅਲੌਕਿਕਤਾ ਕਿ ਇਕੋ ਵਿਅਕਤੀ ਜਿਸਦੀ ਮਾਮੂਲੀ ਸਕੂਲੀ ਪੜ੍ਹਾਈ ਹੈ, 
ਆਪਣੇ ਸਮਾਜ ਵਾਸਤੇ ਸਭ ਤੋਂ ਵੱਧ ਪੁਸਤਕਾਂ ਰਚ ਗਿਆ। ਪੁਸਤਕਾਂ 
ਰਚੀਆਂ ਹੀ ਨਹੀਂ ਸਗੋ ਉਹਨਾਂ ਨੂੰ ਪਲਿਓ' ਖਰਚ ਕੇ ਪ੍ਰਕਾਸ਼ਤ ਕੀਤਾ। ਉਹ 
ਇੱਕੋ ਸਮੇਂ ਇਤਿਹਾਸਕਾਰ, ਖੋਜੀ, ਵਿਦਵਾਨ, ਕਵੀ, ਸਾਹਿਤਕਾਰ, ਪ੍ਰਕਾਸ਼ਕ, 
ਦਾਨੀ, ਸਫਲ “ਕਸਾਨ, ਬਜੁਰਗ ਨੇਤਾ, ਮਾਰਗ ਦਰਸ਼ਕ, ਆਦਰਸ਼ਕ ਸਿੱਖ 
ਤੇ ਕਲਾਕਾਰ ਸੀ। ਘੱਗਰ ਨਦੀ ਤੋਂ ਪਾਰ ਉਸਦੇ ਪਿੰਡ ਰਾਮਪੁਰ ਬੁਢੀ ਮਾੜੀ 
ਦੇ ਇਲਾਕੇ ਵਿੱਚ ਉਡਦੀ ਧੂੜ ਤੇ ਝੁਲਦੇ ਝਖੜਾਂ ਤੋਂ ਕਿਆਸ ਵੀ ਨਹੀਂ ਕੀਤਾ 
ਜਾ ਸਕਦਾ ਕਿ ਇੱਥੇ ਸਾਹਿਤ ਸ਼ੌਕ ਵਰਗੀ ਸ਼ੈਅ ਵੀ ਕੋਈ ਹੋ ਸਕਦੀ ਹੈ। ਪਰ 
ਉਸ ਮਿੱਟੀ ਨਾਲ ਜੂਝਦੇ ਇਲਾਕੇ ਵਿੱਚ ਸਾਹਿਤ ਰਿਸ਼ਮਾਂ ਖਿਲਰੀਆਂ। ਸਾਹਿਤ 
ਸਭਾ ਬਣੀ ਅਤੇ ਸਾਹਿਤ ਸਰਗਰਮੀਆਂ ਦੀ ਪੌਣ ਰੁਮਕਣ ਲੱਗੀ। ਪੁਸਤਕਾਂ 
ਦੀ ਗੱਲ ਹੋਣ ਲੱਗੀ। ਪੰਜਾਬੀ ਸਾਹਿਤ ਅਤੇ ਸਾਹਿਤਕਾਰਾਂ ਦਾ ਫੇਰਾ ਤੋਰਾ ਵੀ 
ਇਸ ਪਾਸੇ ਹੋਣ ਲੱਗਾ। ਕੇਂਦਰੀ ਪੰਜਾਬੀ ਲੇਖਕ ਸਭਾ ਨਾਲ ਇਸ ਇਲਾਕੇ ਦੀ 
ਨਾਮਧਾਰੀ ਸਾਹਿਤ ਸਭਾ ਸਬੰਧਤ ਰਹੀ ਅਤੇ ਇਸਦੇ ਸਮਾਗਮਾਂ ਵਿਚ ਹਿੱਸਾ 
ਲੈਂਦੀ ਰਹੀ। ਬੀਤ ਚੁੱਕੇ ਦੇ ਇਸ ਸੁਨੈਹਰੀ ਯਾਦਾਂ ਦੇ ਦੌਰ ਵਿੱਚ ਨਵੇ' ਉਗਮਦੇ 

ਲੇਖਕਾਂ ਵਾਸਤੇ ਵਹਿਮੀ ਨਿਵਾਸ ਪ੍ਰੋਰਨਾ ਦਾ ਸਰੋਤ ਵੀ ਰਿਹਾ ਅਤੇ ਸਹਾਇਤਾ 
ਕੇਂਦਰ ਵੀ। 

ਵਹਿਮੀ, ਪਾਰਕ ਵਿੱਚ ਉਗਾਇਆ ਗਿਆ ਫੁੱਲ ਨਹੀਂ ਸੀ। ਉਹ ਤਾਂ 
ਜੰਗਲ ਵਿੱਚ ਉਗਮਿਆ ਰੁਖ ਸੀ। ਫੁਲ ਤੇ ਫਲ ਦੇਣ ਵਾਲਾ। ਪਿਆਰੀ 
ਸੁਗੰਧੀ ਦੇਣ ਵਾਲਾ, ਜਿਸਦੇ ਫਲਾਂ ਨਾਲ ਪੇਟ ਦੀ ਭੁੱਖ ਮਿਟਦੀ ਸੀ। ਜਿਸਦੀ 
ਸੰਘਣੀ ਛਾਂ ਦਾ ਸੁਖ ਰਾਹੀ ਮਾਣਦੇ ਸਨ। ਜਿਹੜਾ ਆਪਣੀ ਪੁਤਿਭਾ ਦੀ ਉਹ 
ਖੁਸ਼ਬੋਈ ਬਿਖੋਰ ਗਿਆ ਹੈ ਜਿਹੜੀ ਜੁੱਗਾਂ ਤੌਕ ਕਾਇਮ ਰਹੇਗੀ। ਜਿਸ ਨੇ 
ਦਿੱਤਾ ਹੀ ਦਿੱਤਾ ਹੈ ਮੰਗਿਆ ਕੁੱਝ ਵੀ ਨਹੀਂ। ਪੂਸੰਸਾ ਵੀ ਨਹੀਂ ਮੰਗੀ। ਉਹ 
ਨਹਿਰ ਵਾਂਗ ਨਹੀਂ ਸੀ, ਜਿਸਦੀ ਵਿਉਂਤ ਇੰਜੀਨੀਅਰ ਬਣਾਉਂਦੇ ਹਨ ਅਤੇ 
ਕੰਟਰੋਲ ਕਰਦੇ ਹਨ। ਉਹ ਦਰਿਆਵਾਂ ਵਾਂਗ ਮਸਤ ਅਲਬੇਲਾ ਸ਼ਾਇਰ ਸੀ। 
ਜਿਸਨੇ ਬੇਪਰਵਾਹ ਹੋ ਕੇ ਆਪਣੇ ਰਾਹ ਆਪ ਬਣਾਏ ਅਤੇ ਆਪਣੇ ਰਾਹ 
ਰੋੜ੍ਹ ਕੇ ਲੈ ਗਿਆ। 

ਸੰਤ ਤਰਨ ਸਿੰਘ ਵਹਿਮੀ ਹਿੰਮਤ ਦੀ ਜਾਗਦੀ ਮਿਸਾਲ ਸੀ। ਜ਼ਰਾ 
ਕਿਆਸ ਕਰੋਂ ਕਿ ਨਾਮਧਾਰੀ ਇਤਿਹਾਸ ਵਰਗੇ ਵਿਸ਼ਾਲ ਕੰਮ ਨੂੰ ਲਿਖਣ ਦਾ 
ਬੀੜਾ ਚੁੱਕ ਲੈਣਾ ਤੇ ਫੇਰ ਲਿਖਦੇ ਹੀ ਜਾਣਾ ਲਿਖਦੇ ਹੀ ਜਾਣਾ। ਔਜ ਕਲ੍ਹ ਦੇ 
ਜ਼ਮਾਨੇ ਵਿੱਚ ਜਦੋਂ ਛਪਾਈ ਅਤੇ ਪ੍ਰਕਾਸ਼ਨ ਦੀਆਂ ਸਹੂਲਤਾਂ ਬਹੁਤ ਉਪਲਬਧ 
ਹਨ, ਫੇਰ ਵੀ ਲੇਖਕ ਵਰਗ ਦੀ ਆਰਥਕ ਹਾਲਤ ਮਾੜੀ ਹੈ। ਉਸ ਸਮੇਂ ਤਾਂ 
ਹਾਲਤ ਏਦੁੰ ਵੀ ਚਿੰਤਾ ਜਨਕ ਸੀ। 

ਇਹੋ ਜਿਹੀ ਸਵੈ ਵਿਸ਼ਵਾਸੀ ਸਖਸ਼ੀਅਤ ਬਾਰੇ ਹੀ ਜਿਗਰ ਮੁਰਾਦਾਬਾਦੀ 
ਨੇ ਕਿਹਾ ਹੈ : 

ਹਮ ਵਹ ਨਹੀਂ ਹੈਂ ਜਿਨਕੋ ਜ਼ਮਾਨਾ ਬਣਾ ਗਿਆ।” 

ਪੁਰਾਣੇ ਤੋਂ ਪੁਰਾਣਾ “ਸਤਿਜੁਗ” ਦਾ ਪਰਚਾ ਚੁੱਕ ਲਵੋ, ਵਿਚੋਂ ਸੰਤ 
ਤਰਨ ਸਿੰਘ ਵਹਿਮੀ ਦੀ ਰਚਨਾ ਜ਼ਰੂਰ ਮਿਲ ਜਾਵੇਗੀ। ਉਹ ਆਮ ਲੋਕਾਂ 
ਵਾਸਤੇ ਲਿਖਦੇ ਸਨ ਅਤੇ ਭਾਸ਼ਾ ਸ਼ੈਲੀ ਵੀ ਉਹਨਾਂ ਲੋਕਾਂ ਦੇ ਬੋਲਚਾਲ ਵਾਲੀ 
ਵਰਤੀ। ਉਹਨਾਂ ਦਾ ਬਿਆਨ ਆਮ ਲੋਕਾਂ ਦੀ ਧੜਕਣ ਦੇ ਜ਼ਿਆਦਾ ਨੇੜੇ 
ਹੁੰਦਾ। ਉਨ੍ਹਾਂ ਦਾ ਅਨੁਭਵ ਜਨ ਸਾਧਾਰਨ ਦੀਆਂ ਭਾਵਨਾਵਾਂ ਚੋਂ ਉਪਜਿਆ 
ਸੀ। ਸੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਜੀਵਨ ਸੰਬੰਧੀ ਛੇ ਗ੍ਰੰਥ “ਜੱਸ 
ਜੀਵਨ” ਦੇ ਨਾਂ ਹੇਠ ਦੇ ਚੁੱਕੇ ਹਨ ਅਤੇ ਬਾਕੀ ਛੱਪਣ ਦੀ ਮੰਗ ਕਰ ਰਹੇ ਹਨ। 
ਇਹ ਗ੍ਰੰਥ ਘਰਾਂ ਵਿੱਚ ਨਿੱਤਾ ਪ੍ਰਤੀ ਸ਼ਰਧਾਂ ਨਾਲ ਪੜ੍ਹੋ ਜਾਂਦੇ ਹਨ। ਪੁਰਾਤਨ 
ਸਾਖੀਆਂ ਦੀ ਸ਼ੈਲੀ ਵਿੱਚ ਸਤਿਗੁਰੂ ਪੁਤਾਪ ਸਿੰਘ ਜੀ ਦੇ ਜੀਵਨ ਨੂੰ ਆਪ ਨੇ 
ਹੀ ਲਿਖਿਆ ਹੈ। ਇਹਨਾਂ ਗ੍ਰੰਥਾਂ ਨੂੰ ਵਾਚਿਆਂ ਪਤਾ ਲੱਗਦਾ ਹੈ ਕਿ ਇਸ 
ਵਿੱਚ ਇਤਿਹਾਸ, ਸਾਹਿਤ ਫਲਸਫ਼ਾ, ਗੁਰਬਾਣੀ ਅਤੇ ਜ਼ਬਾਨੀ ਉਗਾਹੀਆਂ ਨੂੰ 

ਥਾਂ ਪਰ ਥਾਂ ਗੁਲਦਸਤੇ ਵਾਂਗ ਸਜਾਇਆ ਹੈ। 

ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਸਖਸ਼ੀਅਤ ਦਾ ਸਾਰਾ ਇਤਿਹਾਸ 
ਲਿਖਣਾ ਅਸੰਭਵ ਹੈ। ਲੱਖਾਂ ਲੋਕਾਂ ਦੇ ਸੁਆਮੀ ਬਹੁਤ ਤੇਜ਼ ਜ਼ਿੰਦਗੀ ਬਤੀਤ 
_ਕਰਦੇ। ਰੋਜ਼ ਅਨੇਕਾਂ _ਘਟਨਾਵਾਂ ਵਾਪਰਦੀਆਂ ਹਜਾਰਾਂ ਲੋਕਾਂ ਵਿੱਚ 
ਵਿਚਰਕੇ, ਬੇਸ਼ੁਮਾਰ ਥਾਵਾਂ ਤੇ ਜਾਂਦੇ ਸਾਧਾਰਨ ਤੋਂ ਸਾਧਾਰਨ ਸਿੱਖ ਤੋਂ ਲੈ ਕੇ 
ਉਚ ਅਧਿਕਾਰੀਆਂ ਨਾਲ ਮਿਲਦੇ ਗਿਲਦੇ। ਅੰਗਰੇਜ਼ੀ ਸਰਕਾਰ ਨਾਲ ਕੂਕਿਆਂ 
ਦੀ ਨਿਰਣਾਇਕ ਜੰਗ ਵੀ ਚਲ ਰਹੀ ਸੀ। ਨਾਲ ਧਾਰਮਕ ਪ੍ਰੰਗਰਾਮਾਂ, ਪਾਨ, 
ਵਰਨੀਆਂ, ਅਨੰਦ ਕਾਰਜ, ਕੀਰਤਨ, ਸੰਗੀਤ ਸਮਾਗਮ ਤੇ ਰਾਜਸੀ 
ਗਤੀਵਿਧੀਆਂ ਵੀ ਜਾਰੀ ਰਹਿੰਦੀਆਂ। ਵਹਿਮੀ ਜੀ ਨੇ ਸਾਰੀਆਂ ਗੱਲਾਂ ਨੂੰ 
ਕਲਮਬੰਦ ਕਰਨ ਦਾ ਵੱਧ ਤੋਂ ਵੱਧ ਜਤਨ ਕੀਤਾ ਹੈ। ਇਸ ਵਿੱਚ ਉਕਾਈਆਂ 
ਰਹਿ ਜਾਣੀਆਂ ਅਤੇ ਗਲਤੀਆਂ ਹੋਣੀਆਂ ਵੀ ਸੁਭਾਵਿਕ ਗੱਲ ਹੈ। 

ਇਸ ਤੇਜ ਜ਼ਿੰਦਗੀ ਨੂੰ ਲਿਖਣ ਲਈ ਉਹਨਾਂ ਛੋਟੇ ਵਾਕਾਂ ਅਤੇ ਸੰਖੇਪ 
ਬਿਆਨ ਵਿੱਚ ਬਹੁਤ ਕੁੱਝ ਦੱਸਿਆ ਹੈ। ਥੋੜ੍ਹੇ ਸ਼ਬਦਾਂ ਵਿੱਚ ਬਹੁਤੀ ਗੱਲ 
ਕੀਤੀ ਹੈ। ਜਿਵੇਂ : 

“15 ਜੋੜਿਆਂ ਦੇ ਅਨੰਦ ਹੋਏ, 15 ਭੋਗ ਅਨੰਦਾਂ ਵਾਲਿਆਂ ਵਲੋਂ 
ਪਾਏ, ਅਰਜਾਂ ਸੁਣੀਆਂ, ਮੁਕਦਮੇ ਮੁਕਾਏ, ਬਖਸ਼ਿਸ਼ ਭੀ ਤੇ ਤਾੜਨਾ ਭੀ 
ਕੀਤੀਆਂ ਤੇ ਭੋਗ ਸਮੇ ਸੁਣਾਇਆ ਗਿਆ, ਅਗੋਂ ਹੋਲਾ ਸ਼ੇਖੂਪੁਰੇ ਦੇ ਜ਼ਿਲੇ 
ਵਿੱਚ ਗਿਲੀਂ ਬਾਰ ਵਾਲੀ ਹੋਵੇਗਾ। ਮੇਲੇ ਦੇ ਭੋਗ ਸਮੇਂ ਹੀ ਸੁਣਾਇਆ ਗਿਆ 
ਕਿ ਬਾਬਾ ਜਗਜੀਤ ਸਿੰਘ ਜੀ ਦਾ ਆਨੰਦ 11 ਚੇਤੁ ਨੂੰ ਮੁਨੱਡੀਂ ਸਾਧ ਸੰਗਤ 
ਦੇ ਮੇਲੇ ਵਿੱਚ ਹੋਵੇਗਾ। ਸਭ ਸਾਧ ਸੰਗਤ ਦਰਸ਼ਨ ਦੇਵੇ। ਆਲਮ ਜੀ ਸੁਣਾਇਆ 
ਕਿ ਭੈਣੀ ਸਾਹਿਬ ਆਨੰਦ ਇਸ ਲਈ ਹੌਲੇ ਤੇ ਸਤਿਗੁਰੁ ਜੀ ਨਹੀਂ ਕੀਤਾ ਕਿ 
ਅਸਾਂ ਮਰਿਆਦਾ ਬਣਾਈ ਹੈ ਕਿ ਜਿਥੋਂ ਦਾ ਜੋੜੇ ਵਿਚੋਂ ਇੱਕ ਧਿਰ ਭੀ 
ਹੋਵੇ, ਓਥੇ ਅਨੰਦ ਨਹੀਂ ਕਰਨਾ।” (ਪੰਨਾ 30, ਭਾਗ 3) 

ਬਹੁਤ ਥੋੜ੍ਰੇ ਸ਼ਬਦਾਂ ਵਿੱਚ ਹੋਲੇ ਦੇ ਮੇਲੇ ਦੀ ਰਿਪੋਰਟ ਕਰ ਦਿੱਤੀ। 

ਇਤਿਹਾਸ ਲਿਖਦਿਆਂ ਵਹਿਮੀ ਜੀ ਦਾ ਕਵੀ ਮਨ ਉਬਾਲਾ ਖਾਂਦਾ ਤਾਂ 
ਵਿੱਚੇ ਹੀ ਇਵੇਂ ਵੀ ਲਿਖ ਦੇਂਦੇ : _` 

“2000 ਸੰਮਤ ਬਿਕੂਮੀ ਦਾ ਹੋਲਾ ਹੋਇਆ 
ਤਰਨ ਸਿੰਘ ਸਤਿਗੁਰੂ ਜੀ ਦਾ ਗੋਲਾ ਹੋਇਆ।” 

ਵਹਿਮੀ ਜੀ ਧਾਰਮਕ ਤੇ ਇਤਿਹਾਸਕ ਪੁਸਤਕਾਂ ਦੇ ਲੇਖਕ ਅਤੇ 
ਧਾਰਮਕ ਕਵਿਤਾ, ਛੰਦਾਂ, ਬੈਂਤਾਂ ਦੇ ਰਚੈਤਾ ਵਜੋਂ ਤਾਂ ਕਾਫੀ ਚਿਰ ਤੋਂ ਜਾਣੇ 
ਜਾਂਦੇ ਹਨ, ਪਰ ਉਨ੍ਹਾਂ ਦੀ ਕਾਵਿ ਕ੍ਰਿਤ “ਔਖੀਆਂ ਤੇ ਪ੍ਰੋਮ ਐਂ 
ਪ੍ਰਕਾਸ਼ਨ ਨਾਲ ਉਨ੍ਹਾਂ ਦਾ ਨਿਰੋਲ ਸਾਹਿਤਕ ਚਿੱਤਰ ਹੋਰ ਵੀ 
ਸਾਹਮਣੇ ਆਇਆ ਹੈ। ਬੈਂਤ ਦੇ ਬਹਿਰ ਵਿੱਚ ਵਾਰਸ ਸ਼ਾਹ ਦੀ ਤਰ੍ਹਾਂ 
ਨਗੀਨਿਆਂ ਵਾਂਗ ਸ਼ਬਦ ਜੜੇ ਹਨ ਕਿ ਜੀਅ ਕਰਦਾ ਹੈ ਪੜ੍ਹਦੇ ਹੀ ਜਾਈਏ। 

“ਜੱਸ ਜੀਵਨ” ਵਾਲੀ ਸੰਖੇਪਤਾ ਤੋ ਉਲਟ ਇਸ ਪੁਸਤਕ ਵਿੱਚ ਏਨਾ 
ਵਿਸਥਾਰ ਅਤੇ ਪਸਾਰ ਹੈ ਕਿ ਔਖੀਆਂ ਦੇ ਵਿਸ਼ੇ ਉਤੇ ਪੁਰੀ ਇੱਕ ਪੁਸਤਕ 
ਰਚ ਦਿੱਤੀ ਗਈ ਹੈ। ਪੁਰਾਣੇ ਉਰਦੁ ਦੇ ਸ਼ਾਇਰਾਂ ਵਾਂਗ ਅਲਫ਼ ਬੇ ਦੀ ਸਾਰੀ 
ਮੁਹਾਰਨੀ ਦੀ ਤਰਤੀਬ `ਚ ਅੱਖੀਆਂ ਦਾ ਬਿਆਨ ਬਹੁਤ ਰਵਾਨੀ ਵਾਲਾ ਹੈ। 
ਕਿਹਾ ਸੁੰਦਰ ਬਿਆਨ ਹੈ : 


ਇਸੇ ਪ੍ਰਕਾਰ ਪ੍ਰੋਮ ਔਖਰ ਗੁਰਮੁਖੀ ਵਰਨਮਾਲਾ ਦੀ ਤਰਤੀਬ ਵਿੱਚ 
ਲਿਖੀ ਪੁਸਤਕ ਹੈ (ਅੱਖੀਆਂ ਤੇ ਪੇਮ ਔਖਰ ਇੱਕੋ ਜਿਲਦ ਵਿੱਚ ਹਨ)। 
ਇਸ ਵਿੱਚ ਹਰ ਅੱਖਰ ਨਾਲ ਇੱਕ ਪ੍ਰੋਮ ਕਹਾਣੀ ਬਿਆਨ ਕੀਤੀ ਹੈ। 

ਵਹਿਮੀ ਜੀ ਨੂੰ ਸਵ. ਸੰਤ ਇੰਦਰ ਸਿੰਘ ਚਕ ਵਰਤੀ ਜੀ ਨੇ ਕੌਮੀ 
ਸ਼ਾਇਰ ਕਿਹਾ ਹੈ। ਸਾਡੇ ਇਹ ਕੌਮੀ ਸ਼ਾਇਰ ਸਦਾ ਹੀ ਚੜ੍ਹਦੀਆਂ ਕਲਾ ਵਿੱਜ 
ਰਹੇ ਹਨ। ਸਤਿਗੁਰੂ ਰਾਮ ਸਿੰਘ ਜੀ ਦੇ ਵਿਯੋਗ ਵਿੱਚ ਬਿਰਹਾ ਕਾਵਿ ਦੀ 
ਰਚਨਾ ਤਾਂ ਕੀਤੀ ਹੈ ਪਰ ਆਪਣੀ ਮਾਨਸਕ ਅਵਸਥਾ ਵਿਚ ਕਦੇ ਹੀਣਤਾ 
ਭਾਵ ਨਹੀਂ ਆਉਣ ਦਿੱਤੇ। ਆਪਣੇ ਜੀਵਨ ਵਿੱਚ ਵੀ ਉਹਨਾਂ ਦਾ ਕੋਮਲ ਮਨ 
ਕਦੇ ਢਹਿੰਦੀਆਂ ਕਲਾਂ ਵਿੱਚ ਨਹੀਂ ਗਿਆ। 

ਮੇਰੇ ਨਾਲ ਇੱਕ ਵਾਰ ਵਾਰਤਾਲਾਪ ਕਰਦਿਆਂ ਉਹਨਾਂ ਮੈਨੂੰ ਸਾਹਿਤਕ 
ਫਰੰਟ ਤੇ ਮੁਹਿੰਮ ਚਲਾਉਣ ਲਈ ਕਿਹਾ। ਮੈਂ ਆਪਣੀ ਆਰਥਕ ਹਾਲਤ ਦੇ 
ਸਾਹਮਣੇ ਮਜਬੁਰੀ ਦੌਂਸੀ। ਉਹਨਾਂ ਆਪਣੇ ਜੀਵਨ ਦੀਆਂ ਉਦਾਹਰਣਾਂ ਦੇ ਕੇ 
ਕਿਹਾ ਕਿ ਜਦੋਂ ਕੁੱਝ ਕੋਲ ਨਹੀਂ' ਹੁੰਦਾ ਤਾਂ ਵੀ ਮਨ ਦੀ ਅਵਸਥਾ ਉਹੋ ਜਿਹੀ 

ਹੋਣੀ ਚਾਹੀਦੀ ਹੈ ਤੇ ਜੇ ਆ ਜਾਵੇ ਤਾਂ ਵੀ ਸੰਤੁਲਨ ਕਾਇਮ ਰੱਖਣਾ ਚਾਹੀਦਾ ਹੈ। 

ਸੂ. ਗੁਰਬਖਸ਼ ਸਿੰਘ ਪ੍ਰੀਤਲੜੀ ਜਦੋਂ ਸੀ ਜੀਵਨ ਨਗਰ ਦੀ ਯਾਤਰਾ 
ਤੇ ਗਏ ਤਾਂ ਪ੍ਰੀਤਮ ਸਿੰਘ ਕਵੀ ਜੀ ਨੇ ਉਹਨਾਂ ਨੂੰ ਮਸਤਾਨ ਗੜ੍ਹ ਬੇਨਤੀ ਕੀਤੀ 
ਕਿ ਇੱਥੇ ਨਾਲੀਓ' ਪਾਰ ਸਾਡੇ ਬਜੁਰਗ ਸਾਹਿਤਕਾਰ ਵਹਿਮੀ ਜੀ ਰਹਿੰਦੇ 
ਹਨ। ਉਹਨਾਂ ਨੂੰ ਜੇ ਤੁਸੀਂ ਦਰਸ਼ਨ ਦਿਓ ਤਾਂ ਉਹ ਬਹੁਤ ਖੁਸ਼ ਹੋਂਣਗੇ। ਸੁ 
ਗੁਰਬਖਸ਼ ਸਿੰਘ, ਨਵਤੇਜ, ਭਾਪਾ ਪ੍ਰੀਤਮ ਸਿੰਘ, ਕਵੀ ਜੀ ਤੋ ਮੈਂ ਉਹਨਾਂ ਦੇ 
ਪਿੰਡ ਗਏ। ਸੁ. ਗੁਰਬਖਸ਼ ਸਿੰਘ ਦੀ ਸਿਹਤ ਇਹੋ ਜਿਹੇ ਸਫਰ ਦੀ ਆਗਿਆ 
ਨਹੀਂ ਸੀ ਦੇਂਦੀ ਪਰ ਓਹ ਹਿੰਮਤ ਵਲੋਂ ਕਿਹੜੇ ਘੋਟ ਸਨ। ਵਹਿਮੀ ਜੀ ਦੇ 
ਨੇਤਰ ਓਦੋਂ ਜੋਤ ਵਿਹੁਣੇ ਹੋ ਚੁੱਕੇ ਸਨ। ਪਰ ਕੀ ਮਜਾਲ ਉਹਨਾਂ ਇੱਕ ਵੀ 
ਗੱਲ ਢਹਿੰਦੀ ਕਲਾ ਵਾਲੀ ਕੀਤੀ ਹੋਵੇ। ਉਸ ਵੇਲੇ ਉਹਨਾਂ ਤੇ ਪਰਵਾਰਕ ਤੌਰ 
ਤੇ ਇੱਕ ਵਲੀ ਬਣੀ ਹੋਈ ਸੀ। ਉਹਨਾਂ ਦਾਅਵਾ ਬੰਨ ਕੇ ਸੂ. ਗੁਰਬਖਸ਼ ਸਿੰਘ 
ਜੀ ਨੂੰ ਆਖਿਆ ਕਿ ਮੇਰਾ ਸਤਿਗੁਰੁ ਤੇ ਭਰੋਸਾ ਹੈ ਅਤੇ ਮੋਰਾ ਦਾਅਵਾ ਹੈ ਕਿ 
ਅਸੀਂ ਇਸ ਮਾਮਲੇ ਵਿੱਚ ਸੁਰਖਰੁ ਹੋਵਾਂਗੇ। 

ਉਹਨਾਂ ਆਪਣੇ ਸਪੁੱਤਰਾਂ ਨੂੰ ਹਮੇਸ਼ਾ ਗੁਰੂ ਘਰ ਦੇ ਵਫਾਦਾਰ ਰਹਿਣ 
ਦੀ ਵੀ ਪ੍ਰੋਰਨਾ ਦਿੱਤੀ। ਵਹਿਮੀ ਜੀ ਦਾ ਜੀਵਨ ਰਾਜ-ਯੋਗ ਦਾ ਜੀਵਨ ਸੀ। 
ਉਹ ਫਕੀਰ ਬਾਦਸ਼ਾਹ ਸਨ। ਪੁਸਤਕਾਂ ਪੁਕਾਸ਼ਨ ਬਾਰੇ ਕੁੱਝ ਉਪਰ ਜ਼ਿਕਰ ਹੋ 
ਚੁੱਕਾ ਹੈ। ਪੁਸਤਕਾਂ ਪੁਕਾਸ਼ਨ ਦੇ ਖੇਤਰ ਵਿੱਚ ਵੱਡੀਆਂ ਵੱਡੀਆਂ ਸੰਸਥਾਵਾਂ 
ਰਹਿ ਜਾਂਦੀਆਂ ਹਨ। ਇੱਕਲੇ ਵਿਅਕਤੀ ਨੇ ਸੰਸਥਾ ਤੋਂ ਵੱਧ ਕੰਮ ਕੀਤਾ। 
ਇਸ ਤੋਂ ਵੱਡਾ ਪੁੰਨ ਕੋਈ ਹੋਰ ਨਹੀਂ ਹੋ ਸਕਦਾ ਕਿ ਆਪਣੀ ਕੌਮ ਵਾਸਤੇ 
ਪੁਸਤਕਾਂ ਦੀ ਥੋੜ੍ਹ ਨੂੰ ਦੂਰ ਕਰਨਾ। 

ਸਮੁੱਚੀ ਪੰਜਾਬੀ ਕੌਮ ਪੁਸਤਕਾਂ ਖਰੀਦਣ ਅਤੇ ਪੜ੍ਹਣ ਪੱਖੋ ਬਹੁਤ 
ਪਿੱਛੇ ਹੈ ਅਤੇ ਨਾਮਧਾਰੀ ਵਰਗ ਤਾਂ ਖਾਸ ਕਰਕੇ ਪਿੱਛੇ ਰਿਹਾ ਹੈ। ਅਜਿਹੀ 
ਸਥਿਤੀ ਵਿੱਚ ਪੁਸਤਕਾਂ ਛਪਵਾਈ ਹੀ ਜਾਣੀਆਂ ਕੁਰਬਾਨੀ ਨਹੀਂ ਤਾਂ ਹੋਰ ਕੀ 
ਹੈਂ ? ਪਰ ਵਹਿਮੀ ਜੀ ਜਾਣਦੇ ਸਨ ਕਿ ਆਪਣੀ ਕੌਮ ਦੇ ਭਵਿੱਖ ਵਾਸਤੇ ਇਹ 
ਕਾਰਜ ਕਿੰਨਾ ਜਰੂਰੀ ਹੈ। ਇਸ ਵਾਸਤੇ ਉਹਨਾਂ ਪੁਸਤਕਾਂ ਪੁਕਾਸ਼ਨ ਦਾ ਇੱਕ 
ਸਿਲਸਿਲਾ ਬੰਨੂੰ ਦਿੱਤਾ, ਉਹਨਾਂ ਨੂੰ ਵੱਡੀ ਸ਼ਰਧਾਂਜਲੀ ਉਹ ਪੁਸਤਕਾਂ ਲੋਕਾਂ 
ਤੱਕ ਪਹੁੰਚਾਣਾ ਹੈ। 

ਅਸੀਂ ਚਾਹੁੰਦੇ ਹਾਂ ਕਿ ਲੇਖਕਾਂ, ਕਲਾਕਾਰਾਂ ਨੂੰ ਵਰਿਆਮ ਦੇ ਕਾਲਮਾਂ 
ਵਿੱਚ ਯਾਦ ਕਰੀਏ। ਵਹਿਮੀ ਜੀ ਦੇ ਭੋਗ ਸਮੇਂ ਉਪਰੋਕਤ ਵਿਚਾਰ ਵਟਾਂਦਰੇ 
ਕੀਤੇ ਸਨ। ਉਸ ਸਮੇ ਵਰਿਆਮ ਦਾ ਇੱਕ ਸ਼ਾਨਦਾਰ “ਵਹਿਮੀ ਅੱਕ” ਕੱਢਣ 
ਦੀ ਤਜਵੀਜ਼ ਰੱਖੀ ਗਈ ਸੀ। ਵਹਿਮੀ ਜੀ ਦੇ ਸਪੁੱਤਰ ਸੂ. ਸਾਧੂ ਸਿੰਘ ਕਿਸਾਨ, 
ਸੂ. ਬਲੀ ਸਿੰਘ ਆਪਣੇ ਭਰਾਵਾਂ ਅਤੇ ਪਰਵਾਰ ਸਹਿਤ ਆਪਣੇ ਬਜੁਰਗ ਦੀ 
ਸਾਹਿਤਕ ਵਿਰਾਸਤ ਦੀ ਕਦਰਦਾਨੀ ਲਈ ਤਿਆਰ ਹਨ, ਇਹ ਚੰਗੀ ਗੱਲ ਹੈ। 

ਮਹਿਬੂਬ ਦੀ ਖਾਤਰ ਤਨ-ਮਨ-ਧਨ 
- ਮਾ. ਨਿਹਾਲ ਸਿੰਘ ਜੀ 


ਵਿਦਵਾਨ ਆਪਣੇ ਵਿਚਾਰਾਂ ਨਾਲ ਭਾਵੇਂ ਕੁੱਝ ਕਹਿਣ ਪਰ ਮੈਨੂੰ ਤਾਂ 
ਵਹਿਮੀ ਇੱਕ ਸੁੱਚਾ ਮੋਤੀ ਵਿਖਾਈ ਦੇਂਦਾ ਸੀ। ਜਿਸਦੀ ਦਮਕ ਚਮਕ ਕਦੇ 
ਧੁੰਧਲੀ ਨਹੀਂ ਪੈ ਸਕਦੀ। ਇਹ ਤਾਂ ਮਿਠਾਸ ਦਾ ਪਰਬਤ ਸੀ ਤੇ ਪ੍ਰੋਮ ਦਾ 
ਸੋਮਾ। ਸੁਭਾਅ ਤੇ ਕਿਰਤ ਵਲੋਂ ਸੰਤ ਸੀ ਤੇ ਦੂਜਿਆਂ ਦੇ ਦਿਲਾਂ ਨੂੰ ਵਸ ਕਰ 
ਲੈਣ ਵਾਲਾ ਜਾਦੁਗਰ ਸੀ। ਇਹ ਉਹ ਵਹਿਮੀ ਸੀ ਜਿਸ ਨੇ ਆਪਣੇ ਮਹਿਬੂਬ 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਹੁੱਬ ਵਿੱਚ ਨੇਤਰ ਵੀ ਵਾਰ ਦਿੱਤੇ ਸਨ। 
ਵਹਿਮੀ ਜੀ ਗ੍ਰਿਸਤੀ ਸੰਤ ਸਨ। ਇਹਨਾਂ ਦੇ ਚਾਰ ਪੁੱਤਰ ਹਨ, ਪੌਤਰੇ 
ਹਨ, ਧੀਆਂ, ਦੁਹਤੇ, ਦੁਹਤਰੀਆਂ ਵੱਡਾ ਪਰਵਾਰ ਏ। ਪਰ ਨਿਸ਼ਾਨਾ ਸਤਿਗੁਰੂ 
ਪ੍ਰਤਾਪ ਸਿੰਘ ਜੀ ਦੀਆਂ ਖੁਸ਼ੀਆਂ। ਇਨ੍ਹਾਂ ਦੀ ਜੀਵਨ ਸੂਈ ਮਾਹੀ ਦੇ ਚਰਨਾਂ 
ਦੁਆਲੇ ਘੁੰਮਦੀ ਰਹੀ ਤੇ ਉਸਦੇ ਪਿਆਰਿਆਂ ਨੂੰ ਜੱਫ਼ੀਆਂ ਵਿੱਚ ਲੈਣ ਹਿੱਤ 
ਰੀਝਦੀ ਰਹੀ। ਉਨ੍ਹਾਂ ਜਿਹੜੀ ਸਾਰੀ ਉਮਰ ਕਮਾਈ ਕੀਤੀ ਉਹ ਵੀ ਪਿਆਰੇ 
ਚ ਨੂੰ ਅਤੇ ਉਨ੍ਹਾਂ ਦੇ ਚਰਨ ਭੌਰਿਆਂ ਨੂੰ ਉਜਾਗਰ ਕਰਨ ਖਾਤਰ। ਉਨ੍ਹਾਂ ਇਸ 
ਗੱਲ ਦੀ ਪਰਵਾਹ ਨਹੀਂ ਕੀਤੀ ਕਿ ਵਿਦਵਾਨ ਜਾਂ ਆਲੋਚਕ ਕਿਵੇ 
ਵੇਖਣਗੇ, ਪਰ ਉਹ ਵਹਿਮ ਸਾਗਰ ਵਿੱਚ ਤਾਰੀਆਂ ਲਾਂਦਾ ਉਸੇ ਵਹਿਮ ਵਿੱਚ 
ਮੋਤੀ, ਲਾਲ, ਜਵਾਹਰਾਤ ਨਾਲ ਝੋਲੀਆਂ ਭਰਦਾ ਗਿਆ। ਵਹਿਮੀ ਜੀ ਦਾ 
ਜੜਾਉ ਹਾਰ, ਇਸ ਮੁਲੰਮੇ ਦੇ ਬਾਜ਼ਾਰ ਵਿੱਚ ਤੇ ਰੋਲਡ ਗੋਲਡ ਦੀ ਚਮਕ 
ਵਿੱਚ ਫਿੱਕਾ ਫਿੱਕਾ ਜਾਪੇ ਮਗਰ ਜੌਹਰੀਆਂ ਦੀਆਂ ਨਜ਼ਰਾਂ ਵਿੱਚ ਇਹ ਬਾਰਾਂ 
ਵੰਨੀ ਦਾ ਮਾਲ ਹੈ ਤੇ ਮਣੀਆਂ ਦੇ ਮੁੱਲ ਵਿੱਚ ਵਿਕੇਗਾ। ਵੰਨਗੀ ਵੇਖੋ - 
ਦਾਲ ਦਰਦ ਕਟੇ ਸੀਨਾ ਕਰਦ ਵਾਂਗੂੰ ਰੰਗ ਜ਼ਰਦ ਹੋਵੇ ਔਖੀਂ ਲਾਏ ਜਿਹੜਾ। 
ਅੱਖੀਂ ਮੁੜਨ ਨਾਹੀਂ ਜਾਇ ਜੁੜਨ ਜਿੱਥੇ ਲਗਾ ਰੁੜਨ ਪ੍ਰੀਤ ਨੂੰ ਪਾਇ ਜਿਹੜਾ। 
“ਅੱਖੀਆਂ ਤੇ ਪੋਮ ਔਖਰਾਂ” ਉਹ ਰੰਗ ਵਖਾਇਆ ਹੈ ਜਿਸ ਵਿੱਚ 
ਜਵਾਨੀ ਦੇ ਵਲਵਲਿਆਂ ਨੂੰ ਔੱਖਰਾਂ ਰਾਹੀਂ ਦਰਸਾਇਆ ਹੈ। 
ਜੀਵਨ ਵਿੱਚ ਸੰਗਤ ਈ ਡੋਬਦੀ ਏ ਤੇ ਸੰਗਤ ਈ ਤਾਰਦੀ ਏ। ਭਾਗ 
ਜਾਗੇ, ਵਹਿਮੀ ਜੀ ਸੁ ਭੇਣੀ ਸਾਹਿਬ ਦੇ ਦਰਸਨਾਂ ਨੂੰ ਗਏ। ਸਤਿਗੁਰੂ ਪ੍ਰਤਾਪ 
ਸਿੰਘ ਜੀ ਦੇ ਦਰਸ਼ਨ ਹੋਏ। ਮਾਤਾ ਜੀਵਨ ਕੌਰ ਜੀ ਦੇ ਅਥਾਹ ਪਿਆਰ ਨੇ 
ਪਲਟਾ ਮਾਰਿਆ ਫਕੀਰ ਬਣ ਖਲੋਤਾ। ਸਤਿਗੁਰੂ ਜੀ ਦੀ ਪਾਰਖੂ ਅੱਖ ਵੀ 
ਇਨ੍ਹਾਂ ਨੂੰ ਤਾੜ ਗਈ। ਉਨ੍ਹਾਂ ਪੰਥ ਖਾਤਰ ਲਿਖਣ ਦੀ ਪ੍ਰੇਰਨਾ ਦਿੱਤੀ। ਸੰਤ 
ਇੰਦਰ ਸਿੰਘ ਚਕਰਵਰਤੀ ਨਾਲ ਭੇਟ ਹੋਈ। ਉਨ੍ਹਾਂ ਵੀ ਸ਼ਾਬਾਸ ਆਖਿਆ 
ਮਨ ਦਾ ਮੋੜਾ ਮੁੜਿਆ। ਚਾਈਂ ਚਾਈਂ' ਸ਼ਕਤੀ ਦੀ ਦੇਹ, ਮਾਤਾ ਜੀਵਨ ਕੌਰ 
ਨੂੰ ਜਾ ਮੌਥਾ ਟੇਕਿਆ। ਮਾਤਾ ਜੀਵਨ ਕੌਰ ਉਹ ਮਾਤਾ ਸੀ, ਜਿਸਦੀ ਸਖਾਵਤ 

ਸਦਕਾ ਅੰਗਰੇਜ਼ ਦੀਆਂ ਪਾਬੰਦੀਆਂ ਦੇ ਬਾਵਜੂਦ ਸ੍ਰੀ ਭੈਣੀ ਸਾਹਿਬ ਦੀ 
ਪ੍ਰਸਿੱਧੀ ਕਾਬਲ, ਕੰਧਾਰ, ਬੁਹਮਾ ਦੀ ਪਹਾੜੀਆਂ ਤੇ ਕੰਨਿਆ ਕੁਮਾਰੀ ਦੇ 
ਕੰਢਿਆਂ ਤੱਕ ਪੁੱਜ ਗਈ ਸੀ। ਤਰਨ ਸਿੰਘ ਨੇ ਮਾਤਾ ਜੀ ਪਾਸੋ ਨਾਮਧਾਰੀਆਂ 
ਬਾਰੇ ਪੁੱਛਗਿੱਛ ਕੀਤੀ। 

ਇੱਕ ਵਾਰ ਪੁੱਛਿਆ, ਮੁੜ ਦੁਹਰਾਇਆ। ਤੀਜੀ ਵਾਰ ਉਸੇ ਗੱਲ ਨੂੰ 
ਛੁਹਿਆ ਤਾਂ ਮਾਤਾ ਜੀ ਸਹਿਜ ਸੁਭਾ ਕਿਹਾ 'ਵੇ ਵਹਿਮੀਆ, ਗੱਲ ਦੇ ਏਨੇ 
ਪਿੱਛੇ ਨਾ ਧੈ ਜਾਇਆ ਕਰ।? 

ਸੀ ਭੇਣੀ ਸਾਹਿਬ ਦੇ ਦਰਸ਼ਨਾਂ ਮਨ ਨਿਰਮਲ ਕਰ ਦਿੱਤਾ। ਔਲੜ 
ਜਵਾਨੀ ਦੇ ਝੱਗ ਦੇ ਬੁਲਬੁਲੇ ਨੁੱਸ ਹੋ ਗਏ। ਅਰਸ਼ਾਂ ਨੂੰ ਜਾਣ ਵਾਲਾ ਨਵਾਂ ਰਾਹ 
ਚੁਣਿਆ। ਪੇਮ ਤਰੰਗਾਂ ਨੇ ਗੁਰੂ ਜੱਸ ਵੱਲ ਮੋੜਾ ਖਾਧਾ। ਗੁਰੂ ਪ੍ਰੇਮ ਨਾਲ 
ਕੋਹਿਆ ਗਿਆ। ਮਾਲ, ਡੰਗਰ, ਪੈਲੀ ਬੰਨੇ ਵਲੋਂ ਮੋਹ ਘਟਿਆ ਤੇ ਗੁਰ 
ਚਰਨਾਂ ਨਾਲ ਵਿੱਧਾ ਗਿਆ। 

ਵਹਿਮੀ ਪਿੰਡ ਦਾ ਨੰਬਰਦਾਰ ਸੀ। ਸੱਥਾਂ ਵਿੱਚ ਬਹਿੰਦਾ, ਪੰਚਾਇਤਾਂ 
ਜੁੜਦੀਆਂ, ਗੁੰਝਲਾਂ ਖੁਲ੍ਹਦੀਆਂ। ਪਰੰਤੂ ਸੀ ਭੈਣੀ ਸਾਹਿਬ ਦੇ ਦਰਸ਼ਨਾਂ ਕਾਰਨ 
ਪੱਖ ਪਾਤ ਤੋਂ ਉਠਾ ਨਿਆਂ ਦੀ ਤਕੜੀ ਫੜ ਲਈ। ਕਦੇ ਕੋਈ ਗਰੀਬ ਮਾਰ 
ਨਹੀ ਕੀਤੀ, ਜਿੰਨੀ ਵਾਹ ਲੱਗੀ ਕਿਸੇ ਨੂੰ ਢਾਰਸ ਦਿੱਤੀ, ਹੰਝੁ ਪੁੰਝੇ। ਸਾਧੁ 
ਸਿੰਘ ਕਿਸਾਨ ਨੇ ਠੀਕ ਹੀ ਕਿਹਾ ਹੈ, ਨਿੱਜੀ ਜੀਵਨ ਵਿੱਚ ਬਾਪੁ ਜੀ ਔਕੜਾਂ 
ਸਾਹਵੇ' ਦਲੇਰ, ਸੱਜਣਾਂ ਨਾਲ ਉਦਾਰ, ਮਾੜਿਆਂ ਲਈ ਹਮਦਰਦ, ਛੋਟਿਆਂ 
ਲਈ ਵਧੀਆ ਰਾਹਨਮਾ, ਓੜਕਾਂ ਦੇ ਉਤਸ਼ਾਹੀ , ਹਰ ਵੇਲੇ ਖੁਸ਼ ਰਹਿਣੇ ਤੇ 
ਸਫਲ ਗੁਹਿਸਤੀ ਸੰਤ ਸਨ। ਮੈਂ ਇਹਨਾਂ ਸ਼ਬਦਾਂ ਨਾਲ ਪੂਰਨ ਤੌਰ ਤੇ ਸਹਿਮਤ 
ਹਾਂ। ਉਮਰ ਦੇ ਨਾਲ ਪ੍ਰੇਮ ਰੰਗ ਗੂੜਾ ਹੁੰਦਾ ਗਿਆ ਤਾਂ ਨਾਮਧਾਰੀ ਪੰਥ ਦੀ 
ਸੇਵਾ ਤੇ ਪੁਚਾਰ ਵੱਲ ਰੁਚੀ ਵਧੀ। ਸਾਹਿਤ ਦੇ ਖੇਤਰ ਵਿੱਚ ਕੂਕ-ਪੁਣੇ ਦੇ 
ਪੁਚਾਰ ਨੂੰ ਮੁੱਖ ਬਣਾ ਲਿਆ। ਲੇਖ, ਕਵਿਤਾਵਾਂ ਸਭ ਪ੍ਰਦੇਸੀ ਪ੍ਰੀਤਮ ਦੀ ਯਾਦ 
ਵਿੱਚ। ਸਤਿਜੁਗ ਇਹਨਾਂ ਦੇ ਖਿਆਲਾਂ ਦਾ ਪ੍ਰਸਾਰਨ ਕਰਦਾ। 
ਸ਼ਰਧਾ ਵਧੀ :- 

ਦੇਸ਼ ਦੀ ਵੰਡ ਹੋਈ। ਪ੍ਰਵਾਰ ਸਮੇਤ ਸੱਚੇ ਪਾਤਸ਼ਾਹ ਜੀ ਦਾ ਹੁਕਮ ਪਾ 
ਕੇ ਸੀ ਜੀਵਨ ਨਗਰ ਇਸ ਓਝੜ ਧਰਤੀ ਨੂੰ ਚੁਣਿਆ। ਸਾਧ ਸੰਗਤ ਨਾਲ 
ਹੋਰ ਨੇੜਤਾ ਵਧੀ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਜ਼ਾਹਿਰੀ ਕਰਾਮਾਤ ਨੂੰ 
ਵੇਖਿਆ। ਜਿਹੜੇ ਲੋਕ ਕਹਿੰਦੇ ਸਨ, ਕੁਕੇ ਡਰਾਕਲ ਹਨ, ਉਹ ਡਰਦੇ 
ਪਹਾੜਾਂ ਹੇਠ ਜਾ ਲੁਕੇ। ਇੱਕ ਪਹਾੜ ਉਨ੍ਹਾਂ ਤੇ ਆ ਡਿੱਗਾ। ਉਹ ਸਾਰੇ ਮਰ 
ਗਏ। ਉਨ੍ਹਾਂ ਦੇ ਮੂੰਹ ਬੰਦ ਹੋਏ। ਪ੍ਰਤਾਪ ਸਿੰਘ ਕੈਰੋਂ ਤੇ ਮਾਸਟਰ ਤਾਰਾ ਸਿੰਘ 
ਜੇਹਾਂ ਨੇ ਕਿਹਾ, 'ਕਕੇ ਸੱਚੇ, ਕੁਕੇ ਸੱਚੇ, ਕੁਕੇ ਸੱਚੇ।” ਹੁਣ ਵਹਿਮੀ ਜੀ ਦੀ 
ਰੁਚੀ ਨਾਮਧਾਰੀ ਪੁਚਾਰ ਖਾਤਰ ਹੋਰ ਵਧੀ ਤੇ ਦਿਨ ਰਾਤ ਇਸੇ ਪਾਸੇ ਜੁੱਟ 

ਪਏ। ਉਨ੍ਹਾਂ ਨੇ ਆਪਣੇ ਲਿਖਤੀ ਮਸਾਲੇ ਦੀ ਸ੍ਰੋਤ ਜੱਸ ਜੀਵਨ ਭਾਗ-1 ਵਿੱਚ 
ਇਉਂ ਲਿਖੀ ਹੈ - “ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਰਜਾ ਨਾਲ ਮੈਂ ਮਾਤਾ 
ਜੀਵਨ ਕੌਰ, ਸਤਿਗੁਰੁ ਜੀ ਦੇ ਹਾਣੀਆਂ, ਗੁਰਸਿੱਖਾਂ, ਨਾਮਧਾਰੀ ਪੁਸਤਕਾਂ, 
ਬਸੰਤ ਨੰਬਰਾਂ, ਸਤਿਗੁਰੁ ਜੀ ਦੇ ਲਾਂਗਰੀਆਂ, ਡਰਾਈਵਰਾਂ, ਜਥੇਦਾਰਾਂ ਤੋਂ ਪੁਛ, 
ਕੁੱਝ ਅੱਖੀ ਵੇਖ ਹਾਲ ਲਿਖਦਾ ਹਾਂ।” 

ਨੰਦੇੜੋਂ ਬਾਅਦ ਗੁਰੂ ਗੋਬਿੰਦ ਸਿੰਘ ਜੀ ਦਾ ਜੀਵਨ ਲਿਖਿਆ ਤੇ 
ਛਾਪਿਆ। ਉਨ੍ਹਾਂ ਨੇ ਮੈਨੂੰ ਪਰੇਮ ਸਹਿਤ ਅਰਪਨ ਕੀਤਾ। ਮੈਂ ਉਸਨੂੰ ਪੜ੍ਹਿਆ ਤੇ 
ਸੁਭਾਵਕ ਪੁਛਿਆ, “ਵਹਿਮੀ ਜੀ, ਇਹ ਪੁਸਤਕ ਪੜ੍ਹ ਕੇ ਵਿਰੋਧੀ ਧਿਰ ਕੋਈ 
ਗੋਲੀ ਮਾਰ ਦੇਵੇ।” ਤਾਂ ਉਨ੍ਹਾਂ ਮੁਸਕਰਾ ਕੇ ਕਿਹਾ ਕਿ ““ਮੈਂ ਧੰਨ ਭਾਗ ਜਾਣਾ, ਜੇ 
ਮੈਨੂੰ ਇਹ ਸੇਵਾ ਕਰਦਿਆਂ ਗੋਲੀ ਵਜੇ। ਅੰਨ੍ਹੇ ਨੂੰ ਕੀ ਚਾਹੀਦਾ ਹੈ ਦੋ ਔਖਾਂ।” 
ਜੌਸ ਜੀਵਨ : 

ਜੌਸ ਜੀਵਨ ਲਿਖਕੇ ਵਹਿਮੀ ਜੀ ਨੇ ਜੱਸ ਦੇ ਮੁਨਾਰਿਆਂ ਤੇ ਜਾ ਡੇਰਾ 
ਲਾਇਆ ਤੇ ਲਾਫ਼ਾਨੀ ਹੋ ਗਏ ਹਨ। ਕਿੰਨਾ ਪਿਆਰ ਹੈ, ਕਿੰਨੀ ਸ਼ਰਧਾ ਹੈ ਤੇ ਕਿੰਨਾ 
ਉਮਾਹ ਹੈ ਗੁਰੂ ਚਰਨਾਂ ਨਾਲ। ਜੌਂਸ ਜੀਵਨ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ 
ਸੰਪੂਰਨ ਜੀਵਨ ਗਾਥਾ ਹੈ ਜਿਹੜੀ ਵਾਰਤਕ ਵਿੱਚ ਹੈ। ਇਸ ਦੇ ਛੇ ਭਾਗ ਹਨ। 

ਵਹਿਮੀ ਜੀ ਦੀ ਲਗਨ ਸਭ ਹੱਦਾਂ ਬੰਨ੍ਹੇ ਟੌਪ ਕੇ ਇਸ਼ਕ ਦੀ ਮੰਜ਼ਿਲ 
ਤੇ ਪੁੱਜ ਗਈ। ਅੰਗਰੇਜ਼ ਕਵੀ ਮਿਲਟਨ ਪੈਰਾਡਾਈਜ ਲਾਸਟ ਤੇ ਪੈਰਾਡਾਈਜ 
ਰੀਗੇਨਡ ਲਿਖਦਿਆਂ, ਅੱਖਾਂ ਤੋਂ ਹੱਥ ਧੋ ਬੈਠਾ। ਸੁਰਦਾਸ ਪ੍ਰਮਵਸ ਅੱਖਾਂ 
ਪ੍ਰਾਪਤ ਕਰ ਮੁੜ ਰੋਸ਼ਨੀ ਮੋੜ ਦਿੱਤੀ। ਗੁਰੁ ਹਰੀ ਸਿੰਘ ਜੀ ਪੁਦੇਸੀ 
ਪ੍ਰੀਤਮ ਦੀ ਯਾਦ ਵਿੱਚ ਨੇਤਰਾਂ ਦੀ ਜੋਤ ਲੇਖੇ ਲਾ ਦਿੱਤੀ। ਤਿਵੇ' ਵਹਿਮੀ 
ਜੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਜੀਵਨ ਗਾਥਾ ਨੂੰ ਸਿਰੇ ਚਾੜ੍ਣ ਹਿੱਤ 
ਅੱਖੀਆਂ ਨੂੰ ਕੁਰਬਾਨ ਕਰ ਦਿੱਤਾ। ਪਰ ਉਨ੍ਹਾਂ ਵਾਸਤੇ ਇਹ ਸੌਦਾ ਕੋਈ 
ਮਹਿੰਗਾ ਨਹੀਂ। ਜਿੱਥੇ ਭਾਈ ਸੰਤੋਖ ਸਿੰਘ, ਗਿਆਨੀ ਗਿਆਨ ਸਿੰਘ, 
ਭਾਈ ਰਤਨ ਸਿੰਘ ਭੰਗੂ ਆਦਿ ਗੁਰੂ ਜੱਸ ਲਿਖ ਅਮਰ ਹੋ ਗਏ ਹਨ 
ਬਣਾ ਲਿਆ ਹੈ। ਮਗਰ ਇਹਨਾਂ ਦਾ ਸਥਾਨ ਉਨ੍ਹਾਂ ਨਾਲੋ ਕੁੱਝ ਨਿਵੇਕਲਾ 
ਹੈ। ਇਹਨਾਂ ਆਪਣੇ ਸਮੇਂ' ਵਿੱਚ ਪੱਲਿਓਂ ਬੇਅੰਤ ਰੁਪਈਆ ਆਪਣੇ ਮਹਿਬੂਬ 
ਖਾਤਰ ਖਰਚ ਕਰ ਦਿੱਤਾ। ਆਮ ਪ੍ਰਚਲਤ ਹੈ ਕਿ “ਧਨ ਤੇ ਵਿਦਿਆ ਹੋਣ 
ਨਾ ਕੱਠੇ।” ਪਰ ਵਹਿਮੀ ਜੀ ਕੋਲ ਸੱਚੇ ਪਾਤਸ਼ਾਹ ਜੀ ਦੀ ਕ੍ਰਿਪਾ ਨਾਲ ਧਨ 
ਦੀ ਕਮੀ ਨਹੀਂ ਸੀ। ਜੱਸ ਜੀਵਨ ਲਿਖਕੇ ਵਹਿਮੀ ਜੀ ਪ੍ਰੀਤਮ ਪਿਆਰੇ 
ਦੀਆਂ ਖੁਸ਼ੀਆਂ ਲੈਣ ਖਾਤਰ ਕੋਈ ਕਸਰ ਨਹੀਂ ਰਹਿਣ ਦਿੱਤੀ। 

ਜੱਸ ਜੀਵਨ ਨੇ ਸੰਤਾਂ ਦੀ ਇਹ ਖਾਹਿਸ਼ ਤਾਂ ਪੂਰੀ ਕਰ ਦਿੱਤੀ ਜਿਹੜੀ 
ਵਾਰਿਸ ਸ਼ਾਹ ਤੇ ਤੁਲਸੀਦਾਸ ਨੂੰ ਵੇਖ ਉਪਜਦੀ ਸੀ। ਵਹਿਮੀ ਜੀ ਅੱਖੀਆਂ ਤੇ 

ਪੌਮ ਅੱਖਰਾਂ ਦੇ ਅੰਤ ਵਿੱਚ ਲਿਖਿਆ ਹੈ : 

ਹੀਰ ਜਿਵੇਂ ਵਾਰਸ ਲਿਖੀ, ਤੁਲਸੀਦਾਸ ਰਮਾਇਣ 

ਵਾਰਸ ਤੁਲਸੀਦਾਸ ਦਾ ਨਾਮ ਸਾਥ ਸਭ _ਲੈਣ। 

ਜੋ ਜੌਂਗ ਆਇਆ ਜਾਵਣਾ ਬਿਰ ਨ ਰਹੇ ਜਿਉ ਪਉਣ 

ਜੇ ਨ ਲਿਖਦੇ ਗ੍ਰੰਥ ਉਹ, ਤਿਨ੍ਹਾ ਜਾਣਦਾ ਕਉਣ। 

ਉਪਰ ਲਿਖੇ ਸ਼ਬਦ 16 ਆਨੇ ਸੱਚੇ ਹਨ। ਐੱਜ ਵਹਿਮੀ ਜੀ ਦਾ ਖਾਕੀ 
ਚੋਲਾ ਨਹੀਂ ਰਿਹਾ, ਪਰ ਜੱਸ ਜੀਵਨ ਲਿਖ ਉਹ ਕਾਲ ਚੱਕਰ ਤੋਂ ਮੁਕਤ ਹੋ ਗਏ 
ਹਨ। ਪਰ ਉਨ੍ਹਾਂ ਦੀ ਇੱਛਾ ਸੀ ਕਿ ਮੇਰੇ ਸਪੁੱਤਰ ਪੰਥ ਭਲਾਈ ਹਿੱਤ ਅਜਿਹਾ 
ਕੰਮ ਕਰਨ, ਜਿਸ ਨਾਲ ਮੇਰਾ ਨਾਮ ਇਉਂ ਲਿਆ ਜਾਵੇ ਕਿ ਵਹਿਮੀ ਜੀ ਸਾਧੂ 
ਸਿੰਘ, ਬਲੀ ਸਿੰਘ, ਗੁਰਦੇਵ ਸਿੰਘ, ਗੁਰਮੁਖ ਸਿੰਘ ਦੇ ਪਿਤਾ ਸਨ। 

ਭਾਈ ਬਾਲਾ ਜੀ ਨੇ ਗੁਰੂ ਨਾਨਕ ਦੇਵ ਜੀ ਦੀਆਂ ਸਾਖੀਆਂ ਲਿਖੀਆਂ, 
ਇੱਕ ਮਾਰਕੇ ਦਾ ਕੰਮ ਕੀਤਾ। ਪਰ ਵਹਿਮੀ ਜੀ ਦੀ ਕਲਮ ਵਿੱਚ ਬਾਲੇ ਵਾਲੀ 
ਸਾਖੀ ਨਾਲੋਂ ਵਿਸ਼ੇਸ਼ਤਾ ਹੈ ਕਿ ਇਹਨਾਂ ਜੀਵਨ ਨੂੰ ਸੰਮਤਾਂ ਨਾਲ ਜੋੜ ਪ੍ਰਸੰਗ ਲਿਖੇ 
ਹਨ। ਜਿਸ ਨਾਲ ਪੁਸਤਕ ਦੀ ਪੁਖ਼ਤਗੀ ਵੱਧ ਗਈ ਹੈ। ਇਹ ਪੁਸੰਗ ਕੁੱਝ ਅੱਖੀ 
ਡਿੱਠੇ, ਕੁੱਝ ਸਾਧਾਂ ਸੰਤਾਂ ਤੋਂ ਸੁਣ, ਕੁੱਝ ਸਤਿਜੁਗ ਦੇ ਪਰਚਿਆਂ ਤੋਂ ਪੜ੍ਹ ਵੇਖ 
ਮਹਾਨ ਗ੍ਰੰਥ ਰਚਿਆ ਹੈ। ਖੋਜੀ ਜਨਾਂ ਨੂੰ ਇਸ ਜੱਸ ਜੀਵਨ ਨੂੰ ਘੋਖ ਆਪਣੇ ਵਿਸ਼ੇ 
ਵਿੱਚ ਨਿਰਾਸ਼ ਨਹੀਂ ਹੋਣਾ ਪਵੇਗਾ। ਕੀ ਧਾਰਮਕ ਪੌਖ, ਕੀ ਸਮਾਜਕ ਉਸਾਰੀ, ਕੀ 
ਦੇਸ਼ ਭਗਤੀ ਭਰਪੂਰ ਮਸਾਲਾ ਮਿਲੇਗਾ। ਵਹਿਮੀ ਜੀ ਦੀ ਕਵਿਤਾ ਦੀ ਵੰਨਗੀ ਤਾਂ 
ਜਵਾਨੀ ਦੇ ਵੇਲੇ ਦੀ “ਔਖੀਆਂ ਤੇ ਪ੍ਰੇਮ ਔਖਰ” ਵੇਖ ਹੀ ਚੁੱਕੇ ਹੋ। ਹੁਣ ਤੁਸੀਂ 
ਸਤਿਗੁਰੂ ਰਾਮ ਸਿੰਘ ਜੀ ਦੇ ਪ੍ਰੇਮ ਵਿੱਚ ਗੁਆਚੇ ਦੀ ਕਵਿਤਾ ਵੀ ਵੇਖ ਲਵੋ- 
ਜੇਠ ਘੋੜਾ ਹੇਠ ਵੇ ਲੈ ਆਇਓਂ ਨਾ, ਹਾੜ ਪਈ ਮੈਨੂੰ ਧਾੜ ਆਣ ਛੁਡਾਇਓਂ ਨਾ, 
ਸਾਵਣ ਤੇਰਾ ਆਵਣ ਹੋਇਆ ਬੀਬਾ ਨਾ, ਭਾਦੋਂ ਤੇਰੀ ਯਾਦੋਂ ਖੁਲ੍ਹਾ ਨਸੀਬਾ ਨਾ, 
ਅਸੂ ਤੇਰੀ ਆਸਾਂ ਵਿੱਚ ਉਡੀਕਾਂ ਵੇ, ਕੌਤਕ ਕਰ ਕਰ ਯਾਦਾਂ ਨਿਕਲਣ ਚੀਕਾਂ ਵੇ, 
ਮੌਘਰ ਤੇਰੇ ਮਗਰ ਫਿਰਾਂ ਉਦਾਸੀ ਮੈਂ, ਪੋਖ ਬਿਨਾ ਸੰਤੋਖ ਫਿਰਾਂ ਪਿਆਸੀ ਸੈਂ; 
ਮਾਘ ਤੇਰੀ ਤਾਂਘ ਦਿਲ ਘਬਰਾਇਆ ਵੇ, ਫਗਣ ਤੇਰੀ ਲਗਣ ਦੇਸ ਪਰਾਇਆ ਵੇ, 
ਚੇਤ ਤੇਰੇ ਹੇਤ ਬੜਾ ਸਤਾਇਆ ਵੇ,ਆਖ ਗਿਓਂ ਵੈਸਾਖ ਨ ਸੋ ਦਿਨ ਆਇਆ ਵੇ, 
ਬੀਤ ਗਿਆ ਏ ਬ਼ਰਸ ਰਹੀ ਮੈਂ ਤਰਸਦੀ, ਵਹਿਮਣ ਮੈਂ ਦੀਵਾਨੀ ਤੇਰੇ ਦਰਸ ਦੀ। 

ਰਜ਼ਾ ਸਤਿਗੁਰੁ ਦੀ ਨਾਮਧਾਰੀ ਪੰਥ ਦੇ ਗੁਲਜ਼ਾਰ ਵਿੱਚੋਂ ਇਹ ਟਹਿਕਦਾ 
ਤੇ ਮਹਿਕਾਂ ਵੰਡਦਾ ਫੁੱਲ ਲਗਭਗ ਸਾਢੇ ਛਿਹੱਤਰ ਸਾਲ ਤੱਕ ਅੰਮ੍ਰਿਤ ਛੋਟੇ 
ਛਿੜਕਦਾ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਚਰਨਾਂ ਵਿੱਚ ਸਾਵਣ 2035 ਨੂੰ ਜਾ 
ਲੇਟਿਆ। ਕਹਿੰਦੇ ਹਨ ਕਿ ਕਾਲ ਚੱਕਰ ਸਭ ਨੂੰ ਆਪਣੀ ਗੋਦ ਵਿੱਚ ਲੁਕਾ 
ਲੈਂਦਾ ਹੈ, ਮਗਰ ਸੰਤ ਜੀ ਦੀ ਉਚੀ ਤੇ ਸੁੱਚੀ ਕਿਰਤ ਸਾਹਮਣੇ ਉਸਦੇ ਕਾਲ 
ਬੁਰਕੇ ਦਾ ਕੋਈ ਅਸਰ ਨਹੀਂ ਪਵੇਗਾ ਤੇ ਵਹਿਮੀ ਡਲ੍ਹਕਦੇ ਸਿਤਾਰਿਆਂ ਵਾਂਗੂ 
ਸਾਹਿਤ ਆਕਾਸ਼ ਵਿੱਚ ਚਮਕਦਾ ਰਹੇਗਾ। 

ਤਰਨ ਸਿੰਘ ਵਹਿਮੀ ਦੀ ਸਾਹਿਤਕ ਚੇਤਨਾ 


- ਡਾ. ਈਸ਼ਰ ਸਿੰਘ ਤਾਂਘ 


ਜੀਵਨ ਦੇ ਦੋ ਪ੍ਰਮੁੱਖ ਪਹਿਲੂ ਹਨ - ਸਰੀਰ ਅਤੇ ਆਤਮਾ। ਇਹ 
ਦੋਵੇਂ ਪਹਿਲੁ ਮਨੁੱਖ ਦੀ ਸੋਚ ਦਾ ਕੇਂਦਰ ਹਨ ਅਤੇ ਸਾਹਿਤ ਵਿੱਚ ਇਹਨਾਂ 
ਦੋਹਾਂ ਪਹਿਲੂਆਂ ਦੀ ਪੁਧਾਨਤਾ ਚਲੀ ਆ ਰਹੀ ਹੈ। ਸੰਤ ਤਰਨ ਸਿੰਘ ਵਹਿਮੀ 
ਦੀ ਸਾਹਿਤਕ ਚੇਤਨਾ ਦਾ ਕੇਂਦਰ ਅੰਤਰਮੁਖੀ ਜਾਂ ਆਤਮਕ ਹੈ। ਇਸੇ ਲਈ 
ਕੇਂਦਰਾਂ, ਵਿਅਕਤੀਆਂ ਦਾ ਸ਼ਰਧਾ ਪੂਰਨ ਵਰਣਨ ਹੋਇਆ ਹੈ। 

ਸੰਤ ਤਰਨ ਸਿੰਘ ਵਹਿਮੀ ਨਾਮਧਾਰੀ ਪੰਥ ਦੇ ਇੰਕ ਅਜਿਹੇ ਹਸਤਾਖਰ 
ਹਨ ਜਿੰਨਾ ਨੇ ਕਵਿਤਾ, ਖੋਜ ਅਤੇ ਵਾਰਤਕ ਦੇ ਮੈਦਾਨ ਵਿੱਚ, ਸੋਲਾਂ ਗ੍ਰੰਥਾਂ ਦੀ 
ਰਚਨਾ ਕੀਤੀ ਹੈ। ਉਨ੍ਹਾਂ ਦੀ ਕਵਿਤਾ ਅਤੇ ਵਾਰਤਕ ਵਿੱਚ ਅਜਿਹੀਆਂ 
ਵਿਲੱਖਣ ਵਿਸ਼ੇਸ਼ਤਾਵਾਂ ਹਨ, ਜਿਹੜੀਆਂ ਇਹਨਾਂ ਪੁਸਤਕਾਂ ਦੇ ਗੰਭੀਰ ਅਧਿਐਨ 
ਦੀ ਮੰਗ ਕਰਦੀਆਂ ਹਨ। 

ਮੂਲ ਰੂਪ ਵਿੱਚ ਵਹਿਮੀ ਜੀ ਆਤਮਕ ਜੀਵਨ ਤੋਂ ਪ੍ਰੋਰਿਤ ਹੋ ਕੇ ਧਰਮ 
ਅਤੇ ਆਦਰਸ਼ ਨਾਲ ਜੁੜੇ ਵਿਸ਼ਿਆਂ ਦੇ ਸੁਚੇਤ ਸਾਹਿਤਕਾਰ ਹਨ। ਉਹਨਾਂ 
ਦੀਅ ਕੁੱਝ ਪੁਸਤਕਾਂ ਦੇ ਵਿਸ਼ੇ ਕੇਵਲ ਇਤਿਹਾਸ ਨਾਲ ਜੁੜੇ ਹੋਏ ਹੀ ਨਹੀਂ 
ਸਗੋਂ ਅੱਗੇ ਚੱਲ ਕੇ ਇਤਿਹਾਸ ਬਣਨ ਦੀ ਯੋਗਤਾ.ਵੀ ਰੱਖਦੇ ਹਨ ਅਤੇ ਇਹੀ 
ਉਨ੍ਹਾਂ ਦੀ ਸਭ ਤੋਂ ਵੱਡੀ ਪ੍ਰਾਪਤੀ ਹੈ। 

ਧਾਰਮਕ ਸਾਹਿਤ ਦੀ ਇੱਕ ਹੋਰ ਵਿਸ਼ੇਸ਼ਤਾ ਸ਼ਰਧਾ ਦੀ ਭਾਵਨਾ ਹੁੰਦੀ 
ਹੈ ਅਤੇ ਫ਼ਹਿਮੀ ਜੀ ਨੇ ਇਤਿਹਾਸਕ ਪ੍ਰਸੰਗਾਂ ਨੂੰ ਪ੍ਰਮਾਣਾਂ ਸਹਿਤ ਪੇਸ਼ ਕਰਨ 
ਸਮੇਂ ਸ਼ਰਧਾ, ਵਿਸ਼ਵਾਸ, ਆਦਰ, ਸਨਮਾਨ _ਦੀ ਭਾਵਨਾ ਨੂੰ ਬਰਕਰਾਰ 
ਰੱਖਿਆ ਹੈ। 

ਲੇਖਕ ਦੀ ਵਾਰਤਕ ਭਾਵੇਂ ਉਹ ਖੋਜ ਕਾਰਜਾਂ ਨਾਲ ਜੁੜੀ ਹੋਵੇ ਜਾਂ 
ਗੁਰੂ ਦੀ ਮਹਿਮਾ ਨੂੰ ਬਿਆਨ ਕਰਦੀ ਹੋਂਵੇ - ਹਰ ਹਾਲਤ ਵਿੱਚ ਸਪੱਸ਼ਟ ਅਤੇ 
ਅਸਰ ਅੰਦਾਜ਼ ਹੈ। ਪੰਜਾਬੀ ਸਾਹਿਤ ਵਿੱਚ ਸਾਖੀ ਸਾਹਿਤ ਦੀ ਇੱਕ ਪਰੰਪਰਾ 
ਮੌਜੂਦ ਹੈ। ਇਸ ਵਿੱਚ ਵਾਰਤਕ, ਕਵਿਤਾ ਦੀ ਵਰਤੋ ਦੇ ਮਿਲੇ ਜੁਲੇ ਯਤਨ 
ਹੁੰਦੇ ਹਨ। ਸਾਖੀ, ਸਾਹਿਤ, ਮੌਖਿਕ, ਲਿਖਿਤ, ਲੋਕ ਪੁਚਲਿਤ ਹਵਾਲਿਆਂ, 
ਵਿਸ਼ਵਾਸਾਂ ਨੂੰ ਵਰਤ ਕੇ ਗੁਰੂ ਜੀਵਨ ਦੀ ਉਸਾਰੀ ਕਰਨ ਵਾਲਾ ਸਾਹਿਤ ਹੈ। 
ਵਹਿਮੀ ਜੀ ਨੇ ਜੱਸ ਜੀਵਨ” ਦੀ ਰਚਨਾ ਕਰਨ ਸਮੇਂ ਜਿਹੜੇ ਸਾਧਨਾਂ ਨੂੰ 
ਵਰਤਿਆ ਹੈ ਉਸ ਵਿੱਚ ਨਿਕਟ ਸਬੰਧਾਂ ਦਾ ਸਾਧਨ ਵੀ ਸ਼ਾਮਲ ਹੈ, ਜਿਸ ਦੇ 
ਕਾਰਨ ਇੱਕ ਪਾਸੇ ਸ਼ਰਧਾ ਅਤੇ ਸਤਿਕਾਰ ਦੀ ਭਾਵਨਾ ਵੀ ਬਣੀ ਰਹੀ ਹੈ 

ਅਤੇ ਦੂਜੇ ਪਾਸੇ ਉਨ੍ਹਾਂ ਦੀ ਮਹਾਨਤਾ ਵੀ ਸਥਾਪਤ ਹੋਈ ਹੈ। ਇਹ ਰਚਨਾ 
ਸਤਿਗੁਰੂ ਪ੍ਰਤਾਪ ਸਿੰਘ ਦੀ ਮਹਿਮਾ, ਮਹਾਨਤਾ ਦਾ ਔਖੀ ਡਿੱਠਾ, ਕੰਨੀਂ 
ਸੁਣਿਆ ਇਤਿਹਾਸ ਹੈ, ਜਿਸ ਨਾਲ 'ਜੱਸ ਜੀਵਨ” ਇੱਕ ਅਜਿਹਾ ਪ੍ਰਮਾਣੀਕ 
ਗ੍ਰੰਥ ਬਣ ਗਿਆ ਹੈ ਜਿਹੜਾ ਮਹਾਪੁਰਸ਼ਾਂ, ਗੁਰੂਆਂ ਬਾਰੇ ਲਿਖੇ ਸਾਹਿਤ ਵਿੱਚ 
ਬਹੁਤ ਘਟ ਮਿਲਦਾ ਹੈ। ਇਹ ਗ੍ਰੰਥ ਪਾਠਕਾਂ ਅੰਦਰ ਇੱਕ ਅਜਿਹੀ ਚੇਤਨਾ 
ਪੈਦਾ ਕਰਦਾ ਹੈ ਜਿਹੜੀ ਉਨ੍ਹਾਂ ਲਈ ਪ੍ਰੈਰਿਕ ਸਿੱਧ ਹੋਂਦੀ ਹੈ। ਇਸ ਰਚਨਾ 
ਕਾਲਾਂਤਰ ਵਿੱਚ ਖੋਜ ਦਾ ਵਿਸ਼ਾ ਬਣਨ ਦੀ ਸਮਰਥਾ ਰੱਖਦੇ ਹਨ। 

ਵਹਿਮੀ ਜੀ ਨੇ ਘਟਨਾਵਾਂ, ਕਥਾਵਾਂ, ਪੁਸੰਗਾ ਨੂੰ ਸੰਗੁਹਿ ਕਰਨ ਅਤੇ 
ਫਿਰ ਉਨ੍ਹਾਂ ਨੂੰ ਇੱਕ ਤਰਤੀਬ ਦੇ ਕੇ ਸ਼ਬਦਾਂ ਰਾਹੀਂ ਪੇਸ਼ ਕਰਨ ਵਿੱਚ ਜਿਹੜੀ 
ਇਕਸੁਰਤਾ ਪੈਦਾ ਕੀਤੀ ਹੈ ਉਸ ਤੋਂ ਪਤਾ ਚਲਦਾ ਹੈ ਕਿ ਲੇਖਕ ਦਾ ਆਪਣੇ 
ਵਿਸ਼ੇ ਅਤੇ ਉਦੇਸ਼ ਨਾਲ ਨਿਕਟ ਸਬੰਧ ਹੈ। ਇਹ ਸਬੰਧ ਇਕ ਪਾਸੇ ਉਸਦੀ 
ਸੇਵਾ ਬਿਰਤੀ ਦਾ ਪ੍ਰਤੀਕ ਹੈ ਤਾਂ ਦੂਜੇ ਪਾਸੇ ਘਟਨਾਵਾਂ ਅਤੇ ਸਾਕਿਆਂ ਦੇ 
ਵੇਰਵਿਆਂ ਦਾ ਪੁਮਾਣੀਕਰਨ ਵੀ ਹੈ। ਸ਼ਰਧਾ ਅਤੇ ਪ੍ਰਮਾਣਿਕਤਾ ਦੇ ਨਾਲ ਨਾਲ 
ਜਦੋਂ ਲੇਖਕ ਗੁਰਬਾਣੀ ਦੀਆਂ ਤੁੱਕਾਂ ਨੂੰ ਪ੍ਰਸੰਗ ਅਨੁਸਾਰ ਵਰਤਦਾ ਹੈ ਤਾਂ 
ਉਸਦਾ ਗੁਰਬਾਣੀ ਦੇ ਡੰਘੇ ਅਧਿਐਨ ਦਾ ਅਹਿਸਾਸ ਵੀ ਜਾਗਦਾ ਹੈ। ਮੈਂ 
ਸਮਝਦਾ ਹਾਂ ਕਿ 'ਜੱਸ ਜੀਵਨ” ਇੱਕ ਅਜਿਹਾ ਇਤਿਹਾਸਕ ਗ੍ਰੰਥ ਹੈ ਜਿਹੜਾ 
ਨਾਮਧਾਰੀ ਪੰਥ ਦੀਆਂ ਪ੍ਰਮੁੱਖ ਅਤੇ ਸਮਕਾਲੀ ਸ਼ਖਸੀਅਤਾਂ ਦੇ ਜੀਵਨ 
ਫਲਸਫ਼ੇ, ਸਿਧਾਂਤ ਅਤੇ ਵਿਚਾਰ ਧਾਰਾ ਦਾ ਇਤਿਹਾਸ ਹੈ। ਇਸ ਲਈ ਇਸ 
ਰਚਨਾ ਨੂੰ ਜੀਵਨੀ ਸਾਹਿਤ ਦੇ ਨਾਲ ਨਾਲ ਇਤਿਹਾਸਕ ਕਿਰਤਾਂ ਦੇ ਕਰਮ 
ਵਿੱਚ ਵੀ ਰੱਖਿਆ ਜਾ ਸਕਦਾ ਹੈ। 

“ਜੱਸ ਜੀਵਨ” ਵਿੱਚ ਲੇਖਕ ਨੇ ਇੱਕ ਹੋਰ ਸਾਹਿਤ ਰੂਪ ਨੂੰ ਵੀ 
ਸਾਂਭਿਆ ਹੈ ਜਿਸਨੂੰ “ਹੁਕਮਨਾਮਾ” ਕਿਹਾ ਜਾਂਦਾ ਹੈ। ਗੁਰੁ ਪਰੰਪਰਾ ਵਿੱਚ 
ਆਪਣੀਆਂ ਸੰਗਤਾ ਨੂੰ ਸਮੇ' ਸਮੇ' ਹੁਕਮਨਾਮੇ ਲਿਖਕੇ ਭੇਜਣ ਦੀ ਇਤਿਹਾਸਕ 
ਗਵਾਹੀ ਮਿਲਦੀ ਹੈ। ਲੇਖਕ ਨੇ ਇਸ ਪਰੰਪਰਾ ਨੂੰ ਮੌਜੂਦਾ ਸਦੀ ਤੱਕ 
ਫੈਲਾਇਆ ਹੈ। ਇਸ ਤਰ੍ਹਾਂ ਇਹ ਪਰੰਪਰਾ ਮੇਂਧ ਕਾਲ ਤੋਂ ਆਧੁਨਿਕ ਕਾਲ 
ਤੱਕ ਫੈਲ ਗਈ ਹੈ। 

“ਜੱਸ ਜੀਵਨ” ਇੱਕ ਅਜਿਹਾ ਇਤਿਹਾਸਕ ਭੰਡਾਰ ਹੈ, ਜਿਹੜਾ 
ਨਾਮਧਾਰੀ ਲਹਿਰ, ਉਸਦੀ ਵਿਚਾਰ ਧਾਰਾ ਅਤੇ ਉਸਦੀ ਚੇਤਨਾ ਦਾ ਭਰੋਸੇ 
ਯੋਗ ਗ੍ਰੰਥ ਹੈ। ਇਹ ਰਚਨਾ ਬੋਲੀ, ਸ਼ੈਲੀ ਅਤੇ ਅਭਿਵਿਅਕਤੀ ਪੱਖੋਂ ਵੀ 
ਮਹੱਤਵਪੂਰਨ ਹੈ ਅਤੇ ਲੇਖਕ ਦੀ ਭਾਸ਼ਾਈ ਅਮੀਰੀ ਅਤੇ ਉਸਦੇ ਪ੍ਰਗਟਾਵੇ ਦੇ 
ਅੰਦਾਜ਼ ਦਾ ਸੂਚਕ ਹੈ। 

ਤਰਨ ਸਿੰਘ ਵਹਿਮੀ, ਨਾਮਧਾਰੀ ਚਿੰਤਨ ਦੇ ਪ੍ਰਤੀਬੱਧ ਲੇਖਕ ਹੋਣ 

ਕਾਰਨ ਆਪਣੀ ਵਿਚਾਰਧਾਰਾ ਨੂੰ ਸਪੱਸ਼ਟ ਸ਼ਬਦਾਂ ਵਿੱਚ ਬਿਆਨ ਕਰਨ ਦੇ 
ਸਮਰਥ ਹਨ। ਅਜਿਹਾ ਕਰਨ ਲਈ ਉਹ ਪ੍ਚਲਤ ਹਵਾਲਿਆਂ, ਲਿਖਤਾਂ ਦਾ 
ਤਰਕ-ਪੁਰਨ ਖੰਡਨ ਕਰਕੇ ਆਪਣੇ ਵਿਚਾਰ ਨੂੰ ਦਲੀਲ ਨਾਲ ਸਿੱਧ ਕਰਨ 
ਵੱਲ ਰੁਚਿਤ ਰਹਿੰਦੇ ਹਨ। ਵਹਿਮੀ ਜੀ ਨੇ “ਸਚਹੁ ਓਰੈ ਸਭ ਕੋ” ਅਤੇ 
“ਨਦੇੜੋ` ਬਾਦ ਦਸਮ ਗੁਰ ਦਰਸ਼ਨ” ਪੁਸਤਕਾਂ ਦੀ ਰਚਨਾ ਸਮੇਂ ਖੰਡਨ ਮੰਡਨ 
ਦੀ ਪੁਰਾਤਨ ਪੱਧਤੀ ਨੂੰ ਵਰਤਿਆ ਹੈ। ਇਹਨਾਂ ਲਿਖਤਾਂ ਵਿੱਚ ਵਹਿਮੀ ਜੀ 
ਨੇ ਆਪਣੇ ਵਿਸ਼ੇ ਅਤੇ ਉਸਦੇ ਉਦੇਸ਼ ਨਾਲ ਸਬੰਧਤ ਉਹ ਸਾਰੇ ਪ੍ਰਮਾਣ, 
ਵਰਤਿਆ ਹੈ, ਜਿਹੜੇ ਸ਼ਰਧਾਲੂਆਂ ਅਤੇ ਪਾਠਕਾਂ ਅੰਦਰ ਆਸਥਾ ਅਤੇ 
ਸ਼ਰਧਾ ਨੂੰ ਪਰਪੰਕ ਕਰਦੇ ਹਨ। 

ਵਹਿਮੀ ਜੀ ਦੀਆਂ ਇਤਿਹਾਸਕ ਕਿਰਤਾਂ ਤੋ ਇਲਾਵਾ ਇਕ ਹੋਰ ਪੱਖ 
ਹੈ ਜਿਸ ਨੂੰ ਅਸੀਂ ਸਾਹਿਤਕ ਖੇਤਰ ਨਾਲ ਜੋੜ ਕੇ ਸਮਝ ਸਕਦੇ ਹਾਂ। ਇਹ 
ਉਹ ਪਹਿਲੂ ਹੈ ਜਿਸ ਨਾਲ ਵਹਿਮੀ ਜੀ ਦੀ ਥਾਂ ਪੰਜਾਬੀ ਕਿੱਸਾਕਾਰੀ ਨਾਲ ਜਾ 
ਜੁੜਦੀ ਹੈ। ਮੱਧਕਾਲ ਵਿੱਚ ਕਿੱਸਿਆਂ ਦੀ ਰਚਨਾ ਦਾ ਜਿਹੜਾ ਸਿਲਸਿਲਾ 
ਆਰੰਭ ਹੋਇਆ, ਉਸਦਾ ਦੂਜਾ ਸਿਰਾ ਸੂਬਾ ਸਿੰਘ ਦੀ ਹੀਰ ਹੈ। ਪਰ ਵਹਿਮੀ 
ਜੀ ਰਚਿਤ 'ਸੋਰਨ ਬੀਜਾ” ਅਤੇ ਹੋਰ ਪ੍ਰੋਮ ਕਥਾਵਾਂ ਵਿੱਚ ਕਿੱਸਾ ਸਾਹਿਤ 
ਪੱਖੀ ਹੈ। “ਸੋਰਠਨ ਬੀਜਾ” ਕਿੱਸੇ ਦੀ ਹੋਂਦ ਬਾਰੇ ਭਾਈ ਗੁਰਦਾਸ ਜੀ ਨੇ ਹਾਮੀ 
ਭਰੀ ਹੈ। ਭਾਈ ਕਾਨ੍ਹ ਸਿੰਘ ਨੇ ਮਹਾਨ ਕੋਸ਼ ਵਿੱਚ ਦੋ ਪੰਗਤੀਆਂ ਦੀ ਸਾਧਾਰਨ 
ਜਿਹੀ ਕਥਾ ਦਾ ਜ਼ਿਕਰ ਕੀਤਾ ਹੈ। ਬੱਸ, ਏਨਾ ਕੁੱਝ ਹੀ ਇਸ ਕਿੱਸੇ ਬਾਰੇ 
ਉਪਲਬਧ ਸੀ। ਵਹਿਮੀ ਜੀ ਨੇ ਇਸ ਕਿੱਸੇ ਬਾਰੇ ਖੋਜ ਕੀਤੀ ਅਤੇ ਇਸ ਖੌਜ 
ਦੇ ਆਧਾਰ `ਤੇ “ਸੋਰਨ ਬੀਜਾ” ਨਾਂ ਦੇ ਪਹਿਲੇ ਕਿੱਸੇ ਦੀ ਰਚਨਾ ਕਰਕੇ ਮੋਢੀ 
ਕਿੱਸਾਕਾਰ ਦਾ ਦਰਜਾ ਪ੍ਰਾਪਤ ਕੀਤਾ। ਮੈਂ 'ਸੋਰਠ ਬੀਜਾ” ਕਹਾਣੀ ਦੇ ਵੇਰਵੇ 
ਪੇਸ਼ ਕਰਨ ਦੀ ਲੋੜ ਨਹੀਂ ਸਮਝਦਾ, ਕਿਉਂਕਿ ਮੁਲ ਤੇ ਮਹੱਤਵਪੁਰਨ ਗੱਲ 
ਤਾਂ ਇਹ ਹੈ ਕਿ ਇਸ ਕਿੱਸੇ ਦੀ ਰਚਨਾ ਪਹਿਲੀ ਵਾਰੀ ਤਰਨ ਸਿੰਘ ਵਹਿਮੀ 
ਨੇ ਕੀਤੀ ਅਤੇ ਕਿੱਸਾ ਸਾਹਿਤ ਵਿੱਚ ਇੱਕ ਨਵੀਂ ਪ੍ਰਥਾ ਚਲਾਈ। ਇਹ 
ਕਹਾਣੀ ਪੰਜਾਬੀ ਦੇ ਪਾਪਤ ਕਿੱਸਿਆਂ ਦੇ ਮਾਡਲਾਂ ਨਾਲੋਂ ਬਿਲਕੁਲ ਵੱਖਰੀ 
ਤਰ੍ਹਾਂ ਦੀ ਹੈ ਅਤੇ ਇਸੇ ਲਈ ਇਹ ਗੰਭੀਰ ਅਧਿਐਨ ਦੀ ਮੰਗ ਕਰਦੀ ਹੈ। 
ਪ੍ਰਾਪਤ ਕਿੱਸੇ ਵਿੱਚ ਨਾਇਕ ਦੀ ਪਤਨੀ ਦਾ ਸਹਿਯੋਗੀ ਕਿਰਦਾਰ ਅਤੇ 
ਦਰਸ਼ਨ ਮਗਰੋ ਨਾਇਕ-ਨਾਇਕਾ ਦਾ ਜੀਵਨ-ਮੁਕਤ ਹੋ ਜਾਣਾ, ਅਜਿਹੇ 
ਕੁੱਝ ਕੇਂਦਰ ਬਿੰਦੁ ਹਨ, ਜਿਹੜੇ ਕਿੱਸਾ-ਪਰੰਪਰਾ ਦੀ ਵਿਵਧਤਾ ਨੂੰ ਹੋਰ 
ਵਿਆਪਕ _ਕਰਦੇ _ਹਨ। ਇਹ ਕਹਾਣੀ ਸਰੀਰੀ ਫ਼ੋਹਾਂ ਤੋਂ ਮੁਕਤ ਹੈ। 
ਦਰਸ਼ਨ-ਦੀਦਾਰ ਦੀ ਅਥਾਹ ਤੜਫ਼ ਅਤੇ ਉਸਦੀ ਪੂਰਤੀ ਮਗਰੋ ਅਨੰਤ 

ਵਿੱਚ _ਲੀਨ ਹੋ ਜਾਣਾ ਅਧਿਆਤਮਕ ਸੰਜੋਗ ਦਾ ਸੂਚਕ ਵੀ ਹੈ ਅਤੇ 
ਵਹਿਮੀ ਜੀ ਨੇ ਇਸ ਪਵਿਤ੍ਰਤਾ ਨੂੰ ਕਿੱਸੇ ਦੇ ਆਦਿ ਤੋਂ ਲੈ ਕੇ ਅੰਤ ਤੱਕ 
ਨਿਭਾਇਆ ਹੈ - 

ਸੋਰਨ ਗਈ ਤਾਂ ਬੀਜੇ ਵੀ ਲਈ ਰੁਖ਼ਸਤ 

ਰਵਾਂ ਰੂਹ ਦੇਹ ਖੋਡ ਖਿਲਾਰ ਹੋਵੇ। 

ਹੋਣਾ, ਜੰਮਣਾ ਐਸਿਆਂ ਆਸ਼ਕਾਂ ਦਾ 

ਜਿਸਮ ਗਿਆ ਹੈ ਜੱਸ ਪੁਚਾਰ ਹੋਵੇ। 

ਨਵੇਂ ਬਿਰਤਾਂਤਾਂ, ਲੋਕ ਵਰਤਾਰਿਆਂ `ਤੇ ਅਧਾਰਿਤ ਕਿੱਸੇ ਰਚਨ ਦੀ 
ਚੇਤਨਾ ਅਧੀਨ ਵਹਿਮੀ ਜੀ ਨੇ ਪੂਰਨ ਚੰਦ ਤੇ ਇੱਛੋ ਦੇਵੀ, ਵਿਧਵਾ ਸਤੀ ਦੀ 
ਸਾਖੀ ਆਦਿ ਲਿਖਕੇ ਕਿੱਸਾ ਕਾਲੀਨ ਚੇਤਨਾ ਨੂੰ ਬਰਕਰਾਰ ਰੱਖਿਆ ਹੈ। 
ਪੰਜਾਬੀ ਦੇ ਕਿੱਸਾ ਸਾਹਿਤ ਵਿੱਚ ਵਹਿਮੀ ਜੀ ਦੀ ਥਾਂ ਇਸ ਲਈ ਮਹੱਤਵਪੂਰਨ 
ਹੈ ਕਿ ਉਹਨਾਂ ਨੇ ਨਵੇ ਤੇ ਨਰੋਏ ਕਿੱਸਿਆਂ ਦੇ ਕਥਾਨਕਾਂ ਬਾਰੇ ਖੋਜ ਵੀ ਕੀਤੀ 
ਹੈ ਅਤੇ ਕਿੱਸਾਕਾਰੀ ਵੀ। 
ਕਵਿਤਾ ਦੇ ਖੇਤਰ ਵਿੱਚ ਵਹਿਮੀ ਜੀ ਦੀਆਂ ਦੋ ਕਿਰਤਾਂ ਦੀ ਚਰਚਾ 

ਕਰਨੀ ਬਣਦੀ ਹੈ। ਇਹਨਾਂ ਵਿਚੋਂ ਇੱਕ ਰਚਨਾ ਦਾ ਵਿਸ਼ਾ ਨਾਮਧਾਰੀ ਇਤਿਹਾਸ 
ਨਾਲ ਹੈ ਅਤੇ ਦੂਜੇ ਸੰਗ੍ਰਹਿ ਦਾ ਵਿਸ਼ਾ ਅੱਖੀਆਂ” ਅਤੇ 'ਪ੍ਰੋਮ' ਨਾਲ ਜੁੜਿਆ 
ਹੋਇਆ ਹੈ। ਇਸ ਰਚਨਾ ਦੀ ਸਾਹਿਤਕ ਖੂਬਸੂਰਤੀ ਇਸ ਗੱਲ ਵਿੱਚ ਹੈ ਕਿ 
ਵਿਸ਼ੇ ਦੀ ਚੌਣ, ਵਿਸ਼ੇ ਅਨੁਕੂਲ ਸ਼ਬਦਾਵਲੀ ਅਤੇ ਆਸ਼ੇ ਅਨੁਸਾਰ 
ਅਭਿਵਿਅਕਤੀ ਦੇ ਨਾਲ ਨਾਲ ਛੰਦ ਸ਼ਾਸਤਰ ਦਾ ਗਿਆਨ ਅਤੇ ਅਲੰਕਾਰਾਂ 
ਦੀ ਵਰਤੋ” ਬੇਜੋੜ ਵੀ ਹੈ ਅਤੇ ਦੋਸ਼ ਮੁਕਤ ਵੀ। ਲੈਅ, ਤਾਲ, ਤੋਲ ਪੱਖੋ 
ਵਹਿਮੀ ਜੀ ਦੀ ਇਹ ਰਚਨਾ ਸਾਡਾ ਧਿਆਨ ਖਿੱਚਦੀ ਹੈ। ਕਵੀ ਨੇ ਅਖੀਆਂ 
ਦੇ ਮਾਧਿਅਮ ਨਾਲ ਇਤਿਹਾਸਕ, ਸਾਹਿਤਕ, ਸਿਖਿਅਕ, ਅਧਿਆਤਮਕ 
ਖੋਤਰ ਦੇ ਸਮੂਹ ਅਨੁਭਵਾਂ ਨੂੰ 800/900 ਪੰਗਤੀਆਂ ਦੀ ਕਵਿਤਾ ਵਿੱਚ 
ਢਾਲ ਕੇ ਆਪਣੇ ਵਿਸ਼ਾਲ ਅਨੁਭਵ ਅਤੇ ਗਿਆਨ ਦਾ ਸਬੂਤ ਦਿੱਤਾ ਹੈ। 
ਉਦਾਹਰਨ ਲਈ ਕੁੱਝ ਪੰਗਤੀਆਂ ਪ੍ਰਸਤੁਤ ਕਰ ਰਿਹਾ ਹਾਂ - 

ਜ਼ਾਲ ਜ਼ਰਾ ਵੀ ਖਰਾ ਖਿਆਲ _ਨਾਹੀ 

ਤਰ੍ਹਾਂ ਤਰ੍ਹਾਂ ਦੇ ਕਰਦੀਆਂ ਭੋਗ ਅੱਖੀਆਂ। 

ਕਿਹਾ ਮੰਨਦੀਆਂ ਨਾ, ਸਿਦਕ ਬੰਨ੍ਹਦੀਆਂ ਨਾ, 

ਤਾਣੇ ਤਣਦੀਆਂ ਰਹਿਣ ਅਯੋਗ ਅੱਖੀਆਂ। 

ਬੇ-ਮੁਖ _ ਮਨੁੱਖ _ ਨੂੰ _ਕਰਨ ਅੱਖੀਂ 

ਬੜੇ ਦੁਖ ਪੈਦਾ ਕਰਨ ਰੋਗ _ਔੱਖੀਆਂ। 

ਸੋਹਣੀ ਨਾਰ ਦਾ ਕਿਤੇ ਦੀਦਾਰ ਹੋਵੇ 

ਗੁਨਾਹਗਾਰ ਨੂੰ ਪਾਉਂਦੀਆਂ ਸੋਗ ਔਐੱਖੀਆਂ। 

ਰੱਬਾ! ਦੇਹ ਔਖੀਆਂ, ਰੋਂਬਾ! ਦੇਹ ਅਖੀਆਂ 
ਇਹ ਨੂਰ ਤੇਰਾ ਕਹਿੰਦੇ ਲੋਗ ਔੱਖੀਆਂ। 
ਇਸੇ ਤਰ੍ਹਾਂ 'ਪਰੋਮ ਔਖਰ” 1600/1700 ਪੰਗਤੀਆਂ ਦੀ ਇੱਕ ਲੰਮੀ 
ਰਚਨਾ ਹੈ ਜਿਹੜੀ ਪ੍ਰੋਮ ਦੇ ਇਤਿਹਾਸਕ, ਸਮਾਜਕ, ਸਭਿਆਚਾਰਕ, 
ਅਧਿਆਤਮਕ, ਰਹੱਸਵਾਦੀ ਅਰਥਾਂ ਨੂੰ ਉਜਾਗਰ ਕਰਦੀ ਹੈ। ਇਸ ਵਿਸ਼ੇ 
ਬਾਰੇ ਇਤਨੀ ਚੰਗੀ ਰਚਨਾ ਕਰਨਾ ਕਿਸੇ ਆਮ ਕਵੀ ਦਾ ਕੰਮ ਨਹੀਂ ਹੁੱਦਾ। 
ਇਹ ਤਾਂ ਵਹਿਮੀ ਵਰਗੇ ਵਹਿਮੀ ਕਵੀ ਦੀ ਪੁਤਿਭਾ ਦਾ ਕਮਾਲ ਹੋਇਆ 
ਕਰਦਾ ਹੈ। 
ਵਹਿਮੀ ਜੀ ਦੀ ਸਾਹਿਤਕ ਚੇਤਨਾ ਦੇ ਅਨੇਕ ਪਹਿਲੂ ਹਨ ਜਿਹੜੇ 
ਇਸ ਸੀਮਤ ਅਧਿਐਨ ਵਿੱਚ ਬਿਆਨ ਕਰਨੇ ਸੰਭਵ ਨਹੀਂ ਹਨ। ਮੈਂ ਮਹਿਸੂਸ 
ਕਰਦਾ ਹਾਂ ਕਿ ਵਹਿਮੀ ਜੀ ਦੀ ਸਾਰੀ ਉਮਰ ਦੀ ਘਾਲਣਾ ਨੂੰ ਸਮਝਣ ਲਈ 
ਇੱਕ ਅਧਿਐਨ ਕੇਂਦਰ ਸਥਾਪਤ ਕੀਤਾ ਜਾਣਾ ਚਾਹੀਦਾ ਹੈ ਅਤੇ ਉਹਨਾਂ ਦੀ 
ਚਲਾਈ ਇਸ ਸਾਹਿਤਕ ਪਰੰਪਰਾ ਨੂੰ ਅੱਗੇ ਤੋਰਨ ਲਈ ਸੰਗਠਤ ਪੱਧਰ `ਤੇ 
ਜਤਨ ਕੀਤੇ ਜਾਣੇ ਚਾਹੀਦੇ ਹਨ। ਉਨ੍ਹਾਂ ਦੀਆਂ ਰਚਨਾਵਾਂ ਘਰ ਘਰ ਜ਼ਰੂਰ 
ਪੁਚਾਉਣੀਆਂ ਚਾਹੀਦੀਆਂ ਹਨ ਅਤੇ ਇਹ ਸਾਰਾ ਕੁੱਝ ਵਿਅਕਤੀ ਪੱਧਰ `ਤੇ 
ਨਹੀਂ ਹੋ ਸਕਦਾ। ਇਸ ਲਈ ਵਿਸਤ੍ਰਿਤ ਸਾਧਨਾਂ ਅਤੇ ਲਗਨ ਦੀ ਲੋੜ ਹੈ। 

- ਡਾ. ਜੀ.ਡੀ.ਚੌਧਰੀ 
ਸੰਤ ਤਰਨ ਸਿੰਘ ਵਹਿਮੀ ਜੀਵਨ ਤੇ ਰਚਨਾ 


ਲਗਭਗ 1965-66 ਵਿੱਚ ਇੱਕ ਮਿੱਤਰ ਨੇ ਮੈਨੂੰ ਸੰਤ ਤਰਨ ਸਿੰਘ 
ਵਹਿਮੀ ਜੀ ਦੀ ਖੋਜ ਪੁਸਤਕ 'ਨੰਦੇੜੋ' ਬਾਅਦ ਗੁਰੁ ਗੋਬਿੰਦ ਸਿੰਘ ਜੀ ਦਾ 
ਜੀਵਨ” ਪੜ੍ਹਣ ਲਈ ਦਿੱਤਾ। ਜਿਵੇਂ ਜਿਵੇਂ ਮੈਂ ਇਸਦਾ ਪਾਠ ਕਰਦਾ ਗਿਆ ਸ੍ਰੀ 
ਗੁਰੂ ਗੋਬਿੰਦ ਸਿੰਘ ਜੀ ਬਾਬਤ ਬਹੁਤ ਸਾਰੀਆਂ ਪੁਰਾਣੀਆਂ ਮਿੱਥਾਂ ਟੁੱਟਦੀਆਂ 
ਗਈਆਂ। ਆਮ ਬੋਲਚਾਲ ਦੀ ਸਾਦਾ ਸਮਝ ਆਉਣ ਵਾਲੀ ਭਾਸ਼ਾ, ਬਾਦਲੀਲ 
ਬਹਿਸ ਅਤੇ ਬਹੁਤ ਗੁੜ ਚਿੰਤਨ ਦਾ ਜਿਵੇਂ ਜਾਦੁ ਜਿਹਾ ਹੀ ਹੁੰਦਾ ਗਿਆ। 

ਉਨ੍ਹਾਂ ਦਿਨੀਂ ਮੈਂ ਚੰਡੀਗੜ੍ਹ ਵਿੱਚਲੀ ਪੰਜਾਬੀ ਸਾਹਿਤ ਸਭਾ (ਰਜਿ.) 
ਦਾ ਜਨਰਲ ਸੈਕਟਰੀ ਸਾਂ। ਅਸੀਂ ਬਹੁਤ ਸਾਰੇ ਸਾਹਿਤਕ ਮਿੱਤਰ ਇਸ 
ਪੁਸਤਕ ਦੇ ਵਿਸ਼ੇ ਵਸਤੂ ਉਪਰ ਬਹੁਤ ਖੁਲ੍ਹੀ ਚਚਚਾ ਕਰਦੇ ਰਹੇ। ਪੰਜਾਬ 
ਯੂਨੀਵਰਸਿਟੀ ਦੇ ਮੰਨੇ ਪ੍ਮੰਨੇ ਵਿਦਵਾਨਾਂ ਨਾਲ ਵੀ ਗੱਲ ਛੇੜੀ। ਪਰ ਤੱਥਾਂ ਤੇ 
ਅਧਾਰਤ ਘਟਨਾਵਾਂ ਨੂੰ ਜਿਵੇਂ ਕਿ ਵਹਿਮੀ ਜੀ ਨੇ ਸਾਬਤ ਕਰਨ ਦਾ ਯਤਨ 
ਕੀਤਾ ਸੀ ਤੇ ਇਸਨੂੰ ਝੁਠਲਾਉਣ ਦੀ ਵੰਗਾਰ ਵੀ ਸਿੱਖ ਜਗਤ ਦੇ ਖੋਜੀ 
ਵਿਦਵਾਨਾਂ ਨੂੰ ਦਿੱਤੀ ਸੀ। ਕਿਸੇ ਨੇ ਵੀ ਖੁਲ੍ਹਕੇ ਇਸਨੂੰ ਝੁਨਲਾਉਣ ਦੀ 
ਹਿੰਮਤ ਨਾ ਕੀਤੀ। ਕੋਈ ਵੀ ਸਵੀਕਾਰਨ ਨੂੰ ਤਿਆਰ ਨਹੀਂ ਸੀ ਕਿ ਦਸਮ 
ਪਾਤਸ਼ਾਹ ਇੰਜ ਚਿਤਾ ਸਮਾਧੀ ਲੈ ਸਕਦੇ ਹਨ। ਸੋ ਜਿਵੇਂ ਜਿਵੇਂ ਚਰਚਾ ਹੁੰਦੀ 
ਰਹੀ, ਵਹਿਮੀ ਜੀ ਬਾਬਤ ਹੋਰ ਜਾਨਣ ਦੀ ਜਗਿਆਸਾ ਵੱਧਦੀ ਗਈ। ਅਨੇਕਾਂ 
ਮਿੱਥਾਂ ਤੋੜਦੀ ਤੱਥਪੂਰਨ ਵਿਦਵਤਾ ਭਰੀ ਅਤੇ ਬੜੀ ਦਲੇਰਾਨਾ ਖੋਜ ਦੇ ਕਰਤਾ 
ਦਾ ਮੋਰੇ ਜਿਹਨ ਉਪਰ ਇਕ ਸਦੀਵੀ ਅਸਰ ਜ਼ਰੂਰ ਪੈ ਗਿਆ ਸੀ। 

ਸਮਾਂ ਆਪਣੀ ਚਾਲੇ ਚੌਲਦਾ ਰਿਹਾ। ਮੇਰਾ ਤਬਾਦਲਾ ਸਿਰਸਾ ਵਿਖੇ ਹੋਂ 
ਗਿਆ। ਉਨ੍ਹੀ ਦਿਨੀਂ ਮੋਰੇ ਪਰਮ ਮਿੱਤਰ ਸ਼੍ਰੋਮਣੀ ਸਾਹਿਤਕਾਰ ਡਾ. ਈਸ਼ਰ 
ਸਿੰਘ ਤਾਂਘ ਸੀ ਗੁਰੂ ਹਰੀ ਸਿੰਘ ਕਾਲਜ, ਜੀਵਨ ਨਗਰ ਵਿਖੇ ਬਤੌਰ 
ਪ੍ਰਿੰਸੀਪਲ ਅਹੁਦਾ ਸੰਭਾਲ ਚੁੱਕੇ ਸਨ। ਇੱਕ ਦਿਨ ਮੇਰੀ ਉਨ੍ਹਾਂ ਨਾਲ ਵਹਿਮੀ 
ਜੀ ਰਚਿਤ ਉਪਰੋਕਤ ਪੁਸਤਕ ਬਾਬਤ ਚਰਚਾ ਛਿੜ ਪਈ। ਉਨ੍ਹਾਂ ਤੋਂ ਪਤਾ 
ਲੱਗਾ ਕਿ ਸੰਤ ਤਰਨ ਸਿੰਘ ਵਹਿਮੀ ਜੀ ਤਾਂ ਸਿਰਸਾ ਦੇ ਇਲਾਕੇ ਨਾਲ ਹੀ 
ਸਬੰਧਤ ਹਨ। ਮੇਰੀ ਜਗਿਆਸਾ ਤੇ ਉਨ੍ਹਾਂ ਪਹਿਲਾਂ ਮੈਨੂੰ ਸਿਰਕੱਢ ਸਾਹਿਤਕਾਰ 
ਮਾਸਟਰ ਅਮਰੀਕ ਸਿੰਘ ਜੀ ਨਾਲ ਮਿਲਾਇਆ ਅਤੇ ਉਨ੍ਹਾਂ ਰਾਹੀਂ ਫੇਰ ਸੰਤ 
ਤਰਨ ਸਿੰਘ ਵਹਿਮੀ ਜੀ ਦੇ ਵੱਡੇ ਸਪੁੱਤਰ ਅਤੇ ਸਾਹਿਤਕ ਵਾਰਸ ਸਾਧੂ ਸਿੰਘ 
ਕਿਸਾਨ ਨਾਲ ਮੁਲਾਕਾਤ ਹੋਈ। 

ਪਤਾ ਚੱਲਿਆ ਕਿ ਵਹਿਮੀ ਜੀ ਨੇ ਤਾਂ ਗੁਣ ਅਤੇ ਗਿਣਤੀ ਪੱਖੋਂ ਵੱਡ 
ਆਕਾਰੀ ਸਾਹਿਤ ਦੀ ਰਚਨਾ ਕੀਤੀ ਹੈ। ਜਗਿਆਸਾ ਹੋਰ ਵੱਧ ਗਈ। ਉਨ੍ਹਾਂ 

ਦੁਆਰਾ ਸਿਰਜਿਤ ਸਾਹਿਤ ਮੰਗਿਆ - ਪੜ੍ਹਿਆ ਤੇ ਇੰਜ ਉਨ੍ਹਾਂ ਦੀ ਸਖਸ਼ੀਅਤ 
ਦੇ ਕੁੱਝ ਹੋਰ ਖਾਤੇ ਵੀ ਖੁਲ੍ਹੋ। ਮੈਂ ਇਸ ਨਤੀਜੇ ਤੇ ਪੁੱਜਿਆ ਕਿ ਘੱਟ 
ਪੜ੍ਹਿਆ, ਵੱਧ ਗੁੜਿਆ, ਸਿਦਕੀ, ਸਿਰੜੀ ਸਾਧਕ ਅਤੇ ਸਮਰਪਤ ਸਾਹਿਤਕਾਰ 
ਕੇਵਲ ਨਾਮਧਾਰੀ ਸਮਾਜ ਵਿਚੋਂ ਹੀ ਨਹੀਂ ਹੋਰ ਥਾਉ ਵੀ ਤਲਾਸ਼ਣਾ ਜੇ 
ਅਸੰਭਵ ਨਹੀਂ ਤਾਂ ਔਖਾ ਜ਼ਰੂਰ ਹੈ। 

ਸ਼ਾਇਦ ਇਹ ਵਹਿਮੀ ਜੀ ਦੀ ਅਚੇਤ ਪ੍ਰੇਰਨਾ ਹੀ ਰਹੀ ਹੋਵੇਗੀ ਕਿ ਮੈਂ 
ਜਿਵੇਂ ਜਿਵੇ ਉਨ੍ਹਾਂ ਦਾ ਸਾਹਿਤ ਦਰਸ਼ਨ ਪੜ੍ਹਦਾ ਗਿਆ, ਮੇਰੇ ਮਨ ਵਿਚੋਂ 
ਇੱਕ ਅਜੀਬ ਜਿਹਾ ਸਵਾਲ ਉਭਰਨ ਲੱਗਾ ਕਿ ਵਹਿਮੀ ਜੀ ਦੇ ਕਿਰਦਾਰ 
ਅਤੇ ਸਾਹਿਤਕ ਦੇਣ ਦਾ ਨਾ ਤਾਂ ਪੂਰਾ ਮੁੱਲਾਂਕਣ ਹੋਇਆ ਹੈ ਅਤੇ ਨਾ ਹੀ 
ਉਨ੍ਹਾਂ ਦੇ ਸਾਹਿਤ ਦਾ ਹਰਿਆਣਾ ਵਿਚਲੇ ਸਰਕਾਰੀ ਅਦਾਰਿਆਂ ਵਲੋਂ ਉਹਨਾਂ 
ਨਾਲ ਇਨਸਾਫ਼ ਹੋਇਆ ਹੈ। ਜਿੱਥੇ ਛੋਟੇ ਛੋਟੇ ਫੁੱਲ ਗੁਲਦਸਤਿਆਂ ਵਿੱਚ 
ਆਪਣੀ ਖੁਸ਼ਬੋ ਖਿਲਾਰ ਰਹੇ ਹਨ ਉਥੇ ਇਹ ਸੁਗੰਧਤ ਸਦਾਬਹਾਰ ਫੁੱਲ 
ਅਣਵੇਖਿਆ ਅਣਗੌਲਿਆ ਜਿਵੇ ਕਿਸੇ ਦੂਰ ਵਾਦੀ ਵਿੱਚ ਪੂਰੇ ਜੋਬਨ ਵਿੱਚ 
ਟਹਿਕ ਰਿਹਾ ਹੋਵੇ। ਪਰ ਨਾਮਧਾਰੀ ਸਾਧ ਸੰਗਤ ਤੋਂ ਬਾਹਰਲੇ ਵਿਦਵਾਨਾਂ ਦੀ 
ਪਾਰਖੂ ਦ੍ਰਿਸ਼ਟੀ ਤੋਂ ਕੁੱਝ ਓਹਲੇ ਹੀ ਰਿਹਾ ਹੋਵੇ। ਇਸਦਾ ਭਾਵ ਇਹ ਵੀ 
ਨਹੀਂ ਕਿ ਉਨ੍ਹਾਂ ਬਾਰੇ ਲਿਖਿਆ ਨਹੀਂ ਗਿਆ, ਵਿਚਾਰਿਆ ਨਹੀਂ ਗਿਆ ਜਾਂ 
ਉਨ੍ਹਾਂ ਦੇ ਕਦਰਦਾਨਾਂ ਦੀ ਘਾਟ ਸੀ। ਪਰ ਜਿਸ ਸਥਾਨ ਤੇ ਸੁਸੋਭਤ ਹੋਣ ਦੇ 
ਉਹ ਹੱਕਦਾਰ ਹਨ, ਉਸ ਵੱਲ ਕਿਸੇ ਦਾ ਧਿਆਨ ਕਦੇ ਨਹੀਂ ਸੀ ਗਿਆ। 
ਸਮੁੰਦਰ ਨੂੰ ਕੁਜੇ ਵਿੱਚ ਸਾਂਭਿਆ ਹੋਇਆ ਸੀ। 

ਸ਼ਰੋਮਣੀ ਸਾਹਿਤਕਾਰ ਡਾ. ਈਸ਼ਰ ਸਿੰਘ ਤਾਂਘ ਨਾਲ ਲਗਾਤਾਰ ਚਰਚਾ 
ਕਰਨ ਤੋਂ ਸਾਫ ਹੋ ਗਿਆ ਕਿ ਹਰਿਆਣਾ ਵਿੱਚ ਘੋਗਰ ਕੰਢੇ ਵੱਸਦੇ ਵਹਿਮੀ 
ਜੀ ਦੇ ਤੁਲ ਦਾ ਪੰਜਾਬੀ ਵਿੱਚ ਹੋਰ ਕੋਈ ਵੀ ਸਮਰਥ ਸਾਹਿਤਕਾਰ ਨਹੀਂ। 
ਸਾਡੀ ਪੰਜਾਬੀ ਸਾਹਿਤ ਸਭਾ ਸਰਸਾ ਨੇ ਵਹਿਮੀ ਜੀ ਦੇ ਸਾਹਿਤਕ ਯੋਗਦਾਨ 
ਨੂੰ ਮੁੱਖ ਰੱਖਦਿਆਂ ਸਲਾਨਾ ਸੰਤ ਤਰਨ ਸਿੰਘ ਵਹਿਮੀ ਯਾਦਗਾਰ ਪੁਰਸਕਾਰ 
ਜਾਰੀ ਕਰਨ ਦਾ ਫੈਸਲਾ ਕੀਤਾ। ਜੋ ਹੁਣ ਤੌਂਕ ਅਨੇਕ ਉਚ ਕੋਟੀ ਦੇ ਸਾਹਿਤਕਾਰ 
ਪਰਾਪਤ ਕਰਕੇ ਆਪਣੇ ਆਪ ਨੂੰ ਗੌਰਵਾਨਿਤ ਮਹਿਸੁਸ ਕਰਦੇ ਹਨ। 

ਵਹਿਮੀ ਜੀ ਨੇ ਸਿੱਖ ਇਤਿਹਾਸ ਹੀ ਨਹੀਂ ਸਿਰਜਿਆ, ਨਿਵੇਕਲਾ 
ਕਿੱਸਾ ਕਾਵਿ ਤੇ ਹੋਰ ਕਵਿਤਾ ਦੀਆਂ ਪੁਸਤਕਾਂ ਹੀ ਨਹੀਂ ਰਚੀਆਂ ਸਗੋਂ “ਜੱਸ 
ਜੀਵਨ” ਜਿਹੇ ਮਹਾਭਾਰਤ ਆਕਾਰੀ ਛੇ ਹਿੱਸਿਆਂ ਵਾਲਾ ਗ੍ਰੰਥ ਮਾਂ ਬੋਲੀ ਦੀ 
ਝੋਲੀ ਪਾਇਆ ਹੈ ਜਿਸਦਾ ਕੋਈ ਸਾਨੀ ਨਹੀਂ ਹੈ। ਜਿਵੇ ਜਿਵੇ ਸਮਾਂ 
ਬੀਤਿਆ, ਵਿਦਵਾਨਾਂ ਦੀ ਸ਼ਿਰਤੀ ਦਾ ਇਹ ਕੇਂਦਰ ਬਣੇਗਾ। ਵਹਿਮੀ ਜੀ ਦਾ 
ਸਾਹਿਤਕ ਕੱਂਦ ਹਰ ਸਾਲ ਵੱਧਦਾ ਜਾਏਗਾ। ਇਸ ਦੁਰ ਦ੍ਰਿਸਟਾ ਸੰਤ ਨੇ 
ਆਪਣੇ ਸਾਰੇ ਪਰਵਾਰਕ ਫਰਜ਼ ਨਿਭਾਉਣ ਦੇ ਨਾਲ ਨਾਲ ਜਿਤਨਾ ਸਾਹਿਤ 
ਰਚਿਆ ਹੈ ਅਤੇ ਜਿਨ੍ਹਾਂ ਹਾਲਤਾਂ ਵਿੱਚ ਰਚਿਆ ਹੈ, ਸੋਚ ਸੋਚ ਕੇ ਬੜੀ 

ਸੁਖਾਵੀਂ ਅਚੰਭਤ ਅਨੁਭੁਤੀ ਹੁੰਦੀ ਹੈ ਤੇ ਕੁੱਝ ਕਰਨ ਦੀ ਪ੍ਰੇਰਨਾ ਵੀ ਮਿਲਦੀ 
ਹੈ। “ਜੱਸ ਜੀਵਨ” ਦੇ ਛੇ ਭਾਗਾਂ ਵਿੱਚ ਇਤਨੀ ਸਮਗਰੀ ਦਰਜ ਹੈ ਕਿ ਉਨ੍ਹਾਂ 
ਨੂੰ ਤਰਤੀਬ ਦੇ ਕੇ ਕਈ ਲਘੁ ਕਥਾ ਸੰਗ੍ਰਹਿ, ਕਈ ਕਹਾਣੀ ਸੰਗ੍ਰਹਿ ਅਤੇ 
ਸਮਾਜਕ ਰਾਜਸੀ ਸਬੰਧ ਤਲਾਸ਼ ਕੀਤੇ ਜਾ ਸਕਦੇ ਹਨ। ਇਸ ਵਿੱਚ ਆਪਣੇ 
ਇਸ਼ਟ ਦੇਵ ਦਾ ਰੱਜਵਾਂ ਵਖਾਣ ਤਾਂ ਹੈ ਹੀ ਪਰ ਆਮ ਲੋਕਾਂ ਨੂੰ ਵੀ ਇਹਨਾਂ 
ਗੁੰਥਾਂ ਵਿੱਚ ਅਮਰ ਕਰ ਛੱਡਿਆ ਹੈ। ਆਪਣੀ ਡਾਇਰੀ ਲਿਖਣ ਸਮੇਂ ਉਨ੍ਹਾਂ 
ਨੇ ਉਨ੍ਹਾਂ ਘਟਨਾਵਾਂ, ਸਥਾਨਾਂ, ਵਿਅਕਤੀਆਂ ਅਤੇ ਤੱਥਾਂ ਨੂੰ ਕਲਮਬੰਦ ਕੀਤਾ 
ਜਿਨ੍ਹਾਂ ਦਾ ਕੁੱਝ ਨਾ ਕੁੱਝ ਮੁੱਲ ਸੀ ਜਾਂ ਲੋੜ ਸੀ। 

ਕਦੀ ਸਮਾਂ ਆਏਗਾ ਕਿ ਅਰਥ ਸ਼ਾਸਤਰੀ ਉਸ ਜਮਾਨੇ ਦਾ ਜਿਸ 
ਵਿੱਚ ਵਹਿਮੀ ਜੀ ਨੇ ਆਟੇ ਦਾਣੇ ਦੇ ਭਾਵਾਂ ਦਾ ਵੇਰਵਾ ਤੱਕ ਦਿੱਤਾ ਹੈ, ਨੂੰ 
ਪੜ੍ਹਕੇ ਉਸ ਸਮੇਂ ਤੇ ਸਥਾਨ ਵਿਸੇਸ਼ ਬਾਰੇ ਚਰਚਾ ਕਰਕੇ ਲਿਖ ਕੇ ਪੀ.ਐਚ.ਡੀ. 
ਆਦਿ ਕਰਨਗੇ ਅਤੇ ਅਜਿਹਾ ਕਾਰਜ ਹੀ ਸਮਾਜ ਸ਼ਾਸਤਰੀ ਉਸ ਸਮੇਂ ਦੇ 
ਜਨ ਸਾਧਾਰਨ ਦੇ ਜੀਵਨ ਕ੍ਰਿਆ ਕਲਾਪ ਸਮਝਣ ਲਈ ਕਰਨਗੇ। 

ਉਚੇਰੀਆਂ ਸਖਸ਼ੀਅਤਾਂ ਬਾਰੇ ਤਾ ਬਹੁਤ ਕੁੰਝ ਲਿਖਿਆ ਜਾ ਚੁੱਕਾ ਹੈ 
ਪਰ ਇੱਕ ਪਾਸੇ ਉਚੇਰੇ ਪਰਬੱਤਾਂ ਦੇ ਸ਼ਿਖਰ ਤੇ ਦੁਜੇ ਪਾਸੇ ਬਹੁਤ ਗਹਿਰੀਆਂ 
ਢਲਵਾਨਾਂ ਉਪਰ ਭਰਪੁਰ ਦਿਸ਼ਟੀਪਾਤ ਕਰਨਾ ਵਹਿਮੀ ਜੀ ਵਰਗੀ ਵਰਦਾਨੀ 
ਪ੍ਰਤਿਭਾ ਦਾ ਹੀ ਬੂਤਾ ਹੋ ਸਕਦਾ ਹੈ। ਇਸ ਵਿੱਚ ਨਾ ਤਾਂ ਅਤਿਕਥਨੀ ਹੈ ਅਤੇ 
ਨਾ ਵਾਧੂ ਦੀ ਵਡਿਆਈ। ਪਰ ਇਹ ਇੱਕ ਹਕੀਕਤ ਹੈ ਕਿ ਸੰਤ ਤਰਨ ਸਿੰਘ 
ਵਹਿਮੀ ਇਤਿਹਾਸ ਲਿਖਦੇ ਲਿਖਦੇ ਖੁਦ ਵੀ ਇੱਕ ਬਹੁਤ ਵੱਡਾ ਇਤਿਹਾਸ 
ਦਾ ਹਿੱਸਾ ਬਣ ਗਏ ਹਨ। 

ਸੋ ਮਨ ਵਿੱਚ ਆਇਆ ਕਿ ਕਿਉਂ ਨਾ ਵਹਿਮੀ ਜੀ ਦੇ ਨਾਂ ਤੇ 
ਹਰਿਆਣਾ ਸਰਕਾਰ ਦੀ ਪੰਜਾਬੀ ਸਾਹਿਤ ਅਕਾਦਮੀ ਤੋਂ ਐਵਾਰਡ ਜਾਰੀ 
ਕਰਵਾਉਣ ਦੇ ਜਤਨ ਕੀਤੇ ਜਾਣ। ਯਕੀਨਨ ਇਹ ਵਹਿਮੀ ਜੀ ਦੀ ਪੇਰਨਾ ਹੀ 
ਸੀ ਕਿ ਇਹ ਆਵਾਜ਼ ਮੇਰੇ ਨਿਗੁਣੇ ਜਿਹੇ ਵਿਅਕਤਵ ਵਾਲੇ ਦੇ ਮੁੰਹੋਂ ਨਿਕਲਣ 
ਬਾਅਦ ਹਰ ਫੋਰਮ ਅਤੇ ਮੰਚ ਤੋ ਉਠਣੀ ਸ਼ੁਰੁ ਹੋਈ। ਸਿੱਟਾ ਸਾਹਮਣੇ ਹੈ ਸ੍ਰੀ 
ਸਤਿਗੁਰੁ ਜਘਜੀਤ ਸਿੰਘ ਜੀ ਦੇ ਅਸ਼ੀਰਵਾਦ ਸਦਕਾ ਵਹਿਮੀ ਜੀ ਦੇ 
ਸਨੋਹੀਆਂ ਅਤੇ ਹਰਿਆਣਾ ਪੰਜਾਬੀ ਸਾਹਿਤ ਸਭਾ ਦੇ ਮੌਜੂਦਾ ਡਾਇਰੈਕਟਰ 
ਸੀ ਸੀ.ਆਰ.ਮੌਦਗਿੱਲ ਅਤੇ ਸਿੱਖਿਆ ਮੰਤਰੀ ਸੀ ਫੁਲਚੰਦ ਮੁਲਾਣਾ ਜੀ ਦੇ 
ਉਦਮ ਨਾਲ ਹੁਣ ਸੰਤ ਤਰਨ ਸਿੰਘ ਵਹਿਮੀ ਯਾਦਗਾਰੀ ਪੁਰਸਕਾਰ ਜਾਰੀ ਹੋਂ 
ਗਿਆ ਹੈ। ਇਸ ਸਾਰੀ ਗੱਲ ਦਾ ਸਿਹਰਾ ਹਰਿਆਣਾ ਦੀ ਹੁੱਡਾ ਸਰਕਾਰ ਨੂੰ 
ਜਾਂਦਾ ਹੈ। ਇਸ ਉਪਰੰਤ ਵਹਿਮੀ ਜੀ ਦੀ ਘਾਲਣਾ ਉਪਰ ਚਰਚਾ ਹੋਵੇਗੀ 
ਹੀ, ਇਹ ਮੇਰਾ ਵਿਸ਼ਵਾਸ ਹੇ ਤੇ ਇੰਜ ਨਾਮਧਾਰੀ ਸੰਪਰਦਾ ਬਾਬਤ ਬਹੁਤ 
ਕੁੱਝ ਪੜ੍ਣ ਸੁਣਨ ਨੂੰ ਮਿਲੇਗਾ, ਜਿਸਦੀ ਕੌਮੀ ਹੀ ਨਹੀਂ ਕੌਮਾਂਤਰੀ ਪੱਧਰ ਤੇ 
ਵੀ ਪਛਾਣ ਦੀ ਲੋੜ ਹੈ। 

ਸੰਤ ਤਰਨ ਸਿੰਘ ਵਹਿਮੀ ਦਾ ਪਿਛੋਕੜ 
ਅਤੇ ਸਾਹਿਤਕ ਘਾਲਣਾ 
- ਸੁਵਰਨ ਸਿੰਘ ਵਿਰਕ 


ਸੰਤ ਤਰਨ ਸਿੰਘ ਵਹਿਮੀ ਦਾ ਨਾਂ ਨਾਮਧਾਰੀ ਜਗਤ ਵਿੱਚ ਕਿਸੇ 
ਜਾਣ-ਪਛਾਣ ਦਾ ਮੁਥਾਜ ਨਹੀਂ। ਉਹਨਾਂ ਦਾ ਪਿਛੋਕੜ ਮਹਾਰਾਜਾ ਰਣਜੀਤ 
ਸਿੰਘ ਦੀ ਜਨਮ ਭੂਮੀ ਗੁਜਰਾਂਵਾਲੇ ਤੋਂ ਚੜ੍ਹਦੇ ਦੱਖਣ ਗੁੱਠੇ 6 ਕਿਲੋਮੀਟਰ ਦੇ 
ਫਾਸਲੇ ਤੇ ਵਾਕਿਆ ਪਿੰਡ ਹਿੰਦੂ ਚੱਕ ਦੇ ਗੁਰਾਇਆ ਜੱਟਾਂ ਦੇ ਪਰਵਾਰ ਨਾਲ 
ਸਬੰਧਤ ਸੀ। ਏਨ੍ਹਾਂ ਦੇ ਪੜਦਾਦਾ ਅਤਰ ਸਿੰਘ ਲੰਬੜਦਾਰ ਅਤੇ ਦਾਦਾ 
ਦਿਆਲ ਸਿੰਘ ਦਾ ਨਾਂ ਪੰਜਾਬ ਪੁਲਿਸ 1881 ਈ. ਦੀ ਜਾਰੀ ਕੀਤੀ ਮਹੱਤਪੂਰਨ 
ਕੁਕਿਆਂ ਦੀ ਲਿਸਟ ਵਿੱਚ ਆਉਂਦਾ ਹੈ। ਜਿਨ੍ਹਾਂ ਤੇ ਖੁਫੀਆ ਨਿਗਰਾਨੀ 
ਰੌਖਣ ਦੀ ਹਦਾਇਤ ਹਰ ਜਿਲੇ ਦੇ ਪੁਲਿਸ ਕਪਤਾਨ ਨੂੰ ਕੀਤੀ ਗਈ ਸੀ। 
ਜਿਸ ਤਰ੍ਹਾਂ ਪੰਡਿਤ ਮੋਤੀ ਲਾਲ ਨਹਿਰੂ ਨੇ ਆਪਣੇ ਪੁੱਤਰ ਜਵਾਹਰ ਲਾਲ 
ਨਹਿਰੂ ਤੋਂ ਦੇਸ਼ ਭਗਤੀ ਦੀ ਭਾਵਨਾ ਗੁਹਿਣ ਕੀਤੀ। ਇਸੇ ਤਰ੍ਹਾਂ ਕੂਕਿਆਂ ਦੇ 
ਸੰਪਰਕ ਵਿੱਚ ਅਤਰ ਸਿੰਘ ਲੰਬੜਦਾਰ ਆਪਣੇ ਪੁੱਤਰ ਦਿਆਲ ਸਿੰਘ ਦੀ 
ਵਜ੍ਹਾ ਕਰਕੇ ਆਏ। 

ਹਿੰਦੂ ਚੌਂਕ ਦੇ ਗੁਆਂਢੀ ਪਿੰਡ ਚੌਂਕ ਰਾਮਦਾਸ ਦਾ ਬਾਬਾ ਗੁਰਚਰਨ 
ਸਿੰਘ ਵਿਰਕ 70 ਸਾਲਾਂ ਤੋ ਵਡੇਰੀ ਉਮਰ ਦਾ ਚੰਗੀਆਂ ਭਰਦਾ ਕਦੇ 
ਤਾਸ਼ਕੰਦ ਪੁੱਜ ਜਾਂਦਾ ਹੈ ਅਤੇ ਕਦੇ ਵਾਪਸ ਭੈਣੀ ਸਾਹਿਬ। 
ਜਾਸੂਸ ਗੁਲਾਬਖਾਨ ਦਾ ਬਿਆਨ :- 

ਉਸ ਰਾਤ ਮੈਂ ਜੀਉਣ ਸਿੰਘ ਨਾਲ ਚੌਂਕ ਹਿੰਦੂ ਪੁੱਜ ਗਿਆ, ਜੋ 
ਗੁਜਰਾਂਵਾਲੇ ਦੇ ਲਾਗੇ ਹੀ ਹੈ। ਮੈਂ ਇੱਕ ਮਸੀਤ ਵਿੱਚ ਠਹਿਰਿਆ ਤੇ ਤੜਕੇ 
ਦੋ ਵਜੇ ਬਹੁਤ ਸਾਰੇ ਕੂਕੇ ਮੇਰੇ ਪਾਸ ਆ ਗਏ। ਜਿਨ੍ਹਾਂ ਵਿੱਚ ਅਤਰ ਸਿੰਘ 
ਲੰਬੜਦਾਰ ਹਿੰਦੂ ਚੱਕ, _ਉਸਦਾ ਪੁੱਤਰ ਦਿਆਲ ਸਿੰਘ, ਏਥੋਂ ਦਾ ਹੀ ਦਿਆਲ 
ਸਿੰਘ ਤਰਖਾਣ, ਜੀਵਨ ਸਿੰਘ ਸਾਧ, ਜਸਵੰਤ ਸਿੰਘ ਜਂਟ ਅਤੇ ਆਲਾ ਸਿੰਘ 
ਅਤੇ ਦੋ ਗੁਆਂਢੀ ਪਿੰਡੋਂ ਆਏ ਸਨ। ਇਹਨਾਂ ਨੇ ਮੈਨੂੰ ਢੇਰ ਸੁਆਲ ਪੁੱਛੇ ਕਿ 
ਮੈਂ ਵਾਕਿਆ ਹੀ ਰੂਸ ਦਾ ਦੂਤ ਹਾਂ ਕਿਤੇ ਬਰਤਾਨਵੀ ਸਰਕਾਰ ਦਾ ਸੂਹੀਆ 
ਤਾਂ ਨਹੀਂ। ਜਦੋ ਮੈਂ ਉਹਨਾਂ ਦੀ ਤਸੱਲੀ ਕਰਵਾ ਦਿੱਤੀ ਕਿ ਮੈਨੂੰ ਸੈਦ ਖਾਨ ਨੇ 
ਹੀ ਭੇਜਿਆ ਹੈ ਤਾਂ ਉਹਨਾਂ ਮੇਰਾ ਬੜਾ ਅਦਬ ਕੀਤਾ ਅਤੇ ਮੇਰੇ ਪੈਰ ਵੀ ਫ਼ੋਹੇ 
ਵਗੈਰਾ ਵਗੈਰਾ....। ਮੈਨੂੰ ਦੇਂਸਿਆ ਗਿਆ ਕਿ ਆਪਣੇ ਦੌਰੇ ਤੋਂ ਬਾਅਦ 
ਗੁਰਚਰਨ ਸਿੰਘ ਜਦੋਂ' ਚੌਕ ਰਾਮਦਾਸ ਆਇਆ ਤਾਂ ਉਸ ਹਿੰਦੂ ਚੱਕੋਂ ਅਤਰ 

ਸਿੰਘ ਦੇ ਪੁੱਤਰ ਦਿਆਲ ਸਿੰਘ ਨੂੰ ਸੌਂਦਿਆ। ਉਹ ਅਰੂੜ ਸਿੰਘ ਤਰਖਾਣ ਨੂੰ 
ਨਾਲ ਲੈ ਕੇ ਗਿਆ ਤਾਂ ਗੁਰਚਰਨ ਸਿੰਘ ਨੇ ਕੁੱਝ ਕਾਗਜ਼ ਅਤੇ ਰੂਸ ਦੇ 
ਬਾਦਸ਼ਾਹ, ਜਿਸਨੂੰ ਜ਼ਾਰ ਕਹਿੰਦੇ ਹਨ, ਦਾ ਚਿੱਤਰ ਬੁੱਧ ਸਿੰਘ (ਗੁਰੂ ਹਰੀ 
ਸਿੰਘ) ਨੂੰ ਦੇਣ ਵਾਸਤੇ ਭੈਣੀ ਸਾਹਿਬ ਵਿਖੇ ਇਹਨਾਂ ਹੱਥ ਸੌਂਪ ਦਿੱਤੇ। ਕੁੱਝ 
ਕਾਗਜ਼ ਅਤੇ ਜ਼ਾਰ ਦਾ ਇੱਕ ਚਿੱਤਰ ਲੈ ਕੇ ਉਹ ਸ਼ੇਖੁਪੁਰੇ ਥਾਣੀਂ ਲਾਹੌਰ ਨੂੰ 
ਚਲਾ ਗਿਆ।......... ਇਹ ਜਾਣ ਕੇ ਕਿ ਮੇਰਾ ਗੁਰਚਰਨ ਸਿੰਘ ਨੂੰ ਮਿਲਣਾ 
ਕਿੰਨਾ ਜ਼ਰੁਰੀ ਹੈ, ਚੱਕ ਹਿੰਦੁ ਵਾਲਿਆਂ ਗੁਰਚਰਨ ਸਿੰਘ ਦੇ ਪੁੱਤਰ ਜੀਉਣ 
ਸਿੰਘ ਤੋਂ ਇਲਾਵਾ ਚੱਕ ਹਿੰਦੂ ਦੇ ਹੀ ਜੀਉਣ ਸਿੰਘ ਅਤੇ ਆਲਾ ਸਿੰਘ ਨੂੰ 
ਮੇਰੇ ਨਾਲ ਤੋਰ ਦਿੱਤਾ। ......... ਭੇਦ ਖੁਲ੍ਹ ਜਾਣ ਦੇ ਸ਼ਂਕ ਤੇ ਜਦੋਂ ਗੁਰਚਰਨ 
ਸਿੰਘ ਪੁਲਿਸ ਅੱਗੇ ਆਤਮ ਸਮਰਪਣ ਕਰ ਦਿੰਦਾ ਹੈ ਤਾਂ ਉਸਦੀ ਗ੍ਰਿਫਤਾਰੀ 
ਦੀ ਖਬਰ ਗੁਰੁ ਹਰੀ ਸਿੰਘ ਨੂੰ ਦੇਣ ਲਈ ਚੱਕ ਹਿੰਦੁ ਦੇ ਅਰੂੜ ਸਿੰਘ 
ਤਰਖਾਣ ਨੂੰ ਹੀ 13 ਜਨਵਰੀ 1881 ਈ. ਦੀ ਸ਼ਾਮ ਨੂੰ ਭੇਜਿਆ ਜਾਂਦਾ ਹੈ। 
0... ਉਪਰੋਕਤ ਲੰਮੇ ਵਿਵਰਣ ਤੋਂ ਉਸ ਦੇਸ਼ ਭਗਤ ਆਪਾ ਵਾਰਨ 
ਵਾਲੇ ਮਰਜੀਵੜਿਆਂ ਦੇ ਪੁਵਾਰਕ ਮਾਹੌਲ ਦਾ ਅੰਦਾਜ਼ਾ ਸਹਿਜੇ ਹੀ ਲਾਇਆ 
ਜਾ ਸਕਦਾ ਹੈ। ਜਿੱਥੇ ਦਿਆਲ ਸਿੰਘ ਦੇ ਪੁੱਤਰ ਸੰਤ ਸਿੰਘ ਦੇ ਘਰ 4 ਮਘਰ 
1959 ਬਿਕੂਮੀ ਸੰਨ 1902 ਈ. ਨੂੰ ਉਹ ਬਾਲਕ ਪੈਦਾ ਹੋਇਆ ਜੋ ਵੱਡਾ 
ਹੋਂ ਕੇ ਨਾਮਧਾਰੀ ਇਤਿਹਾਸ ਅਤੇ ਸਾਧਾਂ ਸੰਤਾਂ ਤੇ ਗੁਰੂਆਂ ਦੀਆਂ ਸਾਖੀਆਂ 
ਨਾਲ ਵਹਿਮ ਦੀ ਹੱਦ ਤੱਕ ਜੁੜਣ ਸਦਕਾ ਸੰਤ ਤਰਨ ਸਿੰਘ ਵਹਿਮੀ ਦੇ ਨਾਂ 
ਨਾਲ ਵਿਖਿਆਤ ਹੋਇਆ। 

ਮੁੱਢਲੀ ਵਿਦਿਆ ਅਤੇ ਹੋਰ ਹਾਲਾਤ ਬਾਰੇ “ਜੱਸ ਜੀਵਨ” ਭਾਗ-1 ਦੇ 
ਪੰਨਾ 27 ਤੇ ਵਹਿਮੀ ਜੀ ਲਿਖਦੇ ਹਨ - ਮੈਨੂੰ ਮੇਰੇ ਦਾਦਾ ਜੀ ਪਿੰਡ ਦੇ ਹੱਟੀ 
ਵਾਲੇ ਬਾਬਾ ਚੰਦਾ ਸਿੰਘ ਪਾਸ ਪੜ੍ਹਨੇ ਪਾਇਆ। ਅਜੇ ਮੈਂ ਪੰਜ ਗ੍ਰੰਥੀ ਤੇ 
ਸੁਖਮਨੀ ਸਾਹਿਬ ਵਿੱਚ ਅਪੜਿਆ ਸਾਂ। ਪਿਤਾ ਜੀ ਨੇ ਉਰਦੁ ਪੜ੍ਹਨ ਮੈਨੂੰ 
ਬੁਤਾਲੇ ਸ਼ਰਮ ਸਿੰਘ ਦੇ ਗੁਰਮੁਖੀ ਛੁਡਾ ਭੇਜ ਦਿੱਤਾ। ਦਾਦਾ ਜੀ ਬਿਰਧ 
ਬਿਮਾਰ ਪਏ ਸੀ। ਮੈਂ ਆ ਕੇ ਸਤਿਸ੍ਰੀ ਅਕਾਲ ਕੀਤੀ ਤਾਂ ਉਹਨਾਂ ਕਿਹਾ ਭਾਈ 
ਤੂੰ ਕੁੱਝ ਬਣਨ ਲਟੀ ਸਰਕਾਰੀ ਸਕੂਲੇ ਪਿਤਾ ਨੇ ਪਾਇਆ ਹੈਂ। ਮੇਰੇ ਸਤਿਗੁਰੂ 
ਜੀ ਦੀ ਮਤ ਉਲੰਘਣ ਨਾ ਸੀ ਕਰਨੀ। ਹੁਣ ਮੇਰਾ ਤੇਰੇ ਤੇ ਕੀ ਜੋਰ ਏ ਸੰਤ 
ਸਿੰਘ ਜਾਣੇ ਕਿਹੋਂ ਨੇ। ਦਾਦਾ ਜੀ ਚੜ੍ਹਾਈ ਕਰ ਗਏ ਤੇ ਮੈਂ ਪੰਜ ਜਮਾਤਾਂ ਪੜ੍ਹ 
ਲਈਆਂ ਤੇ ਪਿਤਾ ਜੀ ਇਹ ਕਹਿ ਪੜ੍ਹਣੋਂ ਹਟਾਇਆ ਇੱਕ ਪੁੱਤਰ ਹੈ ਅਸਾਂ 
ਕਿਹੜੀ ਨੌਕਰੀ ਕਰਾਉਣੀ ਹੈ। ਮਾਮਲੇ ਦੀਆਂ ਰਕਮਾਂ ਜੋ ਮੈਨੂੰ ਲੰਬਰਦਾਰੀ ਦੇ 
ਮਾਮਲੇ ਪਾਰੋ ਕਿਸੇ ਤੋਂ ਪੜ੍ਹਾਉਣੀਆਂ ਪੈਂਦੀਆਂ ਹਨ ਤੇ ਖ਼ਤ ਆਇਆ 
ਪੜ੍ਹਾਣਾ ਤੇ ਪਾਣ ਲਈ ਕਿਸੇ ਤੋਂ ਲਿਖਾਣਾ ਪੈਂਦਾ ਏ। ਉਹ ਕੰਮ ਹੁਣ ਤੂੰ ਟੋਰ 
ਹੀ ਲਵੇ ਗਾ। 

ਕਵਿਤਾ ਦਾ ਨਰਕ ਆਪਣੇ ਪਿੰਡ ਦੇ ਹੀ ਸੰਤ ਮਸਤ ਦਿਆਲ ਜੀ ਤੋਂ 
ਲੱਗਾ। ਕਾਦਰਯਾਰ ਦੇ ਲਿਖੇ ਪੂਰਨ ਭਗਤ ਦੇ ਕਿੱਸੇ ਚੋਂ ਚੰਗੀ ਕਵਿਤਾ ਸੁਣਨ 
ਸੁਣਾਉਣ ਦਾ ਚਸਕਾ ਲੱਗਾ। ਨਾਮਧਾਰੀ ਸੰਗਤ ਤੋਂ ਸ਼ਬਦ ਸੁਣ ਕੇ ਗੁਰਬਾਣੀ 
ਦੀ ਲਗਨ ਹੋਈ। ਪਿੰਡ ਦੇ ਪੰਡਤ ਰਲਾਰਾਮ ਤੋਂ ਹਿੰਦੀ ਐਖਰ ਸਿੱਖੇ। ਅਰੂੜੇ 
ਮਿਰਾਸੀ ਤੋਂ ਕੁਰਾਨ ਸ਼ਰੀਫ਼ ਪੜ੍ਹਿਆ। ਸੰਤ ਕੇਸਰ ਸਿੰਘ “ਚੁੱਪ” ਜੋ ਨੇੜੇ ਹੀ 
ਗੁਜਰਾਂਵਾਲੇ ਰਹਿੰਦੇ। ਉਹਨਾਂ ਨੂੰ ਪਰਚੀਆਂ ਭਗਤਾਂ ਦੀ ਕਥਾ ਸੁਣਾਈ। ਇਉਂ 
ਅਧਿਆਤਮਵਾਦੀ ਸਾਹਿਤ ਨਾਲ ਜਾਣ-ਪਛਾਣ ਹੋਈ। 

ਗੁਹਿਣ ਸ਼ੀਲ ਸੁਭਾਅ ਕਾਰਨ ਖਾਨਗਾਹਾਂ ਤੇ ਕੇਂਵਾਲੀਆਂ ਸੁਣੀਆਂ। 
ਮਸੀਤਾਂ ਵਿੱਚ ਜੁੰਮੇ ਦੀ ਨਿਮਾਜ ਪੜ੍ਹੀਂਦੀ ਵੇਖੀ। ਬੁਤਾਲੇ ਗੁਜਰਾਂਵਾਲੇ ਤੇ 
ਏਮਨਾਬਾਦ ਹਰ ਐਤਵਾਰ ਗਿਰਜੇ ਜਾਣਾ, ਸਿੰਘ ਸਭੀਆਂ ਦੇ ਯਤੀਮਖਾਨੇ 
ਗੁਜਰਾਂਵਾਲੇ ਲਾਇਬ੍ਰੇਰੀ ਤੋਂ ਪੁਸਤਕਾਂ ਪੜ੍ਹੀਆਂ। ਫੀਰੋਜ਼ਵਾਲੇ ਗੁਆਂਢੀ ਪਿੰਡ 
ਅਹਲਿ ਸੁੰਨਤ ਤੇ ਅਹਿਮਦੀਆਂ ਦੇ ਮੁਬਾਹਿਸੇ ਵੀ ਸੁਣੇ। “ਸਤਿਜੁਗ” ਅਖਬਾਰ 
ਲਈ ਕਵਿਤਾਵਾਂ ਲਿਖਣੀਆਂ ਸ਼ੁਰੁ ਕੀਤੀਆਂ। 23-24 ਸਾਲਾਂ ਦੀ ਉਮਰ 
ਵਿਚ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਸੰਪਰਕ ਵਿੱਚ ਆ ਕੇ ਉਹਨਾਂ ਦੇ 
ਸਮੇ ਦਾ ਇਤਿਹਾਸ ਨਾਲੋ ਨਾਲ ਲਿਖਣ ਦੀ ਇੱਛਾ ਪੁਗਟ ਕੀਤੀ। ਪੁਵਾਨਗੀ 
ਮਿਲਣ ਤੇ ਇਹ ਕਾਰਜ ਉਹ ਲਗਾਤਾਰ ਪੰਜਾਹ ਵਰ੍ਹੇ ਕਰਦੇ ਰਹੇ। ਜਿਸਦਾ 
ਨਤੀਜਾ ਹੈ - ਪੰਜਾਬੀ ਵਾਰਤਕ ਵਿੱਚ ਉਹਨਾਂ ਦੁਆਰਾ ਲਿਖੀ ਵਡ ਆਕਾਰੀ 
ਪੁਸਤਕ ਜਿਸ ਦੀਆਂ ਛੇ ਜਿਲਦਾਂ ਦੇ 2200 ਪੰਨੇ ਛਪ ਚੁੱਕੇ ਹਨ। 

ਵਹਿਮੀ ਜੀ ਨੇ ਇਸ ਵੱਡੇ ਕਾਰਜ ਲਈ ਪ੍ਰੇਰਨਾ ਬਾਹੋਵਾਲ 
(ਗੁਰਦਾਸਪੁਰ) ਪਿੰਡ ਦੇ ਸੀ ਭੈਣੀ ਸਾਹਿਬ ਨਿਵਾਸੀ ਭਾਈ ਸੰਤੋਖ ਸਿੰਘ ਜੀ 
ਦੇ “ਸਤਿਗੁਰੂ ਬਿਲਾਸ” ਗੁੰਥ ਤੋਂ ਹਾਸਲ ਕੀਤੀ। ਇਹ ਸੰਤ ਜੀ ਘੋੜਿਆਂ ਦੀ 
ਲਿੱਦ ਸੁੱਟਣ ਤੋਂ ਬਾਅਦ ਬਾਕੀ ਸਮੇ ਵਿੱਚ ਸਤਿਗੁਰੂ ਰਾਮ ਸਿੰਘ ਜੀ ਦੇ 
ਵੇਲੇ ਦੇ ਬ਼ਿਰਧਾਂ ਤੋਂ ਬਚਨ ਸੁਣ ਇਹ ਗ੍ਰੰਥ ਲਿਖਦੇ। ਜਿਸ ਵਿੱਚ ਨਾਮਧਾਰੀ 
ਇਤਿਹਾਸ ਸਬੰਧੀ ਪੁਮਾਣੀਕ ਸਮਗਰੀ ਸਿੱਕੇਬੰਦ ਕੀਤੀ ਗਈ ਹੈ। ਸੰਤ 
ਤਰਨ ਸਿੰਘ ਵਹਿਮੀ ਜੀ ਚਾਹੁੰਦੇ ਸਨ ਕਿ ਜਿੱਥੋਂ ਭਾਈ ਸੰਤੋਖ ਸਿੰਘ ਜੀ ਨੇ 
ਸਮਾਪਤ ਕੀਤਾ ਹੈ ਉਸ ਤੋਂ ਅੱਗੇ ਉਹ ਨਾਮਧਾਰੀ ਸਤਿਗੁਰਾਂ ਬਾਰੇ, ਸਿੱਖਾਂ, 
ਸਾਧਾਂ, ਸੀ ਭੈਣੀ ਸਾਹਿਬ ਅਤੇ ਹੋਰ ਨਾਮਧਾਰੀ ਡੇਰਿਆਂ, ਗੁਰੁ ਕੇ ਲੰਗਰ ਦੇ 
ਉਗਰਾਹੀਆਂ, ਉਠਾਂ, ਘੋੜਿਆਂ ਵਾਲਿਆਂ, ਲਾਂਗਰੀਆਂ, ਪੁਚਾਰਕਾਂ, ਪ੍ਰਬੰਧਕਾਂ, 
ਜਥੇਦਾਰਾਂ, ਹੋਲਿਆਂ, ਮਹੱਲਿਆਂ, ਨਿਮਾਣੀਆਂ, ਮੇਲਿਆਂ, ਢੋਲਕ ਛੈਣਿਆਂ 
ਵਾਲਿਆਂ ਅਤੇ ਡਾਂਗ ਬਹਾਦਰਾਂ ਬਾਰੇ ਵੇਰਵੇ ਭਰਪੂਰ ਜਾਣਕਾਰੀ ਦੇਣ। 

ਉਪਰੋਕਤ ਕਾਰਜ ਵਿੱਚ ਸੰਤ ਤਰਨ ਸਿੰਘ ਵਹਿਮੀ ਜੀ ਕਾਫੀ ਹੱਦ 
ਤੱਕ ਸਫਲ ਹੋਏ ਹਨ। ਵਹਿਮੀ ਜੀ ਸ਼ਬਦ ਦੇ ਅਰਥਾਂ ਵਿੱਚ ਇਤਿਹਾਸਕਾਰ 
ਨਹੀਂ ਪਰ ਜੇ ਕਿਸੇ ਨੇ ਵੀਹਵੀ ਸਦੀ ਦੇ ਪਹਿਲੇ ਛੇ ਦਹਾਕਿਆਂ ਦਾ ਨਾਮਧਾਰੀ 

ਇਤਿਹਾਸ ਲਿਖਣਾ ਹੈ ਤਾਂ ਉਸ ਲਈ ਵਹਿਮੀ ਜੀ ਦਾ ਕੰਮ, ਕੱਚੇ ਮਾਲ ਦੇ 
ਸੋਮੇ ਵਜੋਂ ਜਾਣਿਆ ਜਾਵੇਗਾ। ਵਾਕਿਆਤ ਦੇ ਵਰਣਨ ਵਿੱਚ ਭਾਵੇ ਉਹਨਾਂ ਨੂੰ 
ਕੋਈ ਟਪਲਾ ਲੱਗ ਗਿਆ ਹੋਂਵੇ ਪਰ ਹਰ ਘਟਨਾ ਦੀ ਮੂਲ ਭਾਵਨਾ ਨੂੰ ਉਹਨਾਂ 
ਕਾਇਮ ਰੱਖਿਆ ਹੈ। ਉਹਨਾਂ ਗੁਰੁ ਘਰ ਨਾਲ ਸਬੰਧਤ ਗੁਰ ਵਿਅਕਤੀਆਂ 
ਅਤੇ ਹੋਰ ਲੋਕਾਂ ਦੇ ਕੋਲ ਜਾ ਜਾ ਕੇ ਉਹਨਾਂ ਦੇ ਬਿਆਨ ਕਲਮਬੰਦ ਕੀਤੇ। 
ਨਾਮਧਾਰੀ ਦਰਬਾਰ ਦੇ ਤਰਜਮਾਨ “ਸਤਿਜੁਗ” ਸਪਤਾਹਿਕ ਪਰਚੇ ਦੀਆਂ 
ਫਾਈਲਾਂ ਦਾ ਭਰਪੂਰ ਇਸਤੇਮਾਲ ਕੀਤਾ ਅਤੇ ਇਸ ਤਰ੍ਹਾਂ ਆਪਣੇ ਇਸ਼ਟ 
ਗੁਰੂ ਦੇ ਜੀਵਨ ਦੇ ਜੱਸ ਨੂੰ ਚਹੁੰਆਂ ਕੁੰਟਾਂ ਵਿੱਚ ਰੋਸ਼ਨ ਕਰ ਦਿੱਤਾ। ਆਉਣ 
ਵਾਲੇ ਸਮੇਂ ਵਿੱਚ ਸੰਤ ਤਰਨ ਸਿੰਘ ਵਹਿਮੀ ਜੀ ਜੱਸ ਜੀਵਨ” ਕਰਕੇ ਜਾਣੇ 
ਜਾਣਗੇ ਅਤੇ ਹੋਰ ਬਹੁਤ ਸਾਰੇ ਲੋਕ ਇਸ ਕਰਕੇ ਜਾਣੇ ਜਾਣਗੇ ਕਿ “ਜੱਸ 
ਜੀਵਨ” ਦੇ ਕਰਤਾ ਨੇ ਉਹਨਾਂ ਦਾ ਜ਼ਿਕਰ ਕੀਤਾ ਹੈ। 
ਸੰਤ ਤਰਨ ਸਿੰਘ ਵਹਿਮੀ ਜੀ ਨੂੰ ਆਪਣੀਆਂ ਸੀਮਾਵਾਂ ਦਾ ਭਲੀ 
ਭਾਂਤੀ ਗਿਆਨ ਸੀ। ਉਹ ਜਾਣਦੇ ਸਨ ਕਿ ਉਹ ਜੋ ਲਿਖ ਰਹੇ ਹਨ, ਇਸਨੂੰ 
ਨਿਰੋਲ ਇਤਿਹਾਸ ਨਹੀਂ ਕਿਹਾ ਜਾ ਸਕਦਾ ਕਿਉਂਕਿ ਸ਼ਰਧਾ ਦੇ ਸਮੁੰਦਰ 
ਵੀ ਹੋਂ ਜਾਂਦੇ ਹਨ। ਉਂਜ ਹੀ ਉਹਨਾਂ ਦੀ ਵਾਰਤਕ ਵੀ ਜਨਮ ਸਾਖੀ ਸ਼ੈਲੀ 
ਵਾਲੀ ਵਾਰਤਕ ਹੈ ਅਤੇ ਇਸ ਵਿੱਚ ਵੀ ਲੰਮੇ ਲੰਮੇ ਵਾਕਾਂ ਦੁਆਰਾ ਵਾਰਤਕ 
ਦੀ ਵਹਿਮੀ ਸ਼ੈਲੀ ਸੌਖੀ ਹੀ ਪਛਾਣੀ ਜਾਂਦੀ ਹੈ। ਪਰੰਤੂ ਉਹ ਆਪਣੀ ਕਲਮ 
ਦੁਆਰਾ ਆਪਣੇ ਪਿਆਰੇ ਦੀ ਸਿਫ਼ਤ ਸਲਾਹ ਦਾ ਗਾਇਨ ਕਰਨ ਵਿੱਤ ਵੀ 
ਆਪਣੇ ਜੀਵਨ ਦਾ ਮਨੋਰਥ ਲੁਕਿਆ ਸਮਝਦੇ ਸਨ। ਇਹਨਾਂ ਭਾਵਾਂ ਨੂੰ 
ਵਹਿਮੀ ਜੀ ਦੇ ਹੀ ਸ਼ਬਦਾਂ ਵਿੱਚ ਇਸ ਤਰ੍ਹਾਂ ਪੁਗਟ ਕੀਤਾ ਗਿਆ ਹੈ :- 
ਜਿਵੇਂ ਆਖਦੇ ਯੂਸਫ਼ ਦੀ ਵਿੱਕਰੀ ਤੇ 
ਭੀੜ ਗਾਹਕਾਂ ਨੇ ਆ ਕੇ ਲਾਈ ਹੈਸੀ। 
ਔਂਟੀ ਸੂਤ ਦੀ ਲੈ ਕੇ ਇੱਕ ਮਾਈ 
ਉਹ ਵੀ ਯੂਸਫ਼ ਖਰੀਦਨੇ ਆਈ ਹੈਸੀ। 
ਨਹੀਓ ਏਨੇ ਦਾ ਆਵਣਾ ਮਾਈ ਯੂਸਫ਼ 
ਕੌਲੋਂ` ਕਿਸੇ ਨੇ ਗੱਲ ਅਲਾਈ ਹੈਸੀ। 
ਉਹਦੇ ਗਾਹਕਾਂ ਵਿੱਚੋਂ ਤਾਂ ਗਿਣੀ ਜਾਸਾਂ 
ਏਨਾ ਆਖਕੇ ਡੁਲ੍ਹ ਪਈ ਮਾਈ ਹੈਸੀ। 
ਨਿਰਸੰਦੇਹ ਗੁਰਸਿੱਖਾਂ ਦੀਆਂ ਸਾਖੀਆਂ ਦੇ ਵਰਣਨ ਵਿੱਚ ਵਹਿਮੀ ਜੀ 
ਪਹਿਲੀ ਪਾਤ ਦੇ ਸਾਖੀਕਾਰ ਹੋ ਨਿਬੜੇ ਹਨ। 


. --- 8. ` 

ਸੰਤ ਤਰਨ ਸਿੰਘ ਵਹਿਮੀ : ਸ਼ਖ਼ਸੀਅਤ 
- ਪੀਤਮ ਸਿੰਘ ਕਵੀ 


ਸਾਡਾ ਸਮਾਜ, ਨਾਮਧਾਰੀ ਸਮਾਜ, ਗੁਰੂਮੁਖੀ ਹੈ, ਇਸ ਵਿੱਚ ਸਾਰੇ 
ਕਰਮ ਧਰਮ ਅਤੇ ਏਥੋਂ ਤੱਕ ਕਿ ਸਾਡਾ ਨਿੱਜਤਵ ਵੀ ਸਤਿਗੁਰੂ ਸਮਰਪਤ 
ਹੈ। ਇਸ ਲਈ ਕਿਸੇ ਹੋਰ ਵਿਅਕਤੀ ਨੂੰ ਇਸ ਯੋਗ ਜਾਤਾ ਨਹੀਂ ਜਾਂਦਾ ਕਿ 
ਉਹਦੀ ਕੋਈ ਯਾਦਗਾਰ ਜਾਂ ਉਹਦੇ ਨਾਂ ਦਾ ਸਨਮਾਨ ਸਤਿਕਾਰ ਕਾਇਮ ਕੀਤਾ 
ਜਾਂ ਰੱਖਿਆ ਜਾਏ। 

ਜਿਸ ਪਰਮ ਪਰਾਕ੍ਮੀ ਅਤੇ ਅੰਤ ਤੱਕ ਉਤਸ਼ਾਹੀ ਵਿਅਕਤੀ ਦਾ ਅਜ 
ਅਸੀਂ ਜ਼ਿਕਰ ਕਰਨ ਲੱਗੇ ਹਾਂ, ਉਸਦੀ ਘਾਲ ਨੂੰ ਸਨਮੁਖ ਰੱਖ, ਉਹਦੀ 
ਸਿਆਣੀ ਸੰਤਾਨ ਉਸਦਾ ਦਿਨ ਦਿਹਾਰ ਮਨਾਉਂਦੀ ਅਤੇ ਉਸਨੂੰ ਇੰਨਾ ਸਤਿਕਾਰ 
ਦਿੰਦੀ ਹੈ ਕਿ ਉਹਦੇ ਨਾਂ ਦਾ ਇੱਕ ਸਮਾਜਕ ਸਨਮਾਨ ਸਥਾਪਤ ਕਰ ਰਹੀ ਹੈ। 
ਉਸਦੀ ਖੁਬਸੁਰਤੀ ਇਹ ਸੀ ਕਿ ਉਹ ਸਾਡੇ ਵਿਚੋ ਸੀ, ਸਾਡੇ ਜੇਹਾ ਸੀ ਪਰ 
ਇਕ ਮਹੱਤਵਪੁਰਨ ਇਤਿਹਾਸਕ ਪੁਸਤਕ ਲਿਖਕੇ, ਆਪ ਭਾਵੇ ਮਰ ਗਿਆ, 
ਪਰ ਹੋ ਅਮਰ ਗਿਆ। 

ਹੋਰ ਬਹੁਤੇ ਪੱਖ ਛੌਡ ਕੇ ਜੇ ਮੈਂ ਕੇਵਲ ਸਾਹਿਤਕ ਪੱਖ ਨੂੰ ਹੀ ਲਵਾਂ 
ਤਾਂ ਮੇਰਾ ਕਿਹਾ ਨਿੱਖਰ ਕੇ ਸਪੇਂਸ਼ਟ ਹੋ ਜਾਵੇਗਾ। ਸਮਾਜ ਦੇ ਆਦਿ ਲੇਖਕ ਤਾਂ 
ਸਤਿਗੁਰੂ ਰਾਮ ਸਿੰਘ ਜੀ ਹੀ ਹਨ, ਜਿਨ੍ਹਾਂ ਦੀਆਂ ਪਾਵਨ ਲਿਖਤਾਂ 
“ਹੁਕਮਨਾਮਿਆਂ” ਦੇ ਨਾਮ ਨਾਲ ਸਮਾਜ ਕੇਂਦਰ ਵਿੱਚ ਸੁਰੱਖਿਅਤ ਹਨ। ਉਹ 
ਬਤੌਰ ਲੇਖਕ ਨਹੀਂ_ਸਗੋਂ ਧਰਮ ਗੁਰੁ ਅਤੇ ਰਾਜਨੀਤਕ ਮਹੱਤਵ ਵਾਲੇ 
ਕਾਰਨਾਮਿਆਂ ਕਰਕੇ ਸਦਾ ਹੀ ਯਾਦ ਰੌਖੋ ਜਾਣਗੇ। ਪਰ ਭਾਈ ਸੰਤੋਖ ਸਿੰਘ 
ਬਾਹੋਵਾਲ ਜਿੰਨਾ ਦੀ ਅਣਛਪੀ ਰਚਨਾ (ਸਤਿਗੁਰੂ ਬਿਲਾਸ ਪਾ. 12) ਬੀਤੀ 
ਐੱਧੀ ਸਦੀ ਤੋਂ ਸਾਡੇ ਦੀਵਾਨਾਂ ਵਿੱਚ ਵਾਚੀ ਸਤਿਕਾਰੀ ਜਾਂਦੀ ਹੈ। ਉਹਨਾਂ 
ਬਾਰੇ ਸਮਾਜ ਵਿੱਚ ਬਹੁਤ ਸਾਧਾਰਨ ਚੇਤਨਾ ਹੈ। ਤਤਕਾਲੀਨ ਦੁਜੇ ਲੇਖਕ ਹਨ 
ਸੰਤ ਧਿਆਨ ਸਿੰਘ ਕਾਦਰਾਬਾਦੀ ਜਿੰਨਾ ਦੀ ਰਚਨਾ “ਸਤਿਗੁਰੁ ਬਿਲਾਸ” 
ਸਾਡੇ ਲਈ ਰਾਮਾਇਣ ਜਿੰਨਾ ਮਹੱਤਵ ਰੱਖਦੀ ਹੈ, ਉਹਨਾਂ ਦੀ ਵੀ ਬਾਹਲੀ 
ਪਛਾਣ ਨਹੀਂ। ਇਹਨਾਂ ਦੇ ਹੀ ਸਮਕਾਲੀ ਭਾਈ ਚੰਦਾ ਸਿੰਘ, ਭਾਈ ਨਿਹਾਲ 
ਸਿੰਘ ਅਤੇ ਭਾਈ ਕਾਹਲਾ ਸਿੰਘ ਐਸੇ ਕਵੀ ਹੋ ਗੁਜ਼ਰੇ ਹਨ। ਜਿੰਨਾ ਦੇ ਛੰਦ 
ਬੰਦ ਬੀਤੇ ਪਿਛੋਕੜ ਵਿੱਚ ਬਹੁਤੇ ਨਾਮਧਾਰੀਆਂ ਦੀ ਜ਼ਬਾਨ ਤੇ ਸਨ, ਪਰ 
ਔਜ ਜੋ ਸਿਮਿ੍‌ਿਤੀ ਦੀ ਧੁੰਧ ਵਿੱਚ ਓਝਲ ਹੋ ਗਏ ਹਨ। 

ਸਾਡੇ ਵਾਲੀ ਪੀੜ੍ਹੀ ਤੇ ਪ੍ਰਭਾਵ ਰੱਖਦੇ ਅਤੇ ਸਮਕਾਲੀ ਸਨਮਾਨ ਯੋਗ 
ਸੰਤ ਇੰਦਰ ਸਿੰਘ ਚਕੁਵਰਤੀ ਅਤੇ ਮਹਾਨ ਵਿਦਵਾਨ ਸੰਤ ਨਿਧਾਨ ਸਿੰਘ 
ਆਲਮ ਹੁਰਾਂ ਦੇ ਅੱਖਾਂ ਮੀਟਦਿਆਂ ਹੀ ਉਹਨਾਂ ਦੀ ਘਾਲਣਾ ਦਾ ਦੁਹਰਾਓ ਵੀ 

ਮੁੱਕ ਗਿਆ। ਸਮਾਜ ਨੂੰ ਤਾਂ ਉਹਨਾਂ ਦੀ ਯਾਦ ਨੂੰ ਸਦੀਵਤਾ ਪ੍ਰਦਾਨ ਕਰਨੀ 
ਚਾਹੀਦੀ ਸੀ। ਪਰ ਉਹ 25-30 ਸਾਲ ਦੇ ਅੰਤਰਾਲ ਵਿੱਚ ਹੀ ਸਿਮੁਤੀਆਂ 
ਦੀ ਚਕਾਚੋਧ ਵਿੱਚੋਂ ਅਲੋਪ ਹੁੰਦੇ ਦਿੱਸ ਰਹੇ ਹਨ। ਇਸਨੂੰ ਦੁਰਭਾਗ ਹੀ 
ਮਿਥਣਾ ਚਾਹੀਦਾ ਹੈ ਕਿ ਉਪਰੋਕਤ ਦੋਹਾਂ ਵਿਦਵਾਨ ਆਗੂਆਂ ਦੀ ਸੰਤਾਨ 
ਵਿਚੋ ਵੀ ਕੋਈ ਲਾਲ-ਰਤਨ ਬਣ ਉਭਰਿਆ ਨਹੀਂ ਸਗੋਂ ਉਹ ਏਨੀ ਗਈ 
ਗੁਜ਼ਰੀ ਹਾਲਤ ਵਿੱਚ ਹੋ ਗਈ ਕਿ ਸਮਾਜ ਵਿੱਚ ਉਸਦਾ ਲਗਭਗ ਨਾਂਹ_ 
ਵਰਗਾ ਸਬੰਧ ਹੈ। 

ਜਿਸ ਲੇਖਕ ਦਾ ਐੱਜ ਅਸੀਂ ਯਾਦਗਾਰੀ ਸਮਾਰੋਹ ਵੇਖ ਰਹੇ ਹਾਂ, ਇਸ 
ਵਿੱਚ ਸਿੱਧੇ ਤੌਰ ਤੇ ਸਮਾਜ ਦਾ ਕੋਈ ਯੋਗਦਾਨ ਨਹੀਂ। ਇਹ ਕੇਵਲ ਉਹਦੀ 
ਸੰਤਾਨ ਦਾ ਉਦਮ ਹੈ ਜਾਂ ਘਾਲਣਾ ਹੈ ਨਾਮਧਾਰੀ ਸਾਹਿਤ ਸਭਾ ਦੀ। ਜਿਸਦਾ 
ਅਰੰਭ ਵਹਿਮੀ ਜੀ ਨੇ ਕੀਤਾ ਸੀ। 

ਜਿਸ ਲੇਖਕ ਨੂੰ ਔਜ ਅਸੀਂ ਯਾਦਾਂ ਵਿੱਚ ਰਚਾ ਰਹੇ ਹਾਂ, ਇਹ ਹੈਂ 
ਸਨਮਾਨਯੋਗ ਸੰਤ ਤਰਨ ਸਿੰਘ ਵਹਿਮੀ। ਸੰਤ ਤਰਨ ਸਿੰਘ ਵਹਿਮੀ ਨਾਮਧਾਰੀ 
ਸਮਾਜ ਵਿੱਚ ਤਦ ਤੱਕ ਜੀਉਂਦਾ ਰਹੇਗਾ ਜਦ ਤੱਕ ਨਾਮਧਾਰੀ ਪੰਥ ਦੀ ਹੋਂਦ 
ਬਣੀ ਰਹੇਗੀ। ਅਟੱਲ ਪੁਤਾਪੀ ਸਤਿਗੁਰੁ ਜਿੱਥੇ ਦੇਸ਼ ਵਿਦੇਸ਼ ਦੇ ਸਹਿਧਰਮੀਆਂ 
ਵਿੱਚ ਕੇਂਦਰ ਬਿੰਦ ਰਹੇ ਹਨ ਉਥੇ ਸੰਤ ਤਰਨ ਸਿੰਘ ਦੇ ਵੀ ਉਹ ਆਰਾਧਿਆ 
ਦੇਵ ਸਨ। ਸਤਿਗੁਰੁ ਪੁਤਾਪ ਸਿੰਘ ਜੀ ਦੀ ਮਹਾਨ ਕਰਨੀਆਂ ਨੇ ਸੰਤ ਤਰਨ 
ਸਿੰਘ ਦੇ ਕਵੀ ਅਤੇ ਜਗਿਆਸੂ ਮਨ ਨੂੰ ਵਿਸ਼ੇਸ਼ ਕਰ ਪੁਲਕਿਤ ਕੀਤਾ, 
ਪੇਰਿਆ ਅਤੇ ਰਸ ਭਰਪੂਰ ਕੀਤਾ ਕਿ ਉਸਦੇ ਵਿੰਗੇ ਟੇਡੇ ਗੁਰਮੁਖੀ ਅਖਰ 
ਗੁਰੂ ਜੱਸ ਵਿੱਚ ਸਫੈਦ ਕਾਗਜ਼ਾਂ ਤੇ ਅਰੁਕ ਰੂਪ ਵਿੱਚ ਫੈਲਣ ਲੱਗੇ। ਅਤੇ 

ਸੰਤਨ ਕੀ ਸੁਣ ਸਾਚੀ ਸਾਖੀ। ਸੋ ਬੋਲਹਿ ਜੋ ਪੇਖਹਿ ਆਖੀ।” 
ਆਦਿ ਗ੍ਰੰਥ ਜੀ ਦੀਆਂ ਤੁਕਾਂ ਸਾਰਥਕ ਹੋਣ ਲੱਗੀਆਂ ਅਤੇ ਲੇਖਕ ਦੇ ਮਿਰਤੂ 
ਮਾਈ ਦੀ ਗੋਦ ਵਿੱਚ ਜਾ ਬਿਰਾਜਣ ਤੱਕ ਲਗਭਗ 2500 ਸਫ਼ੇ ਦਾ ਛਪਿਆ- 
ਅਣਛਪਿਆ ਗ੍ੰਥ “ਜੱਸ ਜੀਵਨ” ਤਿਆਰ ਹੋ ਗਿਆ। 

ਸਾਵਾਂ ਕੱਦ ਕਾਨ, ਸੋਹਣਾ ਰੰਗ, ਵਧੀਆ ਨਕਸ਼, ਉਤੱਮ ਬੁੱਧੀ ਅਤੇ 
ਮਾਇਆ ਭਰਪੁਰ ਘਰ ਭਾਵ ਕਿ ਸਾਡਾ ਵਹਿਮੀ ਸੋਨੇ ਦਾ ਚਮਚ ਮੂੰਹ ਵਿੱਚ 
ਲੈ ਕੇ ਜਨਮਿਆ ਸੀ। ਜਿਸਦੇ ਪੁਸ਼ਤੈਨੀ ਘਰ ਵਿੱਚ ਖਾਲਸਾ ਰਾਜ ਸਮੇਂ ਤੋਂ 
ਨੰਬਰਦਾਰੀ ਅਤੇ ਸਿੱਖੀ ਚਲੀ ਆ ਰਹੀ ਹੋਵੇ, ਉਹਦੇ ਨਾਲ ਕਿਸੇ ਦਾ ਕੀ 
ਟਾਕਰਾ। ਫੇਰ ਹੋਰ। ਸੰਤ ਖਾਲਸੇ ਦੇ ਸੰਕਲਪ ਦੀ ਤੰਦ ਵੀ ਇਹਦੇ ਪੜਦਾਦਾ 
ਸੰਤ ਅਤਰ ਸਿੰਘ ਸਫਲਤਾ ਨਾਲ ਪਕੜਨ ਵਿੱਚ ਸਮਰਥ ਹੋ ਨਿਕਲੇ। 

ਮੋਰਾ ਮਿੱਤਰ ਸੰਤ ਤਰਨ ਸਿੰਘ ਆਯੂ ਵਲੋਂ ਮੇਰੇ ਨਾਲੋਂ 8 ਕੁ ਸਾਲ 
ਵੱਡਾ ਸੀ। ਉਹਦਾ ਜਨਮ 1902 ਦਾ ਹੈ। ਪਰ ਉਹ ਅਨੁਭਵ ਵਲੋਂ ਵੀ ਮੇਰੇ 
ਨਾਲੋਂ ਢੇਰ ਅਗਾਂਹ ਵਿਚਰਦਾ ਰਿਹਾ। ਤਰਨ ਸਿੰਘ ਓਦੋਂ 18 ਸਾਲਾਂ ਦਾ 

ਕਿਸ਼ੋਰ ਸੀ ਜਦੋ ਪਿਤਾ ਸੁ. ਸੰਤ ਸਿੰਘ ਇਹ ਨਾਸ਼ਮਾਨ ਸਰੀਰ ਤਿਆਗ 
ਗਏ। ਸੁਭਾਗ ਵਾਲੀ ਗੱਲ ਹੈ ਕਿ ਇਹ ਇਕਲੌਤਾ ਵਿਗੜਨ ਦੀ ਥਾਂ ਵਧੇਰੇ 
ਜਿੰਮੇਵਾਰ ਅਤੇ ਸਾਵਧਾਨ ਹੋ ਗਿਆ। 

ਪਿਤਾ ਸਿੱਧਾ ਸਾਧਾ ਵਿਅਕਤੀ ਸੀ ਪਰ ਉਹ ਪੁੱਤਰ ਨੂੰ ਦਾਦੇ ਵਾਂਗ 

ਵੇਖਣ ਦਾ ਚਾਹਵਾਨ ਜ਼ਰੂਰ ਸੀ। ਏਵੇਂ ਲੱਗਦਾ ਸੀ ਜਿਵੇ 
ਵਹਿਮੀ ਜੀ ਨੇ ਦਾਦੇ ਦੀ ਉਂਗਲ ਪਕੜ ਕੇ ਜ਼ਿੰਦਗੀ ਵਿਚ ਵਿਚਰਨਾ ਸਿੱਖਿਆ। 
ਲੋਕਾਂ ਨਾਲ ਤਾਲਮੇਲ, ਵੇਲੇ ਦੀ ਬਾਤ, ਆਏ ਦਾ ਆਦਰ, ਜਾਣ ਵਾਲੇ ਨੂੰ 
ਵਿਦਾ, ਮੁਥਾਜ ਦੀ ਲੋੜ, ਸਹਿਯੋਗੀ ਦਾ ਸਾਬ, ਵਿਰੋਧੀ ਨਾਲ ਵਿਉਂ-ਇਹ 
ਸਿਫ਼ਤਾਂ ਦਾਦੇ ਦਿਆਲ ਸਿੰਘ ਦੀਆਂ ਹੀ ਗ੍ਰਹਿਣ ਕੀਤੀਆਂ ਗਈਆਂ। ਮਾਂ 
ਜੀਵਾਂ ਨੇ ਸਿਆਣੀਆਂ ਸੁਘੜ ਮਾਵਾਂ ਵਾਂਗ ਵਹਿਮੀ ਪੁੱਤ ਨੂੰ ਦਲੇਰੀ ਵੀ ਦਿੱਤੀ 
ਅਤੇ ਸੁਸਿੱਖਿਅਤ ਵੀ ਕੀਤਾ। 

ਪਿਤਾ ਸੂ. ਸੰਤ ਸਿੰਘ ਦੀ ਮਿਰਤੂ 1920 ਈ. ਵਿੱਚ ਹੋਈ। ਸਤਿਗੁਰੂ 
ਪ੍ਰਤਾਪ ਸਿੰਘ ਜੀ ਤਰਨ ਸਿੰਘ ਦੇ ਪਿੰਡ ਹਿੰਦੂ ਚੱਕ ਭੋਗ ਪੈਣ ਦੇ ਸਮੇਂ 
ਪਧਾਰੇ। ਸਤਿਗੁਰੂ ਜੀ ਵੀ ਇਸ ਵੇਲੇ 30 ਸਾਲ ਦੇ ਭਰ ਜੁਆਨ ਸਨ, ਇਹ 
ਦਰਸ਼ਨ ਦੋਹਾਂ ਲਈ ਕਦਰ ਯੋਗਤਾ ਦੇ ਸਨ। 

ਮੇਲੇ ਮੁਸ਼ਾਇਰਿਆਂ ਵਿੱਚ ਸੰਤ ਇੰਦਰ ਸਿੰਘ ਚਕੂਵਰਤੀ, ਜੋ ਉਹਨੀਂ 
ਦਿਨੀਂ ਨਾਮਧਾਰੀ ਪੰਥ ਵਿੱਚ ਉਭਰਵੀਂ ਪੂਤਿਭਾ ਸਨ, ਦਾ ਮੰਚ ਪ੍ਰਧਾਨ ਹੋਣਾ 
ਤਰਨ ਸਿੰਘ ਨੂੰ ਮੋਹ ਗਿਆ ਅਤੇ ਇਹ ਹੀ ਸੁਤਰ ਬਣਿਆ ਅਗਲੇ ਵਿਕਾਸ 
ਵਿੱਚ ਜਦੋ' ਤਰਨ ਸਿੰਘ ਅਤੇ ਚਕੁਵਰਤੀ ਜੀ ਪਰਸਪਰ ਸਹਿਯੋਗ ਨਾਲ ਕਈ 
ਮੁਂਦੇ ਪੈਦਾ ਕਰਦੇ ਅਤੇ ਸੰਭਾਲਦੇ। ਸਮਾਜ ਦੇ ਸਾਰੇ ਹੀ ਵਡੇਰੇ ਸੰਮੇਲਨਾਂ, 
ਮੋਲਿਆਂ ਅਤੇ ਸਮਾਜਕ ਇੱਕਨਾਂ ਵਿੱਚ ਤਰਨ ਸਿੰਘ ਵੀ ਸ਼ਾਇਰ ਦੇ ਰੂਪ 
ਵਿੱਚ ਸਥਾਪਿਤ ਹੋ ਗਏ। 

'ਜੱਸ ਜੀਵਨ” ਮਹਾਨ ਗ੍ਰੰਥ ਉਹਨਾਂ ਦੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ 
ਪ੍ਰੋਮ ਚੋਂ ਉਪਜਿਆ ਹੈ ਅਤੇ ਇਸ ਪਿਆਰ ਉਛਾਲੇ ਦਾ ਕਾਰਨ ਬਣੀ ਇੱਕ 
ਨਿੱਕੀ ਜਿਹੀ ਪੁੱਛ : “ਕਾਕਾ ਤੂੰ ਹਿੰਦੂ ਚੱਕੋਂ ਏ ?” ਇਹ ਪੂਸ਼ਨ ਤਰਨ ਸਿੰਘ 
ਦੇ ਉਸ ਨਵੇਕਲੇਪਣ ਤੋਂ ਪੈਦਾ ਹੋਇਆ ਪੁਤੀਤ ਹੁੰਦਾ ਹੈ। ਉਹ ਆਪਣੀ 
ਸ਼ਾਇਰੀ, ਸਮਰਿਧੀ ਅਤੇ ਸਤਿਸੰਗੀਪਣ ਲਈ ਕੁੱਝ ਵਿਸ਼ੇਸ਼ਤਾਵਾਂ ਬਣਾਈ 
ਰੱਖਦਾ ਸੀ। ਪਰ ਸਤਿਗੁਰੁ ਜੀ ਦੇ ਏਨੇ ਕੁ ਮੋਹ ਭਿੱਜੇ ਬੋਲ ਨੇ, ਗੁਰੁ ਸਿੱਖ 
ਦੋਹਾਂ ਨੂੰ ਇੱਕ ਗੁਰੱਤਵਾਕਰਸ਼ਨ ਪੁਦਾਨ ਕਰ ਦਿੱਤਾ। ਤਰਨ ਸਿੰਘ ਸਤਿਗੁਰਾਂ 
ਦਾ ਸ਼ੈਦਾਈ ਹੋ ਗਿਆ ਅਤੇ ਹਰ ਪਲ ਨੋੜਤਾ ਵੱਧਦੀ ਗਈ। ਜੋ ਅੰਤ ਵਿੱਚ 
ਗੁਰੂ ਜੱਸ ਜੀਵਨ ਨੂੰ ਅੱਖਰਾਂ ਦਾ ਰੂਪ ਦੇਣ ਵਿੱਚ ਸਹਾਈ ਹੋਈ। 

ਉਸਦੇ ਸੰਜਮ ਦਾ ਪੁਭਾਵ ਉਸਦੀ ਸ਼ਾਇਰੀ ਵਿੱਚ ਕੁੱਝ ਵਧੇਰੇ ਹੀ ਸੀ। 
ਉਸਨੂੰ ਸਮਝਣ ਲਈ ਸਤਹ ਤੋਂ ਹੇਠਾਂ ਉਤਰਨਾ ਪੈਂਦਾ ਹੈ, ਉਸਦੇ ਵਿੱਚ 

ਡੁੱਬਣਾ ਪੈਂਦਾ ਹੈ। ਮੈਂ ਕਵਿਤਾ ਦਾ ਸਮੀਖਿਆਕਾਰ ਨਹੀਂ, ਉਸਦਾ ਸੰਜਮ 
ਪ੍ਰਗਟ ਕਰਨ ਲਈ ਇੱਕੋ ਮਿਸਾਲ ਦਿੰਦਾ ਹਾਂ : 

ਕੋਟਿ ਬਿਧਿ ਸਿਧ ਨ ਹੋਇ ਬਿਨਾ ਇਸ਼ਟ ਦੇਵ ਸੇਵ 

ਛੋਡ _ਅਹੰਮੇਵ ਜਪੋ ਨਾਮ ਗੁਰ ਰਾਮ ਹਰ। 

ਸੰਗਤ ਰੰਗਤ ਰਾਸ _ਮੰਗਤ ਰਹੋ ਤਾਸ ਗੁਰ 

ਹਰੀ ਪਰਤਾਪ ਰਾਮਦਾਸ ਪੁਰ ਰਾਮ _ਸਰ। 

ਜਾਕੇ ਪ੍ਰਤਾਪ _ਕਰ _ਸੋਭਨੀਕ _ਗੁਣਾ _ਘਰ 

ਕਾਰੀਗਰ ਲੋਕ ਠੀਕ ਠਾਕ ਹੁੰਦੇ ਨਾਮ ਵਰ। 

ਬਿਨੈ ਮਾਨੈ ਗਨੈ ਨ ਵਿਘਨ ਜਨ ਕਾਵਿ ਕਾਇਮ 

ਰਾਖੈ ਭਾਖੈ ਵਹਿਮੀ ਕਾਮ ਸਦਾ ਬਿਨ ਦਾਮ ਕਰ। 

“ਸਤਿਜੁਗ” ਦਾ ਸੰਪਾਦਕ ਬਣਕੇ ਮੇਰੇ ਜੀਵਨ ਨਗਰ ਆਇਆਂ ਅਜੇ ਇੱਕ 
ਦੋ ਮਹੀਨੇ ਹੀ ਹੋਏ ਸਨ ਕਿ ਇਲਾਕੇ ਦੇ “ਨਕੌੜਾ” ਨਾਮੀ ਨਗਰ ਵਿੱਚ ਇੱਕ 
ਸ਼ਾਮ ਦਾ ਦੀਵਾਨ ਲੱਗਾ, ਪੁਰ ਉਤਸ਼ਾਹ ਮੈਂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ 
ਸਨੇਹ ਵਿੱਚ, ਸਨਮੁਖ ਬੋਲਿਆ। ਅਰਥਾਤ ਇੱਕ ਤਕਰੀਰ ਕੀਤੀ। ਗੱਲ 
ਵਾਹਵਾ ਬਣ ਗਈ। ਸੰਤ ਤਰਨ ਸਿੰਘ ਨੇ ਸਤਿਗੁਰੁ ਜੀ ਨੂੰ ਸੁਣਾ ਕੇ ਟਿੱਪਣੀ 
ਕੀਤੀ। ਗਾਂਢਾ ਲੱਗਾ ਤਾਂ ਜਾਪਦਾ ਹੀ ਰਹਿੰਦਾ ਏ। ਮੈਨੂੰ ਪਤਾ ਸੀ ਵਹਿਮੀ ਜੀ 
ਕਿਹੜੇ ਸੁਰੋ'` ਬੋਲ ਰਹੇ ਹਨ। 

ਉਪਰੋਕਤ ਦੱਸਣ ਤੋਂ ਮੁਰਾਦ ਹੈ ਕਿ ਇਤਿਹਾਸ ਲੇਖਕ ਸੁਚੇਤ ਸੀ 
ਅਤੇ ਨਿੱਕੀ ਨਿੱਕੀ ਗੱਲ ਦੇ ਵੇਰਵੇ ਸੰਭਾਲਦਾ ਸੀ। ਉਸ ਨੇ “ਜੱਸ ਜੀਵਨ” 
ਵਿੱਚ ਦੇਸ਼ ਅਤੇ ਦੁਨੀਆਂ ਵਿੱਚ ਵਾਪਰਦੇ ਰਾਜਨੀਤਕ ਹਾਲਾਤ ਵੀ ਆਪਣੀ 
ਸਾਦ-ਮੁਰਾਦੀ ਭਾਸ਼ਾ ਵਿੱਚ ਸੰਭਾਲੇ-ਸੰਜੋਏ ਹਨ। 

ਮਾੜਿਆਂ ਲਈ ਦਰਦ ਵੀ ਉਹਦੇ ਮਨ ਵਿੱਚ ਕਾਫੀ ਸੀ। ਅਨੇਕਾਂ ਉੜੇ 
-ਥੁੜੇ ਇਸਤਰੀ ਪੁਰਸ਼ਾਂ ਨਾਲ ਉਹਦਾ ਸਿੱਧਾ ਸਬੰਧ ਸੀ, ਆਪ ਦਾ ਤੇ ਅਗਲੇ 
ਦਾ ਵਿੱਤ ਵੇਖ ਕੇ ਉਸ ਨੇ ਸਹਾਇਤਾ ਦਾ ਹੱਥ ਵਧਾਣ ਵਿੱਚ ਪਹਿਲੀ ਕੀਤੀ, 
ਮੈਨੂੰ ਇੱਕ ਨਿੱਜੀ ਗੋਲ ਯਾਦ ਆਈ ਹੈ। ਮੇਰੇ ਲੜਕੇ ਨੂੰ ਕਿਸੇ ਬਹੁਤੇ ਵੱਡੇ 
ਹਸਪਤਾਲ ਦਾਖਲ ਕਰਨ ਦੀ ਮੁਸ਼ਕਲ ਆ ਬਣੀ, ਘਰੋ ਖ਼ਤ ਅਜਿਹਾ ਆ 
ਗਿਆ। ਉਹਨਾਂ ਦੇ ਹੁੰਦਿਆਂ ਮੈਂ ਪੜ੍ਹ ਬੈਠਾ। ਮੇਰੇ ਖਤ ਮੁਕਣ ਦੇ ਨਾਲ ਹੀ 
ਇੱਕ ਰੁੱਕਾ ਆੜ੍ਹਤੀ ਵੱਲ ਲਿਖਿਆ ਜਾ ਚੁੱਕਾ ਸੀ, ਕਵੀ ਹੁਰਾਂ ਨੂੰ ਏਨੀ ਰਕਮ 
ਦੇ ਦਿਓ। ਜੀਵਨ ਨਗਰ ਰਹਿੰਦਿਆਂ ਇੱਕ ਵਾਰ ਮੇਰੇ ਤੇ ਉਪਰਾਮਤਾ ਆਉਣ 
ਲੱਗੀ ਤਾਂ ਉਸ ਕਿਹਾ, ਕਵੀ, ਕੰਮ ਡੱਟ ਕੇ ਕਰਨਾ ਹੈ। ਜੇ ਖਰਚੋਂ` ਥੁੜੇ' ਤਾਂ 
ਮੋਰੀ ਜੇਬ ਨੂੰ ਆਪਣੀ ਸਮਝੀ, ਨਿਰ ਸੰਕੋਚ ਆਖੀਂ। 

ਅਜਿਹੇ ਮਰਦ ਬੰਦੇ ਘਟ ਹੀ ਨਜ਼ਰ ਪੈਂਦੇ ਹਨ ਜੁ ਅਗਲੇ ਦਾ ਮੜੱਪਣ 
ਵੇਖ ਕੇ ਵੀ ਉਦਾਰਤਾ ਦਾ ਹੱਥ ਅੱਗੇ ਵਧਾਣ। 

ਮੈਂ ਆਪਣੀਆਂ ਗੱਲਾਂ “ਜੱਸ ਜੀਵਨ” ਜਾਂ ਵਹਿਮੀ ਜੀ ਲਿਖਤ ਹੋਰ 
ਪੁਸਤਕਾਂ ਦੀ ਸਮਾਲੋਚਨਾ ਦੇ ਪੱਖੋਂ ਨਹੀਂ ਕਰ ਰਿਹਾ। ਤਰਨ ਸਿੰਘ ਦੇ ਹਿਰਦੇ 
ਦੀ ਤਸਵੀਰ-ਕਸ਼ੀ ਹੀ ਕਰ ਰਿਹਾ ਹਾਂ। ਬੋੜ੍ਰੋ ਜਿਹੇ ਗਹੁ ਨਾਲ ਸੁਣੋ, ਲੇਖਕ 


ਇਹ ਬੋਲ ਪੁੱਗ ਗਿਆ ਹੈ। ਨਿਰਸੰਦੇਹ ਤਰਨ ਸਿੰਘ ਦਾ ਕੀਤਾ ਹੋਇਆ 
ਮਹਾਨ ਕਾਰਜ ਗੁਰਸਿੱਖਾਂ ਲਈ ਚਾਨਣ ਮੁਨਾਰਾ ਹੈ ਅਤੇ ਉਸਦੀ ਘਾਲ ਬਾਇ 
ਪਈ ਹੈ। ਮੈਨੂੰ ਯਕੀਨ ਹੈ ਕਿ ਜਦੋਂ ਉਨ੍ਹਾਂ ਨੇ ਇਸ ਨਾਸਵਾਨ ਸੰਸਾਰ ਤੋਂ 
ਔਖੀਆਂ ਮੀਟ ਸਤਿਗੁਰੁ ਪੁਤਾਪ ਸਿੰਘ ਜੀ ਦੇ ਦੇਸ਼ ਨਿਵਾਸ ਕੀਤਾ ਹੋਵੇਗਾ, 
ਓਥੇ ਵੀ ਸ਼ਾਬਾਸ਼ੀ ਮਿਲੀ ਹੋਵੇਗੀ। ਪਰ ਉਹਨਾਂ ਨੂੰ ਜੀਉਂਦੇ ਜੀ ਵੀ ਤਸੱਲੀ ਸੀ 
ਕਿ ਉਹ ਇੱਕ ਸਰਵੋਤਮ ਕਾਰਨਾਮਾ ਕਰ ਚੱਲੇ ਹਨ, ਜਿਸ ਨੂੰ ਮਿੱਤਰ 
ਅਮਿੰਤਰ ਸਭੇ ਸਲਾਹੁਣਗੇ। 
ਇੱਕ ਸਿੱਖਿਆ ਉਹਦੇ ਘਰਦਿਆਂ ਲਈ ਹੈ। ਤਰਨ ਸਿੰਘ ਨੇ ਜੋਰ ਦੇ 
ਕੇ ਲਿਖਿਆ ਹੈ : “ਮੈਂ ਆਪਣੀ ਅਗਲੀ ਕੁਲ ਲਈ ਇਹ ਔੱਖਰ ਉਚੇਚੇ 
ਲਿਖਦਾ ਹਾਂ। ਜੇ ਮੇਰੀ ਅੰਸ ਚੋਂ ਕਿਸੇ ਨੂੰ ਕੁਸੰਗਤ ਲੱਗੇ ਤਾਂ ਉਸਨੂੰ ਮੇਰੀ ਇਹ 
ਕਿਰਤ ਪੜ੍ਹ ਸੁਣ ਸ਼ਰਮ ਆਵੇ ਕਿ ਵਡਾਰੁ ਕੀ ਕਮਾਈ ਕਰ ਗੁਰੁ ਘਰ ਨਾਲ 
ਨਿਭਾਈ ਹੈ ਤੇ ਮੈਂ ਕਿਧਰ ਨੂੰ ਮੁੰਹ ਫਿਰਾਈ ਕਰਨ ਲੱਗਾ ਹਾਂ। ਨਾਮਧਾਰੀ ਪੰਥ 
ਨਾਲ ਪਿਆਰ ਕਰ ਤੇ ਤਨੌ' ਮਨੋਂ ਧਨੋਂ' ਇਸਨੂੰ ਉਤੱਮ ਜਾਣ ਮਨ ਨੂੰ ਅਤੇ 
ਇਨ੍ਹਾਂ ਪੁੱਤਾਂ ਨੂੰ ਏਸ ਪਾਸੇ ਲਾਇਆ ਹੈ। ਮੇਰੀ ਅੰਸ ਵਿਚੋ ਕੋਈ ਮਾਤਾ ਭੈਸਾ 
ਬਣ ਅਮੁਹਾ ਨ ਜਾਵੇ। 

ਰਹੌਸਮਈ ਰੰਗ 
ਪੁੰ. ਕ੍ਰਿਪਾਲ ਸਿੰਘ ਕਸੇਲ 

ਮਹਾਨ ਹਸਤੀਆਂ ਦੇ ਇਤਿਹਾਸ ਦਾ ਸੰਬੰਧ ਹੈ, ਇਸ ਬਾਰੇ ਸਵਰਗਵਾਸੀ ਪ੍ਰੋ. 
ਪੂਰਨ ਸਿੰਘ ਜੋ ਇੱਕ ਮਹਾਨ ਸਿੱਖ ਚਿੰਤਕ ਅਤੇ ਰਹੱਸਵਾਦੀ ਕਵੀ ਸਨ, ਨੇ 
ਆਪਣੇ ਅਦੁੱਤੀ ਗਿਆਨ ਅਤੇ ਅਨੁਭਵ ਦੇ ਆਧਾਰ ਉਤੇ ਗੁਰੂ-ਇਤਿਹਾਸ ਨੂੰ 
ਬਾਹਰਮੁੱਖੀ ਤੱਥ ਗਤ ਅਤੇ ਅਨਿੱਜੀ ਕਾਲਕੁਮਕ ਘਟਨਾ ਸੰਗ੍ਰਹਿ ਦੀ ਤੁਲਨਾ 
ਵਿੱਚ ਅੰਤਰਮੁਖੀ ਨਿੱਜੀ ਤੇ ਦਿੱਬਦਿਿਸ਼ਟੀ ਵਾਲਾ ਜਿਉਂਦਾ ਜਾਗਦਾ ਤੱਤਗਤ 
ਵਰਣਨ ਕਿਹਾ ਹੈ। “ਜੱਸ ਜੀਵਨ” ਦਾ ਕਰਤਾ ਸੰਤ ਤਰਨ ਸਿੰਘ ਜੀ 
ਵਹਿਮੀ ਉਨ੍ਹਾਂ ਵਰੋਸਾਏ ਹੋਏ ਗੁਰੂ ਸਿੱਖਾਂ ਵਿੱਚੋਂ ਹੈ ਜਿਨ੍ਹਾਂ ਨੇ ਅਧਿਆਤਮਕ 
ਦ੍ਰਿਸ਼ਟੀ ਤੋਂ ਆਪਣੇ ਆਪ ਨੂੰ ਗੁਰੂ ਪੁਤੀ ਸਮਰਪਤ ਕਰਕੇ ਕੁੱਝ ਲਿਖਣ ਤੇ 
ਕਹਿਣ ਦੀ ਬਖ਼ਸ਼ਿਸ਼ ਪ੍ਰਾਪਤ ਕੀਤੀ ਹੁੰਦੀ ਹੈ। 

ਵਹਿਮੀ ਜੀ ਨੇ ਇੱਕ ਲੇਖਕ ਦੇ ਤੌਰ ਤੇ ਸੰਪ੍ਰਦਾਈ ਵਿਦਵਾਨਾਂ ਅਨੁਸਾਰ 
ਆਪ ਨੂੰ ਪਰੰਪਰਾਗਤ ਕਵੀ ਤੇ ਜਨਮ ਸਾਖੀ ਸ਼ੈਲੀ ਦੀ ਪੌਧਤੀ ਅਨੁਸਾਰ 
ਸੁਵਿਕਸਿਤ ਕਰ ਲਿਆ ਸੀ। ਸਗੋਂ ਸੌਂਚ ਤਾਂ ਇਹ ਹੈ ਕਿ ਪੁਰਾਤਨ ਜਨਮ 
ਸਾਖੀਆਂ ਦੇ ਟਾਕਰੇ ਉਤੇ ਆਪ ਦੇ ਬ੍ਰਿਤਾਂਤ ਜਿੱਥੇ ਸੂਖਮ ਰਹੱਸਵਾਦੀ ਅਨੁਭਵ 
ਨੂੰ ਭਿੰਨ ਭਿੰਨ ਪਾਤਰਾਂ ਤੇ ਘਟਨਾਵਾਂ ਰਾਹੀਂ ਸਾਖਿਆਤ ਕਰਦੇ ਹਨ ਉਥੇ ਉਨ੍ਹਾਂ 
ਦੀ ਤੁਲਨਾ ਵਿੱਚ ਇਹ ਵਧੇਰੇ ਨਿੱਗਰ ਤੇ ਯਥਾਰਥਮੁਖੀ ਹਨ। 

ਵਹਿਮੀ ਜੀ ਦੇ ਇਹ ਅਣਥੱਕ ਮਿਹਨਤ ਦੁਆਰਾ ਨੇਪਰੇ ਚਾੜ੍ਹੇ ਗਏ 
ਜੱਸ ਜੀਵਨ” ਦੇ ਛੇ ਭਾਗ ਆਪਣੇ ਆਪ ਵਿੱਚ ਇੱਕ ਬਹੁਮੁੱਲੀ ਪ੍ਰਾਪਤੀ ਹੈ। 
ਇਸ ਲਈ ਵੀ ਕਿ ਇਨ੍ਹਾਂ ਰਚਨਾਵਾਂ ਵਿੱਚ ਬਹੁਤ ਵੱਡੀ ਦੁਰਲੱਭ ਤੇ ਨਿੱਜੀ 
ਜਾਣਕਾਰੀ ਦੇ ਆਧਾਰ ਤੇ ਪੇਸ਼ ਕੀਤੀ ਗਈ ਪੁਰਮਾਣੀਕ ਸਮੇਂਗਰੀ ਹੈ ਅਤੇ ਇਸ 
ਲਈ ਵੀ ਕਿ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਅਤਿ ਦੇ ਨਿਕਟਵਰਤੀ ਖੇਤਰਾਂ 
ਤੱਕ ਪਸਰੀ ਹੋਈ ਹੈ। 

ਸੀ ਵਹਿਮੀ ਜੀ ਹਰ ਸਾਲ ਦਾ ਇਤਿਹਾਸ ਬਿਉਰਾ ਲਿਖਣ ਸਮੇ ਆਪਣੇ 
ਇਸ਼ਟਦੇਵ ਦੇ ਸਨਮੁੱਖ ਹੋ ਅਰਦਾਸ ਕਰਦੇ ਹਨ ਅਤੇ ਇਸਦੇ ਸੰਪੂਰਨ ਹੋਣ 
ਉਤੇ ਆਪਣੇ ਸਤਿਗੁਰੂ ਦਾ ਸ਼ੁਕਰਾਨਾ ਵੀ ਕਰਦੇ ਹਨ। 

ਸੰਤ ਤਰਨ ਸਿੰਘ ਵਰਮੀ ਪੁਰਸਕਾਰ 


ਸੰਤ ਤਰਨ ਸਿੰਘ ਵਹਿਮੀ ਜੀ ਦੀ ਸਿਮਿਰਿਤੀ ਵਿੱਚ ਹਰਿਆਣਾ ਸਰਕਾਰ ਨੇ 
ਇੱਕ ਸਾਹਿਤਕ ਪੁਰਸਕਾਰ ਦਾ ਐਲਾਨ ਕਰਕੇ ਬਹੁਤ ਸ਼ਲਾਘਾ ਯੋਗ ਉਦਮ ਕੀਤਾ ਹੈ। 

ਸੰਤ ਤਰਨ ਸਿੰਘ ਵਹਿਮੀ ਇੱਕ ਕਮਾਲ ਦੀ ਹਸਤੀ ਹੋਏ ਹਨ। ਉਸ ਸਮੇਂ 
ਦੇ ਨਾਮਧਾਰੀ ਸਿੱਖਾਂ ਦੇ ਦਸਤੁਰ ਮੁਤਾਬਕ ਉਹਨਾਂ ਅੱਜ ਕਲ੍ਹ ਵਰਗੀ ਉਚੀ 
ਯੂਨੀਵਰਸਿਟੀ ਪੈਂਧਰ ਦੀ ਸਿੱਖਿਆ ਤਾਂ ਨਾ ਲਈ, ਪਰ ਇਸ ਸਭ ਕੁੱਝ ਦੇ ਬਾਵਜੂਦ 
ਉਹਨਾਂ ਗਿਆਨ ਪ੍ਰਾਪਤੀ ਅਤੇ ਇਸਨੂੰ ਅਭਿਵਿਅਕਤ ਕਰਨ ਦੀ ਲਗਨ ਨਾਲ ਵੱਡੇ 
ਛੋਟੇ ਅਨੇਕਾਂ ਗ੍ਰੰਥਾਂ ਦੀ ਰਚਨਾ ਕੀਤੀ। ਆਪਣੀ ਹਿੰਮਤ ਨਾਲ ਨਿੱਜੀ ਤੌਰ ਤੇ 
ਜਾਣਕਾਰੀ ਇਕੱਤਰ ਕੀਤੀ ਅਤੇ ਫਿਰ ਗ੍ਰੰਥਾਂ ਦੀ ਸ਼ਕਲ ਦੇ ਕੇ ਆਪਣੇ ਖਰਚੇ `ਤੇ 
ਛਪਵਾਇਆ। ਬਹੁਤ ਸਾਰੀਆਂ ਦਿੱਸਦੀਆਂ ਅਣਦਿੱਸਦੀਆਂ ਮੁਸ਼ਕਲਾਂ ਦੇ ਬਾਵਜੂਦ 
ਉਹ ਡਗਮਗਾਏ ਨਹੀਂ। ਉਹਨਾਂ ਦਾ ਇਹ ਹੌਂਸਲਾ ਇਹ ਸਾਬਤ ਕਦਮੀ ਲੇਖਕਾਂ 
ਵਾਸਤੇ ਪ੍ਰੇਰਣਾ ਦਾ ਸ੍ਰੋਤ ਹੈ। 

ਉਹਨਾਂ ਦੇ ਪਰਿਵਾਰ/ਸੁਯੋਗ ਸਪੁੱਤਰਾਂ ਨੇ ਆਪਣੇ ਮਹਾਨ ਪਿਤਾ ਦੀ ਪੁਤਿਭਾ 
ਨੂੰ ਪਛਾਣਿਆ ਵੀ ਅਤੇ ਇਸਨੂੰ ਲੋਕਾਂ ਸਾਹਮਣੇ ਪੇਸ਼ ਵੀ ਕੀਤਾ। ਵਹਿਮੀ ਜੀ ਤੋਂ 
ਵਰੋਸਾਈ ਨਾਮਧਾਰੀ ਪੰਜਾਬੀ ਸਾਹਿਤ ਸਭਾ ਸੀ ਜੀਵਨ ਨਗਰ ਦੇ ਸਹਿਯੋਗ ਨਾਲ 
ਵਹਿਮੀ ਜੀ ਦੀ ਯਾਦ ਵਿੱਚ ਅਨੇਕਾਂ ਸਮਾਗਮ ਕੀਤੇ ਅਤੇ ਤਰਨ ਸਿੰਘ ਵਹਿਮੀ 
ਯਾਦਗਾਰੀ ਸਾਹਿਤਕ ਸਨਮਾਨ ਵੀ ਸਥਾਪਤ ਕੀਤਾ। ਸਾਨੂੰ ਯਾਦ ਹੈ ਕਿ ਸੰਨ 1990 
ਦੇ ਨਵੰਬਰ ਵਿੱਚ ਪਹਿਲਾ ਸਨਮਾਨ ਉਹਨਾਂ ਜਗਦੀਸ਼ ਸਿੰਘ ਵਰਿਆਮ ਨੂੰ ਦੇ ਕੇ 
ਪੰਦਰਾਂ ਸਾਲਾਂ ਦੇ ਵਰਿਆਮ ਨੂੰ ਹੋਰ ਲੰਮਾ ਸਮਾਂ ਜਾਰੀ ਰੌਖਣ ਲਈ ਉਤਸ਼ਾਹਤ ਕੀਤਾ 
ਅਤੇ ਅੱਜ ਵਰਿਆਮ ਉਸ ਤੋਂ ਦੂਣੀ ਉਮਰ ਨੂੰ ਵੀ ਪਾਰ ਕਰ ਗਿਆ ਹੈ। 

ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਅਤੇ ਸਤਿਗੁਰੂ ਜਗਜੀਤ ਸਿੰਘ ਜੀ, ਸੰਤ ਤਰਨ 
ਸਿੰਘ ਵਹਿਮੀ ਅਤੇ ਉਹਨਾਂ ਦੇ ਪਰਿਵਾਰ ਪਤੀ ਸਦਾ ਮਿਹਰਬਾਨ ਰਹੇ ਹਨ। “ਵਰਿਆਮ” 
ਵਿੱਚ ਛਪਦੇ ਕਈ ਲੇਖ ਇਸ ਗੱਲ ਤੇ ਰੋਸ਼ਨੀ ਪਾਉਂਦੇ ਹਨ। ਵਹਿਮੀ ਜੀ ਦੀਆੰ 
ਅਣਛਪੀਆਂ ਪੁਸਤਕਾਂ ਛਪਵਾਉਣ ਵਹਿਮੀ ਯਾਦਗਾਰੀ ਸਾਹਿਤਕ ਸਮਾਗਮ ਅਤੇ 
ਪੁਰਸਕਾਰ ਵਿਤਰਣ ਸਮਾਰੋਹਾਂ ਨੂੰ ਵੀ ਸਤਿਗੁਰੂ ਜੀ ਨੇ ਸਦਾ ਆਸ਼ੀਰਵਾਦ ਦਿੱਤਾ ਹੈ। 

ਅਤੇ ਹੁਣ ਜਦੋਂ ਹਰਿਆਣਾ ਸਰਕਾਰ ਨੇ ਹਰਿਆਣਾ ਪੰਜਾਬੀ ਸਾਹਿਤ ਅਕਾਦਮੀ 
ਦੀ ਅਗਵਾਈ ਵਿੱਚ ਵਹਿਮੀ ਜੀ ਦੀ ਯਾਦ ਵਿੱਚ ਸਾਲਾਨਾ ਪੁਰਸਕਾਰ ਇਕਵੰਜਾ 
ਹਜਾਰ ਰੁਪਏ ਦੀ ਰਾਸ਼ੀ ਵਾਲਾ ਸਥਾਪਤ ਕੀਤਾ ਹੈ ਤਾਂ ਇਸ ਤੋਂ ਇਹ ਸਾਬਤ ਹੁੰਦਾ 
ਹੈ ਕਿ ਹਰਿਆਣਾ ਸਰਕਾਰ ਪੰਜਾਬੀ ਸਾਹਿਤ ਦੇ ਕਾਮਿਆਂ ਨੂੰ ਪਛਾਣਦੀ ਵੀ ਹੈ ਅਤੇ 
ਸਤਿਕਾਰਦੀ ਵੀ ਹੈ। ਇਸ ਨਾਲ ਹਰਿਆਣਾ ਦੇ ਪੰਜਾਬੀ ਸਾਹਿਤਕਾਰਾਂ ਨੂੰ ਹੋਰ 
ਉਤਸ਼ਾਹ ਅਤੇ ਬਲ ਮਿਲੇਗਾ। ਇਹ ਕਦਮ ਬਹੁਤ ਬਹੁਤ ਪ੍ਰਸੰਸਾ ਅਤੇ ਸੁਆਗਤ ਦੇ 
ਯੋਗ ਹੈ। ਹਰਿਆਣਾ ਸਰਕਾਰ, ਹਰਿਆਣਾ ਪੰਜਾਬੀ ਸਾਹਿਤ ਅਕਾਦਮੀ ਦੇ 
ਡਾਇਰੈਕਟਰ ਸੀ.ਆਰ.ਮੁਦਗਿੱਲ ਅਤੇ ਵਹਿਮੀ ਪਰਿਵਾਰ ਵਧਾਈ ਦੇ ਪਾਤਰ ਹਨ। 

ਸੱਤ ਤਰਨ ਸਿੰਘ ਵਹਿਮੀ 
ਇੱਕ ਖੋਜੀ ਇਤਿਹਾਸਕਾਰ 
- ਦੇਵਿੰਦਰ ਸਿੰਘ ਗਿੱਲ (ਜੀਆ ਨੱਥਾ) 
ਸੰਤ ਤਰਨ ਸਿੰਘ ਜੀ ਵਹਿਮੀ, ਪੰਜਾਬੀ ਸਾਹਿਤ ਜਗਤ ਦੇ ਅਮਿੱਟ 
ਹਸਤਾਖਰ ਹਨ। ਜਿਹਨਾਂ ਦੀਆਂ ਕਿਰਤਾਂ ਦੀ ਖੁਸ਼ਬੋਂ ਨਾਮਧਾਰੀ ਪੰਥ ਤੋਂ 
ਬਾਹਰ ਸਮੁੱਚੇ ਪੰਜਾਬੀ ਜਗਤ ਵਿੱਚ ਫੈਲ ਚੁੱਕੀ ਹੈ। ਸੰਤ ਤਰਨ ਸਿੰਘ ਕੱਲਰਾਂ 
ਦੇ ਉਹ ਕੰਵਲ ਸਨ, ਜਿਹਨਾਂ ਨੇ ਉਸ ਇਲਾਕੇ ਦਾ ਨਾਮ ਮਸ਼ਹੁਰ ਕੀਤਾ ਜਿੱਥੇ 
ਉਹਨਾਂ ਤੋਂ ਪਹਿਲਾਂ ਕਦੇ ਕੋਈ ਲਿਖਾਰੀ ਨਹੀਂ ਸੀ ਹੋਇਆ। 
ਅੱਜ ਪੰਥਕ ਲਿਖਾਰੀਆਂ ਨੂੰ ਸੌ ਸਹੂਲਤਾਂ ਹਨ। ਸ੍ਰੀ ਸਤਿਗੁਰੂ ਜੀ 
ਸਮੇ ਸਮੇਂ ਲਿਖਾਰੀਆਂ ਦਾ ਸਨਮਾਨ ਕਰਦੇ ਹਨ ਅਤੇ ਉਹਨਾਂ ਦੀ ਆਰਥਿਕ 
ਸਹਾਇਤਾ ਵੀ ਕਰਦੇ ਰਹਿੰਦੇ ਹਨ ਅਤੇ ਉਨ੍ਹਾਂ ਦੀਆਂ ਕਿਰਤਾਂ ਨੂੰ ਵੀ ਸੱਚੇ 
ਪਾਤਸ਼ਾਹ ਜੀ ਬੜੇ ਚਾਉ ਨਾਲ ਆਪ ਛਪਵਾਉਂਦੇ ਹਨ ਪੰਤ ਸੰਤ ਤਰਨ ਸਿੰਘ 
ਜੀ ਦੇ ਸਮੇਂ ਐਸਾ ਘੋਟ ਹੀ ਸੀ, ਨਾ ਹੀ ਉਹਨਾਂ ਦੇ ਸਮੇਂ ਕਦੇ ਕੋਈ ਸਾਹਿਤਕ 
ਸਮਾਗਮ ਹੁੰਦੇ ਸਨ ਅਤੇ ਨਾ ਹੀ ਕੋਈ ਉਚੇਚ ਕਰਕੇ ਪੰਥ ਵਲੋਂ ਕਿਸੇ ਕਿਰਤ 
ਨੂੰ ਪੁਸਤਕ ਰੁਪ ਦਿੱਤਾ ਜਾਂਦਾ ਸੀ। ਸਾਲ ਬਾਅਦ ਸਤਿਜੁਗ ਅਖਬਾਰ ਦਾ 
ਕਿਧਰੇ ਬਸੰਤ ਅੰਕ ਛਪ ਜਾਂਦਾ ਸੀ ਤਾਂ ਨਾਮਧਾਰੀ ਪਾਠਕ ਖੁਸ਼ੀ ਨਾਲ ਫੁੱਲੇ ਨਾ 
ਸਮਾਉਂਦੇ। ਬਸੰਤ ਅੰਕ ਵੀ ਹਰ ਸਾਲ ਪ੍ਰਕਾਸ਼ਤ ਨਹੀਂ ਹੁੰਦੇ ਸਨ। ਉਸ 
ਮਹਾਨ ਸਾਹਿਤਕਾਰ ਨੇ “ਜੌਂਸ ਜੀਵਨ” ਨਾਮਕ ਗ੍ਰੰਥ ਦੇ ਪਹਿਲੇ ਤਿੰਨ ਹਿੱਸੇ 
ਆਪ ਹੀ ਰਚੇ ਅਤੇ ਫਿਰ ਆਪ ਹੀ ਆਪਣੀ ਜੇਬ ਦੇ ਆਸਰੇ ਪ੍ਰਕਾਸ਼ਤ 
ਕਰਵਾਏ। 
ਔਜ ਉਸੇ ਕਿਰਤ ਨੂੰ ਸਤਿਗੁਰਾਂ ਦੀ ਕਿਰਪਾ ਸਦਕਾ ਐਸੀ ਮਾਨਤਾ 
ਮਿਲੀ ਹੈ ਕਿ ਉਸਦਾ ਦੁਜਾ ਐਡੀਸ਼ਨ ਵੀ ਬੜੀ ਸਜ ਧਜ ਨਾਲ ਪ੍ਰਕਾਸ਼ਤ ਹੋ 
ਗਿਆ ਹੈ। ਅਤੇ ਅੱਜ ਜਦੋਂ ਵੀ ਕੋਈ ਲਿਖਾਰੀ ਇਤਿਹਾਸਕ ਲੇਖ ਲਿਖਦਾ ਹੈ 
ਤਾਂ ਵਹਿਮੀ ਜੀ ਦੀ ਲਿਖਤ ਦਾ ਹਵਾਲਾ ਦੇਣਾ ਵਿਦਵਤਾ ਦੀ ਨਿਸ਼ਾਨੀ 
ਸਮਝਦਾ ਹੈ। ਅੱਗੋਂ ਵਹਿਮੀ ਜੀ ਦਾ ਪ੍ਰਵਾਰ ਵੀ ਉਨ੍ਹਾਂ ਦੀ ਰੀਝਾਂ ਤੇ ਇੱਛਾਵਾਂ 
ਮੁਤਾਬਕ ਸਤਿਗੁਰਾਂ ਦੇ ਚਰਨਾਂ ਦਾ ਭੌਰਾ ਅਤੇ ਸਤਿਗੁਰ ਦੇ ਹਕਮ ਵਿੱਚ 
ਰਹਿਣ ਵਾਲਾ ਪੁਵਾਰ ਸਾਬਤ ਹੋਇਆ ਹੈ। ਉਹਨਾਂ ਨੇ ਤਾਂ ਆਪਣੇ ਬਾਪੁ ਜੀ 
ਸੰਤ ਤਰਨ ਸਿੰਘ ਵਹਿਮੀ ਜੀ ਦੇ ਨਾਮ ਤੇ ਵਾਰਸ਼ਿਕ ਸਾਹਿਤ ਸਨਮਾਨ ਸ਼ਰ 
ਕਰਕੇ ਸੰਤਾਂ ਦਾ ਨਾਮ ਹਮੇਸ਼ਾ ਲਈ ਅਮਰ ਕਰ ਦਿੱਤਾ ਹੈ ਅਤੇ ਇਹ 
(4 ਦੀ ਰੀਤ ਤੋਰ ਕੇ ਨਾਮਧਾਰੀ ਜਗਤ ਵਿੱਚ ਇੱਕ ਨਵੀਂ ਪਿਰਤ 
| 
ਭਾਵੇਂ ਕਵਿਤਾ ਰਚਣ ਦੀ ਮੁੱਢਲੀ ਸਿੱਖਿਆ ਸੰਤਾਂ ਨੇ ਆਪਣੇ ਪਿੰਡ 

ਹਿੰਦੁ ਚੌਂਕ ਦੇ ਵਸਨੀਕ ਪੰਡਤ ਮਸਤ ਦਿਆਲ ਜੀ ਤੋ ਪ੍ਰਾਪਤ ਕੀਤੀ ਸੀ। 
ਪਰੰਤੂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਪਿਆਰ ਤੇ ਸੰਤ ਇੰਦਰ ਸਿੰਘ 
ਚਕਰਵਰਤੀ ਦੀ ਪ੍ਰੇਰਨਾ ਤੇ ਰਾਹਨੁਮਾਈ ਨੇ ਉਹਨਾਂ ਨੂੰ ਸਫਲ ਕਵੀ ਬਣਾ 
ਦਿੱਤਾ। ਛੇਤੀ ਹੀ ਉਹਨਾਂ ਦੀਆਂ ਕਵਿਤਾਵਾਂ ਸਤਿਜੁਗ ਅਖਬਾਰ ਵਿੱਚ ਪ੍ਰਕਾਸ਼ਤ 
ਹੋਣ ਲੱਗੀਆਂ। ਸਤਿਜੁਗ ਅਖਬਾਰ ਦਾ ਪਹਿਲਾ ਬਸੰਤ ਅੰਕ ਜੋ 22 ਮਾਘ 
1986 ਬਿਕਰਮੀ (1930 ਈ.) ਨੂੰ ਪ੍ਰਕਾਸ਼ਤ ਹੋਇਆ ਸੀ, ਉਸ ਵਿੱਚ 
ਸੰਤਾਂ ਦੀਆਂ ਦੋ ਕਵਿਤਾਵਾਂ 'ਡੁੱਬਾ ਬੇੜਾ ਤਾਰਿਆ” ਸਫ਼ਾ 127 `ਤੇ ਅਤੇ 
“ਬਸੰਤ ਸਾਨੂੰ ਭਾਵੇ ਨਾ” ਸਫ਼ਾ 151 `ਤੇ ਛਪੀਆਂ ਹਨ। ਫਿਰ ਤਾਂ ਉਹਨਾਂ ਦੇ 
ਅੰਦਰ ਕਵਿਤਾ ਦਾ ਹੜ੍ਹ ਹੀ ਆ ਗਿਆ ਅਤੇ ਉਨ੍ਹਾਂ ਨੇ ਸਤਿਜੁਗ ਅਖਬਾਰ 
ਵਿੱਚ ਕਵਿਤਾਵਾਂ ਛਪਵਾਉਣ ਤੋਂ ਬਿਨਾ ਸਾਫ ਪਾਣੀ, ਇੱਛਾ ਪੁਰਕ, ਸੋਰਨ 
ਬੀਜਾ, ਅੱਖੀਆਂ ਤੇ ਪ੍ਰੇਮ ਅੱਖਰ ਕਾਵਿ ਸੰਗ੍ਰਹਿ ਸਾਹਿਤ ਜਗਤ ਨੂੰ ਦੇ ਕੇ 
ਨਿਵੇਕਲੀ ਜਗ੍ਹਾ ਬਣਾਈ। ਉਨ੍ਹਾਂ ਦੇ ਕੁੱਝ ਲੇਖਾਂ ਦਾ ਵੇਰਵਾ ਇਸ ਪ੍ਰਕਾਰ ਹੈ 
ਜੋ ਸਤਿਜੁਗ ਅਖਬਾਰ ਦੇ ਸਪੈਸ਼ਲ ਅੰਕਾਂ ਵਿੱਚ ਛਪ ਚੁੱਕੇ ਹਨ : 
1. ਸਮਾਨ ਬਾਬਾ ਕੇਸਰ ਸਿੰਘ ਜੀ ਸੇਖਵਾਂ ਵਾਲੇ 
ਬਸੰਤ ਅੰਕ 1989 ਬਿਕ੍ਰਮੀ 
2. ਸੰਤ ਕੇਸਰ ਸਿੰਘ ਜੀ ਚਵਿੰਡੇ ਵਾਲੇ 
ਬਸੰਤ ਅੰਕ 1992 ਬਿਕ੍ਰਮੀ 
3. ਬਾਬਾ ਜਮੀਅਤ ਸਿੰਘ ਜੀ 
4. ਬਾਬਾ ਲਹਿਣਾ ਸਿੰਘ ਜੀ ਘਰਜਾਖ __ ਸੰਤ ਅੰਕ ਭਾਗ 
5. ਸੰਤ ਮੀਹਾਂ ਸਿੰਘ ਜੀ ਜੰਡੂ ਸੰਮਤ 1996 ਬਿਕਰਮੀ 
6. _ ਮਾਤਾ ਭੁਪਿੰਦਰ ਕੌਰ ਜੀ ਦਾ ਉਪਕਾਰ 
ਮਾਘ ਫੌਂਗਣ 2010 ਬਿਕ੍ਰਮੀ, ਪਾਨ ਅੰਕ 
7. ਮਾਤਾ ਜੀਉਣ ਕੌਰ ਜੀ ਬਸੰਤ ਅੰਕ 2013 ਬਿਕ੍ਰਮੀ 
8. ਸੰਤ ਗੁਲਾਬ ਸਿੰਘ ਜੀ ਮਸਤ ਬਸੰਤ ਅੰਕ 2015 ਬਿਕ੍ਰਮੀ 
9. ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਬਖਸ਼ਸ਼ 
ਸਤਿਗੁਰ ਪ੍ਰਤਾਪ ਸਿੰਘ ਸਿਮ੍ਰਿਤੀ ਅੰਕ 2016 ਬਿਕ੍ਰਮੀ 


10. ਸੱਚਾ ਸਤਿਗੁਰੁ 

ਸਤਿਗੁਰ ਪ੍ਰਤਾਪ ਸਿੰਘ ਅੰਕ 2018 ਬਿਕ੍ਰਮੀ 
11. ਅਰਦਾਸ ਪਾਤਸ਼ਾਹੀ ਬਾਰ੍ਹਵੀਂ __ਬਸੰਤ ਅੰਕ 2018 ਬਿਕ੍ਰਮੀ 
12. ਗੁਰ ਗਾਥਾ ਮਿੱਠੀ ਯਾਦ ਅੰਕ 2020 ਬਿਕ੍ਰਮੀ 
13. ਗੁਰੂ ਹਰੀ ਸਿੰਘ ਜੀ 

ਸਤਿਗੁਰੂ ਹਰੀ ਸਿੰਘ ਜੀ ਅੰਕ 2022 ਬਿਕ੍ਰਮੀ 
14. ਭਵਿਖਤ ਵਾਕ 

15. ਰਹਿਤਨਾਮੇ ਗੁਰੂ ਗੋਬਿੰਦ ਸਿੰਘ ਅੰਕ 

16. ਨੰਦੇੜੋ' ਬਾਅਦ ਸੰਮਤ 2023 

ਉਹਨਾਂ ਪਹਿਲਾਂ ਕਵਿਤਾ ਤੇ ਹੱਥ ਅਜਮਾਈ ਕੀਤੀ ਤੇ ਫਿਰ ਵਾਰਤਕ 
ਵਾਲੇ ਪਾਸੇ ਆਏ। ਆਪ ਜੀ ਨੇ “ਜੱਸ ਜੀਵਨ” ਜਿਹੇ ਮਹਾਨ ਸਮੁੰਦਰ ਜਿੱਡੀ 
ਗਹਿਰਾਈ ਵਾਲੇ ਗ੍ਰੰਥ (6 ਹਿੱਸੇ) ਦੀ ਰਚਨਾ ਕਰਕੇ ਸਮੁੱਚੇ ਅਤੀਤ ਕਾਲ ਦੇ 
ਨਾਮਧਾਰੀ ਇਤਿਹਾਸ ਅਤੇ ਸਿੱਖ ਇਤਿਹਾਸ ਨੂੰ ਸਮੋਅ ਲਿਆ ਹੈ, ਭਾਵ 
ਕੁੱਜੇ ਵਿੱਚ ਸਮੁੰਦਰ ਬੰਦ ਕਰ ਲਿਆ ਹੈ। ਇਸ ਰਚਨਾ ਨੇ ਉਹਨਾਂ ਨੂੰ ਸੰਸਾਰ 
ਪੁਸਿੱਧ ਲਿਖਾਰੀਆਂ ਦੀ ਕਤਾਰ ਵਿੱਚ ਲਿਆ ਖੜ੍ਹਾ ਕੀਤਾ ਹੈ। ਉਹ ਨਾਮਧਾਰੀ 
ਜਗਤ ਦੇ ਭਾਈ ਸੰਤੋਖ ਸਿੰਘ ਜੀ ਸਨ, ਜਿਹਨਾਂ ਨੇ ਸੂਰਜ ਪ੍ਰਕਾਸ਼ ਗ੍ਰੰਥ ਵਾਂਗ 
ਜੌਸ ਜੀਵਨ ਛੇ ਹਿੱਸਿਆਂ ਦੀ ਰਚਨਾ ਕੀਤੀ। 

ਸੰਤ ਤਰਨ ਸਿੰਘ ਜੀ ਦੀ ਲੇਖਣੀ ਤੇ ਸ਼ੈਲੀ ਸ਼ਰਧਾ ਗੁੱਧੀ ਹੈ ਅਤੇ ਉਨ੍ਹਾਂ 
ਦੀ ਲਿਖਤ ਦਾ ਕੇਂਦਰ ਬਿੰਦੁ ਹਮੇਸ਼ਾ ਸੀ ਸਤਿਗੁਰੁ ਜੀ ਹੀ ਰਹੇ। ਸਤਿਗੁਰੁ 
ਪੁਤਾਪ ਸਿੰਘ ਜੀ ਅਤੇ ਵਰਤਮਾਨ ਸਤਿਗੁਰ ਜਗਜੀਤ ਸਿੰਘ ਜੀ ਨੇ ਉਹਨਾਂ 
ਨੂੰ ਰਜਵਾਂ ਪਿਆਰ ਦਿੱਤਾ ਅਤੇ ਉਹਨਾਂ ਦੀ ਲੇਖਣੀ ਦੀ ਕਦਰ ਕੀਤੀ। ਉਹਨਾਂ 
ਦੀਆਂ ਕਿਰਤਾਂ ਵਿੱਚੋਂ ਭਾਈ ਬਾਲੇ ਵਾਲੀ ਜਨਮ ਸਾਖੀ ਵਾਲਾ ਅਨੰਦ ਆਉਂਦਾ 
ਹੈ ਅਤੇ ਲਿਖਤਾਂ ਨੂੰ ਪੜ੍ਣ ਲਈ ਪਾਠਕਾਂ ਦੀ ਰੋਚਿਕਤਾ ਬਣੀ ਰਹਿੰਦੀ ਹੈ। 
ਸੰਤਾਂ ਦੀ ਰੀਝ ਅਨੁਸਾਰ ਅੱਜ ਉਹਨਾਂ ਦੀ ਸਾਰੀ ਪਰਵਾਰ ਫੁਲਵਾੜੀ ਗੁਰਚਰਨਾਂ 
ਦੀ ਅਨੁਸਾਰੀ ਹੋਂ ਕੇ ਆਪੋ ਆਪਣੇ ਕਾਰ ਵਿਹਾਰਾਂ ਵਿੱਚ ਜੁਟੀ ਹੋਈ ਹੈ ਅਤੇ 
ਹਰ ਸਾਲ ਸੰਤਾਂ ਦੀ ਯਾਦ ਵਿੱਚ ਸਾਹਿਤਕ ਸਮਾਗਮ ਕਰਕੇ ਉਹਨਾਂ ਦੀ ਯਾਦ 
ਨੂੰ ਅਮਰ ਕਰ ਦਿੱਤਾ ਹੈ। ਪ੍ਰੀਤਮ ਸਿੰਘ ਜੀ ਦੀ ਪੁਸਤਕ 'ਬੀਤੇ ਦੀਆਂ ਪੈੜਾਂ” 
(ਤੀਜਾ ਹਿੱਸਾ) ਦੇ ਪੰਨਾ 38 ਅਨੁਸਾਰ ਸੰਤ ਜੀ 19 ਜੁਲਾਈ 1978 ਈ. ਨੂੰ 
ਇਸ ਨਾਸ਼ਵਾਨ ਸੰਸਾਰ ਨੂੰ ਤਿਆਗ ਕੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਨਿੱਘੀ 
ਗੋਦ ਵਿੱਚ ਜਾ ਬਿਰਾਜੇ। ਔੱਜ ਉਹਨਾਂ ਦੀਆਂ ਸਾਰੀਆਂ ਪੁਸਤਕਾਂ ਅਤੇ ਹੋਰ 
ਲਿਖਤਾਂ ਹਵਾਲਾ ਸਮੱਗਰੀ ਬਣ ਗਈਆਂ ਹਨ ਜੋ ਸੱਚ ਦੀ ਕਸਵਟੀ ਤੇ 
ਪੂਰੀਆਂ ਉਤਰਦੀਆਂ ਹਨ। ਜੋ ਵਰਤਮਾਨ ਤੇ ਭਵਿੱਖ ਵਿੱਚ ਸਦਾ ਲਿਖਾਰੀਆਂ 
ਤੋਂ ਪਾਠਕਾਂ ਦਾ ਮਾਰਗ ਦਰਸ਼ਨ ਕਰਦੀਆਂ ਰਹਿਣਗੀਆਂ। ਕਿੰਨਾ ਜ਼ੰਗਾ ਹੋਵੇ 
ਜੇਕਰ ਉਹਨਾਂ ਦੇ ਸਾਰੇ ਲੇਖ ਜੋ ਸਤਿਜੁਗ ਅਖਬਾਰ ਦੇ ਬਸੰਤ ਅੰਕਾਂ, 
ਕਰ ਦਿੱਤੇ ਜਾਣ। ਇਹ ਉਹਨਾਂ ਨੂੰ ਸੌਂਚੀ ਸ਼ਰਧਾਂਜਲੀ ਹੋਂਵੇਗੀ। 


_ --- -- 

ਸੁਤੰਤੁਤਾ ਸੰਗ੍ਰਾਮੀ ਲੇਖਕ ਤਰਨ ਸਿੰਘ ਵਹਿਮੀ 
ਤਾਰਾ ਸਿੰਘ ਅਨਜਾਣ 

ਸੰਤ ਤਰਨ ਸਿੰਘ ਵਹਿਮੀ ਦਾ ਸੰਬੰਧ ਸਤਿਗੁਰੂ ਰਾਮ ਸਿੰਘ ਜੀ ਦੀ 
ਚਲਾਈ, ਨਾਮਧਾਰੀ ਲਹਿਰ ਨਾਲ ਹੈ ਜਿਸ ਨੇ 1857 ਤੋਂ ਹੀ ਅੰਗਰੇਜ਼ਾਂ ਦੇ ਜੂਲੇ 
ਹੇਠੋਂ ਦੇਸ਼ ਨੂੰ ਕੱਢਣ ਲਈ ਨਾ-ਮਿਲਵਰਤਣ, ਅਹਿੰਸਾ ਅਤੇ ਸੁਦੇਸ਼ੀ ਦੇ ਹਥਿਆਰ 
ਵਰਤੇ। ਵਹਿਮੀ ਜੀ ਦੇ ਪੜਦਾਦਾ ਜੀ, ਸੂ. ਅਤਰ ਸਿੰਘ ਪੇਂਡੂ ਮੈਜਿਸਟ੍ਰੇਟ 
ਸਨ। ਉਨ੍ਹਾਂ ਨੂੰ ਸਰਕਾਰ ਨੇ ਅਦਾਲਤੀ ਜੁੰਮੇਵਾਰੀ ਤੋਂ ਇਸ ਕਰਕੇ ਹਟਾ ਦਿੱਤਾ 
ਸੀ ਕਿ ਉਹ ਸਰਕਾਰ ਵਿਰੁੱਧ ਰੂਸ ਤੱਕ ਨਾਲ ਸੰਬੰਧ ਜੋੜਣ ਵਾਲੇ ਨਾਮਧਾਰੀ 
ਸੂਬਾ ਗੁਰਚਰਨ ਸਿੰਘ ਨੂੰ ਠਾਹਰ ਦਿੰਦੇ ਸਨ। ਵਹਿਮੀ ਜੀ ਨੂੰ ਅਦਾਲਤ ਦੇ 
ਚੱਕਰ ਇਸ ਕਰਕੇ ਲਉਣੇ ਪਏ ਅਤੇ ਛੇ ਮਹੀਨੇ ਦੀ ਸਜਾ ਵੀ ਹੋਈ ਕਿਉਂਕਿ 
ਉਹਨਾਂ ਨੇ ਰੱਜੇ ਪੁੱਜੇ ਜ਼ਿੰਮੀਦਾਰ ਹੋਣ ਦੇ ਬਾਵਜੂਦ ਸਤਿਗੁਰੂ ਪ੍ਰਤਾਪ ਸਿੰਘ ਜੀ 
ਦਾ ਹੁਕਮ ਮੰਨ ਕੇ ਸਰਕਾਰੀ ਉਮੀਦਵਾਰ ਨੂੰ ਚੋਣਾਂ ਵਿੱਚ ਵੋਟ ਨਹੀਂ ਸੀ ਪਾਈ 
ਅਤੇ “ਘਰਜਾਖ” ਪਿੰਡ ਦੇ ਸਰਦੇ-ਪੁਜਦੇ ਅਤੇ ਮਿੱਤਰ ਪੁਤਾਪ ਸਿੰਘ ਨੇ ਉਹਨਾਂ 
ਦੀ ਪਿੱਠ ਲਾਉਣ ਲਈ ਸਜਾ ਦੁਆਈ ਪਰ ਉਹਨਾਂ ਨੂੰ ਸਜਾ ਕੌਂਟਣੀ ਨਹੀਂ ਪਈ 
ਸਗੋਂ ਸੀ ਭੈਣੀ ਸਾਹਿਬ ਆ ਕੇ ਛੇ ਮਹੀਨੇ ਸੇਵਾ ਕੀਤੀ। 

ਵਹਿਮੀ ਜੀ ਦੀਆਂ ਕਾਵਿ ਰਚਨਾਵਾਂ ਵਿੱਚ ਸਤਿਗੁਰੂ ਰਾਮ ਸਿੰਘ ਜੀ ਦਾ 
ਵਿਛੋੜਾ, ਸਰਕਾਰ ਵਿਰੋਧੀ ਸੁਰ ਅਤੇ ਹੋਰ ਨਾਮਧਾਰੀ ਇਤਿਹਾਸ ਸੰਭਾਲਿਆ 
ਪਿਆ ਹੈ। ਕਿਉਂਕਿ ਅੰਗਰੇਜ਼ਾਂ ਨੇ ਆਪਣੇ ਰਾਜ ਲਈ ਸਤਿਗੁਰੂ ਰਾਮ ਸਿੰਘ 
ਨੂੰ ਸਭ ਤੋਂ ਖਤਰਨਾਕ ਸਮਝਕੇ ਸੂਬਿਆਂ ਸਹਿਤ ਜਲਾਵਤਨ ਕੀਤਾ ਸੀ। ਸੋ 
ਨਾਮਧਾਰੀ ਕਦੇ ਅੰਗਰੇਜ਼ ਸਰਕਾਰ ਦੇ ਵਫ਼ਾਦਾਰ ਨਹੀਂ ਰਹੇ ਤੇ ਨਾ ਹੀ ਰਹੀ 
ਵਹਿਮੀ ਜੀ ਦੀ ਕਲਮ। 

ਵਹਿਮੀ ਜੀ ਦੀ ਪਹਿਲੀ ਪੁਸਤਕ 'ਪੰਜ ਨਿਰਣੇ” ਖੋਜ ਭਰਪੂਰ ਵਾਰਤਕ 
ਰਚਨਾ ਸੀ। ਪੁਸਤਕ ਲੇਖਕ ਦੇ ਰੂਪ ਵਿੱਚ ਉਨ੍ਹਾਂ ਦੀ ਪਛਾਣ ਵਾਰਤਕਕਾਰ ਦੇ 
ਨਾਲ ਨਾਲ ਕਿੱਸਾਕਾਰ, ਖੋਜੀ, ਕਵੀ ਆਦਿ ਵਜੋ ਵੀ ਹੋਈ। ਭਾਵੇਂ ਕਵਿਤਾ 
ਕਾਇਮ ਰਹੀ। ਉਨ੍ਹਾਂ ਦੀ ਵਡ ਆਕਾਰੀ ਰਚਨਾ 'ਜੌਸ ਜੀਵਨ” ਵਿੱਚ ਕਿਤੇ ਕਿਤੇ 
ਏਨੀ ਸੰਖੇਪਤਾ ਵੀ ਹੈ ਕਿ ਕੁੱਝ ਸ਼ਬਦਾਂ ਵਿੱਚ ਹੀ ਕਿਸੇ ਚਰਿਤਰ ਨੂੰ ਸਾਕਾਰ 
ਕਰ ਦੇਂਦੇ ਹਨ। ਇਸ ਵਿੱਚ ਕੋਈ ਅਤਿ ਕਥਨੀ ਨਹੀਂ ਕਿ ਜੀਵਨੀ-ਸਾਹਿਤ 
ਵਿੱਚ ਇਹ ਸਭ ਤੋ ਵੱਡੀ ਵਾਰਤਕ ਰਚਨਾ ਹੈ ਜਿਸ ਕਿਸੇ ਇੱਕ ਕਿਤਾਬ ਦੇ 
ਨਾਲ ਵਹਿਮੀ ਜੀ ਨੂੰ ਸਦਾ ਲਈ ਯਾਦ ਕੀਤਾ ਜਾਵੇਗਾ ਤਾਂ ਉਹ “ਜੱਸ ਜੀਵਨ” 
ਹੀ ਹੈ ਬਾਕੀ ਰਚਨਾਵਾਂ ਉਸਦੀ ਛਾਂ ਮਾਣਦੀਆਂ ਰਹਿਣਗੀਆਂ। 

ਹਰਿ ਜਸੁ ਲਿਖਹਿ ਲਾਇ ਭਾਵਨੀ ਸੇ ਹਸਤ ਪਵਿਤਾ 
ਸੰਤ ਤਰਸੇਮ ਸਿੰਘ 
(ਸਾਹਿਤ ਸਕੱਤਰ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ) 


ਅੱਛੇ ਲਿਖਾਰੀ ਦੀ ਲਿਖਤ ਪਾਠਕਾਂ ਨੂੰ ਬਹੁਤ ਉਚੇ ਪੱਧਰ ਦਾ ਜੀਵਨ 
ਪ੍ਰਦਾਨ ਕਰ ਸਕਦੀ ਹੈ। ਹਰਿ ਜਸੁ ਲਿਖਣ ਨਾਲ ਇਹ ਹੱਥ ਸ਼ੋਭਾ ਪਾਉਂਦੇ ਹਨ। 
ਇਹੋ ਜਿਹੀ ਲਿਖਤ ਲਿਖਣ ਲੱਗਿਆਂ ਆਪਣੇ ਅੰਦਰ ਭੀ ਜਿੰਨਾ ਚਿਰ ਲਿਖਦੇ 
ਹੋਂ ਦੇਵੀ ਗੁਣਾਂ ਦਾ ਸੰਚਾਰ ਹੋਈ ਜਾਂਦਾ ਹੈ। ਸਤਿਗੁਰ ਨਾਲ ਵੀ ਲਿਫੁ ਜੁੜਦੀ ਹੈ। 
ਐਸੀ ਲੇਖਣੀ ਦੇ ਮਾਲਕ ਸਨ ਸੰਤ ਤਰਨ ਸਿੰਘ ਜੀ ਵਹਿਮੀ। ਸ਼ਰਧਾਲੂ, 
ਸਿਦਕੀ ਅਤੇ ਗੁਰੂ ਰੰਗ ਵਿਚ ਰੰਗੇ ਵਿਅਕਤੀ। ਇਨ੍ਹਾਂ ਨੇ ਜਿੱਥੇ ਬੈਠ ਜਾਣਾ, 
ਖੁਸ਼ੀਆਂ ਦਾ ਖੇੜਾ ਚੌਗਿਰਦੇ ਘੁੰਮਣ ਲੌਂਗ ਜਾਣਾ। ਇਹਨਾਂ ਨੇ ਆਪਣੇ ਪਿਆਰੇ 
ਪ੍ਰੀਤਮ ਸੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਜੱਸ ਕਰਨੇ ਸ਼ੁਰੂ ਕਰ ਦੇਣੇ। ਆਪ ਵੀ 
ਉਨ੍ਹਾਂ ਦੇ ਪਿਆਰ ਵਿੱਚ ਰੰਗਿਆ ਜਾਣਾ ਅਤੇ ਸਰੋਤਿਆਂ ਵੀ ਰੰਗ ਵਿੱਚ ਵੈਰਾਗੀ 
ਹੌਣ ਤੇ ਖੁਸ਼ੀ ਵਿੱਚ ਅੱਖਾਂ ਰਾਹੀਂ ਮੀਂਹ ਵਰਸਾਉਣ ਲੱਗ ਜਾਣਾ। 

ਜਦੋਂ ਮੋਰੇ 'ਤੇ ਸਤਿਗੁਰੂ ਜਗਜੀਤ ਸਿੰਘ ਜੀ ਬਖਸ਼ਿਸ਼ ਕੀਤੀ। ਆਪਣੇ 
ਚਰਨਾਂ ਨਾਲ ਆਪ ਹੀ ਦਇਆ ਕਰਕੇ ਜੋੜ ਲਿਆ ਤਾਂ ਸਭ ਤੋ ਪਹਿਲਾਂ ਮੈਨੂੰ 
ਨਾਮਧਾਰੀ ਇਤਿਹਾਸ ਸਤਿਗੁਰੂ ਬਾਲਕ ਸਿੰਘ ਕ੍ਰਿਤ ਚੱਕੁਵਰਤੀ ਜੀ ਅਤੇ 
ਦੂਸਰੀ ਪੁਸਤਕ ਸੀ ਵਹਿਮੀ ਜੀ ਕਿਤ “ਸੀ ਦਸ਼ਮੇਸ਼ ਨੰਦੇੜ ਤੋਂ ਬਾਅਦ ਦਾ 
ਜੀਵਨ ਪੜ੍ਹਣ ਦਾ ਸੁਅਵਸਰ ਮਿਲਿਆ। ਸੋ ਇਹ ਮੇਰੀਆਂ ਮੁਢਲੀਆਂ ਪੁਸਤਕਾਂ 
ਬਣੀਆਂ ਜਿਹੜੀਆਂ ਮੈਨੂੰ ਬਹੁਤ ਹੀ ਪਿਆਰੀਆਂ ਲੱਗਦੀਆਂ ਹਨ। ਕੁੱਝ ਲਗਨ 
ਕਰਕੇ ਬਹੁਤਾ -ਮਧਿਐਨ ਕਰਨ ਵਾਸਤੇ ਸਾਰੇ ਜੱਸ ਜੀਵਨ ਬ੍ਰਿਤਾਂਤ ਛੇ ਹਿੱਸਿਆਂ 
ਵਿੱਚ ਪੜ੍ਹਣ ਦਾ ਸੁਭਾਗ ਪ੍ਰਾਪਤ ਹੋਇਆ। ਜੋ ਇਤਿਹਾਸਕ ਸਮੇਂਗਰੀ ਗੁਰੂ ਜੱਸ 
ਰੂਪੀ ਮਿਸ਼ਰੀ ਦੇ ਪਹਾੜ ਵਿਚੋਂ ਦੁਨਿਆਵੀਂ ਜਾਣਕਾਰੀ ਰੂਹਾਨੀਅਤ ਨਾਲ ਸਾਂਝ 
ਬਾਰੇ _“ਜੌਂਸ ਜੀਵਨ” ਵਿੱਚ ਮੈਂ ਪੜ੍ਹਿਆ ਹੈ ਇਹ ਹੋਰ ਪੁਸਤਕਾਂ ਵਿਚ 
ਨਹੀਂ ਮਿਲਦਾ। ਮੈਂ ਸਮੂਹ ਪਾਠਕਾਂ ਅੱਗੇ ਬੇਨਤੀ ਕਰਦਾ ਹਾਂ ਕਿ ਉਸ ਮਹਾਨ 
ਲੇਖਕ ਦੀ ਕੀਤੀ ਮੇਹਨਤ ਤਾਂ ਹੀ ਸਫਲ ਹੁੰਦੀ ਹੈ ਅਗਰ ਉਸ ਦੀਆਂ ਕਿਰਤਾਂ ਨੂੰ 
ਪੜ੍ਹਿਆ ਜਾਵੇ ਅਤੇ ਫਿਰ ਪੜ੍ਹ ਕੇ ਅਮਲ ਵਿੱਚ ਵੀ ਲਿਆਂਦਾ ਜਾਵੇ। 

ਗੁਰੂ ਜੱਸ ਸੰਪੂਰਨ 
- ਹਰਵਿੰਦਰ ਸਿੰਘ ਹੰਸਪਾਲ 
(ਮੈਂਬਰ ਕੌਮੀ ਘੋਟ ਗਿਣਤੀ ਕਮਿਸ਼ਨ, ਭਾਰਤ ਸਰਕਾਰ) 


ਗੁਰੂ ਸਿੱਖ ਸੰਬੰਧਾਂ ਦੇ ਸ਼ਰਧਾ ਤੇ ਤੱਥਾਂ ਭਰੇ ਵੇਰਵੇ ਭਾਈ ਬਾਲੇ ਦੀ 
ਕਵੀ ਸੈਨਾਪਤਿ ਦੀ ਇਤਿਹਾਸਕ ਕਾਵਿ ਰਚਨਾ ਅਤੇ ਸੰਤ ਸੰਤੋਖ ਸਿੰਘ 
ਬਾਹੋਵਾਲ ਦੇ ਸਤਿਗੁਰੁ ਬਿਲਾਸ ਦਾ ਹਿੱਸਾ ਹਨ। 

ਇਹ ਰਚਨਾਵਾਂ ਇੱਕ ਜਾਂ ਦੁਜੇ ਰੁਪ ਵਿੱਚ ਸਤਿਗੁਰੁ ਨਾਨਕ ਦੇਵ ਜੀ 
ਤੋਂ ਸਤਿਗੁਰੁ ਹਰੀ ਸਿੰਘ ਜੀ ਦੇ ਗੁਰ ਇਤਿਹਾਸ ਨਾਲ ਜੋੜਦੀਆਂ ਹਨ। 

ਸਤਿਗੁਰੂ ਪੁਤਾਪ ਸਿੰਘ ਜੀ ਦੀਆਂ ਸਾਖੀਆਂ ਤੇ ਤੱਥ ਸੰਭਾਲਣ ਵਾਲਿਆਂ 
ਸਮਕਾਲੀ ਲੇਖਕਾਂ ਵਿਚੋਂ ਸੰਤ ਤਰਨ ਸਿੰਘ ਵਹਿਮੀ ਸਿਰਮੌਰ ਹਨ। ਉਹਨਾਂ 
ਨੇ 33 ਸਾਲ ਲਗਾਤਾਰ ਮਿਹਨਤ ਕੀਤੀ। ਸਤਿਗੁਰੂ ਜੀ ਦੇ ਬਚਨ ਸੁਣੋਂ; 
ਉਹਨਾਂ ਦੇ ਸਿੱਖਾਂ ਸੇਵਕਾਂ ਨਾਲ ਵਾਪਰੇ ਕੌਤਕ ਸੁਣੇ, ਕਈ ਕੁੱਝ ਉਹਨਾਂ 
ਆਪਣੇ ਔਖੀਂ ਵੇਖਿਆ। ਇਸ ਸਾਰੀ ਸਮੇਂਗਰੀ ਨੂੰ ਤਰਤੀਬ ਦੇ ਕੇ, ਕਲਮਬੰਦ 
ਕਰਕੇ, ਉਹਨਾਂ ਵੱਡਆਕਾਰੀ ਗ੍ਰੰਥ ਤਿਆਰ ਕੀਤਾ। ਜਿਸ ਦਾ ਨਾਂ 'ਜੱਸ 
ਜੀਵਨ” ਰੱਖਿਆ ਗਿਆ। 

ਅਸੀਂ ਜੱਸ ਜੀਵਨ? ਦੇ ਚੌਥੇ ਤੇ ਪੰਜਵੇ ਹਿੱਸੇ ਵਾਂਗ ਛੇਵਾਂ ਤੇ ਆਖਰੀ 
ਹਿੱਸਾ ਵੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਆਗਿਆ ਅਤੇ ਵਹਿਮੀ ਪਰਵਾਰ 
ਦੇ ਸਹਿਯੋਗ ਨਾਲ ਪ੍ਰਕਾਸ਼ਿਤ ਕੀਤਾ। 

“ਜੱਸ ਜੀਵਨ” ਦਾ ਪੜ੍ਹਣਾ ਇੱਕ ਪਾਸੇ ਸਤਿਗੁਰੁ ਪ੍ਰਤਾਪ ਸਿੰਘ, 
ਸਤਿਗੁਰੂ ਜਗਜੀਤ ਸਿੰਘ ਪੁਤੀ ਸਾੜੇ ਸ਼ਰਧਾ, ਸਤਿਕਾਰ, ਨਿਸ਼ਠਾ, ਦ੍ਰਿੜ੍ਹਤਾ 
ਵਿੱਚ ਵਾਧਾ ਕਰੇਗਾ। ਦੂਜੇ ਪਾਸੇ ਸਿੱਖਾਂ, ਸਾਧਾਂ, ਸੇਵਕਾਂ ਅਤੇ ਰਾਜਨੀਤਕ 
ਵਿਅਕਤੀਆਂ ਬਾਰੇ ਬਹੁਪੱਖੀ ਗਿਆਨ ਵਿੱਚ ਇਜ਼ਾਫ਼ਾ ਕਰੇਗਾ। ਤੀਜੇ ਸਾਨੂੰ 
ਵਹਿਮੀ ਜੀ ਦੀ ਸਿੱਧੀ-ਸਾਦੀ, ਲੋਕ ਮਨਾਂ ਵਿੱਚ ਉਤਰ ਜਾਣ ਵਾਲੀ ਵਾਰਤਕ 
ਸ਼ੈਲੀ ਦਾ ਆਨੰਦ ਮਾਨਣ ਦਾ ਅਵਸਰ ਪੁਦਾਨ ਕਰੇਗਾ। 

ਸਾਡੀ ਸਤਿਗੁਰੂ ਜਗਜੀਤ ਸਿੰਘ ਜੀ ਅੱਗੇ ਅਰਜ਼ ਹੈ ਕਿ ਉਹ ਸਦਾ 
ਸਾਡੇ ਸਿਰ ਤੇ ਮਿਹਰ ਭਰਿਆ ਹੱਥ ਰੌੱਖਣ ਤਾਕਿ ਅਸੀਂ ਪਾਨਕਾ ਲਈ ਸੁਹਜ 
ਸੁਆਦ ਦੇਣ ਵਾਲੀਆਂ ਇਤਿਹਾਸ ਤੇ ਮਰਿਆਦਾ ਸਬੰਧੀ ਹੋਰ ਪੁਸਤਕਾਂ 
ਪ੍ਰਕਾਸ਼ਿਤ ਕਰਨ ਦੀ ਖੁਸ਼ੀ ਲੈਂਦੇ ਰਹੀਏ। 


. ---੬ ੦੮੮ 

ਵਹਿਮੀ ਦਾ ਵਹਿਮ 
- ਸਵਰਨ ਸਿੰਘ ਸਨੇਹੀ ਐਮ.ਏ. 


ਨਾਮਧਾਰੀ ਸਮਾਜ ਨੇ ਆਪਣੇ ਬੜੇ ਥੋੜ੍ਹੇ ਲੇਖਕ ਪਿਛਲੇ ਸਮੇਂ ਵਿੱਚ 
ਪੈਦਾ ਕੀਤੇ ਹਨ। ਭਾਈ ਸੰਤੋਖ ਸਿੰਘ ਬਾਹੋਵਾਲ ਸੰਤ ਧਿਆਨ ਸਿੰਘ ਜੀ 
ਕਾਦਰਾਬਾਦੀ, ਬਾਬਾ ਕਾਲਾ ਸਿੰਘ ਜੀ ਨੰਗਲ ਖੁਰਦ, ਸੰਤ ਨਿਧਾਨ ਸਿੰਘ 
ਆਲਮ ਤੇ ਸੰਤ ਇੰਦਰ ਸਿੰਘ ਚਕ੍ਰ ਵਰਤੀ ਆਦਿ। ਇਕੜ ਦੁਕੜ ਰਚਨਾਵਾਂ 
ਰਚਣ ਵਾਲੇ ਗੁੰਮਨਾਮ ਜਾਂ ਅਨਜਾਣੇ ਲੇਖਕ ਤਾਂ ਬਹੁਤੇ ਹੋ ਸਕਦੇ ਹਨ ਪਰ 
ਏਥੇ ਉਨ੍ਹਾਂ ਨਾਵਾਂ ਦੀ ਗਿਣਤੀ ਕੀਤੀ ਗਈ ਹੈ ਜਿਨ੍ਹਾਂ ਕੁੱਝ ਨਿੱਗਰ ਲਿਖਤੀ 
ਸੇਵਾ ਇਸ ਖੋਤਰ ਵਿੱਚ ਕੀਤੀ ਹੈ। ਭਾਵੇਂ ਪਹਿਲੇ ਲੇਖਕ ਵੀ ਆਪਣੀ ਥਾਂ 
ਮਹੱਤਵ ਰੱਖਦੇ ਹਨ ਪਰ ਉਪਰ ਦਿੱਤੇ ਗਏ ਨਾਵਾਂ ਵਿੱਚੋਂ ਅੰਤਮ ਦੋ ਨਾਂ 
ਵਰਤਮਾਨ ਸਮਾਜ ਵਿੱਚ ਵਧੇਰੇ ਜਾਣੇ ਜਾਂਦੇ ਹਨ। ਇਹਨਾਂ ਦੋਹਾਂ ਦੇ ਪੁਭਾਵ ਨੂੰ 
ਕਬੂਲ ਕੇ, ਖਾਸ ਕਰਕੇ ਚਕੁਵਰਤੀ ਜੀ ਤੋਂ. ਮਿਲੇ ਉਤਸ਼ਾਹ ਕਾਰਨ, ਇੱਕ 
ਤੀਜਾ ਨਾਂ ਵੀ ਇਸੇ ਖੇਤਰ ਵਿੱਚ ਪੁਸਿੱਧੀ ਖਟ ਕੇ ਸਾਥੋਂ ਵਿਛੜ ਕੇ 
ਪਿਛਲੇਰੇ ਵਰ੍ਹੇ ਉਨ੍ਹਾਂ ਪਹਿਲੇ ਪੰਖੇਰੁਆਂ ਵਿੱਚ ਹੀ ਜਾ ਰਲਿਆ। ਉਹ ਸੀ ਸੰਤ 
ਤਰਨ _ਸਿੰਘ _ਵਹਿਮੀ ਜੋ ਹਿੰਦੂ ਚੌਕ (ਪਾਕਿਸਤਾਨ) ਤੋ ਆ ਕੇ 
ਹਰਿਆਣਾ ਦੇ ਬੁਢੀ ਮਾੜੀ (ਰਾਮਪੁਰ) ਵਿੱਚ ਵਸਿਆ ਹੋਇਆ ਸੀ। 
ਤਰਨ ਸਿੰਘ ਤੋਂ ਵਹਿਮੀ :- 

ਤਰਨ ਸਿੰਘ ਹੋਰਾਂ ਨੇ ਸਿੱਖ ਇਤਿਹਾਸ ਵਿੱਚ ਲੇਖਕਾਂ ਵਲੋਂ ਪਾਏ ਰੌਲੇ 
ਗੌਲੇ ਬਾਰੇ ਪੁਣ-ਛਾਣ ਵਿੱਚ ਦਿਲਚਸਪੀ ਲੈਣੀ ਸ਼ੁਰੁ ਕਰ ਦਿੱਤੀ। ਆਮ 
ਸਾਧਾਰਨ ਸਿੱਖ ਪਰਵਾਰ ਵਿੱਚ ਤੇ ਫਿਰ ਉਸ ਅਨਪੜ੍ਹਤਾ ਦੇ ਜਮਾਨੇ ਵਿੱਚ 
ਇਹ ਪੁੱਣ-ਛਾਣ ਚੰਗੀ ਨਹੀਂ ਸੀ ਸਮਝੀ ਜਾਂਦੀ। ਇਸੇ ਕਰਕੇ ਇਹਨਾਂ ਦੀ 
ਮਾਤਾ ਨੇ ਹੀ ਇਹਨਾਂ ਨੂੰ ਵਹਿਮੀ ਕਹਿਣਾ ਸ਼ੁਰੁ ਕਰ ਦਿੱਤਾ। ਹੌਲੀ ਹੌਲੀ 
ਤਰਨ ਸਿੰਘ ਹੋਰਾਂ ਇਸੇ ਸ਼ਬਦ ਨੂੰ ਆਪਣੇ ਉਪਨਾਮ ਵਜੋਂ ਅਪਣਾ ਲਿਆ ਤੇ 
ਉਹ ਤਰਨ ਸਿੰਘ ਵਹਿਮੀ ਹੋ ਗਏ। ਸੰਤ ਤਰਨ ਸਿੰਘ ਜੀ ਦੱਸਦੇ ਹੁੰਦੇ ਸਨ 
ਕਿ ਇੱਕ ਵਾਰੀ ਕਿਸੇ ਨੇ ਉਨ੍ਹਾਂ ਰੂੰ ਇਸ ਉਪਨਾਮ ਤੋ ਕੁੱਝ ਕਿੰਤੂ ਕਰਕੇ ਇਸ 

ਨੂੰ ਛੁਟਿਆਉਣ ਦਾ ਜਤਨ ਕੀਤਾ ਤਾਂ ਇਹਨਾਂ ਨੇ ਤਿੰਨ ਕਬਿਤ ਘੜ 
ਮਾਰੇ। ਜਿੰਨਾਂ ਵਿੱਚ ਹੋਰ ਕਿੰਨੇ ਵਹਿਮੀਆਂ ਦੀ ਗਿਣਤੀ ਕੀਤੀ ਗਈ ਸੀ। ਰੱਬ 
ਤੋਂ ਸ਼ੁਰੂ ਕਰਕੇ ਧਰਤੀ ਦੇ ਵਸਨੀਕਾਂ ਤੱਕ ਵਹਿਮ ਦਾ ਜਾਲ ਖਿੱਲਰਿਆ 
ਦੱਸਿਆ ਹੈ। 
ਵਹਿਮੀ ਦੀ ਕਾਵਿ ਕਲਾ :- 

ਵਹਿਮੀ ਜੀ ਦੀ ਕਵਿਤਾ ਨਿਸਚੇ ਹੀ ਧਾਰਮਕ ਰੰਗਤ ਦੀ ਜਾਂ 

ਇਤਿਹਾਸਕ ਤੱਥਾਂ ਤੇ ਘਟਨਾਵਾਂ ਨਾਲ ਸਬੰਧਤ ਹੁੰਦੀ ਸੀ, ਕਿਉਂਕਿ ਕਿਸੇ 
ਹੋਰ ਚੱਕਰ ਵਿੱਚ ਵਹਿਮੀ ਹੁਰੀਂ ਪਏ ਹੀ ਨਹੀਂ ਸਨ। ਵਹਿਮੀ ਜੀ ਦੀ 
ਕਵਿਤਾ ਵਿੱਚ ਵਜ਼ਨ, ਤੋਲ, ਸ਼ਬਦਾਵਲੀ ਅਰਥਾਤ ਰੂਪਕ ਤੇ ਭਾਵਕ ਪੱਖ 
ਦੋਵੇਂ ਹੀ ਪੂਰੇ ਤੇ ਢੁੱਕਵੇਂ ਹਨ। ਵਹਿਮੀ ਹੋਰੀਂ ਛੰਦ ਰਹਿਤ ਕਵਿਤਾ ਨੂੰ 
ਕਵਿਤਾ ਨਹੀਂ ਮੰਨਦੇ ਸਨ। ਉਹਨਾਂ ਦੀ ਆਪਣੀ ਸਾਰੀ ਕਵਿਤਾ ਛੰਦ ਬੱਧ ਹੈ। 
ਜਿਸਦਾ ਬਹੁਤਾ ਹਿੱਸਾ ਕਵੀ ਦਰਬਾਰਾਂ, ਬੈਠਕਾਂ ਜਾਂ ਹੋਰ ਸਭਾਵਾਂ ਵਿੱਚ 
ਸੁਣਾਇਆ ਜਾ ਚੁੱਕਾ ਹੈ। ਉਹਨਾਂ ਦੀ ਕਵਿਤਾ ਵਿੱਚ ਚੌਪਈ, ਦੋਹਰਾ, 
ਕਬਿਤ, ਬੈਂਤ, ਨਿਸ਼ਾਨੀ ਛੰਦ ਤੇ ਸਵੈਯਾ ਆਦਿ ਮਿਲਦੇ ਹਨ। ਪਰ ਕਬਿਤ ਦੀ 
ਹੀ ਬਹੁਲਤਾ ਹੈ। ਸ਼ਾਇਦ ਇਸ ਸਮੇਂ ਦੇ ਨਾਮਧਾਰੀ ਸਮਾਜ ਵਿੱਚ ਕੋਰੜੇ 
ਤੇ ਬੈਂਤ ਛੰਦ ਨੂੰ ਕੁੱਝ ਤਿਰਸਕਾਰ ਦੀ ਨਿਗਾਹ ਨਾਲ ਵੇਖਿਆ ਜਾਂਦਾ 
ਹੋਵੇ। ਕਿਉਂਕਿ ਵਹਿਮੀ ਜੀ ਕੋਲੋਂ ਕੋਰੜਾ ਕਦੇ ਸੁਣਨ ਵਿੱਚ ਹੀ ਨਹੀਂ 
ਸੀ ਆਇਆ। ਚਕ੍ਵਰਤੀ ਹੋਰੀਂ ਵਹਿਮੀ ਹੁਰਾਂ ਨੂੰ ਨਾਮਧਾਰੀਆਂ ਦਾ 
ਰਾਸ਼ਟਰ ਕਵੀ” ਤੱਕ ਕਹਿੰਦੇ ਸਨ। ਵਹਿਮੀ ਜੀ ਦੀ ਕਵਿਤਾ ਵਿੱਚ ਵਿਸ਼ੇ 
ਵਸਤੂ ਦੀ ਘਾਟ ਕਦੇ ਮਹਿਸੂਸ ਹੁੰਦੀ ਨਹੀਂ ਸੀ ਜਾਪਦੀ। ਸਮੱਸਿਆਂ ਤੇ 
ਲਿਖੀਆਂ ਅਨੇਕਾਂ ਕਵਿਤਾਵਾਂ ਪ੍ਰਮਾਣ ਵਜੋਂ ਪੇਸ਼ ਕੀਤੀਆਂ ਜਾ ਸਕਦੀਆਂ ਹਨ। 
ਇਤਿਹਾਸ ਪੂਤੀ ਪਹੁੰਚ :- 

ਇਤਿਰਾਸ ਸੱਚਮੁੱਚ ਹੀ ਇੱਕ ਬਹੁਤ ਵੱਡਾ ਵਿਸ਼ਾ ਹੈ ਪਰ ਨਾਮਧਾਰੀ 
ਇਤਿਹਾਸ ਨੂੰ ਵਹਿਮੀ ਹੋਰਾਂ ਦੀ ਦੇਣ ਕਦੇ ਵੀ ਅੱਖੋਂ ਪਰੋਖੇ ਨਹੀਂ ਕੀਤੀ ਜਾ 
ਸਕਦੀ ਕਿਉਂਕਿ ਉਨ੍ਹਾਂ ਨੇ ਬੇਫਿਕਰੀ ਦੇ ਜੀਵਨ ਦੇ ਕੀਮਤੀ ਵਰ੍ਹੇ ਖਰਚ ਕਰਕੇ 
ਮਿਹਨਤ ਨਾਲ ਜਿਹੜਾ ਮਸਾਲਾ ਪੰਜਾਬੀ ਪਾਠਕਾਂ ਲਈ ਤਿਆਰ ਕੀਤਾ 
ਉਸਦੀ ਚਿੰਤਾਗ੍ਰਸਤ ਤੇ ਰੁਝੇਵਿਆਂ ਵਿੱਚ ਰੁੱਝੇ ਹੋਰਨਾ ਤੰਗਦਸਤ ਖੋਜੀਆਂ 
ਕੋਲੋਂ ਆਸ ਘਟ ਹੀ ਹੋ ਸਕਦੀ ਹੈ। ਫਿਰ ਇਹ ਸਮੌਂਗਰੀ ਅਜਿਹੀ ਹੈ ਜੋ ਹਰ 
ਨਾਮਧਾਰੀ ਤੇ ਨਾਮਧਾਰੀਆਂ ਨਾਲ ਸਬੰਧਤ ਵਿਸ਼ੇ ਤੇ ਲਿਖਣ ਵਾਲੇ ਹੋਰਨਾਂ 
ਲੇਖਕਾਂ ਲਈ ਵੀ ਚਾਨਣ ਮੁਨਾਰੇ ਦਾ ਕੰਮ ਦੇਣ ਵਾਲੀ ਹੈ। 
ਵਹਿਮੀ ਜੀ ਦੀ ਸ਼ੈਲੀ - 

ਵਹਿਮੀ ਜੀ ਸਕੂਲੇ ਕੇਵਲ ਪੰਜ ਜਮਾਤਾਂ ਹੀ ਪੜ੍ਹੋ ਹੋਏ ਸਨ ਤੇ ਬਾਕੀ 
ਦੀ ਪੜ੍ਹਾਈ ਉਨ੍ਹਾਂ ਨੇ ਧਾਰਮਕ ਗ੍ਰੰਥਾਂ ਜਾਂ ਇਤਿਹਾਸਾਂ ਦੇ ਪਾਠਾਂ ਤੋਂ ਹੀ ਕੀਤੀ 
ਸੀ - ਇਸ ਲਈ ਕੁਦਰਤੀ ਤੌਰ ਤੇ ਉਹਨਾਂ ਉਪਰ ਉਹੋ ਜਿਹਾ ਹੀ ਪ੍ਰਭਾਵ 
ਸੀ। ਉਹਨਾਂ ਦੀ ਲਿਖਣ ਸ਼ੈਲੀ ਉਨ੍ਹਾਂ ਪੁਰਾਤਨ ਗ੍ਰੰਥਾਂ ਦੇ ਲਿਖਾਰੀਆਂ ਦੇ ਬਹੁਤ 
ਨੇੜੇ ਸੀ ਤੇ ਵੀਹਵੀਂ ਸਦੀ ਤੋਂ ਕੋਹਾਂ ਦੂਰ। 

ਮੈਂ ਇੱਕ ਵਾਰ ਵਹਿਮੀ ਜੀ ਨੂੰ ਸੁਝਾਅ ਦਿੱਤਾ ਸੀ ਕਿ ਉਹ ਆਪਣੀ 
ਕੁੱਝ ਸਰਲ ਤੇ ਸਪੱਸ਼ਟ ਬਣਾਉਣ ਦੀ ਖੇਚਲ ਕਰਨ ਤਾਕਿ ਵਰਤਮਾਨ 
ਪਾਠਕ ਵੀ ਉਹਨਾਂ ਦੀ ਮਿਹਨਤ ਦੀ ਦਾਦ ਦੇ ਸਕਣ, ਕਿਉਂਕਿ 

ਉਹਨਾਂ ਦੀ ਸੈਲੀ ਭਾਈ ਬਾਲੇ ਦੀ ਜਨਮ ਸਾਖੀ ਨਾਲ ਮੇਲ ਖਾਂਦੀ ਹੈ। ਅੱਗੋ 
ਵਹਿਮੀ ਜੀ ਨੇ ਉਤੱਰ ਦਿੱਤਾ ਕਿ ਉਹਨਾਂ ਦੀ ਆਪਣੀ ਸ਼ੈਲੀ ਹੈ ਜਦੋਂ 


ਰੰ 


ਵਹਿਮੀ ਹੋਰੀ ਜੇ .ਨੋਜਵਰਨੀ ਲੀ ਵੀ 
ਭਾਵਨਾ ਰੱਖਦੇ ਸਨ। ਕੋਈ ਵੀ ਜਰੂਰੀ ਕੰਮ ਫ਼ਂਡਕੇ ਉਹ ਨੌਜਵਾਨਾਂ ਤੇ 
ਸਾਹਿਤਕ ਇਤਿਹਾਸਕ ਖੇਤਰ ਸਬੰਧੀ ਜਾਣਕਾਰੀ ਦੇਣ ਲਈ ਉਨ੍ਹਾਂ ਨਾਲ 
ਵਿਚਾਰ ਵਟਾਂਦਰਾ ਕਰਨ ਲਈ ਤਿਆਰ ਹੀ ਰਹਿੰਦੇ ਸਨ। ਨਾਮਧਾਰੀ ਸਾਹਿਤ 
ਸਭਾ ਵਿੱਚ ਉਹ ਗਿਣੇ ਹੋਏ ਦੋ ਚਾਰ ਮੁਖੀਆਂ ਵਿਚੋ ਇੱਕ ਅਤੀ ਲੋੜੀਂਦੇ 
ਵਿਅਕਤੀ ਹੁੰਦੇ ਸਨ। ਹਰ ਨਾਮਧਾਰੀ ਕਵੀ ਦਰਬਾਰ ਵਿੱਚ ਹਾਜ਼ਰ ਹੋ ਕੇ 
ਉਹ ਨੌਜਵਾਨ ਤੇ ਪੁੰਗਰਦੇ ਕਵੀਆਂ ਨੂੰ ਉਤਸਾਹ ਦੇਣ ਵਿੱਚ ਕਦੇ ਢਿੱਲ ਨਹੀਂ 
ਸਨ ਹੋਣ ਦਿੰਦੇ। ਨਵੇਂ ਕਵੀਆਂ ਦੀਆਂ ਕਵਿਤਾਵਾਂ ਦੇ ਵਜ਼ਨ, ਤੋਲ, ਛੰਦਾ 
ਬੰਦੀ ਤੇ ਵਿਸ਼ੇ ਵਸਤੂ ਦੇ ਪੱਖੋਂ ਗਲਤੀਆਂ ਕੌਂਢਕੇ ਉਹਨਾਂ ਨੂੰ ਸੋਧਣ ਦਾ ਕਸ਼ਟ 
ਵੀ ਕਰਨੋਂ ਨਹੀਂ ਸਨ ਝਿਜਕਦੇ। ਇਹੀ ਕਾਰਨ ਸੀ ਕਿ ਉਹਨਾਂ ਬਹੁਤੇ 
ਪੁੰਗਰਦੇ ਕਵੀਆਂ ਵਿਚੋ ਕਈ ਕਾਫੀ ਅਗੇ ਵੀ ਵੱਧ ਗਏ ਸਨ। ਇਹਨਾਂ ਵਿਚੋਂ 
ਬਹੁਤਿਆਂ ਦਾ ਵਹਿਮੀ ਜੀ ਨੂੰ ਬਾਪੁ ਆਖ ਕੇ ਬੁਲਾਉਣਾ ਹੀ ਵਹਿਮੀ ਜੀ 
ਪ੍ਤੀ ਉਹਨਾਂ ਦੇ ਸਤਿਕਾਰ ਤੇ ਸਨੋਹ ਦਾ ਪੁਗਟਾਵਾ ਕਰਦਾ ਹੈ। 

ਕਾਸ਼ ! ਵਹਿਮੀ ਜੀ ਕੁੱਝ ਵਰ੍ਹੇ ਹੀ ਹੋਰ ਸਾਡੀ ਸਹਾਇਤਾ ਕਰਨ ਲਈ 
ਅਟਕ ਜਾਂਦੇ। 

ਕਲਮਕਾਰ ਤਰਨ ਸਿੰਘ ਵਹਿਮੀ 
- ਜਸਵਿੰਦਰ ਸਿੰਘ ਹਿਸਟੋਰੀਅਨ 
ਕਲਮਕਾਰ ਤਰਨ ਸਿੰਘ ਵਹਿਮੀ ਕਿਸੇ ਜਾਣ ਪਛਾਣ ਦਾ ਮੁਹਤਾਜ 
ਲਿਖਤਾਂ ਤੇ ਉਸ ਦੀ ਕਲਮ ਨੇ ਉਸ ਜੱਟ ਸੰਤ ਨੂੰ ਸਦਾ ਲਈ ਅਮਰ ਕਰ 
ਦਿੱਤਾ ਹੈ। ਸਰੀਰ ਕਰਕੇ ਤਰਨ ਸਿੰਘ ਵਹਿਮੀ ਭਾਵੇਂ ਸਾਡੇ ਵਿੱਚ ਨਹੀਂ ਪਰ 
ਫੇਰ ਵੀ ਉਹ ਸਾਡੇ ਵਿੱਚ ਹੀ ਹੈਨ, ਜਿਵੰਦੇ ਹਨ ਅਤੇ ਜਿਉਂਦੇ ਰਹਿਣਗੇ ਵੀ। 
ਇਹ 'ਅਮਰਤਵ” ਉਸ ਕਲਾਕਾਰ ਨੇ ਆਪ ਪ੍ਰਾਪਤ ਕੀਤਾ ਹੈ। ਆਪ ਮਿਹਨਤ 
ਕੀਤੀ ਹੈ, ਆਪ ਉਦਮ ਕੀਤਾ ਹੈ ਅਤੇ ਸੇਵਾ ਤੇ ਸਾਧਨਾ ਕਰਕੇ ਸਦਾ ਜਿਉਂਦੇ 
ਰਹਿਣ ਦੇ ਮੁਕਾਮ 'ਤੇ ਪੁੱਜਾ ਹੈ। ਨਿਸਚੇ ਹੀ ਉਸਦੀ ਘਾਲਣਾ ਤੇ ਸਾਨੂੰ ਮਾਣ 
ਕਰਨਾ ਬਣਦਾ ਹੈ। 
ਸ਼ਬਦਾਂ ਦੇ ਰੂਪ ਵਿੱਚ ਸ਼ਰਧਾ ਸੁਮਨ ਜੋ ਮੈਂ ਸੰਤ ਤਰਨ ਸਿੰਘ ਵਹਿਮੀ 
ਜੀ ਨੂੰ ਭੇਟ ਕਰ ਰਿਹਾ ਹਾਂ, ਉਸਦੇ ਸ਼ੁਰੂ ਵਿੱਚ ਹੀ ਮੈਂ ਸ਼ਬਦ “ਕਲਮਕਾਰ” 
ਵਰਤਿਆ ਹੈ। ਤੁਸੀਂ ਗੌਰ ਕੀਤਾ ਹੋਵੇਗਾ ਕਿ ਜੋ ਵੀ ਕਲਮ ਸਿਰਜਨਾਤਮਕ 
ਸਿਆੜ ਕੱਢਦੀ ਹੈ, ਭਾਵੇਂ ਕਵਿਤਾ ਦੇ ਰੁਪ ਵਿੱਚ, ਭਾਵੇਂ ਵਾਰਤਕ ਦੇ ਰੂਪ 
ਵਿੱਚ, ਭਾਵੇ' ਆਲੋਚਨਾ ਅਤੇ ਖੋਜ ਹੋਵੇਂ, ਕਲਮਕਾਰੀ ਦਾ ਹੀ ਰੁਪ ਹਨ। 
ਕਲਮਕਾਰ ਹੁੰਦਾ ਵੀ ਬਹੁਤ ਸਮਰਥ ਹੈ। ਉਸਦਾ ਪੁਭਾਵ ਖੇਤਰ ਅਦਭੁਤ 
ਅਤੇ ਆਲਮਗੀਰ ਹੁੰਦਾ ਹੈ। ਨਾ ਉਹ ਆਪ ਮਰਦਾ ਹੈ ਤੇ ਨਾ ਹੀ ਆਪਣੀ 
ਕਲਮ ਦੇ ਸ਼ਿਕਾਰ ਨੂੰ ਹੀ ਮਰਨ ਦਿੰਦਾ ਹੈ। 
ਇੱਕ ਗੱਲ ਕਵੀ ਜੀ ਨੇ ਦੱਸੀ ਹੈ - ਮੇਰੀ ਪੁਸਤਕ 'ਕੂਕਾਜ਼ ਆਫ਼ ਨੋਟ 
ਇਨ ਦੀ ਪੰਜਾਬ” ਦੇ 116 ਪੰਨੇ ਤੇ ਨੰ. 3 ਅਤੇ 4 `ਤੇ ਜੋ ਨਾਂ ਹਨ ਉਹ 
ਵਹਿਮੀ ਜੀ ਦੇ ਪੜਦਾਦਾ ਜੀ ਅਤੇ ਦਾਦਾ ਜੀ ਦੇ ਹਨ। 
------8(28%---- 
ਏਸ ਆਦਮੀ ਨੂੰ ਕੀ ਆਖੋਗੇ ? 
ਸ਼ੁੱਧ ਖੱਦਰ ਦਾ ਬਾਣਾ, ਉੰਗਲ ਮੋਟਾ ਸੂਤ, ਖੁੰਬ ਵਰਗਾ ਚਿੱਟਾ 
ਕੁਰਤਾ, ਗਲ ਵਿੱਚ ਮਾਲਾ ਦੁਧੀਆ ਉਨ ਦੀ, ਹੱਥ ਗੜਵਾ, ਦਾੜ੍ਹੀ ਤੋਂ ਇਉੱ 
ਜਾਪਦਾ ਜਿੱਦਾ ਕੋਈ ਸੰਤ ਹੁਣੇ ਹੁਣੇ ਪਹਾੜਾਂ ਤੋਂ ਉਤਰ ਕੇ ਆਇਆ ਹੋਵੇ। 
ਵੇਖੀਏ ਤਾਂ ਜੈਂਟ, ਓਦਾਂ ਕਵੀ, ਸਾਹਿਤਕਾਰ, ਖੋਜੀ, ਪੜਚੋਲੀਆ ਅਤੇ ਬੁਲਾਰਾ। 
ਤੁਸੀਂ ਇਸ ਆਦਮੀ ਨੂੰ ਕੀ ਆਖੋਗੇ ? ਮੇਰਾ ਵਿਸ਼ਵਾਸ ਏ ਜੇ ਤੁਸੀਂ ਮੈਨੂੰ 
ਆਗਿਆ ਦਿਓ ਤਾਂ ਇਸ ਮਾਲਾ ਦੇ ਮਣਕੇ ਨੂੰ ਤਰਨ ਸਿੰਘ ਵਹਿਮੀ ਆਖ 
ਦੇਵਾਂ ਤਾਂ ਕੋਈ ਹਰਜ਼ ਨਹੀਂ। ਕਿਉ ਇਹ ਪਸੰਦ ਆਈ ਏ ਮੇਰੀ ਗੱਲ ? 
- ਹਰਨਾਮ ਦਾਸ ਸਹਿਰਾਈ 

ਪੰਜਾਬੀ ਸਾਹਿਤ ਦਾ ਧਰੂ ਤਾਰਾ-ਤਰਨ ਸਿੰਘ ਵਹਿਮੀ 
- ਲਖਵਿੰਦਰ ਸਿੰਘ ਬਾਜਵਾ 


“ਜੌਂਸ` ਸ਼ਬਦ ਮੂੰਹ ਵਿੱਚ ਆਉਂਦਿਆਂ ਹੀ ਤਰਨ ਸਿੰਘ ਵਹਿਮੀ ਦਾ 
ਨਾਮ ਦਿਮਾਗੁ ਵਿੱਚ ਘੁੰਮਣ ਲੌਂਗ ਪੈਂਦਾ ਹੈ। ਸੱਚਮੁੱਚ ਹੀ ਉਸ ਨੇ ਸਤਿਗੁਰੂ 
ਦਾ ਜੱਸ ਲਿਖਦਿਆਂ ਜੀਵਨ ਲੇਖੋ ਲਾ ਦਿੱਖਾ। ਦੁਨੀਆਂ ਵਿੱਚ ਬਹੁਤ ਸਾਰਾ 
ਇਤਿਹਾਸ ਰਚਿਆ ਗਿਆ ਅਤੇ ਰਚਿਆ ਜਾ ਰਿਹਾ ਹੈ ਪਰ ਵਹਿਮੀ ਜੀ ਦਾ 
ਇਤਿਹਾਸ ਆਪਣੇ ਆਪ ਵਿੱਚ ਇੱਕ ਮਿਸਾਲ ਹੈ। ਆਪਣੇ ਇਸ਼ਟ ਦੇਵ 
ਸਤਿਗੁਰੂ ਦਾ ਇਤਿਹਾਸ ਸ਼ਰਧਾ ਅਤੇ ਸੌਂਚਾਈ ਨਾਲ ਲਿਖਣਾ ਉਹਨਾਂ ਦੇ ਹੀ 
ਹਿੱਸੇ ਆਇਆ। 

ਮੈਂ ਛੋਟਾ ਜਿਹਾ ਹੁੰਦਾ ਸਾਂ ਜਦੋਂ ਉਹਨਾਂ ਦੇ ਦਰਸ਼ਨ ਕੀਤੇ। ਸੀ ਜੀਵਨ 
ਨਗਰ ਮੇਲਾ ਸੀ। ਸਪੀਕਰ ਵਿੱਚ ਅਨਾਉਂਸ ਕੀਤਾ ਗਿਆ ਕਿ ਹੁਣ ਵਹਿਮੀ 
ਜੀ ਕੁੱਝ ਪੁ ਵਚਨ ਕਰਨਗੇ। ਮੇਰੇ ਬਾਲ ਮਨ ਤੇ ਉਹਨਾਂ ਦਾ ਉਹ ਲੈਕਚਰ 
ਉਕਰਿਆ ਗਿਆ। ਕਵੀ ਮਨ ਤਾਂ ਮੇਰਾ ਬਚਪਨ ਤੋ ਹੀ ਸੀ। ਮੈਂ ਉਹਨਾਂ ਦੇ 
ਮੂੰਹੋਂ ਨਿਕਲਿਆ ਹਰ ਇੱਕ ਸ਼ਬਦ ਬੜੇ ਧਿਆਨ ਨਾਲ ਸੁਣਿਆ ਤੇ ਇਸ ਤੋਂ 
ਪ੍ਰਭਾਵਤ ਹੋ ਕੇ ਮੈਂ ਉਹਨਾਂ ਦੀਆਂ ਦੋ ਪੁਸਤਕਾਂ ਸੋਰਨ ਬੀਜਾ ਅਤੇ ਔਖੀਆਂ 
ਤੇ ਪ੍ਰੇਮ ਅਖਰ ਖਰੀਦ ਕੇ ਪੜ੍ਹੀਆਂ। ਉਹਨਾਂ ਦੀ ਲੇਖਣੀ ਤੋਂ ਉਹਨਾ ਦੇ ਗੂਹੜ 
ਗਿਆਨ ਅਤੇ ਕੀਤੀ ਮਿਹਨਤ ਦਾ ਪਤਾ ਲੌਂਗਦਾ ਹੈ। 

ਪਰਿਵਾਰਕ ਜਿੰਮੇਵਾਰੀਆਂ ਨਿਭਾਉਂਦਿਆਂ ਹੋਇਆਂ ਵੀ ਉਹਨਾਂ ਨੇ 
ਏਨਾ ਲੰਮਾ ਸਮਾਂ ਸਾਹਿਤ ਦੇ ਲੇਖੇ ਲਾ ਦਿੱਤਾ। ਏਨਾ ਸਾਹਿਤ ਦਾ ਭੰਡਾਰਾ 
ਸ਼ਾਇਦ ਹੀ ਕਿਸੇ ਹੋਰ ਲੇਖਕ ਨੇ ਲਿਖਿਆ ਹੋਵੇ। 

ਜਿੱਥੇ 'ਜੱਸ ਜੀਵਨ” ਵਿੱਚ ਆਪਣੇ ਗੁਰਦੇਵ ਦਾ ਜੱਸ (ਸਤਿਗੁਰੂ 
ਪੁਤਾਪ ਸਿੰਘ ਜੀ ਤੋਂ ਲੈ ਕੇ ਸਤਿਗੁਰੂ ਜਗਜੀਤ ਸਿੰਘ ਜੀ ਤੱਕ) ਲਿਖਿਆ, 
ਉਥੇ ਪੁਰਾਤਨ ਕਿੱਸਾ ਕਾਵਿ ਨੂੰ ਪੁਚਲਤ ਰੱਖਣ ਲਈ ਸੋਰਨਠ ਬੀਜਾ ਲਿਖਿਆ। 
ਅਦੁੱਤੀ ਸਾਹਿਤ ਅੱਖੀਆਂ ਤੇ ਪਰੋਮ ਔਖਰ ਰਚਿਆ। ਜਿਹੜਾ ਸੂਫ਼ੀ ਕਵੀਆਂ 
ਹਾਸ਼ਮ, ਬੁੱਲ੍ਹੈਸ਼ਾਹ ਅਤੇ ਸ਼ਾਹ ਹੁਸੈਨ ਤੋਂ ਕਿਤੇ ਵੀ ਘਟ ਨਹੀਂ। 

“ਸਹੇਵਾ ਸਾਹਿਬ” ਵਿੱਚ ਦਸ਼ਮੇਸ਼ ਜੀ ਦਾ ਏਥੇ ਆਉਣਾ ਦੱਸਿਆ ਹੈ। 
“ਗੁਰ ਬੰਸਾਵਲੀ” ਵਿੱਚ ਸਾਰੇ ਗੁਰੁ ਸਾਹਿਬਾਨ ਦਾ ਵਰਣਨ ਹੈ। “ਨਦੇੜੋਂ 
ਬਾਦ” ਵਿੱਚ ਗੁਰੁ ਗੋਬਿੰਦ ਸਿੰਘ ਜੀ ਦੇ ਜੀਵਨ ਨੂੰ ਬਾਬਾ ਅਜਾਪਾਲ ਸਿੰਘ ਜੀ 
ਦੇ ਰੂਪ ਵਿੱਚ ਦਰਸਾਇਆ ਗਿਆ ਹੈ ਅਤੇ ਗੱਦੀ ਨੂੰ ਚੱਲਦਿਆਂ ਰੱਖਣ ਲਈ 
ਸੀ ਗੁਰੂ ਬਾਲਕ ਸਿੰਘ ਜੀ ਨੂੰ ਗੁਰਗੱਦੀ ਸੌਂਪਣ ਦਾ ਹਾਲ ਹੈ। 

ਉਹਨਾਂ ਦੀਆਂ ਸਾਰੀਆਂ ਰਚਨਾਵਾਂ ਵਿੱਚੋਂ ਮਹਾਨ ਰਚਨਾ ਜੀਵਨੀ ਛੇ 
ਭਾਗ “ਜੱਸ ਜੀਵਨ” ਹੈ। ਸਾਹਿਤਕ ਪੱਖ ਤੋਂ ਉਤਮ ਰਚਨਾ ਔਖੀਆਂ ਅਤੇ 
“ਪ੍ਰੋਮ ਅਖਰ” ਹੈ। 
ਵਹਿਮੀ ਜੀ ਦੀ ਸ਼ਬਦਾਵਲੀ ਵਾਰਤਕ ਵਿੱਚ ਜਿੰਨੀ ਸਰਲ ਹੈ ਉਤਨੀ 
ਕਵਿਤਾ ਵਿੱਚ ਡੂੰਘਾਈ ਵਾਲੀ ਅਤੇ ਹੋਰ ਭਾਸ਼ਾਵਾਂ ਦੇ ਪ੍ਰਭਾਵ ਵਾਲੀ ਹੈ। 
ਕਵਿਤਾ ਦੀ ਸ਼ੈਲੀ ਪੁਰਾਤਨ ਕਵੀਆਂ ਵਾਲੀ ਹੈ ਜਿਸ ਵਿਚੋ ਅਰਬੀ ਫ਼ਾਰਸੀ 
ਦਾ ਪ੍ਰਭਾਵ ਸਪੱਸ਼ਟ ਨਜ਼ਰ ਆਉਂਦਾ ਹੈ। 
ਗੱਲ ਕੀ ਵਹਿਮੀ ਜੀ ਦੀ ਹਰ ਰਚਨਾ ਹੀ ਉਹਨਾਂ ਨੂੰ ਅਮਰਤਾ ਪ੍ਰਦਾਨ 
ਕਰਦੀ ਹੈ। ਉਹਨਾਂ ਬਾਰੇ ਜ਼ਿਆਦਾ ਨਾ ਲਿਖਦਾ ਹੋਇਆ ਮੈਂ ਸਿਜ਼ਫ਼ ਏਨਾ 
ਕਹਿਕੇ ਬੰਦ ਕਰਦਾ ਹਾਂ : 
ਜੱਸ ਜੀਵਨ ਤੇ ਕੂਕਾ ਇਤਿਹਾਸ ਲਿਖਕੇ 
ਕਾਇਮ ਵੱਖਰੀ ਇੱਕ ਮਿਸਾਲ ਕੀਤੀ। 
ਜੀਵਨ ਕਰ ਦਿੱਤਾ ਅਰਪਣ ਸਤਿਗੁਰੂ ਨੂੰ 
ਲੋਕੀਂ ਆਖਦੇ ਗੱਲ ਕਮਾਲ _ਕੀਤੀ। 
ਜੋ ਜੋ ਹਾਲ ਡਿੱਠਾ ਅੱਖਾਂ ਨਾਲ ਉਹਨਾਂ 
ਲਿਖਤ ਉਸ ਵਾਲੀ ਨਾਲੋ ਨਾਲ ਕੀਤੀ। 
ਸੱਚੇ ਦਿਲੋਂ ਕੀਤੀ ਸੇਵਾ ਪੰਥ ਵਾਲੀ 
ਨਹੀਂ ਬਾਜਵਾ ਚਾਲ _ਕੁਚਾਲ _ਕੀਤੀ। 
ਪੜ੍ਹ __ ਅੱਖੀਆਂ ਅਤੇ ਪ੍ਰੋਮ _ਔਖਰ 


ਮਨ ਪ੍ਰੀਤ ਦੇ ਸੁਰਾਂ ਵਿੱਚ ਬਹਿਕਦਾ ਰਹੂ। 
ਲਾ ਗਿਆ ਜੋ ਕਾਵਿ ਦਾ ਬਾਗ ਸੋਹਣਾ 

ਵਹਿਮੀ ਜੀ - ਬਲੀ ਸਿੰਘ 

ਬਾਪੂ ਜੀ ਨੇ ਜਿਸ ਵਹਿਮ ਨਾਲ ਗੁਰ ਇਤਿਹਾਸ ਸੀ ਸਤਿਗੁਰੂ ਪ੍ਰਤਾਪ ਸਿੰਘ 
ਜੀ ਦਾ “ਜੱਸ ਜੀਵਨ” ਲਿਖਿਆ ਹੈ, ਉਹ ਵਹਿਮ ਬੇਮਿਸਾਲ ਹੈ। ਤਾਂ ਹੀ ਤੇ ਮਾਤਾ 
ਜੀਵਨ ਕੌਰ ਜੀ ਨੇ ਕਹਿ ਦਿੱਤਾ ਸੀ ਕਿ “ਭਾਈ ਤੁੰ ਤਾਂ ਬੜਾ ਵਹਿਮੀ ਹੈ।” ਜਦੋ ਵੀ 
ਉਨ੍ਹਾਂ ਖੋਜ ਵਾਸਤੇ ਕਿਸੇ ਸਰੀਰ ਤੋਂ ਕੋਈ ਗੱਲ ਪੁੱਛਣੀ ਤਾਂ ਉਸ ਗੱਲ ਦੀ ਪੂਰੀ ਤਹਿ 
ਤੇ ਜਾਣ ਤੋਂ ਬਿਨਾ ਉਸਦਾ ਪਿੱਛਾ ਨਾ ਛੱਡਣਾ। ਇਸ ਗੱਲ ਦਾ ਸਬੂਤ ਉਨ੍ਹਾਂ ਦਾ 
ਲਿਖਿਆ ਜੱਸ ਜੀਵਨ” ਹੈ। 

ਇੱਕ ਵਹਿਮ ਉਹਨਾਂ ਨੂੰ ਹੋਰ ਵੀ ਸੀ, ਪਰ ਉਸ ਵਾਸਤੇ “ਵਸੀਅਤ” ਕਰ 
ਦਿੱਤੀ ਸੀ। ਪਹਿਲੀ ਇਹ ਕਿ ਸਾਡੇ ਚਹੁੰ ਭਾਈਆਂ ਵਿਚੋਂ ਕੋਈ ਵੀ ਗੁਰੂ ਤੋਂ ਬੇਮੁੱਖ 
ਨਹੀਂ ਹੋਵੇਗਾ। ਦੁਸਰੀ, ਭਾਈ ਭਾਈ ਆਪਸ ਵਿੱਚ ਗਾਲ੍ਹ ਨਹੀਂ ਕੱਂਢੇਗਾ। ਤੀਜੀ, 
ਭਾਈ ਭਾਈ ਆਪਸ ਵਿੱਚ ਇੱਕ ਦੂਜੇ ਨੂੰ ਸੌਂਟ (ਭਾਵ ਸੋਟਾ) ਨਹੀਂ ਮਾਰੇਗਾ। ਚੌਥੀ, 
ਭਾਈ ਭਾਈ ਇੱਕ ਦੁਸਰੇ ਤੇ ਕੇਸ ਨਹੀਂ ਕਰੇਗਾ, ਅਦਾਲਤ ਵਿੱਚ ਨਹੀਂ ਜਾਏਗਾ। 
ਉਹਨਾਂ ਆਪਣਾ ਇਹ ਵਹਿਮ ਪੂਰਾ ਕਰਨ ਵਾਸਤੇ ਸਾਰੇ ਚਾਰਾਂ ਭਾਈਆਂ ਤੋ ਉਸ 
ਵਸੀਅਤ ਤੇ ਦਸਖਤ ਕਰਵਾ ਲਏ। ਇਹ ਗੱਲਾਂ ਅੱਜ ਵੀ ਫ਼ਾਇਦੇ ਵਿੱਚ ਹਨ। ਜਦੋ 
ਵੀ ਸਾਨੂੰ ਹਾਲਾਤ ਨੂੰ ਮੁੱਖ ਰੱਖ ਕੇ ਦਿੱਕਤ ਬਣਦੀ ਹੈ ਤਾਂ ਸਾਨੂੰ ਉਪਰ ਵਾਲੀਆਂ 
ਗੱਲਾਂ ਮੀਲ ਪੱਥਰ ਵਾਂਗੂ ਕੰਮ ਦੇਂਦੀਆਂ ਹਨ। 

ਜਿੱਥੇ ਵਹਿਮੀ ਜੀ ਦਾ ਇਹ ਵਹਿਮ ਸੀ ਕਿ ਮੇਰੇ ਬੱਚੇ ਬੇਇਤਫ਼ਾਕੀ ਦਾ ਸ਼ਿਕਾਰ 
ਨਾ ਹੋ ਜਾਣ ਓਥੇ ਉਹਨਾਂ ਦਾ ਇੱਕ ਹੋਰ ਵੀ ਵਹਿਮ ਸੀ ਕਿ ਮੇਰੇ ਬੱਚੇ ਨਾਮਧਾਰੀ ਸਮਾਜ 
ਵਿੱਚ ਵੀ ਜਾਣੇ ਪਛਾਣੇ ਹੋਣੇ ਚਾਹੀਦੇ ਹਨ। ਇਸਦੇ ਫਲਸਰੂਪ ਵੱਡੇ ਭਾਅ ਜੀ, ਸਾਧੂ ਸਿੰਘ 
ਕਿਸਾਨ ਨੇ ਕਰੀਬ 8-9 ਸਾਲ ਦੀ ਉਮਰ ਵਿੱਚ ਸੀ ਭੈਣੀ ਸਾਹਿਬ ਆਲਮ ਜੀ ਦੇ ਗੋਡੇ 
`ਤੇ ਬੈਠ ਕੇ ਸ਼ੁੱਧ ਪਾਠ ਸੁਣਾ ਕੇ, ਸ੍ਰੀ ਸਤਿਗੁਰੂ ਪੁਤਾਪ ਸਿੰਘ ਜੀ ਤੋਂ ਪਹਿਲੇ ਦਰਜੇ ਦਾ 
ਇਨਾਮ ਪ੍ਰਾਪਤ ਕੀਤਾ। ਔਜ ਵੀ ਨਾਮਧਾਰੀ ਪੰਥ ਦੇ ਸਾਹਿਤਕ ਹਲਕਿਆਂ "ਚ ਵੱਡੇ 
ਭਾਅ ਜੀ ਦੇ ਜਤਨਾਂ ਸਦਕਾ ਅਸੀਂ ਪਰਵਾਰ ਵਾਲੇ ਪੰਥ ਦੀਆਂ ਮੋਹਰਲੀਆਂ ਕਤਾਰਾਂ `ਚ 
ਸ਼ਾਮਲ ਹੁੰਦੇ ਹਾਂ ਤੇ ਬਾਪੂ ਜੀ ਦਾ ਵਹਿਮ ਪੂਰਾ ਹੁੰਦਾ ਹੈ। 

ਸੰਤਾਲੀ ਤੋਂ ਬਾਅਦ ਸੰਤ ਨਗਰ ਸੰਤ ਆਲਾ ਸਿੰਘ ਜੀ, ਸੂਬਾ ਵਰਿਆਮ ਸਿੰਘ 
ਜੀ ਤੇ ਹੋਰ ਸੰਗਤ ਦਾ ਰਲ ਕੀਰਤਨ ਪਰਵਾਹ ਵੇਖ ਵਹਿਮੀ ਜੀ ਦਾ ਦਿਲ ਕੀਤਾ, ਮੇਰੇ 
ਬੱਚੇ ਵੀ ਕੀਰਤਨ ਕਰਕੇ ਸਾਧ ਸੰਗਤ ਵਿੱਚ ਮਾਣ ਪ੍ਰਾਪਤ ਕਰਨ ਵਾਲੇ ਹੋਣ। 

ਰਾਸ਼ਨ ਤੇ ਖਾਣ ਸਮੇਂਗਰੀ ਜੀਵਨ ਨਗਰੋਂ' ਲੈਂਦੇ ਸਾਂ। ਪਤਾ ਨਹੀਂ ਕਿਸੇ ਤਰ੍ਹਾਂ 
ਦਿੱਲੀ ਤੋਂ ਕਿਸੇ ਸੌਜਣ ਤੋਂ ਵਾਜਾ ਮੰਗਵਾ ਕੇ ਸੰਤ ਆਲਾ ਸਿੰਘ ਜੀ ਨੂੰ ਕਹਿਕੇ ਸੰਤ 
ਹਰਨਾਮ ਸਿੰਘ ਜੀ ਬਲੱੜਕਿਆਂ ਕੋਲ ਮੈਨੂੰ ਵਾਜਾ ਸਿੱਖਣ ਲਾਇਆ। ਇੱਕ ਦਿਨ 
ਸੰਤ ਨਗਰ ਵਾਰਾ ਲੱਗਾ ਸੀ, ਮੈਥੋਂ ਸ਼ੁੱਧ ਵਾਜਾ ਨਾ ਵੱਜਦਾ ਦੇਖ ਵੇਖ ਸੁ ਸਤਿਗੁਰੂ ਪ੍ਰਤਾਪ 
ਸਿੰਘ ਜੀ ਆਪ ਵਾਜਾ ਵਜਾ ਕੇ ਮੈਨੂੰ ਦੱਸਿਆ ਤੇ ਉਸ ਤੋਂ ਬਾਅਦ ਮੇਰਾ ਖ਼ੂਬ ਹੱਥ 
ਚੌਲ ਪਿਆ। ਉਸ ਤੋ ਬਾਅਦ ਵਹਿਮੀ ਜੀ ਦਾ ਇਹ ਵਹਿਮ ਵੀ ਪੂਰਾ ਹੋਣ ਲੱਗਾ, 
ਜੋ ਹੁਣ ਵੀ ਮੌਜੂਦਾ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਕ੍ਰਿਪਾ ਸਦਕਾ ਮੈਨੂੰ ਸਾਧ 
ਸੰਗਤ ਵਿੱਚ ਮਾਣ ਸਤਿਕਾਰ ਮਿਲ ਰਿਹਾ ਹੈ। 


- -------ਅਲ_8੦-੮---- 

ਮਿਹਨਤ ਤੇ ਬਖਸ਼ਿਸ਼ ਦਾ ਸਿੱਟਾ - ਜੌਸ ਜੀਵਨ 
- ਗੁਰਦੇਵ ਸਿੰਘ 

“ਜੱਸ ਜੀਵਨ” ਗ੍ਰੰਥ ਸਤਿਕਾਰਯੋਗ ਬਾਪੂ (ਤਰਨ ਸਿੰਘ ਵਹਿਮੀ) ਜੀ 
ਦੀ ਮਿਹਨਤ ਤੇ ਸਤਿਗੁਰੂ ਜੀ ਦੀ ਬਖਸ਼ਿਸ਼ ਦਾ ਸਿੱਟਾ ਹੈ। ਉਹਨਾਂ ਨੇ ਇਸ 
ਗ੍ਰੰਥ ਵਾਸਤੇ ਖੋਜ ਕਰਨ ਲਈ ਜਾਣਾ ਕਿਤੇ ਵੀ ਮਾੜਾ ਨਾ ਸਮਝਿਆ। ਪਰ ਜੇ 
ਕਿਤੇ ਸਤਿਗੁਰੂ ਜੀ ਦੀ ਨਿੰਦਿਆ ਸੁਣਨ ਨੂੰ ਮਿਲਣ ਲੱਗੀ ਤਾਂ ਉਠ ਕੇ 
ਆ ਗਏ। 

1966 ਦੇ ਦਿੱਲੀ ਦੇ ਹੋਲੇ ਸਮੇਂ ਮੈਂ ਵੀ ਉਹਨਾਂ ਨਾਲ ਦਿੱਲੀ ਗਿਆ 
ਸੀ। ਉਹ ਉਥੇ ਮਹਾਰਾਜ ਗੁਰਦਿਆਲ ਸਿੰਘ ਜੀ ਬਾਰੇ ਸੂਚਨਾਵਾਂ ਲੈਣ 
ਮਹਾਰਾਜ ਨਿਹਾਲ ਸਿੰਘ ਜੀ ਦੇ ਘਰ ਗਏ। ਮਹਾਰਾਜ ਜੀ ਪੁੱਛਾਂ ਦਾ ਜਵਾਬ 
ਦੇਣ ਦੀ ਥਾਂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਖ਼ਿਲਾਫ ਗੱਲਾਂ ਕਰਨ ਲੱਗ ਪਏ ਤਾਂ 
ਬਾਪੂ ਜੀ ਉਨ੍ਹਾਂ ਦੇ ਘਰੋਂ ਉਠਕੇ ਆ ਗਏ। ਮਹਾਰਾਜ ਜੀ ਦੇ ਘਰੋ ਮਾਤਾ ਜੀ 
ਦੇ ਕਹਿਣ ਤੇ ਵੀ ਕਿ ਇਹ ਉਹਨਾਂ ਦਾ ਸੁਭਾਅ ਹੀ ਏ। ਬਾਪੂ ਜੀ ਨੇ ਗੁਰੂ ਜੀ 
ਦੀ ਨਿੰਦਿਆ ਨਾ ਸੁਣੀ ਤੇ ਨਾ ਓਥੋਂ” ਕੁੱਝ ਖਾਧਾ ਪੀਤਾ। 

ਉੱਜ ਸਾਡੇ ਵੱਡੇ ਵਡੇਰਿਆਂ `ਤੇ ਸਤਿਗੁਰੁ ਜੀ ਦੀ ਮਰਿਆਦਾ ਵਿੱਚ 
ਰਹਿਣ ਕਰਕੇ ਕ੍ਰਿਪਾ ਰਹੀ ਹੈ। ਬਾਪੁ ਜੀ ਨੇ ਦੌਸਿਆ ਸੀ ਕਿ ਛੋਟੀ ਉਮਰੇ 
ਮੇਲੇ ਗਏ ਤਾਂ ਖੂਹੀ ਵਿਚੋਂ ਸੋਧ ਦੇ ਜਲ ਦਾ ਗੜਵਾ ਕੱਢਕੇ, ਪਹਿਲਾਂ ਦੁਰੋਂ ਲੱਜ 
ਫੜਕੇ ਹੱਥ ਸੋਧ ਦੇ ਕੀਤੇ, ਫੇਰ ਗੜਵਾ ਫੜਿਆ ਤਾਂ ਸਤਿਗੁਰੂ ਪ੍ਰਤਾਪ ਸਿੰਘ 
ਜੀ ਨੇ ਵੇਖ ਕੇ ਉਹਨਾਂ ਦਾ ਘਰ ਪਰਵਾਰ ਪੁੱਛਿਆ। ਬਾਪੁ ਜੀ ਦੇ ਅਰਜ ਕਰਨ 
ਤੇ ਕਿ ਉਹ ਸੰਤ ਸਿੰਘ ਹਿੰਦੂ ਚੈਂਕ ਵਾਲਿਆਂ ਦਾ ਪੁੱਤਰ ਅਤੇ ਸੰਤ ਦਿਆਲ 
ਸਿੰਘ ਦਾ ਪੋਤਰਾ ਹੈ। ਸਤਿਗੁਰੁ ਜੀ ਨੇ ਬਚਨ ਕੀਤਾ, “ਉਹਨਾਂ ਦਾ ਪੁੱਤਰ 
ਪੋਤਰਾ ਹੈ ਤਾਂ ਹੀ ਸੁੱਚ ਸੋਧ ਦੇ ਅਸੁਲ ਜਾਣਦਾ ਹੈ।” 

ਪਰਵਾਰ ਵਿੱਚ ਅਸੂਲ ਤੋੜਣ ਵਾਲੇ ਦੀ ਮੌਤ ਪਿੱਛੋਂ ਵੀ ਉਸਨੂੰ ਹੀ 
ਗਲਤ ਕਿਹਾ ਜਾਂਦਾ ਸੀ। ਬਾਪੁ ਜੀ (ਵਹਿਮੀ ਜੀ) ਦਾ ਇੱਕ ਚਾਚਾ ਸੁ. ਭਗਤ 
ਸਿੰਘ ਕੁਸੰਗਤ ਵਿੱਚ ਪੈ ਗਿਆ, ਸਤਿਗੁਰੁ ਤੋਂ ਬੇਮੁਖ ਹੋ ਗਿਆ ਅਤੇ ਮਾਸ 
ਸ਼ਰਾਬ ਖਾਣ ਪੀਣ ਲੱਗ ਪਿਆ। ਉਹ ਬਿਮਾਰ ਰਹਿਣ ਲੱਗਾ ਤੇ ਅਕਾਲ 
ਚਲਾਣਾ ਕਰ ਗਿਆ। ਅਫਸੋਸ ਕਰਨ ਆਏ ਲੋਕਾਂ ਨੂੰ ਸਾਡੇ ਪੜਦਾਦਾ ਸੰਤ 
ਦਿਆਲ ਸਿੰਘ ਜੀ ਇਹ ਹੀ ਕਹਿੰਦੇ, ਭਗਤ ਸਿੰਘ ਨੇ ਨਾ ਬਿਮਾਰ ਹੋਣਾ ਸੀ 
ਨਾ ਮਰਨਾ ਸੀ। ਉਹ ਗੁਰੂ ਤੋਂ ਬੇਮੁੱਖ ਹੋਇਆ, ਮਾਸ ਸ਼ਰਾਬ ਵਰਤਣ ਲੱਗਾ, 
ਉਸ ਨੇ ਦੁੱਖ ਪਾਇਆ ਤੇ ਕੱਚੀ ਉਮਰੇ ਹੀ ਦੁਨੀਆਂ ਤੋਂ ਚਲਾ ਗਿਆ।' ਸਾਡੇ 
ਬਾਪੂ ਜੀ ਮੈਨੂੰ ਤੇ ਮੇਰੇ ਤਿੰਨਾਂ ਭਰਾਵਾਂ ਨੂੰ ਤੇ ਹੋਰ ਜੀਆਂ ਨੂੰ ਕਿਹਾ ਕਰਦੇ ਸਨ, 
ਭਾਈ ਗੁਰੂ ਤੋਂ ਬੇਮੁਖ ਕਦੇ ਨਹੀਂ ਹੋਣਾ।” 

“ਵਹਿਮੀ”” ਜੀ - ਸਾਡੇ ਬਾਪੂ ਜੀ 
- ਗੁਰਮੁਖ ਸਿੰਘ 

ਬਾਪੁ ਆਖਣਾ ਬਹੁਤ ਸੋਖੈ ਤੇ ਬਾਪੁ ਅਖਵਾਣਾ ਵੀ, ਪਰ ਬਾਪੁ ਬਣਨਾ ਬਹੁਤ 
ਔਖਾ ਹੈ। ਇਹ ਮੈਂ ਦੋ ਬੱਚਿਆਂ ਦਾ ਬਾਪੂ ਬਣ ਕੇ ਜਾਣਿਐ। ਉਹ ਨੌ ਬਚਿਆਂ ਦੇ ਬਾਪੁ 
ਬਣ ਕੇ ਸਾਨੂੰ ਹਰ ਇੱਕ ਨੂੰ ਆਦਰਸ਼ ਪਿਤਾ ਤੇ ਪਿਆਰੇ ਦੋਸਤ ਜਾਪਦੇ ਰਹੇ। 

ਵਧੀਆ ਆਰਥਕ ਹਾਲਤ ਨੇ ਉਹਨਾਂ ਦੀ ਸਾਹਿਤਕ ਲਗਨ ਨੂੰ ਕਦੀ ਮਠਿਆ 
ਨਾ ਪੈਣ ਦਿੱਤਾ, ਪੁਸਤਕਾਂ ਛਪਵਾ ਅਕਸਰ ਮੁਫ਼ਤ ਦੇਣੀਆਂ, ਨਾਲ ਸਹਿਜ ਸੁਭਾ 
ਕਹਿਣਾ, ਆਪ ਪੜ੍ਹ ਕੇ ਹੋਰਨਾਂ ਨੂੰ ਵੀ ਪੜ੍ਹਾਉਣੀਆਂ। 

ਸਾਡੇ ਨਿਆਈਂ ਵਾਲੇ ਖੁਹ ਤੇ ਤੁਤ ਥੌਲੇ, ਬਾਪੁ ਜੀ ਔਗੇ ਡੈਸਕ ਰੌਖ ਲਿਖ 
ਰਹੇ ਸਨ, ਮੈਂ ਕੋਲ ਬੈਠਾ ਪ੍ਰੀਤਲੜੀ ਪੜ੍ਹ ਰਿਹਾ ਸਾਂ। ਦਸ ਕੁ ਵਰ੍ਹਿਆਂ ਦਾ ਮੁੰਡਾ ਨੇੜਲੀ 
ਰੜੀ "ਚ ਡੰਗਰ ਚਾਰ ਰਿਹਾ ਸੀ, ਥੋੜ੍ਹੇ ਚਿਰ 'ਚ ਕਈ ਵਾਰ ਪਾਣੀ ਪੀਣ 
ਆਇਆ ਤਾਂ ਕਹਿਣ ਲੱਗੇ-'ਗੁਰਮੁਖ ! ਇਸਦੇ ਵਾਰ ਵਾਰ ਪਾਣੀ ਪੀਣ ਦਾ ਕੋਈ 
ਕਾਰਨ ਹੈ ?” ਫੇਰ ਪਾਣੀ ਪੀਣ ਆਏ ਨੂੰ ਕੋਲ ਸੱਦ ਪੰਛਿਆ - 'ਨਿੱਕਿਆ, ਕੀ ਗੌਲ 
ਈ ਵਾਰ ਵਾਰ ਏਨਾ ਪਾਣੀ ਕਿਉਂ ਪੀ ਰਿਹੈ ?” ਬਾਪੁ ਜੀ ਰਾਤੀਂ ਵੀ ਰੋਟੀ ਨਹੀਂ ਖਾਧੀ, 
ਸਵੇਰੇ ਵੀ ਸਾਨੂੰ ਕਿਤੋਂ ਆਟਾ ਉਧਾਰਾ ਨਹੀਂ ਮਿਲਿਆ, ਜਦੋਂ ਖੋਹ ਧੈਂਦੀ ਹੈ ਪਾਣੀ 
ਪੀਣ ਆ ਜਾਂਦਾ ਹਾਂ, ਉਸ ਉਤਰ ਦਿੱਤਾ। ਗੁਰਮੁਖ ਜਾ ਘਰ ਮਾੰ ਤੋਂ ਆਟਾ ਦਿਵਾ 
ਇਸਨੂੰ, ਬਾਪੂ ਜੀ ਨੇ ਮੈਨੂੰ ਆਖਿਆ। ਮਾਤਾ ਜੀ ਨੇ ਬਿਨਾ ਉਜਰ ਤੋਂ ਇੱਕ ਚਾਦਰ 
ਵਿੱਚ ਅਣਮਿਣਵਾਂ ਆਟਾ ਪਾ ਉਸਨ ਘਰ ਤੋਰਿਆ, ਮੈਂ ਵਾਪਸ ਖੁਹ ਤੇ ਜਾ ਤੱਕਿਆ, 
ਬਾਪੂ ਜੀ ਉਸਦੇ ਡੰਗਰ ਚਾਰ ਰਹੇ ਸਨ। ਜਿੰਨਾ ਚਿਰ ਉਹ ਮੁੰਡਾ ਰੋਟੀ ਖਾ ਕੇ ਆ ਨਹੀਂ 
ਗਿਆ, ਸ਼ਾਂਤ ਹੋ ਕੇ ਲਿਖਣ ਨਹੀਂ ਬੈਠ ਸਕੇ। 

ਮੇਰੀ ਭੂਆ ਜੀ ਦੇ ਲੜਕੇ ਦਾ ਵਿਆਹ ਸੀ, ਬਰਾਤੇ ਨਾਲ ਗਏ। ੪'ਰਾਤ ਤਾਂ 
ਵਾਪਸ ਆ ਗਈ ਪਰ ਆਪ ਦੋ ਦਿਨ ਉਸ ਸਾਧ ਨਾਲ ਹੀ ਤੁਰੇ ਫਿਰਦੇ ਰਹੇ ਜੋ 
ਸਤਿਗੁਰੂ ਪੁਤਾਪ ਸਿੰਘ ਜੀ ਦੇ ਬਚਨ ਸਾਖੀਆਂ ਸੁਣਾਂਦਾ ਰਿਹਾ। 

ਇੱਕ ਰਾਤ ਚੁਬਾਰੇ `ਚ ਬਾਪੂ ਜੀ ਕੌਲ ਸੁੱਤਾ ਸਾਂ। ਮਹਿਸੂਸ ਹੋਇਆ, ਪਾਸੇ 
ਮਾਰ ਰਹੇ ਹਨ, ਸੌ ਨਹੀਂ ਰਹੇ, ਫਿਰ ਉਠ ਬੈਠੇ। ਬਾਹਰ ਬਰਾਂਡੇ "ਚ ਸੌਤੇ ਮਾਤਾ ਜੀ 
ਨੂੰ ਆਵਾਜ਼ ਮਾਰ ਕਿਹਾ ਕਿ ਲਾਲਟੈਨ ਜਗਾ, ਮੈਂ ਕੁੱਝ ਲਿਖਣਾ ਹੈ (ਓਦੋਂ ਸਾਡੇ 
ਇਲਾਕੇ `ਚ ਬਿਜਲੀ ਨਹੀਂ ਹੁੰਦੀ ਸੀ) ਮਾਤਾ ਜੀ ਨੇ ਉਨ੍ਹਾਂ ਦੇ ਲਿਖਣ ਦੀ ਬਿਰਤੀ ਨੂੰ 
ਸਮਝਿਆ ਹੋਇਆ ਸੀ। ਉਹਨਾਂ ਬੇਂਤੀ ਜਗਾਈ ਤੇ ਲਾਲਟੇਨ ਫੜਕੇ ਮੇਜ਼ ਕੋਲ ਖੜ੍ਹੇ 
ਰਹੇ। ਉਜਰ ਨਹੀਂ ਸਗੋਂ ਸ਼ਰਧਾ ਭਾਵਨਾ ਨਾਲ, ਜਿਵੇਂ ਉਹਨਾਂ ਨੂੰ ਪੂਰਾ ਅਹਿਸਾਸ 
ਹੋਵੇ ਕਿ ਇਸ ਮਹਾਨ ਕਾਰਜ `ਚ ਮੇਰਾ ਸਹਿਯੋਗ ਜ਼ਰਰੀ ਹੈ। ਪਤਾ ਨਹੀਂ ਕਿੰਨਾ ਚਿਰ 
ਮਾਤਾ ਜੀ ਬੱਤੀ ਹੱਥ `ਚ ਫੜੀ ਖੜੌਤੇ ਰਹੇ, ਮੈਨੂੰ ਨਹੀਂ ਧਿਆਨ ਕਿਉਂਕਿ ਮੈਨੂੰ 
ਅੰਵਾਣੇ ਨੂੰ ਤਾਂ ਨੀਂਦ ਨੇ ਆਪਣੀ ਗੋਦ ਵਿੱਚ ਲੈ ਲਿਆ ਸੀ। 

ਮੇਰਾ ਵਿਸ਼ਵਾਸ 


- ਗੁਰਦਿਆਲ ਸਿੰਘ ਪ੍ਰੀਤ 


ਸ਼ਾਹ ਹੁਸੈਨ ਤੇ ਬੁਲ੍ਹੇ ਵਾਂਗੂ ਵਹਿਮੀ ਜੀ ਵੀ ਸੂਫੀ ਫਕੀਰ ਕਵੀ ਸਨ। ਜਿੰਨਾਂ 
ਨੇ ਔਖੀਆਂ ਤੇ ਪ੍ਰੋਮ ਔਖਰ ਵਿੱਚ ਕਲਮ ਰਾਹੀਂ ਦਿਲ ਦੇ ਹਾੜੇ ਆਪਣੇ ਮੁਰਸ਼ਦ ਔਂਗੇ 
ਬਿਆਨ ਕੀਤੇ। ਵਹਿਮੀ ਜੀ ਦਾ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨਾਲ ਹਕੀਕੀ ਇਸ਼ਕ 
ਸੀ। ਇਸ਼ਕ ਵੀ ਏਨਾ ਸੀ, ਜਿਸਨੂੰ ਨਾਮਧਾਰੀ ਸੰਪਰਦਾ ਤਾਂ ਜਾਣਦੀ ਹੀ ਸੀ, 
ਦੂਸਰੀਆਂ ਸੰਪਰਦਾਵਾਂ ਦੇ ਲਿਖਾਰੀ ਵੀ ਵਹਿਮੀ ਜੀ ਦਾ ਮਾਣ ਲਿਖਾਰੀ ਹੋਣ ਨਾਤੇ 
ਰਖਦੇ ਸੀ। ਵਹਿਮੀ ਜੀ ਕੋਲ ਚੋਖੀ ਜਾਇਦਾਦ ਹੁੰਦਿਆਂ ਆਪਣੇ ਬਾਪ ਦੇ ਇਕਲੌਤੇ 
ਪੁੱਤਰ ਹੁੰਦਿਆਂ ਸਿੱਖੀ ਵਿੱਚ ਪੂਰੇ ਰਹੇ। ਕਲਮ ਰਾਹੀਂ ਗੁਰੂ ਘਰ ਦੀ ਸੇਵਾ ਸੱਚੇ 
ਮਨ, ਤਨ ਤੇ ਧਨ ਨਾਲ ਕੀਤੀ। ਆਪਣੇ ਘਰ ਨੂੰ ਹੀ ਗੁਰੂ ਦਾ ਘਰ ਜਾਣਿਆ। ਸਾਰੀ 
ਜ਼ਿੰਦਗੀ ਗੁਰੂ ਘਰ ਦਾ ਜੱਸ ਲਿਖਣ ਨੂੰ ਪਹਿਲ ਦਿੱਤੀ। ਚਾਰ ਕੁ ਲਾਈਨਾਂ 
ਹਾਜ਼ਰ ਹਨ - 
ਵਹਿਮ ਪਿਆ ਹੈ ਵਹਿਮੀ ਨੂੰ ਵਹਿਮ ਹੋਇਆ ਪਾਇਆ ਵਹਿਮ ਦੇ ਨਾਲ ਪਿਆਰ ਵਹਿਮੀ। 
ਵਹਿਮ ਗੁਰਾਂ ਦਾ ਵਹਿਮੀ ਨੂੰ ਆਣ ਲੱਗਾ ਏਸ ਲਈ ਬਣਿਆ ਸਾਹਿਤਕਾਰ ਵਹਿਮੀ। 
ਨੰਦੇੜੋਂ ਬਾਅਦ ਲਿਖਿਆ ਹਾਲ ਦਸਵੇਂ ਦਾ ਜੀਵਨ ਜੌਂਸ ਵੀ ਲਿਖਿਆ ਵਿਚਾਰ ਵਹਿਮੀ। 
ਅੱਖੀਆਂ ਪ੍ਰੇਮ ਔਖਰ ਤੇ ਸੋਰਠ ਬੀਜਾ ਸਚਹੁੰ ਓਰੈ ਸਭਕੋ ਦਿਲ ਧਾਰ ਵਹਿਮੀ। 
ਸਾਫ ਪਾਣੀ ਤੇ ਗੁਰ ਵੰਸਾਵਲੀ ਦਾ ਕੂਕੇ ਪੰਥ ਦਾ ਕੀਤਾ ਪ੍ਰਚਾਰ ਵਹਿਮੀ। 
ਨਿਗ੍ਹਾ ਵਹਿਮੀ ਤੇ ਹੋਈ ਪ੍ਰਤਾਪ ਗੁਰ ਦੀ ਜੀਵਨ ਜੱਸ ਲਿਖਿਆ ਤਿੰਨ ਵਾਰ ਵਹਿਮੀ। 
ਏਸ ਦੇਣ ਬਦਲੇ ਤਿੰਨਾਂ ਲੋਕਾਂ ਉਤੇ 'ਪ੍ਰੀਤ” ਤਾਰਨਹਾਰੇ ਦਿੱਤਾ ਤਾਰ ਵਹਿਮੀ। 

ਸਾਹਿਤਕਾਰ ਵਹਿਮੀ 
- ਆਤਮਾ ਸਿੰਘ ਸਨਖਤੁਵੀ (ਸੰਪਾਦਕ ਸਤਿਜੁਗ) 


ਲਾਇਲਾਜ ਇੱਕ ਰੋਗ ਹੈ ਵਹਿਮ ਭਾਵੇਂ, ਕਹਿੰਦੇ ਨੀਮ ਪਾਗਲ ਦੁਨੀਆ ਦਾਰ ਵਹਿਮੀ। 
ਐਪਰ਼ ਤਰਨ ਸਿੰਘ ਤਾਂ ਇੱਕ ਉਹ ਹੈਸੀ, ਨਾਮਧਾਰੀਆਂ ਦਾ ਸਾਹਿਤਕਾਰ ਵਹਿਮੀ। 
ਗੁਰੂ ਘਰ ਵਿੱਚ ਜਿਹਦਾ ਸਨਮਾਨ ਸੀਗਾ, ਗੁਰੂ ਪ੍ਰਤਾਪ ਦਾ ਸੀ ਸਲਾਹਕਾਰ ਵਹਿਮੀ। 
ਜਿਸਦੀ ਕਲਮ ਦੇ ਵਿੱਚ ਰਵਾਨਗੀ ਸੀ, ਲਿਖਦਾ ਲਿਪੀ ਜੋ ਸੀ ਗੁਹਜਦਾਰ ਵਹਿਮੀ। 
ਜਿਸਦੀ ਸੋਚਣੀ ਕੌਮ ਦੀ ਪੁਗਤੀ ਸੀ, ਫਰਜ਼ ਸਮਝਦਾ ਪੰਥਕ ਪੁਚਾਰ ਵਹਿਮੀ। 
ਖੋਜ ਗ੍ਰੰਥਾਂ ਦੀ ਰੋਜ ਦਾ ਨੇਮ ਜਿਸਦਾ, ਕਰਦਾ ਲਿਖਣ ਦਾ ਜੋ ਵਿਹਾਰ ਵਹਿਮੀ। 
ਗੁਰੂ ਦਸਵੇਂ ਬਾਬਤ ਨੰਦੇੜ ਪਿਛੋਂ, ਬੇਮਿਸਾਲ ਕੀਤੀ ਰਿਸਰਚ ਕਾਰ ਵਹਿਮੀ। 
ਕੀਤਾ ਜਾਂਦਾ ਇਨਕਾਰ ਨਾ ਇਸ ਗੱਲ ਤੋਂ, ਕਰਗਿਆ ਇਤਿਹਾਸਕ ਉਪਕਾਰ ਵਹਿਮੀ। 
ਪੰਜ ਨਿਰਣੇ ਗ੍ਰੰਥਾਵਲੀ ਉਹ ਲਿਖਕੇ, ਇੱਕ ਦੇ ਗਿਆ ਰੌਸ਼ਨ ਮੀਨਾਰ ਵਹਿਮੀ। 
ਜੌਸ ਜੀਵਨ ਗ੍ਰੰਥ ਦੀ ਬਿਓੰਤਬੰਦੀ, ਲਿਖ ਦਿੱਤੀ ਜੋ ਹੋਲਿਆਂ ਵਾਰ ਵਹਿਮੀ। 
ਸੇਧ ਇਹਨਾਂ ਤੋਂ ਸਦਾ ਹੀ ਰਹੇ ਮਿਲਦੀ, ਦਿੱਤੀ ਲੇਖਕਾਂ ਨੂੰ ਯਾਦਗਾਰ ਵਹਿਮੀ। 
ਕਵੀਆਂ ਵਾਸਤੇ ਰੋਂਖਦਾ ਹਮਦਰਦੀ, ਮੇਰੇ ਵਰਗਿਆਂ ਦਾ ਮਦਦਗਾਰ ਵਹਿਮੀ। 
ਸਾਹਿਤਕਾਰਾਂ`ਚ ਜੋ ਸਾਹਿਤਕਾਰ ਵੱਡਾ, ਇਤਿਹਾਸਕਾਰਾਂ `ਚ ਇਤਿਹਾਸਕਾਰ ਵਹਿਮੀ। 
ਕਵਿਤਾ ਜਿਸਦੀ ਵਿੱਚ ਸੁਹਜ ਗੁਹਝ ਹੁੰਦਾ,ਕਵੀਦਰਬਾਰਾਂ ਦਾ ਸੀ ਸਿੰਗਾਰ ਵਹਿਮੀ। 
ਵਿੱਚ ਗ੍ਰਿਸਥੀਆਂ ਦੇ ਗ੍ਰਿਸਥੀ ਜੋ ਵੱਡਾ, ਚੰਗਾ ਦੇ ਗਿਆ ਇੱਕ ਪਰਵਾਰ ਵਹਿਮੀ। 
ਲਗਨ ਜਿਨਾਂ ਵਿੱਚ ਉਹੋ ਹੀ ਦਿਸਦੀ ਹੈ, ਜਿਸ ਲਗਨ ਦੇ ਰੌਖੇ ਵਿਚਾਰ ਵਹਿਮੀ। 
ਹਰ ਮਹੀਨੇ ਦੀ ਬਾਰ੍ਹਵੀਂ ਨਿੱਤ ਕਰਦੇ, ਪਾਕ ਵਿੱਚ ਚਲਾਈ ਜੋ ਕਾਰ ਵਹਿਮੀ। 
ਜੀਵਨ ਨਗਰ ਵਾਲੀ ਸਾਹਿਤ ਸਭਾ ਦਾ ਜੋ, ਸਦਾ ਰੱਖਦਾ ਦਿਲੀ ਪਿਆਰ ਵਹਿਮੀ। 
ਫੌੱਲ ਮਹਿਕਦੇ ਔਜ ਵੀ ਨਜ਼ਰ ਆਉਂਦੇ, ਮਹਿਕ ਭਰੀ ਜਿੱਥੇ ਮਹਿਕਦਾਰ ਵਹਿਮੀ। 
ਚਾਰ ਘੋਟ ਅੱਸੀ ਵਰ੍ਹੇ ਹੋ ਗਏ ਨੇ, ਜਦੋਂ ਆਇਆ ਸੀ ਵਿੱਚ ਸੰਸਾਰ ਵਹਿਮੀ। 
ਚਾਰ ਪੁੰਤਰ ਸਪੁਂਤਰਾਂ ਵਾਂਗ ਬਣਕੇ, ਹਰ ਸਾਲ ਮਨਾਉਂਦੇ ਤਿਉਹਾਰ ਵਹਿਮੀ। 
ਜੀਉਂਦੇ ਆਪ ਜੀਉਂਦੇ ਰੌਖਣ ਮਾਪਿਆਂ ਨੂੰ, ਸਾਬਤ ਕਰਨ ਨਾਹੀਂ ਮਰਨਹਾਰ ਵਹਿਮੀ। 
ਮਿਤੁ ਸਾਥੀ ਦੀ ਮਿਤੁਤਾ ਯਾਦ ਕਰਕੇ, ਲਿਖੇ ਸ਼ਬਦ ਇਹ ਵਿੱਚ ਸਤਿਕਾਰ ਵਹਿਮੀ। 
ਅਮਰ'ਆਤਮਾ'ਸਦਾ ਉਹ ਰਹਿਣ ਲਿਖਤਾਂ,ਲਿਖਕੇ ਦੇ ਗਿਆ ਜੋ ਲਿਖਣਹਾਰ ਵਹਿਮੀ। 


_ --- 6 ੦੮ 

ਵਹਿਮੀ ਜੀ ਦਾ ਸ਼ੌਕ ਪਰਉਪਕਾਰ ਸੀ 
- ਜੀਵਨ ਸਿੰਘ ਕਵੀਸ਼ਰ 


ਮਾਤਾ ਜੀਉਣ ਕੌਰ ਸੰਤ ਸਿੰਘ ਬਾਪ ਸੀ, 
ਤਰਨ ਸਿੰਘ ਆਪਣੀ ਮਿਸਾਲ ਆਪ ਸੀ। 
ਹੱਥ ਦਾ ਸਖੀ ਤੇ ਹਿਰਦਾ ਉਦਾਰ ਸੀ, 
ਵਹਿਮੀ ਜੀ ਦਾ ਸ਼ੋਕ ਪਰ ਉਪਕਾਰ ਸੀ। 
ਪਿਤਾ ਤੇ ਪਿਤਾਮਾ ਆਦੀ ਨਾਮਧਾਰੀ ਨੇ, 
ਵਿਰਸੇ ਚ ਸਿੱਖੀ ਸਨਦ ਸੰਭਾਰੀ ਨੇ। 
ਮਾਤਾ ਨੇ ਬਣਾਏ ਦ੍ਰਿੜ ਵਿਚਾਰ ਸੀ, ਵਹਿਮੀ ਜੀ ਦਾ ਸ਼ੌਕ...... 


ਸਵਾਲ ਤੇ ਸਵਾਲ ਹੋਰ ਕਰੀ ਜਾਂਵਦੇ। 
ਵਹਿਮੀ ਕਹਿਕੇ ਮਾਤਾ ਮੰਨ ਲੈਂਦੀ ਹਾਰ ਸੀ, ਵਹਿਮੀ ਜੀ ਦਾ ਸ਼ੌਕ...... 


ਭੈਣੀ ਸਾਹਿਬ ਮਾਤਾ ਜੀਉਣ ਕੌਰ ਪਾਸ ਜਾ, 
ਕਰਦੇ ਇੱਕਠੀ ਇਤਿਹਾਸੀ ਰਾਸ ਜਾ। 
ਉਸ ਨੇ ਵੀ ਵਹਿਮੀ ਆਖਿਆ ਉਚਾਰ ਸੀ, ਵਹਿਮੀ ਜੀ ਦਾ ਸ਼ੌਕ...... 


ਆਖਿਆ ਮਾਤਾਵਾਂ ਦਾ ਸਿਖਰ ਛੋਹ ਗਿਆ, 
ਵਹਿਮੀ 'ਉਪਨਾਮ ਮਸ਼ਹੂਰ ਹੋ ਗਿਆ। 
ਕਰੇ ਪੜਚੋਲ ਸਦਾ ਦਾ ਵਿਹਾਰ ਸੀ, ਵਹਿਮੀ ਜੀ ਦਾ ਸ਼ੌਕ...... 


ਬਿਨਾ ਲੋਭ ਲਾਲਚ ਭੰਡਾਰ ਸਗਰੀ, 
ਪੁਸਤਕਾਂ ਛਪਾ ਕੇ ਰਚਤੀ ਸਮੌਗਰੀ। 
ਨਿਸ਼ਕਾਮ ਕੌਮੀ ਸੇਵਾ ਦਾ ਪਿਆਰ ਸੀ, ਵਹਿਮੀ ਜੀ ਦਾ ਸ਼ੌਕ...... 
ਦੇਈ ਜਾਵੇ ਦੁੱਧ ਜਿਵੇਂ ਕਾਮਧੇਨ ਗਾਂ, 
ਸਾਹਿਤ ਸਭਾ ਵੀ ਏਨ੍ਹਾਂ ਦੀ ਹੀ ਦੇਣ ਆਂ। 
ਖੁਸ਼ ਹੁੰਦੇ ਵੇਖ ਖਿੜੀ ਗੁਲਜ਼ਾਰ ਸੀ, ਵਹਿਮੀ ਜੀ ਦਾ ਸ਼ੌਕ...... 

ਝੁੱਲਦੇ ਰਹੇ ਭਾਵੇ ਝੱਖੜ ਹਜਾਰ ਸੀ, ਵਹਿਮੀ ਜੀ ਦਾ ਸ਼ੌਕ...... 


ਲੀਤਾ ਜੱਸ, ਜੱਸ ਜੀਵਨ ਉਚਾਰ ਕੇ 
ਚਲੇ ਗਏ ਜਹਾਨੋਂ “ਜੀਵਨ” ਸਵਾਰ ਕੇ। 
ਲੋਕ ਪਰਲੋਕ ਹੋਈ ਜੈ ਜੈਕਾਰ ਸੀ, ਵਹਿਮੀ ਜੀ ਦਾ ਸ਼ੌਂਕ...... 


. 81੦੮ 


ਵਹਿਮੀ ਜੀ ਨੂੰ ਵਹਿਮ ਲੱਗਾ ਖੋਜ ਇਤਿਹਾਸ ਦਾ 
- ਹਰਭਜਨ ਸਿੰਘ “ਰਾਜਾ” ਏਲਨਾਬਾਦ 


ਕਿਸੇ ਤਾਈਂ ਵਹਿਮ ਲੱਗਾ ਵਧੀਆ ਲਿਬਾਸ ਦਾ। 
ਵਹਿਮ ਦਾ ਇਲਾਜ ਨਾਹੀ ਹੋਂਵਦਾ ਸਿਆਣੇ ਕਹਿਣ 
ਸਭ ਤਾਈਂ ਵਹਿਮ ਲੱਗਾ ਸੁਖਾਂ ਵਾਲੀ ਰਾਸ ਦਾ। 
ਖੋਜ ਖੋਜ ਡੂੰਗੀ ਖੋਜ ਲਿਖੋ ਇਤਿਹਾਸ ਵਰਿਸੀ 
ਪੀ ਨਾ ਅਰਲ ਬਰਲ ਹੋਰ ਆਸ ਪਾਸ ਦਾ। 

ਪਿਆਰਾ ਬਾਪੂ 
- ਗੁਰਬਖਸ਼ ਸਿੰਘ ਰਾਮਪੁਰੀ 


ਆਪ ਜੀ ਵਹਿਮੀ ਜੀ ਬਾਰੇ ਸੋਚਦੇ ਹੀ ਹੋਵੋਗੇ ਕਿ ਇਹਨਾਂ ਨੂੰ ਆਮ 
ਲੋਕ ਬਾਪੁ ਜੀ ਹੀ ਕਰਕੇ ਬੁਲਾਂਦੇ ਨੇ। ਕਿਉਂਕਿ ਬਾਪੁ ਸ਼ਬਦ ਦਾ ਰੱਤ ਨਾਲ 
ਸਬੰਧ ਹੈ। ਪਰੰਤੁ ਉਹਨਾਂ ਅੰਦਰ ਇਸ ਸਕੀਰੀ_ ਨਾਲੋ ਵੱਖਰਾ ਸਬੰਧ ਸੀ। 
ਏਕ ਪਿਤਾ “ਏਕਸ ਕੇ ਹਮ ਬਾਰਕ, ਤੂੰ ਮੇਰਾ ਗੁਰ ਹਾਈ” ਦਾ ਮੁੱਖ ਵਾਕ ਹੀ 
ਪਰਵਿਤ ਸੀ। ਹਰ ਵਾਰ ਇੰਝ ਹੁੰਦਾ ਕਿ ਫਲਾਣੇ ਦੀ ਧੀ ਸਹੁਰੇ ਜਾ ਰਹੀ ਹੈ। 
ਪਹੁੰਚ ਕੇ ਨਕਦੀ ਪਿਆਰ ਦੇਣਾ, ਕਈ ਵਾਰ ਕੁੜੀਆਂ ਆਪ ਆ ਕਹਿਣਾ, 
ਬਾਪੁ ਜੀ ਸਤਿ ਸੀ ਅਕਾਲ, ਬਾਪੁ ਨੇ ਧੀਆਂ ਵਾਂਗ ਸਿਰ ਪਲੋਸ ਕੇ ਸੌਹਰੇ 
ਪੇਕਿਆਂ ਦੀ ਸੁਖ ਪੁੰਛਣੀ। ਜਾਂਦੀ ਨੂੰ ਫਿਰ ਕੁੱਝ ਨਾ ਕੁੱਝ ਦੇਣਾ ਹੀ ਹੁੰਦਾ ਸੀ। 
ਕਈ ਵਾਰ ਪਿੰਡ ਵਿੱਚ ਕਿਸੇ ਦਾ ਝਗੜਾ ਹੋਣਾ ਤਾਂ ਵੀ ਦੋਹਾਂ ਦਾ ਬਾਪੂ ਬਣਕੇ 
ਝਗੜਾ ਨਿਬੇੜਨਾ, ਆਪਣੇ ਹੀ ਪੁੱਤਰਾਂ ਵਾਂਗ ਪਿਆਰਨਾ। ਇਹ ਬਾਪੂ ਹੋਣ ਦੇ 
ਪ੍ਰਤੀਕ ਸਨ। ਕਈ ਵਾਰ ਮੇਰੇ ਡੇਰੇ ਤੇ ਉਚੇਚੇ ਆਉਣਾ ਜੋ ਕਿ ਪਿੰਡੋਂ 
ਬਾਹਰਵਾਰ ਕੁੱਝ ਫਾਸਲੇ ਤੇ ਹੈ। ਸਤਿ ਸੀ ਅਕਾਲ ਹੋਣ ਤੋਂ ਬਾਅਦ ਮਾਲ, 
ਫਸਲ, ਦੁੱਧ, ਬੱਚੇ ਤੇ ਬਚਿਆਂ ਦੀ ਮਾਂ ਤੇ ਸਭ ਦੀ ਸੁੱਖ ਸਾਂਦ ਪੁੱਛਣੀ। ਔਖੀਂ 
ਹਾਲਤ ਵੇਖ ਨਿੱਜੀ ਬਾਪੂ ਵਾਂਗ। ਜਦੋ ਤੋ ਉਹਨਾਂ ਲਿਖਣਾ ਆਰੰਭ ਕੀਤਾ, 
ਸਤਿਗੁਰੂ ਜੀ ਦੀ ਕ੍ਰਿਪਾ ਸਦਕਾ ਸੋਰਠ ਬੀਜਾ ਤੇ ਇੱਛਾ ਪੂਰਕ, ਸਚਹੁ ਓਰੈ, 
ਪੰਜ ਟਿਰਣੇ, ਨੰਦੇੜੋ' ਬਾਅਦ, ਦਸਮ ਗੁਰ ਦਰਸ਼ਨ, ਸੁਹੇਵਾ ਸਾਹਿਬ ਤੇ ਜੱਸ 
ਜੀਵਨ ਆਪਣੀ ਜੇਬੋ ਛਪਕਾ ਕੇ ਭੇਟ ਕੀਤੇ। ਤਾਂ ਵੱਡੇ ਵੱਡੇ ਲੇਖਕਾਂ ਨੇ ਵੀ 
ਆਪ ਨੂੰ ਬਾਪੂ ਕਹਿ ਕੇ ਸਿਰ ਨਿਵਾਇਆ। ਨਾਮਧਾਰੀ ਸਾਹਿਤ ਸਭਾ ਨੂੰ ਕਵੀ 
ਬਣਾਣ ਵਿੱਚ ਜਿੱਥੇ ਉਸਤਾਦਾਂ ਵਾਲਾ ਭਾਰ ਨਿਭਾਇਆ ਉਥੇ ਜੇਬੋਂ' ਪੈਸੇ ਦੇ ਕੇ 
ਸਭਾ ਦੀ ਮਦਦ ਕੀਤੀ। ਹੋਰ ਤਾਂ ਕੀ ਕਹਿਣਾ ਹੈ, ਇਹ ਮੰਨਣਾ ਪਵੇਗਾ ਕਿ 
ਬਾਰ੍ਹਵੀਂ ਪਾਤਸ਼ਾਹੀ ਦੀ ਬਾਰਵੀਂ, ਸੰਗਤਾਂ ਇੱਕਠੀਆਂ ਕਰਕੇ ਮਨਾਉਂਦੇ ਮਨਾਉਂਦੇ 
ਬਾਪੁ ਬਣ ਗਏ ਸਨ। ਅੰਤ ਸਮੇਂ ਉਹਨਾਂ ਨੂੰ ਸ਼ਰਧਾਂਜਲੀਆਂ ਅਰਪਨ ਕਰਨ 
ਵਾਲੇ ਵੀ ਬਾਪੂ ਸ਼ਬਦ ਤੇ ਹੀ ਸ਼ਰਧਾਂਜਲੀ ਅਰਪਿਤ ਕਰਦੇ ਤੇ ਬਾਪੂ ਕਹਿ ਕੇ 
ਹੀ ਆਪਣੀ ਜਗਾਹ ਲੈਂਦੇ। 

ਕਾਵਿ ਚਿੱਤਰ - 

ਤਰਨ ਸਿੰਘ ਵਹਿਮੀ 


- ਫ਼ਕੀਰ ਚੰਦ ਤੁਲੀ 


“ਤਰਨ” ਨਾਲ ਜੇ ਤਾਰਨ 'ਪ੍ਰਤਾਪ” ਹੋਵੇ, 
ਤਰਨ ਤਾਰਨ ਦਾ ਫਾਸਲਾ ਮੁੱਕ ਜਾਵੇ। 
ਤਰਨ ਤਾਰਨ ਦੇ ਗੇੜ ਚੋਂ ਮੁਕਤ ਹੋਵੇ, 
ਜਿਹੜਾ ਗੁਰੂ ਦੇ ਦਰਾਂ `ਤੇ ਢੁੱਕ ਜਾਵੇ। 


“'ਵਹਿਮੀ” ਵਹਿਮ ਨੇ ਰੰਗ ਹਜਾਰ ਦੱਸੇ, 
“ਵਹਿਮੀ” ਵਹਿਮ ਹੀ ਖੇੜਾ ਬਹਾਰ ਦਾ ਹੈ। 
“ਵਹਿਮੀ” ਵਹਿਮ ਅਗੰਮ ਦੇ ਭੇਤ ਖੋਲ੍ਹੇ, 
“ਵਹਿਮੀ” ਵਹਿਮ ਦਰਬਾਰ ਗੁਲਜ਼ਾਰ ਦਾ ਹੈਂ। 
ਐੱਖਾਂ ਰੱਖੀਆਂ _ ਲੱਖ _ਸੰਭਾਲ _ਭਾਵੇਂ, 
ਅੱਖਾਂ ਚੱਖਿਆਂ ਈ_ਮੌਹਰਾਂ ਮਸਤੀਆਂ ਦਾ। 
ਅੱਖਾਂ ਵਿੱਚ ਫਿਰ ਭੈਣੀ ਦਾ ਰਾਮ” ਰਹਿੰਦਾ, 
ਅੱਖਾਂ ਪੱਖ ਜਦ ਪਾ ਲਿਆ ਹਸਤੀਆਂ ਦਾ। 
ਤਰਨ ਵਾਸਤੇ ਅੱਖੀਂ _ਦੇ _ਸਾਗਰਾਂ ਨੂੰ, 
ਤਰਨ ਸਿੰਘ ਦਾ ਵਹਿਮ ਪਤਵਾਰ ਬਣਿਆ। 
ਅੱਖਾਂ ਜੋੜ ਕੇ _ਯਾਰੜੇ _ਨਾਲ _'ਤੁੱਲੀ' 
ਤਰਨ ਸਿੰਘ ਵਹਿਮੀ ਸਿਰ ਸਤਿਕਾਰ ਬਣਿਆ। 

ਹਉ 
ਹੂ ਰ੍ 
ਪਤ 
ਹੂ 
੧ 


ਰੂ 
% 
੍ 
ਰ੍ 
ਰ 


1 


ਫਿਕਰ ਛੱਡ ਰੁੱਤ ਦਾ ਨਾ ਮਾਸ ਦਾ। 


ਹੂ 
ਨ 
ਨ 
ਤੈ 
ਰੰ 
੨੭ 
ਪ੍ਰ 
ਨ 


ਅੱਖਰ ਹੀ ਪੜਿਆ ਹੈ ਭਾਸਦਾ। 


ਰਹ 
ਰੰ 
ਕੂ 
੧ 
ਲੀ 
ਕਰ 
ਨ 
ਨ 


ਰਤ ਤਕ ਬੂ ਪੂ 
ਹਉ ਆ 
ਕੈ 
ਰਤ ਤੂਤ 
0੨ 
ਸਿ 


ਵਹਿਮੀ ਜੀ ਦੇ ਵਹਿਮ ਮੇਰੇ ਫ਼ਹਿਮ ਤੋਂ ਨੇ ਪਰੇ ਬਹੁਤ 
ਟੁੱਟਿਆ ਏ ਹੱਦ ਬੰਨਾ ਮੇਰੇ ਅਹਿਸਾਸ ਦਾ। 

ਜੌਸ ਜੀਵਨ ਤੇ ਕੂਕਾ ਇਤਿਹਾਸ ਲਿਖਿਆ 
- ਜੁਗਿੰਦਰ ਸਿੰਘ ਮੁਕਤਾ 


ਵਹਿਮੀ ਕੋਲ ਆਇਆਂ ਵਹਿਮ ਦੂਰ ਹੋਇਆ 
ਆ ਕੇ ਜਿਨੇ ਵੀ ਕੋਈ ਸਵਾਲ ਕੀਤਾ। 
ਆਦਰ ਦੇ _ ਛਕਾ _ ਪ੍ਰਸਾਦਿ _ ਪਾਣੀ 
ਸੁਖ ਸਾਂਦ ਪੁੱਛ ਸਦਾ ਨਿਹਾਲ ਕੀਤਾ। 
ਕਰਕੇ ਪੂਰਾ, ਅਧੂਰਾ _ਨਾ ਛੱਡ ਲੁੱਤਾ 
ਜਿਸ ਕੰਮ ਵੱਲ ਵਹਿਮੀ ਖਿਆਲ ਕੀਤਾ। 
ਖੁਸ਼ _ਦਿਲ _ਉਦਾਰਤਾ _ਦੇਖ _ ਉਹਦੀ 
ਰਹਿਮਤ ਰੱਬ ਦੀ ਨੇ ਮਾਲਾਮਾਲ ਕੀਤਾ। 
ਮੈਂ ਕੁਰਬਾਨ ਜਾਂ ਵਹਿਮੀ ਦੀ ਸਾਦਗੀ ਤੋੱ 
ਲਿਖਿਆ ਨੀਕ ਤੇ ਕਰ ਕਿਆਸ ਲਿਖਿਆ। 
ਵਹਿਮੀ _ਸਦਾ ਅਮਰ _ਜਹਾਨ ਅੰਦਰ 
ਜੱਸ ਜੀਵਨ ਤੇ ਕੂਕਾ ਇਤਿਹਾਸ ਲਿਖਿਆ। ਰ 


ਚਰਨ ਛੋਹ ਪਾਈ ਪੁਰੇ ਸਤਿਗੁਰੁ ਦੀ 
ਮਾਨਸ ਜਨਮ ਦੁਰਲਭ ਵਹਿਮੀ ਖੋਇਆ ਨਾਹੀਂ। 
ਦਰਜਨ ਪੁਸਤਕਾਂ ਖੋਜ ਭਰਪੁਰ ਲਿਖੀਆਂ 
ਦੁਨੀਆ ਵਾਂਗ ਹਨ੍ਹੋਰਾ ਉਸ ਢੋਇਆ ਨਾਹੀਂ। 
ਸਾਨੂੰ ਮਾਣ ਹੈ ਵਹਿਮੀ ਜੋ ਸਾਹਿਤ ਲਿਖਿਆ 
ਕੇਹੜਾ ਦਿਲ ਉਹ ਜਿਸ ਵਿੱਚ ਸਮੋਇਆ ਨਾਹੀਂ। 
ਵਹਿਮੀ ਆਸਕ ਸੀ ਉਸਦਾ ਇਸ਼ਕ ਕਵਿਤਾ 
ਜਿੰਦਾ ਜੱਗ ਤੇ ਸਦਾ ਲਈ, ਮੋਇਆ ਨਾਹੀਂ। 

ਕਿਸੇ ਅਗਿਆਤ ਪਰਸੰਸਕ ਵਲੋ 
ਵਹਿਮੀ ਦੀ ਕਾਇਆ ਸੀ ਭਲੀ, ਗੁਰੂ ਜੈੱਸ ਦੇ ਸਾਂਚੇ ਢਲੀ। 
ਸੁੱਚੇ ਧਾਗੇ ਸੁਚੇ ਮੋਤੀ, ਗੁਰੂ ਜੱਸ ਦੀ _ਮਾਹਲ _ਪ੍ਰੰਤੀ। 
ਸਤਿਗੁਰ ਦੀ ਸਿਫਤਾਂ ਦੇ ਹੁੱਲੇ, ਵਹਿਮੀ ਦੀ ਲਿਖਤਾਂ ਚੋਂ ਝੁੱਲੇ। 
ਗੁਰਕੀਰਤ ਦੀਆਂ ਕਿਰਨਾਂ ਫੁੱਟਣ, ਗੁਰੂ ਪ੍ਰੇਮੀ ਬੁੱਲੇ ਲੁੱਟਣ। 
ਗੁਰ ਜੱਸ ਦੀ ਮਿਠੌਸ ਪਈ ਵੱਗੇ, ਜਿੱਧਰੋ' ਛੇੜੋ ਮਿੱਠਾ ਲੱਗੇ। 
ਵਹਿਮੀ ਇੱਕ ਸ਼ਹਿਦ ਦੀ ਪਲੀ, ਵਹਿਮੀ ਤਾਂ ਮਿਸ਼ਰੀ ਦੀ ਡਲੀ। 
ਵਹਿਮੀ ਏਂ ਗੁਲਾਬ ਦੀ ਕਲੀ, ਵਹਿਮੀ ਸੋਨ ਸੁਗੰਧੀ ਅਲੀ। 

ਨ 
ਪੱਤ ੩. % ਹੈ 
ਤਤ 2 9 ₹, 
ਜੀ. 

ਠ ਨ ਹੀ 
ਪੋ 
ਲਾ 
ਤਕ ੩ ਕੈ, ੩ 


ਨ 
ਂ 
ਹਿਇ 
ਨ 
੍ਹ 
ਹੁ 
੨ 


ਸੀ _ ਕੀਤਾ _ ਉਪਦੇਸ਼, _ਏ ਲਿਖਤੀ ਆਦੇਸ਼, 
ਮੰਦਾ ਬੋਲਣਾ ਨਹੀਂ ਭਾਈਆਂ, ਰਹਿਣਾ ਗੁਰਾਂ ਅਨੁਸਾਰੀ ਸੀ। 
ਦਿੱਤਾ ਗੁਰੂ ਕਾ ਆਦੇਸ਼, ਐਸੇ ਪਰਉਪਕਾਰੀ ਸੀ। 
ਜੱਸ ਜੀਵਨ ਵਿਸ਼ਾਲ, ਕੀਤੀ ਮਿਹਨਤ ਕਮਾਲ, 
ਲਗਨ ਲੱਗੀ ਇੱਕ ਸਾਰ, ਏ ਗੁਰੁ ਕੇ ਲਿਖਾਰੀ ਸੀ। 
ਦੈਵੀ ਗੁਣਾਂ ਦੇ ਹਿਤੈਸ਼ੀ, ਵਹਿਮ ਵਹਿਮੀ ਜੀ ਨੂੰ ਹੈਸੀ, 
ਨਾਪ ਤੋਲ ਵੇਖੀਏ `ਤੇ _ਸਹੀ “ਨਾਮਧਾਰੀ” ਸੀ। 


੬. 

ਬਾਪੂ ਜੀ ਤਰਨ ਸਿੰਘ ਦੇ ਗੁਣ ਸਦਾ ਗਾਈਏ 
- ਡਾ. ਦਰਸ਼ਨ ਸਿੰਘ ਉਸਤਾਦ ਮੌਜੂਖੋੜਾ 


ਬਾਪੂ ਜੀ ਤਰਨ ਸਿੰਘ ਦੇ ਗੁਣ ਸਦਾ ਗਾਈਏ। 
ਨਾਮਧਾਰੀ ਸਾਹਿਤ ਵਿੱਚ ਜਾਨ ਜਿਸ ਪਾਈ ਏ। 


ਸੱਚ ਦਾ ਸਾਥੀ / 149 ` 


5।। 58000 0800 5000। 4। ੬0) ੧31011500੫੧6011.60।। 


ਮੇਰੇ ਪਿਆਰੇ ਸੰਤ ਤਰਨ ਸਿੰਘ ਜੀ, 

ਆਪ ਦੇ ਦਰਸ਼ਨ ਕਰਕੇ ਬੜੀ ਖੁਸ਼ੀ ਹੋਈ। ਮੈਂ ਕਵੀ ਪ੍ਰੀਤਮ ਸਿੰਘ 
ਹੁਰਾਂ ਦਾ ਬੜਾ ਧੰਨਵਾਦੀ ਹਾਂ ਕਿ ਉਨ੍ਹਾਂ ਮੈਨੂੰ ਆਪ ਦਾ ਪਤਾ ਦਿੱਤਾ ਤੇ ਮੈਨੂੰ 
ਆਪ ਦੇ ਪਾਸ ਲੈ ਵੀ ਗਏ। 

ਆਪ ਨੇ ਆਪਣੀ ਅਮੋਲਕ ਰਚਨਾ ਤਿੰਨ ਸੈਂਚੀਆਂ ਮੈਨੂੰ ਦਿੱਤੀਆਂ। 
ਆਪ ਦੀ ਬੜੀ ਮਿਹਰਬਾਨੀ। ਮੈਂ ਇਹਨਾਂ ਸੈਂਚੀਆਂ ਦੇ ਕਈ ਭਾਗ ਪੜ੍ਹੇ ਹਨ। 
ਆਪ ਦੀ ਲਗਨ ਤੇ ਮੇਹਲਤ ਦੀ ਦਾਦ ਦਿੰਦਾ ਹਾਂ। ਏਡਾ ਵੱਡਾ ਕਾਰਜ ਆਪ 
ਨੇ ਬੜੀ ਸੁਘੜਤਾ ਨਾਲ ਨੇਪਰੇ ਚਾੜ੍ਹਿਆ ਹੈ। ਮੈਂ ਆਪ ਨੂੰ ਵਧਾਈ ਦਿੰਦਾ ਹਾਂ 
ਤੇ ਆਪ ਦੇ ਨੇਤਰ ਚੰਗੇ ਬਣ ਜਾਣ ਲਈ ਅਰਦਾਸ ਕਰਦਾ ਹਾਂ। 

ਸਾਧੂ ਸਿੰਘ ਜੀ ਨੂੰ ਮੋਰਾ ਪਿਆਰ ਦੇਣਾ। 

ਮੇਰੀ ਪੁੱਤਰੀ ਓਮਾ ਵੀ ਸਤਿਕਾਰ ਭੇਟ ਕਰਦੀ ਹੈ। 

ਆਪ ਦਾ ਸ਼ੁੱਭ-ਚਿੰਤਕ 


ਪਿਆਰੇ ਸਰਦਾਰ ਸਾਧੂ ਸਿੰਘ ਜੀ, 
ਸਤਿ ਸੀ ਅਕਾਲ ! 

ਆਪ ਜੀ ਦਾ ਪੌਤਰ ਮਿਲਿਆ ਬਹੁਤ ਬਹੁਤ ਮਿਹਰਬਾਨੀ। ਅਸੀਂ 
ਵਹਿਮੀ ਹੁਰਾਂ ਨੂੰ ਮਿਲਣ ਆਏ ਸਾਂ ਦਿਲ ਕਰਦਾ ਸੀ। ਕਵੀ ਹੋਰੀਂ ਤੇ 
ਸਰਦਾਰ ਗੁਰਬਖਸ਼ ਸਿੰਘ ਪ੍ਰੀਤਲੜੀ ਮੇਰੇ ਨਾਲ ਸਨ। ਸਤਿਗੁਰਾਂ ਕਿਰਪਾ 
ਕੀਤੀ, ਏਸ ਇਲਾਕੇ ਨੂੰ ਵੇਖਣ ਦਾ ਸੁਭਾਗ ਪਾਪਤ ਹੋਇਆ। ਵਹਿਮੀ ਜੀ 
ਹੋਰਾਂ ਨੂੰ ਮੇਰੇ ਵਲੋਂ ਬਹੁਤ ਸਾਰੀ ਯਾਦ ਦੇਣੀ। 
ਮਿਤੀ : 30.11.76 ਪਿਆਰ ਨਾਲ ਆਪਦਾ 


ਪਿਆਰੇ ਸਰਦਾਰ ਸਾਧੂ ਸਿੰਘ ਜੀ, 

ਸਤਿ ਸ੍ਰੀ ਅਕਾਲ ! ਰ੍ 

ਪਿਤਾ ਜੀ ਦੇ ਪੂਰੇ ਹੋਣ ਬਾਰੇ ਚਿੱਠੀ ਮਿਲੀ - ਵਹਿਮੀ ਜੀ ਸਿਰਫ਼ 
ਆਪ ਦੇ ਹੀ ਪਿਤਾ ਨਹੀਂ ਸਨ, ਉਹਨਾਂ ਨੇ ਬਹੁਤਿਆਂ ਨੂੰ ਪਿਓ ਵਰਗਾ ਹੀ 
ਪਿਆਰ ਦਿੱਤਾ ਸੀ, ਅੱਜ ਉਨ੍ਹਾਂ ਦਾ ਸਾਇਆ ਸਾਡੇ ਸਿਰਾਂ ਤੋਂ ਢਲ ਗਿਆਂ 
ਹੈ। ਅਸੀਂ ਦੁੱਖ ਮਹਿਸੂਸ ਕਰ ਰਹੇ ਹਾਂ। 
ਮਿਤੀ : 25.07.78 ਆਪਦਾ - 

ਪਰਮ ਸਤਿਕਾਰਯੋਗ ਵੀਰ ਸਾਧੂ ਸਿੰਘ ਜੀ, ਬਲੀ ਸਿੰਘ ਜੀ, 
ਸਤਿ ਸੀ ਅਕਾਲ ! 

“ਸਤਿਜੁਗ” ਵਿੱਚ ਇਹ ਦੁਖਦਾਈ ਖਬਰ ਪੜ੍ਹਕੇ, ਮਹਾਨ ਲੇਖਕ, 
ਪੁਰਨ ਗੁਰਸਿੱਖ, ਪਿਆਰ ਦੇ ਪੁੰਜ ਸੰਤ ਤਰਨ ਸਿੰਘ ਜੀ ਵਹਿਮੀ, ਸੰਸਾਰਕ 
ਯਾਤਰਾ ਕਰਕੇ ਸਤਿਗੁਰੁ ਚਰਨਾਂ ਵਿੱਚ ਜਾ ਬਿਰਾਜੇ ਹਨ। ਇਸ ਖਬਰ ਨੇ 
ਨਾਮਧਾਰੀ ਪੰਥ ਨੂੰ ਅਚਾਨਕ ਸੋਚਾਂ ਵਿੱਚ ਪਾ ਦਿੱਤਾ ਹੈ। ਗੁਰਬਾਣੀ ਵਿੱਚ 
ਲਿਖਿਆ ਹੈ ਕਿ ਅਜਿਹੇ ਸਰੀਰ ਭਾਵੇਂ ਇਸ ਸੰਸਾਰ ਤੋਂ ਦੇਹ ਕਰਕੇ ਚਲੇ 
ਜਾਣ ਇਹ ਤਾਂ ਕੁਦਰਤ ਦਾ ਅਟੱਲ ਨਿਯਮ ਹੈ ਪਰ ਉਨ੍ਹਾਂ ਦੇ ਕੀਤੇ ਕੰਮਾਂ 
ਕਰਕੇ ਉਹ ਸਦੀਵ ਹੀ ਅਮਰ ਰਹਿੰਦੇ ਹਨ : 

ਉਹ ਆਤਮਾ ਸਦਾ ਲਈ ਅਮਰ ਰਹਿੰਦੀ, 
ਜਿੰਨੇ ਇਸ਼ਕ ਦਾ ਆਬੇ-ਹਯਾਤ ਪੀਤਾ। 
ਉਸ _ ਲਾਭ ਨੂੰ ਸੈਂਚਾ ਜਹਾਨ ਵਰਤੋਂ, 
ਸੁੱਚੀ ਆਤਮਾ ਦਾ ਅਮਰ ਲਾਭ ਕੀਤਾ। 

ਇਹੀ ਹਾਲਤ ਉਨ੍ਹਾਂ ਸੰਤ ਜੀ ਦੀ ਸੀ ਜੋ ਕਿ ਸਰਬ ਗੁਣ ਸੰਪੰਨ 
ਵਿਅਕਤੀ ਸਨ। ਉਨ੍ਹਾਂ ਨੇ ਨਾਮਧਾਰੀ ਪੰਥ ਦੀ ਉਨਤੀ ਲਈ ਕਲਮ ਸੇਵਾ 
ਨਿਰਭੈ ਅਤੇ ਨਿਰਇੱਛਤ ਹੋ ਕੇ ਕੀਤੀ। ਉਨ੍ਹਾਂ ਦੀਆਂ ਪੰਥਕ ਸੇਵਾਵਾਂ ਨਾਮਧਾਰੀ 
ਜਗਤ ਵਿੱਚ ਅਭੁੱਲ ਯਾਦਾਂ ਹਨ, ਉਹ ਨੌਜਵਾਨਾਂ ਦਾ ਮਾਣ ਸਨ। ਉਨ੍ਹਾਂ ਦੀ 
ਸਦੀਵੀ ਲੋੜ ਸੀ। ਪਰ ਸਦੀਵ ਤਾਂ ਕੁਦਰਤੀ ਨੇਮ ਅਨੁਸਾਰ ਕੋਈ ਨਹੀਂ ਸੀ 
ਰਹਿ ਸਕਦਾ। ਫਿਰ ਵੀ ਉਨ੍ਹਾਂ ਦੀ 20 ਸਾਲ ਹੋਰ ਜ਼ਰੂਰੀ ਲੋੜ ਸੀ। ਉਨ੍ਹਾਂ ਦਾ 
ਨਾ ਪਰਾ ਹੋਣ ਵਾਲਾ ਘਾਟਾ ਕਿਵੇਂ ਪੁਰਾ ਹੋਵੇਗਾ। ਉਹ ਹੁਣ ਤਾਂ ਮੇਲਿਆਂ 
ਵਿੱਚ ਨਜ਼ਰ ਕਮਜੋਰ ਹੋਣ ਕਾਰਨ ਨਹੀਂ ਸੀ ਪਹੁੰਚਦੇ। ਜਦੋਂ ਪੁੱਜਦੇ ਹੁੰਦੇ ਸੀ 
ਤਾਂ ਆਪਣੇ ਚੰਗੇ ਖਿਆਲਾਂ ਨਾਲ ਜੀਵਨ ਜਾਚ ਦਾ ਰਾਹ ਮੈਨੂੰ ਦੱਸਦੇ ਹੁੰਦੇ 
ਸਨ। ਨਿੱਜੀ ਤੌਰ ਤੇ ਵੀ ਮੇਰਾ ਉਨ੍ਹਾਂ ਨਾਲ ਚੰਗਾ ਪਿਆਰ ਸੀ। ਉਹਨਾਂ ਨੇ 
ਆਪਣੀ ਨਿਰਭੈਤਾ ਦਾ ਓਦੋਂ ਸਬੂਤ ਦਿੱਤਾ ਜਦੋਂ ਕਿ ਵਕਤੀ ਹਕੂਮਤ ਪੂਰੀ 
ਵਿਰੁੱਧ ਸੀ। 

ਕੈਰੋਂ ਪੁੱਤਰ ਬਣ ਕੇ ਮੂੰਹੋਂ, 
ਨਿਕਲ ਗਿਆ ਗੁਰ ਕਾਰੋਂ' ਜੂਹੋਂ।” 

ਉਹਨਾਂ ਦਾ ਇੱਕ ਹਕੂਮਤ ਨੂੰ ਵੀ ਚੈਲੰਜ ਸੀ। ਅਜਿਹੇ ਸੂਝਵਾਨ 
ਪ੍ਰਸ਼ ਬਾਰੇ ਤਾਂ “ਹੈ ਹੈ ਸਭ ਜੱਗ ਕਰੇ ਜੈ ਜੈ ਸੁਰ ਲੋਕ” ਵਾਲੀ ਹਾਲਤ ਹੈ। 
ਉਹ ਸਦੀਵ ਅਮਰ ਰਹਿਣਗੇ। 


ਮਿਤੀ : 03.08.1978 - ਨਿਰੰਜਨ ਸਿੰਘ ਨਾਮਧਾਰੀ 
ਟਮਕੌਦੀ 

ਪਿਆਰੇ ਸਰਦਾਰ ਸਾਧੂ ਸਿੰਘ ਜੀ, 
ਸਤਿ ਸੀ ਅਕਾਲ ! 
ਸੰਤਾਂ ਦੀ ਯਾਦ ਵਿੱਚ ਤੁਸੀਂ ਬਹੁਤ ਸੁਹਣੀ ਪਿਰਤ ਪਾਈ ਹੈ। ਜਿਸਦੇ 
ਉਹ ਸੱਚਮੁੱਚ ਹੀ ਹੱਕਦਾਰ ਹੈ ਸਨ, ਉਂਜ ਰਿਵਾਜਨ ਤਾਂ ਇਹ ਗੱਲ ਸਾਡੇ 
ਫਿੱਟ ਕਦੇ ਨਾ ਹੀ ਬੈਠੇ। ਸੰਤ ਨਿਧਾਨ ਸਿੰਘ ਜੀ, ਚਕਰਵਰਤੀ ਜੀ ਜਿਨ੍ਹਾਂ ਦੀ 
ਦੇਣ ਨੂੰ ਕੁਲਾਇਆਂ ਵੀ ਨਹੀਂ ਭੁਲਿਆ ਜਾ ਸਕਦਾ। ਪਰ ਉਹ ਗਏ ਤੇ ਚਲੇ 
ਹੀ ਗਏ। ਔਜ ਉਹਨਾਂ ਦੇ ਨਾਂਵ ਦਾ ਸੁਪਨਾ ਉਨ੍ਹਾਂ ਦੇ ਆਦਮੀਆਂ ਕੋਲ ਬਾਕੀ 
ਹੈ। ਜੇ ਸਮਾਧੀਆਂ ਵੀ ਬਣੀਆਂ ਹੁੰਦੀਆਂ ਤਾਂ ਕਦੇ ਕੋਈ ਪੁੱਛ ਹੀ ਲਿਆ 
ਕਰਦਾ ਕਿ ਇਹ ਕੌਣ ਹਨ। ਖੈਰ ! ਅਰਜ਼ ਕਰਾਂਗਾ ਕਿ ਉਹਨਾਂ ਦੇ ਵੱਡੇ ਫੋਟੋ 
ਬਣਵਾ ਕੇ ਭੈਣੀ ਸਾਹਿਬ ਕਿਸੇ ਥਾਂ ਤੇ ਸਜਾਏ ਜਾਣ। ਪਰ ਮਨ ਕੀ ਮਨ ਹੀ 
ਮਾਹਿ ਰਹੀ। 
1978 


ਆਪਦਾ - 
ਰਾਜਿੰਦਰ ਸਿੰਘ (ਗੁਰੂਸਰ) 


ਪਿਆਰੇ ਵੀਰ ਸਰਦਾਰ ਸਾਧੂ ਸਿੰਘ, ਬਲੀ ਸਿੰਘ ਜੀ, 
ਸਤਿ ਸੀ ਅਕਾਲ ! 
ਮੈਂ ਅਜੇ ਸਕੂਲ ਵਿੱਚ ਹੀ ਪੜ੍ਹਦਾ ਸੀ ਜਦੋ ਵਹਿਮੀ ਜੀ ਦੀਆਂ 
ਕਵਿਤਾਵਾਂ ਤੇ ਲੇਖ 'ਸਤਿਜੁਗ” ਦੇ ਅੰਕਾਂ ਚੋਂ ਪੜ੍ਹਕੇ ਮੈਨੂੰ ਕਵਿਤਾ ਲਿਖਣ ਦੀ 
ਚੇਟਕ ਲੌਂਗ ਗਈ। ਵਹਿਮੀ ਜੀ ਦਾ ਲਿਖਿਆ 'ਜੱਸ ਜੀਵਨ” ਨਾਮਧਾਰੀ 
ਸਾਹਿਤ ਨੂੰ ਵੱਡੀ ਦੇਣ ਹੈ। ਸ਼ੈਲੀ ਵੱਖਰੀ ਹੈ ਪਰ ਓਦਾਂ ਸੁਆਦਲੀ ਹੈ। 
ਦੇਂਦੀਆਂ ਹਨ। ਵਹਿਮੀ ਜੀ ਅੱਜ ਭਾਵੇ ਸਾਡੇ ਵਿੱਚ ਨਹੀਂ ਹਨ ਪਰ ਉਹਨਾਂ 
ਪੰਥ ਦਾ ਹੀਰਾ ਲਿਖਾਰੀ ਮੌਤ ਨੇ ਆਪਣੀ ਬੁੱਕਲ ਵਿੱਚ ਲੁਕੋ ਲਿਆ ਹੈ 
ਪਰ ਉਨ੍ਹ ਦੀਆਂ ਅਮਰ ਯਾਦਾਂ ਲਿਖਤਾਂ ਸਾਹਿਤ ਦੇ ਖੇਤਰ ਵਿੱਚ ਚਾਨਣ 
ਮੁਨਾਰੇ ਵਾਂਗ ਚਮਕਦੀਆਂ ਰਹਿਣਗੀਆਂ। ਪਰ _ ਅਫਸੋਸ _ਇਹੋ ਜਿਹੇ 
ਮਹਾਨ ਲਿਖਾਰੀਆਂ ਨੂੰ ਪੰਥਕ ਖੇਤਰ ਵਿੱਦ ਯੋਗ ਥਾਂ ਦੇਣ ਤੋ ਸਮੇਂ ਦੇ ਵਾਰਸਾਂ 
ਨੇ ਤੇਜ ਕਦਮੀ ਨਹੀਂ ਵਿਖਾਈ। ਮੈਂ ਉਨ੍ਹਾਂ ਦੀ ਵਰ੍ਹੇਗੰਢ `ਤੇ ਸ਼ਰਧਾਂ ਦੇ ਫੁੱਲ 
ਅਰਪਣ ਕਰਦਾ ਹਾਂ। 
ਮਿਤੀ : 19.08.80 ਪਿਆਰ ਨਾਲ ਆਪਦਾ 
ਮਾਸਟਰ ਅਜੀਤ ਸਿੰਘ ਚੀਮਾ 

ਜੀਵਨ ਝਾਤਾਂ : “ਵਰਿਆਮ” 


ਸੋਮੇ ਦੀ ਭਾਲ :- 

ਵਹਿਮੀ ਜੀ ਪੁਸਤਕ ਲਿਖਣ ਲੱਗਿਆਂ ਆਪਣੀ ਗੱਲ ਨੂੰ ਪ੍ਰਮਾਣੀਕ ਤੋਂ 
ਠੋਸ ਬਣਾਉਣ ਵਾਸਤੇ ਉਸਦੇ ਸੋਮੇ ਨੂੰ ਭਾਲਣ ਲਈ ਦੂਰ ਤੱਕ ਜਤਨ ਕਰਦੇ 
ਸਨ। ਜਦੋ ਉਹਨਾਂ “ਸਹੇਵਾ ਸਾਹਿਬ” ਪੁਸਤਕ ਲਿਖੀ ਤਾਂ ਉਸ ਸਬੰਧੀ ਇੱਕ 
ਵਿਅਕਤੀ ਦੀ ਭਾਲ ਵਿੱਚ ਪਹਿਲਾਂ ਉਹ ਸੁਹੇਵਾ ਸਾਹਿਬ (ਰਾਜਸਥਾਨ) 
ਗਏ। ਉਥੇ ਪੁੱਜਣ ਤੇ ਸੁਚਨਾ ਮਿਲੀ ਕਿ ਸਬੰਧਤ ਵਿਅਕਤੀ ਦਾ ਪਤਾ ਨੌਹਰੋਂ 
ਮਿਲ ਸਕਦਾ ਹੈ। ਨੌਹਰ ਤੋਂ,ਭਾਦਰਾ ਦੱਸ ਪਈ। ਭਾਦਰਾ ਤੋਂ ਬੀਕਾਨੇਰ 
ਗਏ। ਉਥੇ ਜਾ ਕੇ ਲੋੜੀਂਦੀ ਵਾਕਫੀਅਤ ਇਕੱਤਰ ਕੀਤੀ। ਦੋ ਆਦਮੀ ਨਾਲ 
ਲੈ ਕੇ ਰਟਨ ਕਰਦੇ ਰਹੇ। 
ਬਖਸ਼ਿਸ਼ :- 

ਵਹਿਮੀ ਜੀ ਦੀ ਘਾਲਣਾ ਤੋਂ' ਪ੍ਰਸੰਨ ਹੋ ਕੇ ਸੰਨ 1951-52 ਵਿੱਚ 
ਸਤਿਗੁਰੁ ਪ੍ਰਤਾਪ ਸਿੰਘ ਜੀ ਨੇ ਇੱਕ ਵਧੀਆ ਕਢਾਈਦਾਰ ਨਿਜੀ ਚੌਗਾ 
ਉਹਨਾਂ ਨੂੰ ਬਖਸ਼ਿਸ਼ ਕੀਤਾ ਸੀ। 
ਜਿੰਮੇਵਾਰੀ :- 


ਸੰਨ 1947 ਵਿੱਚ ਦੇਸ਼ ਦੇ ਬਟਵਾਰੇ ਪਿੱਛੋਂ ਬਹੁਤ ਸਾਰੀਆਂ ਸੰਗਤਾਂ 
ਪਛਮੀ ਪੰਜਾਬ ਚੋ ਉਜੜ ਕੇ ਸੂਹੀ ਜੀਵਨ ਨਗਰ ਦੇ ਇਲਾਕੇ ਦੇ ਪਿੰਡਾਂ ਵਿੱਚ 
ਆ ਵਸੀਆਂ। ਇਲਾਕੇ ਦੇ ਮਹਾਨ ਪਿੰਡ ਸੰਤ ਨਗਰ ਵਿੱਚ ਵਹਿਮੀ ਜੀ ਦਾ 
ਇੱਕ ਵਿਸ਼ਾਲ ਹਵੇਲੀ ਵਿੱਚ ਨਿਵਾਲ ਸੀ। ਪਿੰਡ ਵਿੱਚ ਆਏ ਨਵੇਂ ਲੋਕਾਂ ਨੂੰ 
ਮਕਾਨ ਵੰਡਣ ਦੀ ਜਿੰਮੇਵਾਰੀ, ਮੁਸਲਮਾਨਾਂ ਦੇ ਰਹਿ ਗਏ ਮਾਲ ਨੂੰ ਸੰਭਾਲਣ 
ਤੇ ਵਿਤਰਣ ਦੀ ਜਿੰਮੇਵਾਰੀ ਸਤਿਗੁਰ ਜੀ ਵਲੋਂ ਵਹਿਮੀ ਜੀ ਨੂੰ ਸੌਂਪੀ ਗਈ 
ਸੀ। ਇੱਕ ਵਾਰ ਸਤਿਗੁਰ ਜੀ ਇਹਨਾਂ ਦੇ ਡੇਰੇ ਆਏ ਤੇ ਪੁੱਛਿਆ, 'ਸੁਣਾਓ, 
ਤਰਨ ਸਿੰਘ ਜੀ ਕੀ ਹਾਲ ਏ ?” 

“ਠੀਕ ਹੈ ਸੱਚੇ ਪਾਤਸ਼ਾਹ।” 

ਕਿਵੇ ਚੱਲ ਰਿਹਾ ਹੈ ? 

ਨੀਕ ਚੱਲ ਰਿਹਾ ਏ ਸਭ ਨੂੰ ਵੰਡ ਵੰਡਾਈ ਹੋਂ ਗਈ ਹੈ। 

ਆਪਣਾ ਕੀ ਹਾਲ ਹੈ ? 

ਬੜੀ ਕਿਰਪੈ। 

ਸਤਿਗੁਰੂ ਪੁਤਾਪ ਸਿੰਘ ਜੀ ਦੀ ਘੋਖਵੀਂ ਪੁੱਛ ਪੜਤਾਲ ਤੋਂ ਇਹ ਗੱਲ 
ਪਰਗਟ ਹੋਈ ਕਿ ਉਨ੍ਹਾਂ ਪਾਸ ਇੱਕ ਮੰਜੀ ਤੇ ਬਿਸਤਰਾ ਸੀ ਜੋ ਉਨ੍ਹਾਂ ਆਪਣੇ 
ਮਾਤਾ ਜੀ ਨੂੰ ਦਿੱਤਾ ਹੋਇਆ ਸੀ। ਬਾਕੀ ਟੱਬਰ ਧਰਤੀ ਦਾ ਹੀ ਅਨੰਦ ਲੈਂਦਾ 

ਸੀ। ਮਾਲ ਡੰਗਰ ਦੀ ਹਾਲਤ ਇਹ ਕਿ ਘਰ ਵਿੱਚ ਦਾਤਰੀ ਵੀ ਨਹੀਂ ਤੇ ਰੱਸਾ 
ਵੀ ਨਹੀਂ। ਓਧਰ ਸਤਿਗੁਰੂ ਜੀ ਵਲੋਂ ਲਗੀ ਜਿੰਮੇਵਾਰੀ ਕਾਰਨ ਸਾਂਝੇ ਪਦਾਰਥ 
ਦੇ ਭੰਡਾਰ ਘਰ ਪਏ ਹਨ। ਪਰ ਕਿਸੇ ਨੂੰ ਨਿਜੀ ਵਰਤੋਂ ਲਈਂ ਹੱਥ ਲਾਉਣ ਦਾ 
ਹੁਕਮ ਨਹੀਂ। 

ਸਤਿਗੁਰੂ ਜੀ ਨੇ ਬਿਨ ਮੰਗਿਆਂ ਹੀ ਸਭ ਚੀਜ਼ਾਂ ਦੀ ਬਖਸ਼ਿਸ਼ ਕੀਤੀ। 
ਲੋਹ ਦਾ ਕਰਜਾ :- 

ਇੱਕ ਵਾਰ ਇਹਨਾਂ ਕੋਲ ਇੱਕੋ ਇੱਕ ਲਵੇਰੀ ਸੀ, ਉਹ ਮਰ ਗਈ। 
ਸਤਿਗੁਰਾਂ ਨੂੰ ਪਤਾ ਲੱਗਾ ਕਿ ਇਹਨਾਂ ਦੀ ਮੌਂਝ ਮਰ ਗਈ ਹੈ, ਉਹਨਾਂ ਉਸੇ 
ਵੇਲੇ ਸੀ ਜੀਵਨ ਨਗਰ ਤੋ ਬਹੁਤ ਵਧੀਆ ਮੱਝ ਭੇਜ ਦਿੱਤੀ। ਵਹਿਮੀ ਜੀ 
ਕਿਹਾ, 'ਗੁਰੂ ਘਰ ਦਾ ਕਰਜਾ ਚੜ੍ਹ ਗਿਐ ਸਾਡੇ ਸਿਰ ਤੇ।” 

ਫਿਰ ਇਹਨਾਂ ਇੱਕ ਬੋਤਾ ਲਿਆ। ਉਹ ਬੜਾ ਖਰਾਬ ਕਰਨ ਲੱਗਾ। 
ਸਾਂਭਿਆ ਨਾ ਜਾਇਆ ਕਰੇ। ਸੰਤਾਂ ਜਿਉਂ ਫੜਿਆ, ਜਾ ਸੁ ਜੀਵਨ ਨਗਰ 
ਕਿਲ੍ਹੇ ਬੰਨ੍ਹ ਕੇ ਸਤਿਗੁਰਾਂ ਨੂੰ ਮੌਥਾ ਟੇਕ ਦਿੱਤਾ। ਸਤਿਗੁਰਾਂ ਪੁੱਛਿਆ, “ਕੀ 
ਕਾਰਨ ਹੈ ?” 

“ਇੱਕ ਤਾਂ ਸਾਂਭਿਆ ਨਹੀਂ ਸੀ ਜਾਂਦਾ। ਦੂਸਰਾ ਲੋਹ ਦਾ ਕਰਜ ਸਿਰ 
ਤੇ ਸੀ। ਆਪ ਨੇ ਇੱਕ ਮੇਂਝ ਜੁ ਦਿੱਤੀ ਸੀ। ਅਜੇ ਇਨਾ ਕੁ ਹੀ ਸਰਦਾ ਹੈ। 


ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਭਾਸ਼ਨਾਂ ਵਿੱਚ ਇਹ ਰਿਕਾਰਡ ਹੋਇਆ 
ਹੈ ਕਿ ਜੇ ਗ੍ਰਹਿਸਥੀ ਵੇਖਣਾ ਹੋਵੇ ਤਾਂ ਸੰਤ ਤਰਨ ਸਿੰਘ ਤਹਿਮੀ ਆਦਰਸ਼ਕ 
ਗ੍ੁਹਿਸਥੀ ਦੀ ਮਿਸਾਲ ਹੈ। ਸਤਿਗੁਰੂ ਜਗਜੀਤ ਸਿੰਘ ਜੀ ਵੀ ਇਵੇਂ ਫੁਰਮਾਇਆ 
ਕਰਦੇ ਹਨ 
ਸਾਦਗੀ :- 

ਵਹਿਮੀ ਜੀ ਦੇ ਸੁਭਾ ਵਿੱਚ ਸਾਦਗੀ ਰਚੀ ਹੋਈ ਸੀ। ਬੋਲ-ਚਾਲ 
ਲਿਖਤ ਤੇ ਬਸਤਰਾਂ ਵਿੱਚ ਤਾਂ ਸਾਦਗੀ ਸੀ ਹੀ। ਅਨੇਕਾਂ ਸਰਗਰਮੀਆਂ ਭਰੇ 
ਵਾਤਾਵਰਣ ਵਿੱਚ ਵਿਚਰਣ ਵਾਲੇ ਵਹਿਮੀ ਜੀ ਦੀ ਤਸਵੀਰ ਹੀ ਨਹੀਂ ਉਪਲਬਧ 
ਹੋ ਰਹੀ। ਉਹ ਜ਼ਰੂਰ ਕੈਮਰਿਆਂ ਤੋਂ ਪਿੱਛੇ ਰਹਿੰਦੇ ਰਹੇ। 


-----6(18੦=੮-- 

- ਮਹਾਰਾਜ ਬੀਰ ਸਿੰਘ ਜੀ 
੧ਓ' ` 


ਸੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ। 
ਸੁੀਮਾਨ ਸਾਧੂ ਸਿੰਘ ਜੀ, ਬਲੀ ਸਿੰਘ ਜੀ, ਗੁਰਦੇਵ ਸਿੰਘ ਜੀ 
ਸਤਿ ਸਰੀ ਅਕਾਲ ! 

ਟੈਲੀਫੋਨ ਤੇ ਸ੍ਰੀ ਸਤਿਗੁਰੂ ਜੀ ਪਾਗੋ' ਪਤਾ ਲੱਗਾ ਹੈ ਕਿ ਸੰਤ ਤਰਨ 
ਸਿੰਘ ਜੀ ਚੜ੍ਹਾਈ ਕਰ ਗਏ ਹਨ। ਭਾਵੇਂ ਕਈ ਚਿਰ ਤੋਂ ਮਲੂਮ ਹੋ ਰਿਹਾ ਸੀ 
ਕਿ ਇਹਨਾਂ ਦੀ ਦੇਹ ਬੁਢਾਪੇ ਦੇ ਭਰਪੁਰ ਅਸਰ ਹੇਠ ਹੈ ਫਿਰ ਵੀ ਉਹਨਾਂ ਦੇ 
ਚੜ੍ਹਾਈ ਕਰ ਜਾਣ ਦੀ ਖਬਰ ਨੇ ਮਨ ਨੂੰ ਇੱਕ ਵਾਰੀ ਹਲੁਣ ਦਿੱਤਾ ਹੈ। ਤੁਸੀਂ 
ਸਾਰੇ ਹੀ ਭਾਵੇਂ ਆਪਣੇ ਕੰਮਕਾਜ ਆਪਣੀ ਜਿੰਮੇਵਾਰੀ ਨਾਲ ਹੀ ਕਈ ਚਿਰਾਂ 
ਤੋਂ ਕਰ ਰਹੇ ਹੋ। ਫਿਰ ਵੀ ਪਿਤਾ ਦਾ ਸਾਇਆ ਸਿਰ ਤੇ ਬੜਾ ਤਕੜਾ 
ਆਸਰਾ ਹੁੰਦਾ ਹੈ। ਜਿਸ ਤਰ੍ਹਾਂ ਦਾ ਤੁਹਾਡਾ ਉਨ੍ਹਾਂ ਨਾਲ ਸਬੰਧ ਸੀ, ਇਹ 
ਸਾਇਆ ਹੱਟਣਾ ਅਸਰ ਕੀਤੇ ਬਿਨਾ ਨਹੀਂ ਰਹਿੰਦਾ। 

ਬਚਪਨ ਤੋਂ ਹੀ ਮੈਂ ਉਨ੍ਹਾਂ ਨੂੰ ਕਵਿਤਾ ਸੁਣਾਉਂਦਿਆਂ ਅਤੇ 'ਸਤਿਜੁਗ” 
ਵਿੱਚ ਲੇਖ ਅਤੇ ਕਵਿਤਾ ਲਿਖਕੇ ਛਪਵਾਉਂਦਿਆਂ ਵੇਖਦਾ ਰਿਹਾ ਹਾਂ ਉਹਨਾਂ 
ਦੀ ਕਵਿਤਾ ਆਪਣਾ ਵਿਸ਼ੇਸ਼ ਥਾਂ ਰੱਖਦੀ ਸੀ। ਉਹਨਾਂ ਦੀ ਸਾਹਿਤਕ ਲਗਨ 
ਨੇ ਉਹਨਾਂ ਨੂੰ ਨਾਮਧਾਰੀ ਪੰਥ _ਵਿੱਚ ਵਿਸ਼ੇਸ਼ ਸਥਾਨ _ਤੇ ਲਿਆ 
ਖਲ੍ਹਾਰਿਆ ਸੀ। 

ਮੈਨੂੰ ਨਹੀਂ ਪਤਾ ਤੁਹਾਡੀਆਂ ਸਾਰੇ ਭਰਾਵਾਂ ਦੀਆੰ ਕੀ ਕੀ ਰੁਚੀਆਂ 
ਹਨ। ਚਾਹੀਦਾ ਹੈ ਕਿ ਤੁਹਾਡੇ ਵਿਚੋਂ ਜੇ ਬਹੁਤੇ ਨਹੀਂ ਤਾਂ ਕੋਈ ਇੱਕ ਆਪਣੇ 
ਘਰ ਦੀ ਪਰੰਪਰਾ ਨੂੰ ਸਥਿਰ ਰੱਖੋ। ਲੋੜ ਇਸ ਗੱਲ ਦੀ ਹੈ ਜਿਵੇਂ ਉਹਨਾਂ ਨੇ 
ਆਪਣੇ ਘਰ ਦੇ ਕੰਮਕਾਜ ਆਪ ਹੀ ਕਰਦਿਆਂ ਹੋਇਆਂ ਨਾਮਧਾਰੀ ਸਾਹਿਤ 
ਵਿੱਚ ਯੋਗਦਾਨ ਦਿੱਤਾ ਹੈ। ਕਦੀ ਗੁਰੂ ਘਰ ਨੂੰ ਇਸਦੇ ਬਦਲ ਵਿੱਚ ਕੋਈ 
ਬੋਝ ਨਹੀਂ ਜਤਾਇਆ। ਇਸੇ ਤਰ੍ਹਾਂ ਦੀ ਲਗਨ ਤੁਹਾਡੇ ਮਨਾਂ ਵਿੱਚ ਵੀ 
ਹੋਵੇ। ਜਿਵੇ' ਉਨਾਂ ਦੀਆਂ ਕਵਿਤਾਵਾਂ ਅਤੇ ਲੇਖਾਂ ਨੇ ਉਹਨਾਂ ਦਾ ਨਾਮ ਅਮਰ 
ਰੱਖਣਾ ਹੈ, ਤੁਸੀਂ ਵੀ ਆਪਣੇ ਨਾਮ ਅਮਰ ਕਰ ਸਕਦੇ ਹੋ। ਸੂ ਸਤਿਗੁਰੂ ਜੀ 
ਦੇ ਚਰਨਾਂ ਵਿੱਚ ਇਹੋ ਅਰਦਾਸ ਕਰੋਂ ਕਿ ਅੰਦਰੋਂ ਉਹ ਲਗਨ ਉਠੇ ਜਿਸਦੀ 
ਸ਼ਕਤੀ ਨਾਲ ਪੰਥ ਦੀ ਸੇਵਾ ਕਰਨ ਦੇ ਯੋਗ ਹੋਈਏ। 

- ਬੀਰ ਸਿੰਘ 

ਗਿਆਨੀ ਅਬਾਦੁਲਾ ਰਬਵਾਹ (ਪਾਕਿਸਤਾਨ) 

ਵਹਿਮੀ ਜੀ ਮੇਰੇ ਚੰਗੇ ਮਿਤਰਾਂ ਵਿਚੋਂ ਸਨ। ਆਪ ਆਪਣੀ ਢੱਬ ਦੇ 
ਵੱਡੇ ਸੁਘੜ ਸੁਚੌਜੇ ਵਿਦਵਾਨ ਸਨ। ਆਪ ਨੇ ਕਈ ਪੁਸਤਕਾਂ ਆਪਣੀ ਸੋਹਣੀ 
ਯਾਦਗਾਰ ਛੱਠੀਆਂ ਹਨ ਜੋ ਆਉਣ ਵਾਲੇ ਲੋਕਾਂ ਲਈ ਚਾਨਣ ਮੁਨਾਰੇ ਦਾ ਕੰਮ 
ਦੇਣਗੀਆਂ। ਮੇਰੇ ਕੋਲ ਆਪ ਦੀਆਂ ਦੋ ਚਾਰ ਪੁਸਤਕਾਂ ਹਨ ਜਿਨ੍ਹਾਂ ਦੇ ਨਾਮ 
ਇਹ ਹਨ : (1) ਨੰਦੇੜੋ' ਬਾਅਦ ਦਸਮ ਗੁਰ ਦਰਸ਼ਨ (2) ਸ੍ਰੀ ਗੁਰੂ ਗੋਬਿੰਦ 
ਸਿੰਘ ਜੀ ਦਾ ਨੰਦੇੜੋ' ਬਾਅਦ ਦਾ ਜੀਵਨ (3) ਸਾਫ਼ ਪਾਣੀ (4) ਪੰਜ ਨਿਰਨੇ 
(5) ਸਚਹੁ ਓਰੈ ਸਭ ਕੋ। ਇਹਨਾਂ ਪੁਸਤਕਾਂ ਵਿੱਚ ਆਪ ਨੇ ਵੱਡੇ ਔਖੋ ਤੇ 
ਗੰਭੀਰ ਮਸਲਿਆਂ ਨੂੰ ਵੱਡੀ ਸੋਹਣੀ ਤਰ੍ਹਾਂ ਛੇੜਿਆ ਹੈ ਅਤੇ ਵੱਡੀ ਵਿਦਵਤਾ 
ਨਾਲ ਆਪਣਾ ਪੱਖ _ਪੁਰਿਆ ਅਤੇ ਇਤਿਹਾਸ ਦੇ ਧਾਰੇ ਨੂੰ ਹੀ ਮੋੜ ਦਿੱਤਾ। 
ਏਨੇ ਗੰਭੀਰ ਮਸਲਿਆਂ ਤੇ ਕਲਮ ਚੁੱਕਣਾ ਤੇ- ਵੱਡੀ ਸੁਚਜਤਾ ਨਾਲ ਆਪਣਾ 
ਪੰਖ ਪੂਰਨਾ ਜਣੇ ਖਣੇ ਦਾ ਕੰਮ ਨਹੀਂ। ਆਪ ਦੀਆਂ ਪੁਸਤਕਾਂ ਵਿੱਚ ਆਪ 
ਦੀਆਂ ਛਪੀਆਂ ਤਸਵੀਰਾਂ ਤੋਂ ਪਤਾ ਲੱਗਦਾ ਹੈ ਕਿ ਆਪ ਦਾ ਜੀਵਨ ਵੱਡਾ 
ਸਾਦਾ ਸੀ। ਸਿੱਧੇ ਸਾਦੇ ਕੱਪੜੇ ਤੇ ਸਿਰ ਸਿੱਧਾ ਦਸਤਾਰ ਆਪ ਦੀ ਸ਼ੋਭਾ ਨੂੰ 
ਉਜਾਗਰ ਕਰ ਰਿਹਾ ਹੈ ਅਤੇ ਦਸ ਰਿਹਾ ਹੈ ਕਿ ਗੋਦੜੀਆਂ ਵਿੱਚ ਹੀ ਲਾਲ 
ਹੋਇਆ ਕਰਦੇ ਹਨ। 


ਗਿਆਨੀ ਪੁਤਾਪ ਸਿੰਘ 
ਐਡੀਟਰ ਗਿਆਨ ਅੰਮ੍ਰਿਤ (ਅੰਮ੍ਰਿਤਸਰ) 
ਸੰਤ ਤਰਨ ਸਿੰਘ ਵਹਿਮੀ ਆਪਣੀ ਜੀਵਨ ਯਾਤਰਾ ਸਫਲ ਕਰਦੇ ਹੋਏ 
ਗੁਰੂ ਚਰਨਾਂ ਵਿੱਚ ਜਾ ਬਿਰਾਜੇ ਹਨ। ਉਹ ਬੜੇ ਸੁਹਿਰਦ, ਹਰਮਨ ਪਿਆਰੇ 
ਤੇ ਖੋਜੀ ਪੁਰਸ਼ ਸਨ। ਉਹਨਾਂ ਦੇ ਸਦੀਵੀ ਵਿਛੋੜੇ ਨਾਲ ਨਾ ਕੇਵਲ ਪਰਵਾਰ 
ਨੂੰ ਹੀ ਇੱਕ ਨਾ ਪੂਰਾ ਹੋਣ ਵਾਲਾ ਘਾਟਾ ਪਿਆ ਹੈ ਬਲਕਿ ਸਾਰੀ ਨਾਮਧਾਰੀ 
ਸੰਗਤ ਨੂੰ ਇੱਕ ਅਤੁਟ ਲਗਨ ਤੇ ਉਤਸਾਹੀ ਸੌਂਜਣ ਦੀ ਘਾਟ ਪਈ ਹੈ। 


ਸੀ ਅਰਜਨ ਦਾਸ ਮਲਿਕ 
ਡੀ.ਸੀ.ਸੋਨੀਪਤ 
ਵਹਿਮੀ ਜੀ ਦੀ ਪੰਜਾਬੀ ਸਾਹਿਤ, ਵਿਸ਼ੇਸ਼ ਕਰ ਨਾਮਧਾਰੀ ਸਾਹਿਤ ਨੂੰ 
ਜੋ ਦੇਣ ਹੈ ਉਹ ਸਦਾ ਅਮਰ ਰਹੇਗੀ ਤੇ ਉਹਨਾਂ ਦਾ ਨਾਮ ਰੌਸ਼ਨ ਕਰੇਗੀ। 


ਗਿਆਨ ਮਾਰਤੰਡ ਪੰਡਤ ਗੋਪਾਲ ਸਿੰਘ 
ਨਾਮਧਾਰੀ ਪੰਥ ਦੇ ਚਮਕਦੇ ਸਿਤਾਰੇ ਅਲੋਪ ਹੋ ਗਏ ਹਨ। ਪੰਥ ਨੂੰ ਨਾਂ 
ਪੂਰਾ ਹੋਣ ਵਾਲਾ ਘਾਟਾ ਦੇ ਗਏ ਹਨ। 

ਸੁ. ਤੇਜਾ ਸਿੰਘ ਸੇਠੀ, ਤੇਜ ਪ੍ਰੈਸ ਅੰਮ੍ਰਿਤਸਰ 

ਬਾਪੂ ਜੀ ਸਤਿਗੁਰ ਦੇ ਚਰਨਾਂ ਵਿੱਚ ਜਾ ਬਿਰਾਜੇ ਹਨ, ਪਰ ਉਹ 
ਵਿਛੜ ਸਕਦੇ। ਸੱਚ ਦ੍ਰਿੜ੍ਹ ਇਰਾਦਾ ਤੇ ਉਹਨਾਂ ਦਾ ਆਪਣੇ ਸਤਿਗੁਰ 'ਤੇ 
ਪੂਰਨ ਵਿਸ਼ਵਾਸ ਸਦਾ ਸਾਡੇ ਲਈ ਮਿਸ਼ਲੇ ਰਾਹ ਸਾਬਤ ਹੌਣਗੇ। 


ਬਹਾਦਰ ਸਿੰਘ 
ਟਾਈਪਿਸਟ ਯੂਨੀਵਰਸਿਟੀ ਅੰਮ੍ਰਿਤਸਰ 

ਸਰੀਰ ਨਾਸਵੰਤ ਹੈ ਇਸ ਨੇ ਇੱਕ ਨ ਇੱਕ ਦਿਨ ਬਿਨਸਨਾ ਹੈ, 
ਪਰੰਤੁ ਉਹ ਵਿਅਕਤੀ ਕਦੀ ਨਹੀਂ ਮਰਦਾ ਜੋ ਆਪਣੀਆਂ ਸਦੀਵੀ ਯਾਦਾਂ 
ਚੰਗੇ ਅਮਲ ਸੰਸਾਰ ਵਿੱਚ ਛੱਡ ਜਾਂਦਾ ਹੈ। ਵਹਿਮੀ ਸਾਹਿਬ ਨੇ ਆਪਣੀਂ 
ਸੰਸਾਰ ਯਾਤਰਾ ਵਿੱਚ ਇੱਕ ਸੰਸਥਾ ਜਿੰਨਾ ਕੰਮ ਕੀਤਾ ਹੈ ਤੇ ਇਹ ਕੰਮ 
ਉਹਨਾਂ ਦੀ ਸਦੀਵੀ ਯਾਦਗਾਰ ਹੈ। ਜੇਕਰ ਉਮਰ ਤੇ ਸਿਹਤ ਕੁੱਝ ਚਿਰ ਹੌਰ 
ਵਫ਼ਾ ਕਰਦੇ ਤਾਂ ਉਹ ਹੋਰ ਵੀ ਬਹੁਤ ਕੁੱਝ ਸਦੀਵੀ ਮਹੱਤਤਾ ਵਾਲਾ ਸਾਹਿਤ 
ਦੇ ਜਾਂਦੇ। ਸਾਨੂੰ ਉਨ੍ਹਾਂ ਤੇ ਗੌਰਵ ਕਰਨਾ ਚਾਹੀਦਾ ਹੈਂ। 


ਸਤਿ ਸ੍ਰੀ ਅਕਾਲ ! 

ਪਤਾ ਲੱਗਾ ਹੈ ਕਿ ਆਪ ਜੀ ਦੇ ਪਿਤਾ ਸੰਤ ਤਰਨ ਸਿੰਘ ਵਹਿਮੀ ਜੀ 
ਦੇ ਜਨਮ ਦਿਨ ਤੇ ਤਰਨ ਸਿੰਘ ਵਹਿਮੀ ਸਾਹਿਤ ਸਮਾਗਮ ਕੀਤਾ ਜਾ ਰਿਹਾ 
ਹੈ। ਇਹ ਸਭ ਜਾਣ ਕੇ ਖੁਸ਼ੀ ਹੋਈ ਹੈ। ਵਹਿਮੀ ਜੀ ਦੇ ਸੁੱਤਰਾਂ ਵਲੋਂ 
ਉਹਨਾਂ ਦੇ ਸਨਮਾਨ ਵਿੱਚ ਹੋਏ ਸਮਾਗਮ ਤੋਂ ਨਿਸਚੇ ਹੀ ਵਹਿਸੀ ਜੀ ਦੀ 
ਆਤਮਾ ਨੂੰ ਪ੍ਰਸੰਨਤਾ ਮਿਲੇਗੀ ਤੇ ਉਹਨਾਂ ਦੇ ਨਾਮ ਉਪਰ ਸਾਹਿਤਕਾਰਾਂ ਟੂ 
ਦਿੱਤੇ ਜਾਣ ਵਾਲੇ ਸਨਮਾਨ ਤੇ ਇਨਾਮ ਨਾਲ ਉਨ੍ਹਾਂ ਵਲੋਂ ਸ਼ੁਰੂ ਕੀਤੇ ਸਾਹਿਤਕ 
ਕਾਰਜ ਨੂੰ ਤਰੱਕੀ ਮਿਲੇਗੀ। 
ਮਿਤੀ : 14.11.90 - ਅਮਰ ਭਾਰਤੀ 

ਸੰਤ ਤਰਨ ਸਿੰਘ ਵਹਿਮੀ ਦੀਆਂ ਰਚਨਾਵਾਂ 


ਪੰਜ ਨਿਰਣੇ - ਵਾਰਤਕ 
ਸਾਫ਼ਪਾਣੀ - ਕਵਿਤਾ 
ਇੱਛਾ ਪੂਰਕ - ਕਵਿਤਾ 
ਸੋਰਠ ਬੀਜਾ - ਕਿੱਸਾ 
ਗੁਰ ਪ੍ਰਕਾਸ਼ - ਵਾਰਤਕ 
ਸਚਹੁ ਓਰੈ ਸਭਕੋ - ਵਾਰਤਕ 
ਇਤਿਹਾਸਕ ਕਾਵਿ ਸੰਗੁਹਿ - ਕਵਿਤਾ 
ਨਦੇਤੋਂ ਬਾਅਦ ਗੁਰੂਗੋਬਿੰਦ ਸਿੰਘ ਜੀ ਦਾ ਜੀਵਨ - ਵਾਰਤਕ 
ਜੱਸ ਜੀਵਨ - ਛੇ ਭਾਗ - ਵਾਰਤਕ 

. ਸੁਹੇਵਾ ਸਾਹਿਬ -ਵਾਰਤਕ 

. ਨੰਦੇੜ ਨਰ ਨਾਟਕੋਂ ਬਾਅਦ - ਵਾਰਤਕ 


(9 (੪੧੭੬੬ ੮੨ ਪਊ 0? ਲਾ 

ਕੁਰਸੀਨਾਮਾ - ਸੰਤ ਤਰਨ ਸਿੰਘ ਜੀ ਵਹਿਮੀ 
(1902-1978 ਈ.) 


ਚੌਧਰੀ ਚੂਹੜ ਚੰਦ 
ਹਿੰਦੂ ਮੱਲ 

ਸਾਧੂ ਸਿੰਘ ਕਿਸਾਨ ਹੁਰੀਂ ਕਵਿਤਾ ਤੋਂ 
ਵਾਰਤਕ ਵੱਲ ਆਏ ਹਨ ਪਰ ਦੇਰ ਆਏ ਦਰੁਸਤ 
ਆਏ। ਨਾਮਧਾਰੀ ਜੀਵਨ-ਜਾਚ ਅਤੇ ਸਭਿਆਚਾਰ 
ਦੀਆਂ ਵਧੀਆ ਤਰਜਮਾਨੀ ਕਰਦੀਆਂ, ਸੰਸਮਰਣਾਂ ਦੀ 
ਕਬਾ-ਸ਼ੈਲੀ ਵਿੱਚ ਲਿਖੀਆਂ ਇਸ ਪੁਸਤਕ ਵਿੱਚ “ਸਭ 


ਤੋਂ ਵੱਡਾ ਸਾਟੀਫਿਟਕ” ਜਿਹੀਆਂ ਰਚਨਾਵਾਂ ਤਾਂ ਸਦਾ 


ਬਹਾਰ ਹੋਣ ਦਾ ਮਾਣ ਹਾਸਿਲ ਕਰਨ ਵਾਲੀਆਂ ਹਨ। 
- ਸੁਵਰਨ ਸਿੰਘ ਵਿਰਕ 


ਪਿਆਰ ਕਰਨ ਵਾਲੇ ਕਿਸਾਨ ਜੀ ਅਸਲ ਖੇਤੀ ਹੀ 
ਆਪਣੇ ਪਿਤਾ ਦੀਆਂ ਲਿਖਤਾਂ ਅਤੇ ਉਨ੍ਹਾਂ ਦੇ ਸਾਹਿਤਕ 
ਸਮਾਗਮਾਂ ਦੀ ਕਰਦੇ ਹਨ। ਪਿਤਾ ਦੀ_ਬੋਧਿਕ, 
ਸਾਹਿਤਕ ਜਾਇਦਾਦ ਦੇ ਵਾਰਸ ਨੇ 'ਕਿਸਾਨ”। ਪਿਤਾ 
ਸਮਾਗਮਾਂ ਨੂੰ ਕੱਲੇ ਹੀ ਮੋਢੇ ਚੁੱਕ ਤੁਰਦੇ-ਤੁਰਦੇ 
ਸਰਕਾਰੇ ਦਰਬਾਰੇ ਪ੍ਰਵਾਨ ਕਰਵਾ ਲਿਆ ਏ ਕਿਸਾਨ 
ਹੁਰਾਂ। ਵਹਿਮੀ ਜੀ ਦੀਆਂ ਲਿਖਤਾਂ ਨੂੰ ਅਮਰ ਕਰਨ 
ਵਾਲੇ ਸੱਚੇ ਵਾਹੀਵਾਨ ਨੇ “ਕਿਸਾਨ” ਜੀ। 
ਕਹਿੰਦੇ ਤਾਂ ਇੰਜ ਵੀ ਨੇ - 

ਹੀਰ ਨੂੰ ਲੋਕਾਂ ਭੁੱਲ ਜਾਣਾ ਸੀ 

ਜੇ ਵਾਰਿਸ ਲਿਖਦਾ ਪੂਰੀ ਨਾ। 
ਵਹਿਮੀ ਜੀ ਦੇ “ਵਾਰਿਸ” ਕਿਸਾਨ ਹੁਰਾਂ ਦੀ ਇਸ 

